
ମୁଖବନ୍ଧ 


ପ୍ରାଚୀନ ଓଡ଼ିଆ ସାହିତ୍ୟ ସଂପର୍କରେ ଆଲୋଚନାପାଇଁ ବହୁ ବନ୍ଧୁ 
ଛାତ୍ରର ଅଧ୍ୟାପକ ଅନୁରୋଧ କରିଥଲେ ! ଶେଷରେ ସତ୍ୟନାରାୟଣ ବୁକ୍‌ 
ଷ୍ଟୋର୍‌ର ସତ୍ୟନାରାୟଣବାବୁ ମଧ୍ଯ ବାରମ୍ବାର ସେହି କଥାଟିକୁ ଦୋହରାଇଥୁଲେ | 
ତେଣୁ ନିଜେ ନ ଲେଖୁ କେତୋଟି ନିର୍ବାଚିତ, ସଂପାଦିତ ଓ ନବୀନ ଲେଖାକୁ 
ସଂକଳିତ କରିବାପାଇଁ ମନସ୍ଥ କଲୁ । ଏଥିରେ ସଂପ୍ପକ୍ତ ପତ୍ରପତ୍ରିକା, ପୁସ୍ତକ ଓ 
ଲେଖକମାନଙ୍କ ପାଖରେ ଆମେ କୃତଜ୍ଞ । ଆଲୋଚନାର ପରିସରକୁ ସମ୍ପଦ୍ଧ 
କରିଥିବାରୁ ଇପ୍ସିତା, ଓଡ଼ିଆ ସାହିତ୍ୟରେ ବିଭିନ୍ନ ଧର୍ମଧାରା, ଓଡ଼ିଆ ସାହିତ୍ୟ 
ଯୁଗେ ଯୁଗେ, ସାରଳା ମହାଭାରତରେ ସାମାଜିକ ଜୀବନ, ପଞ୍ଚସଖା ସାହିତ୍ୟର 
ସାମାଜିକ ପୃଷ୍ଠଭୂମି, ଓଡ଼ିଶା ଓ ଓଡ଼ିଆ, ଓଡ଼ିଆ ନିର୍ଗୁଣ ସାହିତ୍ୟର ଭୂମିକା, 
ଭାବସମୁଦ୍ର, ପ୍ରେମଭ୍ତି ବ୍ରହ୍ମଗୀତା, ପ୍ରାଚୀନ ଭାରତୀୟ ସାହିତ୍ୟ, ଚର୍ଯ୍ୟାଗୀତିକା, 
ଓଡ଼ିଆ ସାହିତ୍ୟର ସାମାଜିକ ଓ ସାଂସ୍କୃତିକ ବିକାଶଧାରା, ଲେଖା ଓ ଲେଖକ, 
ଆଲୋଚନା-ସମାଲୋଚନା, ଭାବନା-ବିଭାବନ, ଓଡ଼ିଆ ସାହିତ୍ୟ : ଉଭବ ଓ 
ବିକାଶ, ଓଡ଼ିଆ ସାହିତ୍ୟ: ସ୍ରଷ୍ଟା ଓ ସୃଷ୍ଟି ଆଦି ପୁସ୍ତକ ପାଖରେ ଆମେ ରଣୀ । 
ଏହି ଉଦ୍ୟମରେ ସାହାଯ୍ୟ କରିଥିବାରୁ ପ୍ରଫେସର ବୈଷ୍ଣବ ଚରଣ ସାମଲ, 
ବାବାଜୀ ଫକୀରମୋହନ ଦାସ, ପ୍ରଫେସର କୃଷ୍ଣଚରଣ ସାହୁ, ଡକ୍ଟର ଦୀନବନ୍ଧୁ 
ରଥ, ଚିତ୍ତରଞ୍ଜନ ଦାସ, ପ୍ରଫେସର ଖଗେଶ୍ବର ମହାପାତ୍ର, ଡକ୍ଟର ନଗେନ୍ଦ୍ରନାଥ 
ପ୍ରଧାନ, ଡକ୍ଟର ନୃସିଂହ ଚରଣ ସାହୁ, ପ୍ରଫେସର କୃଷ୍ଣଚନ୍ଦ୍ର ପ୍ରଧାନ, ଡକ୍ଟର 
ଅଶୋକ କୁମାର ପ୍ରଧାନ, ପ୍ରଫେସର ସୁରେନ୍ଦ୍ର ନାଥ ଦାଶ, ପ୍ରଫେସର 
ନୀଳାଦ୍ରିଭୂଷଣ ହରିଚନ୍ଦନ, ପ୍ରଫେସର ସଚ୍ଚିଦାନନ୍ଦ ମିଶ୍ର, ଡକ୍ଟର ପ୍ରଦୀପ୍ତ 
କୁମାର ପଣ୍ଡା, ଡକ୍ଟର ଭୋଳାନାଥ ରାଉତ ପ୍ରଭୃତି ସାରସ୍ଵତ ସାଧକଙ୍କୁ ଆମେ 
ଅନ୍ତରର ଅନନ୍ତ କୃତଜ୍ଞତା ଜଣାଉଛୁ | 


ନାରାୟଣ ସାହୁ 
ସମ୍ପଦକ 


Digitized by PPRACHIN, SOA 


ବିଷୟ ଲେଖକ 


ପ୍ରାକ୍‌ ସାରଳା ଓଡ଼ିଆ ସାହିତ୍ୟ : ଏକ ଦୃଷ୍ପିପାତ 
ପ୍ରଫେସର ବୈଷ୍ଣବ ଚରଣ ସାମଲ 
ପ୍ରାକ୍‌ ସାରଳା ସାହିତ୍ୟରେ ସାମାଜିକ ଚିତ୍ର 
ପ୍ରଫେସର ନାରାୟଣ ସାହୁ 
ଚର୍ଯ୍ୟାଗୀତିକା 
ଚର୍ଯ୍ୟାପଦର ଆଧ୍ଧାତ୍ସିକ ଓ ଦାର୍ଶନିକ ଜଗତ 
ଚର୍ଯ୍ୟାପଦର ସାହିତ୍ୟିକ ଓ ଭାଷାତାର୍ବିକ ମୁଲ୍ୟ 
ଚର୍ଯ୍ୟାଗୀତିକାରେ ସାଂସ୍କୃତିକ ଚିତ୍ର 
ନାଥଧର୍ମର ଉତ୍ପତ୍ତି ଓ ବିକାଶ 
ଡକ୍ଟର ଫକୀରମୋହନ ଦାସ 
ଓଡ଼ିଆ ନାଥସାହିତ୍ୟ 
ନାଥସାହିତ୍ୟରେ ସାଂସ୍କୃତିକ ଚିତ୍ର 
ସାରଳା ସାହିତ୍ୟର ପ୍ରଷ୍ଠଭୂମି 
ଡକ୍ଟର ଦୀନବନ୍ଧୁ ରଥ 
ସାରଳା ମହାଭାରତର ବାର୍ରା ଓ ବୈଶିଷ୍ଟ୍ୟ 
ପ୍ରଫେସର କୃଷ୍ଣଠଚରଣ ସାହୁ 
ଛତ୍ରୀପଣ ଇଚ୍ଚିଲି ମୁଁ ଯେ ପ୍ରଶୁରାମଙ୍କ ପ୍ରସାଦେ 
ପ୍ରଫେସର ନୀଳାଦ୍ରିଭୂଷଣ ହରିଚନ୍ଦନ 
ସାରଳା ସାହିତ୍ୟରେ ସାମାଜିକ ଚିତ୍ର 
ପ୍ରଫେସର ନାରାୟଣ ସାହୁ 
ପଞ୍ଚସଖା ସାହିତ୍ୟରେ ସମାଜ ଚିତ୍ର 
ପ୍ରାକ୍‌ ସାରଳା ଓ ପଞ୍ଚସଖା ସାହିତ୍ୟର ସାହିତ୍ୟିକ ପୃଷ୍ଠଭୂମି 
ଡକ୍ଟର ଅଶୋକ କୁମାର ପ୍ରଧାନ 
ଓଡ଼ିଆ ବୈଷ୍ଣବ କାବ୍ୟ : ଭିରି ଓ ଭୂତି 
ଡକ୍ଟର ଗଙ୍ଗାଧର ବଳ 


ପୂଷ୍ଠା 


୧୦୬ 
୧୨୬ 


୧୩୯ 
୧୫୧ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୫ 


୧୭ ଓଡ଼ିଶାର ଧର୍ମ ଓ ଧର୍ମଜୀବନ ୧୭୬ 


ଚିତ୍ତରଞ୍ଜନ ଦାସ 

୧୮୮ ବଳରାମ ଦାସ ୧୮୫ 
ପ୍ରଫେସର ସୁରେନ୍ଦ୍ର ନାଥ ଦାଶ 

୧୯। ବଳରାମ ଦାସ ୧୯୯ 
ପ୍ରଫେସର କୃଷ୍ଣଚରଣ ସାହୁ 

୨୦! ଜଗନ୍ନାଥ ଦାସ ୨୦୭ 
ଡକ୍ଟର ଶାନ୍ତନୁ କୁମାର ନାୟକ 

୨୧] ଅତିବଡ଼ୀ ଜଗନ୍ନାଥ ଦାସ ଓ ଶ୍ରୀଜଗନ୍ନାଥ ୨୧୭ 
ଡକ୍ଟର ନୃସିଂହ ଚରଣ ସାହୁ 

୨୨] ଜୀବନ ଚର୍ଯ୍ୟାରେ ଭାଗବତ ୨୩୧ 
ଡକ୍ଟର ପ୍ରଦୋଷ କୁମାର ସ୍ବାଇଁ 

୨୩ ଅଚ୍ଛ୍ୁତାନନ୍ଦ ଦାସ ୨୪୨ 
ଡକ୍ଟର ପ୍ରଦୀପ୍ତ କୂମାର ପଣ୍ଡା 

୨୪! ମହାପୁରୁଷ ଯଶୋବନ୍ତ ଦାସ ୨୫୨ 
ଉକ୍ଟର ପ୍ରଦୀପ୍ତ କୂମାର ପଣ୍ଡା 

୨ ୫ା ଶିଶୁ ଅନନ୍ତ ଦାସ . ୨9୫୮ 
ଉକ୍ଟର ନଗେନ୍ଦ୍ରନାଥ ପ୍ରଧାନ 

୨୬ ସନ୍ମକବି ଶିଶୁ ଅନନ୍ତଙ୍କ ସାହିତ୍ୟରେ ଶ୍ରୀଜଗନ୍ନାଥ ଚେତନା ୨୭୪ 
ପ୍ରଫେସର ବଂଶୀଧର ମହାନ୍ତି 

୨୭ ପ୍ରାଚୀନ ଓଡ଼ିଆ ଗଦ୍ଯସାହିତ୍ୟରେ ସମାଜ ଓ ସଂସ୍କୃତି ୨୭୮ 
ପ୍ରଫେସର କୃଷ୍ଣଚନ୍ଦ୍ର ପ୍ରଧାନ 

୨୮୮ ଉତ୍କଳୀୟ ନବ ଜାଗରଣ ଓ ସାରଳା ଦାସ ୨୯୨ 
ଡକ୍ଟର ଭୋଳାନାଥ ରାଉତ 

୨୯] ଚର୍ଯାର ଭାଷା ସାହିତ୍ୟ ଓ ସଙ୍ଗୀତ ୨୯୬ 
ପ୍ରଫେସର ଖଗେଶ୍ବର ମହାପାତ୍ର 

୩୦ ଓଡ଼ିଆ ସନ୍ଗ୍‌ ସାହିତ୍ୟରେ ‘ ଶୂନ୍ଯ? ସାଧନାର ପରମ୍ପରା ୩୦ ୨ 
ଉକ୍ସର ସଚ୍ଚିଦାନନ୍ଦ ମିଶ୍ର 

ପ୍ରାକ୍‌ ସାରଳା ଓଡ଼ିଆ ସାହିତ୍ୟ : ଏକ ଦ୍ରଷ୍ଟିପାତ 
ପ୍ରଫେସର ବୈଷ୍ଣବ ଚରଣ ସାମଲ 


ପଞ୍ଚଦଶ ଶତାବ୍ଦୀ ଓଡ଼ିଆ ସାହିତ୍ୟର ଏକ ପ୍ରସୂତି ଭୂମି | ଏହି ସମୟରେ ଓଡ଼ିଆ 
ଭାଷାର ହେଲା ଶଳ୍ତି ପରୀକ୍ଷା । ଏ ଭାଷାରେ ଯେ ଏତେ ଶକ୍ତି ଓ ସାମର୍ଥ୍ୟ ଅଛି, ତାହା 
ମାଟିର ମହାକବି ସାରଳାଦାସଙ୍କ ହାତରେ ହିଁ ପ୍ରମାଣିତ ହୋଇଗଲା । ସାରନାଙ୍କ 
ମହାଭାରତ ହୋଇଗଲା ଓଡ଼ିଆ ଜାତିର ଜ୍ଞାନକୋଷ, ଓଡ଼ିଆ ସଂସ୍କୃତି ଆଲୋଚ୍ୟ 
ଭାଷାର ରମ୍ୟ କୋଣାର୍କ । ତାଙ୍କର ଚଣ୍ଡୀପୁରାଣ, ବିଲଙ୍କା ରାମାୟଣ, ବିଚିତ୍ର ରାମାୟଣ, 
ସାତଖଣ୍ଡି ରାମାୟଣ ଓ ଭାରତ-ହରିବଂଶ ଆଦି ଗ୍ରନ୍ଧ ଏହି ପଞ୍ଚଦଶ ଶତାବ୍ଦୀର 
ଉଲ୍ଲେଖଯୋଗ୍ୟ ସୃଷ୍ଟି । ଏହିଠାରୁ ଓଡ଼ିଆ ସାହିତ୍ୟର ହୋଇଛି ସ୍ପର୍ବିତ ଯାତ୍ରା । ଆଉ ଏ 
ଭାଷା ସାହିତ୍ୟର ନନ୍ଦିଘୋଷ ପଛକୁ ଫେରି ଚାହିଁ ନାହିଁ । ଆଗକୁ ଆଗକୁ ଗତି କରି 
ଆସିଛି ଏହି ଭାଷା ସାହିତ୍ୟର ରଥ । ଏ ସମୟ ଓଡ଼ିଶାର ରାଜନୀତି ଓ ପ୍ରଶାସନର 
ସ୍ବାଭିମାନର ଯୁଗ । ଗଙ୍ଗବଂଶ ପରେ ସୂର୍ଯ୍ୟବଂଶ ପ୍ରତିଷ୍ଠା ଲାଭ କରିଛି ଓ ଗଜପତି 
କପିଳେନ୍ଦ୍ର ଦେବ ହୋଇଛନ୍ତି ( ୧ ୪୩୫-୧ ୪୬୭ ଖ୍ରୀ.ଅ.) ବିଦ୍ୟା ବିବେକ ବୀରତ୍ଵ 
ଓ ବିଚାରର ଜୀବନ୍ତ ପ୍ରେରଣା | ତାଙ୍କର ପୃଷ୍ଠପୋଷକତା ଲାଭ କଲେ ସାରଳା ଦାସ । 
କୃଷିକ୍ଷେତ୍ରରୁ ସେନାକ୍ଷେତ୍ର, ସେନାକ୍ଷେତ୍ରରୁ କାବ୍ଯକ୍ଷେତ୍ରକୁ ତାଙ୍କର ଯାତ୍ରା । ସେ 
ହେଲେ ଓଡ଼ିଆ ଜାତିର ଆଦି ବିବେକ । ତେଣୁ ସେ ରାଜାଙ୍କ ଦାସ ହେଲେ ନାହିଁ; ଦାସ 
ହେଲେ ସାରଳା ଦେବୀଙ୍କର, ଅଦୃଶ୍ୟ ଭଗବତ୍‌ ଶକ୍ତିର |! ରାଜାଙ୍କୁ ଚେତାବନୀ 
ଶୁଣାଇଲେ, ପ୍ରଜା କଲ୍ୟାଣପାଇଁ ଆହ୍ଵାନ ଦେଲେ, ସାମାଜିକ ମୂଲ୍ୟବୋଧପାଇଁ 
ସୂଚନାଦେଲେ, ଧର୍ମଗତ ସଂକୀର୍ଣତାକୁ ଦୂରେଇ ଦେବାକୁ କହିଲେ । ସାମାଜର ଯାବତୀୟ 
ଅବକ୍ଷୟଗୁଡ଼ାକୁ ଦେଖେଇ ଦେଲେ । ପୂର୍ବରୁ ପ୍ରଚଳିତ କେତେ କେତେ ଲୋକ 
କାହାଣୀକୁ, କିମ୍ବଦନ୍ତୀକୁ ସେ ମାନ୍ୟତା ଦେଇଦେଲେ ତାଙ୍କ ଗ୍ରନ୍ଧମାନଙ୍କରେ । ନିଜେ 
ଶୂଦ୍ର ବୋଲି ଘୋଷଣା କରିଦେଲେ ! ଏଇଠୁ ଓଡ଼ିଶାର ସନ୍ଧ ଆଉ ଭକ୍ତି ପରଂପରାରେ 
ଗୋଟାଏ ଶୂଦ୍ର ଭାବନା ପ୍ରଭାବ ବିସ୍ତାର କଲା । ପୁଣି ଲକ୍ଷ୍ୟ କରାଯାଏ, ଜଗନ୍ନାଥ ଏ 
ସମୟକୁ ଓଡ଼ିଶାର ଭକ୍ତି-ଧର୍ମ ରାଜନୀତି, ସମାଜ ଓ ସଂସ୍କୃତିର କେନ୍ଦ୍ରଂଆଧାର 

୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ହୋଇଗଲେଣି । ମାନବ-ମୈତ୍ରୀର ସେ ହେଲେଣି ପ୍ରତୀକ । ଗଙ୍ଗବଂଶର ଆରମ୍ଭରୁ 
ଜଗନ୍ନାଥଙ୍କ ଯାବତୀୟ ବିଚାରର କେନ୍ଦ୍ରରେ ଅବସ୍ଥାପନ କରି ଓ ତାହାକୁ ରାଜାଧୂରାଜ 
ରୂପେ ମାନ୍ୟତା ଦେଇ, ଯିଏ ରାଜା ସିଏ ନିଜକୁ ଜଗନ୍ନାଥଙ୍କ ସେବକ ରୂପେ ଘୋଷଣା 
କରି ଯେଉଁ ପରମ୍ପରାଟିଏ ଗଢ଼ି ଉଠିଥିଲା, ତାହା ହୋଇଗଲା ଓଡ଼ିଶାର ରାଜନୀତି, 
ସମାଜ ଓ ସଂସ୍କୃତିର ମୁଖ୍ୟ ପ୍ରାଣସ୍ସନ୍ଦନ ! 

ଅତଏବ ଓଡ଼ିଆ ସାହିତ୍ୟର ଏହି ପଞ୍ଚଦଶ ଶତାବ୍ଦୀର ନବ ଉନ୍ଲେଷ ପର୍ବର 
ପୂର୍ବରୁ ପ୍ରାୟ ପାଞ୍ଚଶହ ବର୍ଷଧରି ଓଡ଼ିଆ ଭାଷା ଓ ସାହିତ୍ୟର ଅବସ୍ଥା କ”ଣ ଥୁଲା, 
ଭାଷାର । ଲିଖୁତ ରୂପ କଣ ଥଲା, ତାହା ସାହିତ୍ୟ ସୃଷ୍ଷିପାଇଁ ପ୍ରେରଣାପ୍ରଦ ହୋଇଥିଲା 
କି ନାହିଁ, କଥିତ ଭାଷା କିପରି ପ୍ରଚଳିତ ଥଲା ଓ ସେହି ଭାଷାରେ ଲୋକ -ସାହିତ୍ୟ ସୃଷ୍ଟି 
ହୋଇଥିଲା କି ନାହିଁ, ଅପଭୁଂଶ ଭାଷାର କୁକ୍ଷୀ ଭିତରୁ ଓଡ଼ିଆ ଭାଷାର ଉନ୍ନେଷ କିପରି 
ହେଲା, ସେତେବେଳେ ବ୍ରାହ୍ମଣ ପଶ୍ଡିତମାନଙ୍କର ସଂସ୍କୃତ-ପ୍ରୀତି ଫଳରେ ଓଡ଼ିଆ 
ଭାଷାରେ ସାହିତ୍ୟ ରଚନା କରିବାପାଇଁ ବିରୋଧ ହୋଇଥଲା ଜି ନାହିଁ, ପ୍ରାକୃତ ଓଡ଼ିଆ 
ଭାଷାକୁ ରାଜପ୍ରଷ୍ଠପୋଷକତା ମିଳିଥିଲା କି ନାହିଁ ଇତ୍ଯାଦି ବିଷୟକୁ ଅନୁଶୀଳନ 
କରିବା କଥା | ସେ ସମୟର ଏତିହାସିକ ପରିସ୍ଥିତି, ବୌଦ୍ଧ ଜୈନ, ଶୈବ, ଶାକ ଓ 
ବୈଷ୍ଣବ ଧର୍ମର ପରିଣତି ସଂପର୍କରେ ମଧ୍ଯ ଅବହିତ ହେବାକୁ ହେବ | ମୋଟ ଉପରେ 
ସେ ସମୟର ଏତିହାସିକ, ସାମାଜିକ, ସାଂସ୍ତିକ ଧର୍ମୀୟ ଓ ରାଜନୀତିକ ପ୍ରାଣସ୍ତନ୍ଦନକୁ 
ଧରି ସାହିତ୍ୟକୁ ଆକଳନ କରିବାକୁ ହେବ । ନ ହେଲେ ପ୍ରାନ୍ତୀୟ ଜାତୀୟ ମୋହ 
ପ୍ରକୃତ ସତ୍ୟକୁ ଆବିଷ୍କାର କରିବା ପାଇଁ ବାଧା ସୃଷ୍ଟି କରିବ ଓ ଏପରି ମୋହ କେବଳ 
ଓଡ଼ିଆ ସାହିତ୍ୟରେ ନୁହେଁ, ଅନ୍ୟାନ୍ୟ କେତେକ ଭାରତୀୟ ସାହିତ୍ୟରେ ମଧ୍ଯ ପରିଲକ୍ଷିତ । 
ସାହିତ୍ୟର ପ୍ରାଚୀନତା ଓ ଅନ୍ୟାନ୍ୟ ଭାଷାର ସାହିତ୍ୟଠାରୁ ଖୁବ୍‌ ପ୍ରାଚୀନତର ଦର୍ଶାଇବାକୁ 
ଯାଇ ଅନେକ ସମୟରେ ଗୋଟାଏ କୁହେଳିକା ସୃଷ୍ଟି କରାଯାଇଥାଏ ଓ ଏପରି 
ଆଲୋଚନାର ମଧ୍ଯ ଜିଛି ମୁଲ୍ୟ ରହେ ନାହିଁ । 

ଆମେ ଲକ୍ଷ୍ୟ କରିବା ଯେ ଓଡ଼ିଆ ପ୍ରଥମ ଲିଖୁତ ରୁପଟି ଉରଜାମ ଶିଳାଲେଖ 
( ୧୦୫ ୧)ରେ ହିଁ ପ୍ରକଟିତ ହୋଇଛି | ତେବେ ପ୍ରଶ୍ନ ହୁଏ କଂ ଣ ଏହା ପୂର୍ବରୁ ଓଡ଼ିଆ 
ଭାଷା ନ ଥୁଲା ? କୌଣସି ଭାଷାର ଲିପି ଆବିଷ୍କାର ଓ ସେହି ଲିପି ସାହାଯ୍ୟରେ 
ପ୍ରୟୋଜନ ମେଣ୍ଟାଇବା ଓ ଭାବ ବ୍ୟକ୍ତ କରିବାପାଇଁ ଯେଉଁ ଉଦ୍ୟମ ହୁଏ, ତାହାର 
ପ୍ରାୟ ଦୂଇଶହ/ ତିନିଶହ ବର୍ଷ ଧରି ସେହି ଭାଷା ଜନମୁଖରେ ପ୍ରଚଳିତ ହୋଇ ଆସିଥାଏ | 
ଅବଶ୍ୟ ତାହା ମାର୍ଜିତ ରୂପ ପରିଗ୍ରହଣ କରି ନ ଥାଏ | ଓଡ଼ିଆ ଭାଷା ସେହି ଦୃଷ୍ଟିରୁ 
ଏକାଦଶ ଶତାବ୍ଦୀ ପୂର୍ବରୁ ଦୂଇଶହ/ ତିନିଶହ ବର୍ଷ ଧରି ଲୋକ ମୁଖରେ ପ୍ରଚଳିତ 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୯ 


ହୋଇଥିବ | ସେ ସମୟ ଥଲା ପ୍ରାକୃତ ପରବର୍ଭୀ ଅପଭ୍ରଂଶ ଭାଷାର ଯୁଗ | ପ୍ରାୟ 
ଷ ଷ/ ସପ୍ତମ ଶତାଦ୍ଦୀରୁ ଅପଭ୍ରଂଶ ଭାଷା ସୃଷ୍ଟି ହେବାକୁ ଲାଗିଲା ଓ ସେହି ଭାଷାରେ 
ଘଚିତ ହେଲା କିଛି ଗ୍ରନ୍ଧ । ତେବେ ସେହି ଭାଷାଟି କ”ଣ କେବଳ ଓଡ଼ିଶା ଖଣ୍ଡର ? 
ମା, ସମଗ୍ର ପୂର୍ବାଞ୍ଚଳ ଭାରତର ? ମୋର ଧାରଣା ଏହି ଭାଷା ଆସାମ, ବଙ୍ଗଳା ଓ 
ଓଡ଼ ଶା ଖଣ୍ଡର ଭାଷା | ଯାହାଫଳରେ ଏସବୁ ଅଞ୍ଚଳର ଆଲୋଚକ ନିଜନିଜର ଜାତୀୟ 
ପ୍ରୀତି ଯୋଗୁ ସେହି ଭାଷାରେ ରଚିତ ଗ୍ରନ୍ଧକୁ ନିଜନିଜ ଭାଷାର ପ୍ରାଥମିକ ସୃଷ୍ଟି ବୋଲି 
କହୁ ଅଛନ୍ତି | ଚର୍ଯ୍ୟାଗୀତି କାକୁ ଏପରି ମତବାର ଦୃ ଷ୍ଟାନ୍ତ ଭାବରେ ଗ୍ରହଣ 
କରାଯାଇପାରେ | ହରପ୍ରସାଦ ଶାସ୍ତ୍ରୀ ଏହାକୁ ବଙ୍ଗଳା ଭାଷାର ହଜାର ବର୍ଷର ସାହିତ୍ୟ 
କହି, ତାହାକୁ ବଙ୍ଗଳା ସାହିତ୍ୟର ଆଦିଭୂମିରେ ଅବସ୍ଥାପନ କଲେ | ସେ ଲେଖୁଥଲେ 
ଆମାର୍‌ ବିଶ୍ଵାସ, ଯାହା ଏଇ ଭାଷା ଲିଖୁୟାଛ୍ଛେନ୍‌, ତାରା ବାଙ୍ଗଲା ଏବଂ ତନ୍ମିକଟବର୍ରୀ 
ଦେଶର ଲୋକ, ଅନେକ ଯେ ବାଙ୍ଗାଲୀ ଛିଲେନ୍‌ ତାହାର ପ୍ରମାଣ ପାଓୟା ଗିୟାଛେେ | 
ଯଦିଓ ଅନେକର ଭାଷାୟ ଏକଟ୍ୁ ଏକଟୁ ବ୍ଯାକରଣଗତ ପ୍ରଭେଦ ଆଛେ, ତଥାପି 
ସମସ୍ତଇ ବାଙ୍ଗଲା ବଲିୟା ବୋଧ ହୟ ।” (ବୌଦ୍ଧଗାନ ଓ ଦୋହା, ୨ୟ ସଂ, 
୧୯ ୫୮) ଅଥଚ ବେଣ୍ଡେଲ ସାହେବ ଚର୍ଯ୍ୟାଗୀତିକାକୁ କୌଣସି ଏକ ନିର୍ଦିଷ୍ଟ ଅଞ୍ଚଳର 
ନ କହି ପ୍ରାଚୀନ ଅଭଭ୍ରଂଶ ବା ପ୍ରାକୃତ ଭାଷା ବୋଲି କହିଲେ | ପରେ ପରେ ସୂୁନୀତି 
କୁମାର ଚାଟାଜୀ, ବିନୟତୋଷ ଭଟ୍ଟାଚାର୍ଯ୍ୟ, ପ୍ରବୋଧ ଚନ୍ଦ୍ର ବାଗ୍ଚୀ, ସୁଶୀଲ କୁମାର 
ଦେ, ମନୀନ୍ଦ୍ର ମୋହନ ବସୁ ପ୍ରମୁଖ ଚୟ୍ଯୀଗୀତିକୁ ବଙ୍ଗଳା ଭାଷାର ଆଦିମତମ 
ନିଦର୍ଶନ ଭାବରେ ବିଚାର କରିଥିଲା ବେଳେ ବିରଞ୍ଚଜ କୁମାର ଭୂୟୀ, ବାଣୀକଣ୍ଡ 
କାକତି, ହେମକାନ୍ତ ବଡ଼ୁଆ, ଡିମ୍େଶ୍ଵର ନିୟୋଗ ତାହାକୁ ଆସାମୀ ଭାଷାର ପ୍ରଥମ 
ମାନ୍ୟତା ଦେଲେ । ରାହୁଲ ସାଂସ୍କୃତାୟନ, ଜୟସ୍ବାଲଠ ପରଶୁରାମ ଚତୁର୍ବେଦୀ, 
ଉଦୟନାରାୟଣ ତିଆରୀ ତାହାକୁ ହିନ୍ଦୀ ଭାଷାର ଓ ଜୟକାନ୍ତ ମିଶ୍ର ତାହାକୁ ମୈଥୂଳୀ 
ଭାଷାର ଆଦ୍ୟ ସ୍ମାରକୀ ଭାବରେ ବିଚାର କଲେ । ଓଡ଼ିଶାରେ କରୁଣାକର କର, 
ବିନାୟକ ମିଶ୍ରଚ ଖଗେଶ୍ଵର ମହାପାତ୍ର ପ୍ରମୁଖ ତାହାକୁ ଓଡ଼ିଆ ଭାଷାର ରଚନା ଓ 
ଚର୍ଯ୍ୟାକାରମାନେ ଓଡ଼ିଶାର ବୋଲି ମତ ଦେଲେ । ତାହାହେଲେ ଚର୍ଯ୍ୟାର ପିତୃଭୂମି 
କ”ଣ ବଙ୍ଗଳା, ଆସାମ, ବିହାର, ମିଥଳା ଓ ଓଡ଼ିଶା ନା ଏ ସମଗ୍ର ଅଂଚଳ ? କୌଣସି 
ଏକ ଅଂଚଳର କହିବା ସଂପୂର୍ଣ୍ଣ ପ୍ରାଦେଶିକ ମନୋଭାବର ପରିଚାୟକ । ହଜାର ବର୍ଷ 
ତଳେ ଏ ସବୁ ଅଂଚଳର ଭୌଗୋଳିକ ସୀମାରେଖା କଂ ଣ ଥଲା କହିବା କଷ୍ଟକର । 
ସେତେବେଳେ ଏହି ପୂର୍ବାଞ୍ଚଳ ଭିତରେ ବସବାସ କରୁଥିବା ଜନସମୁଦାୟଙ୍କ ଅନ୍ତରଙ୍ଗତା 
ଥଲା- ଏ କଥା କହିବା ନିଷ୍ପୟୋଜନ । ଆମ ଓଡ଼ିଆ ସାହିତ୍ୟରେ ଏହାକୁ ଓଡ଼ିଆ 

୧୦ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଭାଷାର ଆଦିରୂପ ପ୍ରଦାନ କରାଯାଇଛି | କାହୃପାଦ, ଲୁଇପାଦ, ଶବରୀପାଦ, ଇନ୍ଦ୍ରଭୁତି, 
ଲକ୍ଷ୍ମୀଙ୍କରା ଆଦି ଓଡ଼ିଶାର ଲୋକବୋଲି କୁହାଯାଇଛି । ଇନ୍ଦ୍ରଭୂତିଙ୍କର  ଜ୍ଞାନସିଵି 
ଅଷ୍ଟମ ଶତାବ୍ଦୀର ରଚନା କୁହାଯାଇଥିବାରୁ, ଲୁଇପାଦ, କାହୁପାଦ ଓ ଶବରୀପାଦ 
ପ୍ରମୁଖ ସପ୍ତମ ଶତାଢଦୀରୁ ନବମ ଶତାବ୍ଦୀ ଭିତରେ ହୋଇଥିବାରୁ ଆମେ ଚର୍ଯ୍ୟାଗୀତିର 
ସମୟକୁ ୭ମ ଶତାବ୍ଦୀରୁ ଏକାଦଶ ଶତାବ୍ଦୀ ମଧ୍ୟର ରଚନା ବୋଲି ଗ୍ରହଣ କରିପାରିବା । 
ନିମ୍ପୋକ୍ତ କେତେକ ଚର୍ଯ୍ୟାରୁ ଆମେ ତାହାର ଓଡ଼ିଆତ୍ବ ପ୍ରମାଣ ପାଇପାରିବା । 

କାଆଣାବଡ଼ି ଖାଣ୍ଟି ମଣ କେଡୁଆଳ 

ସଦ୍ଗୁରୁ ବଅଣେଧର ପତବାଳ । 

ଚୀଅ ଥୂର କରି ଧରହୂରେ ନାଇ 

ଆନ ଉପାୟେ ପାର ନ ଜାଇ ! (ସରହପାଦ) 

କାଆ ତରୁବର ପଞ୍ଚବିଡ଼ାଳ 

ଚଞ୍ଚଳ ଚୀଏ ପଇଠା କାଳ । 

ଦିଢ଼ କରିଅ ମହାସୁହ ପରିମାଣ 

ଲୁଇ ଭଣଇ ଗୁରୁପୁଚିଅ ' ଜାଣ ! (ଲୁଇପାଦ) 

ଉଁଚା ଉଁଚା ପାବତ ଯହିଁ ବସଇ ସବରୀ ବାଳୀ 

ମୋରଙ୍ଗୀ ପିଛୁ ପରହିଣ ସବରୀ ଗିବତ ଗୁଂଜରାମାଳୀ | 

ଉମତ ସବରୋ ପାଗଳ ସବରୋ ମାକର ଗୁଲୀ ଗୁହାଡ଼ ତୋହୋରି 

ଣିଅ ଘରଣୀ ନାମେ ସହଜ ସୁନ୍ଦରୀ | (ଶବରୀ ପାଦ) 

ନଗର ବାହିରିରେ ଡୋମ୍ମୀ ତୋହରି କୁଡ଼ିଆ 

ହୋଇ ଛୋଇ ଜାଇ ସୋ ବ୍ରାହ୍ମଣ ନାଡ଼ିଆ 

ଆଲୋ ଡୋମ୍ଭୀ ତୋଏ ସମ କରିବମ ସାଙ୍ଗ 

ନିଘନ କାହ୍ଧ କାପାଳୀ ଜୋଇ ସଙ୍ଗ | (କାହୁ ପାଦ) 

ଚର୍ଯ୍ୟାଗୀତିକାର ଭାଷାକୁ ଅନୁଧ୍ୟାନ କଲେ ଜଣାଯାଏ ଯେ ସେଥରେ ବ୍ୟବହୃତ 
ବହୁ ଭାଷା ଏବେ ମଧ୍ଯ ଓଡ଼ିଆ ଭାଷାରେ ପ୍ରଚଳିତ । କ୍ରିୟା, ବିଭଜ୍ତି, ସର୍ବନାମର 
ଯେପରି ପ୍ରୟୋଗ ହୋଇଛି, ଏବେ ତାହା ପରିଦୃଷ୍ଟ । ଚର୍ଯ୍ୟାଗୀତିକା ସହଜିଆ ବୌଦ୍ଧ 
ଧର୍ମର ତର୍ଵକୁ ବହନ କରେ । ବଜ୍ରଯାନ, ତନ୍ତ୍ରଯାନ, କାଳଚକ୍ରଯାନର ତତ୍ତ୍ର ମଧ୍ଯ 
ସେଥୂରେ ପରିଦୃଷ୍ଟ । ଶୂନ୍ୟତା ଓ କରୁଣା, ପ୍ରଜ୍ଞା ଓ ଉପାୟର ଯୁଗନଦ୍ଧ ମିଳନଦ୍ଵାରା 
ସମରସ ବା ମହାସୁଖ ବା ସହଜାନନ୍ଦ ମିଳେ | ଏହି ସହଜ ଉପଲବ୍ଧ ହି ସହଜାନନ୍ଦ । 
ସହଜ ହିଁ ପରମ ଲକ୍ଷ୍ୟ । ସେହି ସହଜହିଁ ସହଜସୁନ୍ଦରୀ ବା ନୈରାତ୍ସା । ସେ ମହାସୁଖର 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୧୧ 


ପ୍ରତୀକ । ସହଜ ପୁଣି ଆନନ୍ଦମୟ ଏକ ମହାତରୁ ସଦୃଶ ! ଶୂନ୍ୟତାବୋଧ ଜାଗ୍ରତ 
ହେଲେ, ସେହି ମହାବୃକ୍ଷକୁ ଉପଲବ୍‌ଧୂ କରିହୁଏ । ଯୋଗ, ଧ୍ଯାନ, ସମାଧ୍ୂ ନୁହେଁ, 
ସହଜ ଉପଲବ୍ଧୂରେ ହିଁ ମହାସୁଖ ମିଳେ, ଚିଭ ଅଖଣ୍ଡ ଶାନ୍ତି ଲାଭ କରେ । ବୌଦ୍ଧ 
ଧର୍ମର ଶେଷ ଦର୍ଶନ ସହଜ ଓ ସହଜ ଉପଲବ୍ଧ | ଏଥିରେ ଯେଉଁ ସହଜସୁନ୍ଦରୀଙ୍କ 
ସାନ୍ଧିଧରେ ନିତ୍ୟସୁଖ କଥା କୁହାଯାଇଛି, ଆମେ ଚତୁର୍ଦଦଶ/ ପଞ୍ଚଦଶ ଶତାବ୍ଦୀରେ କବୀରଙ୍କ 
ସୁଫୀ ଦର୍ଶନରେ ଉପଲବ୍ଧ କରୁ । ପ୍ରେମମାର୍ଗୀ ବୈଷ୍ଣବଧର୍ମରେ ମଧ୍ୟ ଏହି ସହଜ 
ଆନନ୍ଦ କଥା ଉପରେ ଗୁରୁତ୍ଵ ପ୍ରଦାନ କରାଯାଇଥିବା ଲକ୍ଷ୍ୟ କରାଯାଏ । ସାରଳାଦାସଙ୍କ 
ମହାଭାରତରେ ଯେଉଁ ସହଜସୁନ୍ଦରୀ ପ୍ରସଙ୍ଗ ରହିଛି, ତାହା ଚର୍ଯ୍ୟାରେ ଥିବା ନାରୀ 
ଚର୍ଯ୍ୟା ପ୍ରତି ଏକ ମୌନ ପ୍ରତିବାଦ । ଚର୍ଯ୍ୟାକାରମାନଙ୍କର ଗୁରୁବାଦ, ଜାତିପ୍ରଥାର 
ବିରୋଧୁତା, ସାଂସାରିକ ଧର୍ମ ପ୍ରତି ସ୍ଵୀକୃତି, ନିମୁବର୍ଗର ନରନାରୀଙ୍କ ପ୍ରତି ମମତ୍ଵବୋଧ, 
ମଦ୍ୟପାନ ପ୍ରତି କଟାକ୍ଷ, ଆଦିବାସୀଙ୍କ ସାମାଜିକ ଚଳଣି ଇତ୍ୟାଦିର ବର୍ଣ୍ଣନା ପରବର୍ରୀ 
ଓଡ଼ିଆ ସାହିତ୍ୟରେ ପ୍ରଭାବ ପକାଇଥୁବା ଲକ୍ଷ୍ୟ କରାଯାଏ । ଓଡ଼ିଆ ସାହିତ୍ୟର ଆଦିଭୂମିରେ 
ଚର୍ଯ୍ୟାଗୀତିକା ଯେ ଏକ ଗୁରୁତ୍ବପୂର୍ଣ ସୃଷ୍ଟ ଓ ପରବର୍ଭୀ ଓଡ଼ିଆ ଚଉପଦୀ ତଥା 
ଗୀତିକବିତାର ପ୍ରେରଣା; ଏ କଥା ସ୍ଵୀକାର କରାଯାଇପାରେ । 

ବଜ୍ରଯାନ ଓ ସହଜଯାନର ଅବକ୍ଷୟ କାଳରେ ଓ ଏହି ଧର୍ମର ନାରୀ-ଚର୍ଯ୍ୟା 
ଜନିତ ପ୍ରତିକ୍ରିୟାରେ ସପ୍ତମ ଶତାବ୍ଦୀରେ ଗୌଡ଼ଦେଶର ରାଜା ଶଶାଙ୍କ ଏହି ଧର୍ମର 
ବିରୋଧୀ ହୋଇଗଲେ ଓ ସାତଶହ ବୌଦ୍ଧଙ୍କର ମୁଣ୍ଡକାଟ କଲେ । ଓଡ଼ିଶାରେ ମଧ୍ଯ 
ଗଙ୍ଗବଂଶର ରାଜା ମଦନ ମହାଦେବ ବୌଦ୍ଧମାନଙ୍କର ଦିରୋଧୀ ହେଲେ, ଯାହା 
ମାଦଳାପାଞ୍ଜିରେ ବର୍ଣ୍ଣିତ ହୋଇଅଛି । ଫଳରେ ବୌଦ୍ଧମାନେ ବୈଷ୍ଣବଧର୍ମ ଭିତରେ 
ପ୍ରଚ୍ନ୍ନ ହୋଇଗଲେ । ବୌଦ୍ଧଧର୍ମର ଏପରି ଅବସ୍ଥା ସମୟରେ ନାଥଧର୍ମର ହେଲା ଉନ୍ଦେଷ 
( ୧ ୨ଶରୁ ୧ ୪ଶ) | ମସ୍ୟେନ୍ଦରନାଥ ହେଲେ ଆଦିନାଥ | ତାଙ୍କ ମଧ୍ଯ ମୀନନାଥ, ମୀନପା, 
ମସ୍୍ୟେନ୍ଦ୍ରପା, ମଛିନ୍ଦ୍ରନାଥ, ମଛନ୍ଦରନାଥ କୁହାଯାଏ । ଯଶୋବନ୍ତ ଦାସ ତାଙ୍କ ଷୋଡ଼ଶ 
ଶତାବ୍ଦୀରେ ' ଗୋବିନ୍ଦଚନ୍ଦ୍ର' ଗ୍ରନ୍ଧରେ ହାଡ଼ିପା ରୂପେ ବର୍ଣ୍ଣନା କରିଅଛନ୍ତି । ଚୌରଙ୍ଗୀ 
ନାଥ, ବିରୂପାକ୍ଷୟ କାହୁପାଦ, ଗୋରେଖନାଥ ପ୍ରମୁଖ ଓଡ଼ିଶାରେ ଆବିର୍ଦୂତ ହୋଇଥଲେ 
ବୋଲି କୁହାଯାଏ । ସାରଳା ମହାଭାରତରେ ଏମାନଙ୍କ ମଧ୍ଯରୁ କେତେଜଣଙ୍କ ସଂପର୍କରେ 
ଉଲ୍ଲେଖ ଅଛି । ଯଶୋବନ୍ତ ଦାସଙ୍କ ଗୋବିନ୍ଦଚନ୍ଦ୍ର ଗ୍ରନ୍ନରେ ମଧ୍ଯ ନାଥ ସିଦ୍ଧଙ୍କ ବର୍ଣ୍ଣନା 
ରହିଅଛି । ପ୍ରାକ୍‌ସାରଳା ପର୍ବରେ, ବିଶେଷତଃ ଦ୍ଵାଦଶ ଶତାବ୍ଦୀରୁ ଚତୁର୍ଦବଶ ଶତାବ୍ଦୀ 
ମଧ୍ଯରେ ଓଡ଼ିଶାରେ ନାଥଧର୍ମର ଉନ୍ନମେଷ ଘଟିଥିଲା । ଗୋରେଖ ନାଥ ଓଡ଼ିଶାର ବ୍ୟକ୍ତି 
ବୋଲି ଡକ୍ସର ବଂଶୀଧର ମହାନ୍ତି ମତବ୍ୟକ୍ତ କରନ୍ତ; ମାତ୍ର ଏହିମତ ବିବଦମାନ । 

୧୨ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଚୌରାଙ୍ଗୀ ନାଥଙ୍କ ସଂପର୍କରେ ଶିଶୁ ଅନନ୍ତ ଦାସଙ୍କ ହେତୁଉଦୟ ଭାଗବତ ଗ୍ରନ୍ଧରେ 
ବିସ୍ତୃତ ବର୍ଣ୍ଣନା ରହିଛି । ଆମେ ଲକ୍ଷ୍ୟକରୁ ଯେ ନାଥଧର୍ମର ଓଡ଼ିଶାରେ ପ୍ରସାର ଓ ପ୍ରଭାବ 
ନ ଥଲେ ପରବର୍ରୀ କବିମାନଙ୍କ ଲେଖାରେ ସେମାନଙ୍କ ଅଲୌକିକ ଶକ୍ତି ସଂପର୍କରେ 
ବର୍ଣ୍ଣନା ହୋଇ ନଂ ଆନ୍ତା | ନାଥମାନେ କୌଳମାର୍ଗୀ ! କୂଳ(ଶକ୍ତି) ଓ ଅକୁଳ( ଶିବ)ଙ୍କର 
ମିଳନକୁ କୌଳ ସାଧନା କୁହାଯାଏ । ଏହି ମିଳନଦ୍ଵାରା ସମରସ ସୃଷ୍ଟି ହୁଏ । ଏ ଧର୍ମରେ 
ଜ୍ଞାତା, ଜ୍ଞେୟ ଓ ଜ୍ଞାନକୁ କୁହାଯାଏ କୁଳ ବା ଜାତି ଓ ଏହାହିଁ ପ୍ରିପୁଟୀ ଜ୍ଞାନ ! ନାଥମାନେ 
ଅଦ୍ବୈତବାଦୀ । ଏମାନେ ଯୋଗଗପିଣ୍ଡିତ ମାର୍ଗର ସାଧକ । ଶିବ ଏମାନଙ୍କର ଉପାସ୍ୟ । 
ବୌଦ୍ଧ ସହଜିଆଙ୍କ ପରି ଏମାନେ “ ସହଜ” କୁ ପ୍ରାଧାନ୍ୟ ଦେଇଥିଲେ ମଧ୍ଯ ଏହା କିନ୍ତୁ 
ବୌଦ୍ଧ ସହଜଠାରୁ ଭିନ୍ନ । ପରମାତ୍ସାଙ୍କ ସହିତ ଆତ୍ସାର ମିଳନ ହିଁ ସହଜାବସ୍ଥା ଓ ଏହାଦ୍ଵାରା 
ପରମସୁଖ ମିଳେ ବୋଲି ଏମାନଙ୍କର ମତ । ଏହି ନାଥଯୋଗୀମାନଙ୍କ ସହଜମାର୍ଗ 
ନାରୀ-ସଂସର୍ଗ ଜନିତ ଭ୍ରଷ୍ଟାଚାର ବିରୋଧରେ ଏକ ଆହ୍ଵାନ । ନାଥ ସାହିତ୍ୟ ତେଣୁ ରସ- 
ସାହିତ୍ୟ ନୁହେଁ, ତର୍ତ-ସାହିତ୍ୟ । ପିଣ୍ଡକୁ ପ୍ରାଧାନ୍ୟ ଦେଇ ଯୋଗ-ସାଧନା ଦ୍ଵାରା ନିଜ 
ଭିତରେ ବ୍ରହ୍ମାଣ୍ଡ ଉପଲବ୍‌ଧ ଏହି ସାହିତ୍ୟର ମର୍ମବାଣୀ । ଗୋରେଖବାଣୀ, ଶିଶୁବେଦ, 
ଗୋରେଖ ସଂହିତା, ସପ୍ତାଙ୍ଗ ଯୋଗ, ଅଷ୍ଟାଙ୍ଗ ଯୋଗ ଆଦି କେତେକ ରଚନାରୁ ସେସମୟର 
ସାହିତ୍ୟିକ ଦିଗ ସଂପର୍କରେ ପରିଚୟ ମିଳିଥାଏ । ଏସବୁ ମଧ୍ଯ ଅପେକ୍ଷାକୃତ ମାର୍ଜିତ 
ଅପଭ୍ରଂଶ ଭାଷାରେ ରଚିତ । କେତୋଟି ଦୃଷ୍ଟାନ୍ତ ପ୍ରଦାନ କରାଯାଉଛି :- 
ଶିଶୁ ବେଦ ବିଚାର ବୋଇଲେ ନ ଜାଣଇ, ନ ବୋଇଲେ କଳି 
କରଇ, କି ବୁଦ୍ଧି କରିବା ନଜାଣି, ବାବୁ ଶାସ୍ତପଢ଼ି ସମସ୍ତେ ମରିବେ । 
ନ ଜାଣିବେ ଶିଶୁ ବେଦର ବାଣୀ | (ଶିଶୁବେଦ) 
ମନ ଭୋଳାରେ ପବନ ଭୋଳା ତା ତୁଲେ ଭାବ ନ ଯାଇଁ 
ମୁଳ କମଳ ଶକତି କୁଣ୍ଡଳୀ ଚାପିଲେ ପକ୍ଷେ ନିମନ୍ସବୋଲାଇଂ | ( ଶିଶୁବେଦ) 
ଯେହ୍ନେ ବକା ନ ହଲଇ ନୀର 
ତେହ୍ନେ ମନ ପବନ କରିଥୁର | 
ବଗ ମଛ ନୀରେ ସମ କରି ଜାଣ 
ତେବେ ସେହ ପିଣ୍ଡକୁ ପରତେ ପ୍ରମାଣ । (ଶିଶୁବେଦ) 

କାହିଁ ସେ ବସର ମନ କେବତାହିଁ ସ୍ଥାନ 

କାହିଁ ସେ ବସର କେ ସ୍ଥାନେ ପବନ 

ଚନ୍ଦ୍ରମା କାହିଁ ବସର କହିବା ଗୋସାଇଁ 

ତୟବୁ କଥାମାନ ମେତେ କହିବା ବୁଝାଇ | (ଗୋରେଖ ସଂହିତା) 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୩ 


ଏହିପରି ନାନାଦୃଷ୍ଟାନ୍ତ ପ୍ରଦାନ କରାଯାଇପାରେ; ମାତ୍ର ଏସବୁ ଯଥାର୍ଥ ସାହିତ୍ୟ 
ପଦବାଚ୍ୟ ନୁହେଁ । ନୀରସ ଯୋଗତତ୍ତ୍ ଓ ପିଣ୍ଡ ବ୍ରହ୍ମାଣ୍ଡ ତତ୍ତ୍ଵର ଏହା ନିଦର୍ଶନ । ତଥାପି 
ମନେହୁଏ ନାଥଧର୍ମ ସଂପର୍କିତ ଯେଉଁ ରଚନାଗୁଡ଼ିକ ଦୃଷ୍ଟିଗୋଚର ହୁଏ, ସେସବୁ ଯେ 
ଗୋରେଖନାଥ ବା ଅନ୍ଯ କେହି ସେ ସମୟର ନାଥସିଦ୍ଧଙ୍କ ରଚନା- ତାହା 
ସଂଦେହଜନକ | ବରଂ ପରବର୍ଭୀ କାଳରେ କେହି ନାଥପନ୍ଧ ଯୋଗୀ ଏହାକୁ ରଚନା 
କରି ଗୋରେଖନାଥଙ୍କ ନାମରେ ଭଣିତା କରିଥାଇପାରନ୍ତି । ଓଡ଼ିଶାର ଇତିହାସକୁ 
ଅନୁଧ୍ୟାନ କଲେ ଜଣାଯାଏ ଯେ, ଭୌମକର ରାଜବଂଶର ଶାସନ କାଳରେ ସହଜମାର୍ଗୀ 
ବୌଦ୍ଧଧର୍ମର ବିକାଶ ଓ ପ୍ରସାର ହୋଇଥଲା; ମାତ୍ର ସେହି ବଂଶର ଦ୍ଵିତୀୟ ପର୍ବରେ 
ରାଣୀମାନେ ଶାସନ ଭାର ଗ୍ରହଣ କଲାପରେ, ବୌଦ୍ଧଧର୍ମ ପ୍ରତି ଆଉ ଶ୍ରଦ୍ଧା ରହିଲା 
ନାହିଁ । ସେମାନେ ବ୍ରାହମଣ୍ୟଧର୍ମର ପ୍ରଷ୍ଠପୋଷକତା କଲେ । ଫଳରେ ବିଷ୍ଣୁ ଉପାସନା 
ପ୍ରଚଳିତ ହେଲା । ଭୌମକରଙ୍କ ପରେ ସୋମବଂଶ ଶାସନ କଲେ । ସେମାନେ 
ଶୈବଧର୍ମ ପ୍ରତି ଶ୍ରଦ୍ଧାଶୀଳ ଥଲେ । ତେଣୁ ଏହି ସମୟରେ ନାନା ଶୈବ ମନ୍ଦିର ନିର୍ମିତ 
ହେଲା । ଶିବଙ୍କୁ କେନ୍ଦ୍ର କରି ଗୋଟାଏ ସଂଯମନିଷ୍ଠ ଧର୍ମର ହେଲା । ମାଦଳାପାଞ୍ଜି 
ଅନୁସାରେ ଯଯାତି କେଶରୀ ( ୨ୟ) ୩୮ ହାତ ଉଚ୍ଚ ବିଶିଷ୍ଟ ଜଗନ୍ନାଥ ମନ୍ଦିର ତିଆରି 
କରାଇଥୁଲେ । କେଶରୀ ବା ସୋମବଂଶର ଶେଷ ରାଜା ସ୍ଵର୍ଣ୍ଣ କେଶରୀଙ୍କୁ ପରାଜିତ 
କରି ଦକ୍ଷିଣାଗତ ଚୂଡ଼ଗଙ୍ଗ ଦେବ ଓଡ଼ିଶାକୁ ଅଧ୍ୟକାର କଲେ ( ୧୧୧ ୨ ଖ୍ରୀ.ଅ.) ଓ 
ପ୍ରତିଷ୍ଠା କଲେ ଗଙ୍ଗବଂଶ |! ୧୪୩୫ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଏହି ବଂଶ ଶାସନ କଲା । 
ବସ୍ତୁତଃ ଦେଖାଗଲା ଗଙ୍ଗମାନଙ୍କ ସମୟରେ ଓଡ଼ିଶାରେ ଜଗନ୍ନାଥଙ୍କୁ କେନ୍ଦ୍ର କରି 
ଗୋଟାଏ ଭକ୍ତିଧର୍ମର ପ୍ରବାହ ସୃଷ୍ଟି ହୋଇଥଲା । ଚୂଡ଼ଗଙ୍ଗ ଦେବ ଯଯାତିଙ୍କ ଜୀର୍ଣ୍ଣ 
ମନ୍ଦିରକୁ ଭାଙ୍ଗି ନୂତନ ଜଗନ୍ନାଥ ମନ୍ଦିର ନିର୍ମାଣ କଲେ | ଦ୍ଵିତୀୟ ଅନଙ୍ଗଭୀମ ଦେବ 
ସେହି ମନ୍ଦିରକୁ ନବେ ହାତ ଉଚ୍ଚ ବିଶିଷ୍ଟ କଲେ, ଜଗନ୍ନାଥଙ୍କ ସେବାପୂଜାପାଇଁ ଛତିଶା 
ନିଯୋଗ ପ୍ରଥା ଚଳାଇଲେ, ଜମି ଖଞ୍ଜି ଦେଲେ । ଗଙ୍ଗମାନେ ମଧ୍ଯ କୋଣାର୍କର 
ସୂର୍ଯ୍ୟମନ୍ଦିର ଓ ଅନ୍ୟାନ୍ୟ ବହୁ ମନ୍ଦିର ନିର୍ମାଣ କରାଇଲେ । ଗଙ୍ଗ ରାଜତ୍ଵର ଆରମ୍ଭ 
ପର୍ବରେ ଅର୍ଥାତ୍‌ ଦ୍ଵାଦଶଶତାବ୍ଦୀରେ ରାମାନୁଜ ଓଡ଼ିଶାକୁ ଆସିଲେ । ଏହି ସମୟରେ 
ମଧ୍ଯ ଜୟଦେବ ରଚନା କଲେ ତାଙ୍କର ଅମର କାବ୍ୟ ଗୀତଗୋବିନ୍ଦ | ପରେ ପରେ 
ନିତ୍ବକାଚାର୍ଯ୍ୟ ରାମାନନ୍ଦ, ବିଷ୍ଣସ୍ବାମୀ, ବଲୁଭାଚାର୍ଯ୍ୟ ପ୍ରମୁଖ ବିଶିଷ୍ଠ ସାଧୁ ସନ୍ଧମାନେ 
ଜଗନ୍ନାଥ କ୍ଷେତ୍ରକୁ ଆସି ଜଗନ୍ନାଥଙ୍କୁ ସ୍ବୀକାର କରିବା ସହିତ ସେମାନଙ୍କର ନିଜ ନିଜ 
ମତକୁ ଜଗନ୍ନାଥ ଧର୍ମ ସହିତ ମିଶାଇ ଦେଲେ | ଜଗନ୍ନାଥ ହୋଇଗଲେ ମୈତ୍ରୀ-ଧର୍ମର 
ପ୍ରତୀକ । ଓଡ଼ିଶାର ଧର୍ମ-ବୃତ୍ତର କେନ୍ଦ୍ରକୁ ଶ୍ରୀଜଗନ୍ନାଥ ଚାଲି ଆସିଲେ । ଅନ୍ୟାନ୍ୟ 

୧୪ ॥ ପ୍ରାଚୀନ ଓଡ଼ିଆ ସାହିତ୍ୟ 


ସକଳ ଧର୍ମ ଜଗନ୍ନାଥଙ୍କ ସହିତ ମୈତ୍ରୀ ବନ୍ଧନରେ ବାନ୍ଧି ହୋଇଗଲେ । ପୁଣି ବୌଦ୍ଧ 
ସହଜିଆ ତ୍ତ ଓଡ଼ିଶାର ରାଧାକୃଷ୍ଣ ପ୍ରୀତି-ତତ୍ତ୍ଵକୁ ପ୍ରଭାବିତ କଲା; ମାତ୍ର ପ୍ରାକ୍‌ସାରଳା 
ପର୍ବରେ ତାହାର ଏତେଟା ପ୍ରଭାବ ଅନୁଭବ ହେଲା ନାହିଁ । ଏ ସମୟରେ କିନ୍ତୁ ନାଥ 
ସିଦ୍ଧାଚାର୍ଯ୍ୟଙ୍କ ଯୋଗପିଣ୍ଡିତ ତତ୍ଵ ଓ ତପନିଷଦିକ ସକାରାତ୍ସକ ଶୂନ୍ଯତତ୍ତ୍ର ବିଶେଷ 
ପ୍ରଭାବ ପକାଇ ଥଲା । ଜଗନ୍ନାଥଙ୍କ ଠାରେ କୃଷ୍ଠତ୍ତ ଓ ରାମତ୍ଵ ଆରୋପ କରାଯାଇଥିଲେ 
ମଧ୍ଯ, ତାଙ୍କର ସଗୁଣତ୍ଵ ଉପରେ ପ୍ରାଧାନ୍ୟ ଦେବା ଆରମ୍ଭ ହୋଇଥିଲେ ସୁଦ୍ଧା ଜଗନ୍ନାଥ 
କେବଳ ସେହି ଜଗନ୍ନାଥ ହୋଇ ରହିଥିଲେ । ସେ ବୁଦ୍ଧ ହୋଇ ମଧ୍ଯ ବୁଦ୍ଧ ହେଲେ 
ନାହିଁ, ଜୀବ ହୋଇ ମଧ୍ଯ ଜୀବ ହେଲେ ନାହିଁ, ରାମ ବା କୃଷ୍ଣ ହୋଇ ମଧ୍ଯ ସେ ତାହା 
ହେଲେ ନାହିଁ । ସେ ଜଗନ୍ନାଥ ହିଁ ହୋଇ ରହିଲେ । ଓଡ଼ିଆ ଜାତି ନିକଟରେ ସେ 
ହୋଇଗଲେ ଆପଣାର ଜଗୁନାଏକ, ଜଗୁଜୀବନ, ବଳିୟାରଭୁଜ, ଚକାଡୋଳା, ମଣିମା 
ମହାବାହୁ ¦ ସେ ପୁଣି ମହାଶୂନ୍ୟ ହୋଇଗଲେ; ହୋଇଗଲେ ମଧ୍ଯ ମହାକାରୁଣ୍ୟ | ପ୍ରାକ୍‌ 
ସାରଳା ପର୍ବରେ ଜଗନ୍ନାଥଙ୍କୁ ଓଡ଼ିଶାର ରାଜନୀତି, ସଂସ୍କୃତି ଓ ସମାଜର କେନ୍ଦ୍ରରେ 
ରଖ ଦିଆଗଲା, ରାଜାଙ୍କ ସେବକ କରିଦିଆଗଲା, ରାଜା ଓ ପ୍ରଜାଙ୍କୁ ଗୋଟିଏ ଭାବବିନ୍ଦୁଙ୍କୁ 
ଆଣିବାକୁ ଉଦ୍ୟମ ହେଲା । ଏପରି ଅବସ୍ଥାରେ ଓଡ଼ିଆ ଭାଷା ଅପଭ୍ରଂଶ କୋଳରୁ ମୁକ୍ତି 
ଲାଭ କରି ଆସୁଥଲା | ତାହାର ନିଦର୍ଶନ ନାଥ ସାହିତ୍ୟ ମଧ୍ଯରୁ ଜଣାଯାଏ; ମାତ୍ର ଆମ୍ଭେ 
ସୂଚାଇ ଦେଇଛୁ ଯେ ନାଥ-ସାହିତ୍ୟ ସଂପର୍କିତ ଯେଉଁ କେତେକ ରଚନା ମିଳିଅଛି, 
ସେସବୁ ସେ ସମୟର ରଚନା ନୁହନ୍ତି, ପରବର୍ଭୀ କାଳରେ ଅନ୍ୟ କେହି ହୁଏତ ରଚନା 
କରିଥାଇ ପାରନ୍ତି । ନାଥ-ସାହିତ୍ୟରୁ ଆମେ ଧର୍ମଦୃଷ୍ଠି ସଂପର୍କରେ ହୁଏତ ପରିଚୟ 
ପାଇପାରିବା; ମାତ୍ର ସମାଜ ଦୃଷ୍ଟି ବା ଜୀବନଂ-ଦୂୃଷ୍ଟିର ପରିଚୟ ପାଇପାରିବା ନାହି । 
ପ୍ରାକ୍‌ ସାରଳା ପର୍ବରେ କେତେକ ଶିଳାଲେଖ ଓ ତାମ୍ରଲେଖ ଖୋଦିତ ହୋଇଥବା 
ଲକ୍ଷ୍ୟ କରାଯାଏ | ବିଶେଷତଃ ଗଙ୍ଗ ରାଜତ୍ଵ କାଳରେ କେତେକ ଶିଳାଲେଖ ଓ 
ତାମ୍ରଲେଖ ଖୋଦିତ ହୋଇଥିଲା | ଏସବୁ ରାଜକୀୟ ଆଦେଶ ଓ କାର୍ଯ୍ୟର ବିବରଣୀମୁଳକ 
ପଦ୍ୟ ରଚନା ମାତ୍ର । ଏଥିରେ ସାହିତ୍ୟିକ ରସବୋଧ ବା କଳ୍ପନା ଚାତୁରୀ ନାହିଁ 
ସଂପୂର୍ଣ୍ଣ ଭାବରେ ଏହା ବ୍ୟାବହାରିକ ଗଦ୍ୟ | ଗଂଗ ରାଜତ୍ଵ କାଳରେ ୧୮ଟି ଶିଳାଲେଖ 
ଖୋଦିତ ହୋଇଥିବା ଦେଖାଯାଏ | ଉରଜାମ ଶିଳାଲେଖଠାରୁ ପରବର୍ରୀ କାଳର ଦ୍ଵିତୀୟ 
ନରସିଂହ ଦେବଙ୍କ ଭୁବନେଶ୍ବର ଦ୍ବୈଭାଷିକ ଶିଳାଲେଖ ( ୧୨୪୯ ଖରୀ.ଅ.), ଚତୁର୍ଥ 
ଭାନୁଦେବଙ୍କ ପ୍ରଦତ୍ତ ଏକ ସନନ୍ଦ (ତାମ୍ରଫଳକ, ୧୩୮୪ ଖ୍ରୀ.ଅ.), ସିଵେଶୃବର 
ମନ୍ଦିରର ଶିଳାଲେଖ ( ୧୩୯ ୪ ଖ୍ରୀ.ଅ.) ପୁରୀ ଶଙ୍କରାନନ୍ଦ ମଠର ଶିଳାଲେଖ 
( ୧୩୯୫) ବା ପଞ୍ଚଦଶ ଶତାବ୍ଦୀର କପିଳେନ୍ଦ୍ର ଦେବଙ୍କ ଶିଳାଲେଖ ( ୧୪୫୯୧ 

ଖ୍ମୀ.ଅ.) ପୁରୀ ଜଗନ୍ନାଥ ମନ୍ଦିରର ଜୟବିଜୟ ଦ୍ଵାର, ପୁରୁଷୋତଭମ ଦେବ ଓ ପ୍ରତାପରୁଦ୍ର 
ଦେବଙ୍କ ଶିଳାଲେଖଗୁଡ଼ିକୁ ଆଲୋଚନା କଲେ, ସେସବୁ ସାହିତ୍ୟିକ ମୂଲ୍ୟ ରହିତ 
ଜଣାଯାଏ | ଓଡ଼ିଆ ଭାଷା ଓ ଲିପିର କ୍ରମ ବିବର୍ଭନ ସମ୍ପର୍କରେ ସେଥୁରୁ ପରିଚିୟ 
ମିଳିଥାଏ ମାତ୍ର । ଆଲୋଚ୍ୟ ସମୟରେ “ମାଦଳା ପାଞ୍ଜି କୁ ଓଡ଼ିଆ ଗଦ୍ୟ ସାହିତ୍ୟର 
ପ୍ରାଥମିକ ସୃଷ୍ଟି ବୋଲି କେତେକ ଆଲୋଚକ ମତବ୍ୟକ୍ତ କରିଥଲା ବେଳେ କେତେକ 
ତାହାର ବିରୋଧ କରିଥାଆନ୍ତି | ମାଦଳା ପାଞ୍ଜର ସୃଷ୍ଟି ଷ୍ଟର୍ଲିଂ, ହଣ୍ଟର, ପ୍ୟାରୀମୋହନ 
ଆଚାଯୟ୍ୟ, ଫିଟ, କୃପାସିନ୍ଧୁ ମିଶ୍ର ଆର୍ଭବଲୁଭ ମହାନ୍ତି, ପଣ୍ଡିତ ସୁଯ୍ୟନାରାୟଣ ଦାଶ, 
ମାୟାଧର ମାନସିଂହ, ସୁନୀତି କୁମାର ଚାଟାଜୀ ପ୍ରମୁଖ ଗଂଗବଂଶ ରାଜତ୍ବର ପ୍ରଥମ 
କାଳରୁ ଅର୍ଥାତ୍‌ ଦ୍ଵାଦଶ ଓ ତ୍ରୟୋଦଶ ଶତାବ୍ଦୀରୁ ହୋଇଥଲା ବୋଲି ମତ ଦେଇଥିଲା 
ବେଳେ ଷୋଡ଼ଶ ଶତାବ୍ଦୀର ଶେଷ ଭାଗରୁ, ଭୋଇ ବଂଶର ରାଜା ରାମଚନ୍ଦ୍ର ଦେବଙ୍କ 
ସମୟରୁ ସୃଷ୍ଟି ହୋଇଥଲା ବୋଲି ହରେକୃଷ୍ଣ ମହତାବ, ନୀଳକଣ୍ଠ ଦାସ, ପରମାନନ୍ଦ 
ଆଚାଯ୍ୟ, କୃଷ୍ଣଚନ୍ଦ୍ର ପାଣିଗ୍ରାହୀ, ରମାପ୍ରସାଦ ଚାନ୍ଦ ପ୍ରମୁଖ ମତବ୍ୟକ୍ତ କରିଥା'ନ୍ତି । 
କେତେକ ମଧ୍ଯ ଏହାକୁ ସୂର୍ଯ୍ୟବଂଶ କାଳରେ ରଚିତ ହୋଇଥଲା ବୋଲି କହୁଥିଲା 
ବେଳେ ନବୀନ କୂମାର ସାହୁ, ଏହାର ରଚନା କାଳକୁ ୧୮୧ ୭/୧୮ କହିଅଛନ୍ତି | 
ଏହି ମତ ଆଦୌ ଗ୍ରହଣୀୟ ନୁହେଁ । କେତେକ ଷୋଡ଼ଶ ଶତାଦ୍ଦୀ ପୂର୍ବରୁ ମାଦଳା 
ପାଞ୍ଜି ରଚିତ ହୋଇ ନ ଥଲା ବୋଲି କୁହନ୍ତି । ଯଦିବା ରଚିତ ହୋଇଥିବ ତାହାକୁ 
କଳାପାହାଡ଼ ନଷ୍ଟ କରିଦେଇଥବ ବୋଲି କହନ୍ତି, ତାହା ଠିକ୍‌ ନୁହେଁ | ପୁଣି କେତେକ 
ମାଦଳା ପାଞ୍ଜିରେ ଯେଉଁ ପ୍ରକାର ଭାଷା ଓ ଶୈଳୀ ବ୍ୟବହୃତ ହୋଇଛି, ତାହା ପଞ୍ଚଦଶ 
ଶତାବ୍ଦୀ ପୂର୍ବର ନୁହେଁ ବୋଲି ମତ ଦେଇଛନ୍ତି । ଏଥୁରେ ଏକରୂପକତା ଦେଖାଯାଏ | 
ପୁଣି ଯେଉଁ ସବୁ ଏତିହାସିକ ବିବରଣୀ ଅଛି, ତାହା ମଧ୍ଯରୁ କେତେକ ତ୍ରୁଟିପୂର୍ଣ୍ଚ 
ଏପରି ମତସବୁ ଅନୁମାନ ଭିତ୍ତିକ । ପ୍ରଶ୍ନ ମନକୁ ଆସେ ଯେ ଯଦି ବା ମାଦଳା ପାଞ୍ଜ 
ପୂର୍ବରୁ ରଚିତ ହୋଇ ନ ଥଲା ଓ ଧାରାବାହିକ ଭାବରେ ପଞ୍ଜିକାରମାନେ ଲେଖୁ 
ନ ଥିଲେ ତେବେ ଗଙ୍ଗବଂଶ ଆରମ୍ଭରୁ ଯେଉଁ ସବୁ ବିବରଣୀ ପଞ୍ଚଦଶ ଶତାବ୍ଦୀର 
ଶେଷ ପର୍ଯ୍ୟନ୍ତ ଅଛି, ତାହାର ସୀମା ତ ପ୍ରାୟ ତିନିଶହ ବର୍ଷରୁ ଉର୍ଶ୍ବ । ତେବେ ଷୋଡ଼ଶ 
ଶତାବ୍ଦୀର ଶେଷ ବେଳକୁ ଯେଉଁ ପଞ୍ଜିକାରମାନେ ଲେଖଥଲେ, ସେମାନେ କେଉଁ 
ଉତ୍ସରୁ ଏସବୂ ଉପାଦାନ ସଂଗ୍ରହ କଲେ ? ଏପରି ମତ ପ୍ରଦାନ ଦ୍ଵାରା କ'ଣ ଓଡ଼ିଶାରେ 
ପାଞ୍ଜି ଓ ପଞ୍ଜିକାରର ପରଂପରାକୁ ଅସ୍ତ୍ୀକାର କରାଯାଉ ନାହିଁକି ? ସାରଳାଦାସଙ୍କ 
ମହାଭାରତରେ ଥବା ଯଯାତି ପାଞ୍ଜି କ”ଣ ଓଡ଼ିଶାର ପାଞ୍ଜି ପରଂପରାକୁ ସୂଚାଉ 
ନାହିଁକି ? ଏହା ସତ୍ୟ ଯେ କିଛି ଏତିହାସିକ ଭ୍ରାନ୍ତି ରହିଛି, କଳାପାହାଡ଼ ପାଞ୍ଜିକୂ 

୧୬ ୫ ଘାବୀନ ଓଡ଼ିଆ କୀହଚ୍ୟ es 
ପୋଡ଼ି ଦେଇଥିବା ମଧ୍ଯ ସତ୍ୟ, ତେବେ ଏପରି ମତକୁ ଗ୍ରହଣ କରି ପାଞ୍ଜି ରଚନା 
ପରଂପରାକୁ କ'ଣ ଅସ୍ଵୀକାର କରିହେବ ? ତାଳପତ୍ର ପୋଥର ଆୟୁଷ ଯେତେବେଳେ 
ଏକଶ ବର୍ଷରୁ ଦୁଇଶହ ବର୍ଷ ବୋଲି କୁହାଯାଉଛି, ସେତେବେଳେ କ'ଣ ପୂର୍ବର ପାଞ୍ଜି 
ନକଲ ହୋଇ ନ ଥିବ ? ନକଲକାରମାନେ କଂଣ କିଛି ଭ୍ରାନ୍ତି ସୃଷ୍ଟି କରି ନ ଥବେ ? 
ଭାଷାର ବିବର୍ଭନ ହେବା ଯେତେବେଳେ ସ୍ଵଧର୍ମ, ସେତେବେଳେ ପରବର୍ଭୀ କାଳରେ 
ଯେଉଁମାନେ ପାଞ୍ଜି ନକଲ କରିଥବେ ସେତେବେଳେ ସେକାଳର ଭାଷାକୁ କ'ଣ 
ବ୍ୟବହାର କରି ନ ଥିବେ ? ତେଣୁ ଭାଷାରେ ବା ଶୈଳୀର ଏକରୂପକତାକୁ ବିଚାରକୁ 
ନେଇ ପାଞ୍ଜିର ରଚନା ପରଂପରାକୁ ସଂପୂର୍ଣ ଏଡ଼େଇ ଦେଇ ହେବ କି ? ପାଞ୍ଜକୁ 
ଯଦି ଅସ୍ଵୀକାର କରିଦେବା ତେବେ ଗଂଗବଂଶ ଆରମ୍ଭରୁ ଶ୍ରୀଜଗନ୍ନାଥଙ୍କ କେନ୍ଦ୍ର କରି 
ଯେତେଯେତେ ଘଟଣା ଓ କାହାଣୀ ସଂଯୋଜିତ ହୋଇ ଆସିଥୁଲା, ତାହାର ସାଂସ୍କୃତିକ 
ମହତ୍ତ୍ରକୁ ଏହାଦ୍ଵାରା କ”ଣ ଅସ୍ଵୀକାର କରିଦିଆ ଯାଉନାହିଁକି ? “ମାଦଳା” ଶବ୍ଦର 
ଯେତେକ୍େତେ ବ୍ୟାଖ୍ୟା କରାଯାଇଛି, ସେଥିରେ “ ମାଦଳ” ଶବ୍ଦରୁ ଜଗନ୍ନାଥଙ୍କୁ ମାଦଳ 
କୁହାଯାଉଥିବା କଥାକୁ କ”ଣ ଅବହେଳା କରି ଦେଇ ପାରିବାକି ? ଏସମସ୍ତ 
ଆଲୋଚନାରୁ ନିଷ୍ପର୍ଷରେ ଉପନୀତ ହେବାକୁ ହୁଏ ଯେ, ଗଂଗବଂଶ ସମୟରୁ 
ମାଦଳାପାଞ୍ଜି ରଚନାର ପରଂପରା ସୃଷ୍ଟି ହୋଇଥଲା ଓ ତାହା ପରବର୍ଭୀ କାଳରେ 
ନକଲକାରମାନଙ୍କ ଦ୍ଵାରା ପରିବର୍ଭିତ ହୋଇଅଛି | ମାଦଳାପାଞ୍ଜିକୁ ଅସ୍ବୀକାର କରିଦେଲେ 
ଜଗନ୍ନାଥ ସଂସ୍କୃତିକୁ, ଯାହା ଗଂଗବଂଶ ସମୟରୁ ପ୍ରଚଳିତ ହୋଇଆସିଥଲା, ତାହାକୁ 
ଅସ୍ଵୀକାର କରିଦେବା | ତେଣୁ ମାଦଳାପାଞ୍ଜି ପ୍ରାକ୍‌ସାରଳା ପର୍ବର ଏକ ଉଲ୍ଲେଖଯୋଗ୍ୟ 
ଗଦ୍ୟ ଗ୍ରନ୍ଧ । ଏହା ଶିଳାଲେଖ ବା ତାମ୍ପଲେଖ ପରିପୂର୍ଣ୍ଣ ବ୍ୟାବହାରିକ ଗଦ୍ୟ ନୁହେଁ । 
ତାଳପତ୍ରରେ ଲେଖାଯାଉଥବାରୁ ପଞ୍ଜିକାରମାନେ ରାଜାଙ୍କ ରାଜ୍ୟ ବିଜୟ, ଶାସନ 
ପ୍ରତିଷ୍ଠା, ଜଗନ୍ନାଥ ମନ୍ଦିର ନିର୍ମାଣ ଇତ୍ୟାଦି ସଂପର୍କରେ ଅପେକ୍ଷାକୃତ ବିସ୍ବୃତ ବିବରଣୀ 
ପ୍ରଦାନ କରିଅଛନ୍ତି । ଏହା ସତ୍ୟ ଯେ ଏଥୁରେ କିଛି ଭାକ୍ତିକ ମିଥ୍ୟା ସଂବଳିତ କାହାଣୀ 
ରହିଅଛି ! ପଞ୍ଜକାରମାନେ ତାଳପତ୍ରରେ ଲେଖୂଥବାରୁ ନିଜନିଜର କଳ୍ପନା ଶକ୍ତିର 
ପରିଚୟ ଦେଇଅଛନ୍ତି ଓ ସେଥିରେ କିଛି କାହାଣୀକୁ ଯୋଡ଼ି ଦେଇଅଛନ୍ତିଂ ଯେପରି 
ନିତେଇ ଧୋବଣୀ କାହାଣୀ, କୌଶଲ୍ୟାଗଙ୍ଗ ପ୍ରସଙ୍ଗ, ମଦନ ମହାଦେବଙ୍କ ସମୟରେ 
ବୌଦ୍ଧ ଓ ବ୍ରାହ୍ମଣଙ୍କ ପରୀକ୍ଷା କାହାଣୀ ଓ ବୌବ୍ଧମାନଙ୍କୁ ଦଣ୍ଡ ପ୍ରଦାନ, ଲାଙ୍ଗୁଡ଼ା 
ନରସିଂହ ଦେବଙ୍କ ସମୟର ଶିବେଇ ସାମନ୍ତରା କାହାଣୀ ଓ କୋଣାର୍କ ମନ୍ଦିର ନିର୍ମାଣ 
ପ୍ରସଙ୍ଗ, କବି କାନ୍ତଦେବଙ୍କ ସମୟର ନୀଳୀ କୁମ୍ଭାରୁଣୀ କାହାଣୀ, ନିଃଶଙ୍କ ଭାନୁଦେବଙ୍କ 
ସମୟରେ ପଶୁପାଳକ ପ୍ରତି ଜଗନ୍ନାଥଙ୍କ କରୁଣା ଓ ଜଗନ୍ନାଥଙ୍କ ତ୍ରିମୁଣ୍ଡିରେ କେଶ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୧୭ 


ଦର୍ଶନ ପ୍ରସଙ୍ଗ, ବୀର ଭାନୁଦେବଙ୍କ ସମୟର ଅନ୍ଧ ଦଇତା କାହାଣୀ, ମତ୍ତଭାନୁ 
ଦେବଙ୍କ ସମୟରେ ମହାସୁଆରଙ୍କ ପ୍ରତି ଜଗନ୍ନାଥଙ୍କ କରୁଣା ପ୍ରସଙ୍ଗ, ମତ୍ତଭାନୁ 
ଦେବଙ୍କର କପିଳେନ୍ଦ୍ର ଦେବଙ୍କୁ ପୋଷ୍ୟପୁତ୍ର ଗ୍ରହଣ ପ୍ରସଙ୍ଗ, କାଶିଆ କପିଳା କାହାଣୀ 
ଇତ୍ୟାଦି ପ୍ରସଙ୍ଗଗୁଡ଼ିକ ମାଦଳାପାଞ୍ଜର ସାହିତ୍ୟିକ ମୂଲ୍ୟକୁ କେବଳ ଦର୍ଶାଉ ନାହିଁ, 
ତତ୍ସହିତ ଜଗନ୍ନାଥଙ୍କୁ କେନ୍ଦ୍ର କରି ଯେଉଁ ସାଂସ୍କୃତିକ ପ୍ରାଣପ୍ରବାହ ସୃଷ୍ଟି ହୋଇଥିଲା, 
ତାହାକୁ ମଧ୍ଯ ଦର୍ଶାଏ । ତେଣୁ ମାଦଳାପାଞ୍ଜି ହୋଇଯାଇଛି ଏକ ଅର୍ଵବ୍ୟାବହାରିକ ବା 
ଅର୍ବଵସାହିତି୍ୟକ ଗଦ୍ୟ ଗ୍ରନ୍ଧ | ମାଦଳାପାଞ୍ଜରୁ କେତୋଟି ଉଦାହରଣ ପ୍ରଦାନ କରାଯାଉଛି- 

(କ) ଓଡ଼ିଶା ରାଜ୍ୟର ପ୍ରଭୁ ଯେ ଜଗନ୍ନାଥ ମହାପ୍ରଭୁ ସେ କାହିଁଛନ୍ତି ୨ ସେମାନେ 

କହିଲେ ମୁଗଲ ଗୋଳ ହୋଇଲାକୁ-ସୋମୋଦ ମାଡ଼ି ଅଲଲାକୁ ଅପାର ଦିନ ହୋଇଲା | 
ଶ୍ରୀ ପର୍ମେଶ୍ବରଙ୍କୁ ପାତାଳୀ କରି ସୁନୂପୁର ଆଡ଼େ କଉଁଠାରେ ବିଜେ କରାଇଲେ ତାହା 
ଗାଁତବ ନାହିଁ। 

(ଖ) ସେ ବ୍ରାହଣ କହିଲା ଭୁବନେସର ଦେବ ଆଗାଁ ଦେଇ ଅଛନ୍ତି ତୁମ୍ଭେ 
ଓଡ଼ିଶାରେ ରାଜା ହେବ-ଏମନ୍ତ ଶୁଣି ସନମତ କଲା | ମାଂକୁ କହିଲା, ମା” କହିଲା 
ଗୋ ସଂଗାତ ନେତେଇ ଧୋବଣୀ ସାଙ୍ଗେ ଭେଟ ହୋଇଯିବୁ । ଏଥକୁ ସେ ନେତେଇ 
ଧୋବଣୀକୁ ଦେଖୁଲା ଭାତ ରାନ୍ଧୁଅଛି | ଗୋଡ଼ ଗୋଟିଏ ଜାଳୁଅଛି । ଏହା ଡାକ ଶୁଣି 
କୋଡ଼ ପୁଅକୁ ଚୂଲିରେ ଦେଇ ଏହାକୁ କଥା ହେଲା 

(ଗ) ଇଥକି ରାଜା ବୋଇଲେ ବୌଦ୍ଧେ କି ସର୍ବଜ୍ଞ, ବ୍ରାହ୍ମଣମାନେ ବଡ଼ । 
ଏଥକୁ ରାଣୀଏ ବୋଇଲେ ବୌଵ୍ଧଙ୍କୁ ବ୍ରାହ୍ମଣଙ୍କ ପରୀକ୍ଷା କର, କିଏ ସର୍ବଜ୍ଞ କାହାର 
ବଚନ ପ୍ରମାଣ । ହାଣ୍ଡି ଗୋଟିକେ ସର୍ପ ଗୋଟାଏ ପୂରାଇ ମୁଦାଇ ବୌଦ୍ଧମାନଙ୍କୁ 
ବ୍ରାହ୍ମଣମାନଙ୍କ ରାଜା ହକରାଇ ଅଣାଇ ଆଗେ ବୌବ୍ଧମାନଙ୍କୁ ପଚାରିଲେ- ଏ ହାଣ୍ଡିରେ 
କି ଅଛି କହ । ଏଥକୁ ବୌଦ୍ଧମାନେ କହିଲେ, ମହାରାଜା, ଏ ହାଣ୍ିରେ ସର୍ପ ଗୋଟିଏ 
ଅଛି | ଏହା ଶୁଣି ରାଜାଙ୍କୁ ରାଣୀ ତୁନି କରି କହିଲେ, ରାଜା ହାରିଲେ ¦ ଏଥକୁ ରାଜା 
ଲାଜ ପାଇଲେ | ବ୍ରାହ୍ମଣମାନଙ୍କୁ ପଚାରିଲେ । ବ୍ରାହ୍ମଣମାନେ ବିଚାରିଲେ, ଏମାନେ 
ସେ ବିଜ୍ଞ, ଏହାଙ୍କ ବଚନ ମିଥ୍ୟା ନୋହଇ, ଆମ୍ଭେ କି କହିବା ଏମନ୍ତ ବିଚାରି କହିଲେ, 
ମହାରାଜା, ଏ ହାଣ୍ଡିରେ ଭସୁଗୁଡ଼ିକ ଅଛି । ଏମନ୍ତକୁ ରାଜା ହାଣ୍ଡି ଫେଡ଼ାଇ ଦେଲାବେଳକୁ 
ସର୍ପ ନାହିଁ, ପାଉଁଶ ଗୁଡ଼ାଏ ଅଛି | ଏହା ଦେଖୁ ରାଜା ରାଣୀକି ବୋଇଲେ, ବୋଲୂୁଥିଲ 
ବୌଦ୍ଧ ବଡ଼ ବୋଲି, ଦେଖ ବ୍ରାହ୍ମଣମାନଙ୍କ ବଚନ । 

(ଘ) ଭୋ ମହାରାଜାମାନେ ତୁମ୍ଭେମାନେ ଏହା ଅନ୍ୟଥା ନ କରିବ । ହରିଲାର 
ତ ପାପ ସୃତି ବଚନମାନଙ୍କରେ ଶୁଣୁଥିବ । ଏଥକୁ ତୁମ୍ଭେମାନେ ଯେବେ ବନ୍ଦୀ 

୧୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ଆରପଣ କରି ଲୋଭବଶରେ ହରିବ ତେବେ ଶ୍ରୀଜଗନ୍ନାଥ ମହାପ୍ରଭୁକୁ ଦ୍ରୋହ କଲାରୁ 
ଯେ ପାପ ତାହା ପାଇବ | ଏହିପରି ନାନା ଦୃଷ୍ଟାନ୍ତ ପ୍ରଦାନ କରାଯାଇପାରେ | ଏସବୁ 
ପ୍ରସଙ୍ଗରୁ ଜଗନ୍ନାଥଙ୍କ ପ୍ରତି ଭକ୍ତି ଓ ଜଗନ୍ନାଥଙ୍କ ପ୍ରତି ଅଙ୍ଗୀକାରବଦ୍ଧତା, ବୌଦ୍ଧ 
ଧର୍ମର ବିଲୟ ଓ ବ୍ରାହୃଣ୍ୟ ଧର୍ମର ଉତ୍ଥାନ, ଜଗନ୍ନାଥଙ୍କ ମନ୍ଦିର ନିର୍ମାଣ, ତନ୍ତ୍ର 
ପ୍ରଭାବ ଇତ୍ୟାଦି ସଂପର୍କରେ ପରିଚୟ ମିଳିଥାଏ । ତେଣୁ ଏପରି ଏକ ଗ୍ରନ୍ଧକୁ ଅସ୍ଵୀକାର 
କରିଦେବା ଠିକ୍‌ ନୁହେଁ | ଓଡ଼ିଆ ସାହିତ୍ୟର ଆଦି ଉନ୍ମେଷ କାଳରେ ଏହା ଦୀର୍ଘ ତିନିଶହ 
ବର୍ଷ ଧରି ରଚିତ ହୋଇ ଓଡ଼ିଆ ଗଦ୍ଯର ଉନ୍ନେଷ ପର୍ବକୁ ସୁଚେଇ ଦିଏ । ଏହାର 
ଗଳଗ୍ରନୁନ କଳା ମଧ୍ୟ ସେ କାଳର ଓଡ଼ିଆ ଲୋକକଥାର ପରଂପରାକୁ ଇଙ୍ଗିତ କରେ । 

ପ୍ରାକସାରଳା ପର୍ବରେ ସୋମନାଥ ବ୍ରତ କଥା ଓ ରୁଦ୍ରସୁଧାନିଧ୍ବକୁ ମଧ୍ଯ କେତେକ 
ଆଲୋଚକ ଗ୍ରହଣ କରିଅଛନ୍ତି । ସୋମନାଥ ବ୍ରତକଥା ଲୋକ ସମାଜରେ ପ୍ରଚଳିତ 
ଏକ ବ୍ରତ କଥା । ଏଥିରେ ସୋମନାଥ ଦେବଙ୍କ ଅଲୌକିକ ମାହାତ୍ତ୍ୟ ବର୍ଣିତ | ତାକୁ 
ଅବଜ୍ଞା କରିବାରୁ ରାଜାଙ୍କର ବ୍ଯାଧ୍ବ ଓ ରାଜ୍ୟତ୍ୟାଗ, ରାଣୀ ପୁନର୍ବାର ସେହିବ୍ରତ 
କରିବାରୁ ରାଜାଙ୍କର ବ୍ୟାଧୁମୁକ୍ତି ଓ ରାଜ୍ୟପ୍ରାପ୍ତି ଏହି ଦ୍ତତ କଥାର କାହାଣୀ । ସୋମନାଥ 
ବ୍ରତକଥାର ରଚନା ସମୟକୁ କେହିକେହି ସପ୍ତଦଶ/ ଅଷ୍ଟାଦଶ ଶତାବ୍ଦୀର କହିଥଲାବେଳେ 
ଆର୍ରବଲ୍ଲଭ ମହାନ୍ତି ତାହାକୁ ୧ ୫ଶ ବା ୧୬ଶ ଶତାବ୍ଦୀର ବୋଲି ମତ ଦେଇଅଛନ୍ତି; 
ମାତ୍ର ପଣ୍ଡିତ ସୂର୍ଯ୍ୟନାରାୟଣ ଦାସ ତାକୁ ୧୩ଶ ବା ୧୪ଶ ଶତାବ୍ଦୀର ରଚନା ବୋଲି 
କହିଛନ୍ତି । ଏହି ମତକୁ ସୁରେନ୍ଦ୍ର ମହାନ୍ତି ଓ ମାୟାଧର ମାନସିଂହ ଗ୍ରହଣ କରିଛନ୍ତି । 
ଏହି ସମୟରେ ମଧ୍ଯ ନାଗଲ ଚଉଠି ବ୍ରତକଥା, ଦାମୋଦର ଓଷା କଥା ପ୍ରଚଳିତ 
ଥିଲା | ଓଡ଼ିଶାରେ ସୋମବଂଶରୁ ଗଂଗବଂଶ ପର୍ଯ୍ୟନ୍ତ ଶୈବ ଧର୍ମର ପ୍ରଭାବ ଥଲା ଓ 
ମାମୁଦଙ୍କର ସୋମନାଥ ମନ୍ଦିର ଲୁଣ୍ଠନ ପରେ ସୋମନାଥ ବ୍ରତ ପ୍ରଚଳିତ ହୋଇଥିବା 
କଥାକୁ ମଧ୍ଯ ଅସ୍ଵୀକାର କରିହୁଏ ନାହି । ତେଣୁ ହୁଏତ ତ୍ରୟୋଦଶ/ ଚତୁର୍ବଶ ଶତାବ୍ଦୀ 
ବେଳକୁ ଏହି ବ୍ରତ ପ୍ରଭାବ ପକାଇଥବ । ସୋମନାଥ ବ୍ରତ କଥାର ଗଦ୍ୟ ଶୈଳୀ 
ଲୋକକଥା-ଶୈଳୀ ! ଏ ଗ୍ରନ୍ଧରେ ବ୍ରତର ବିଧ୍ଵବିଧାନ ମଧ୍ଯ ବର୍ଣ୍ଣିତ । ଏହି ଗଦ୍ୟଶୈଳୀ 
ପରବର୍ଭୀ କାଳରେ ବ୍ରତକଥା ଲେଖୁବାକୁ ମଧ୍ଯ ପ୍ରେରଣା ପ୍ରଦାନ କରିଅଛି । ଅନ୍ୟତମ 
ବିଶିଷ୍ଟ ଗଦ୍ୟଗ୍ରନ୍ଧ ନାରାୟଣାନନ୍ଦ ଅବଧୂତ ସ୍ବାମୀଙ୍କର ରୁଦ୍ର ସୁଧାନିଧ୍ୟକୁ କେହିକେହି 
ପ୍ରାକ୍‌ ସାରଳା ପର୍ବର କହିଥିଲା ବେଳେ ଅନ୍ୟ କେହିକେହି ଏହାକୁ ସପ୍ତଦଶ/ ଅଷ୍ଟାଦଶ 
ଶତାବ୍ଦୀର ରଚନା ବୋଲି କହି ଅଛନ୍ତି । ଆଇଉଁବଲ୍ଲଭ ମହାନ୍ତି ଏହି ଗ୍ରନ୍ଧକୂ ତ୍ରୟୋଦଶ 
ବା ଚତୁର୍ବଶ ଶତାବ୍ଦୀର ରଚନା ବୋଲି ଅନୁମାନ କରି ପୁନର୍ବାର ଷୋଡ଼ଶ ଶତାବ୍ଦୀର 
ରଚନା ବୋଲି କହି ଅଛନ୍ତି । ଏହି ଗ୍ରନ୍ନରେ ବୈଷ୍ଣବ ଧର୍ମ ବା ବାସୁଦେବ ଧର୍ମର 

ବିଜୟ ପ୍ରସଙ୍ଗରେ ଉଲ୍ଲେଖ ଅଛି । ଜଗନ୍ନାଥ ଧର୍ମର ମହିମାକୁ ମଧ୍ଯ ସୂଚାଇ 
ଦିଆଯାଉଅଛି । ଏହି ଧର୍ମର ପ୍ରତିଦୃନ୍ଦ୍ରୀ ଭାବରେ ଅବଧୂତ ମାର୍ଗୀ, ଯୋଗିନୀମାର୍ଗୀ ଓ 
ଯୋଗମାର୍ଗୀ ସାଧକମାନଙ୍କ ଛିଡ଼ା କରାଇ ଅବଶେଷରେ ଏହି ସମସ୍ତ ମାର୍ଗର ପରାଜୟକୁ 
ଦର୍ଶାଇ ଦେଇଅଛନ୍ତି | ଶୈବଧର୍ମର ବର୍ଣ୍ଣନା ଏଥରେ ଥଲେ ମଧ୍ଯ ତାହା ବାସୁଦେବ ଧର୍ମ 
ବା ବୈଷ୍ଣବ ଧର୍ମ ନିକଟରେ ମ୍ଲାନ ପଡ଼ିଯାଇଛି । ସୁରେନ୍ଦ୍ର ମହାନ୍ତି ରୁଦ୍ରସୁଧାନିଧବକୁ 
ସାରଳା ଦାସଙ୍କ ପୂର୍ବବର୍ରୀ ରଚନା ଭାବରେ ଗ୍ରହଣ କରି ଏଥରେ ଶୈବଧର୍ମର 
ମାହାତ୍ସ୍ୟୁକୁ ଗୁରୁତ୍ଵ ଦେଇ ଅଛନ୍ତି | ପୁନଶ୍ଚ ଏହି ଗ୍ରନ୍ଧରେ  ପରାକୃତ ଭାଷା ହଂସୁ ଥାଇ’ 
ପ୍ରସଙ୍ଗକୁ ବିଚାରକୁ ନେଇ ଏହା ସଂସ୍କୃତର ପ୍ରଭାବରୁ ମୁକ୍ତିପାଇଁ ପ୍ରୟାସ କରିବା 
ସମୟର ରଚନା ବୋଲି କହି ସାରଳାଙ୍କ ପରବର୍ଭୀ ସମୟର ସୃଷ୍ଟି ରୂପେ ମତ 
ଦେଇଅଛନ୍ତି; କିନୁ ଏଥିରେ “ ଶିଶୁବେଦ”ର ଉଲ୍ଲେଖ ଥିବାରୁ ବଂଶୀଧର ମହାନ୍ତି ଏହାକୁ 
ଗୋରେଖନାଥଙ୍କ ଶିଶୁବେଦ ପରବର୍ଭୀ ପଞ୍ଚଦଶ ଶତାବ୍ଦୀର ରଚନା ରୂପେ ଗ୍ରହଣ 
କରନ୍ତି । କରୁଣାକର କର ରୁଦ୍ସୁଧାନିଧ୍ବର “ନ୍ତ”, “ ତହିଁ”, ଠାରୁ, “ରୁ', ହୁଁ”, 
ଦି” , “ ତହିଁ” ଇତ୍ୟାଦିର ପ୍ରୟୋଗ ସାରଳା ମହାଭାରତ ଓ ଜଗମୋହନ ରାମାୟଣରେ 
ବହୁଳ ବ୍ୟବହାର ହୋଇଥିବାରୁ ସାରଳା ଦାସ ଓ ବଳରାମ ଦାସଙ୍କ ମଧ୍ଯବର୍ଭୀ ସମୟର 
ରଚନା ରୂପେ ରୁଦ୍ରସୁଧାନିଧୂକୁ ଗ୍ରହଣ କରିଅଛନ୍ତି । ଶ୍ରୀଚୈତନ୍ୟଙ୍କ ଆଗମନ ପୂର୍ବରୁ 
ଏହା ରଚିତ ହୋଇଥିବାରୁ ଏହାର ସମୟକୁ ପଞ୍ଚଦଶ ଶତାଦ୍ଦୀ ବୋଲି ଅନୁମାନ 
କରିଅଛନ୍ତି; କିନ୍ତୁ କୃଷ୍ଣଚରଣ ସାହୁ ଏହି ଗ୍ରନ୍ଧରେ ' କୌମୁଦୀ? ଓ ‘ ଆଖ୍ୟାନ ଚନ୍ଦ୍ରିକା” 
ଗ୍ରନ୍ଧର ଉଲ୍ଲେଖ ଥବା ଦେଖୁ ରାମଚନ୍ଦ୍ର ଆଚାର୍ଯ୍ୟଙ୍କ ପ୍ରକ୍ରିୟା କୌମୁଦୀ ଗ୍ରନ୍ଧର ରଚନା 
କାଳ ୧ ୪ ୨୩ ଖ୍ରୀଷ୍ଟାଦ୍ଦ ହୋଇଥବାରୁ ରୁଦ୍ରସୁଧାନିଧ୍ବ ତାହାର ପଚାଶ ବର୍ଷ ପରବର୍ରୀ 
ଭାବରେ ବିଚାର କରି ତାହାର ରଚନା ସମୟ ୧ ୪୭୩ ସନ ହେବା ବିଷୟରେ ମତ 
ଦେଇଅଛନ୍ତି । କେଦାରନାଥ ମହାପାତ୍ର ଉକ୍ତ ଗ୍ରନ୍ଧରେ ଉଲ୍ଲିଖୃତ ଉଦୟନ ଆଚାର୍ଯ୍ୟ, 
ଗୋରେଖନାଥ ପ୍ରମୁଖଙ୍କ ନାମ ଓ କୌତୁକ ଚିନ୍ତାମଣି ଗ୍ରନ୍ଧର ଉଲ୍ଲେଖ ଥବା ଦେଖୁ 
କହନ୍ତି ଯେ, ଉଦୟନ ଆଚାର୍ଯ୍ୟ ପ୍ରଥମ ଅନଙ୍ଗଭୀମ ଦେବ ( ୧୧୭୭-୧୧ ୯୮)ଙ୍କ 
ସଭା କବି ହୋଇଥିବାରୁ ଓ ଗୋରେଖନାଥ ଦ୍ଵାଦଶ ଶତାବ୍ଦୀର ହୋଇଥବାରୁ ରୁଦ୍ରସୁଧାନିଧ୍ୁ 
ଦ୍ଵାଦଶ ବା ତ୍ରୟୋଦଶ ଶତାଦ୍ଦୀର ରଚନା ହୋଇଥିବ | ଏହି ଗ୍ରନ୍ଧରେ ରୁଦ୍ରସୁୁଧାନିଧୂର 
ବିଦ୍ୟାଶିକ୍ଷା ପ୍ରସଙ୍ଗରେ ପ୍ରାକୃତ ପିଙ୍ଗଳ ( ୧ ୫ଶ ଶତାବ୍ଦୀର ପ୍ରଥମ ଭାଗର ଉଲ୍ଲେଖ 
ଥିବାରୁ ଏ ଗ୍ରନ୍ଧର ରଚନା କାଳ ୧୪ ୨ ୫ ଖ୍ରୀଷ୍ଟାବ୍ଦ ପରବର୍ଭୀ । ଏ ଗ୍ରନ୍ଧରେ କୌତୁକ 
ଚିନ୍ତାମଣି ( ୧୫୦୯ ଖ୍ୀ.ଅ.)ର ଉଲ୍ଲେଖ ଥିବାରୁ ଏହା ୧୫୦୯ ପରବର୍ଭୀ ରଚନା 
ହେବା ସମ୍ଭବ | ଏ ଗ୍ରନ୍ଧରେ ˆ ଭୁବନେଶ୍ବର” ଶବ୍ଦର ଉଲ୍ଲେଖ ଥବାରୁ ଓ ଏହି ଶବ୍ଦ 


Digitized by PPRACHIN, SOA 


୨୦ ଆ ପ୍ରାଚୀନ ଓଡ଼ିଆ ସାହିତ୍ୟ 


20  ଘୀରୀନ ଓଡ଼ଆ ସାଜକ lle es 
ପ୍ରଥମେ ପୁରଷୋତ୍ତମ ଦେବଙ୍କ ୩୪ ଅଙ୍କ ଅର୍ଥାତ୍‌ ୧୪୯୩/୯ ୪ ମସିହାରେ ଖୋଦିତ 
ଏକ ଶିଳାଲେଖରେ ଥିବାରୁ ଏହା ଉକ୍ତ ମସିହା ପରବର୍ଭୀ ହୋଇଥୁବ । ସେ ପୁଣି 
' ମୁଗଲ” ଶବ ବ୍ୟବହାରକୁ ଦେଖୁ ଏହାକୁ ୧୫୦୯ ରୁ ୧୫ ୨୬ ମଧ୍ଯବର୍ଭୀ ରଚନା 
ଭାବରେ ମତ ଦିଅନ୍ତି । କୃଷ୍ଣଚରଣ ସାହୁ ମଧ୍ଯ ୧୫ ୧ ୬ରୁ ୧୫ ୨୬ ମଧ୍ଯବର୍ଭୀ ରଚନା 
ଭାବରେ ରୁଦ୍ରସୁଧାନିଧ୍ବକୁ ଗ୍ରହଣ କରନ୍ତି । ମାୟାଧର ମାନସିଂହ ଏହାକୁ ଚତୁର୍ଦ୍ଦଶ 
ଶତାଦ୍ଦୀର ଦ୍ଵିତୀୟାର୍ର ରଚନା ଭାବରେ ଗ୍ରହଣ କରିଥଲା ବେଳେ ପଠାଣି ପଟ୍ଟନାୟକ 
ଏହାକୁ ସପ୍ତଦଶ ଶତାବ୍ଦୀର ରଚନା ରୂପେ ଗ୍ରହଣ କରନ୍ତି । ଆଲୋଚନାର ନିଷ୍ଠର୍ଷରେ 
ଏହାକୁ ଷୋଡ଼ଶ ଶତାବ୍ଦୀର ତୃତୀୟ ଦଶନ୍ଧିର ରଚନା ଭାବରେ ଗ୍ରହଣ କରିବା ଅଧ୍ବକ 
ସମୀଚୀନ । 
ରୂଦ୍ରସୁଧାନିଧ୍ୂ ଏକ କଥାଗ୍ରନ୍ଧ । ଏହା ହି ଓଡ଼ିଆ ସାହିତ୍ୟର ପ୍ରଥମ କଥାଗ୍ରନ୍ଧ । 
ଏହାର ଗଳ୍ପଗ୍ରନ୍ଧନ-କଳା ଓ ଶୈଳୀରେ ଚମକ୍କାରିତା ରହିଅଛି । ସଂସ୍କୃତ ବୃତ୍ତଗନ୍ଧି, 
ଉତ୍କଳିକା, ଚୂର୍ଣ୍ବକ ଓ ମୁକ୍ତକଗଦ୍ୟ ଶୈଳୀକୁ ଏଥରେ ଗ୍ରହଣ କରାଯାଇଅଛି । ଏହାର 
ଶୈଳୀ ମୁକ୍ତ ଓ ପଦ୍ୟାତ୍ସକ । “ ଏହାର ଆରମ୍ଭ ଏହିପରିଜାଣିମେ ଥୋକେ । ନ ଜାଣି 
ପୃଚଚିବେ ନା ବହୁତ ଲୋକେ । ଏଣୁ କରି କହିବା ନା ଆଦି ସମ୍ଭବ ଯାଜେ | ସେ କଥା 
ହିଁ ଅବା କେଉଣ ? କପିଳାସ କନ୍ଦରେ ପାର୍ବତୀଙ୍କ ହର ପୁଛା କଲେ ଯେଉଣ ।” ହର 
ଓ ପାର୍ବତୀଙ୍କ କଥୋପକଥନ ଛନ୍ଦରେ କଥାର ସ୍ତୋତ ବହିଚାଲିଛି । ଅଭିନବ ଚୈତନ୍ଯର 
ଯୋଗଭ୍ରଷ୍ଟ ଓ ଅଭିଶାପ, ରୁଦ୍ରସୁଧାନିଧ୍ଙ୍କର ଜନ୍ମ କୈଶୋର, ଯୌବନ, ଜନ୍ଧ ପୂର୍ବରୁ 
ଜନୈକ ଯୋଗୀର ଆଗମନ, ଗର୍ଭସୁ ଶିଶୁ ସହିତ କଥୋପକଥନ, ଅଦ୍ଭୁତ ଶିଶୁ ଜନ୍ମ 
ହେବା ସଂପର୍କରେ ରାଜାଙ୍କୁ ସୂଚନା, ରୁଦସୁଧାନିଧୂର ଜନ୍ମ ଓ ସୂତକହାରିଣୀ ପ୍ରସଙ୍ଗ, 
ରୁଦ୍ରସୁଧାନିଧୂର ଯୌବନ ଓ ମନ୍ତ୍ରୀକୁମାର ସହିତ ବନ୍ଧୁତା, ବିଦ୍ଯାପଠନ, ରାଜଧର୍ମ 
ଶିକ୍ଷା, ରୁଦ୍ରସୁଧାନିଧ୍ରପାଇଁ ଉପଯୁକ୍ତ କନ୍ଯା ଅନୁସଂଧାନ, ମୋହିନୀକନ୍ଯା ବୃତ୍ତାନ୍ତ 
ଅବିଦ୍ୟା ମୂତ୍ୟୁସଂଜୀବନୀ କରଣୀକନ୍ୟାକୁ ଲକ୍ଷ୍ମୀଙ୍କର ରାଣୀ କୋକିଳା ବତୀକୁ ପ୍ରଦାନ, 
ସେହି କନ୍ୟାକୁ ହରଣପାଇଁ କାମାନନ୍ଦ ଯୋଗୀର ଉଦ୍ୟମ ଓ ବ୍ୟର୍ଥତା, ସୁଦର୍ଶନ ଚକ୍ରର 
କରାମତି ଇତ୍ୟାଦି କଥାକୁ ନାରାୟଣା ନନ୍ଦ ଉକ୍ତ ଗ୍ରନ୍ଧରେ ବର୍ଣ୍ଣନା କରିଅଛନ୍ତି । ଏହା 
କଥା ଓ ଆଖ୍ୟାୟିକାର ଏକ ସୁନ୍ଦର ସମନ୍ୃୟ | କାହାଣୀ ଗ୍ରଚ୍ନ ହୋଇଥଲେ ହୈ, କାବ୍ୟ 
ପରି ଆସ୍ଵାଦ୍ୟ । କେତୋଟି ଦୃଷ୍ଟାନ୍ତ ଦେଖନ୍ତୁ; 
(କ) କି ମନୃଥ ରାଜାର କୋଦଣ୍ଡ କାନ୍ତି ? କି ବିଜୂଳିର ଭ୍ରାନ୍ତି ! 
କି ବ୍ରହ୍ମାଦି ଦେବଙ୍କୁ ମୋହିନୀ ଫାଶୀ ? କି ନିର୍ମାଣ 
କଲା ଲାବଣ୍ୟ ରାଶି ? କି ଅନଙ୍ଗ ଅମିୟପୂର୍ଣ୍ଣ କଳସୀ | 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୨୧ 


(ଖ) ଖଣ୍ଡେନ୍ଦୁ ଖଣ୍ଡ ପରାଏକ ହୋଇଅଛି କପୋଳାକୃତି । 
××-କୋଦଣ୍ଡ ସାଇତିଲା ପ୍ରାୟେକ ଭୁଲତା ଦିଶଇ | 
ତିଳପୁଷ୍ପ ଗୋଟିଏ ମଧ୍ୟରେ ଥୋଇଛି ପ୍ରାୟେକ ନାସିକା ପ୍ରକାଶଇ । 

(ଗ) ଆହା ବାବୁ କନ୍ୟାର ସେ ବଦନ ପୂର୍ଣ୍ଣ ନିର୍ମଳ ଶରଦ ଚାନ୍ଦ । 
ଦ୍ରହାସ ନୟନ କି ମୁନିଜନମାନଙ୍କର ମନ ନୟନକୁ ପାତିଅଛି ଫାନ୍ଦ 
ଜ୍ଞାନତରୁ ଉପାଡ଼ିବାରୁ ନୟନ ଗଙ୍ଗାନଦୀର ତରଙ୍ଗ । 

(ଘ) ସେ ଶଉଦ ଚନ୍ଦ୍ର ବଦନୀ । ନୀଳୋପୂଳ ନୟନୀ । ମତ୍ତ ଗଜେନ୍ଦ୍ର 
ଗାମିନୀ, ତୁଙ୍ଗ ପୀନସ୍ତନୀ । ମଧ୍ଯ ସଂକୀର୍ଣ୍ଣା । ଲାବଣ୍ୟବର୍ଣ୍ଣନୀ | 
ମନୁଥାନନ୍ଦ ବର୍ବ୍ିନୀ | ସର୍ବ ସୁଲକ୍ଷଣୀ ! 

ରୁଦ୍ରସୁଧାନିଧ୍ବରେ ସନ୍ଧ୍ୟା, ପ୍ରଭାତ, ଚନ୍ଦ୍ରରାତ୍ରି, ଅରଣ୍ୟ ଇତ୍ୟାଦିର ପ୍ରାକୃତିକ 

ଶୋଭା, ନାୟିକାର ସୌନ୍ଦର୍ଯ୍ୟ ଇତ୍ୟାଦିର ଯେପରି ବର୍ଣ୍ଣନା କରାଯାଇ ଅଛି, ତାହା 
କାବ୍ୟ-ସୌନ୍ଦର୍ଯ୍ୟର ପରିଚୟ ଦିଏ । ଏହାର ରଚନାଶୈଳୀ, ଅଳଙ୍କାର ପ୍ରୟୋଗ, 
ବର୍ଣ୍ଣନା-ମାଧୁର୍ଯ୍ୟ, ଅକ୍ଷରାନୁକ୍ରମିକ ବର୍ଣନା, ନାୟକ ଓ ନାୟିକାର ପୂର୍ବଜନ୍ସ ପରଜନ୍ତ, 
ନାୟିକାର ରୂପ-ଚିତ୍ରର ନାୟକର ବିଦ୍ଯାଧ୍ୟୟନ ଓ ଧନୁର୍ବିଦ୍ଯା ଶିକ୍ଷା, ପ୍ରତିନାୟକର 
କାରସାଦି, ପ୍ରାକୃତିକ ସୁଷମାର ରୂପାୟନ ଆଦି ଯେପରି ହୋଇଅଛି, ତାହା ମଧ୍ଯଯୁଗୀୟ 
ଓଡ଼ିଆ ରୀତି କାବ୍ୟର ମୁଖବନ୍ଧ ସଦୃଶ ହୋଇଥିବା ଦେଖାଯାଏ । ଏହାର କଥାକଳ୍ପନା 
ସରଳ ରୈଖକ ହେଲେ ମଧ୍ଯ ଏଥରେ ଉପନ୍ୟାସର ଚିତ୍ତ “ସଂଘର୍ଷ ଲକ୍ଷଣୀୟ | ଓଡ଼ିଆ 
ସାହିତ୍ୟର ପ୍ରଥମ କଥାଗ୍ରନ୍ଧ ଭାବରେ ଏହା ଯେପରି ପାଠକୀୟ ଶ୍ରଦ୍ଧା ଅର୍ଜନ କରେ, 
ସେହିପରି ଧାର୍ମିକ ତନ୍ତ ଓ ଦର୍ଶନ ଦୃଷ୍ଟିରୁ ମଧ୍ଯ ଗୁଣୀଜନଙ୍କୁ ଆକର୍ଷଣ କରେ । 
ପ୍ରାକସାରଳା ପର୍ବରେ ମାର୍କଣ୍ଡ ଦାସଙ୍କ କେଶବ କୋଇଲି ଓ ବସ୍କା ଦାସଙ୍କ 
କଳସା ଚଉତିଶାକୁ ମଧ୍ଯ କେହି କେହି ଗ୍ରହଣ କରିଥାନ୍ତି । ମାର୍କଣ୍ଡ ଦାସଙ୍କ କେଶବ 
କୋଇଲିକୁ ସାରଳା ଦାସଙ୍କ ପୂର୍ବବର୍ଭୀ ଧରିଲେ, ଏହା ଓଡ଼ିଆ କୋଇଲି କବିତାର 
ପ୍ରଥମ ମାନ୍ୟତା ଲାଭ କରିବାକୁ ବାଧ୍ଯ । କେବଳ କୋଇଲିର କବିତା ଭାବରେ 
ବାସ୍ଥଲ୍ୟ ରସାତ୍ସକ ତଥା କରୁଣ ଭାବାତ୍ଧକ କବିତା ରୂପେ ଏହା ମଧ୍ଯ ପ୍ରଥମ ସୃଷ୍ଟିର 
ଗୌରବ ବହନ କରେ । ଏହା ହିଁ ପବରର୍ଭୀ ବିପୁଳ କୋଇଲି କବିତାର ପ୍ରେରଣା | 
ଷୋଡ଼ଶ ଶତାବ୍ଦୀର ଆଦ୍ୟ ପର୍ବରେ ଜଗନ୍ନାଥ ଦାସ ଏହି କବିତାର ତାର୍ତିକ ଅର୍ଥ କରି 
' ଅର୍ଥକୋଇଲି' ରଚନା କରିଥିବାରୁ ଉକ୍ତ କବିତାଟି ନିଶ୍ଚୟ ତାହାର ପଚାଶ ବର୍ଷ 
ପୂର୍ବର ହୋଇଥୁବ । ଅତଏବ ଏହାକୁ ସାରଳା ଦାସଙ୍କ ସମକାଳର ରଚନା ଭାବରେ 
ଗ୍ରହଣ କରିବା ସମୀଚୀନ । ସେହିପରି ବସ୍ସାଦାସଙ୍କ କଳସା ଚଉତିଶାକୂ ସାରଳାଙ୍କ 

୨୨ ଜା ପ୍ରାଚୀନ ଓଡିଆ ସାହିତୟ lll ss 
ପୂର୍ବବର୍ରୀ ରଚନା ଭାବରେ କେତେକ ବିଦ୍ଵାନ୍‌ ମତ ଦେଇଥଲା ବେଳେ ଅନ୍ୟ କେତେକ 
ତାହାକୁ ସାରଳାଙ୍କ ସମକାଳୀନ ବା ପରବର୍ରୀ ରଚନା କହିଅଛନ୍ତି । ଏହାର ବିଷୟ 
ବସ୍ତୁ ଶିବ ଓ ପାର୍ବତୀଙ୍କ ବିବାହ | ଏହି ବିବାହରେ ଶିବ ଏକ ବୃଦ୍ଧ ରୂପରେ ବରବେଶ 
ହୋଇ ଆସିବା, ତାଙ୍କ ସହିତ ବ୍ରହ୍ମାଦି ଦେବତାମାନେ ବରଯାତ୍ରୀ ରୂପରେ ଆସିବା, 
ଶିବଙ୍କ ଦେଖୁ ହିମାଳୟଙ୍କ ପତ୍ନୀ ମେନାଙ୍କର ମାନସିକ ପ୍ରତିକ୍ରିୟା ଓ ସ୍ବାମୀଙ୍କୁ ଭର୍ସନା, 
ପାର୍ବତୀଙ୍କର ଅନୁଶୋଚନା, ବିବାହବେଦୀରେ ଶିବଙ୍କର ଚେତାଶୂନ୍ଯ ହେବା, 
ବିବାହପରେ ମଧୁଶଯ୍ୟା ଗ୍ରହରେ ଶିବଙ୍କର ଅନିନ୍ଦ୍ୟ ରୂପ ଲାବଣ୍ୟ ଦେଖୁ ପାର୍ବତୀଙ୍କର 
ଆନନ୍ଦ ଇତ୍ୟାଦି ଘଟଣାକୁ ଯେପରି ବର୍ଣ୍ଣନା କରାଯାଇଛି, ତାହା ଆମ ସାମାଜିକ ଓ 
ସାଂସ୍କୃତିକ ଜୀବନଧାରାର କେବଳ ପରିଚୟ ଦିଏ ନାହିଁ । ତତ୍ସହିତ ହାସ୍ୟରସର 
ଉତ୍କୂଳ ପ୍ଲାବନ ମଧ୍ଯ ସୃଷ୍ଟି କରେ । ଏହା ହି ଓଡ଼ିଆ ସାହିତ୍ୟର ପ୍ରଥମ ଚଉତିଶା ଓ 
ପ୍ରଥମ ହାସ୍ୟରସାତ୍ସକ କବିତା | ପରବର୍ଭୀ ସମୟରେ ଏହା ହୋଇଛି ଓଡ଼ିଆ ସାହିତ୍ୟରେ 
ଚଉତିଶା ରଚନା କରିବାର ପ୍ରେରଣା | ଅପରପକ୍ଷରେ ମାର୍କଣ୍ଡ ଦାସଙ୍କ କବିତାରେ 
କୃଷ୍ଣ ମଥୁରାକୁ ଯିବାରୁ ମାଆ ଯଶୋଦାଙ୍କର ଯେଉଁ ଦୁଃଖ ସୃଷ୍ଟି ହୋଇଛି, ତାହା 
ହେଉଛି ସାବଲୀଳ ବର୍ଣ୍ଣନା । ଏହା ମଧ୍ଯ ଚଉତିଶା ଶୈଳୀରେ ରଚିତ । ପ୍ରାକ୍‌ସାରଳା 
ପର୍ବରେ ଏହି ଦୁଇଟି କବିତା ଯେ ଉଲ୍ଲେଖଯୋଗ୍ୟ ସୃଷ୍ଟି କହିବା ଅସମୀଚୀନ ନୁହେଁ । 
ପ୍ରାକ୍‌ସାରଳା ପର୍ବରେ ସାଧାରଣ ଲୋକ ସମାଜରେ ହୁଏତ କାହାଣୀ, ଗୀତ, 
ଢଗଢମାଳି ଇତ୍ୟାଦି ପ୍ରଚଳିତ ଥିବ । ଏହା ହିଁ ଲୋକ ସାହିତ୍ୟ, ଲୋକ ଜୀବନର 
ଅନୁଭବକୁ ନେଇ ଏସବୁ ସୃଷ୍ଟି । ଏହାର କେହି ନିର୍ଦ୍ଦିଷ୍ଟ କବି ବା ଲେଖକ ନାହାନ୍ତି । 
ଲୋକ ହିଁ ଏହାର ସ୍ରଷ୍ଟା ଓ ଭୋକ୍ତା । ଲୋକ ସମାଜରେ ଏହାର ପ୍ରତିଷ୍ଠା । ଲୋକରୁ 
ଲୋକ ହୃଦୟକୁ ଏହାର ଗତି; ମାତ୍ର ସେତେବେଳେ କାହାଣୀଟିର କଥନଣଶୈଳୀ 
କିପରି ଥଲା, ତାହାର ଭାଷା କ”ଶ ଥୁଲା, ଗୀତିଗୁଡ଼ିକର ରୂପ କ”ଣ ଥଲା, ଢଗଢମାଳି 
କିପରି ଥଲା, ତାହା କହିବା କଷ୍ଟକର | ସେତେବେଳେ ତ ଭାଷା ଅପଢଭ୍ରଂଶରୁ ସଦ୍ୟ 
ମୁକ୍ତିଲାଭ କରୁଥାଏ । ଓଡ଼ିଆ ଭାଷା ସହିତ ଅପଭ୍ରଂଶ ଭାଷା ମିଶି ଏକ ମିଶ୍ରରୂପ ଗ୍ରହଣ 
କରିଥାଏ । ତେଣୁ ଅଧୁନା ସଂଗୃହୀତ ଲୋକ କାହାଣୀ ବା ଲୋକଗୀତି ଢଗଢମାଳି 
ପ୍ରବାଦ ପ୍ରବଚନ ଇତ୍ୟାଦିକୁ ଧରି ସେ କାଳର ଲୋକସାହିତ୍ୟ ଭାବରେ ବିଚାର 
କରିବା ଭ୍ରମାତ୍ସକ ହେବ । ତଥାପି ଓଡ଼ିଆ ସାହିତ୍ୟର ଇତିହାସମାନଙ୍କରେ ପ୍ରଥମେ 
ଲୋକସାହିତ୍ୟକୁ ବିଚାର କରାଯାଇଅଛି । ସେହି ଦୃଷ୍ଟିରୁ ଏତିକି କହିଲେ ଯଥେଷ୍ଟ 
ହେବ ଯେ ପ୍ରାକ୍‌ସାରଳା ପର୍ବରେ ଲୋକ ସାହିତ୍ୟ ଥଲା; ମାତ୍ର ତାହାର ପ୍ରକୃତ ରୂପ 
ସଂପ୍ରତି ଦୂର୍ଲଭ ! ସାରଳା ଦାସ ତାଙ୍କର ମହାଭାରତ, ଚଣ୍ଡୀପୁରାଣ, ବିଚିତ୍ର ରାମାୟଣ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୩ 


ପ୍ରଭୃତିରେ ଲୋକସଂସ୍କୃତି ସହିତ ଲୋକସମାଜରେ ପ୍ରଚଳିତ କେତେ କାହାଣୀ ଓ 
ଭଲ୍ଚିକୁ ଗ୍ରହଣ କରିଥବା ଦେଖାଯାଏ | ଯେଉଁ ଲୋକନାଟ୍ୟ ସେତେବେଳେ ଥୁଲା ତାହା 
ସଦାକ୍‌ ବା ମୂକାଭିନୟ ଥଲା ତାହା ମଧ୍ଯ କହିହେବ ନାହିଁ । ତେବେ ଲୋକ ନାଟକର 
ଇତିହାସ ଅନୁଶୀଳନ କଲେ ଜଣାଯାଏ ଯେ ଲୋକନାଟକ ପ୍ରଥମେ ଥୁଲା ନିର୍ବାକ ବା 
ମୁକାଭନୟଧର୍ମୀ । ଯେତେବେଳେ ସାରଳାଦାସଙ୍କ ଠାରୁ ପୁରାଣ ରଚିତ ହେଲା ଓ 
ସେଥିରେ ସଂବାଦଗଶୈଳୀ ବା ପ୍ରଶ୍ମଉତ୍ତରଶୈଳୀ ରହିଲା, ପୁରାଣ ପଣ୍ଡା ଓ ଶ୍ରୋତାଙ୍କ 
ମଧ୍ଯରେ ପ୍ରଶ୍ନଭଉତ୍ତରଶୈଳୀ ରହିଲା, ପୁରାଣପଣ୍ଡା ଓ ଶ୍ରୋତାଙ୍କ ମଧ୍ଯରେ ପ୍ରଶ୍ନ ଉତ୍ତର 
ଧାରା ପ୍ରଚଳିତ ହେଲା, ହୁଏତ ସେତେବେଳେ ଲୋକନାଟକ ସବାକ ଶୈଳୀକୁ ଗ୍ରହଣ 
କରିଥିବ | ଓଡ଼ିଆ ଲୋକନାଟକ କ୍ଷେତ୍ରରେ କଣ୍ଢେଇନାଟ, ଦଣ୍ଡନାଟ, ଚଇତିରଘୋଡ଼ା 
ନାଟ, ପାଟୁଆ ଆଦି ସୃଷ୍ଟି ହୋଇଥିବ | ପାଲା, ଦାସକାଠିଆ, ଲୀଳା, ରାସ, ସଖୀନାଟ 
ଇତ୍ୟାଦି ସାରଳା ପରବର୍ଭୀ ସୃଷ୍ଠି ହୋଇଥିବ |! ସେହିପରି ହଳିଆ ଗୀତ, ମଇଁଷିଆଳ 
ଗୀତ, ଚକୁଳିଆ ପଣ୍ଡାଗୀତ ଇତ୍ୟାଦି ସେ ସମୟରେ ସୃଷ୍ଟି ହୋଇଥିବ; ମାତ୍ର ତାହାର 
ରୂପ ଏବେ ଜାଣିବା କଷ୍ଟକର | ମନ୍ତ୍ରଗୀତ, ଗୁଣିଗାରେଡ଼ି, ସୁତିଗୀତ, ଢଗଢମାଳି, 
ବିବାହଗୀତ, କ୍ରୀଡ଼ାଗୀତ, ଦୋଳିଗୀତ, ପୁଚିଗୀତ, ପିଲାଙ୍କ ଗୀତ ଇତ୍ଯାଦି ନିଶ୍ଚୟ 
ପ୍ରଚଳିତ ଥିବ | ତେବେ ଏ ସବୁକୁ ସାଂପ୍ରତିକ କାଳରେ ସଂଗ୍ଧହୀତ ଉପାଦାନଭିଭିରେ 
ଆଲୋଚନା କରିବା ନିରାପଦ ନୁହେଁ । 

ଅତଏବ ଆଲୋଚନାର ନିଷ୍ପର୍ଷରେ ଏତିକି କୁହାଯାଇପାରେ ଯେ ପ୍ରାକ୍ସାରଳା 
ପର୍ବରେ ଓଡ଼ିଆ ସାହିତ୍ୟର ବ୍ୟାପ୍ତି ନ ଥଲା | ଦୀର୍ଘ ପାଞଚ/ ଛଅ ଶହ ବର୍ଷ ଧରି ଯେଉଁ 
ସାହିତ୍ୟର ପ୍ରବାହ ସୃଷ୍ଟି ହୋଇ ଥଲା, ତାହାର ପ୍ରାଥମିକ ସ୍ତର ଥଲା ଅପଭ୍ରଂଶ ଭାଷାର 
ସାହିତ୍ୟ ! ଚର୍ଯ୍ୟାଗୀତିକାଠାରୁ ନାଥସାହିତ୍ୟ ପର୍ଯ୍ୟନ୍ତ ଏହାର ଥଲା ଧୀର ମନସର ଗତି । 
ଚର୍ଯ୍ୟାର ଭାଷାଠାରୁ ନାଥସାହିତ୍ୟର ଭାଷା ଅପେକ୍ଷାକୃତ ମାର୍ଜିତ ଓ ଆଧୁନିକ ଓଡ଼ିଆ 
ଭାଷାର ନିକଟବର୍ଭୀ । ଏ ସାହିତ୍ୟ ରସନିଷ୍ଠ ସାହିତ୍ୟ ନୁହେଁ | ଚର୍ଯ୍ୟାରେ ହୁଏତ କିଛିଟା 
ରସବୋଧ, କଳନାବୋଧ ଓ ସାଂଗୀତିକ ମାଧୁର୍ଯ୍ୟ ଥଲା | ତାହା ଥିଲା ଚଉପଦୀ ବିଶିଷ୍ଟ 
ଓ ରାଗରାଗିଣୀ ସମନ୍ବିତ । ସାଂଧ୍ୟ ଭାଷା ସହିତ ଉପମା ରୂପକାଦି ଅଳଙ୍କାରଦ୍ଵାରା 
ତାହାଥୁଲା ହୃଦ୍ୟ । ସାଧାରଣ ମଣିଷର ଜୀବନ-ଚର୍ଯ୍ୟା ମଧ୍ଯ ସେଥୁରେ ଉପାଦାନ 
ଭାବରେ ଗୃହୀତ; ମାତ୍ର ନାଥସାହିତ୍ୟ ନିରସ ଓ ଶୁଷ୍କ । ଯୋଗ ପିଣ୍ଡିତ ତତ୍ତ୍ତରେ ତାହା 
ସମ୍ପଦ୍ଧ । ସେଥୁରେ ଛାନ୍ଦସିକ ବା ସାଂଗୀତିକ ମାଧୁର୍ଯ୍ୟ ନାହିଁ । ଚର୍ଯ୍ୟାରେ ସହଜାନନ୍ଦ 
ମୁଖ୍ୟ । ନାଥ-ସାହିତ୍ୟରେ ମୋକ୍ଷ ପ୍ରଧାନ । ଏହି ଉଭୟ ରଚନାର ଲେଖକ ସିଦ୍ଧାଚାର୍ଯ୍ୟ, 
ସାଧାରଣ ବ୍ୟକ୍ତି ନୁହଁନ୍ତି । ଶିଳାଲେଖ ବା ଅଭିଲେଖରୁ ଓଡ଼ିଆ ଭାଷା ଓ ଲିପିର 

୨୪ ॥ ପ୍ରାଚୀନ ଓଡ଼ିଆ ସାହିତ୍ଯ 


ବିବର୍ଭନର ପରିଚୟ ମିଳିଥାଏ । ତାହା ପୂର୍ଣ୍ତଃ ବ୍ୟାବହାରିକ ରଚନା | ମାଦଳାପାଞ୍ଜି 
ଏ ସମୟର ଏକ ବିଶିଷ୍ଟ ଗଦ୍ୟକୃତି | ଏହା ପଞ୍ଜିକାରଙ୍କ ଦ୍ଵାରା ବଂଶାନୁକ୍ରମେ ରଚିତ । 
ଏହା ରାଜାଙ୍କ ନିର୍ଦ୍ଦେଶ କ୍ରମେ ରଚିତ ହେଉଥିଲେ ମଧ୍ଯ ଏଥରେ ପଞ୍ଜିକାରଙ୍କ ସ୍ଵାଧୀନତା 
ପରିଲକ୍ଷିତ ! ତେଣୁ କଳନା ଓ ଆବେଗ ଏଥରେ ସୀମିତ ଭାବରେ ଉପଲବ୍‌ଧ । 
ବର୍ଣ୍ଣନାରେ ଅପେକ୍ଷାକୃତ ରମ୍ୟତା ଦେଖାଯାଏ ! ବିଶେଷତଃ ଯେଉଁସବୁ କାହାଣୀ 
ଏଥୁରେ ରହିଛି ତାହା ତାହାର ସାହିତ୍ୟିକ ମୂଲ୍ଯର ପରିଚୟ ଦିଏ । ସୋମନାଥବ୍ରତ 
କଥା ଓ ରୁଦ୍ରସୁଧାନିଧ୍ବ ଦୁଇଟି କାହାଣୀ ଗ୍ରନ୍ଧ । ପ୍ରଥମଟି ବ୍ରତ କଥା । ଦ୍ଵିତୀୟଟି 
କାହାଣୀ ଗ୍ରନ୍ଧ । ଉଭ୍ୟରେ ଶୈବଧର୍ମ କଥା କୁହାଯାଇଛି | ରୁଦ୍ରସୁଧାନିଧ୍ବରେ ଶୈବ 
ଧର୍ମ ଅପେକ୍ଷା ବୈଷ୍ଣବଧର୍ମ ବା ବାସୁଦେବଧର୍ମ ଉପରେ ଅଛି ଗୁରୁତ୍ଵ । ତେବେ 
ଯେତେ ଗ୍ରନ୍ଧ ସେତେବେଳେ ରଚିତ ହୋଇଥଲା, ପ୍ରାୟ ସେସବୁ ଧର୍ମଭିତ୍ତିକ । ବୌଦ୍ଧ, 
ନାଥ, ଶୈବ, ବୈଷ୍ଣବ ଓ ଜଗନ୍ନାଥ ଧର୍ମ ସେ ସବୁ ସାହିତ୍ୟକୁ ଗୋଟାପୁଣି ଆଚ୍ଛନ୍ନ କରି 
ରଖୁଥିଲା | କେଶବ କୋଇଲି ଓ କଳସା ଚଉତିଶାରେ ଯଥାକ୍ରମେ କୃଷ୍ଣ ଓ ଶିବଙ୍କ କଥା 
ଥିଲେ ହେଁ ତାହା ଧର୍ମର ମାୟା କୁହେଳିରୁ ମୁକ୍ତ ହୋଇ ସାହିତ୍ୟର କୋଟୀକୁ ସ୍ପର୍ଶ 
କରିଯାଇଛି | ପ୍ରାକ୍‌ସାରଳା ପର୍ବର ସାହିତ୍ୟ ନବନିର୍ମାଣ ପର୍ବର ସାହିତ୍ୟ । ସେହି 
ନିର୍ମାଣ ପର୍ବର ସାହିତ୍ୟିକ ଅଭିରୁଚି ପରବର୍ଭୀ କାଳରେ ଓଡ଼ିଆ ସାହିତ୍ୟର ସ୍ପର୍ଧିତ 
ଗତିରେ ଆଗେଇ ନେବାକୁ ଯେ ସାହାଯ୍ୟ କରିଛି, ତାହା କହିଲେ ଅଯଥାର୍ଥ ହେବ 
ନାହିଁ । 


( “ଲqସିଚ/- ୨୦ ୦୬ରୁ ସଂରଚନା) 

ପ୍ରାକ୍‌ ସାରଳାସାହିତ୍ୟରେ ସାମାଜିକ ଚିତ୍ର 


— 


ପଞ୍ଚଦଶ ଶତାବ୍ଦୀରେ ଆଦିକବି ସାରଳାଦାସ ଲେଖନୀ ଚାଳନା କରିଥଲେ | 
ତେଣୁ ପଞ୍ଚଦଶ ଶତାବ୍ଦୀକୁ ଆମେ ସାରଳାଙ୍କ ଯୁଗ ଭାବରେ ନାମିତ କରିଥାଉ । 
କାରଣ ଏହି ଶତାବ୍ଦୀରେ ଅନ୍ୟ କବିମାନେ ଥଲେ ମଧ୍ଯ ସାରଳାଙ୍କ ସାହିତ୍ୟ ସମସ୍ତଙ୍କୁ 
ଅତିକ୍ରମ କରିଯାଇଥଲା । ବିଧୂବଦ୍ଧ ଭାବରେ ଏହି ପଞ୍ଚଦଶ ଶତାବ୍ଦୀରୁ ହିଁ ଓଡ଼ିଆ 
ସାହିତ୍ୟର ଆରମ୍ଭ ହୋଇଥଲା ! ସାରଳାଙ୍କ ପୂର୍ବବର୍ଭୀ ସାହିତ୍ୟକୁ ଆମେ ପ୍ରାକ୍‌ ସାରଳା 
ସାହିତ୍ୟ ବୋଲି କହିଥାଉ ! ଏହି ସାହିତ୍ୟର ସମୟ ହେଉଛି, ନବମ ଶତାବ୍ଦୀରୁ ୧ ୪ଶ 
ଶତାବ୍ଦୀ | ଏଥିରେ ଓଡ଼ିଆ ସାହିତ୍ୟର ତିନୋଟି ରୂପ ଦେଖିବାକୁ ପାଇଥାଉ- (କ) ଲିଖିତ, 
(ଖ) ଅଲିଖିତ ବା ମୌଖିକ, (ଗ) ଅଭିଲେଖ |! ଏହି ସମୟକୁ ପଶ୍ଡିତ ବିନାୟକ ମିଶ୍ର 
‘ବ୍ରତ ବା ଓଷା ସାହିତ୍ଯ”, ‘ କାହାଣୀ ଓ ଗଦ୍ଯର ଉପ୍ପତ୍ତିଂର ସମୟ ଭାବରେ 
ଧରିନେଇଛନ୍ତି ! ପ୍ରାକ୍‌ ସାରଳା ସାହିତ୍ୟକୁ ସୁରେନ୍ଦ୍ର ମହାନ୍ତି ତାଙ୍କ ଆଦିପର୍ବରେ ସ୍ଥାନ 
ଦେଇଛନ୍ତି । ଅଧ୍ୟାପକ ପଠାଣି ପଟ୍ଟନାୟକ ମଧ୍ଯ ପ୍ରାକ୍‌ ସାରଳା ସାହିତ୍ୟକୁ ସମର୍ଥନ 
କରିଛନ୍ତି । 

ପ୍ରାକ୍‌ ସାରଳା ସାହିତ୍ୟର ପରିସର ବ୍ୟାପକ | ଏହି ସମୟର ସର୍ବଶ୍ରେଷ୍ଠ ଆବିଷ୍କାର 
ହେଉଛି ବୌଦ୍ଧ ସିଦ୍ଧାଚାର୍ଯ୍ୟମାନଙ୍କ ଦ୍ଵାରା ରଚିତ ଚର୍ଯ୍ୟାଗୀତିକା | ଚର୍ଯ୍ୟାଗୀତିଗୁଡ଼ିକରେ 
ତତ୍କାଳୀନ ସମାଜ ଜୀବନର ଅପୂର୍ବ ଆଲେଖ୍ୟ ରହିଛି । ଏହି ସମୟ ସୀମା ମଧ୍ଯରେ 
ଆମେ ବହୁ ଲୋକଗୀତ, ଲୋକକଥା, ଲୋକନାଟକ ଉପାଦାନ ପାଇଥାଉ । ଏସବୁ 
ଲୋକ ମୁହଁରେ ପ୍ରଚାରିତ ହୋଇଆସିଛି । ତେଣୁ ଏହାକୁ ଆମେ ମୌଖିକ ସାହିତ୍ୟ ବା 
ଅଲିଖିତ ସାହିତ୍ୟ କହିଥାଉ । ଏଥିରେ ବହୁ ଢଗଢମାଳି, ପ୍ରବଚନ, ପହଳି, ବଚନ, 
ଗାଉଁଲି ଗୀତ, ଲୋକକାହାଣୀ ଇତ୍ୟାଦି ସ୍ଥାନ ପାଇଛି | ଏତଦ୍‌ବ୍ୟତୀତ ଏହି ସମୟର 
କେତୋଟି ପ୍ରାଚୀନ ଗଦ୍ଯ ଆମେ ଦେଖିବାକୁ ପାଇଥାଉ୍‌ । ସେଗୁଡ଼ିକ ହେଉଛି 
ମାଦଳାପାଞ୍ଜି, ରୁଦୁସୁଧାନିଧୃ, ସୋମନାଥ ବ୍ରତ କଥା, ଶିଶୁବେଦ, ପ୍ରସ୍ତାବ ଚିନ୍ତାମଣି, 
ଚାଚେରିଲୀଳା, ଚତୁରବିନୋଦ ଇତ୍ଯାଦି । ଏଥମଧ୍ୟରୁ କେତେକ ଗଦ୍ଯ ଲେଖାର 

୨୬ ॥ ପ୍ରାଚୀନ ଓଡ଼ିଆ ସାହିତ୍ୟ 


22, Ils Pea eo ar 
ସମୟକୁ ସାରଳାଙ୍କ ପରବର୍ରୀ ବୋଲି ଅନେକ ସମାଲୋଚକ ମତ ଦିଅନ୍ତି । ସେ ସବୁ 
ଯାହା ହେଉନା କାହିଁକି ଏହି ସବୁ ପ୍ରାଚୀନ ଗଦ୍ୟ ସାହିତ୍ୟରେ ଆମେ ସେତେବେଳକାର 
ସାମାଜିକ ପଟ୍ଟଭୂମିର ଚିତ୍ର ପାଇଥାଉ । କଳଶା ଚଉତିଶା, ଗୀତଗୋବିନ୍ଦ, ବ୍ରତକଥା 
ଇତ୍ୟାଦି କେତେକ ପ୍ରାଚୀନ ପଦ୍ଯସାହିତ୍ୟରେ ମଧ୍ଯ ତତ୍‌କାଳୀନ ସମାଜ ଜୀବନର 
ପ୍ରତିଛବି ଦେଖିବାକୁ ମିଳିଥାଏ । ଏହି ସମୟ ମଧ୍ଯରେ ବହୁ କଷ୍ଟରେ ଆବିଷ୍ପତ ହୋଇଥିବା 
ଅଭିଲେଖରୁ ସେତେବେଳକାର ଲୋକଜୀବନ, ଶାସନ ସଂସ୍କାର ଏବଂ ରାଜା ରାଜୁଡ଼ାଙ୍କ 
ସମ୍ପର୍କରେ ଅନେକ ତଥ୍ୟ ମିଳିଥାଏ । ଡକ୍ଟର ବୃନ୍ଦୀବନଚନ୍ଦ୍ର ଆଚାର୍ଯ୍ୟ ଅମରକୋଷ 
ଗୀତା, ଗୋରେଖ ଗୀତା, ମସ୍ୟେନ୍ଦ୍ର ଗୀତା ଇତ୍ଯାଦି ପଦ୍ଯ ରଚନାକୁ ପ୍ରାକ୍‌ ସାରଳା 
ସାହିତ୍ୟର ଅନ୍ତର୍ଭୁକ୍ତ କରିଛନ୍ତି । 

(କ) ଲିଖିତ ସାହିତ୍ୟ- ପ୍ରାକ୍‌ ସାରଳା ସାହିତ୍ୟରେ ଆମେ ଚର୍ଯ୍ୟାଗୀତି 
ସମେତ କେତେକ ପ୍ରାଚୀନ ଗଦ୍ଯ ଏବଂ ପଦ୍ଯ ଦେଖବାକୁ ପାଇଥାଉ | ଯେଉଁ 
କେତୋଟି ପ୍ରାଚୀନ ଗଦ୍ୟ ଆମେ ଦେଖୁବାକୁ ପାଉ, ସେସବୁ ମଧ୍ଯ ଆବୃଭିଧର୍ମୀ ବା 
ପଦ୍ୟାଶ୍ରୟୀ । ମୁଖ୍ୟତଃ ପ୍ରାକ୍‌ ସାରଳାଯୁଗର ସର୍ବଶ୍ରେଷ୍ଠ ନିଦର୍ଶନ ହେଉଛି 
“ ଚର୍ଯ୍ୟାଗୀତି ” । 

ଚର୍ଯ୍ୟାଗୀତିରେ ସମାଜଚିତ୍ରତ ବୌଦ୍ଧ ସିଦ୍ଧାଚାର୍ଯ୍ୟମାନଙ୍କର ଯୋଗସାଧନା 
ଏବଂ ତତ୍ତ୍ରମୂଳକ ଗୀତିକାଗୁଡ଼ିକୁ ଆମେ ଚର୍ଯ୍ୟାଗୀତି ବା ଚର୍ଯ୍ୟାପଦ କହିଥାଉ ! ଏ 
ସବୂର ସମୟ ହେଉଛି ୮ମ ଶତାଦ୍ଦୀରୁ ୧୧ ଦଶ ଶତାଦ୍ଦୀ ମଧ୍ୟରେ | ଏହାର ଶବ୍ଦବିନ୍ୟାସ 
ବାକ୍ୟପ୍ରୟୋଗ ଏବଂ ଭାଷାର କେତେକ ବୈଶିଷ୍ଟ୍ୟକୁ ଆଧାର କରି ଭାରତବର୍ଷର 
ପ୍ରତ୍ୟେକ ପ୍ରାନ୍ତୀୟଭାଷା ଏହାକୂ ନିଜନିଜର ବୋଲି ଦାବି କରିଛନ୍ତି । ଏହା ଓଡ଼ିଆ 
ଭାଷାର ବୋଲି ପଣ୍ଡିତ ବିନାୟକ ମିଶ୍ରଚ ଡକ୍ଟର କରୁଣାକର କର ମତ ଦେଇଛନ୍ତି | 
ଏହି ଚର୍ଯ୍ୟାଗୀତିଗୁଡ଼ିକ ସାଧନା ସଙ୍ଗୀତ ହୋଇ ମଧ୍ଯ ଏଥିରେ ଓଡ଼ିଆ ଲୋକଜୀବନ, 
ଲୌକିକ ଧର୍ମମତବାଦ ଏବଂ ଦେଶକାଳପାତ୍ରର ପରିଚୟ ମିଳିଥାଏ | ଚର୍ଯ୍ୟାଗୀତିଗୁଡ଼ିକର 
ରଚୟିତା ହେଉଛନ୍ତି ପୂର୍ବଭାରତ ଅଞ୍ଚଳ ୮୪ ଜଣ ସିଦ୍ଧାଚାର୍ଯ୍ୟ | ଲୁଇପାଦ ହେଉଛନ୍ତି 
ଏହି ସିଦ୍ଧ ପରମ୍ପରାର ପ୍ରଥମ ସିଦ୍ଧ ବା ପ୍ରଥମ ଆଚାର୍ଯ୍ୟ ଏବଂ ସରହପା ହେଉଛନ୍ତି 
ଶେଷ ଆଚାର୍ଯ୍ୟ । ୮୪ ସିଦ୍ଧଙ୍କ ମଧ୍ୟରୁ ଅନେକ ସିଦ୍ଧଙ୍କର ଜନ୍ମଭୂମି ଓଡ଼ିଶା ବୋଲି 
ସମାଲୋଚକ ଦାବି କରନ୍ତି । ଏହି ସମାଲୋଚକମାନେ ହେଲେ ପଣ୍ଡିତ ବିନାୟକ 
ମିଶ୍ର ଶଶିଭୂଷଣ ରାୟ, ହରେକୃଷ୍ଣ ମହତାବ, ମାୟାଧର ମାନସିଂହ, କରୁଣାକର 
କର, ନବୀନ କୁମାର ସାହୁ, ବଂଶୀଧର ମହାନ୍ତି, ବୃନ୍ଦାବନ ଆଚାର୍ଯ୍ୟ ଖଗେଶ୍ବର 
ମହାପାତ୍ର ପ୍ରମୁଖ | 

ପ୍ରାଚୀନ ଓଡ଼ିଆ ସାହିତ୍ଯ ଞା ୨୭ 


ପଣ୍ତିତ ହରପ୍ରସାଦ ଶାସ୍ତ୍ରୀ ନେପାଳରୁ ଯେଉଁ ବୌଦ୍ଧଗାନଗୁଡ଼ିକର ପାଣ୍ଡୁଲିପି 
ସଂଗ୍ରହ କରିଥଲେ; ସେ ସବୂର ସମ୍ପାଦନା କରି ପ୍ରକାଶିତ ପୁସ୍ତକଟିର ନାମଦେଲେ, 
“ ବୌଦ୍ଧଗାନ ଓ ଦୋହା” | ଏଥରେ ୪ଟି ପାଣ୍ଡୁଲିପି ରହିଥିଲା, ଯଥା- ଚର୍ଯ୍ୟଚର୍ଯ୍ୟ 
ବିନିଶ୍ଚୟ, ସରୋରୁହ ବ୍ରଜଙ୍କ ରଚିତ ଦୋହାକୋଷ, କାହୁପାଙ୍କ ଦୋହାକୋଷ ଏବଂ 
ଡାକାଣ୍ଠବ ! ପଣ୍ଡିତ ଶାସ୍ତ୍ରୀଙ୍କ ମତରେ ପ୍ରଥମ ପାଣ୍ଡୁଲିପି ହେଉଛି କେତେଗୁଡ଼ିଏ କୀତ୍ତନ | 
ଏହାର ନାମ ଥୁଲା ଚର୍ଯ୍ୟାପଦ । ଡକ୍ଟର କରୁଣାକର କର ଏହି ଚର୍ଯ୍ୟାଗୀତିଗୁଡ଼ିକୁ 
“ ଆଶ୍ଚର୍ଯ୍ୟ ଚର୍ଯ୍ୟଚୟ” ନାମକରଣ କରିଛନ୍ତି । ଡକ୍ଟର ଖଗେଶ୍ବର ମହାପାତ୍ର ଏହି 
ବୌଦ୍ଧଗୀତିଗୁଡ଼ିକୁ “ ଚର୍ଯ୍ୟାଗୀତିକା” ବୋଲି ନାମିତ କରିଛନ୍ତି । ଚର୍ଯ୍ୟାଗୀତିଗୁଡ଼ିକର 
ଭାଷା ହେଉଛି ସାନ୍ଧୀଭାଷା ବା ରହସ୍ୟବ୍ୟଞ୍ଜକ ଭାଷା | ଏହି ପଦଗୁଡ଼ିକର ଗୋଟିଏ 
ସାଧାରଣ ଅର୍ଥ ଏବଂ ଅନ୍ୟ ଗୋଟିଏ ଗୁହ୍ୟ ଅର୍ଥ ଥଲା | 

ଚର୍ଯ୍ୟାଗୀତି ଗୁଡ଼ିକ ହେଉଛି ଓଡ଼ିଆ ଭାଷାର ମୌଳିକ ସମ୍ପଦ । ଏଗୁଡ଼ିକ 
ଆଧ୍ଧାମ୍ମିକ ସଙ୍ଗୀତ ହୋଇଥିଲେ ମଧ୍ଯ ଓଡ଼ିଆ ସାହିତ୍ୟର ସାମାଜିକ ଏବଂ ସାଂସ୍କୃତିକ 
ପଷ୍ଠଭୂମିକୁ ଯଥେଷ୍ଟ ସମ୍ପଦ୍ଧି କରିଛି । ଏଥୁରେ ଆମେ ଓଡ଼ିଶାର ଲୋକଜୀବନର 
ବିବିଧ ଚିତ୍ର ଦେଖୁବାକୁ ପାଉ | ଅନେକ ଗୀତିକାରେ ସାମାଜିକ ଜୀବନର ବାସ୍ତବ 
ଚିତ୍ର ଫୁଟିଉଠିଛି । ତତ୍କାଳୀନ ଜନସାଧାରଣଙ୍କର ଖାଦ୍ଯପେୟ, ବେଶଭୂଷା, 
ମଦ୍ୟପାନ, ଶିକାର, ମୁଦ୍ରା ଇତ୍ଯାଦିର ଚିତ୍ର ଆମେ ପାଇଥାଉ । ଏତଦ୍‌ବ୍ୟତୀତ 
ସେମାନଙ୍କର ଜାତିପ୍ରଥା, ନୌଯାତ୍ରା, ବିବାହ, ପର୍ବପର୍ବାଣି ପାଳନ, ଆନନ୍ଦ ଉତ୍ସବ, 
ଯୁଦ୍ଧଯାତ୍ରା, ଶବସଂସ୍କାର, ନୌବାଣିଜ୍ୟ ଏବଂ କୃଷିକର୍ମ ନେଇ ଅନେକ ତଥ୍ୟ ଜାଣିବାକୁ 
ପାଇଥାଉ | 

( ୧ ) ମୁଦ୍ଵାଂ ଏ ଦେଶରେ ବହୁ ପୂର୍ବରୁ ଲୋକମାନେ କଉଡ଼ିକୁ ମୁଦ୍ରା ଭାବରେ 
ବ୍ୟବହାର କରୁଥିଲେ | ଚର୍ଯ୍ୟାଗୀତିରେ ଆମେ ଏଇ କଉଡ଼ି ଶବ୍ଦର ବ୍ୟବହାର ଦେଖୁବାକୁ 
ପାଉ । ନଦୀ ପାରହେବାପାଇଁ ସେତେବେଳେ ଲୋକମାନେ କଉଡ଼ିକୁ ମାହାସୁଲ 
ଆକାରରେ ଦେଉଥିଲେ | 

(୨) ନୌଯାତ୍ରାଂ ବୌଦ୍ଧ ସିଦ୍ଧାଚାର୍ଯ୍ୟମାନଙ୍କ ସମୟରେ ଲୋକମାନେ 
ନୌକାରେ ନଦୀ ପାର ହେଉଥିଲେ | ନାବିକମାନେ ନୌକା ନେଇ ଦୂରଦେଶମାନଙ୍କ 
ଯାତ୍ରା କରୁଥିଲେ | ଅନେକ ସମୟରେ ନୌକାକୁ ବେପାରବଣିଜ କରିବାପାଇଁ ବ୍ୟବହାର 
କରାଯାଉଥଲା | ସେତେବେଳେ ଲୋକମାନେ ନୌକାରେ ଆହୁଲା ବ୍ଯବହାର 
କରୁଥିଲେ | ନୌକାଯାତ୍ରାରୁ ସେତେବେଳେକାର ଲୋକମାନଙ୍କର ନୌବାଣିଜ୍ୟ 
ସମ୍ପର୍କରେ ଚିତ୍ର ମିଳିଥାଏ | 

୨୮ ॥ ପ୍ରାଚୀନ ଓଡ଼ିଆ ସାହିତ୍ୟ 


(୩) ଜାତିଭେଦ- ବୌଦ୍ଧ ସିବ୍ଧାଚାର୍ଯ୍ୟମାନଙ୍କ ସମୟରେ ଜାତିପ୍ରଥାର କଠୋର 
ରୀତି ପ୍ରଚଳିତ ନ ଥଲା | ଲୋକେ ଜାତି ଉପରେ ବିଶେଷ ଗୁରୁତ୍ଵ ଦେଉ ନ ଥିଲେ | 
ଫଳରେ ଜଣେ ବ୍ରାହଣ ମଧ୍ଯ ନୀଚ ଡମ୍ବଜାତିର ସ୍ତ୍ରୀକୁ ବିବାହ କରିପାରୁଥଲା | 
କାହୁପାଙ୍କର ଏକ ଗୀତିକାରେ ଜଣେ ବ୍ରାହ୍ମଣ ଡୋନ୍ଭି ସହିତ ସମ୍ପର୍କ ସ୍ଥାପନ କରିଥୁବା 
ଚିତ୍ର ରହିଛି । ଡତ୍ବଜାତିର ଲୋକମାନେ ଗ୍ରାମର ବାହାରେ ରହୁଥଲେ ମଧ୍ଯ ସେଠାକୁ 
ଉଚ୍ଚବର୍ଣ୍ଣର ଲୋକମାନେ ଯାତାୟାତ କରୁଥିଲେ | ଭୁଷୁକୁପାଦଙ୍କର ଏକ ଗୀତିକାରେ 
ଭୁଷୁକୁ ଲେଖୁଛନ୍ତି “ ଆଜି ଭୁଷୁକୁ ବଙ୍ଗାଳି ଭଇଲି |! ଣିୟ ଘରଣୀ ଚଣ୍ଡାଳୀ ଲେଲି ” 
ଏହାର ଅର୍ଥ ଭୁଷ୍ଣକୁ ଏକ ଚଣ୍ଡାଳ ଜାତିର ପାତ୍ରୀ ଗ୍ରହଣ କରି ବଙ୍ଗାଳି ହୋଇଛି । 
ଅର୍ଥାତ୍‌ ସେତେବେଳେ ଜାତିପ୍ରଥାକୁ କେହି କଡ଼ାକଡ଼ି ଭାବରେ ଧରୁ ନ ଥଲେ | 

( ୪) ମଦ୍ୟ- ଅଧୁକାଂଶ ଗୀତିକାରେ କାପାଳିକମାନେ ମଦ୍ୟପାନ କରିଛନ୍ତି ¦ 
ମଦ୍ୟପାନ ଏବଂ ବିକ୍ରୟ ସେତେବେଳେ ଏକ ସାଧାରଣ ବସ୍ତୁରେ ପରିଣତ 
ହୋଇଯାଇଥିଲା | ବିରୁପାଦଙ୍କ ଗୀତିକାରେ ମଦ ବିକ୍ରୟର ଚିତ୍ର ରହିଛି | କାହୁପାଦଙ୍କର 
ଗୋଟିଏ ଗୀତିକାରେ ମଧ୍ଯ ଏହି ମଦ୍ୟପାନର ଚିତ୍ର ରହିଛି | ପଞ୍ଚମକାର ସାଧନାରେ 
ଏହି ମଦ୍ୟପାନ ପ୍ରଧାନ ସ୍ଥାନ ଗ୍ରହଣ କରିଥଲା ¦ ତେଣୁ ବହୁ ଚର୍ଯ୍ୟାଗୀତିରେ ମଦ୍ୟର 
ଚିତ୍ର ରହିଛି । ସାଧାରଣ କର୍ମକାଣ୍ଡ ସହିତ ଏହା ଜଡ଼ିତ ଥିଲା | 

(୫) ଶିକାର- ଚର୍ଯ୍ୟାଗୀତିକାଗୁଡ଼ିକରେ ବହୁ ନୀଚଜାତିର କଥା କୁହାଯାଇଛି | 
ଏହି ନୀଚଜାତିର ଲୋକେ ଶିକାର କରି ଜୀବିକାନିର୍ବାହ କରୁଥିଲେ | ହରିଣ ଶିକାର 
ଏହି ସମୟରେ ମୁଖ୍ୟ ଶିକାର ଭାବେ ବିବେଚିତ ହେଉଥଲା | ଶିକାର ସହିତ ସେମାନଙ୍କ 
ଜୀବନଯାତ୍ରା ଜଡ଼ିତ ଥଲା | 

(୬) କୃଷିକାର୍ଯ୍ୟଟ ବୌଦ୍ଧ ସିଦ୍ଧାଚାର୍ଯ୍ୟମାନେ ସେମାନଙ୍କ ଗୀତିକାରେ 
କୃଷକମାନଙ୍କ ବିଷୟରେ ବର୍ଣ୍ଣନା କରିଛନ୍ତି । ଫସଲ ଅମଳ ବେଳେ କୃଷକମାନଙ୍କର 
ଉନ୍ମତ୍ତ ହେବାର ଚିତ୍ର ଗୀତିକାରେ ରହିଛି | ନୀଚଜାତିର ଲୋକେ କୃଷିକର୍ମ 
କରୁଥିଲେ | ସେ ସମୟରେ କାଙ୍ଗୁ, ଜହା, କପା, ଖସା (ରାଶି) ଇତ୍ୟାଦି ଫସଲ 
ହେଉଥଲା । ଲୋକେ କପାରୁ ତୁଳା ବାହାର କରୁଥଲେ । ବାଉଁଶରୁ ଟୋକେଇ 
ଚାଙ୍ଗୁଡ଼ି ଇତ୍ୟାଦି ତିଆରି କରୁଥିଲେ | ଶାନ୍ତିପାଦଙ୍କର ଏକ ଗୀତିକାରେ କପା ଧୁଣିବାର 
ଚିତ୍ର ରହିଛି । 

(୭) ବିବାହ- ସେତେବେଳେ ଲୋକମାନେ ବିଭିନ୍ନ ପ୍ରକାର ପର୍ବପର୍ବାଣି 
ପାଳନ କରୁଥିଲେ | ବିବାହ ଉତ୍ସବ ତନୃଧ୍ଯରୁ ଅନ୍ୟତମ | ବିବାହ ନେଇ ସେ କାଳରେ 
କୌଣସି କଟକଣା ନ ଥୁଲା | ମନଇଚ୍ଛା ଉଚ୍ଚବଂଶର ଲୋକେ କନ୍ୟାଗ୍ରହଣ କରୁଥିଲେ । 

ପ୍ରାଚୀନ ଓଡ଼ିଆ ସାହିତ୍ୟ ଜ୍ଞ ୨୯ 


ବିବାହକୁ ଏକ ପବିତ୍ର ଅନୁଷ୍ଠାନ ରୂପେ ଧରାଯାଉ ନ ଥଲା । ସେତେବେଳେ ମଧ୍ଯ 
ଯଉତୁକପ୍ରଥା ରହିଥଲା | ଶୋଭାଯାତ୍ରା, ଭୋଜିଭାତ ଇତ୍ୟାଦି ବିବାହରେ ହେଉଥଲା | 

(୮) ଅନ୍ୟାନ୍ୟ- ବୌଦ୍ଧ ସିଦ୍ଧାଚାର୍ଯ୍ୟମାନେ ବିଭିନ୍ନ ବୃତ୍ତି ଗ୍ରହଣ କରିଥଲେ | 
ପ୍ରତୀକାତ୍ସକ ଭାଷାରେ ସେହି ସିଦ୍ଧାଚାର୍ଯ୍ୟମାନେ ତତ୍‌କାଳୀନ କର୍ମକାଣ୍ଡକୁ ଚିତ୍ରିତ 
କରିଛନ୍ତି । ଏହି ପ୍ରତୀକ ବା ରୂପକ ଉପରେ ମନ୍ତବ୍ୟ ପ୍ରଦାନ କରି ଡକ୍ଟର ବୃନ୍ଦାବନଚନ୍ଦୁ 
ଆଚାର୍ଯ୍ୟ କହନ୍ତି “ ସାଧର୍ମ୍ୟମୂଳକ ପ୍ରତୀକ; ଚିତ୍ତମୁଷିକ, ଗଜ, ହରିଣ । ସାମାଜିକ 
ପ୍ରତୀକ- ପଶାଖେଳ, ବିବାହ, ମଦଦୋକାନ, ନଦୀପାରି, ହାଟ | ମୌଳିକ ପ୍ରତୀକ- 
ଶାନ୍ତିପାଙ୍କ କପା ଧୁଣିବା, ବୀଣାପାଙ୍କ ବୀଣାବାଦନ | ସାଧାରଣରୂପକ- ଗଛ, ମେର, 
ସୁନା, କର୍ପୁର, ବେଙ୍ଗ, ସାପ, ଗାଇ, ବଳଦ, ଲୁଣ, ତେଲ, ଜହ୍ଵାବାଡ଼ି, ତଇଲାବାଡ଼ି 
ପ୍ରଭୃତିର ସଂଯୋଗରେ, ଚର୍ଯ୍ୟାପଦ ଓ ଦୋହାର କବିତ୍ଵ ଏବଂ ରସସୌନ୍ଦର୍ଯ୍ୟ ଅନାବିଳ 
ଗିରିଝରଣାର ମାଦକତା ବହନ କରିଅଛି ।” ଏ ସବୁଥରୁ ତତ୍‌କାଳୀନ ସାମାଜିକ 
ଚଳଣିର କିଞ୍ଚତ୍‌ ଚିତ୍ର ଆମେ ପାଇଥାଉ । ଏତଦ୍‌ବ୍ୟତୀତ କେତେକ ଚର୍ଯ୍ୟାରେ, 
ବେଷ୍ୟାବୃତ୍ତିର ଚିତ୍ର ରହିଛି । ଏହି ବେଷଶ୍ୟାବୃତ୍ତିରେ ଡୋମ୍ମୀ, ଚାଣ୍ଡାଳୀ, ଶବରୀ, ଶୁଚି, 
ରଜକୀ ଇତ୍ୟାଦି ନୀଚଜାତିର ସ୍ତ୍ରୀ ଲୋକମାନେ ବ୍ୟାପୂତ ରହୁଥିଲେ | ସେତେବେଳେ 
ଲୋକମାନେ ବୃକ୍ଷର ବଳ୍କଳ ପରିଧାନ କରୁଥିଲେ | ଶବର ଶବରୀମାନେ ମୟୂରପୂୁଛଛ, 
ଗୁଞ୍ଜିମାଳା, କୁଣ୍ଡଳ, ବଜ୍ର ଇତ୍ଯାଦି ବ୍ୟବହାର କରୁଥିଲେ | ସେମାନେ ତାମୁଳ ଏବଂ 
କର୍ପୁର ସେବନ କରୁଥିଲେ । ମୋଟ ଉପରେ ଏହି ଚର୍ଯ୍ୟାଗୀତିକାଗୁଡ଼ିକରେ ଆମେ 
ତତ୍କାଳୀନ ଜନସାଧାରଣଙ୍କର ସାମାଜିକ ରୀତିନୀତି, ବିବିଧ ପ୍ରଥା ଏବଂ ସଂସ୍କାରର 
ଚିତ୍ର ପାଇଥାଉ | 

ଆଧୁନିକ ଭାରତୀୟ ସାହିତ୍ୟ, ସାହିତିୟକ ରୂପ ଗ୍ରହଣ କରିବା ପୂର୍ବରୁ ଏ 
ଦେଶରେ ଅପଭ୍ରଂଶ ସାହିତ୍ୟର ଏକ ବଳିଷ୍ଠ ଭିତ୍ତିଭୂମି ରହିଥିଲା । ଏ ସଂପର୍କରେ 
ଆମର ଦୃଷ୍ଟି ଆକର୍ଷଣ କରେ ଅପଭ୍ରଂଶ ଭାଷାରେ ରଚିତ ବୌଦ୍ଧଗାନ ବା ଦୋହା | 
୧୮୯ ୭-୯୮ରେ ମହାମହୋପାଧାୟ ପଣ୍ଡିତ ହରପ୍ରସାଦ ଶାସ୍ତ୍ରୀ ନେପାଳରୁ କେତେକ 
ମୁଲ୍ୟବାନ ପୋଥୁ ବିଷୟରେ ସୂଚନା ପାଇଥିଲେ । ସେଗୁଡ଼ିକ ହେଲା- ଡାକାର୍ଣ୍ଣବ, 
ସୁଭାଷତ ସଂଗ୍ରହ, ଦୋହାକୋଷ ପଞ୍ଜିକା ¦ ଶାସ୍ତ୍ରୀ ମହାଶୟ ଦୋହାକୋଷର ନକଲ 
ନିଜ ପାଖରେ ରଖିଥିଲେ | ପାଶ୍ଚାତ୍ୟ ଗବେଷକ ବେଣ୍ଡଲ ସୁଭାଷତ ସଂଗ୍ରହର ନକଲ 
କରିଥଲେ ଏବଂ ଏହାକୁ ସଂପାଦନା କରି ପ୍ରକାଶ କରିଥଲେ; କିନଧୁ ଦୋହାକୋଷ 
ପଞ୍ଜିକାର ନକଲ ଫେରାଇ ନ ଥଲେ । ତେଣୁ ୧୯୦୭ରେ ପୁଣିଥରେ ଶାସ୍ତ୍ରୀ 
ନେପାଳ ଯାଇ କେତେକ ପୋଥୂ ସଂଗ୍ରହ କରି ଏହାର ନାମ ରଖିଥିଲେ “ ଚର୍ଯ୍ୟାଚର୍ଯ୍ୟ 
ବିନିଶ୍ଚୟ” | ୧୯ ୧୬ରେ ସେ ସଂପାଦନା କରି ସେଗୁଡ଼ିକୁ ପ୍ରକାଶ କଲେ | ଏହାର 
ନାମ ଦେଲେ- “ ହଜାରେ ବଚୁରେର ପୁରାଣ ବାଂଲା ଭାଷାୟ ବୌଦ୍ଧଗାନ ଓ 
ଦୋହା !” ସେହିଦିନରୁ ଏହା ବୌଦ୍ଧଗାନ ଓ ଦୋହା ନାମରେ ପରିଚିତ ହୋଇ 
ଆସୁଛି | 

ବେଣ୍ଡଲ ସାହେବ ନିଜ ସଂପାଦିତ ୨୮ଟି ଦୋହାର ଭାଷା ପ୍ରାଚୀନ ଅପଭ୍ରଂଶ 
କିମ୍ବା ବୌଦ୍ଧପ୍ରାକୃତ ବୋଲି ମତ ଦେଇଥିବାବେଳେ ଶାସ୍ତ୍ରୀ ମହାଶୟ ଏହାକୁ ପ୍ରାଚୀନ 
ବଙ୍ଗଳା ଭାଷାର ବୋଲି ମନ୍ତବ୍ୟ ପ୍ରକାଶ କରିଛନ୍ତି । ଶାସ୍ତୀଙ୍କ ମତରେ ଏହାର ରଚନାକାଳ 
ଅଷ୍ଟମ ଶତାବ୍ଦୀରୁ ୧୨ଶ ଶତାବ୍ଦୀ ମଧ୍ଯରେ ! ବିଭିନ୍ନ ପ୍ରାନ୍ତର ପଣ୍ଡିତମାନେ ଏହି 
ଦୋହାକୋଷକୁ ନିଜ ନିଜ ଅଞ୍ଚଳର ବୋଲି ଦାବି କରିଛନ୍ତି । ଅଧ୍ୟାପକ ଜୟକାନ୍ତ ମିଶ୍ର 
ଏହାକୁ ମୈଥୂଳୀ ଭାଷାର ବୋଲି ମତ ଦେଇଛନ୍ତି । ତାଙ୍କ ମତରେ- The most 
extensive material which can be referred to as literature is 
however, found in the Boudh Gan O’ Doha, variously described 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ୟ ଜ୍ଞ ୩୧ 


as, old Bengali, old Assamese and old Oriya, the Gans have 
greatest claim to be considered as old Maithili Specimens.” 
(A History of Maithili literature Vol-! Page-100-101) 

ଭାଷାବିତ୍‌ ଡଃ ସୁନୀତ କୁମାର ଚାଟାର୍ଜୀ ଏହାକୁ ବଙ୍ଗଳାର ବୋଲି ମତ 
ଦେବା ସହିତ ଏହାର ସମୟକୁ ୧୦ ମରୁ ୧୩ଶ ଶତାବ୍ଦୀ ମଧ୍ଧରେ ସୀମିତ କରିଛନ୍ତି । 
ଡଃ ସୁକୁମାର ସେନ ଏହାକୁ ପ୍ରାଚୀନ ବଙ୍ଗଳା ଭାଷାର ଅମୂଲ୍ୟ ସଂପଦ ବୋଲି 
ମତ ଦେବା ସଙ୍ଗେ ସଙ୍ଗେ ସମୟ ସୀମାକୁ ୧୦ମରୁ ୧୪ଶ ଶତାବ୍ଦୀ ମଧ୍ଯରେ 
ବୋଲି ଦାବି କରିଛନ୍ତି । ଆଲୋଚକ ଯ. ଓ. Tucci କଂ ମତରେ ଦୋହାକୋଷର 
ଜଣେ ଲେଖକ ମୀନନାଥ କାମରୂପ ଅଞ୍ଚଳର ହୋଇଥବାରୁ ଦୋହାକୋଷର 
ଭାଷା ପ୍ରାଚୀନ ଅସମୀୟା । ଆସାମର ଆଲୋଚକ ଡିମ୍ବେଶ୍ଵର ନିୟୋଗୀ 
ଚର୍ଯ୍ୟାପଦଗୁଡ଼ିକୁ ଅସମୀୟା ଭାଷାର ବୋଲି ଦାବି କରିଛନ୍ତି । New light on 
History of Assamiya literature ପୁସ୍ତକରେ (Page-67) ସେ କହିଛନି- 
They already contain a fair percentage of non-Tatsama, even 
non-Tadbhave indigenous Assamiya words still quite in vogue 
in colloquial Assamiya and get rare even in the Vaisnavite 
literature wedded to the language of the people.” ‘ଅସମୀୟା 
ସାହିତ୍ୟର ସମୀକ୍ଷାତ୍ସକ ଇତିବୃତ୍ତି'ଁର ଲେଖକ ଡକ୍ଟର ସତ୍ୟେନ୍ଦ୍ରନାଥ ଶର୍ମା କହନ୍ତି- 
“ ଖ୍ରୀଷ୍ଟୀୟ ୧୪ ଶ ଶତାଦ୍ଦୀ ପୂର୍ବରୁ ଅସମୀୟା ଲିଖିତ ସାହିତ୍ୟର ନିଦର୍ଶନ ବହୁତ 
କମ୍‌ | ଦଶମ-ଏକାଦଶ ଶତାବ୍ଦୀ ପରବର୍ଭୀ କାଳଠାରୁ ଆରମ୍ଭ କରି ଚତୁର୍ଦଦଶ 
ଶତାଦ୍ଦୀ ପର୍ଯ୍ୟନ୍ତ ଏଇ ତିନିଚାରିଶହ ବର୍ଷର ସାହିତ୍ୟିକ ନିଦର୍ଶନ କହିଲେ ଆମ 
ହାତରେ ପଡ଼େ, ସହଜିଆ ବୌଦ୍ଧ ସିଦ୍ଧାଚାର୍ଯ୍ୟ ସଂକଳନ ° ଚର୍ଯ୍ୟାଚର୍ଯ୍ୟ ବିନିଶ୍ଚୟ!' 
ତାଙ୍କ ମତରେ ୮ ୪ଜଣ ସିଦ୍ଧାଚାର୍ଯ୍ୟ ହେଉଛନ୍ତି ନେପାଳ ଏବଂ ତିବଦ୍ଦତ ଦେଶର 
ମହାଯାନୀ ସଂପ୍ରଦାୟର | ଏମାନଙ୍କ ମଧ୍ଯରେ ଅଗ୍ରଣୀ ମୀନନାଥ, ମସ୍ୟେନ୍ଦ୍ରନାଥ, 
ଲୁଇପା (ଲୋହିତ୍ୟପାଦ), ସରହପା ପ୍ରମୁଖ ସିଦ୍ଧାଚାର୍ଯ୍ୟ କାମରୂପର ବାସିନ୍ଦା 
ଥିଲେ | ତା'ପରେ କାମରୂପ ପ୍ରାଚୀନକାଳରେ ବିଶେଷତଃ ଅଷ୍ଟମ ଶତକରେ 
ତନ୍ତ୍ରପ୍ରଧାନ ଦେଶ ରୂପେ ଖ୍ୟାତ । ତାନ୍ତିକ ମହାଯାନୀ ସଂପ୍ରଦାୟର ବଜ୍ରଯାନ, 
ସହଜ ଯାନ ଆଦି ସହିତ କାମରୂପର ନାମ ଜଡ଼ିତ । ତେଣୁ ସିଦ୍ଧାଚାର୍ଯ୍ୟଙ୍କ ରଚିତ 
ଦୋହାକୁ ଡକ୍ଟର ଶର୍ମା ପ୍ରାଚୀନ ଅସମୀୟାଭାଷାର ନିଦର୍ଶନ ବୋଲି ମାନିନେଇଛନ୍ତି 
(ପୁ: ୪୩-୪୪, ଅସମୀୟ ସାହିତ୍ୟର ସମୀକ୍ଷାତ୍ସକ ଇତିବୃତ୍ତ । ତାଙ୍କ ମତକୁ 

୩ ୬ # ପ୍ରାବୀନ ଓଡ଼ଆ ସାହିତୟ 
ଦୃଢ଼ କରିବା ପାଇଁ ସେ ତିବ୍ଦତୀ ଗ୍ରନ୍ଧ ଅଥ Sam Jon Zanର ସାହାଯ୍ୟ 
ନେଇଛନ୍ତି । ଏଥିରେ ବର୍ଣ୍ଣିତ ଅଛି ଯେ, ସବରପାଦ କାମରୂପର ରାଞ୍ଚ ରାଜ୍ୟର 
ବାସିନ୍ଦା । ରାଞ୍ଚ ହେଉଛି କାମରୂପର ରାଣୀ ଅଞ୍ଚଳ ବୋଲି ପଣ୍ତିତଗଣ ମତ 
ଦେଇଛନ୍ତି । ଲାମା ତାରାନାଥ ତିବ୍ଦତୀ ଗ୍ରନ୍ଧ ଓଧ 7୦' ରୁ ପ୍ରମାଣ କରିଛନ୍ତି 
ଯେ, ମୀନନାଥ କାମରୂପର ଏକ କୈବର୍ଭ ପରିବାରରେ ଜନ୍ମଗ୍ରହଣ କରିଥୁଲେ | 
୧ ୨ ବର୍ଷ କାଳ ମାଛର ପେଟରେ ରହିଲା ପରେ ମହାଦେବଙ୍କ ଧର୍ମୋପଦେଶ 
ଶୁଣି ସିଵିଲାଭ କରିଥଲେ । ତିଦତୀ ଏତିହ୍ୟ ମତେ ଲୁଇପାଦ ଏବଂ ମୀନନାଥ 
ଜଣେ ବ୍ୟକ୍ତି । ସେମାନେ କାମରୂପ ଅଞ୍ଚଳର ! ପରେ କିନ୍ତୁ ଏଇମତର ଖଣ୍ଡନ 
କରାଯାଇଛି । 

“ କାମରୂପ ଏଣ୍ଡ ବଜ୍ରଯାନ' ପ୍ରବନ୍ଧରେ ସ୍ବର୍ଗତଃ କନକଲାଲ ବରୁଆ ପ୍ରମାଣ 
କରିଛନ୍ତି ଯେ, ସରହପାଦ ହେଉଛନ୍ତି କାମରୂପର ଏବଂ ୧୦ମ ଶତାବ୍ଦୀର ଲୋକ । 
ଡକ୍ଟର ବାଣୀକାନ୍ତ କାକତି ଚର୍ଯ୍ୟାଗୀତିରେ ପ୍ରାଚୀନ ଅସମୀୟା ଭାଷାର ସ୍ଵରୂପକୁ 
ଉଦ୍‌ଘାଟନ କରିବା ସଙ୍ଗେସଙ୍ଗେ ଏହା ପ୍ରାଚୀନମାଗଧୀ ଅପଭ୍ରଂଶ ବୋଲି ମତ 
ଦେଇଛନ୍ତି । ପଣ୍ଡିତ ରାହୁଳ ସାଂକୃତାୟନ ତାଙ୍କର ପୁରାତତ୍ତ୍ର ନିବନ୍ଧାବଳୀରେ 
ଏହାକୁ ପ୍ରାଚୀନ ହିନ୍ଦୀ ବୋଲି ମତ ଦେଇଛନ୍ତି । ଏ ସଂପର୍କରେ ହିନ୍ଦୀ ଭାଷାରେ 
ଚର୍ଚା କରିବାରେ ପଵ୍ତିତ ସାଂକୃତାୟନ ହେଉଛନ୍ତି ପ୍ରଥମ ଲେଖକ । ତାଙ୍କର 
ମନ୍ତବ୍ୟକୁ ଫରାସୀ ଭାଷାରେ ଅନୁବାଦ କରାଯାଇ ଥଲା (ଜନୀଲ ଅଫ ଦି 
ଏସିଆଟିକ୍‌ ସୋସାଇଟି, ଅକ୍ଟୋବର, ୧୯୩୪) | ତାଙ୍କର ପ୍ରାଥମିକ ଆଲୋଚନାକୁ 
ପୂର୍ଣ ରୂପ ଦେଇଥଲେ ଡକ୍ଟର ସୁନୀତି କୁମାର ଚାଟର୍କୀ ତାଙ୍କର “ ମେଟିରିଆଲ୍‌୍ସ 
ଫର ଏ କ୍ରିଟିକାଲ ଏଡିସନ ଅଫ୍‌ ଦି ଓଲଡ୍‌ ବେଙ୍ଗଲୀ ଚର୍ଯ୍ୟା ପଦସ୍‌'ରେ । ଏ 
ସଂପର୍କରେ ବିଶେଷ ଆଲୋଚନା କଲେ ସତବ୍ରତ ଦେ ତାଙ୍କର ° ଚର୍ଯ୍ୟାଗୀତି 
ପରିଚୟ! ଗ୍ରନ୍ଧ ଏବଂ ଅତୀନ୍ଦ୍ର ମଜୁମଦାର ତାଙ୍କର ° ଚର୍ଯ୍ୟାପଦ” ଗ୍ରନ୍ଧର 
ଭୂମିକାରେ | ଶ୍ରୀ ଦେ ଏବଂ ଶ୍ରୀ ମଜୁମଦାର ଏହାର ରଚନା କାଳକୁ ୧୦ମରୁ 
୧୨ଶ ଶତାବ୍ଦୀ ମଧ୍ୟରେ ସୀମିତ କରିଛନ୍ତି । ବୌଦ୍ଧ ସିଦ୍ଧୌକେ ଚର୍ଯ୍ୟାପଦଂ 
ଗ୍ରନ୍ଧରେ ଆଚାର୍ଯ୍ୟ ପରଶୁରାମ ଚତୁର୍ବେଦୀ ଚର୍ଯ୍ୟାଗୀତିର ରଚନା କାଳକୁ ୧୨ଶ 
ଶତାବ୍ଦୀର ପୂର୍ବ ବର୍ଭୀ ବୋଲି ମତଦେଇଛନ୍ତି । 

ପଣ୍ଡିତ ବିନାୟକ ମିଶ୍ରଙ୍କ ଓଡ଼ିଆ ଭାଷାର ଇତିହାସ” ପୁସ୍ତକର ମୁଖବନ୍ଧରେ 
ପ୍ରାବନ୍ଧିକ ଶଶିଭୂଷଣ ରାୟ ଚର୍ଯ୍ୟାଗୀତି ଗୁଡ଼ିକୁ ଓଡ଼ିଆ ଭାଷାର ବୋଲି ମତ 
ଦେଇଛନ୍ତି । “ଓଡ଼ିଆ ସାହିତ୍ୟର ଇତିହାସ”ରେ ମଧ୍ଯ ଶ୍ରୀ ମିଶ୍ର ବୌଦ୍ଧଗାନ ଓ 

ପ୍ରାଚୀନ ଓଡ଼ିଆ ସାହିତ୍ୟ ଷ ୩୩ 


ଦୋହାକୁ ଓଡ଼ିଆ ଭାଷାର ପ୍ରାଚୀନ ସଂପଦ ବୋଲି ଗ୍ରହଣ କରିଛନ୍ତି । ପଣ୍ଡିତ 
ସୂର୍ଯ୍ୟନାରାୟଣ ଦାସ ତାଙ୍କ ' ଓଡ଼ିଆ ସାହିତ୍ୟର ଇତିହାସ! ଗ୍ରନ୍ଧରେ ସିବଦ୍ଧାଚାର୍ଯ୍ୟଙ୍କ 
ମଧ୍ଯରୁ କେତେଜଣ ଓଡ଼ିଆ ଥିଲେ ଏବଂ ସେମାନଙ୍କ ଗୀତରେ ଓଡ଼ିଆ ଭାଷାର 
ମେଳ ରହିଛି ବୋଲି ମତ ଦେଇଛନ୍ତି । ଡକ୍ଟର କରୁଣାକର କର “ଆଶ୍ଚର୍ଯ୍ୟ 
ଚର୍ଯ୍ୟାଚୟ' ଗ୍ରନ୍ଛରେ ସିଦ୍ଧାଚାର୍ଯ୍ୟଗଣ ଓଡ଼ିଶାର ବୋଲି ଗ୍ରହଣ କରିଦେଇଛନ୍ତି | 
ଚର୍ଯ୍ୟାଗୀତି ଗୁଡ଼ିକର ଭାଷା ଓଡ଼ିଆ ଥଲା ବୋଲି ସେ ଦୃଢ଼ମତ ପୋଷଣ କରିଛନ୍ତି । 
ଡକ୍ଟର ଖଗେଶ୍ବର ମହାପାତ୍ର ଚର୍ଯ୍ୟାଗୀତିକାଗୁଡ଼ିକୁ ସମଗ୍ର ପୂର୍ବ ଭାରତର ସାହିତ୍ୟ 
ଭାବରେ ଗ୍ରହଣ କରିନେଇଛନ୍ତି । 

ବାସ୍ତବ ପକ୍ଷେ ଚର୍ଯ୍ୟାଗୀତିଗୁଡ଼ିକ ହେଉଛି ପ୍ରାଚ୍ୟମାଗଧୀ ଅପଭ୍ରଂଶର ରଚନା | 
ଏଇ ଅପଭ୍ରଂଶ ଭାଷାରେ ବହୁ ଉପଭାଷାର ମିଶ୍ରଣ ଘଟିଛି । ତେଣୁ ଏଥରେ ହିନ୍ଦୀ, 
ବଙ୍ଗଳା, ଓଡ଼ିଆ, ଅସମୀୟା, ମୈଥୁଳୀ ଆଦିର ପ୍ରାଚୀନ ରୂପ ଦେଖିବାକୁ ମିଳେ | ଏହା 
କୌଣସି ଗୋଟିଏ ଭାଷାର ସଂପଦ ନୁହେଁ । 

ଚର୍ଯ୍ୟାପଦର ଆଦ୍ଧାତ୍ଧିକ ଓ ଦାର୍ଶନିକ ଜଗତ 


ବୌଦ୍ଧ ସିଦ୍ଧାଚାର୍ଯ୍ୟଗଣଙ୍କର ସାଧନ ପ୍ରଣାଳୀର ଅମୁଲ୍ୟ ସ୍ଵାକ୍ଷର ବହନ କରିଥିବା 
ଚର୍ଯ୍ୟାପଦଗୁଡ଼ିକ ତା'ର ଧାର୍ମିକ ମୂଲ୍ୟକୁ ଅକ୍ଷତ ରଖିପାରିଥଲା | ଏଥିରେ ଆଚାରସର୍ବସ୍ଵ 
ବୈଦିକ ବ୍ରାହମଣ୍ୟଧର୍ମର କର୍ମକାଣ୍ଡ ପ୍ରତି ବିଦୁପ ପ୍ରକଟିତ | ହିନ୍ଦୁ ତାନ୍ତିକ ବ୍ରାହଣ୍ଯଧର୍ମର 
ଦେହବାଦ ପ୍ରତି ସିଦ୍ଧାଚାର୍ଯ୍ୟମାନଙ୍କର ପ୍ରଚ୍ଛନ୍ନ ସମର୍ଥନ ରହିଛି; କିନଧୁ ସେମାନେ ଏହାକୁ 
ପୂରାପୂରି ସମର୍ଥନ କରିନାହାନ୍ତି । ବୌଦ୍ଧଧର୍ମରେ ଯେଉଁ ବିଭିନ୍ନ ଯାନ” ରହିଛି, 
କୌଣସି ନା କୌଣସି ପ୍ରକାରେ ଏମାନେ ତାଂ ପ୍ରତି ଆସ୍ଥା ସ୍ଥାପନ କରିଛନ୍ତି । ବୌଦ୍ଧଧର୍ମର 
ଆଚରିତ ପଥ, ସାଧନା, ବିଚାର ଆଦିକୁ ସେମାନେ ନିଜର ଜୀବନଚର୍ଯ୍ୟାରେ ଗ୍ରହଣ 
କରି ନେଇଛନ୍ତି । ତେବେ ଏ କ୍ଷେତ୍ରରେ ସାମାନ୍ୟ ପାର୍ଥକ୍ୟ ରହିଛି, ତାହା କେବଳ 
' ଯାନ” କୁ କେନ୍ଦ୍ର କରି | ଚର୍ଯ୍ୟାପଦରେ ଆମେ ଯେଉଁ ହିନ୍ଦୁତାନ୍ତିକ ଦେହବାଦର ଚିତ୍ର 
ଦେଖୁ, ବାସ୍ତବରେ ତାହା ହେଉଛି ହିନ୍ଦୁ ବୌଦ୍ଧ ଆଦର୍ଶର ଏକ ସମନ୍ବିତ ରୂପ। 
ଚର୍ଯ୍ୟାପଦର ଅନେକ ପୂର୍ବରୁ ଏହାର ସମନ୍ଵୟ ଘଟିଛି । ହିନ୍ଦୁ ତାନ୍ତିକ ଦେହବାଦ ପ୍ରତି 
ସମର୍ଥନ ଜଣାଇବା ଫଳରେ ବୌଦ୍ଧଧର୍ମରେ ନୂଆକରି ଦେହବାଦୀ “ ଯାନ'ର ସୃଷ୍ଟି 
ହେଲା | 

ବୌଦ୍ଧଧର୍ମର ସାଧନ ପନ୍ଛା ଦୁଇପ୍ରକାର ( ମହାଯାନ ଏବଂ ହୀନଯାନ) ହେଲେ 
ମଧ୍ଯ, ବୁଦ୍ଧଙ୍କ ପ୍ରଦତ୍ତ ଧର୍ମୋପଦେଶ ନେଇ ଉଭୟ ପନ୍ଛାରେ କୌଣସି ମତବିରୋଧ 
ନାହିଁ । ଅସଲ ଝଗଡ଼ା ହେଉଛି ସେଇ ଉପଦେଶ ପାଳନ କରି ଜୀବନକୁ ସାର୍ଥକ 
କରିବାର ସାଧନପନ୍ଛା ମଧ୍ଯରେ । ହୀନଯାନୀମାନେ ନିର୍ବାଣ ଲାଭ ଉପରେ ଗୁରୁତ୍ଵ 
ଦିଅନ୍ତି | ବୃଦ୍ଧଙ୍କ ନିରୂପିତ ପଥରେ ତାହା ହି ଆସିବ । ସେଥୁପାଇଁ ଧ୍ୟାନ, ଆଚାର ଏବଂ 
ଆଚରଣର ନିଷ୍ଠାପୂର୍ଣ୍ଣ ପନ୍ଛା ଦରକାର । ଶୂନ୍ଯ ସାଧନା ହିଁ ଏମାନଙ୍କର ମୂଳକଥା | 
ଅସ୍ତିତ୍ଵକୁ ଅନସ୍ତିତ୍ଵ ମଧ୍ୟରେ ବିଲୀନ କରାଇବା ହିଁ ଏମାନଙ୍କର ଲକ୍ଷ୍ଯ; କିନ୍ତୁ 
ମହାଯାନୀମାନେ ହୀନଯାନୀଙ୍କ ସାଧନା ପନ୍ନାର ଭୁଲ ବୋଲି କହନ୍ତି । ସେମାନଙ୍କ 
ମତରେ ବୁଦ୍ଧତ୍ଵ ଲାଭ ହିଁ ବଡ଼କଥା | ଶୂନ୍ୟତା ଏବଂ କରୁଣାର ସମନ୍ଵୟ ଘଟିଲେ 

ପ୍ରାଚୀନ ଓଡ଼ିଆ ସାହିତ୍ଯ ଞ ୩୫ 


ବୁଦ୍ଧତ୍ଵ ଲାଭ ହୋଇଥାଏ | ଏମାନଙ୍କ ପାଇଁ ସାଧନା ହେଉଛି ବ୍ୟକ୍ତିଗତ ଉପଲବ୍ଧ ଏବଂ 
ସିଵ୍ଧିର ବସ୍ତୁ । ଫଳତଃ ଅନେକ ଅବୌଦ୍ଧ ଧର୍ମର ଆଚାର, ବିଚାର, ପୁଜା, ନୀତି, 
ପଦ୍ଧତି ଆଦି ବୌଦ୍ଧଧର୍ମରେ ପ୍ରବେଶ କଲା | ତାହାରି ଫଳ ହେଉଛି ସିଦ୍ଧାଚାର୍ଯ୍ୟମାନଙ୍କ 
ଆଚରିତ ସାଧନପ୍ରଣାଳୀ | 

ସମୟକ୍ରମେ ମହାଯାନୀ ପଦ୍ଧତିରେ ପରିବର୍ଭନ ଦେଖାଦେଲା | ଏଇ ପରିବର୍ରଭନର 
ଫଳ ହେଲା ' ମନ୍ତ୍ରଯାନ | ମନ୍ତ୍ରଯାନର ମୁଳ ଆଧାରଭୂମି ହେଲା ମନ୍ତ୍ର । ଏଥିରୁ ଜନ୍ମ 
ହେଲେ ଧାରଣୀ ଏବଂ ବୀଜ | ଏଇ ନୂତନ ମନ୍ତ୍ରଯାନୀ ସଂପ୍ରଦାୟ ମହାଯାନୀ ଧାରଣାର 
ମୂଳ ଆଶ୍ରୟ ଶୂନ୍ୟବାଦ, ବିଜ୍ଞାନବାଦ, ଯୋଗାଚାର, ମାଧ୍ଯମିକବାଦ ଆଦି କିଛି ବୁଝିଲେ 
ନାହିଁ । ଏଇଭଳି ଅନ୍ୟ ଏକ ଶାଖାର ରୂପ ଜନ୍ମନେଲା, ତାହା ହେଲା “ ବଳୁଯାନ' | 
ଏମାନେ ନିର୍ବାଣପାଇଁ ତିନିଟି ଅବସ୍ଥା ( ଶୂନ୍ୟ, ବିଜ୍ଞାନ ଓ ମହାସୁଖ) କୁ ସ୍ଵୀକାର କଲେ । 
ନିର୍ବାଣର ସଂଜ୍ଞା ନିରୂପଣ କରିବାକୁ ଯାଇ ଶୂନ୍ଯତର୍ତବର ପ୍ରତିଷ୍ଠାତା ନାଗାର୍ଜୁନ କହନ୍ତି- 
“ ଆମ ଚାରିପଟେ ଘେରି ରହିଛି ଦୁଃଖ, କର୍ମ, କର୍ମଫଳ ଆଦି ବିଷୟବାସନାର 
ସଂସାର | ସଂସାରର ସମସ୍ତ ମୋହ, ଆକର୍ଷଣ ଏବଂ ଆକାଙ୍‌୍କ୍ଷାଂ ସବୁ ଶୂନ୍ୟ | ଆଉ 
ଏଇ ଶୁନ୍ୟତାର ପରମଜ୍ଧାନ ହେଲା ନିର୍ବାଣ ।” ବର୍ରମାନ ଏଇ ଯେଉଁ ଶୂନ୍ଯତାର 
ପରମଞ୍ଞାନ, ତାକୁ କୁହାଯାଏ ନିରାତ୍ସା । ଏହି ନିରାତ୍ସା ଦେବୀ ରୂପରେ ପରିକଳିତ 
ଏବଂ ତାଙ୍କର ନାମ ହେଲା ନୈରାତ୍ସା ଦେବୀ ।: 

ସାଧକର ବୋଧୂଚିତ୍ତ ଯେତେବେଳେ ନିରାତ୍ସାରେ ଲୀନ ହୋଇଯାଏ, 
ସେତେବେଳେ ସୃଷ୍ଟି ହୁଏ ମହାସୁଖ | ନରନାରୀଙ୍କର ଦୈହିକ ମିଳନ ଫଳରେ ଯେଉଁ 
ପରମ ଆନନ୍ଦ ଜାତହୁଏ, ତାକୁ କୁହାଯାଏ ବଜ୍ରଯାନମାନଙ୍କ ଭାଷାରେ ବୋଧ୍ବଚିତ୍ତ । 
ସାଧକ ଯଦି ନିଜର ଇନ୍ଦ୍ରିୟ ଶ୍ତିକୁ ପୂର୍ଣ ଭାବେ ଦମନ କରିପାରିବେ, ଯେଉଁ ବୋଧୂଚିତତ 
ଉଦ୍ରେକ ହେବ, ତାହା ବଜ୍ରଭଳି ହେବ ଦୃଢ଼ ଏବଂ କଠିନ | ଚଞ୍ଚଳ ଚିତ୍ତକୁ ବଜ୍ର ଭାବେ 
ନେଇ ଯେଉଁ ସାଧନାରେ ବ୍ୟାପୂତ ହେବାକୁ ପଡ଼ିବ, ତାହା ହେଲା “ବଜ୍ରଯାନ”' । 
ବଜ୍ରଯାନରେ ମନ୍ତ୍ରଗୁରୁ ଦେବଦେବୀ, ଧାନ ଆଦି ଦେଖୁବାକୁ ମିଳେ । ଏଇ ଧାରଣାର 
ବିବର୍ରଭିତ ସୁକ୍ଷସ୍ତରର ନାମ ହେଲା- ‘ ସହଜଜାନ! | ସହଜଯାନୀମାନେ ଜପ, ତପ, 
ଧାନ, ମନ୍ଧତନ୍ତ୍ର ଆଚାର, ଅନୁଷ୍ଠାନ ଦେବଦେବୀ ଆଦି କିଛି ସ୍ଵୀକାର କରନ୍ତି ନାହିଁ | 
ଏମାନେ ମଧ୍ୟ ବୌଦ୍ଧଧର୍ମର କଠିନ ସାଧନା, ପ୍ରବ୍ରଜ୍ୟା ଆଦି କିଛି ମାନନ୍ତି ନାହିଁ । 
ସେମାନଙ୍କ ମତରେ ଦେହ ହିଁ ସବୁକିଛି । ଏହାରି ଭିତରେ ବୁଦ୍ଧ ଅଛନ୍ତି, ପରମଞଜ୍ଞାନ 
ରହିଛି । ସେମାନଙ୍କ କଥାରେ ଶୂନ୍ୟତା ହେଲା ପ୍ରକୃତି ଏବଂ କରୁଣା ହେଲା ପୁରୁଷ । 
ଏଇ ଶୂନ୍ଯତା-କରୁଣା ବା ପୁରୁଷଂପ୍ରକୃତି ମିଳନରେ ଜାତହୁଏ ମହାସୁଖ, ତେଣ଼ 

୩୬ ॥ ପ୍ରାଚୀନ ଓଡ଼ିଆ ସାହିତ୍ୟ 


ସହଜବାଦୀମାନେ ଶୂନ୍ୟବାଦ, ବିଜ୍ଞାନବାଦ ଆଦିକୁ ଅସ୍ଵୀକାର କରି ମାନିନେଲେ 
କେବଳ ଦେହବାଦକୁ ବା କାୟା ସାଧନାକୁ । ସହଜବାଦୀମାନେ ଦେହକୁ ସ୍ବୀକାର 
କରନ୍ତି ସତ; କିନ୍ତୁ ଦେହଜ କାମନା ବାସନାକୁ ଅସ୍ବାଭାବିକ ଭାବେ ଦମନ ବା ଧ୍ଵଂସ 
କରି, ତା'ର ସହଜ ସ୍ଵାଭାବିକ ରୂପାନ୍ତର ବା ସଦ୍ଗତିର କଥା ଚିନ୍ତା କରନ୍ତି । 
ସହଜସାଧନାର ଅର୍ଥ ନୁହେଁ କେବଳ ଇନ୍ଦ୍ରିୟ ସୁଖରେ ବୁଡ଼ି ରହିବା ବା ଅନୈତିକ 
ଦେହ ସମ୍ଭୋଗ । ବାସ୍ତବରେ ସହଜସାଧନାର ଅର୍ଥ ହେଲା ମାନବ ଚିତ୍ତର ପରିପୂର୍ଣ୍ଣତା 
ଏବଂ ମୁକ୍ତି ପଥରେ ଥବା ଅନୈସର୍ଟିକ ଓ କୃତ୍ରିମ ସଂଯମର ବିରୋଧ କରିବା | 

ବୌଦ୍ଧ ସାଧନାରେ ଆଉ ଏକ ପନ୍ଧା ଦେଖାଯାଏ, ତାହା ହେଉଛି 
କାଳଚକ୍ରଯାନ | ଏଥିରେ ସାଧକ ଶୂନ୍ୟତା ଏବଂ କାଳଚକ୍ରକୁ ଏକ ଅଭିନ୍ନ ମନେକରନ୍ତି ! 
ଏହି କାଳଚକ୍ର ହେଉଛି ଆଦିବୁଦ୍ଧ ଏବଂ ସମସ୍ତ ବୁଦ୍ଧର ସୃଷ୍ଟିକର୍ରା । ଏହି ସର୍ବଦର୍ଶୀ 
ସର୍ବଜ୍ଞ କାଳଚକ୍ର ଭୂତ, ବର୍ଭମାନ, ଭବିଷ୍ୟତ ସାଥରେ ନିରନ୍ତର ଭାବରେ ଘୂରୁଛି । 
ଯୋଗସାଧନାଦ୍ଵାରା ଯଦି ପ୍ରାଣକ୍ରିୟାକୁ ରଦ୍ଧ କରିଦିଆଯିବ, ଦେହ ମଧ୍ଯରେ ନାହିଁ ଓ 
ନାଡ଼ିକେନ୍ଦ୍ରଗୁଡ଼ିକୁ ଗତିହୀନ କରିଦିଆଯିବ, ତେବେ କାଳ ଉପରେ ବିଜୟଲାଭ 
କରାଯାଇ ପାରିବ । 

ବୌଦ୍ଧ ସିବ୍ଧାଚାର୍ଯ୍ୟଗଣ ବଜ୍ରଯାଗରେ ଧାନସ୍ଥ ହେଲେ ସେମାନଙ୍କ ଧାନ 
ଚକ୍ଷୁରେ ଭାସିଉଠନ୍ତି କେତେକ ଦେବଦେବୀ, ଏକ ନିର୍ଧାରିତ ବଳୟ ମଧ୍ୟରେ ଏଇ 
ଦେବଦେବୀଗଣ ହେଲେ- ବଜ୍ରସତ୍ତ, ହେରୁକ, ହେବଜ୍ର, ବଜ୍ରଧର, ବଜ୍ରଭୈରବ, 
ବଜଯୋଗିନୀ, ମହାମାୟା, ସି୍ଧବକ୍ୁ ଯୋଗିନୀ | ୯ ମରୁ ୧୨ଶ ଶତାବ୍ଦୀ ମଧ୍ୟରେ 
ଏମାନଙ୍କ ସ୍ତୁତିଗାନ ମଣ୍ଡିତ ଅନେକ ଗ୍ରନ ମିଳୁଛି । ବୌଦ୍ଧ ମହାଯାନୀ ସଂପ୍ରଦାୟର 
ନାମ ବିବର୍ଭନ ରୂପ ଚର୍ଯ୍ୟାପଦରେ ଦେଖିବାକୁ ମିଳେ । ଏଥିରେ ସହଜଯାନ ବା 
ବଜ୍ରଯାନ ବା କାଳଚକ୍ରଯାନ ଏ ସମସ୍ତ ବିଷୟରେ ଅନେକ କଥା କୁହାଯାଇଛି । 
ତେବେ ହରପ୍ରସାଦ ଶାସ୍ତ୍ରୀ କହିଛନ୍ତି ଯେ, ଚର୍ଯ୍ୟାଗୀତି ହେଉଛି ବୌଦ୍ଧ ସହଜିଆ 
ଗାନ । ଏଇ ସହଜିଆ ବୌଦ୍ଧ ମତର ସାର୍ଥକ ଚିତ୍ର ଦେଖିବାକୁ ମିଳେ ୩, ୯, ୧୯, 
୨୮, ୩୦, ୩୭, ୩୯, ୪ ୨, ୪୩ ସଂଖ୍ୟକ ଚର୍ଯ୍ୟାଗୀତିରେ । ଅନେକ ସ୍ଥଳରେ 
ବଢ୍ରଯାନ କଥା ମଧ୍ଯ କୁହାଯାଇଛି | କାହୁପାଦ, କୁକ୍କୁରୀପାଦ, ଲୁଇପାଦ ପ୍ରମୁଖ 
ସିଦ୍ଧାଚା୍୍ୟ ଧାନ, ଧମଣ-ଚମଣ ପିଣ୍ଡ ଆଠକୋଠର ଘର, ବଜସାଧନା, ଅବଧୂତ, 
ଗୁରୁପରଞ୍ଚରା ଆଦି ବଜ୍ରଯାନର କଥା କହିଛନ୍ତି । ବୌଦ୍ଧଧର୍ମର ବିଭିନ୍ନ ସାଧନା 
ପଦ୍ଧତି ବା ମହାଯାନୀ ସାଧନାର ବିବରିତ ବିଭିନ୍ନ ଯାନଗୁଡ଼ିକର ସମନ୍‌ ୟ 
ଚର୍ଯ୍ୟାଗୀତିଗୁଡ଼ିକରେ ଦେଖିବାକୁ ମିଳେ । 

ପ୍ରାଚୀନ ଓଡ଼ିଆ ସାହିତ୍ଯ ୍ଞ ୩୭ 


ଅନେକ ଚର୍ଯ୍ୟାରେ ଦେହବାଦ କଥା ସ୍ପଷ୍ଟ ଥିଲାବେଳେ ଅନ୍ୟ କେତେକରେ 
ମନ୍ତ୍ର ସାଧନା, ବଜ୍ରଯୋଗ ବିଷୟରେ କୁହାଯାଇଛି | ସିଦ୍ଧାଚାର୍ଯ୍ୟମଣ ଯେଉଁ ସବୁ 
ଧର୍ମସାଧନା କଥା କହିଛନ୍ତି, ତାହା ହେଉଛି ମନୋମୟ ଅନୁଭବ ବା ମହତ୍‌ ଉପଲବ୍ଧ । 
ସେଇଥିପାଇଁ ଚର୍ଯ୍ୟାପଦ ହୋଇଉଠିଛି ରହସ୍ୟମୟ ବା ସାଧାରଣଜ୍ଞାନର ବାହାରେ । 
ଧର୍ମ ସାଧନାର ଲୌକିକ କର୍ମକାଣ୍ଡ ବା ଆଚାର ଉପରୁ ବୌଦ୍ଧ ଗୁରୁମାନେ ଦୃଷ୍ଟି 
ଫେରାଇ ମନୋମୟ ଜଗତ ଉପରେ ଅଧକ ଗୁରୁତ୍‌ଵ ଦେଇଛନ୍ତି ¦ ଫଳତଃ 
ଚର୍ଯ୍ୟାପଦଗୁଡ଼ିକର ବାହ୍ୟାର୍ଥ ଏବଂ ଗୁହ୍ୟାର୍ଥ ଦୁଇପ୍ରକାର ଅର୍ଥ ରହିଛି । ଏହି ମନୋମୟ 
ଭାବଭୂମି ସବୁ ଧର୍ମରେ ସ୍ଥାନ ପାଇଛି । ହିନ୍ଦୁଧର୍ମ (ଏହାର ବିଭିନ୍ନ ଶାଖା-ଶୈବ, 
ବୈଷ୍ଣବ, ଶାକ୍ତ ସହଜିଆ, ବ୍ରାହ୍ମ ଭଳି ଏହି ମନୋମୟତାର ସ୍ଥାନ ବହୁ ଉଚ୍ଚରେ 
ରହିଛି । ସାଧନା, ଭାବନା ବା ମହତ୍ତର ଉପଲବ୍ଧ ହେଲା ପ୍ରତ୍ୟେକ ଧର୍ମର ଲକ୍ଷଣ | 
ହିନ୍ଦୁ ବୌଦ୍ଧ ଏବଂ ଜୈନ ଧର୍ମରେ ଏହା ହେଉଛି ବଡ଼ କଥା | ଚର୍ଯ୍ୟାପଦରେ ବିଭିନ୍ନ 
ଧର୍ମମତର ବିଚିତ୍ର ପ୍ରକାର ସମନ୍‌ୟ ପରିଲକ୍ଷିତ ହୁଏ ! 

“ ଚର୍ଯ୍ୟାପଦଗୁଡ଼ିକରେ ଯେଉଁ ଧର୍ମମତର କଥା ସିବଦ୍ଧାଚାର୍ଯ୍ୟଗଣ କହିଛନ୍ତି, 
ତାହା ମୂଳତଃ ମନୋମୟ, ଅନୁଭୂତି ପ୍ରଧାନ ଏବଂ ଉପଲବ୍‌୍ଧୁସର୍ବସ୍ବ । ତାହା 
ସେମାନଙ୍କ ସାହିତ୍ୟକୁ ଗୁଣସଂପନ୍ନ କରିପାରିଛି । ଯେଉଁ ଗୁଣପାଇଁ ଉପନିଷଦ 
ଧର୍ମବ୍ୟାଖ୍ୟା ହେଲେ ମଧ୍ଯ ହୁଏ ଦର୍ଶନ ଓ କାବ୍ୟର ସାମଗ୍ରୀ ! ଚର୍ଯ୍ୟାପଦର ସଙ୍ଗେ 
ଉପନିଷଦର ଗୁଣଗତ ବିରାଟ ପାର୍ଥକ୍ୟ ଥିଲେ ମଧ୍ଯ, ଚର୍ଯ୍ୟାପଦ ସେଇ ଗୋଟିଏ 
ଗୁଣପାଇଁ ଧର୍ମଗ୍ରନ୍ଧ ହୋଇଛି, ହୋଇଛି କାବ୍ଯଗୀତି । ଏଇ ଧର୍ମ ଏବଂ କାବ୍ୟର 
ଦୁର୍ଲ୍ଭ ସମନ୍ୟ ବଙ୍ଗଳା ସାହିତ୍ୟରେ ପ୍ରଥମ କରି ହୋଇଛି ଚର୍ଯ୍ୟାପଦରେ ଏବଂ 
ସେଇଥପାଇଁ ବଙ୍ଗଳା କାବ୍ୟର ଉଷାଲଗ୍ନରେ ଚର୍ଯ୍ୟାପଦ ହେଉଛି ଉଜ୍ଳତମ 
ଜ୍ୟୋତିଷ୍ପ ।” ( ଚର୍ଯ୍ୟାପଦ : ଅତୀନ୍ଦ୍ର ମଜୁମଦାର) । 

ଅଦ୍ୟାବଧୁ ପ୍ରାପ୍ତ ଚର୍ଯ୍ୟାଗୁଡ଼ିକରେ ଦାର୍ଶନିକତା କମ୍‌ ଦେଖିବାକୁ ମିଳେ | ଏଥିରେ 
କୌଣସି ସିଦ୍ଧାନ୍ତ ବିଶେଷ ଉପରେ ଯେତିକି ଧ୍ଯାନ ଦିଆଯାଇଛି, ତା”ଠାରୁ ଅଧୂକ 
ଗୁରୁତ୍ଵ ଦିଆଯାଇଛି ସାଂପ୍ରଦାୟିକ ଆଚରଣ ପଦ୍ଧତି ଉପରେ । ଦର୍ଶନ କେବଳ ପ୍ରସଙ୍ଗତଃ 
ଯତ୍ରତତ୍ର ଆସିଯାଇଛି । ସିଦ୍ଧକବିମାନଙ୍କର ସାଧନା ବା ଉପଲବ୍‌ଧ ଉପରେ ଅଧକ 
ଗୁରୁତ୍‌ଵ ଦେଇଥିବା ଦେଖାଯାଏ | ସିଦ୍ଧାଚାର୍ଯ୍ୟଗଣ ଯେଉଁ କିଛି ଦାର୍ଶନିକ କଥା କହିଛନ୍ତି, 
ସେସବୁ କୌଣସି ନା କୌଣସି ଠାରେ ଶୂନ୍ଯବାଦ ସହ ଯୋଡ଼ା ହୋଇଛି କିମ୍ବା 
ଯୋଗାଚାର ସମ୍ଚନ୍ଧୀୟ । ଚର୍ଯ୍ୟାଗୀତିରେ କବିଗଣ ବସ୍ୁୁସ୍ଥିତି ଉପରେ ଅଧକ ଗୁରୁତ୍ଵ 
ଦେଇଛନ୍ତି | ଏହାର ସର୍ବପ୍ରଥମ ଉଲ୍ଲେଖ ଲୁଇପାଙ୍କ ଗୀତିରେ ଦେଖିବାକୁ ମିଳେ | ସେ 

୩୮ ଜ୍ଞ ପ୍ରାଚୀନ ଓଡ଼ିଆ ସାହିତ୍ଯ 


ମଣିଷ ଶରୀରକୁ ଗୋଟିଏ ବୃକ୍ଷ ସହିତ ତୁଳନା କରିଛନ୍ତି । ଗଛର ୫ଟି ଡାଳ ସହିତ 
ମଣିଷର ପଞ୍ଚସ୍ପନ୍ଧ ( ରୂପ, ବେଦନା, ସଂଞ୍ଞା, ସଂସ୍କାର, ବିଜ୍ଞାନ) କୁ ତୁଳନା କରାଯାଇଛି | 
ସୁଖଦୁଃଖରେ ପଡ଼ି ମଣିଷ ମୂତ୍ଯୁବରଣ କରିଥାଏ । ତେଣୁ ଗୁରୁ ଉପଦେଶ ଗ୍ରହଣ 
ପୂର୍ବକ ମହାସୁଖ ପାଇବାପାଇଁ ବ୍ୟକ୍ତି ଅଗ୍ରସର ହେବା ଉଚିତ | ଅନ୍ୟ ଏକ ଚର୍ଯ୍ୟାରେ 
ଭୁସୁକୂପାଦ କହିଛନ୍ତି, ଯେଭଳି କୌଣସି ବ୍ୟକ୍ତି ରଜୁକୁୂ ସର୍ପ ଜ୍ଞାନ କରି ଚମକି ପଡ଼େ, 
ଯଦିବା ତାହା ତାକୁ କାମୁଡ଼ିବାପାଇଁ ଉପକ୍ରମ କରି ନ ଥାଏ, ସେହିପରି ଅନଭିଜ୍ଞ 
ଲୋକର ଏହି ପ୍ରକାର ଦଶା ହୋଇଥାଏ । ସେ ବସ୍ତୁ ସ୍ଥିତିକୁ ବୁଝିବାକୁ ଚେଷ୍ଟା ନ କରି 
ଏଇ ପ୍ରକାର ମିଥ୍ୟାପୂର୍ଣ୍ଣ ଭ୍ରାନ୍ତିକୁ ସ୍ବୀକାର କରିନେଇଥାଏ । ଆଉ ଗୋଟିଏ ଚର୍ଯ୍ୟାରେ 
ସିଦ୍ଧ କହିଛନ୍ତି, ଏ ଭବନଦୀ ବଡ଼ ଗଭୀର । ଏହାର ପ୍ରବାହ ବଡ଼ ପ୍ରଖର | ଏହାର ଦୂଇ 
ତଟରେ ଜମା ହୋଇଥବା ମୂଭିକା ଜଣା ପଡ଼ୁଥିଲେ ହେଁ ମଧ୍ଯଭାଗର ଗଭୀରତାର 
କୌଣସି ଆଭାସ ମିଳେ ନାହିଁ । ସିଦ୍ଧାଚାର୍ଯ୍ୟଙ୍କର ଅଭିପ୍ରାୟ ହେଲା- ଯେପରି ନଦୀର 
ପ୍ରବାହରେ ଥିବା ଜଳକଣା ପରସ୍ପରଠାରୁ ପୂଥକ; ମାତ୍ର ସେମାନଙ୍କ ସମ୍ମିଳିତ ରୂପ ଏକ 
ଅଖଣ୍ଡ ପ୍ରବାହରେ ପରିଣତ ହୋଇଥାଏ, ସେହିପରି ଜଗତର ସତତ ପ୍ରବାହମାନ 
ରୂପର ମଧ୍ଯ କଳ୍ପନା କରାଯାଇପାରେ । ଏହି ଜଗତର ଅସ୍ତିତ୍ଵ କ୍ଷଣିକ ଏବଂ ପ୍ରତ୍ୟେକ 
ଅସ୍ତିତ୍ଵ ବସ୍ତୁତଃ ପୃଥକ୍‌; କିନ୍ତୁ ପୁଣି ସେସବୁ ଏକ ହୋଇ ଗୋଟିଏ ଅଖଣ୍ଡ ବା ପୂର୍ଣ୍ଣରୂପ 
ଗ୍ରହଣ କରିଥାଏ । 

ସବୁକିଛି ଆମ ଚିତ୍ତ ବିକଳ୍ତର ପରିଣାମ ବୋଲି ଏକ ଚର୍ଯ୍ୟାରେ କାହ୍ଧପା 
କହିଛନ୍ତି । ତାଙ୍କ ମତରେ ଶୂନ୍ଯ ହେଲେ ବି ତାହା ପୂର୍ଣ । ଚିତ୍ତ ସହଜ ଦ୍ଵାରା 
ମହାସୁଖ ରୂପରେ ଶୂନ୍ୟ ସମ୍ପୂର୍ଣ ଯେଉଁମାନେ ବାସ୍ତବିକତାକୁ ବୁଝି ନ ପାରି ଦୃଶ୍ୟମାନ 
ଜଗତର ଉତ୍ଥାନ ପତନରେ ଭାଙ୍ଗିପଡ଼ନ୍ତିଠୟ ସେମାନେ ମୂର୍ଷ । ଏମାନେ ପ୍ରତ୍ୟକ୍ଷ 
ବସ୍ତୁକୁ ମଧ୍ଯ ବୁଝିପାରନ୍ତି ନାହିଁ, ଯେଭଳି ଦୁଧରେ ଲହୁଣ ଥିଲେ ମଧ୍ଯ ଦେଖାଯାଏ 
ନାହିଁ । ବୌଦ୍ଧ ତାନ୍ିକମାନେ କାୟା ସାଧନା ମାଧ୍ୟମରେ ପରମ ସତ୍ୟକୁ ଗ୍ରହଣ 
କରିଥା” ନଥି । ମହାଯାନୀ ବୌଦ୍ଧମାନେ ବୁଦ୍ଧଙ୍କର ଏତିହାସିକ ଅସ୍ତିତ୍ଵକୁ ବିଶ୍ଵାସ ନ 
କରି ତାଙ୍କରି ପ୍ରଦର୍ଶିତ ˆ ତ୍ରିକାୟ” ଆସ୍ଥା ପ୍ରକଟ କରିଥଲେ | ସେମାନେ ତାହାର 
ତିନୋଟି ପଥକ୍‌ ସ୍ତର (ନିର୍ମାଣକାୟ, ସମ୍ଭୋଗକାୟ, ଧର୍ମକାୟ)କୁ ତିନି ସଂଜ୍ଞା 
ପ୍ରଦାନ କରି ତାହାକୁ ନାଭି, ହୃଦୟ ଏବଂ କଣ୍ଠରେ ଅବସ୍ଥାନ କରାଇଛନ୍ତି; ମାତ୍ର 
ବୌଦ୍ଧ ତାନ୍ତିକମାନେ ଏଥୁରେ କିଛି ସଂଶୋଧନ କରିଛନ୍ତି । ସେମାନେ ଧର୍ମକାୟକୁ 
ସର୍ବୋ୍ଟ ସ୍ଥାନ ନ ଦେଇ ହୃଦୟ ସ୍ମଳରେ ସ୍ଥାନ ଦେଇଛନ୍ତି । ସମ୍ଭୋଗକାୟାକୁ 
ସେମାନେ କଣ୍ଠ ଦେଶରେ ସ୍ଥାନ ଦେଇଛନ୍ତି । ଏଇ ତିନୋଟି ସହ ସେମାନେ ଆଉ 

ଘୋଟିଏ କାୟ ଅର୍ଥାତ୍‌ ' ମହାସୁଖକାୟ”ର ସମ୍ପାଦନ କରିଛନ୍ତି ଏବଂ ଏହାକୁ ମସ୍ତିଷ୍କ 
ପ୍ରଦେଶରେ ଅବସ୍ଥାନ କରାଇଛନ୍ତି । ଏହି ତାନ୍ତିକଗଣ ମଧ୍ଯ ଏହି ମହାସୁଖ କାୟକୁ 
କୌଣସି ସହଜସୁନ୍ଦରୀ ନେରାମଣି, ନୈରାତ୍ସା ଆଦି ରୂପରେ ଦେଖିଛନ୍ତି । ନାଭିଦେଶସ୍ଥ 
ନିର୍ମାଣଚକ୍ରକୁ ଏମାନେ ଚଣ୍ଡାଳୀ, ଶବରୀ, ଡୋନମ୍ପୀ ନାମ ଦେଇଛନ୍ତି ¦ ସିଦ୍ଧାଚାର୍ଯ୍ୟଗଣ 
ଏଙଟବୂକୁ କେତେକ ପାରିଭାଷିକ ଶବ୍ଦ ମାଧ୍ଯମରେ ପ୍ରକାଶ କରିଛନ୍ତି । ସେମାନଙ୍କ 
ମତରେ ନିର୍ମାଣକାୟର ସ୍ଥିତିରେ ଉପଲବ୍ଧ ଆନନ୍ଦ ହେଉଛି “ଶୁଦ୍ଧ ଆନନ୍ଦ”, 
ଧର୍ମକାୟର ଆନନ୍ଦକୁ ' ପରମାନନ୍ଦ ଏବଂ ସମ୍ଭୋଗକାୟର ଆନନ୍ଦକୁ “ ବିରମାନନ୍ଦ 
ନାମ ଦେଇଛନ୍ତି । ଶେଷକୁ ମହାସୁଖକାୟରେ ପ୍ରାପ୍ତ ଆନନ୍ଦକୁ ' ସହଜାନନ୍ଦ ' ଆଖ୍ୟା 
ଦେଇଛନ୍ତି । ଏହି ସହଜାନନ୍ଦକୁ କାହୁପା ସହଜ ନିଦ୍ରା ଭାବେ ବର୍ଣ୍ଣନା କରିଛନ୍ତି । 
ଏଇ ନିଦ୍ରାର ଦଶାରେ ଆମର ସ୍ଵ-ପର ଚିନ୍ତା ଉଦ୍ରେକ ହୋଇଥାଏ | ଆମେ ସହଜ 
ନିଦ୍ରାରେ ବିଭୋର ହୋଇ ନିଜର ନଗ୍ନରୂପକୁ ଅନୁଭବ କରିଥାଉ | ଅର୍ଥାତ୍‌ ସହଜାବସ୍ଥା 
ପ୍ରାପ୍ତ ହୋଇଥାଉ | ବର୍ଭମାନ ଅବସ୍ମିତିରେ ଆମକୁ କୌଣସି ପ୍ରକାର ପୀଡ଼ା କଷ୍ଟ 
ଦେଇପାରେ ନାହିଁ । ଆମେ ପୂର୍ଣ୍ଣ ସୁଖନିଦ୍ରାରେ ଲୀନ ହୋଇଯାଉ । କାହୁପା ମଧ୍ଯ 
ଅନ୍ୟ ଏକ ଚର୍ଯ୍ୟାରେ କହିଛନ୍ତି ଯେ, କାହୁ ଏବେ ମଦୋନ୍ସତ୍ତ ହାତୀ ଭଳି ମତ୍ତ 
ହୋଇ ନଳିନୀ ବନ ଭଳି ସହଜ! ପ୍ରଦେଶରେ ପ୍ରବେଶ କରି ନିର୍ବିକଛତ୍ଵ ବା ପୂର୍ଣ୍ଣ 
ଶାନ୍ତି ପାଇପାରିଛି । ଏହା ଆହୁରି ସ୍ପଷ୍ଟ ହୋଇଛି ଭୁସୁକୁପାଦଙ୍କ ଚର୍ଯ୍ୟାରେ । ସେ 
କହିଛନ୍ତି “ରେ ଭୁସୁକୃ, ଦେଖ, ଯେଉଁଠି ଗଗନରେ କୌଣସି ଅଭୁତ ' ସହଜ 
ସ୍ଵଭାବ”ଂର ଉଦୟ ହୋଇଛି, ଯାହା ଦ୍ଵାରା ସାରା-ଇନ୍ଦ୍ରିୟଜାଲ (ଇନ୍ଦ୍ରଜାଲ) ନଷ୍ଟ 
ହୋଇଯିବ ଏବଂ ତୋ ମନ ଭିତରେ ପୂର୍ଣ୍ଣ ଉଲ୍ଲାସ ଆସିଯିବ, ଠିକ୍‌ ଯେମିତି 
ବିଷୟରେ ବିଶୁବି ହେଲେ ଗଗନରେ ଚନ୍ଦ୍ରମାର ଜ୍ୟୋତି ଉକୂଟି ଉଠେ ।” 

ଏହିଭଳି ଦେଖିଲେ ସମସ୍ତ ଚର୍ଯ୍ୟାପଦ ବୌଦ୍ଧଧର୍ମ ଦର୍ଶନର ସୂକ୍ଷ୍ମ ଆଧ୍ଧାତ୍ସିକ 
ତତ୍ତଵଓଦର୍ଶନରେ ଭରପୂର । 

ଚର୍ଯ୍ଯାପଦର ସାହିତିୟକ ଓ ଭାଷାତାର୍ଗିକ ମୂଲ୍ଯ 


ସିଦ୍ଧାଚାର୍ଯ୍ୟମାନଙ୍କ ଚର୍ଯ୍ୟାପଦଗୁଡ଼ିକର ମୁଖ୍ଯ ଉଦ୍ଦେଶ୍ୟ ହେଲା, ସେମାନଙ୍କ 
ସାଖ୍ମଦାୟିକ ଭାବନାର ଅଭିବ୍ୟକ୍ତି ଏବଂ ବିଶିଷ୍ଠ ସାଧନାର ବର୍ଣ୍ଣନା; ମାତ୍ର କାବ୍ୟ 
କୌଶଳ ପ୍ରଦର୍ଶନ ନୂହେଁ । ସେମାନେ ଯେଉଁ ପ୍ରତୀକାତ୍ସକ କବିତା ରଚନା କରିଛନ୍ତି, 
ସେଗୁଡ଼ିକୁ ସରସସୁନ୍ଦର କରିବାପାଇଁ ଯେଉଁ ସାହିତ୍ୟିକ ଶୈଳୀ ଦରକାର, ସେସବୁର 
ପ୍ରୟୋଗ କରିବା ପ୍ରତି ସିଦ୍ଧାଚାର୍ଯ୍ୟମାନେ ଦୃଷ୍ଟି ଦେଇନାହାନ୍ତି । ତଥାପି ସେମାନେ 
ଯେଉଁ ଭାବଗର୍ଭକ ପଦ ରଚନା କରିଛନ୍ତି, ତାହା ସେମାନଙ୍କ ଉନ୍ନତ କବିତ୍ଵର ପରାକାଷ୍ଠା 
ପ୍ରକଟିତ କରିଥାଏ । କାବ୍ୟକଳା ଦୃଷ୍ଟିରୁ ଚର୍ଯ୍ୟାପଦଗୁଡ଼ିକ ଏତେଟା ନିକୃଷ୍ଟ ନୁହେଁ । 
ତା'ର ସାହିତ୍ୟିକ ମୂଲ୍ୟ ଆଦୌ ନାହିଁ ବୋଲି କହିହେବନି । 

ଚର୍ଯ୍ୟାପଦର କବିମାନଙ୍କ ଭିତରେ ଅନେକ ଉନ୍କୁଷ୍ଟ ପ୍ରତିଭା ଆତ୍ସଗୋପନ 
କରିଛନ୍ତି । ସିଦ୍ଧ କବିମାନେ ଚର୍ଯ୍ୟାପଦଗୁଡ଼ିକରେ ବହୁ ପ୍ରତୀକ, ରୂପକ, ଉତ୍ପ୍ରେକ୍ଷାର 
ସମାବେଶ କରିଛନ୍ତି, ଯାହା ବାସ୍ତବ ଦୃଷ୍ଟିରେ ବେଶ୍‌ ମହତ୍ତ୍ପୂର୍ଣ ମନେହୁଏ | ସେମାନଙ୍କର 
ରଚନା ପଦ୍ଧତିକୁ କେତେବେଳେ ˆ ସନ୍ଧ୍ୟାଭାଷା' ତ ପୁଣି କେତେବେଳେ “ ସନ୍ଧାଭାଷା' 
ନାମ ଦିଆଯାଇଛି । ପଣ୍ତିତ ହରପ୍ରସାଦ ଶାସ୍ତ୍ରୀ ଏଥପାଇଁ “ ସନ୍ଧ୍ୟାଭାଷା' ଶବ୍ଦ ପ୍ରୟୋଗ 
କରିବା ସଙ୍ଗେ ସଙ୍ଗେ ଏହାର ଭାଷାକୁ ' ଆଲୋକଙ-ଅନ୍ଧକାରର ଭାଷା ନାମ ଦେଇଛନ୍ତି । 
ହେଲେ ଆଚାର୍ଯ୍ୟ ବିଧୂଶେଖର ଶାସ୍ତ୍ୀଙ୍କ ମତରେ ˆ ସନ୍ଧାଭାଷା' ଭଳି ଶବ୍ଦ ଏଯାଗାରେ 
ପ୍ରୟୋଗ ହୋଇପାରେନା | ବସ୍ତୁତଃ ଏହା  ସନ୍ଧ୍ୟାଭାଷା' ହେବା ଉଚିତ, ଯାହାର ଅର୍ଥ 
ହେଉଛି- “ ଅଭିପ୍ରାୟଯୁକ୍ତ ଭାଷା |! ପଣ୍ଡିତ ପ୍ରବୋଧଚନ୍ଦ୍ର ବାଗ୍ଚୀ ଏ ସମ୍ପର୍କରେ ଏକ 
ଚୀନ ପର୍ଯ୍ୟାୟର ଉଲ୍ଲେଖ କରିବା ସଙ୍ଗେ ସଙ୍ଗେ କୌଣସି ତିଜ୍ତୀ ଅନୁବାଦର ତୁଳନା 
ଏଥସହିତ କରି ବିଧୁଶେଖରଙ୍କ ସହ ଏକମତ ହୋଇଛନ୍ତି”; କିନ୍ତୁ ଏ କ୍ଷେତ୍ରରେ 
ପ୍ରଫେସର ସ୍ବେଲଗ୍ରାବ  ହେବଜ୍ର ତନ୍ତ୍ର ଅଧ୍ୟୟନ କରିବା ସମୟରେ “ସଂଧାଭାଷା' 


୧ | Studies in Tantra : Page- 23-35. 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୪୧ 


ଅପେକ୍ଷା ' ସନ୍ଧ୍ୟାଭାଷା”କୁ ଅଧକ ସମୀଚୀନ ବୋଲି ମନେ କରିଛନ୍ତି? । ଲାମା 
ଅନାଗରିକ ଗୋବିନ୍ଦ ମଧ୍ଯ ଏହି ମତକୁ ସମର୍ଥନ କରିଛନ୍ତି | 

ମିର୍ସିଆ ଏଲିଏଡ୍‌ଙ୍କ ଅନୁସାରେ ପ୍ରସିଦ୍ଧ ବୌଦ୍ଧଗ୍ରନ୍ଧ “ ସନ୍ଦର୍ଭ ପୁଣ୍ଡରୀକ ”ରେ 
' ସନ୍ଧାଭାଷିତ ' ,  ସନ୍ଧ୍ୟାଭାଷ୍ୟ” , ' ସନ୍ଧ୍ୟାବଚନ? ଆଦି କେତେକ ପାରିଭାଷିକ ଶବ୍ଦ 
ମିନୁଛି ଏବଂ ବାରବାର ଏହି ଶବ୍ଦ ସବୁର ପ୍ରୟୋଗ ହୋଇଛି । ଡକ୍ଟର ବୁର୍ନୋଫ୍‌ 
ଏହାକୁ ଗୁଢ଼ାର୍ଥବାଚୀ ଭାଷା ବା Enigmatic Language ବୋଲି ଅନୁବାଦ କରିଛନ୍ତି । 
କର୍ନ ସେଥପାଇଁ ରହସ୍ୟ ବା Mystery ଶଳ୍ଚ ପ୍ରୟୋଗ କରିଛନ୍ତି ¦ ମାକ୍ସମୁଲାର 
ଏହାକୁ “ ଗୁପ୍ତବଚନ” ବା Hidden Sayings ବୋଲି କହିଛନ୍ତି ¦ (Yoga, 
Immortality of Freedom, Page-50) | ଅନ୍ୟ ଏକ ସ୍ଥଳରେ ଇଲିଏଡ଼ ମଧ୍ଯ 
କହିଛନ୍ତି- ତାନ୍ତିକ ଗ୍ରନ୍ଧ ବହୁଧା ସନ୍ଧ୍ୟା ଭାଷା” (Intentional Language ବା 
ଅଭିପ୍ରାୟାତ୍ସକ ଭାଷା)ରେ ଲେଖାଯାଇଛି, ଯାହାକୁ ଗୁପ୍ତ, ଅନ୍ଧକାର ପୂର୍ଵ, ଦଵିଅର୍ଥକ ମଧ୍ଯ 
କୁହାଯାଇପାରେ । ଏଭଳି ପରିସ୍ଥିତିରେ ଅନୁଭବକ୍ରିୟା ଶୁଙ୍ଗାରିକ ଶବ୍ଦ ମାଧ୍ଯମ ଦ୍ଵାରା 
ପ୍ରସ୍ତୁତ କରାଯାଇଛି । ଯେଉଁ କାରଣରୁ ପୌରାଣିକ ଅଥବା ସୃଷ୍ଟି ବିଷୟକ ଶବ୍ଦାବଳୀ 
ଭିତରେ ହଠଯେଗାତ୍ସକ ବା ଯୌନସନ୍ବନ୍ଧୀୟ ଅର୍ଥର ପ୍ରକଟନ ସମ୍ଭବ ହୋଇପାରିଛି । 
ସନ୍ଧ୍ୟାଭାଷାର ପ୍ରୟୋଗ ଏଇଥପାଇଁ ହୋଇଥିଲା, କୌଣସି ସାଂପ୍ରଦାୟିକ ବିଚାରଧାରାକୁ 
ବୌଦ୍ଧଧର୍ମରେ ଦୀକ୍ଷିତ ହୋଇ ନ ଥବା ବ୍ୟକ୍ତିଠାରୁ ବା ସାଧାରଣଙ୍କଠାରୁ ଗୁପ୍ତ ରଖିବା ! 
ଏ ପ୍ରକାର ପରିସ୍ଥିତିରେ ଯେକୌଣସି ସାଧକ ବା ଯୋଗୀଙ୍କ ଦୁଇପ୍ରକାର ସ୍ଥିତିର ସମ୍ମୁଖୀନ 
ହେବାକୁ ପଡ଼ିଥାଏ | ହିନ୍ଦୁ ଏବଂ ବୌଦ୍ଧଧର୍ମରେ ଏହି ତାନ୍ିକ ସାଧନପଦ୍ଧତିକୁ ଗୋପନ 
ରଖାଯାଉଥିଲା । ଏହି ପ୍ରତୀକାତ୍ସକ ଶୈଳୀ ଯେ; ପ୍ରଥମେ ସିଛ୍ଧାଚାର୍ଯ୍ୟମାନେ ଆରମ୍ଭ 
କରିଥୁଲେ, ଏହା ଭାବିବା ଠିକ୍‌ ନୁହେଁ | ବହୁ ପୂର୍ବରୁ ଏହା ବେଦରେ ଦେଖାଦେଇଥିଲା | 

ପୂର୍ବ ଭାରତର ବିଭିନ୍ନ ଭାଷାଭାଷୀ ସଂପ୍ରଦାୟ ଚର୍ଯ୍ୟାକୁ ନିଜନିଜର ଭାଷାର 
ଆଦିମ ରୂପବୋଲି ଦାବି କରିଛନ୍ତି । ଓଡ଼ିଶା, ବଙ୍ଗଳା, ମିଥୂଳା, ଆସାମର ଆଲୋଚକଗଣ 
ଚର୍ଯ୍ୟାକୁ ନିଜ ଭାଷାର ଅପଭ୍ରଂଶ ସ୍ତର ବୋଲି ମତ ଦେଇଛନ୍ତି । ଡକ୍ଟର ସୁନୀତି କୂମାର 
ଚାଟାର୍ଜୀ ଏହାକୁ ହଜାର ବର୍ଷ ପୂର୍ବର ପୁରୁଣା ବଙ୍ଗଳା ଭାଷା ବୋଲି ଦାବି କରିଛନ୍ତି । 
ଶୌରସେନୀ ପ୍ରାକୃତର ପ୍ରଭାବ ଚର୍ଯ୍ୟାପଦରେ ଅଧ୍ବକ ପଡ଼ିଛି । ଚର୍ଯ୍ୟାଗୀତିର 
ସାହିତ୍ଯକଗୁଣ ଯାହା ଥାଉ ନା କାହିଁକି ଏହାର ଭାଷା କଠିନ । ତେଣୁ ସେହି ଭାଷାର 

୪୨ ॥ ପ୍ରାଚୀନ ଓଡ଼ିଆ ସାହିତ୍ଯ 


ପଛରେ ଅନୁଧାବନ କଲେ ରସଗ୍ରହଣରେ ସ୍ଵତଃ ବାଧା ଜନ୍ମି ଥାଏ । ଏ କ୍ଷେତ୍ରରେ 
ପଣ୍ଡିତ ହରପ୍ରସାଦଙ୍କ ମତ ( ସନ୍ଧ୍ୟାଭାଷା) ଯୁକ୍ତିଯୁକ୍ତ ମନେହୁଏ । କାରଣ ସନ୍ଧ୍ୟାବେଳରେ 
ଯେପରି ଆଲୋକଙ-ଅନ୍ଧାରର ସମନ୍ଵୟ ଘଟିଥାଏ, ଯେଉଁ ରହସ୍ୟମୟତା ତା” ଭିତରେ 
ସ୍ଥାନ ନେଇଥାଏ, ସେଇଭଳି ଚର୍ଯ୍ୟାପଦର ଭାଷା ଅସ୍ପଷ୍ଟ । ଚର୍ଯ୍ୟାପଦର ସାହିତ୍ୟକଗୁଣ 
ବିଚାର କଲାବେଳେ ଏହାର ଭାଷା ହିଁ ପ୍ରଧାନ ଅନ୍ତରାୟ ସୃଷ୍ଟି କରିଥାଏ । ତଥାପି 
ଚର୍ଯ୍ୟାପଦର ବହୁ ସ୍ଥଳରେ ଯେଉଁ ଲୌକିକ ଜଗତର ଚିତ୍ର ରହିଛି, ତାହା ଏହି 
ଗୀତିଗୁଡ଼ିକୁ ମାଧୁର୍ଯ୍ୟମଣ୍ଡିତ କରିଛି । ତା'ରି ଭିତରେ ଫୁଟିଉଠିଛି ବାସ୍ତବତାବୋଧ 
ଏବଂ କାବ୍ୟଶୈଳୀ | 

ବୌଦ୍ଧସିଦ୍ଧାଚାର୍ଯ୍ୟାଗଣ ସାଧକ ହେଲେ ମଧ୍ଯ ସୌନ୍ଦର୍ଯ୍ୟର କୌଣସିଠାରେ ନିନ୍ଦା 
କରିନାହାନ୍ତି । ନୀଳ ଆକାଶ ତଳେ ଶୂନ୍ୟତାର ଅନୁସନ୍ଧାନପାଇଁ ଯେଉଁ ଶବରୀ ବାଳିକାଟି 
ପର୍ବତ ଉପରେ ବାସକରୁଛି, ତାହା କଥା ଚିନ୍ତା କରାଯାଇପାରେ । ଅଙ୍ଗେ ଅଙ୍ଗେ 
ତା'ର ଭରି ରହିଛି ଆରଣ୍ଯକ ସୌନ୍ଦର୍ଯ୍ୟ । ସେ ଲୀଳାମୟୀ । ତା'ର ଖୋଷାରେ 
ମୟୂରପୁଛଚଛ, ଗଳାରେ ଗୁଞ୍ଜାଫୁଲର ମାଳ, କାନରେ କୁନ୍ତଳ ଶୋଭାପାଉଛି । ନିର୍ଦନ 
ପର୍ବତ ଉପରେ ତା'ର ସୌନ୍ଦର୍ଯ୍ୟ ଆଲୋକ ଭଳି ଚତୁର୍ଦଧିଗକୁ ଉଜ୍ଜଳ କରୁଛି | ତା'ର 
ଚାରିପଟେ ନାନା ବୃକ୍ଷର ଫୁଲ | ସେଇ ପ୍ରାକୃତିକ ସୌନ୍ଦର୍ଯ୍ୟ ଭିତରେ ଗୋଟିଏ ପୁଷ୍ପିତ 
ଲତାଭଳି ଶବରୀଟି ମହକି ଉଠୁଛି (ଚର୍ଯ୍ୟା ୨୮) ! ଅନ୍ୟ ଏକ ଚର୍ଯ୍ୟା ( ୫୦)ରେ 
ମଧ୍ଯ ଏହିଭଳି ଚିତ୍ର ଦେଖାଯାଏ ! ମହାଶୂନ୍ୟର ତଳେ ପାହାଡ଼ ଉପରେ ଚାଞ୍ଚଡ଼ା ଘେରା 
ଏକ ଘରେ ବାସ କରୁଛି ଏକ ଶବରୀ ବାଳିକା | ଘର ସାମନାରେ ସୁନ୍ଦର ଏକ କାର୍ପୀସ 
ଫୁଲ କ୍ଷେତ | କଳା ମାଟି ଦେହରେ ଧଳା ଫୁଲଗୁଡ଼ିକ ହୀରାଖଣ୍ଡ ଭଳି ଦେଖାଯାଉଛି | 
ଘରର ପଛପଟେ ରହିଛି କଙ୍ଗୁଚି ( ଶ୍ୟାମଜାତୀୟ ଧାନ) । ଏହାର ଦାନା ପାଚିଲେ 
ଶବର-ଶବରୀ ଏଥରୁ ହାଣ୍ଡିଆ ତିଆରି କରି ପାନ ପୂର୍ବକ ଉନ୍ମତ୍ତ ହୁଅନ୍ତି । ଦିନ ପରେ 
ରାତି ଆସେ | ଆକାଶର ଜହ୍ନ ହସେ | ଜହ୍ନର ଆଲୁଅରେ କାର୍ପାସ କ୍ଷେତ ହସିଉଠେ । 
ଜ୍ୟୋତ୍ମାର ଜୁଆରରେ ଅନ୍ଧକାର ଆତ୍ସଗୋପନ କରେ । ଅନ୍ଧକାର ରାତ୍ରିରେ ସମସ୍ତ 
ପୃଥୁବୀ କାଳ ହୋଇଉଠେ | ଦୂର ଶ୍ଶାନରେ ଚିତାଜଳେ । ଶୂଗାଳ ଶକୁନ ଗୁମୁରି 
ଗୁମୁରି କାନ୍ଦେ | ଅର୍ଥାତ୍‌ ଅଛ କଥାରେ ପରିମିତ ଶବ୍ଦ ସଂଯୋଜନା ମାଧ୍ୟମରେ ଏକ 
ଆଦିବାସୀ ପରିବାରର ସୁଖଦୁଃଖପୂର୍ଣ୍ଣ ଚିତ୍ର ଅତି ଚମକ୍ରାର ଭାବେ ରୂପ ନେଇଛି । 

ଚର୍ଯ୍ୟାଗୀତିରେ ବିସ୍କୟ ସହିତ ବାସ୍ତବତାର ବିଚିତ୍ର ସମନ୍‌ୟ ଘଟିଛି । ମଣିଷ 
ଏବଂ ପ୍ରକୃତିକୁ ଗଭୀରଭାବେ ଭଲ ପାଇ ନ ପାରିଲେ ଏଭଳି କବିତ୍ଵମୟ ପଙଡକ୍ତି 
ରଚନା ସମ୍ଭବ ନୁହେଁ । ପାହାଡ଼ ଉପରେ ଘର 1! ଘର ଭିତରେ ଥବା ହାଣ୍ଡିରେ ଭାତ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୪୩ 


ନାହିଁ; କିନ୍ତୁ ପ୍ରତିଦିନ ସେଠାରେ ଅତିଥଙ୍କ ଆଗମନ | ଘର ଅଗଣାରେ ଥବା ତେନ୍ତୁଳି 
ଗଛର ଫଳ ଭୋଗ କରିବାର ଅଧବକାର ନାହିଁ, ଏକତାରା ବଜାଇ ଯୋଗୀଟି ଆନନ୍ଦ 
ମନରେ ଚାଲିଛି ଏବଂ ପଥ ମଧ୍ଯରେ ଏକପ୍ରକାର ଅବ୍ଯକ୍ତ ଭାବରେ ବିଭୋର 
ହୋଇଉଠୁଛି । ବୀରବାଦ୍ୟ ବଜାଇ ମହାସମାରୋହରେ ବର ଚାଲିଛି ନୂଆ କନ୍ଯା 
ଆଣିବା ଉଦ୍ଦେଶ୍ୟରେ, ବାସରଘର, ନବବଧୂ, ରମଣୀ-ପରିବୃତ ଏକ ଅଚିହ୍ନା ରହସ୍ୟ- 
ଏସବୁର ଛବିକୁ ଅତି ଚମକ୍ରାର ଭାବେ ଅଙ୍କନ କରିଛନ୍ତି ସିଦ୍ଧାଚାର୍ଯ୍ୟଗଣ । ଅରଣ୍ୟର 
ନିଭୂତ ଅନ୍ଧକାରରେ ମୂତ୍ୟୁ ଭଳି ଶିକାରୀର ଜାଲ, ହରିଣ ଧରିବା ପାଇଁ ବିଛୁଯାଇଛି | 
ଭୀତତ୍ରସ୍ତ ହରିଣଟି ଖାଦ୍ୟ ପାନୀୟ ଛାଡ଼ିଦେଇଛି | ହଠାତ୍‌ କୌଣସି ଏକ ମୁକ୍ତିର ଆଶା 
ପାଇ ଅତି ଜୋର୍‌ରେ ପଳାଇଯାଇଛି, ଶାନ୍ତ ପାହାଡ଼, ପୁଷ୍ପିତ ଗଛ, ସ୍ରୋତସ୍ଵିନୀ ନଦୀ, 
ବିହ୍ଵଳ ଜ୍ୟୋଷ୍ମା, ଦୀପ୍ତ ମନ୍ଦିର, ଧୂପଦୀପମୟ ମନ୍ଦିରର ଅଭ୍ୟନ୍ତର, ଅନ୍ଧକାର ଘରେ 
ଚଞ୍ଚଳ ମୂଷିକ, ତିନି ଧାତୁର ଖଟ ଉପରେ ମଦ୍ୟପାନ କରି ବକ୍ଷଲଗ୍ନ ବଧୂର ସାହଚର୍ଯ୍ୟ 
ଆଶାୟୀ ବିଧୁର ପ୍ରେମିକ, ଶାନ୍ତ ସନ୍ଧ୍ୟାରେ ଅରାତିର ଘଣ୍ଟା, ଗୁହାଳରେ ଗୋରୁ, 
ଗାଭର ଦୁଧ ଦୂହିବା, ଫେଣମୟ ଦୁଧର ଉଷ୍ଣ ସୁଗନ୍ଧ ଇତ୍ୟାଦି ଦୈନନ୍ଦିନ ଜୀବନର 
ସୃଷ୍ଷାତିସୂକ୍ଷ ଚିତ୍ର ଚର୍ଯ୍ୟାପଦରେ ଚିତ୍ରିତ ହୋଇଛି । ଏସବୁ ଚିତ୍ର ଧର୍ମର ଉପାଦାନ ସତ; 
କିନ୍ତୁ କାବ୍ଯର ସାମଗ୍ରୀ । 
ଚର୍ଯ୍ୟାଗୀତରେ ଚିତ୍ତ ଏବଂ ଚିତ୍ତଜ କଥା ଯେଉଁଠାରେ କୁହାଯାଇଛି, ସେଠାକୁ 
ଆସିଛି ଗଛ-ଡାଳ-ଫଳର ଚିତ୍ର । ଅପ୍ରାପ୍ତିର ବେଦନା ବା ଅନୁଶୋଚନା ଅନେକ 
ଚର୍ଯ୍ୟାରେ ଜୀବନ୍ତ ଭାବେ ଫୁଟିଉଠିଛି । ଏଥିପାଇଁ ସିଦ୍ଧ କବିଗଣ ଯେଉଁ ବିରହ-ବିଧୁର 
ପରିବେଶ ସୃଷ୍ଟି କରିଛନ୍ତି, ବାସ୍ତବରେ ତାହା କାବ୍ୟିକ । ସୁନାର ପୂଥବୀ( ଭବ)ରେ 
କରୁଣା ନୌକା; କିନ୍ତୁ ନୌକା ଯେ ଛାଡ଼ି ଦେଇଛି । କେମିତି ଯାଇପାରିବ ସେହି 
ଦେଶକୁ, ଯେଉଁଠି ମିଳୁଛି ସର୍ବସୁଖ | କାହାନ୍ତି ସେହି ସଦ୍‌ଗୁରୁ ଯାହାଙ୍କ ଉପଦେଶ ହିଁ 
କାମ୍ୟ | ସେହି ମହାସୁଖ ପାଇବାର ବ୍ୟାକୁଳତାକୁ ପ୍ରକାଶ କରିଛନ୍ତି କାହୁପାଦ | ଶିକୁଳି 
ସାହାଯ୍ୟରେ ହାତୀକୁ ବାନ୍ଧି ରଖାଯାଇଛି; କିନ୍ଧୁ ସେ ଯେତେବେଳେ ହହସ୍ତିନୀ ସହିତ 
ମିଳନପାରଇଁ ବ୍ୟଗ୍ର ହେବ, ଏହି କ୍ଷୁଦ୍ର ଶିକୁଳି କିପରି ବା ତାକୁ ବାନ୍ଧି ରଖିପାରିବ ? 
କାହୁପାଦ ବର୍ଣ୍ଣନା କରିଛନ୍ତି :- 
“ ଏବଂକାର ଦି ଢ଼ ବାଖୋଡ଼ ମୋଡ଼ିଉ 
ˆ ବିବିହ ବିଆପକ ବନ୍ଧନ ତୋଡ଼ିଉ | 
କାହୁ ବିଳସଅ ଆସବ ମାତା 
ସହଜ ନଳିନୀବନ ପଇସି ନିବିତା । 

୪୪ ॥ ପ୍ରାଚୀନ ଓଡ଼ିଆ ସାହିତ୍ୟ 

ଜିମ ଜିମ କରିଣା କରିଣିରେ ରିସଅ 

ତିମ ତିମ ତଥତା ମଅଗଲ ବରିସଅ ।” 

କେତେ ବ୍ୟଥା ଓ ବେଦନା ସହି, କେତେ ଯନ୍ତ୍ରଣା ବୁକୁରେ ଧରି, କେତେ 

ଉତ୍ତାଳ ତରଙ୍ଗସଙ୍କଳ ନଦୀପାର ହୋଇ ସାଧନ ଆସିଛି ସେହି ଛଳନାମୟୀ ରମଣୀ 
ଡୋମ୍ଭୀର ସାନିଧ୍ୟ ଲାଭ କରିବାପାଇଁ; ମାତ୍ର ଏହି ନାରୀ କ୍ରମଶଃ ସାଧକଠାରୁ ଦୂରେଇ 
ଦୂରେଇ ଯାଉଛି । ସାଧକର ଏଇ ପାଇବା ଏବଂ ନ ପାଇବାର ବେଦନା ଚମକ୍କାର 
ଭାବେ ରୂପ ନେଇଛି କାହୁପାଙ୍କ ଚର୍ଯ୍ୟାରେ । ରାଗ ଅଭିମାନରେ କାହୁପା ଡୋନମ୍ବୀକୁ 
କହୁଛ ନ୍ତି 


“ କାହ୍ନେ ଗାଇ ତୁ କାମଚଣ୍ଡାଳୀ 
ଡୋମ୍ବୀତ ଆଗଲି ନାହିଁ ଛିନାଳୀ ।” 

ସାଧକ ମନରେ ପ୍ରଶ୍ନ ଯେ ଯାହା ଚାହେଁ, ତା' ଏଇ ପୃଥୁବୀରେ ନାହିଁ । ସେ 
ଆଜି ଆସଙ୍ଗ ରହିତ, ମୋହବିଗତ ଏବଂ ମନଶୂନ୍ୟ; ବିଷୟରୁ ମୁକ୍ତ | ତଥାପି ହୃଦୟରେ 
ଏକ ଅସ୍ବାଭାବିକ ଚଞ୍ଚଳତା ରହିଛି | ମୂଷା ଯେମିତି ଅନ୍ଧାର ରାତିରେ ଚୁପିଚୂପି ଶସ୍ଯ 
ନଷ୍ଟ କରେ, ଏଇ ଚଞ୍ଚଳତା ହୃଦୟର ସମସ୍ତ ଅମୃତ କାଢ଼ିନେଉଛି । ତେଣୁ ମୂଷାକୁ 
ମାରି ଚଞ୍ଚଳତାକୁ ଦୂର କରିବାକୁ ହେବ | ଚଞ୍ଚଳତାମୁକ୍ତ ଚିତ୍ତ ପରମାନନ୍ଦରେ ନିଶ୍ଚଳ 
ହୋଇପାରିବ । ତେବେ ଯାଇ ମହାମୁଖ ମିଳିପାରିବ । ବର୍ଭମାନ ପ୍ରଶ୍ନ ଉଠୁଛି ମହାସୁଖ 
କ”ଣ ? କିଏ କହେ ଭାବର ଅସ୍ତିତ୍ଵ ନାହିଁ ? ଅଭାବର ମଧ୍ଯ ନାହିଁ ? ଉଭୟର 
ମଧ୍ଯବର୍ଭୀ ଅବସ୍ଥାରେ ସେହି ଅବସ୍ଥାକୁ ବୁଝାଯାଇପାରେ; କିନୁ ଯା'ର ବର୍ଣ୍ଣନାହିଁ, ଚିହୁନାହିଁ, 
ବେଦ ଆଗମରେ ଯା'ର ବ୍ୟାଖ୍ୟା ନାହିଁ, ତା'ର ସ୍ଵରୂପ ବର୍ଣ୍ଣନା କ'ଣ ସମ୍ଭବ ? ଏ 
ସ୍ଥଳେ ଜିଜ୍ଞାସୁ ପ୍ରଶ୍ନର କି ଉତ୍ତର ଦିଆଯାଇ ପାରିବ ? ଜଳରେ ପତିତ ଚଟାନ୍ଦର 
ପ୍ରତିବିମ୍ବ ସତ୍ୟ ନା ମିଛ ? ଏହାର କି ଉତ୍ତର ଦିଆଯାଇପାରିବ ? ଏ ସଂପର୍କରେ 
ସମାଧୀନ କରିଛନ୍ତି ସରହପାଦ :- 

“ ନାଦ ନ ବିନ୍ଦୁ ନ ରବି ନ ଶଶିମଣ୍ଡଳ 
ଚିଅରାଅ ସହାବେ ମୁକୁଳ ।” 

ତେଣୁ ଚିତ୍ତ କେବଳ ସହଜ ପଥରେ ମୁକ୍ତି ପାଇପାରେ । ସହଜ ପଥର ରାସ୍ତା 
ଛାଡ଼ି ବକ୍ର ପଥରେ କାହିଁକି ବା ଯିବ ? ବୁଦି ନିକଟରେ ଥାଉଁ ଥାଉଁ ଦୂରକୁ କାହିଁକି 
ଯିବ ? ଏଥପାଇଁ ଗୁରୁର ଉପଦେଶ ଦରକାର ନାହିଁ । ହାତରେ କଙ୍କଣ ଥାଉଁ ଥାଉଁ 
ଦର୍ପଣରେ ଆଉ କି ପ୍ରୟୋଜନ ? ତେଣୁ ନିଜ ମନ ଭିତରେ ପରମତତ୍ତ୍‌ ରହିଛି । 
କେବଳ ବୁଝିବାକୁ ଚେଷ୍ଟା କରିବା ଉଚିତ୍‌ | ଦିଗହରା ହୃଦୟକୁ ଶାନ୍ତ କରିବାପାଇଁ ପ୍ରିୟ 

ମିଳନ ଆକାଙକ୍ଷାରେ ବ୍ୟାକୂଳ ସାଧନକୁ ବହୁବାର ସାନ୍ତ୍ନା ଦେଇଛନ୍ତି ସିଦ୍ଧ କବିଗଣ । 
ଶାନ୍ତିପାଦ କହନ୍ତି :¬ ‘ଫୁଲରେ ଫୁଲରେ ଭାସିଯାଅନା ! ବାଳକ ପରି ପଥ ଭୁଲ 
କରନା | ଗୋଟିଏ ପଥରେ ଲକ୍ଷ୍ୟ ସ୍ପିରକର । ସେଇ ପରମଞ୍ଞାନ ହୃଦୟରେ ନିଶ୍ଚୟ 
ଧରାଦେବ |” 
କାବ୍ୟକଳା ଦୃଷ୍ଟିରୁ ଶାସ୍ତ୍କୁ ବିଚାର କରାଗଲାବେଳେ ଅନୁଭୁତି ଉପରେ ଗୁରୁତ୍ଵ 
ଦିଆଯାଇଥାଏ । କାବ୍ଯର ବିଚାର ରସ, ରୀତି, ଅଳଙ୍କାର ଦୃଷ୍ଟିରୁ କରାଯାଇଥାଏ । 
ଚର୍ଯ୍ୟାପଦରେ ଅନୁପ୍ରାସ ଅଳଙ୍କାରର ପ୍ରାଚୂର୍ଯ୍ୟ ଦେଖାଯାଏ । ଅନୁପ୍ରାସ ଅଳଙ୍କାର ହେଲା, 
ଯଦି ଗୋଟିଏ ବର୍ଣ୍ଣ ବା ବର୍ଣ୍ଣସମୂହ କୌଣସି କାବ୍ୟ ମଧ୍ୟରେ ବାରବାର ବ୍ଯବହୁତ 
ହୋଇ ଏକପ୍ରକାର ଧ୍ଵନିମାଧୁର୍ଯ୍ୟ ସୃଷ୍ଟି କରେ, ତାହାକୁ ଅନୁପ୍ରାସ ଅଳଙ୍କାର କହନ୍ତି । 
ଚର୍ଯ୍ୟାରେ ଏହାର ଉଦାହରଣ ବହୁତ ଅଛି :- 
୧ । ଜିନ୍ତୋ ମନ୍ତେ କିନ୍ତୋ ତନ୍ତେ କିନ୍ତୋରେ ଝାଣ ବଖାଣେ(ଚର୍ଯ୍ୟା4୩ ୪) 
୨ | ସଅମସ୍ବେଅଣ-ସରୁଅ ବିଆରୈ ଅଳକ୍ଖଳକ୍ଖଣ ନ ଜାଇ( ଚର୍ଯ୍ୟାଂ ୧୫) 
୩ | ବାଇ ତୁ ଡୋମ୍ମୀ ବାହ ଲୋ ଡୋମ୍ଭୀ ବାଟତ ଭଇଲ ଉଚ୍ଛାରା( ଚର୍ଯ୍ୟା- ୧୪) 
ପ୍ରଥମ, ଦ୍ଵିତୀୟ ଏବଂ ତୃତୀୟ ପଙ୍‌କ୍ତିରେ ନ୍ତ”, ଅ”, ବଂ ଧ୍ବନିର ଅନୁପ୍ରାସ 
ସୃଷ୍ଠି ହୋଇଛି । ଚର୍ଯ୍ୟାରେ ମାଳ ମାଳ ଅନ୍ତ୍ୟନୂପ୍ରାସ ଦେଖିବାକୁ ମିଳେ | ଲୁଇପାଦଙ୍କ 
ଚର୍ଯ୍ୟାରେ ଅନ୍ତ୍ୟାନୂପ୍ରାସ :- 
ସଅଳ ସମାହିଅ କାହିଁ କରିଅଲ 
ସୁଖ ଦୁଖେତେୈ ନିଚିତ ମରିଅଇ ! 
ଆଦ୍ୟାନୂପ୍ରାସର ଏକ ସଫଳ ଉଦାହରଣ ହେଲା- ( ଜିମଜିମ ସହ ତିମତିମର) | 
ଅନୁପ୍ରାସ :- 
ଜିମଜିମ କରିଣା କରିଣିରେ ରିଅସ 
ତିମତିମ ତଥତା ମଅଗଲ ଫରିସଅ । 
ଚର୍ଯ୍ୟାପଦରେ ଅଧକ ଶ୍ଲେଷ ଅଳଙ୍କାରର ପ୍ରୟୋଗ ଦେଖାଯାଏ । ଗୋଟିଏ 
ଶବ୍ଦ ଥରେ ମାତ୍ର ବ୍ୟବହୃତ ହୋଇ ଦୁଇଟି ଅର୍ଥ ପ୍ରକାଶ କରୁଛି :- 
ସୋଣେ ଭରିତୀ କରୁଣା ନାରୀ 
ରୁପା ଥୋଇ ନାହିଁକ ଠାରୀ 
ଏଠାରେ ସୁନାର ଦୁଇଟି ଅର୍ଥ ହେଲା- ସୁବର୍ଣ୍ଣ ଏବଂ ଶୂନ୍ୟତା । ସେହିପରି 
ରୁପାର ଅର୍ଥ ହେଲା- ରୁପା ଏବଂ ରୂପର ଜଗତ । ଶବ୍ଦାଳଙ୍କାର ବ୍ୟତୀତ ଅର୍ଥାଳଙ୍କାର 
ପ୍ରୟୋଗ କରି ସିବ୍ଧକବିମାନେ ମଧ୍ଯ ଚର୍ଯ୍ୟାର ଚମଜ୍କାରିତା ପ୍ରଦର୍ଶନ କରିଛନ୍ତି 

ଅର୍ଥାଳଙ୍କାର ବାକ୍ଯ ଭିତରର ଶୋଭାକୁ ବର୍ଦ୍ଧିତ କରିଛି । ଚର୍ଯ୍ୟାପଦରେ ଉପମା, 
ରୂପକ, ନିଶ୍ଚୟ, ସମାସୋକ୍ତି,ୟ ସନ୍ଦେହ ଆଦି ବ୍ଯବହାର କରାଯାଇ ନାନାପ୍ରକାର 
ଅର୍ଥାଳଙ୍କାର ସୃଷ୍ଟି କରାଯାଇଛି । 
ସ୍ଵଭାବୋକ୍ରତି :¬ ଚର୍ଯ୍ୟାପଦରେ ପ୍ରାଣୀର ନିଜ ରୂପ ଏବଂ କ୍ରିୟାର ସୃକ୍ଷ୍ଳ 
ଅଥଚ ଚମକ୍କାର ବର୍ଣ୍ଧନା ରହିଛି । ବର୍ଣ୍ଣନାଗୁଡ଼ିକ ମଧ୍ୟ ନୈସର୍ଗିକ ବା ସ୍ଵାଭାବିକ 
ହୋଇଛି । 
୧। ଉଁଚାଉଁଚା ପାବତ ତହିଁ ବସଇ ସବରୀ ବାଳୀ 
ମୋରଙ୍ଗ ପୀଛୁ ପରହିଣ ଗିବତ ଗୁଞ୍ଜରୀମାଳୀ । 
୨। ନାନା ତରୁବର ମୌଳିଲରେ ଗଅଣତ ଲାଗେଲି ଡାଳି 
ଏକେଲା ସବରୀ ଏ ବନ ହିଣ୍ଡଇ କର୍ଣ୍ଣକୁଣ୍ଡଳ ବଜ୍ରଧାରୀ | 
ଚର୍ଯ୍ୟାପଦରେ ସମାସୋଲ୍ତିର ପ୍ରୟୋଗ ମଧ୍ଯ ବେଶ୍‌ ସାର୍ଥକ ମନେହୁଏ ! ଏଥିରେ 
ଅଚେତନ ବସ୍ତୁ ଉପରେ ଚେତନ ବସ୍ତୁର ବ୍ୟବହାର କଳ୍ପନା କରାଯାଇଛି ! ଉଦାହରଣ- 
“ ଫିଟେଲି ଅନ୍ଧାରିରେ ଆକାଶ-ଫୁଲିଆ” ଅର୍ଥାତ୍‌ ଆକାଶକୁସୁମ ଭଳି ଅନ୍ଧକାର ଛୁଟି 
ପଳାଇଲା | ଅନ୍ଧକାର ଅଚେତନ ବସ୍ତୁ | ଚେତନ ବସ୍ତୁ ଭଳି ଛୁଟି ପଳାଇଲା | ଆପାତଃ 
ଦୃଷ୍ଟିରେ ଯେଉଁଠାରେ ବିରୁଦ୍ଧ ଭାବର କଥା କୁହାଗଲା ବୋଲି ମନେ ହେଉଛି; କିନୁ 
ତାପ୍ୂର୍ଯ୍ୟ ବିଶ୍ଲେଷଣ ପରେ ଆଉ ବିରୁଦ୍ଧଭାବ ରହେନା । ଉଦାହରଣ ସ୍ଵରୂପ 
ନିଆଯାଇପାରେ- 
“ ବଳଦ ବିଆଇଲ ଗାବିଆ ବାଁ ଝେ” । 
ଚର୍ଯ୍ୟାପଦରେ ପ୍ରତ୍ୟେକଟି ଗାନ ମଧ୍ଯରେ ଧର୍ମୀୟ ଶିକ୍ଷା, ସିବଧାଚାର୍ଯ୍ୟ ପ୍ରଦର୍ଶିତ 
ଆଚରିତ ଧର୍ମସାଧନାର ପ୍ରକ୍ରିୟାର କଥା କୁହାଯାଇଛି । ଏଇ କଥାଟାକୁ ପ୍ରାଞ୍ଜଳ 
ଭାବରେ ବର୍ଣ୍ଣନା କରିବାକୁ ସିଦ୍ଧାଚାର୍ଯ୍ୟମାନେ ଲୌକିକ ଜଗତ ମଧ୍ଯରୁ ପ୍ରତୀକ 
ସଂଗ୍ରହ କରିଛନ୍ତି | ଚର୍ଯ୍ୟାଗୀତିରେ ଏକ ବିଶେଷ ଧରଣର ଆଧାତ୍ମିକ ବିଷୟ ବସ୍ତୁର 
ଉପମା ଏବଂ ରୂପକ ଭାବେ ବ୍ଯବହୃତ ହୋଇଥୁବା ଶବ୍ଦଗୁଡ଼ିକ ହେଲା- ଗଛ, 
ଡାଳପତ୍ର, ଫୁଲ, ମାଟି, ଆକାଶ, ନଦୀ, ନଦୀର ସ୍ରୋତ, ନୌକା, ଦଣ୍ଡ, ଘାଟ, 
ଅରଣ୍ୟ, ହରିଣ-ହରିଣୀ, ମୁଷିକ, ସୁନା, ରୁପା, କୁଠାର, ଡୋମ୍ବୀ, ଶବରୀ, କାପାଳିକ, 
ବ୍ରାହ୍ମଣ ଇତ୍ୟାଦି | 
ସିଦ୍ଧାଚାର୍ଯ୍ୟ ଚଟିଳଙ୍କ ମତରେ, ଏଇ ପୂଥବୀ ହେଉଛି ଏକ ନଦୀ | ନଦୀର 
ଢେଉ ଭଳି ଏଠାରେ ଦିନରାତି ବିଷୟ ତରଙ୍ଗ ଉଠେ ଏବଂ ପୁଣି ମିଳେଇଯାଏ | 
ତେଣୁ ପୃଥୁବୀ ରୂପକ ନଦୀଟି ଭୀଷଣ ଭୟଙ୍କର | ବେଗମତୀ ଏଇ ନଦୀ ନାନାପ୍ରକାର 

ଆବିଳତା (ଦୋଷ) ହେତୁ ଗଭୀର ! ଏହାର ଦୂଇ ତୀରରେ ନାନା ଦୋଷର କାଦୂଅ 
ଲେପିହୋଇ ରହିଛି । ତେଣୁ ଏ ନଦୀ ପାରହେବା କଠିନ । ବିଷୟ ଜଞ୍ଜାଳରେ 
ଉଦ୍‌ବେଳିତ ଏଇ ପୂଥବୀକୂ ଅତିକ୍ରମ କରିବାକୁ ହେଲେ ଏକ ସେତୁ ପାର ହେବାକୁ 
ପଡ଼ିବ । ସେତୁପାଇଁ କାଠ ଦରକାର | ସେହି କାଠ ଆସିବ ଆମ ମନ ମଧ୍ଯରେ ବସା 
ବାନ୍ଧିଥିବା ମୋହରୁ । 

ମୋହତରୁରୁ ସଂଗ୍ଧହୀତ ହେବ ସେତୁର କାଠ ! ଅର୍ଥାତ୍‌ ଆମ ଚିତ୍ତର ବିଷୟ 
ବାସନା ବା ମୋହକୁ ଧ୍ଵଂସ କରିବାକୁ ହେବ । ଜ୍ଞାନ ଦେଇ ସେହିଗୁଡ଼ିକୁ ଯୋଡ଼ି 
ଶେଷରେ ଅଦୃୟଜ୍ଞାନରୂପୀ କୁଠାରରେ ନିର୍ବାଣ ସୁଦ୍ଧଢ଼ କରି ସେତୁ ତିଆରିବାକୁ 
ହେବ । ଚଟିଳଙ୍କ ମତରେ ଭବନଦୀ ପାରହେବାକୁ ଯେଉଁ ଅବଲମ୍ବନ ଆବଶ୍ୟକ, 
ତାହା କେବଳ ସହଜିଆ ଯୋଗୀ ଛଡ଼ା ଅନ୍ୟ କାହାରିଦ୍ଵାରା ସମ୍ଭବ ନୁହେଁ | ହରିଣ 
ଶିକାରରୂପକ ମାଧ୍ଯମରେ ସିଦ୍ଧ ଭୁସୁକୂପାଦ ତାଙ୍କ ଚର୍ଯ୍ୟାରେ କାବ୍ୟ ଧର୍ମିତାର ନିଟୋଳ 
ଚିତ୍ର ପ୍ରଦାନ କରିଛନ୍ତି । ଚଞ୍ଚଳଚିତ୍ତରକୁ ସେ ଚଞ୍ଚଳ ହରିଣ ସହିତ ତୁଳନା କରିଛନ୍ତି । 
ଚାରିପଟେ ଜାଲ ବିଛାଇ ଶିକାରୀ ଯେପରି ହରିଣକୁ ଧରିବାର ଚେଷ୍ଟା କରିଥାଏ, 
ସେହିପରି କାଳ ବା ମୁତ୍ୟୁରୁପ ଶିକାରୀ ଚାରିଦିଗରୁ ତାକୁ ଧ୍ଵଂସ କରିବାକୁ ଚେଷ୍ଟା 
କରିଥାଏ । ଏପରି ଅବସ୍ଥାରେ ପାର୍ଥିବ ହରିଣ ଯେପରି ହରିଣୀର ଡାକଶୁଣି ନିଜକୁ 
ମୁକ୍ତ କରିଥାଏ, ଭୁସୁକୁ ସେହିପରି ନୈରାତ୍ସାକୁ ଗ୍ରହଣ କରି ମୂତ୍ୟୁର ଆବେଷ୍ଟନୀରୁ 
ନିଜକୁ ମୁକ୍ତ କରିପାରିଛନ୍ତି । କାହୁପାଦଙ୍କ ରୂପକଟି ବେଶ୍‌ ଚମକ୍ରାର | ଯେତେବେଳେ 
ଅବିଦ୍ୟାରେ କବି ଚିତ୍ତ ମୋହିତ ଥାଏ, ସେତେବେଳେ ଲୋକଜ୍ଞାନଦ୍ବାରା ଆବିଷ୍ଟ 
ଚିତ୍୍ତର ନିର୍ବାଣଲାଭ ରାସ୍ତା ବନ୍ଦଥାଏ | ଗୁରୁର ଆଶୀବୀଦରେ ଜ୍ଞାନ ଲାଭ କରି 
ମନକୁ ବିଶୁଦ୍ଧ କରିବା ଆବଶ୍ୟକ | କାହୁପାଙ୍କ ମତରେ ଜିନପୁର ବା ମହାସୁଖପୁର 
ଖୁବ୍‌ ପାଖରେ; କିନୁ ଅବିଦ୍ୟାରେ ମୋହିତ ମନ ନେଇ ସେଠାରେ ପହଞ୍ଚ୍‌ ହେବନି 
ବା ମହାସୁଖ ଲାଭ କରିପାରିବେ ନାହିଁ । 

କମ୍ବଳପାଦଙ୍କର ଚର୍ଯ୍ୟାରେ ସେ କହନ୍ତି- ଆମଳ କରୁଣନୌକା ସୁନାରେ 
ପରିପୂର୍ଣ । ସେଠାରେ ରୁପା ରଖିବାପାଇଁ ସ୍ଥାନ ନାହିଁ। ଏଠି ଶୂନ୍ୟତା ହେଉଛି ସୁନା 
ଏବଂ ବେଦନା ପଞ୍ଚେ୍ରିୟର ସମାହାରରେ ଗଠିତ ବସ୍ତୁଜଗତ ହେଉଛି ରୁପା । କବି 
କହିଛନ୍ତି ତୁମେ ଚିତ୍ତ ନୌକାକୁ ଗଗନ ବା ନିର୍ବାଣ ଦିଗରେ ବାହିଚାଲ । ତୁମର 
ନବଜନ୍ଧ ନିଶ୍ଚୟ ହେବ । ଦୋଷର ଖୁଣ୍ିଗୁଡ଼ିକ ପ୍ରଥମେ ଉପାଡ଼ି ନେଇ ଗୁରୁଙ୍କ 
ଉପଦେଶରେ ଚିତ୍ତକୁ ପୂର୍ଵ କରି ମହାସୁଖର ସମୁଦ୍ର ଦିଗରେ ନୌକାକୁ ବାହି ନେବାକୁ 
ହେବ |! କାହୁପା ମଧ୍ୟ ନୌକା ଓ ତା'ର ଉପକରଣକୁ ତାଙ୍କର ଏକ ଚର୍ଯ୍ୟାରେ ରୂପକ 

୪୮ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଭାବେ ବ୍ୟବହାର କରିଛନ୍ତି । ବୁଦ୍ଧ, ଧର୍ମ ଏବଂ ସଂଘ ଏଇ ତ୍ରିଶରଣ ହେଲା ନୌକା, 
ନୌକାର ଆଠଟି ବଖରା ଘର, ଅର୍ଥାତ୍‌ ଅଣିମା, ଲଘିମା, ଆଦି ଅଷ୍ଟ ବୁଵ୍ୈୈଶ୍ଵର୍ଯ୍ୟ, 
ନିଜର ଦେହ ବୋଧଚିତ୍ତ ଅନ୍ତପୁରରେ ମହାସୁଖ ଏସବୁ ମିଶି ପାର୍ଥିବ ସଂସାରକୁ 
ମାୟାମୟ କରି ତୋଳନ୍ତି । ତ୍ରିଶରଣ ନୌକାରେ କାହ୍ୁପା ଭବଜଳଧ୍ବ ପାର ହୋଇ 
ମହାସୁଖ ପାଇପାରିଛନ୍ତି 

ଡୋମ୍ବୀପାଦ କହନ୍ତି- ଗ୍ରାହ୍ୟ-ଗ୍ରାହକରୂପୀ ଗଙ୍ଗାଂଯମୁନା ମଧ୍ଯରେ ବିରମାନନ୍ଦ 
ଅବଧୂତୀ ମାର୍ଗରେ ଏକ ନୌକା ଚାଲିଛି । ଏହି ନୌକାରେ ଯୋଗୀନ୍ଦ୍ରକୁ ନେଇ 
ସହଜସୁନ୍ଦରୀ ନୈରାତ୍ସା ଡୋତ୍ଭୀ ନୌକା ବାହି ଚାଲିଛି । ଏ ନୌକାର ୫ଟି ଦ୍ଵାର 
ହେଉଛି ଗୁରୁଙ୍କ ପଞ୍ଚ ଉପଦେଶ ! ଏଠାରେ ପୀଠଭାବେ ନିଆଯାଇଛି ମଣିମୂଳକୁ । 
ସେଠାରେ ଦୃଢ଼ରୁପେ ସହଜାନନ୍ଦକୁ ଧାରଣ କରି ବିଷୟରୁ ମୁକ୍ତ ହେଲେ ନିର୍ବାଣ ଲାଭ 
କରିବା ସମ୍ଭବ ହେବ |! ଏଇକଥା କହିଛନ୍ତି ଶାନ୍ତିପାଦ । ତାଙ୍କ ମତରେ- ବାଳଯୋଗୀ 
ମାୟାମୋହ ରୂପକ ସଂସାର ସମୁଦ୍ରରେ ଅହରହ ଉବୁଟୁବୁ ହେଉଛି; ହେଲେ ଏହାର 
ଗଭୀରତା ଅନୁଭବ କରିପାରେନା । ତର୍ତଜ୍ଞାନ ନ ଜନ୍ମିଲେ ଏହାର ସ୍ଵରୂପ ସମ୍ବନ୍ଧରେ 
ଜାଣିବା ଅସମ୍ଭବ | ତେଣୁ ଗୁରୁର ଉପଦେଶ ହେଉଛି ଏଇ ସମୁଦ୍ର ପାରିହେବାକୁ 
ଏକମାତ୍ର ଅବଲମ୍ବନ | 

ମତ୍ତମାତ୍ତଙ୍ଗ ରୂପକ ସାହାଯ୍ୟରେ ମହିଣ୍ଡାପାଦ ସହଜର ସ୍ଵରୂପ ବର୍ଣ୍ଣନା କରିଛନ୍ତି । 
ତାଙ୍କ ମତରେ ମୋହାଭିଭୂତ ଚିତ୍ତରୂପୀ ବୃକ୍ଷକୁ ଛ୍ରେଦନ କରି କାୟ, ମନ, ବାକ- 
ଏଇ ତିନୋଟିରେ ପାଟ ତିଆରି କରି ଜ୍ଞାନମଦିରା ସହ ତାକୁ ସଂଯୋଜନ କରିବାକୁ 
ହେବ | ମହାସୁଖରାଗ ଅନଳଦ୍ଵାରା ସନ୍ତାପିତ ହୋଇ କବିର ଚିତ୍ତ ସ୍ଵର୍ଗଗଙ୍ଗାରୂପୀ 
ମହାସୁଖସରୋବରରେ ପ୍ରବେଶ କରିଥାଏ | ଏହିପରି ବିରମାନନ୍ଦରେ ନିମଗ୍ନ ହେଲେ 
ସୁଖ ଲାଭ କରିପାରିବେ | ଅନ୍ୟତ୍ର ଏଇକଥା ବୀଣା ଏବଂ ସଙ୍ଗୀତରୂପକ ମାଧ୍ୟମରେ 
ପ୍ରକାଶିତ । ଏଥୁରେ ବୀଣାବାଦନ ଉପମାଦେଇ ନିର୍ବାଣତତ୍ତ୍ର କଥା କୁହାଯାଇଛି | ଏଠି 
ସୂର୍ଯ୍ୟ ହେଉଛନ୍ତି ବୀଣାର କୋଳ ବା ଲାଉ ଏବଂ ତନ୍ତ୍ରୀ ତାର ହେଉଛି ଚନ୍ଦ୍ର । ଅନାହତ 
ବା ଶୂନ୍ଯତାର ଦଣ୍ଡ ସହ ଏମାନେ ସଂଯୁକ୍ତ, ବୀଣାବାଦନଦ୍ବାରା କବିର ଚିତ୍ତ ନିର୍ବାଣ 
ଲାଭ କରିଥାଏ ! ଏ କଥା କହିଛନ୍ତି ବୀଣାପାଦ | 

ନଟ ପେଟିରେ ଯେପରି ବହୁ ଜିନିଷ ଥାଏ, ସେହିପରି ସଂସାର ହେଉଛି ବହୁ 
ବିଷୟର ଆଧାର । ଡୋମ୍ଭୀପାଇଁ କାପାଳିକ ହାଡ଼ର ମାଳା ଗ୍ରହଣ କରିଛି ସଂପୂର୍ଣ୍ଣ 
ରୁପେ ବିକାରଶୂନ୍ୟ ହୋଇ | ନୈରାତ୍ସାରେ ଲୀନ ହେବାପାଇଁ ସେ ଧ୍ୟାନମଗ୍ନ । ଏଠି 
କାହ୍ୁପାଦଙ୍କର ଚଯ୍ୟାରେ ଡୋମ୍ମୀ ନୈରାତ୍ସାର ପ୍ରତୀକ । ଶବରପାଦଙ୍କ ୨୮ନମ୍ବର 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୪୯ 


ଚର୍ଯ୍ୟାରେ ବହୁ ରୂପକ ବ୍ଯବହୃତ, ଯଥା- ଉଚ୍ଚାପାହାଡ଼, ଶବରୀ ବାଳିକା, ମୟୂର 
ପୁଛୁ, ଗୁଞ୍ଜମାଳା, ଉନ୍ନତ୍ତ ଶବର, ମୁକୁଳିତ ବୃକ୍ଷ ଉନ୍ମକ୍ତ ବକ୍ଷ, ତିନିଧାତୁର ଖଟ ଓ 
ଶେଯ, ନୈରାମଣି ନାରୀ, କ୍ରୋଧାନ୍ବିତ ଶବର, ଗିରିଶିଖର ସନ୍ଧି । ଏଠି ଉଚ୍ଚା ପାହାଡ଼ର 
ଅର୍ଥ ଯୋଗୀ ମସ୍ତକର ମହାସୁଖଚକ୍ର । ଶବରୀ ବାଳିକା ହେଲା ନୈରାତ୍ସା । ବିଚିତ୍ର 
ମୟୂରପୂଚ୍ଛ ବିଭିନ୍ନ ଭାବ ବିକଳ୍ଚଦ୍ଵାରା ସଜିତ । ଗୁଞ୍ଜାମାଳ ହେଲା ଗୁହ୍ୟମନ୍ତ୍ର ମୁକୁଳିତ 
ବୃକ୍ଷ ଅବିଦ୍ୟାରେ ବିହ୍ଵଳ କରୁ, ଉନ୍ନତ୍ତ ଶବର ଅର୍ଥ ବିହ୍ଵଳ ଚିତ୍ତ ସାଧକ, ତିନିଧାତୁ ଅର୍ଥ 
କାୟ-ବାକ-ଚିତ୍ତ ଇତ୍ୟାଦି । 

ଚର୍ଯ୍ୟାପଦର ଅଧୁକାଂଶ ସ୍ଥଳରେ ପୃଥିବୀକୁ ନଦୀ ରୂପକ ମାଧ୍ଯମରେ ପ୍ରକାଶ 
କରାଯାଇଛି । ପୃଥିବୀର ବନ୍ଧନ ଛାଡ଼ି ପରଲୋକକୁ ଯିବାର ବ୍ୟଞ୍ଜନା ମଧ୍ଯରେ ନଦୀ 
ପାର ହେବାର ଅର୍ଥ ପ୍ରକଟିତ । ଶବର ଶବରୀ ଜୀବନର ବିଭିନ୍ନ ଚିତ୍ର ବହୁ ରୂପକ 
ଏବଂ ଉପମା ମାଧ୍ଯମରେ ପ୍ରକାଶିତ ହୋଇଛି ବିଭିନ୍ନ ଚର୍ଯ୍ୟାରେ । ଗୋଟିଏ ଜିନିଷକୁ 
ବୁଝାଇବାପାଇଁ ଏକପ୍ରକାର ବହୁ ଉପମା ଚର୍ଯ୍ୟାରେ ସଂଯୋଜିତ ହୋଇଛି । 
ଉଦାହରଣ- ଡୋନମ୍ଭୀ, ଶବରୀ, ହରିଣୀ ହେଲେ ନୈରାତ୍ସା ଦେବୀର ପ୍ରତୀକ । 
ସୁନାରୁପା ପାର୍ଥିବ ସଂପଦର, ଘର ଦେହର, ନଦୀ ପୃଥିବୀର, ନୌକାର ଦ୍ଵାରା ଗୁରୁ 
ରପଦେଶ, ଗଗନ ନିର୍ବାଣର, ବୃକ୍ଷ ଦେହର ରୂପକ ଭାବରେ ଚର୍ଯ୍ୟାପଦରେ ବ୍ୟବହୂତ 
ହୋଇଛି । 

ସିଦ୍ଧାଚାର୍ଯ୍ୟଗଣ ଚର୍ଯ୍ୟାପଦରେ ରସସ୍ପଷ୍ଟି ଉପରେ ମଧ୍ଯ ଗୁରୁତ୍ଵ ଦେଇଛନ୍ତି । 
କବିବର ହୃଦୟର ବେଦନାକୁ ରସମୟ ଭାବରେ ପ୍ରକାଶ କରିଛନ୍ତି । ଭୁସୁକୁଙ୍କ 
ମତରେ ସେ ହେଉଛନ୍ତି ହତଭାଗ୍ୟ ! କାରଣ ସବୁକିଛି ତାଙ୍କର ଲୁଟ ହୋଇଯାଇଛି । 
ଶାନ୍ତିପାଦ ତୁଳା ଧୂଣି ଧୂୁଣି ଆଖିରେ ଆଖିଏ ଲୁହ ନେଇ ବିଳାପ କରୁଛନ୍ତି | ସରହପାଦଙ୍କ 
ଚର୍ଯ୍ୟାରେ ମଧ୍ଯ ସେହି କରୁଣ ବ୍ୟାକୂଳତା ପ୍ରକଟିତ । ମନର ବାଧା, ଅବିଦ୍ୟାର 
ବାଧା ତାଙ୍କ ଆନନ୍ଦରେ ଅନ୍ତରାୟ ସୃଷ୍ଟି କରିଛି । କାହୁପା ତାଙ୍କ ଚର୍ଯ୍ୟାରେ ଏଇ 
କରୁଣ ରସକୁ ବିରହ ବେଦନା ଏବଂ ଅପ୍ରାପ୍ତିର ଅନୁଶୋଚନା ମାଧ୍ଯମରେ ପ୍ରକାଶ 
କରିଛନ୍ତି । ଚର୍ଯ୍ୟାପଦର ଗୀତଗୁଡ଼ିକରେ ଶାନ୍ତ, କରୁଣ, ଅଭୁତ, ଶୃଙ୍ଗାର ଆଦି 
ରସର ବ୍ୟବହାର ହୋଇଛି । ଉପଯୁକ୍ତ ଶବ୍ଦ ଚୟନ, ସୀଙ୍ଗକୁ ଧ୍ଵନିମାଧୁର୍ଯ୍ୟ ସୃଷ୍ଟି 
ଦିଗରେ ସିଦ୍ଧ କବିଗଣ ଗୁରୁତ୍ଵ ଦେଇଛନ୍ତି । ଚଟିଳପାଦ ଯେତେବେଳେ ଦୁର୍ଗମ 
ନଦୀ କଥା କହୁଛନ୍ତି, ସେଠାରେ ଭୟଙ୍କର ରୂପକୁ ପ୍ରତିପାଦନପାଇଁ ବିଭିନ୍ନ ଶବ୍ଦ ସେ 
ବ୍ୟବହାର କରିଛନ୍ତି (ଭବନଇ ଗହଣ ଗନ୍ଭୀର ବେର ବାହୀ, ଦୁଆନ୍ତେ ଚିଖିଳ 
ମାଝେ ନ ଆହୀ । ଏଠାରେ ଗହଣ, ଗମ୍ଭୀର, ବେଗେ, ଦୂଆନ୍ତେ ଆଦି ଶବ୍ଦ ନଦୀର 

୫୦ ॥ ପ୍ରାଚୀନ ଓଡ଼ିଆ ସାହିତ୍ଯ 


ଭୟଙ୍କର ରୂପକୁ ସାର୍ଥକ ରୂପ ଦେଇଛନ୍ତି । ଉପଯୁକ୍ତ ଶବ୍ଦ ମାଧ୍ୟମରେ ମହୀଧର 
ପାଦ ବ୍ୟଥା, ବେଦନା, ହତାଶା, ବ୍ୟାକୁଳତା ଆଦିକୁ ପ୍ରକାଶ କରିଛନ୍ତି | ଶବ୍ଦକାଠିନ୍ୟ 
ଦୂର କରିବାପାଇଁ ସେ ମିଷ୍ଟଧ୍ବନି ବିଶିଷ୍ଟ ଶବ୍ଦ ବ୍ୟବହାର କରିଛନ୍ତି :¬ ( ' ଳ”, ଗ” , 
ଧ୍ବନି) 
“ ଏତକାଳ ହାଉ ଅଚ୍ଛିଲୋ ସ୍ଵମୋହେଁ 
ଏବେ ମଇ ବୁଝିଲ ସଦ୍‌-ଗୁରୁ ବୋ ହେଁ” 
କିମ୍ବା 
“ ଜୋଇଣୀ ତିଇ ବିନୁ ଖନହି ନ ଜୀବାମି 
ତୋ ମୁହ ଚୁମ୍ଭୀ କମଳରସ ପିବାମି ।” 
ଚର୍ଯ୍ୟାର ଛନ୍ଦଯୋଜନା ମଧ୍ଯ ପାଠକକୁ ଆକୃଷ୍ଟ କରିଥାଏ । ଚର୍ଯ୍ୟାପଦର ଅଧ୍ବକାଂଶ 
କବିତାରେ ୧୦, ୧୧, ୧୨, ୧୩, ୧୪ ମାତ୍ରାର ଛନ୍ଦ ବ୍ଯବହୃତ ହୋଇଛି । 
ଗୋଟିଏ ଚର୍ଯ୍ୟାପଦର ବିଭିନ୍ନ ପଙ୍‌କ୍ରିରେ ଅକ୍ଷର ସମତା ପ୍ରାୟତଃ ସର୍ବତ୍ର ଦେଖିବାକୁ 
ମିଳେନି । ଏହି ଗୀତଗୁଡ଼ିକରେ ଦୀର୍ଘପୟାର ଏବଂ ଲଘୁପୟାର- ଏଇ ଦୂଇପ୍ରକାର 
ରଚନା ବୈଶିଷ୍ଟ୍ୟ ଦେଖିବାକୁ ମିଳେ | 
ଦୀର୍ଘ ପୟାର :- 
“ ନାନା ତରୁବର ମଉଳିଲରେ । ଗଅଣତ ଲାଗେଲୀ ଡାଳୀ 
ଏକେଲା ସବରୀ ଏ ବଣ ହିଣ୍ଡଇ । କର୍ଣ୍ଣକୂୁଣ୍ଡଳ ବଜ୍ୂଧାରୀ । 
ତିଅଧାଉ ଖାଟ ପାଡ଼ିଲା ସବରୋ । ମହାସୁହେ ସେଜି ଛାଇଲୀ 
ସବରୋ ଭୁଜଙ୍ଗ ନୈରାମଣି ଦାରୀ |! ପେମେ ରାତି ପୋହାଇଲୀ |” 
ଲଘୁ ପୟାର :¬ 
“ ପେଖୁ ସୁଅଶେ ଅଦଶେ ଜଇସା 
ଅନ୍ତରାଳେ ମୋହ ତଇସା | 
ମୋହ ବିମୁକ୍‌କା ଜଇ ମଣା 
ତୈ ଟୁଟଇ ଅରଣା ଗମଣା !” 
ସିଦ୍ଧ କବିଗଣ ବୃତ୍ତ ଛନ୍ଦରେ ସେମାନଙ୍କ କବିତାଗୁଡ଼ିକ ରଚନା କରିଛନ୍ତି । 
ସେତେବେଳେ ସଂସ୍କୃତ ପ୍ରଭାବଶାଳୀ ମାଧ୍ଯମ ଥିଲେ ମଧ୍ଯ ସିଦ୍ଧ କବିଗଣ ଏଇ ଯେଉଁ 
ସରଳ ଛନ୍ଦ ଯୋଜନା କରିଛନ୍ତି ବାସ୍ତବରେ ତାହା ପ୍ରଶଂସା ଯୋଗ୍ୟ | ଜୟଦେବଙ୍କ 
' ଗୀତ ଗୋବିନ୍ଦ ରେ ଚର୍ଯ୍ୟା ଛନ୍ଦର ପ୍ରଭାବକୁ ସ୍ଵୀକାର କରିଛନ୍ତି ଆଲୋଚକ ଅତୀନ୍ଦ୍ର 
ମଜୁମଦାର ! 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୫୧ 
ଚର୍ଯ୍ୟାପଦ :— 
କିନ୍ତୋ ମନ୍ତେ । କିନ୍ତୋ ତନ୍ତେ | କିନ୍ତୋରେ ଝାଣବ | -ଖାନେ 
ଅପଇଠାନ |! ମହାସୁହଲୀଳେ | ଦୁଳକଖ ପରମନି । ¬ ବାଣେ 
ସିଦ୍ଧ କବିଗଣ ଆଠ, ଦଶ, ଚଉଦ ଆଦି ପଙ୍‌କ୍ତିର କବିତା ରଚନା କରିଛନ୍ତି | 
ଚର୍ଯ୍ୟାପଦରେ ସେମାନେ ବିଭିନ୍ନ ରାଗରାଗିଣୀର ସମନ୍ବିତ କରିଛନ୍ତି । ସେଗୁଡ଼ିକ 
ହେଲା- ରାଗ ପଟମଞ୍ଜରୀ, ରାଗ ଗବଡ଼ା (ଗଉଡ଼ା), ରାଗ ଅରୁ, ରାଗ ଗୁର୍ଜରୀ 
(ଗୁଞ୍ଜରୀ) , ରାଗ ଦେଶାଖ, ରାଗ ଭୈରବୀ, ରାଗ କାମୋଦ, ରାଗ ଧନସୀ, ରାଗ 
ରାମକ୍ରୀଃ ରାଗ ଦେବକ୍ରୀୟ ରାଗ ଭୈରବ, ରାଗ ଗଉରା, ରାଗ ବରାଡ଼ୀ, ରାଗ 
ଇନ୍ଦ୍ରତାଳ, ରାଗ ଶବରୀ, ରାଗ ମଲ୍ଲାରୀ, ରାଗ ମାଳସୀ, ରାଗ ମାଳସୀ ଗବୂଡ଼ା, ରାଗ 
କହୁଗୁଞ୍ଜରୀଠ ରାଗ ବଙ୍ଗାଳ ଇତ୍ୟାଦି । ଚର୍ଯ୍ୟାପଦର ପ୍ରତ୍ୟେକଟି ପଙ୍୍‌କ୍ତିରେ ଏକ 
ଗଭୀର ମାନବିକବୋଧ ସହିତ ମମତ୍ଵବଵୋଧ ଫୁଟି ଉଠିଛି । ସିଦ୍ଧାଚାଯ୍ୟଗଣ ଜୀବନକୁ 
ଯେଉଁଭଳି ଭାବେ ଅନୁଭବ କରିଛନ୍ତି, ତାହା ହିଁ ରୂପ ନେଇଛି ସେମାନଙ୍କ କବିତାରେ । 
ଅନୁଭୂତି ନ ଥଲେ ସେମାନଙ୍କ କବିତା ହୁଏତ ଏତେଟା ହୃଦୟସ୍ପର୍ଶୀ ହୋଇପାରି ନ 
ଥା ନ୍ତା | ରୂପ-ରସ-ରଙ୍ଗ ସବୁ ଦୃଷ୍ଟିରୁ ଚର୍ଯ୍ୟାଗୀତିଗୁଡ଼ିକ ଅପଭ୍ରଂଶ ସାହିତ୍ୟର ଅମୁଲ୍ୟ 
ରତ୍ବ କହିଲେ ଅତ୍ୟୁକ୍ତି ହେବନାହିଁ । 

Lain 


ଚର୍ଯ୍ୟାଗୀତିକାରେ ସାଂସ୍କୃତିକ ଚିତ୍ର 


— 


ଆଧୁନିକ ଭାରତୀୟ ସାହିତ୍ୟ ସାହିତ୍ୟିକ ରୂପ ନେବା ପୂର୍ବରୁ ଏ ଦେଶରେ 
ଅପଭ୍ରଂଶ ଭାଷା ଓ ସାହିତ୍ୟର ପ୍ରଚଳନ ଥୁଲା ! ଚର୍ଯ୍ୟାଗୀତିକାଗୁଡ଼ିକ ହେଉଛି ଏହି 
ଅପଭ୍ରଂଶ ସାହିତ୍ୟର ଶ୍ରେଷ୍ଠ ନିଦର୍ଶନ । ବଙ୍ଗୀୟ ଗବେଷକ ପଵ୍ତିତ ହରପ୍ରସାଦ ଶାସ୍ତ୍ର 
ନେପାଳ ଯାଇଥିବା ବେଳେ ଡାକାର୍ଣ୍ଣବ, ସୁଭାଷିତ ସଂଗ୍ରହ, ଦୋହାକୋଷ ପଞ୍ଜିକା 
ଆଦି କେତେକ ପୋଥର ପରିଚୟ ପାଇଥଲେ । ଦୋହାକୋଷ ପଞ୍ଜକାଗୁଡ଼ିକୁ 
ସଂପାଦନା କରି ୧୯ ୧୭ରେ ପଣ୍ତିତ ଶାସ୍ତ୍ରୀ ମହାଶୟ ଏହାର ନାମ ରଖିଲେ 
“ ହଜାର ବଚୁରେର ପୁରାଣ ବାଙ୍ଗଲାଭାଷୀୟ ବୌଦ୍ଧଗାନ ଓ ଦୋହା ।” ପଣ୍ଡିତ 
ଶାସ୍ତ୍ରୀ ଏହାକୁ ପ୍ରାଚୀନ ବଙ୍ଗଳାର ଗାନ ବୋଲି ଧରିନେଇଛନ୍ତି । ବୌଦ୍ଧଗାନ ଓ 
ଦୋହାକୁ ପୂର୍ବଭାରତର ପ୍ରତ୍ୟେକ ପ୍ରାନ୍ତୀୟ ଭାଷାର ପଣ୍ଡିତମାନେ ନିଜ ନିଜର 
ଭାଷାର ବୋଲି ମତ ଦେଇଛନ୍ତି । ଅଷ୍ଟମ ଶତାଦ୍ଦୀରୁ ଏକାଦଶ ଶତାବ୍ଦୀ ମଧ୍ୟରେ 
ଏସବୁ ରଚିତ ହୋଇଥଲା । 

ପଣ୍ଡିତ ବିନାୟକ ମିଶ୍ରଙ୍କ “ ଓଡ଼ିଆ ଭାଷାର ଇତିହାସ” ପୁସ୍ତକର ମୁଖବନ୍ଧରେ 
ପ୍ରାବନ୍ଧିକ ଶଶିଭୂଷଣ ରାୟ ଚର୍ଯ୍ୟାଗୀତି ଗୁଡ଼ିକୁ ଓଡ଼ିଆ ଭାଷାର ବୋଲି ମତ ଦେଇଛନ୍ତି । 
ଓଡ଼ିଆ ସାହିତ୍ୟର ଇତିହାସ”ରେ ମଧ୍ଯ ଶ୍ରୀ ମିଶ୍ର ବୌଦ୍ଧଗାନ ଓ ଦୋହାକୁ ଓଡ଼ିଆ 
ଭାଷାର ପ୍ରାଚୀନ ସମ୍ପଦ ବୋଲି ଗ୍ରହଣ କରିଛନ୍ତି । ପଣ୍ଡିତ ସୂର୍ଯ୍ୟନାରାୟଣ ଦାସ ତାଙ୍କ 
ଓଡ଼ିଆ ସାହିତ୍ୟର ଇତିହାସ ଗ୍ରନ୍ଧରେ ସିବ୍ଧାଚାର୍ଯ୍ୟଙ୍କ ମଧ୍ୟରୁ କେତେଜଣ ଓଡ଼ିଆ 
ଥିଲେ ଏବଂ ସେମାନଙ୍କ ଗୀତରେ ଓଡ଼ିଆ ଭାଷାର ମେଳ ରହିଛି ବୋଲି ମତ 
ଦେଇଛନ୍ତି । ଡଃ କରୁଣାକର କର ଆଶ୍ଚର୍ଯ୍ୟ ଚର୍ଯ୍ୟାଚୟଂ ଗ୍ରନ୍ଧରେ ସିଦ୍ଧାଚାର୍ଯ୍ୟଗଣ 
ଓଡ଼ିଶାର ବୋଲି ଗ୍ରହଣ କରିନେଇଛନ୍ତି । ଚର୍ଯ୍ୟାଗୀତିଗୁଡ଼ିକର ଭାଷା ଓଡ଼ିଆ ଥଲା 
ବୋଲି ସେ ଦୃଢ଼ ମତ ପୋଷଣ କରିଛନ୍ତି । ଡଃ ଖଗେଶ୍ବର ମହାପାତ୍ର ଚର୍ଯ୍ୟାଗୀତିକାଗୁଡ଼ିକୁ 
ସମଗ୍ର ପୂର୍ବଭାରତର ସାହିତ୍ୟ ଭାବରେ ଗ୍ରହଣ କରିନେଇଛନ୍ତି। ବାସ୍ତବ ପକ୍ଷେ 
ଚର୍ଯ୍ୟାଗୀତିଗୁଡ଼ିକ ହେଉଛି ପ୍ରାଚ୍ୟମାଗଧୀ ଅପଭ୍ରଂଶ ରଚନା | ଏହି ଅପଭ୍ରଂଶ ଭାଷାରେ 

ପ୍ରାଚୀନ ଓଡ଼ିଆ ସାହିତ୍ଯ ୫୩ 


ବହୁ ଉପଭାଷାର ମିଶ୍ରଣ ଘଟିଛି । ତେଣୁ ଏଥରେ ହିନ୍ଦୀ, ବଙ୍ଗଳା, ଓଡ଼ିଆ, ଆସାମୀ, 
ମୈଥଳୀ ଆଦିର ପ୍ରାଚୀନ ରୂପ ଦେଖିବାକୁ ମିଳେ । ଏହା କୌଣସି ଗୋଟିଏ ଭାଷାର 
ସଂପଦ ନୂହେଁ । 

ବୌଦ୍ଧ ସିଦ୍ଧାଚାର୍ଯ୍ୟଗଣଙ୍କର ସାଧନ ପ୍ରଣାଳୀର ଅମୁଲ୍ୟ ସ୍ଵାକ୍ଷର ବହନ କରିଥବା 
ଚର୍ଯ୍ୟାପଦଗୁଡ଼ିକ ତା'ର ଧାର୍ମିକ ମୂଲ୍ୟକୁ ଅକ୍ଷତ ରଖିପାରିଥଲା | ଏଥିରେ ଆଚାରସର୍ବସ୍ବ 
ବୈଦିକ ବ୍ରାହ୍ମଣଧର୍ମର କର୍ମକାଣ୍ଡ ପ୍ରତି ବିଦୂପ ପ୍ରକଟିତ । ହିନ୍ଦୁ ତାନ୍ତିକ ବ୍ରାହ୍ମଣ୍ଯଧର୍ମର 
ଦେହବାଦ ପ୍ରତି ସିବ୍ଧାଚାର୍ଯ୍ୟମାନଙ୍କର ପ୍ରଚ୍ୁନ୍ନ ସମଥନ ରହିଛି; କିନଧୁ ସେମାନେ ଏହାକୁ 
ପୂରାପୂରି ସମର୍ଥନ କରିନାହାନ୍ତି । ବୌଦ୍ଧଧର୍ମରେ ଯେଉଁ ବିଭିନ୍ନ ଯାନ? ରହିଛି, 
କୌଣସି ନା କୌଣସି ପ୍ରକାରେ ଏମାନେ ତା' ପ୍ରତି ଆସ୍ଥା ସ୍ଥାପନ କରିଛନ୍ତି । ବୌଦ୍ଧଧର୍ମର 
ଆଚରିତ ପଥ, ସାଧନା, ବିଚାର ଆଦିକୁ ସେମାନେ ନିଜର ଜୀବନଚର୍ଯ୍ୟାରେ ଗ୍ରହଣ 
କରି ନେଇଛନ୍ତି । ତେବେ ଏ କ୍ଷେତ୍ରରେ ସାମାନ୍ୟ ପାର୍ଥକ୍ୟ ରହିଛି, ତାହା କେବଳ 
' ଯାନ' କୁ କେନ୍ଦ୍ର କରି | ଚର୍ଯ୍ୟାପଦରେ ଆମେ ଯେଉଁ ହିନ୍ଦୁ ତାନ୍ତିକ ଦେହବାଦର ଚିତ୍ର 
ଦେଖୁ, ବାସ୍ତବରେ ତାହା ହେଉଛି ହିନ୍ଦୁଂୱବୌଦ୍ଧ ଆଦର୍ଶର ଏକ ସମନ୍ବିତ ରୂପ । 
ଚର୍ଯ୍ୟାପଦର ଅନେକ ପୂର୍ବରୁ ଏହାର ସମନ୍ସୟ ଘଟିଛି । ହିନ୍ଦୁ ତାନ୍ତିକ ଦେହବାଦ ପ୍ରତି 
ସମର୍ଥନ ଜଣାଇବା ଫଳରେ ବୌଦ୍ଧ ଧର୍ମରେ ନୂଆକରି ଦେହବାଦୀ “ ଯାନ'ର ସୃଷ୍ଟି 
ହେଲା। 

ବୌଦ୍ଧଧର୍ମର ସାଧନ ଦୁଇପ୍ରକାର (ମହାଯାନ ଏବଂ ହୀନଯାନ) ହେଲେ 
ମଧ୍ଯ, ବୁଦ୍ଧଙ୍କ ପ୍ରଦତ୍ତ ଧର୍ମୋପଦେଶ ନେଇ ଉଭୟ ପନ୍ଧାରେ କୌଣସି ମତବିରୋଧ 
ନାହିଁ । ଅସଲ ଝଗଡ଼ା ହେଉଛି ସେଇ ଉପଦେଶ ପାଳନ କରି ଜୀବନକୁ ସାର୍ଥକ 
କରିବାର ସାଧନପନ୍ନା ମଧ୍ଯରେ । ହୀନଯାନୀମାନେ ନିର୍ବାଣ ଲାଭ ଉପରେ ଗୁରୁତ୍ଵ 
ଦିଅନ୍ତି । ବୁଦ୍ଧଙ୍କ ନିରୂପିତ ପଥରେ ତାହା ହିଁ ଆସିବ । ସେଥୁପାଇଁ ଧ୍ୟାନ, ଆଚାର ଏବଂ 
ଆଚରଣର ନିଷ୍ଠାପୂର୍ଣ୍ଣ ପନ୍ଧା ଦରକାର । ଶୂନ୍ଯ ସାଧନା ହିଁ ଏମାନଙ୍କର ମୂଳକଥା । 
ଅସ୍ତିତ୍ଵକୁ ଅନସ୍ତିତ୍ଵ ମଧ୍ୟରେ ବିଲୀନ କରାଇବା ହିଁ ଏମାନଙ୍କର ଲକ୍ଷ୍ଯ; କିନ୍ତୁ 
ମହାଯାନୀମାନେ ହୀନଯାନୀଙ୍କ ସାଧନା ପନ୍ମାକୁ ଭୁଲ୍‌ ବୋଲି କହନ୍ତି । ସେମାନଙ୍କ 
ମତରେ ବୁଦ୍ଧତ୍ଵ ଲାଭ ହିଁ ବଡ଼କଥା । ଶୂନ୍ୟତା ଏବଂ କରୁଣାର ସମନ୍୍‌ୟ ଘଟିଲେ 
ବୁଦ୍ଧତ୍ଵ ଲାଭ ହୋଇଥାଏ । ଏମାନଙ୍କ ପାଇଁ ସାଧନା ହେଉଛି ବ୍ୟକ୍ତିଗତ ଉପଲବଧ 
ଏବଂ ସିବ୍ଧିର ବସ୍ତୁ । ଫଳତଃ ଅନେକ ଅବୌଦ୍ଧ ଧର୍ମର ଆଚାର, ବିଚାର, ପୂଜା, 
ନୀତି, ପଦ୍ଧତି ଆଦି ବୌଦ୍ଧଧର୍ମରେ ପ୍ରବେଶ କଲା । ତାହାରି ଫଳ ହେଉଛି 
ସିବ୍ଧାଚାର୍ଯ୍ୟମାନଙ୍କ ଆଚରିତ ସାଧନପ୍ରଣାଳୀ | 

୫୪ ॥ ପ୍ରାଚୀନ ଓଡ଼ିଆ ସାହିତ୍ଯ 


ସମୟକ୍ରମେ ମହାଯାନୀ ପଦ୍ଧତିରେ ପରିବର୍ଭନ ଦେଖାଦେଲା | ଏଇ ପରିବର୍ଭନର 
ଫଳ ହେଲା  ମନ୍ତ୍ରଯାନ! | ମନ୍ତ୍ରଯାନର ମୂଳ ଆଧାରଭୂମି ହେଲା ମନ୍ତ୍ର | ଏଥିରୁ ଜନ୍ମ 
ହେଲେ ଧାରଣୀ ଏବଂ ବୀଜ | ଏଇ ନୂତନ ମନ୍ତ୍ରଯାନୀ ସଂପ୍ରଦାୟ ମହାଯାନୀ ଧାରଣାର 
ମୂଳ ଆଶ୍ରୟ ଶୂନ୍ୟବାଦ, ବିଜ୍ଞାନବାଦ, ଯୋଗାଚାର, ମାଧ୍ଯମିକବାଦ ଆଦି କିଛି ବୁଝିଲେ 
ନାହିଁ । ଏଇଭଳି ଅନ୍ୟ ଏକ ଶାଖାର ରୂପ ଜନ୍ମନେଲା, ତାହା ହେଲା “ ବଜ୍ରଯାନ' | 
ଏମାନେ ନିର୍ବାଣପାଇଁ ତିନିଟି ଅବସ୍ଥା (ଶୂନ୍ୟ, ବିଜ୍ଞାନ ଓ ମହାସୁଖ)କୁ ସ୍ଵୀକାର କଲେ | 
ନିର୍ବାଣର ସଂଜ୍ଞା ନିରୁପଣ କରିବାକୁ ଯାଇ ଶୂନ୍ଯ ତତ୍ତ୍ଵର ପ୍ରତିଷ୍ଠାତା ନାଗାର୍ଦୁନ କହନ୍ତି 
“ ଆମ ଚାରିପଟେ ଘେରି ରହିଛି ଦୂଃଖ, କର୍ମ, କର୍ମଫଳ ଆଦି ବିଷୟବାସନାର 
ସଂସାର ! ସଂସାରର ସମସ୍ତ ମୋହ ଆକର୍ଷଣ ଏବଂ ଆକାଙ୍‌କ୍ଷା ସବୁ ଶୂନ୍ୟ । ଆଉ ଏଇ 
ଶୂନ୍ୟତାର ପରମଜ୍ଞାନ ହେଲା ନିର୍ବାଣ ।” ବର୍ଭମାନ ଏଇ ଯେଉଁ ଶୂନ୍ୟତାର ପରମଜ୍ଞାନ, 
ତାକୁ କୁହାଯାଏ ନିରାତ୍ସା । ଏହି ନିରାତ୍ସା ଦେବୀ ରୂପରେ ପରିକଳିତ ଏବଂ ତାଙ୍କର 
ନାମ ହେଲା ନୈରାତ୍ସା ଦେବୀ । 

ସାଧକର ବୋଧ୍ୂବଚିତ୍ତ ଯେତେବେଳେ ନିରାତ୍ଧାରେ ଲୀନ ହୋଇଯାଏ, 
ସେତେବେଳେ ସୃଷ୍ଟି ହୁଏ ମହାସୁଖ ! ନରନାରୀଙ୍କର ଦୈହିକ ମିଳନ ଫଳରେ ଯେଉଁ 
ପରମ ଆନନ୍ଦ ଜାତହୁଏ, ତାକୁ କୂହାଯାଏ ବଜ୍ରଯାନୀମାନଙ୍କ ଭାଷାରେ ବୋଧୂଚିତ୍ତ | 
ସାଧକ ଯଦି ନିଜର ଇନ୍ଦ୍ରିୟ ଶକ୍ତିକୁ ପୂର୍ଵଭାବେ ଦମନ କରିପାରିବେ, ଯେଉଁ ବୋଧୂଚିତତ 
ଉଦ୍ରେକ ହେବ, ତାହା ବଜୁଭଳି ହେବ ଦୃଢ଼ ଏବଂ କଠିନ | ଚଞ୍ଚଳ ଚିତ୍ରକୁ ବଜ୍ରଭାବେ 
ନେଇ ଯେଉଁ ସାଧନାରେ ବ୍ୟାପ୍ତ ହେବାକୁ ପଡ଼ିବ, ତାହା ହେଲା “ ବଜ୍ରଯାନ! । 
ବଜ୍ରଯାନରେ ମନ୍ତ୍ଗୁରୁ ଦେବଦେବୀ, ଧାନ ଆଦି ଦେଖିବାକୁ ମିଳେ । ଏଇ ଧାରଣାର 
ବିବର୍ଭିତ ସୂକ୍ଷ୍ମତର ସ୍ତରର ନାମ ହେଲା- “ ସହଜଯାନଂ |! ସହଜଯାନୀମାନେ ଜପ, 
ତପ, ଧ୍ଯାନ, ମନ୍ତ୍ତନ୍ତୟ ଆଚାର, ଅନୁଷ୍ଠାନ ଦେବଦେବୀ ଆଦି କିଛି ସ୍ବୀକାର କରନ୍ତି 
ନାହିଁ । ଏମାନେ ମଧ୍ଯ ବୌଦ୍ଧଧର୍ମର କଠିନ ସାଧନା, ପ୍ରବ୍ରଜ୍ୟା ଆଦି କିଛି ମାନନ୍ତି 
ନାହିଁ । ସେମାନଙ୍କ ମତରେ ଦେହ ହିଁ ସବୁକିଛି । ଏହାରି ଭିତରେ ବୁଦ୍ଧ ଅଛନ୍ତି, 
ପରମଞଜ୍ଞାନ ରହିଛି । ସେମାନଙ୍କ କଥାରେ ଶୂନ୍ଯତା ହେଲା ପ୍ରକୃତି ଏବଂ କରୁଣା 
ହେଲା ପୁରୁଷ । ଏଇ ଶୂନ୍ୟତା କରୁଣା ବା ପୁରୁଷଂପ୍ରକୃତି ମିଳନରେ ଜାତହୁଏ ମହାସୁଖ, 
ତେଣୁ ସହଜବାଦୀମାନେ ଶୂନ୍ୟବାଦ, ବିଜ୍ଞାନବାଦ ଆଦିକୁ ଅସ୍ବୀକାର କରି ମାନିନେଲେ 
କେବଳ ଦେହବାଦକୁ ବା କାୟା ସାଧନାକୁ । ସହଜବାଦୀମାନେ ଦେହକୁ ସ୍ଵୀକାର 
କରନ୍ତି ସତ; କିନ୍ତୁ ଦେହଜ କାମନା ବାସନାକୁ ଅସ୍ଵାଭାବିକ ଭାବେ ଦମନ ବା ଧ୍ଵଂସ 
କରି ତା'ର ସହଜ ସ୍ଵାଭାବିକ ରୂପାନ୍ତର ବା ଉଦ୍‌ଗତିର କଥା ଚିନ୍ତା କରନ୍ତି । 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୫୫ 


ସହଜସାଧନାର ଅର୍ଥ ନୁହେଁ କେବଳ ଇହ୍ରିୟ ସୁଖରେ ବୁଡ଼ି ରହିବା ବା ଅନୈତିକ 
ଦେହ ସମ୍ଭୋଗ । ବାସ୍ତବରେ ସହଜସାଧନାର ଅର୍ଥ ହେଲା ମାନବଚିତ୍ତର ପରିପୂର୍ଣତା 
ଏ।ବଂ ମୁକ୍ତି ପଥରେ ଥବା ଅନୈସର୍ଗିକ ଓ କୃତ୍ରିମ ସଂଯମର ବିରୋଧ କରିବା । 

ବୌଦ୍ଧ ସାଧନାରେ ଆଉ ଏକ ପନ୍ନା ଦେଖାଯାଏ, ତାହା ହେଉଛି କାଳଚକ୍ରଯାନ | 
ଏଥୁରେ ସାଧକ ଶୂନ୍ୟତା ଏବଂ କାଳଚକ୍ରକୁ ଏକ ଅଭିନ୍ନ ମନେକରନ୍ତି । ଏଇ କାଳଚକ୍ର 
ହେଉଛି ଆଦିବୁଦ୍ଧ ଏବଂ ସମସ୍ତ ବୁଦ୍ଧର ସପଷ୍ଟିକର୍ଭା । ଏହି ସର୍ବଦର୍ଶୀ ସର୍ବଜ୍ଞ କାଳଚକ୍ର 
ଭୂତ, ବର୍ଉମାନ, ଭବିଷ୍ୟତ ସାଥରେ ନିରନ୍ତର ଭାବରେ ଘୂରୁଛି । ଯୋଗସାଧନାଦ୍ଵାରା 
ଯଦି ପ୍ରାଣକ୍ରିୟାକୁ ରୁଦ୍ଧ କରି ଦିଆଯିବ, ଦେହ ମଧ୍ଯରେ ନାଡ଼ି ଓ ନାଡ଼ିକେନ୍ଦ୍ରଗୁଡ଼ିକୁ 
ଗତିହୀନ କରିଦିଆଯିବ, ତେବେ କାଳ ଉପରେ ବିଜୟ ଲାଭ କରାଯାଇ ପାରିବ । 

ବୌଦ୍ଧ ସିବ୍ଧାଚାର୍ଯ୍ୟଗଣ ବଜ୍ଯୋଗରେ ଧାନସ୍ଥ ହେଲେ ସେମାନଙ୍କ ଧ୍ଯାନ 
ଚକ୍ଷୁରେ ଭାସିଉଠନ୍ତି କେତେକ ଦେବଦେବୀ, ଏକ ନିର୍ବାରିତ ବଳୟ ମଧ୍ଯରେ | ଏଇ 
ଦେବଦେବୀଗଣ ହେଲେ-ବଜ୍ରସତ୍ତ୍ ହେରୁକ, ହେବଜ୍ର, ବଜ୍ରଧର, ବଜ୍ରଭୈରବ, 
ବଜଯୋଗିନୀ, ମହାମାୟା, ସିବ୍ଧବଜ୍ରଯୋଗିନୀ । ୯ମରୁ ୧୨ଶ ଶତାବ୍ଦୀ ମଧ୍ଷରେ 
ଏମାନଙ୍କ ସ୍ତୁତିଗାନ ମଣ୍ଡିତ ଅନେକ ଗ୍ରନ୍ଧ ମିଳୁଛି । ବୌଦ୍ଧ ମହାଯାନୀ ସଂପ୍ରଦାୟର 
ନାମ ବିବର୍ଭନ ରୂପ ଚର୍ଯ୍ୟାପଦରେ ଦେଖିବାକୁ ମିଳେ । ଏଥିରେ ସହଜଯାନ ବା 
ବଜୂଯାନ ବା କାଳଚକ୍ରଯାନ ଏ ସମସ୍ତ ବିଷୟରେ ଅନେକ କଥା କୁହାଯାଇଛି । 
ତେବେ ହରପ୍ରସାଦ ଶାସ୍ତ୍ରୀ କହିଛନ୍ତି ଯେ, ଚର୍ଯ୍ୟାଗୀତି ହେଉଛି ବୌଦ୍ଧ ସହଜିଆ 
ଗାନ । ଏଇ ସହଜିଆ ବୌଦ୍ଧମତର ସାର୍ଥକ ଚିତ୍ର ଦେଖିବାକୁ ମିଳେ ୩, ୯, ୧୯, 
୨୮, ୩୦, ୩୭, ୩୯, ୪୨, ୪୩ ସଂଖ୍ୟକ ଚର୍ଯ୍ୟାଗୀତିରେ । ଅନେକ ସ୍ଥଳରେ 
ବଜ୍ରଯାନ କଥା ମଧ୍ଯ କୁହାଯାଇଛି । କାହ୍ୃପାଦ, କୂକ୍‌କୂରୀପାଦ, ଲୁଇପାଦ ପ୍ରମୁଖ 
ସିଦ୍ଧାଚାର୍ଯ୍ୟ ଧାନର ଧମଣ-ଚମଣ ପିଣ୍ଡ ଆଠକୋଠରି ଘର, ବଜୁସାଧନା, ଅବଧୂତ, 
ଗୁରୁ ପରଖ୍ରା ଆଦି ବଜ୍ରଯାନର କଥା କହିଛନ୍ତି । ବୌଦ୍ଧଧର୍ମର ବିଭିନ୍ନ ସାଧନାପଦ୍ଧତି 
ବା ମହାଯାନୀ ସାଧନାର ବିବର୍ଭିତ ବିଭିନ୍ନ ଯାନଗୁଡ଼ିକର ସମନ୍ଵୟ ଚର୍ଯ୍ୟାଗୀତିଗୁଡ଼ିକରେ 
ଦେଖିବାକୁ ମିଳେ | 

ଅନେକ ଚର୍ଯ୍ୟାରେ ଦେହବାଦ କଥା ସ୍ପଷ୍ଟ ଥଲାବେଳେ, ଅନ୍ୟ କେତେକରେ 
ମନ୍ତ୍ର ସାଧନା, ବଜ୍ରଯୋଗ ବିଷୟରେ କୁହାଯାଇଛି । ସିବଦ୍ଧାଚାର୍ଯ୍ୟମଣ ଯେଉଁ ସବୁ 
ଧର୍ମସାଧନା କଥା କହିଛନ୍ତି, ତାହା ହେଉଛି ମନୋମୟ ଅନୁଭବ ବା ମହତ୍‌ ଉପଲବ୍ଧ । 
ସେଇଥପାଇଁ ଚର୍ଯ୍ୟାପଦ ହୋଇଉଠିଛି ରହସ୍ୟମୟ ବା ସାଧାରଣ ଜ୍ଞାନର ବାହାରେ । 
ଧର୍ମସାଧନାର ଲୌକିକ କର୍ମକାଣ୍ଡ ବା ଆଚାର ଉପରୁ ବୌଦ୍ଧଗୁରୁମାନେ ଦୃଷ୍ଟି ଫେରାଇ 

୫୬ ଞ୍ଚ ପ୍ରାଚୀନ ଓଡ଼ିଆ ସାହିତ୍ୟ 


ମନୋମୟ ଜଗତ ଉପରେ ଅଧକ ଗୁରୁତ୍ଵ ଦେଇଛନ୍ତି । ଫଳତଃ ଚର୍ଯ୍ୟାପଦଗୁଡ଼ିକର 
ବାହ୍ୟାର୍ଥ ଏବଂ ଗୁହ୍ୟାର୍ଥ ଦୁଇପ୍ରକାର ଅର୍ଥ ରହିଛି । ଏହି ମନୋମୟ ଭାବଭୂମି ସବୁ 
ଧର୍ମରେ ସ୍ଥାନ ପାଇଛି । ହିନ୍ଦୁଧର୍ମ (ଏହାର ବିଭିନ୍ନ ଶାଖାଓ ଶୈବ, ବୈଷ୍ଣବ, ଶାକ୍ତ, 
ସହଜିଆ, ବରାହ) ଭଳି ଏହି ମନୋମୟତାର ସ୍ଥାନ ବହୁ ଉଚ୍ଚରେ ରହିଛି । ସାଧନା, 
ଭାବନା ବା ମହତ୍ତର ଉପଲବ୍ଧ ହେଲା ପ୍ରତ୍ୟେକ ଧର୍ମର ଲକ୍ଷଣ ! ହିନ୍ଦୁ ବୌଦ୍ଧ ଓ 
ଜୈନ ଧର୍ମରେ ଏହା ହେଉଛି ବଡ଼ କଥା । ଚର୍ଯ୍ୟାପଦରେ ବିଭିନ୍ନ ଧର୍ମମତର ବିଚିତ୍ର 
ପ୍ରକାର ସମନ୍ଵୟ ପରିଲକ୍ଷିତ ହୁଏ । 

“ ଚର୍ଯ୍ୟାପଦଗୁଡ଼ିକରେ ଯେଉଁ ଧର୍ମମତର କଥା ସିଦ୍ଧାଚାର୍ଯ୍ୟଗଣ କହିଛନ୍ତି, 
ତାହା ମୂଳତଃ ମନୋମୟ, ଅନୁଭୂତିପ୍ରଧାନ ଏବଂ ଉପଲବ୍‌୍ଧସର୍ବସ୍ବ । ତାହା 
ସେମାନଙ୍କ ସାହିତ୍ୟକୁ ଗୁଣସଂପନ୍ନ କରିପାରିଛି । ଯେଉଁ ଗୁଣପାଇଁ ଉପନିଷଦ 
ଧର୍ମବ୍ୟାଖ୍ୟା ହେଲେ ମଧ୍ଯ ହୁଏ ଦର୍ଶନ ଓ କାବ୍ୟର ସାମଗ୍ରୀ । ଚର୍ଯ୍ୟାପଦର ସଙ୍ଗେ 
ଉପନିଷଦର ଗୁଣଗତ ବିରାଟ ପାର୍ଥକ୍ୟ ଥିଲେ ମଧ୍ଯ, ଚର୍ଯ୍ୟାପଦ ସେଇ ଗୋଟିଏ 
ଗୁଣପାଇଁ ଧର୍ମଗ୍ରନ୍ଧ ହୋଇଛି, ହୋଇଛି କାବ୍ୟଗୀତି । ଏଇ ଧର୍ମ ଏବଂ କାବ୍ଯର 
ଦୁର୍ଲଭ ସମନ୍ଵୟ ବଙ୍ଗଳା ସାହିତ୍ୟରେ ପ୍ରଥମ କରି ହୋଇଛି ଚର୍ଯ୍ୟାପଦରେ ଏବଂ 
ସେଇଥୁପାଇଁ ବଙ୍ଗଳା କାବ୍ୟର ଉଷାଲଗ୍ନରେ ଚର୍ଯ୍ୟାପଦ ହେଉଛି ଉଜ୍ଜଳତମ 
ଜ୍ୟୋତିଷ୍ପ ।” ( ଚର୍ଯ୍ୟାପଦ : ଅତୀନ୍ଦ୍ର ମଜୁମଦାର) 

ଅଦ୍ୟବଧବ ପ୍ରାପ୍ତ ଚର୍ଯ୍ୟାଗୁଡ଼ିକରେ ଦାର୍ଶନିକତା କମ୍‌ ଦେଖିବାକୁ ମିଳେ | ଏଥରେ 
କୌଣସି ସିଦ୍ଧାନ୍ତବିଶେଷ ଉପରେ ଯେତିକି ଧ୍ଯାନ ଦିଆଯାଇଛି, ତା” ଠାରୁ ଅଧକ ଗୁରୁତ୍‌ 
ଦିଆଯାଇଛି ସାଂପ୍ରଦାୟିକ ଆଚରଣ ପଦ୍ଧତି ଉପରେ । ଦର୍ଶନ କେବଳ ପ୍ରସଙ୍ଗତଃ 
ଯତ୍ରତତ୍ର ଆସିଯାଇଛି | ସିଦ୍ଧ କବିମାନଙ୍କର ସାଧନା ବା ଉପଲବ୍‌ଧ ଉପରେ ଅଧକ 
ଗୁରୁତ୍ଵ ଦେଇଥବା ଦେଖାଯାଏ । ସିଦ୍ଧାଚାର୍ଯ୍ୟମଗଣ ଯେଉଁ କିଛି ଦାର୍ଶନିକ କଥା କହିଛନ୍ତି, 
ସେସବୁ କୌଣସି ନା କୌଣସିଠାରେ ଶୁନ୍ୟବାଦ ସହ ଯୋଡ଼ାହୋଇଛି କିମ୍ବା ଯୋଗାଚାର 
ସମ୍ବନ୍ଧୀୟ ଚର୍ଯ୍ୟାଗୀତିରେ କବିଗଣ ବସ୍ୁୁସ୍ପିତ ଉପରେ ଅଧ୍ବକ ଗୁରୁତ୍ଵ ଦେଇଛନ୍ତି । 
ଏହାର ସର୍ବପ୍ରଥମ ଉଲ୍ଲେଖ ଲୁଇପାଙ୍କ ଗୀତିରେ ଦେଖିବାକୁ ମିଳେ । ସେ ମଣିଷ 
ଶରୀରକୁ ଗୋଟିଏ ବୃକ୍ଷ ସହିତ ତୁଳନା କରିଛନ୍ତି । ଗଛର ୫ଟି ଡାଳ ସହିତ ମଣିଷର 
ପଞ୍ଚସ୍କନ୍ଧ ( ରୁପ, ବେଦନା, ସଂଜ୍ଞା, ସଂସ୍କାର, ବିଜ୍ଞାନ) କୁ ତୁଳନା କରାଯାଇଛି | ସୁଖ 
ଦୁଃଖରେ ପଡ଼ି ମଣିଷ ମୂତ୍ୟୁବରଣ କରିଥାଏ ! ତେଣୁ ଗୁରୁ ଉପଦେଶ ଗ୍ରହଣୂର୍ବକ 
ମହାସୁଖ ପାଇବାପାଇଁ ବ୍ୟଲ୍ତି ଅଗ୍ରସର ହେବା ଉଚିତ । ଅନ୍ୟ ଏକ ଚର୍ଯ୍ୟାରେ ଭୂସୁକୂପାଦ 
କହିଛନ୍ତି, ଯେଭଳି କୌଣସି ବ୍ୟକ୍ତି ରନୁକୁ ସର୍ପ ଜ୍ଞାନକରି ଚମକିପଡ଼େ, ଯଦିବା ତାହା 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୫୭ 


ତାନୁ କାମୁଡ଼ିବାପାଇଁ ଉପକ୍ରମ କରି ନ ଥାଏ, ସେହିପରି ଅନଭିଜ୍ଞ ଲୋକର ଏହି 
ପ୍ରକାର ଦଶା ହୋଇଥାଏ । ସେ ବସ୍ତୁ ସ୍ପିତିକୁ ବୁଝିବାକୁ ଚେଷ୍ଟା ନ କରି ଏଇ ପ୍ରକାର 
ମିଥ୍ୟାପୂର୍ଣ ଭ୍ରାନ୍ତିକୁ ସ୍ବୀକାର କରିନେଇଥାଏ । ଆଉ ଗୋଟିଏ ଚର୍ଯ୍ୟାରେ ସିଦ୍ଧ ଚଟଳ 
କ ଦିଛନ୍ତି, ଏ ଭବନଦୀ ବଡ଼ ଗଭୀର | ଏହାର ପ୍ରବାହ ବଡ଼ ପ୍ରଖର | ଏହାର ଦୂଇ 
ତଟରେ ଜମା ହୋଇଥବା ମୂର୍ତିକା ଜଣାପଡ଼ୁଥଲେ ହେଁ ମଧ୍ଯଭାଗର ଗଭୀରତାର 
କୌଣସି ଆଭାସ ମିଳେ ନାହିଁ । ସିଦ୍ଧାଚାର୍ଯ୍ୟଙ୍କର ଅଭିପ୍ରାୟ ହେଲା ଯେପରି ନଦୀର 
ପ୍ରବାହରେ ଥବା ଜଳକଣା ପରସ୍ପରଠାରୁ ପୂଥକ୍‌; ମାତ୍ର ସେମାନଙ୍କ ସମ୍ମିଳିତ ରୂପ ଏକ 
ଅଖଣ୍ଡ ପ୍ରବାହରେ ପରିଣତ ହୋଇଥାଏ, ସେହିପରି ଜଗତର ସତତ ପ୍ରବହମାନ 
ରୂପର ମଧ୍ଯ କଳ୍ପନା କରାଯାଇପାରେ ! ଏହି ଜଗତର ଅସ୍ତିତ୍ଵ କ୍ଷଣିକ ଏବଂ ପ୍ରତ୍ୟେକ 
ଅସ୍ତିତ୍ଵ ବସ୍ତୁତଃ ପୃଥକ୍‌; କିନ୍ତୁ ପୁଣି ସେସବୁ ଏକ ହୋଇ ଗୋଟିଏ ଅଖଣ୍ଡ ବା ପୂର୍ଣ୍ତରୂପ 
ଗ୍ରହଣ କରିଥାଏ । 

ସବୂକିଛି ଆମ ଚିତ୍ତ ବିକଳ୍ତର ପରିଣାମ ବୋଲି ଏକ ଚର୍ଯ୍ୟାରେ କାହୁପା 
କହିଛନ୍ତି । ତାଙ୍କ ମତରେ ଶୂନ୍ଯ ହେଲେ ବି ତାହା ପୁର୍ଣ୍ଣ । ଚିତ୍ତ ସହଜଦ୍ବାରା ମହାସୁଖ 
ରୁପରେ ଶୂନ୍ୟ ସଂପୂର୍ଣ । ଯେଉଁମାନେ ବାସ୍ତବିକତାକୁ ବୁଝି ନ ପାରି ଦୃଶ୍ୟମାନ ଜଗତର 
ଉତ୍ଥାନ ପତନରେ ଭାଙ୍ଗିପଡ଼ନ୍ତିୟ ସେମାନେ ମୂର୍ଖ । ଏମାନେ ପ୍ରତ୍ୟକ୍ଷ ବସ୍ତୁକୁ ମଧ୍ଯ 
ବୁଝିପାରନ୍ତି ନାହିଁ, ଯେଭଳି ଦୁଧରେ ଲହୁଣି ଥଲେ ମଧ୍ଯ ଦେଖାଯାଏ ନାହିଁ । ବୌଦ୍ଧ 
ତାନ୍ତିକମାନେ କାୟାସାଧନା ମାଧ୍ୟମରେ ପରମ ସତ୍ୟକୁ ଗ୍ରହଣ କରିଥା'ନ୍ତି | ମହାଯାନୀ 
ବୌଦ୍ଧମାନେ ବୁଦ୍ଧଙ୍କର ଏତିହାସିକ ଅସ୍ତିତ୍ଵକୁ ବିଶ୍ଵାସ ନ କରି ତାଙ୍କର ପ୍ରଦର୍ଶିତ 
ତ୍ରିକାୟ”ରେ ଆସ୍ଥା ପ୍ରକଟ କରିଥଲା, ସେମାନେ ତାହାର ତିନୋଟି ପୁଥକ୍‌ ସ୍ତର 
(ନିର୍ମାଣକାୟ, ସମ୍ଭୋଗକାୟ, କର୍ମକାୟ)କୁ ତିନି ସଂଜ୍ଞା ପ୍ରଦାନ କରି ତାହାକୁ ନାଭି, 
ହୃଦୟ ଏବଂ କଣ୍ଠରେ ଅବସ୍ଥାନ କରାଇଛନ୍ତି; ମାତ୍ର ବୌଦ୍ଧତାନ୍ତିକମାନେ ଏଥରେ କିଛି 
ସଂଶୋଧନ କରିଛନ୍ତି । ସେମାନେ ଧର୍ମକାୟକୁ ସର୍ବୋଚ୍ଚ ସ୍ଥାନ ନ ଦେଇ ହୃଦୟ 
ସ୍ଥଳରେ ସ୍ଥାନ ଦେଇଛନ୍ତି । ସମ୍ଭୋଗକାୟକୁ ସେମାନେ କଣ୍ଠ ଦେଶରେ ସ୍ଥାନ ଦେଇଛନ୍ତି । 
ଏଇ ତିନୋଟି ସହ ସେମାନେ ଆଉ ଗୋଟିଏ କାୟ ଅର୍ଥାତ୍‌ “ ମହାସୁଖକାୟ”ର 
ସମ୍ପାଦନ କରିଛନ୍ତି ଏବଂ ଏହାକୁ ମସ୍ତିଷ୍ଠ ପ୍ରଦେଶରେ ଅବସ୍ଥାନ କରାଇଛନ୍ତି । ଏହି 
ତାନ୍ତିକଗଣ ମଧ୍ଯ ଏହି ମହାସୁଖ କାୟକୁ କୌଣସି ସହଜସୁନ୍ଦରୀ ନୈରାମଣି, ନୈରାତ୍ସା 
ଆଦି ରୂପରେ ଦେଖିଛନ୍ତି । ନାଭିଦେଶସ୍ପ ନିର୍ମାଣଚକ୍ରକୁ ଏମାନେ ଚଣ୍ଡାଳୀ, ଶବରୀ, 
ଡୋତ୍ମୀ ନାମ ଦେଇଛନ୍ତି । ସିଦ୍ଧାଚାର୍ଯ୍ୟମଣ ଏସବୁକୁ କେତେକ ପାରିଭାଷିକ ଶବ୍ଦ 
ମାଧ୍ଯମରେ ପ୍ରକାଶ କରିଛନ୍ତି । ସେମାନଙ୍କ ମତରେ ନିର୍ମାଣକାୟର ସ୍ପିତିରେ ଉପଲବ୍ଧ 

୫୮ ୍ଞ ପ୍ରାଚୀନ ଓଡ଼ିଆ ସାହିତ୍ଯ 


ଆନନ୍ଦ ହେଉଛି “ଶୁଦ୍ଧ ଆନନ୍ଦ ', ଧର୍ମକାୟର ଆନନ୍ଦକୁ “ ପରମାନନ୍ଦ, ଏବଂ 
ସନମ୍ଭୋଗକାୟର ଆନନ୍ଦକୁ ' ବିରମାନନ୍ଦ ” ନାମ ଦେଇଛନ୍ତି | ଶେଷକୁ ମହାସୁଖକାୟରେ 
ପ୍ରୀପ୍ତ ଆନନ୍ଦକୁ ' ସହଜାନନ୍ଦ ” ଆଖ୍ୟା ଦେଇଛନ୍ତି । ଏହି ସହଜାନନ୍ଦକୁ କାହୁପା ସହଜ 
ନିଦ୍ରା ଭାବେ ବର୍ଣ୍ଣନା କରିଛନ୍ତି । ଏଇ ନିଦ୍ରାର ଦଶାରେ ଆମର ସ୍ଵରୂପର ଚିନ୍ତା ଉଦ୍ରେକ 
ହୋଇଥାଏ । ଆମେ ସହଜ ନିଦ୍ରାରେ ବିଭୋର ହୋଇ ନିଜର ନଗ୍ନରୂପକୁ ଅନୁଭବ 
କରିଥାଉ | ଅର୍ଥାତ୍‌ ସହଜାବସ୍ଥା ପ୍ରାୟ ହୋଇଥାଉ | ବର୍ଭମାନ ଅବସ୍ଥିତିରେ ଆମକୁ 
କୌଣସି ପ୍ରକାର ପଡ଼ା କଷ୍ଟ ଦେଇପାରେ ନାହିଁ । ଆମେ ପୂର୍ଣ୍ଣ ସୁଖନିଦ୍ରାରେ ଲୀନ 
ହୋଇଯାଉ | କାହୁପା ମଧ୍ୟ ଅନ୍ୟ ଏକ ଚର୍ଯ୍ୟାରେ କହିଛନ୍ତି ଯେ, କାହ ଏବେ ମଦୋନ୍ସତ୍ତ 
ହାତୀ ଭଳି ମତ୍ତ ହୋଇ ନଳିନୀ ବନ ଭଳି “ସହଜ” ପ୍ରଦେଶରେ ପ୍ରବେଶ କରି 
ନିର୍ବିକଛତତ୍ଵ ବା ପୂର୍ଣ ଶାନ୍ତି ପାଇପାରିଛି । ଏହା ଆହୁରି ସ୍ପଷ୍ଟ ହୋଇଛି ଭୁସୁକୁପାଦଙ୍କ 
ଚର୍ଯ୍ୟାରେ । ସେ କହିଛନ୍ତି “ରେ ଭୁସୁକୃ, ଦେଖ, ଯେଉଁଠି ଗଗନରେ କୌଣସି 
ଅଭୁତ “ ସହଜ ସ୍ଵଭାବ”ର ଉଦୟ ହୋଇଛି, ଯାହାଦ୍ଵାରା ସାରା-ଇନ୍ଦରିୟଜାଲ ( ଇନ୍ଦ୍ରଜାଲ) 
ନଷ୍ଟ ହୋଇଯିବ ଏବଂ ତୋ ମନ ଭିତରେ ପୂର୍ଣ୍ଣ ଉଲ୍ଲାସ ଆସିଯିବ, ଠିକ୍‌ ଯେମିତି 
ବିଷୟର ବିଶୁବ୍ି ହେଲେ ଗଗନରେ ଚନ୍ଦ୍ରମାର ଜ୍ୟୋତି ଉକୂଟିଉଠେ ।” 

ଚର୍ଯ୍ୟାଗୀତିକାର ଅଧ୍ବକାଂଶ ଲେଖକ ହେଉଛନ୍ତି ସିଦ୍ଧ ସାଧକ । ସେମାନଙ୍କ 
ରଚିତ ଗୀତଗୁଡ଼ିକ ତକ୍ରାଳୀନ ସାମାଜିକ, ସାଂସ୍କୃତିକ ଏବଂ ଧାର୍ମିକ ଆନ୍ଦୋଳନର 
ପରିଚୟ ଦେଇଥାଏ । ଓଡ଼ିଶାର ନାଥସିଦ୍ଧମାନଙ୍କ ମଧ୍ଯରେ ଚର୍ଯ୍ୟାଗୀତିକାର ବହୁ 
ଲେଖକଙ୍କୁ ଆମେ ଦେଖୁ | ଗୁହ୍ୟ ସାଧନାର ଅନୁଭୂତିକୁ ରୂପକଧର୍ମୀ ଭାଷାରେ ବୌଦ୍ଧ 
ସିଦ୍ଧାଚାର୍ଯ୍ୟଗଣ ବର୍ଣ୍ଣନା କରିଛନ୍ତି । ଚର୍ଯ୍ୟାଗୀତିଗୁଡ଼ିକ ପୂର୍ବଟଭାରତୀୟ ସାହିତ୍ୟରେ 
ଏକପ୍ରକାର ରହସ୍ୟବାଦୀ ଚିନ୍ତାଧାରାର ସୃଷ୍କି କରିଛନ୍ତି । 

ନାଥଧର୍ମର ଉତ୍ପତ୍ତି ଓ ବିକାଶ 
ଡକୃର ଫକୀରମୋହନ ଦାସ 


ନାଥ ଧାତୁରେ ଆପାଦାନରେ ଅଳ୍‌ ପ୍ରତ୍ୟୟ ଯୁକ୍ତ ହୋଇ ନାଥ ଶବ୍ଦଟି ନିଷ୍ପନ୍ନ । 
ଏହାର ବ୍ୁପୁଭ୍ତିଗତ ଅର୍ଥ ହେଉଛି ପ୍ରଭୁ ବା ସ୍ଵାମୀ | ନାଥ ଧାତୁର ଅର୍ଥ ତାପ, ଏଶ୍ବର୍ଯ୍ୟ, 
ପ୍ରାର୍ଥନା, ଆଶୀର୍ବାଦ ଓ ଦାନ ଇତ୍ୟାଦି । ଅତଏବ ଯାହାଙ୍କ ଠାରୁ ଏଶ୍ବର୍ଯ୍ୟ ଆଶୀର୍ବାଦ ଓ 
କଲ୍ୟାଣ ଲାଭ ହୁଏ, ସେ ହେଉଛନ୍ତି ନାଥ ପଦବାଚ୍ୟ | ପଦୃପୁରାଣରେ, କପିଳଗୀତାରେ 
ଉଲ୍ଲେଖ ଅଛି ଯେ “ ନବନାଥ” ଶଙ୍କର, ଦଉ୍ତାତ୍ରେୟ ପ୍ରଭୃତିଙ୍କର ଗୁରୁ । ' ରାଜଗୁହ୍ୟଂରେ 
ନାଥ ଶବ୍ଦର ଲକ୍ଷଣ ସମ୍ବନ୍ଧରେ କୁହାଯାଇଛି “ ନକାରୋଃନାଦିରୂପଞ୍ଚ ଥକାରଃ ସ୍ଥାପ୍ୟତେ 
ସଦା | ଭୁବନତ୍ରୟମେବୈକଃ ଶ୍ରୀ ଗୋରକ୍ଷନମୋସ୍ତୁତେ ॥” “ନାଥ”ର ‘ନଂ -କାର 
ଦ୍ଵାରା ପରମତତ୍ତ୍ଙ୍କର ଅନାଦିରୂପ ଓ ‘ ଥ” କାର ଦ୍ଵାରା ତ୍ରିଭୁବନର ସ୍ଥିତି ସୁଚିତ ହୁଏ | 
ସେ ଯାହା ହେଉ ମୁସଲମାନ ସଂପ୍ରଦାୟରେ ଶା, ଖା, ପ୍ରଭୃତି ଖ୍ରୀଷ୍ଟ ସଂପ୍ରଦାୟରେ 
ଜୋହାନ୍‌ ପ୍ରଭୃତି ନାମ, ବୈଷ୍ଣବ ସଂପ୍ରଦାୟରେ ଦାସ ଉପାଧୂ ପୁତ୍ର ପରମ୍ପରା ଓ ଶିକ୍ଷ୍ୟ 
ପରମ୍ପରା କ୍ରମେ ଚଳି ଆସୁଛି । ଏହି ନାଥ ଉପାଧୂ ମଧ୍ଯ ନାଥ ଧର୍ମର ନାଦ (ଶିଷ୍ୟ) ଓ 
ବିନ୍ଦୁ (ପୁତ୍ର ପରମ୍ପରା କ୍ରମେ ଚଳି ଆସିଛି । ଯଥା- 

“ ନାଥାଦ୍ଦିପ୍ରକାରସୂଷ୍ଟିଜାତାଂନାଦରୂପ ବିନ୍ଦୁରୂପା ଚ | 

ନାଦରୂପା ଶିଷ୍ୟ କ୍ରମେଣ, ବିନ୍ଦୁ ରୂପା ଚ ପୁତ୍ରକ୍ରମେଣ ॥” ` 
ଥମ ଓ ଦଳନ ଥୁ- ୨୦ 

ଭାରତର ଅନ୍ୟାନ୍ୟ ପ୍ରଦେଶ ପରି ଓଡ଼ିଶାରେ ନାଥ ସଂପ୍ରସାୟର ସ୍ଥିତି ମଧ୍ଯ ବହୁ 
ପ୍ରାଚୀନ | ଅଧ୍ୟାପକ ଡକ୍ଟର ଦୋଳଗୋବିନ୍ଦ ଶାସ୍ତ୍ରୀ ଏମ୍‌.ଏ. ପିଏଚ୍‌,ଡି. ତାଙ୍କ “ ନାଥଧର୍ମର 
କ୍ରମ ବିକାଶ” ପିଏଚ୍‌.ଡି. ନିବନ୍ଧ ଗ୍ରନ୍ଧରେ ନାଥଧର୍ମ ସଂପର୍କରେ ବହୁ ନୂତନ ତଥ୍ୟ 
ଦେଇଛନ୍ତି ଓ ସେଇ ଗ୍ରନ୍ଧରେ ସେ ନାଥଧର୍ମର ଉତ୍ପତ୍ତି ସଂପର୍କରେ କହିବାକୁ ଯାଇ 
ନାଥଧର୍ମର ସତ୍ତା ପ୍ରାଗ୍‌ବୈଦିକ କାଳରେ ମଧ୍ଯ ଥଲା ବୋଲି ଉଲ୍ଲେଖ କରିଛନ୍ତି । ତାଙ୍କ 
ମତରେ ନାଥମାନେ ବୈଦିକ ଯୁଗରେ ° ବ୍ରାତ୍ୟୟ ନାମରେ ଅଭିହିତ ହୋଇ କ୍ରମେ 
ନାଥ ଓ ଯୋଗୀ ପ୍ରଭୃତି ନାମରେ ପରିଚିତ ହୋଇଛନ୍ତି । ଏହି ଧର୍ମ ବ୍ରାତ୍ୟଭୂମି ଅଙ୍ଗ, 
ବଙ୍ଗ, କଳିଙ୍ଗ, ମଗଧ, ପ୍ରଭୁତି ସ୍ଥାନରେ ଏକ ବିଶେଷ ସ୍ଥାନ ଗ୍ରହଣ କରିଥିଲା ( ନାଥଧର୍ମର 

କ୍ରମବିକାଶ ପୂ. ୪୦) | ଅଥର୍ବବେଦର ( ୧୫ଶ କାଣ୍ଡ) ବ୍ରାତ୍ୟ କାଣ୍ଡ ସେ କାଳରେ 
ନାଥ ଯୋଗୀମାନଙ୍କର ସଂକେତ ବହନ କରିଛି । ଯଥା-ମନୁସ୍ଵତିରେ ବ୍ରାହ୍ମଣ ବଟୁର 
ଷୋଳବର୍ଷ ମଧ୍ୟରେ ଉପନୟନ ସଂସ୍କାର ନ ହେଲେ ସେ ବ୍ରାତ୍ୟ ନାମରେ ଅଭିହିତ 
ହେବା ବିଷୟ ମଧ୍ଯ କୁହାଯାଇଛି । (ମନୁସ୍ତି ୨ୟ ଅଧ୍ୟାୟ) | ଏବେ ମଧ୍ଯ ୧୬ ବର୍ଷରୁ 
ଉର୍ଶ୍ତ ବ୍ରାହ୍ମଣ ବଟୁକୂ ବ୍ରାତ୍ୟ କୁହାଯାଉଛି ଓ ପ୍ରାୟଶ୍ଚିତାଦି ପରେ ଉପନୟନ ସଂସ୍କାର 
କରାଯାଉଛି । 
ବୈଦିକଯୁଞ୍ାର ଏଇ ବ୍ରାତ୍ୟ ଶୈବମାନେ କ୍ରମଶଃ ପୁରାଣ ଉପନିଷଦ ଯୁଗରେ 
ନାଥ ଓ ଯୋଗୀ ନାମରେ ଅଭିହିତ ହେଲେ- ଅଷ୍ଟାଦଶ ପୁରାଣ ମଧ୍ଯରୁ ବ୍ରହ୍ମବୈବର୍ଭ 
ପୁରାଣ, ସ୍ନ୍ଦ ପୁରାଣ, ଶିବ ପୁରାଣ, ନାରଦ ପରିବ୍ରାଜକୋପନିଷଦ୍‌ ପ୍ରଭୃତିରେ ଏ 
ସମ୍ପର୍କରେ ବର୍ଣ୍ଣନା କରାଯାଇଛି ! ବ୍ରହ୍ମବୈବର୍ର ପୁରାଣ ଅନୁସାରେ ମହାଦେବଙ୍କର 
ତୃତୀୟ ନେତ୍ରାଗ୍ନିରୁ ଏକାଦଶ ରୁଦ୍ର ଓ ତଦୀୟ ପତ୍ନୀମାନଙ୍କର ହୋଇଥଲା ଜନ୍ଧ୍‌ । 
ସେଇମାନଙ୍କ ଠାରୁ ବହୁ ଶିବ ପାର୍ଷଦ କ୍ରମେ ଜନ୍ମଲାଭ କରିଥଲେ । ସ୍କନ୍ଦ ପୁରାଣ, 
ବ୍ରହ୍ମାଣ୍ଡ ପୁରାଣ, ଶିବ ପୁରାଣ, ନାରଦ ପରିବ୍ରାଜକ ଉପନିଷଦ୍‌ରେ ଗୋରକ୍ଷନାଥ 
ପ୍ରଭୃତି ନାଥ ଧର୍ମ ଆଚାର୍ଯ୍ୟଙ୍କ ନାମ ମଧ୍ଯ ମିଳିଥାଏ । ଯଥା- 
“ ନବନାଥାଃ ସମାଖ୍ୟତାସ୍ତତ୍ର ଶ୍ରୀ ଆଦିନାଥକଃ । 
ଅନାଦିନାଥଃ କୁର୍ମାଖ୍ୟୋ ଭବନାଥସ୍ତଥୈବ ଚ ॥ 
ସତ୍ୟ-ସନ୍ତୋଷନାଥୌ ମସ୍୍େନ୍ଦ୍ରୋ ଗୋପୀନାଥକଃ । 
ଗୋରକ୍ଷୋ ନବନାଥାସ୍ତେ ନାଦବ୍ରହନରତାଃ ସଦା ॥” 
- ସାଦ ସୁରାଣ ଳେର ଖି ୭୪ ଥର 
“ ସିଦ୍ଧା ଦିବ୍ୟଷୟଦ୍କୈବ ପବନାଭ୍ୟାସିନୋଃପରେ । 
ଗୋରକ୍ଷପ୍ରମୁଖାଶ୍ଚାନ୍ୟେ ଯୋଗିନୋ ଯୋଗତାପସାଃ ॥” 
- ଚୁନ ସୁରାଣ - ଲନିଚାଥୁର ବନା 
“ ଶିବୋ ଗୋରକ୍ଷରୂପେଣ ଯୋଗଶାସ୍ତଂ ଜୂଗୋପହ । 
ସମାଦ୍ୟଙ୍ୈ ଯଥାସ୍ଥାନେ ସ୍ଥାପିତା ଯୋଗିନୋପି ଚ ॥” 
- ଶକ ସୁରାଣ ୭୮ ଖ୫ ୧୮ 2୧ 
ଯୋଗ ଅଭ୍ୟାସ କରୁଥିବାରୁ ଏଇ ବାତ୍ୟ ଶୈବମାନେ ପୁରାଣ ଉପନିଷଦ 
ଯୁଗରେ ଯୋଗୀ ନାମରେ ଅଭିହିତ ହୋଇଥଲେ ମଧ୍ଯ ଏମାନଙ୍କର ଇଷ୍ଟଦେବ 
ଆଦିନାଥ ଶିବ ହେତୁ ସେହି ସମୟରେ “ନାଥ” ନାମରେ ସେମାନେ ମଧ୍ଯ ପରିଚିତ 
ହୋଇଥିଲେ | 

ଏବେ ପରୀକ୍ଷା କରି ଦେଖିଲେ ଓଡ଼ିଶାରେ ଯୋଗୀମାନଙ୍କର ନାଥ, ମିଶ୍ର, 
ନାଥଶର୍ମା, ଦେବଶର୍ମା, ଦେବନାଥ, ଗୋସ୍ଵାମୀ, ଗିରୀ, ପୁରୀ, ଭାରତୀ ପ୍ରଭୁତି ଉପାଧ୍ 
ଥିବାର ଦେଖାଯାଏ । ଏହା ବ୍ୟତୀତ ଓଡ଼ିଶାରେ ବ୍ରାହ୍ମଣ, ମାଟିବଂଶ ଅବଧାନ, ତନ୍ତୀ 
ପ୍ରଭୃତି ଜାତିରେ ' ନାଥ” ଉପାଧୂ ଥବାର ମିଳୁଛି । ବ୍ରାହଣମାନଙ୍କର ନାଥ, ମିଶ୍ର, 
ଦେବ, ଦେବତା, ଉପାଧ୍ୂ ରହିଛି ଓ ବୈଷ୍ଠବମାନଙ୍କର ଗୋସ୍ଵାମୀ ଉପାଧ୍ୂ ରହିଛି 
ଏବଂ ବ୍ରାହଣମାନଙ୍କର ଉପାଧ୍‌ । ପୂର୍ବରୁ ଶର୍ମା ଉପ ଉପାଧ୍ୂ ସଂଯୋଗ କରାଯାଏ । 
ଡକ୍ଟର ଦୋଳଗୋବିନ୍ଦ ଶାସ୍ତ୍ରୀ ଅଧଃପତିତ ଯୋଗୀମାନେ ଅନ୍ୟତ୍ର ନାଥ ଉପାଧ୍ବ ଧାରଣ 
କରିବା ବିଷୟ ଯାହା କହିଛନ୍ତି ( ନାଥଧର୍ମର କ୍ରମବିକାଶ ପପ. ୨୦) ତାହା ଅସଙ୍ଗତ 
ପରି ମନେ ହେଉଛି । କାରଣ ଏବେ ହିନ୍ଦ ସାମାଜିକ ପରଖଚରାରେ କୌଣସି ଯୋଗୀ 
ଅଧଃପତିତ ହୋଇ ବ୍ରାହମଣରେ ପରିଣତ ହୋଇଥିବାର ଦେଖାଯାଏ ନାହିଁ । ବରଂ 
ମନୁସ୍ତିରେ ବ୍ରାହ୍ମଣ ଏକ ଅଧଃପତିତ ହୋଇ ବ୍ରାତ୍ୟରୂପେ ଅଭିହିତ ହେବାର ବର୍ଣ୍ଣନା 
କରାଯାଇଛି । 

ପୁଣି ନାଥ ଯୋଗୀମାନଙ୍କ ସାମାଜିକ ଆଚାରକୁ ଲକ୍ଷ୍ୟ କଲେ, ଏହା ମୁଖ୍ୟତଃ 
ଦୁଇ ଭାଗରେ ବିଭକ୍ତ- ଗ୍ୁହସ୍ଥ ଓ ସଂସ୍କାର ତ୍ୟାଗୀ ବା ମଠବାସୀ । ହିନ୍ଦୁର କୌଣସି 
ଜାତି ସହିତ ବିବାହାଦି ଯୋଗୀ ଜାତିର ହୁଏ ନାହିଁ । ତେବେ ଯୋଗୀ ମଠରେ ନାଥ 
ଯୋଗୀ ଉତ୍ତରାଧ୍ୂକାରୀ ନ ମିଳିଲେ ବ୍ରାହ୍ମଣ କରଣ ପ୍ରଭୁତି ଜାତିରୁ ନାଥ ଉପାଧୂରେ 
ଭୂଷିତ କରାଇ ମଠର ମହନ୍ତ କରିବାର ଦୃଷ୍ଟାନ୍ତ ରହିଛି । ଓଡ଼ିଶାର ନାଥଧର୍ମ ଇତିହାସରୁ 
ଜଣାଯାଏ, ଓଡ଼ିଶାର ଗଙ୍ଗବଂଶ ରାଜା ଗଜପତି ଭାନୁଦେବଙ୍କ ପୁଅ ଶୈଳେନ୍ଦ୍ର ଦେବ 
ଆଳି ରାଜନଗର ଅରଣ୍ୟରେ ଯୋଗସାଧନାରେ ସିଦ୍ଧିଲାଭ କରି ଶୈଳନାଥ ନାମରେ 
ପରିଚିତ ହୋଇ ରାଜନଗରରେ ଏକ ମଠ ସ୍ଥାପନ କରି ଉମାକାନ୍ତେଶ୍ବର ଓ 
ମସ୍ୟୈନ୍ଦ୍ରନାଥଙ୍କ ପଦ୍ଧପାଣି ମୁର୍ଭି ପୁଜା ପ୍ରକାଶ କରିଥଲେ; କିନ୍ତୁ ପରେ ଶୈଳନାଥ 
ଛେଦରା ଗୁଣୁପୁରର ରାଜକନ୍ୟାଙ୍କ ବିବାହ କରି ସଂସାର କରିଥଲେ ଓ ତା'ର ସନ୍ତାନ 
ସନ୍ତତିମାନେ ପୁତ୍ରପୌଦାଦି କ୍ରମେ ନାଥଧର୍ମ ରକ୍ଷା କରିଥିଲେ । ନାଥଧର୍ମର ପାଞ୍ଚ 
ପ୍ରକାର ଶିଷ୍ୟ ମଧ୍ଯରୁ ଦୁଇପ୍ରକାର ପ୍ରଧାନ । ସିଦ୍ଧ ଯୋଗୀମାନଙ୍କର ତ୍ୟାଗୀ ବୈରାଗୀ 
ଶିଷ୍ୟ ନାଦ ସନ୍ତାନ ଓ ଖରସଜାତ ଶିଷ୍ୟ ବିନ୍ଦୁ ସନ୍ତାନ । ଏହିପରି ଭାବରେ ଓଡ଼ିଶାରେ 
ନାଥଧର୍ମ ପ୍ରଚାର ଓ ପ୍ରସାର ଲାଭ କରିଛି । ଏ ସଂପ୍ରଦାୟର ଲୋକ ଓଡ଼ିଶାରେ ପ୍ରାୟେ 
ପ୍ରତ୍ୟେକ ଜିଲ୍ଲାରେ ଅଛ ବହୁତ ଅଛନ୍ତି । ଓଡ଼ିଶାରେ ଏମାନଙ୍କର କେତେକ ପ୍ରାଚୀନ 
ମଠ ଗାଦି ମଧ୍ୟ ଦେଖାଯାଏ ¦ ଏହି ଅବହେଳିତ ଅନାଦ୍ଧତ ଧର୍ମଦର୍ଶନର ପ୍ରାଚୀନ 
ଅପ୍ରକାଶିତ ପୋଥଗୁଡ଼ିକୁ ସଂଗ୍ରହ କରି ଅଧ୍ୟାପକ ଡକ୍ଟର ବଂଶୀଧର ମହାନ୍ତି ତାଙ୍କର 

୬୨ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଗବେଷଣା ନିବନ୍ଧଟିର ପିଣ୍ଡ ପ୍ରସ୍ତୁତ କରି ଓଡ଼ିଆ ସାହିତ୍ୟରେ ପ୍ରଥମେ ଏକ ନୂତନ 
ଆଲୋକପାତ କରିଛନ୍ତି । ତାଙ୍କର ଆବିଷ୍ଧତ ଶିଶୁବେଦାଦି ପ୍ରାଚୀନ ସନ୍ଦର୍ଭ ଓ ସ୍ଵକୀୟ 
ଗବେଷଣା ସୌଧ ଓଡ଼ିଆ ସାହିତ୍ୟର ପ୍ରତ୍ୟେକ ସମାଲୋଚକଙ୍କ ପାଇଁ ଏକ ନୂତନ 
ବାଟ ଫିଟାଇଛି । ସେଥରୁ ଜଣାଯାଏ ଯେ କଟକ ଜିଲ୍ଲା କେନ୍ଦ୍ରାପଡ଼ା ସବଡିଭିଜନର 
ଦାରିଆବାଙ୍କ ମଠ ଓଡ଼ିଶାରେ ନାଥମାନଙ୍କର ପ୍ରଧାନ ପୀଠ ବା ଗାଦି । ଏହା କାନଫଟା 
ବା କାନଚିରା ଯୋଗୀମାନଙ୍କର ମଠ | କଥିତ ଅଛି ଏହି ମଠର ଆଦି ମହନ୍ତ ପଞ୍ଜାବର 
ଗୋରଖପୂୁରରୁ ଆସିଥିଲେ । ଏହାଛଡ଼ା କଟକ ଜିଲ୍ଲାର ହରିପୁର, ସାଲେପୁରର ପଦ୍ଧପୁର, 
କେନ୍ଦ୍ରାପଡ଼ାର ବୀରସ୍ଵତୀ ଓ ଆଳି ଅଞ୍ଚଳରେ ବହୁ ଯୋଗୀ ବାସ କରନ୍ତି । ଆଳି ଯୋଗୀ 
ମଠ “ ବାର ମହନ୍ତିଆ ଗାଦି” ଭାବରେ ପ୍ରସିଦ୍ଧ ! କିମ୍ବଦନ୍ତୀରୁ ଜଣାଯାଏ ଏମାନେ 
ଆକ୍ବରଙ୍କ ସମୟରେ ପଞ୍ଜାବର ଗୋରଖପୁରରୁ ଆସିଥିଲେ । ସେହି ସମୟରେ ଆଳି 
ରାଜା ଶୈଳନାଥ ମହାରାଜା ନାଥ ସଂପ୍ରଦାୟରେ ଦୀକ୍ଷିତ ହୋଇଥିଲେ । ତେଣୁ 
ଶୈଳନାଥ ଗୋରଖନାଥ ଧନ୍ଦା, ଶଙଂ, ତ୍ରିଶୂଳ ପ୍ରଭୃତି ନାଥଧର୍ମର ସନ୍ତକ ବ୍ୟବହାର 
କରୁଥିଲେ | ଜଗତ୍ସିଂହପୁର ସବ୍ଡିଭିଜନ ଲହଙ୍ଗା ଗ୍ରାମରେ ବହୁ ପ୍ରାଚୀନ 
ଗୋରଖନାଥଙ୍କର ଗୋଟିଏ ଗାଦି ଅଛି । 

ଢେଙ୍କାନାଳ ଜିଲ୍ଲାରେ ନାଥଯୋଗୀମାନଙ୍କର ବହୁ ବସ୍ତି ଦେଖାଯାଏ । କନ୍ଦରସିଂହ, 
କଟରାପଡ଼ା, ବାଲିବନ୍ଧ ଓ ସିମିଳିଆ ପ୍ରଭୃତି ସ୍ଥାନମାନଙ୍କରେ ଯୋଗୀ ବସ୍ତି ଅଛି । 
ଏମାନଙ୍କ ଉପାଧ୍ଵ ମିଶ୍ର ଗୋସାଇଁ, ନାଥ ଓ ଶର୍ମା ପ୍ରଭୁତି । ଏମାନଙ୍କର ପ୍ରଧାନ ପୀଠ 
କପିଳାସ । ଏମାନେ ତ୍ରିଶୂଳ, ଡମ୍ବରୁ, ମୂଗଛାଲ, ଶଙ୍ଖ, ଅଷ୍ଟଶମ୍ଭୁ କଙ୍କଣ, କୌପୀନ 
ଓ କେନ୍ଦେରା ପ୍ରଭୁତି ବ୍ୟବହାର କରନ୍ତି 

ପୁରୀ ସହରରେ ବହୁ ପ୍ରାଚୀନ ସତ୍ୟନାଥ ଯୋଗୀମଠ ଅଛି । ଭୁବନେଶ୍ବରର 
କପାଳୀମଠ ଏହି ସତ୍ୟନାଥ ପନ୍ଛାର ମଠ ! ବ୍ରହ୍ମାଙ୍କର ଅନ୍ୟ ଏକ ନାମ ସତ୍ୟନାଥ | 
ତେଣୁ ଏମାନେ ନିଜକୁ ବ୍ରହ୍ମ ସଂପ୍ରଦାୟୀ ବୋଲି ପରିଚୟ ଦିଅନ୍ତି । ଏମାନେ କନ୍ଛାରେ 
ତିଆରି ଅଙ୍ଗା ବା ଜାମା ଓ ମୁଣ୍ଡରେ ଟୋପି ଧାରଣ କରନ୍ତି । ମହନ୍ତ କୂଟାରେ ତିଆରି 
ଓ ବସ୍ତଦ୍ଧାରା ଆଛୁାଦିତ ଏକ ଗଦା ଧାରଣ କରନ୍ତି ¦ ଏହାକୁ ସେମାନେ ସୁଦର୍ଶନ ବୋଲି 
କହନ୍ତି । ସତ୍ଯନାଥ ମଠରେ ଯେଉଁ ମୁୂର୍ଭି ପୁଜା ପାଉଛନ୍ତି, ତାହା ଏକପାଦବିଶିଷ୍ଟ 
ଭୈରବ ମୁର୍ରି । ପୁରୀ ଜିଲ୍ଲା ପିପିଲି ଥାନା ଅନ୍ତର୍ଗତ ପାଣିଦୋଳ ମଠ ନାଥସଂପ୍ରଦାୟର 
ମଠ | 

ସମ୍ବଲପୁରର ଯୋଗୀମାନେ ପଶ୍ଚିମିଆ ଯୋଗୀ ନାମରେ ଅଭିହିତ । ଏମାନେ 
ପ୍ରାୟେ ସମସ୍ତେ କାନଫଟା ଯୋଗୀ | ନୂଆପଲ୍ଲୀ, ପରମାନନ୍ଦପୁର, ବିଦାଡିହ, ପଦୃପୁର, 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୬୩ 


ବୋଡ଼ାସମ୍ବଭର ଓ ଭୁବୁଶିପଲ୍ଲୀ ହେଉଛି ଏହି ଯୋଗୀମାନଙ୍କ ବସ୍ତି । ଏମାନେ ଲାଉ 
ଥାଳରେ ଭିକମାଗନ୍ତି ଓ କୌଣସି ବାଜଣା (ବୀଣାଦି) ବଜାନ୍ତି ନାହିଁ । ଏମାନେ 
କାନରେ କୁଣ୍ଡଳ ( ତମ୍ବାରେ), ହାତରେ କଡ଼ା ଧାରଣ କରନ୍ତି ଏବଂ ଶରୀରକୁ ଗେରୁଆ 
ବସ୍ତରେ ଆବୃତ୍ତ କରନ୍ତି । 

ଏହାଛଡ଼ା ଗଞ୍ଜାମ ଆଠମଲ୍ଲିକ ଓ ବୌଦ ପ୍ରଭୃତି ଅଞ୍ଚଳରେ ମଧ୍ଯ ଅଛ୍ାଧ୍ବକ 
ସଂଖ୍ୟାରେ ଯୋଗୀ ବସ୍ତି ଅଛି । ଏହି ଯୋଗୀସଂପ୍ରଦାୟ ବାରଟି ସଂପ୍ରଦାୟରେ ବିଭକ୍ତ | 
ଓଡ଼ିଶାକୁ ଏମାନେ କେବେ ଆସିଲେ କହିବା କଠିନ । ତେବେ ଖ୍ରୀଷ୍ଟୀୟ ୧୧ଶ ଓ 
୧୨ଶ ଶତାବ୍ଦୀ ବେଳକୁ ଏହି ଧର୍ମଧାରାର ଶିଶୁବେଦ ପ୍ରଭୁତି ଓଡ଼ିଆ ସାହିତ୍ୟରେ 
ଆତ୍ୃପ୍ରକାଶ କରିଛି । ପୁଣି ଯେଉଁ ରାଜା ଗୋବିନ୍ଦଚନ୍ଦ୍ରଙ୍କୁ ନେଇ ଯୋଗୀମାନେ ଗୀତ 
ଗାଇ ଗାଇ ଭିକ୍ଷା କରନ୍ତି, ସେହି ଆଖ୍ୟାୟକାଟି ୧୮ଶ ଶତାବ୍ଦୀରେ ଦେବଦୁର୍କୁଭ 
ମଲ୍ଲିକ ପ୍ରଥମ କରି ବଙ୍ଗଳା ପଦ୍ୟରେ ପ୍ରକାଶ କଲାବେଳେ ଓଡ଼ିଆରେ ବହୁ ପୂର୍ବରୁ 
ଅର୍ଥାତ୍‌ ଯଶୋବନ୍ତ ଦାସଙ୍କ ଦ୍ଵାରା ( ଖୀ. ୧୬ଶ) “ ଗୀତ ଗୋବିନ୍ଦଚନ୍ଦ୍ର' ରୂପେ ପ୍ରକାଶ 
ପାଇଛି । ପରବର୍ୀ କାଳରେ ଉଦ୍ଧବ ଦାସ ପ୍ରଭୃତିଙ୍କ ଲେଖନୀରେ ଏହା “ଟୀକା 
ଗୋବିନ୍ଦଚନ୍ଦ୍ରୀ ରୂପେ ପ୍ରକାଶ ଲାଭ କରିଛି । 

ଏ ବିଷୟରେ ବିଶେଷ ଜାଣିବାପାଇଁ ପ୍ରଫେସର ଡକ୍ଟର ବଂଶୀଧର ମହାନ୍ତିଙ୍କ 
ଓଡ଼ିଶାର ନାଥସଂପ୍ରଦାୟ ଓ ନାଥସାହିତ୍ୟ” ସନ୍ଦର୍ଭ ଦ୍ରଷ୍ଟବ୍ୟ । ନାଥଧର୍ମ ସଂପର୍କରେ 
ଏହା ଏକ ପ୍ରାମାଣିକ ଗ୍ରନ୍ଧ । ଡକ୍ଟର ବଂଶୀଧର ମହାନ୍ତି ସମାଲୋଚକ ସୁରେନ୍ଦ୍ରନାଥ 
ମହାନ୍ତି ପ୍ରଭୃତି ଏହା ବୌଦ୍ଧଧର୍ମର ପ୍ରକାଶ ବିଶେଷବୋଲି ମତ ଦେବାସ୍ଥଳେ ଡକ୍ଟର 
ହଜାରୀପ୍ରସାଦ ଦ୍ବିବେଦୀ, ଡକ୍ଟର ମାୟାଧର ମାନସିଂହ, ଡକ୍ଟର ବେଣୀମାଧବ ପାଢ଼ୀ, 
ଡକ୍ଟର ଦୋଳଗୋବିନ୍ଦ ଶାସ୍ତୀ ପ୍ରଭୃତି ଏହାର ବିରୁଦ୍ଧ ମତ ପ୍ରକାଶ କରିଛନ୍ତି । ଡକ୍ଟର 
ଦ୍ବିବେଦୀ ପ୍ରଭୃତିଙ୍କ ମତରେ ନାଥମାନେ ପ୍ରାଚୀନ ଶୈବ ସଂପ୍ରଦାୟୀ ( ନାଥସଂପ୍ରଦାୟ 
ପ୍ୁ.୩୬) । ଡକ୍ଟର ବେଣୀମାଧବ ପାଢ଼ୀଙ୍କ ମତରେ ଭାଗବତର ନବ ଯୋଗୀନ୍ଦ୍ 
ହେଉଛନ୍ତି ଏହି ନାଥ ସଂପ୍ରଦାୟର ଆଚାର୍ଯ୍ୟ । ଅଧ୍ୟାପକ “ନାଥ ଧର୍ମ ଓ ଦର୍ଶନ! 
ଗ୍ରନ୍ଛରେ ପୂ. ୫-୭, ପୁ. ୨-୨୩) ଏ ସନ୍ଚନ୍ଧରେ ବେଶ୍‌ ତାର୍ବିକ ଓ ଗବେଷଣା ପୂର୍ଣ୍ଣ 
ଆଲୋଚନା କରିଛନ୍ତି । ସେ ବ୍ରହ୍ମବୈବର୍ଭ ପୁରାଣ ପ୍ରଭୃତିରୁ ପ୍ରମାଣ ଦେଇ ନାଥମାନେ 
ଶୈବ ଓ ସାମବେଦୀୟ ବ୍ରାହ୍ମଣ ବୋଲି କହିଛନ୍ତି । ସେ କହୁନ୍ତି ( ୧) ବ୍ରହ୍ମବୈବର୍ଭଭ 
ପୁରାଣ ( ୧ମ, ୯ଅଧ୍ଯୟାୟ) ଅନୁସାରେ କୋପାବିଷ୍ଠ ମହାଦେବଙ୍କ ଲଲାଟ ଅଗ୍ନିରୁ 
ଏକାଦଶ ରୁଦ୍ର ରୁଦ୍ରାଣୀଙ୍କର ହେଲା ଉତ୍ପତ୍ତି । ଏକାଦଶ ରୁଦ୍ରଙ୍କଠାରୁ ମହାନ୍‌ ଓ ଅନ୍ୟାନ୍ୟ 


ou ou 


ବହୂ ସଂଖ୍ଯକ ପୁତ୍ର ଜନ୍ମ ଗ୍ରହଣ କରିଥୁଲେ । ଏହି ମହାନ୍‌ଙ୍କ ବଂଶଧର ନାଥଯୋଗୀ | 

୬୪ ଜ୍ଞ ପ୍ରାଚୀନ ଓଡ଼ିଆ ସାହିତ୍ଯ 


( ୨ ) ଆଗମ ସଂହିତା ଅନୁସାରେ ଭଶ୍ବରଙ୍କ ପୁତ୍ର ଏକାଦଶ ରୁଦ୍ରଙ୍କ ମଧ୍ୟରେ ମହାଯୋଗୀ 
ପ୍ରଧାନ । ଏହି ମହାଯୋଗୀଙ୍କ ପରିବାର ବା ବଂଶଧର-ନାଥଯୋଗୀ ସଂପ୍ରଦାୟ । 
(୩) ବୁ୍ଧଶାତାତେ ସଂହିତା ( ୯ ମ ଅଧ୍ୟାୟ) ଯୋଗୀମାନେ ଶିବ ନାଥଙ୍କ ଠାରୁ ଉତ୍ପତ୍ତି 
ବୋଲି ସେମାନେ ନାଥ ଉପାଧୂ ଧାରଣ କରନ୍ତି । ପୁଣି ଏମାନେ ବ୍ରାହ୍ମଣ କନ୍ଯାଙ୍କ 
ଗର୍ଭରୁ ଜାତ ବୋଲି ଜନ୍ମ ଓ ମୃତ୍ୟୁରେ ଦଶରାତ୍ରି ପ୍ରଭୃତି ସ୍କାର୍ଗ ଅଶୋକ ପାଳନ 
କରନ୍ତି । ( ୪) ପରାଶର ପଦ୍ଧତି ଅନୁସାରେ ବ୍ରାହ୍ମଣ କନ୍ୟା ଗର୍ଭରୁ ଓ ଅବଧୂତ ଞରସରୁ 
ନାଥ ଜାତିର ଉତ୍ପତ୍ତି । ( ୫) ଚନ୍ଦ୍ରାଦିତ୍ଯ ପରାଗମ ( ୧୨ଶ ଅଧ୍ୟାୟ) ଅନୁସାରେ 
ଚନ୍ଦ୍ରବଂଶୀୟ ସ୍ଵଧନ୍ନାଙ୍କ କନ୍ଯା ସୂର୍ଯ୍ୟବତୀ ଶିବଙ୍କୁ ସନୁୁଷ୍ଟ କରି ଯୋଗନାଥ ନାମକ 
ପୁତ୍ର ପାଇଥଲେ । ଯୋଗନାଥ ମହାଦେବଙ୍କ ଠାରୁ ମନ୍ତ୍ତଲାଭ କରିଥଲେ । ଏହି 
ଯୋଗନାଥଙ୍କ ଓରସରୁ ଓ ସୁରତିର ଗର୍ଭରୁ ଆଦିନାଥ ପ୍ରଭୃତିଙ୍କ ଜନ୍ମ ହେଲା | ଏହାଙ୍କ 
ବଂଶଧର ନାଥଯୋଗୀ ଜାତି (୬) ପୁଣି ନାଥ ଜାତିରେ ସମସ୍ତ ସ୍ଲାର୍ଭକ୍ରିୟା ପଦ୍ଧତି 
ସାଧାରଣତଃ ସାମବେଦ ଅନୁସାରେ ହୋଇଥାଏ । କର୍ଣ୍ଣବେଧ ଓ ଉପନୟନାଦିରେ 
ସାମବେଦ ପଦ୍ଧତି ଅନୁସରଣ କରାଯାଏ । ବୈଷ୍ଠବଧର୍ମରେ ଦୀକ୍ଷିତ ବ୍ୟକ୍ତିମାନେ 
ଯେପରି କୌଳିକଗୋତ୍ର ପରିତ୍ୟାଗ କରି ଅଚ୍ୟୁତ ଗୋତ୍ରୀୟ ବୋଲି ପରିଚୟ ଲାଭ 
କରନ୍ତି, ନାଥଧର୍ମୀମାନେ ସେହିପରି ନିରଞ୍ଜନ ଗୋତ୍ରୀ ବୋଲି ପରିଚୟ ଦିଅନ୍ତି । 
ଧର୍ମତତ୍ତ୍ର ଅତି ନିଗୁଢ଼ ତନ୍ତ୍ର ଯାହାକୁ କହନ୍ତି “ ବ୍ରହ୍ମା ଶଙ୍କର ହୋନ୍ତି କଣା' । 
ଏଇଥ୍‌ ପାଇଁ ବିଭିନ୍ନ ଆଚାର୍ଯ୍ୟଙ୍କ ଦ୍ଵାରା ବିଭିନ୍ନ ବାଦର ହୋଇଛି ସୃଷ୍ଟି । ଗୋଟିଏ 
ଦର୍ଶନ ଅନ୍ୟ ଦର୍ଶନଠାରୁ ପୃଥକ୍‌ ଓ ସ୍ଵତନ୍ତ୍ର ଦୃଷ୍ଟିଭଙ୍ଗୀ ନେଇ ଗଠିତ | ପୁଣି ଜଣେ 
ନିରପେକ୍ଷ ସମାଲୋଚକ ନିଜର ମତ ବା ସିଦ୍ଧାନ୍ତରେ ମଧ୍ୟ ସବୁବେଳେ ରହିବାକୁ 
ବାଧ୍ୟ ନୁହନ୍ତି ବା ତାକୁ ସ୍ଵୀକାର ମଧ୍ଯ କରି ନ ପାରନ୍ତି । ଅବଶ୍ୟ ସେହି ତ୍ୟାଗ ବା 
ଅସ୍ଵୀକାର ମୁଳରେ ଥାଏ ବଳିଷ୍ଠ ଶ୍ରୁତି ଯୁକ୍ତି ଓ ଅନୁଭବ ପରମ୍ପରା । ସ୍ବୟଂ ବ୍ୟାସଦେବ 
ସମସ୍ତ ପୁରାଣ ମହାଭାରତ ରଚନା ପରେ ସେଥୁରେ ମନ ନ ମାନିବାରୁ ଏବଂ 
ତହିଁରେ ଜୀବର ଆତ୍ୟନ୍ତିକ ମଙ୍ଗଳ ଲାଭ ହେବ ନାହିଁ ବୋଲି ଅନୁଭବ କରି ସ୍ବମତ 
ବିରୁଦ୍ଧରେ ସ୍ଵର ଉତ୍ତଳନ କରି ଶ୍ରୀମଭାଗବତ ରଚନା କଲେ | ଏ ବିଷୟ ସେ ନିଜେ 
ମଧ୍ଯ ୧ମ ସ୍କନ୍ଧର ଆରମ୍ଭରେ ସ୍ଵୀକାର କରିଛନ୍ତି । ନାଥସଂପ୍ରଦାୟ ପଞ୍ଚସଖାଧର୍ମ ଓ 
ମହିମାଧର୍ମ ପ୍ରଭୃତି କେତେକ ଧର୍ମ ବୈଦିକ କି ବୌଦ୍ଧ ଏ ନେଇ ବହୁ ଆଲୋଚନା 
ଅତୀତରେ ହୋଇଛି ଓ ବର୍ଭମାନ ମଧ୍ଯ ଚାଲିଛି । ଏହାର ସପକ୍ଷ ଓ ବିପକ୍ଷରେ ବହୁ 
ଯୁକ୍ତି ମଧ୍ଯ ବିଦ୍ଧାନ୍‌ମାନେ ଦିଅନ୍ତି; କିନଧୁ ସେହି ସବୂ ଯୁକ୍ତିର ଶେଷ ମୀମାଂସା ନିକଟରେ 
ପହୁଞ୍ଚଲା ବେଳକୁ ମନେହୁଏ ସମସ୍ତେ ଯେପରି ସଂଶୟ ସଂକୂଳ ଓ ଏକ ଏକ 

ପ୍ରାଚୀନ ଓଡ଼ିଆ ସାହିତ୍ଯ ଞଞା ୬୫ 


ମତବାଦର ଆଚାର୍ଯ୍ୟନ୍ତ କରିବାରେ ହିଁ ଅଗ୍ରସର । ଆମର ବୈଦିକ ଶୈବ, ଶାକ୍ତ 
ବୈଷ୍ଣବ ପ୍ରଭୁତି ରୀତିନୀତି ବା କର୍ମୀ, ଜ୍ଞାନୀ ଯୋଗୀ ଓ ଭକ୍ତ ସଂପ୍ରଦାୟର ଆଚରଣ 
ପ୍ରତି ଲକ୍ଷ୍ୟ ଦେଲେ ତହିଁରେ ଦୁଇଟି ଆଚରଣ ଦେଖାଯାଏ, ଗୋଟିଏ ବ୍ୟାବହାରିକ 
ଓ ଅପରଟି ପାରମାର୍ଥକ ବା ଆଧ୍ଧାତ୍ମିକ । ( ୧) ବୈଦିକ ସଂପ୍ରଦାୟୀମାନେ ପାରମାର୍ଥକ 
କର୍ମ ପାରମାର୍ଥକ ଗୁରୁଙ୍କ ଦ୍ଵାରା ବା ତାଙ୍କ ନିର୍ଦ୍ଦେଶରେ କଲାବେଳେ ବ୍ୟାବହାରିକ 
ବିବାହାଦି କ୍ରିୟା ବ୍ରାହ୍ମଣ ଦ୍ଵାରା କରାନ୍ତି କାରଣ ବର୍ଣ୍ଣନାଂ ବ୍ରାହ୍ମଣୋ ଗୁରୁଃ । 
( ୨ ) ପାରମାର୍ଥକ କିୟାବେଳେ ପାରମାର୍ଥିକ ଅଚ୍ୟୁତାଦି ଗୋତ୍ରଉଚ୍ଚାରଣ କଲାବେଳେ 
ବ୍ୟାବହାରିକ ବିବାହାଦି କ୍ରିୟା ବେଳେ ବ୍ଯାବହାରିକ ଗୋତ୍ର ଉଚ୍ଚାରଣ କରାଯାଏ 
ଏବଂ ସ୍ଵଜାତିରେ ଓ ନିଜ ବ୍ୟବହାରିକ ଗୋତ୍ରରୁ ଭିନ୍ନ ଗୋତ୍ରରେ ବିବାହାଦି କରାଯାଏ । 
ଅବଶ୍ୟ ଡକ୍ଟର ଶାସ୍ତ୍ରୀ ମହାଶୟ ତାଙ୍କ ନାଥ ଧର୍ମ ଓ ଦର୍ଶନ (ପୃ. ୫)ରେ ଉଲ୍ଲେଖ 
କରିଛନ୍ତି କି “ ନାଥଯୋଗୀମାନେ ନିଜ ଯୋଗୀ ଜାତିରେ ବିବାହ କଲାପରି ଗୌଡ଼ୀୟ 
ମଠର ଦୀକ୍ଷିତ ବ୍ୟକ୍ତି ସେହି ଦୀକ୍ଷା ଗ୍ରହଣକାରୀଙ୍କ ସହିତ ବୈବାହାଦି ସଂପର୍କ 
ସ୍ଥାପନ କରନ୍ତ, ସେଥିରେ ବର୍ଣ୍ଣ ବା ଜାତି ବିଚାର ନ ଥାଏ।” କିନ୍ତୁ ଗୌଡ଼ୀୟ 
ମଠରେ ଏପରି ଆଚାର ଏ ପର୍ଯ୍ୟନ୍ତ ପ୍ରଚଳିତ ହୋଇ ନାହିଁ ବା ଏହା ଗୋସ୍ଵାମୀମାନଙ୍କ 
ସିଦ୍ଧାନ୍ତ ସମ୍ମତ ନୁହେଁ | ଶ୍ରୀଳ ରସିକାନନ୍ଦ, ଶ୍ରୀ ଶ୍ରୀବାସ ପ୍ରଭୃତି ଗୃହସ୍ଥ ଲୀଳା 
କରିଥିବା ଗୌଡ଼ୀୟ ବୈଷ୍ଣବଧର୍ମର ବହୁ ଆଚାର୍ଯ୍ୟଙ୍କ ପରପାରରେ ଏ ପର୍ଯ୍ୟନ୍ତ 
ଅସବର୍ଣ୍ଣ ବିବାହ ପ୍ରଥା ଚଳିନାହିଁ । ଗୌଡ଼ୀୟ ମଠରୁ ଶୁଣେ ତାଙ୍କ ମଠରୁ ଯେଉଁ 
କେତେକ ବ୍ରହ୍ମଚାରୀ ଗୃହସ୍ଥ ହୋଇଛନ୍ତି ସମସ୍ତେ ସ୍ଵଜାତିରେ ବିବାହ କରିଛନ୍ତି । 
(୩) ବୈଷ୍ବଧର୍ମରେ ବ୍ରାହ୍ମଣ ମର୍ଯ୍ୟାଦା ବିଶେଷ ଭାବରେ ଦେଖାଯାଏ | ବୃନ୍ଦାବନରେ 
ପ୍ରତିଷ୍ଠିତ ଶ୍ରୀଗୋବିନ୍ଦଜୀଙ୍କ ପ୍ରଭୃତି ମନ୍ଦିରରେ ଯାହା ଷଡ଼ଗୋସ୍ବାମୀଙ୍କ ପ୍ରତିଷ୍ଠିତ 
ତହିଁର ପୂଜାଦିରେ ଏ ପର୍ଯ୍ୟନ୍ତ ମଧ୍ୟ କେତେକ ନିୟମ ପ୍ରତି ଦୃଷ୍ଟି ଦିଆଯାଇଛି । 
କାରଣ ମନ୍ଦିର ସର୍ବସାଧାରଣଙ୍କର | ସର୍ବସାଧାରଣଙ୍କ ଶ୍ରଦ୍ଧା, ଭର୍ତି ଓ ବିଶ୍ବାସରେ 
ଯେପରି କୌଣସି ବାଧା ନ ଘଟେ, ଏଥୁପାଇଁ ଗୋସ୍ବାମୀମାନେ ତୀକ୍ଷ୍ଣ ଦୃଷ୍ଟି 
ଦେଇଛନ୍ତି । ଯଥା- 
“ ଶ୍ରୀ ବୃନ୍ଦାବନେ ଯୋଗପୀଠେ । କଳପ ବୃକ୍ଷର ନିକଟେ ॥ 
ଗୋବିନ୍ଦ ଦେବଙ୍କ ବିଜୟେ । ଯାର ଦର୍ଶନେ ପ୍ରାଣିଚୟେ ॥ 
ଶ୍ରୀରୂପ ସେବା ଅଧ୍ୟକାରୀ । ପୂଜା କରନ୍ତି ସୂତ୍ରଧାରୀ ॥ 
ପଣ୍ତିତ ଗୋସାଇଁଙ୍କ ଗଣ । ବିନେ ନ ପୂଜେ ଅନ୍ୟଜନ ॥ 
ଆଜି ଅବଧୂ ଏହି ରୀତି । ନୋହିଛି ତହିଁ ଛିତି ବିତି ॥ 

୬୬ ॥ ପ୍ରାଚୀନ ଓଡ଼ିଅ: ସାହିତ୍ୟ 


ଆପଣେ ନ କରନ୍ତି ସେବା । ବ୍ରାହ୍ମଣ ବିନେ ନେବା ଦେବା ॥ 
ଏଘେନି ପଣ୍ତିତ ଗୋସାଇଁ । ବିନା ସେ ଅଧକାର କାହିଁ ॥” 
(1 6cllaler age, 9-1) 
ଶ୍ରୀଗୌରାଙ୍ଗ ଭାଗବତ ଶ୍ରୀଚୈତନ୍ୟ ଚରିତ୍ରାମ୍ପୃତର ଅନୁବାଦ ହେତୁ ଏହି 
ପଡ୍‌କ୍ତିଗୁଡ଼ିକ ଶ୍ରୀଚୈତନ୍ୟ ଚରିତାମ୍ପତ ଭାବରେ ଲିଖିତ | ଶ୍ରୀଧାମ ବୃନ୍ଦାବନରେ ଏହି 
ଆଚରଣ ଏପର୍ଯ୍ୟନ୍ତ ମଧ୍ୟ ଚଳିଛି । 

ଏ ସଂପର୍କରେ ଠାକୁର ଭକ୍ତି ବିନୋଦ ‘ଶୈବଧର୍ମ'ରେ ସୁନ୍ଦର ଭାବରେ 
ଉଲ୍ଲେଖ କରିଛନ୍ତି- 

“ ବ୍ୟାବହାରିକ ବିଷୟରେ ଯବନ, ଜଗତରେ ମରଣ ପର୍ଯ୍ୟନ୍ତ ଯବନ ହୋଇ 
ରହନ୍ତି; କିଚୁ ପାରମାର୍ଥକ ବିଷୟରେ ଭଜନ୍ତି ଲାଭ କରିବା ପରେ ତାଙ୍କର ଆଉ ଯବନନତ୍ବ 
ରହେନାହିଁ । ଦଶପ୍ରକାର ସଂସ୍କାର ସ୍ବାର୍କର୍ମ । ତା” ମଧ୍ଯରେ ବିବାହ କର୍ମ ଅନ୍ତର୍ଭୁକ୍ତ । 
ଅତଏବ ଗୃହସ୍ଥ ବୈଷ୍ଣବ ଯଦି ଆର୍ଯ୍ୟ ହୁଅନ୍ତି, ଅର୍ଥାତ୍‌ ଚାରି ବର୍ଣ୍ଣର ଅନ୍ତର୍ଭୁକ୍ତ ହୁଅନ୍ତି 
ତେବେ ବିବାହ ନିଜ ସ୍ଵବର୍ଣ୍ଣରେ କରିବା ଉଚିତ, କାରଣ ସଂସାର ଯାତ୍ରା ନିର୍ବାହପାଇଁ 
ଚାତୁଷବର୍ଣ୍୍ୟ ଧର୍ମ ନୈମିଭିକ ହେଲେ ମଧ୍ଧ ତାଙ୍କ ପକ୍ଷରେ ମଙ୍ଗଳପ୍ରଦ ¦ ଚାତୁର୍ବଣ୍ୟ 
ଧର୍ମ ତ୍ୟାଗଦ୍ଵାରା ଯେ ବୈଷ୍ଣବ ହୋଇଯିବ ଏପରି ନୁହେଁ।” 

ପଞ୍ଚସଖା ସାହିତ୍ୟରେ ବା ସମାଜରେ ପାରମାର୍ଥକ ଆରଚରଣପାଇଁ ବିଭିନ୍ନ 
ଉପଦେଶ ଦିଆଯାଇଥଲେ ମଧ୍ଯ ସେମାନେ ବ୍ୟାବହାରିକ ନିୟମରେ ହସ୍ତକ୍ଷେପ କରି 
ନାହାନ୍ତି; କିନ୍ଧୁ ନାଥଧର୍ମ ଓ ପରବର୍ଭୀ କାଳରେ ବବ୍ରାହଲଧର୍ମରେ ମଧ୍ଯ ବ୍ୟାବହାରିକ ନୀତି 
ଆଚାର ବିବେକାନୁମୋଦିତ ହୋଇ ନ ଥିବାରୁ ସେମାନେ ଉପାୟ ବିହୀନ ହୋଇ ନିଜ 
ନିଜ ସ୍ଵତନ୍ତ୍ର ଜାତିରେ ବିବାହାଦି କରନ୍ତି । ଯଦି ନାଥଯୋଗୀମାନେ ବ୍ରାହଣ ତେବେ 
ରାମ ଦାସଙ୍କ ସିଦ୍ଧାନ୍ତ ଡମ୍ବରୁ ଅନୁସାରେ ବାଥୁରୀ ବା ବାଉରୀ ଜାତି ମଧ୍ଯ ବ୍ରାହମଣୋତ୍ତର 
ଆଉ ମଧ୍ଯ ଯେଉଁ ସବୁ ଗୁରୁପ୍ରଣାଳୀ ଏହି ସବୂ କଳଛିତ ସହଜିଆ ସଂପ୍ରଦାୟମାନଙ୍କରେ 
ଚଳିଛି, ତାହାର ଉପରେ ଯଦି ବିଶ୍ଵାସ କରାଯାଏ ତାହା ହେଲେ ଅନେକ ସମୟରେ 
ପ୍ରକୃତ ତଥ୍ୟରୁ ବଞ୍ଚତ ହେବାକୁ ପଡ଼େ | କାରଣ ପରବର୍ଭୀ କାଳରେ ଯେପରି ବଙ୍ଗଳାର 
ବାଉଲି ସଂପ୍ରଦାୟୀମାନେ ନିଜକୁ ସନାତନ ଗୋସ୍ବାମୀଙ୍କ ଅନୁଗତ ବୋଲି ପରିଚୟ 
ଦେଇ ନିଜର ଆଚରଣ ସନାତନ ଗୋସ୍ବାମୀଙ୍କ ଅନୁମୋଦିତ ବୋଲି ପ୍ରଚାର କରନ୍ତି; 
କିନ୍ତୁ ପ୍ରକୃତରେ ତାହା ସତ୍ଯ ନୁହେଁ | ନାଥଧର୍ମ, ମହିମାଧର୍ମ ଓ ପଞ୍ଚସଖାଧର୍ମ ବୌଦ୍ଧ 
କି ବୈଦିକ ଏ ସଂପର୍କରେ କୌଣସି ନିର୍ଦ୍ଦିଷ୍ଟ ମତ କେଡ଼େ ଉପଯୁକ୍ତ କାରଣ ସହିତ 
ଦେବାର ଆମ ଦୃଷ୍ଟିରେ ପଡ଼ି ନାହିଁ। ଏସବୁ ବିଷୟ ଏତେ ଜଟିଳ ଯେ କୌଣସି 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୬୭ 


ନିର୍ଦ୍ଦିଷ୍ଟ ମତ ଦେବା ମଧ୍ଯ ନିରାପଦ ନୂହେଁ | ତେବେ ଏଠତିକିକୁ ଯାଇପାରେ ଏହି ସବୁ 
ଧର୍ମ ଯଥା ସମ୍ଭବ ବୌଦ୍ଧଧର୍ମଦ୍ଵାରା ପ୍ରଭାବିତ | (ଓଡ଼ିଶାର ନାଥସଂପ୍ରଦାୟ ଓ ନାଥଧର୍ମ 
ଆଲୋଚନୀୟ) | 
ସେ ଯାହାହେଉ ଓଡ଼ିଶାରେ ନାଥଧର୍ମର ଯେ ବ୍ୟାପକ ପ୍ରସାର ଘଟିଛି, ଏହା 
ସର୍ବବାଦସମ୍ମତ | ଏହି ନାଥସଂପ୍ରଦାୟମାନେ ବାରଟି ଶାଖାରେ ବିଭକ୍ତ । ଆଲୋଚନା 
ପ୍ରସଙ୍ଗରେ ପୁରୀ ଓ ଭୁବନେଶ୍ବରସ୍ଥ ମଠ, ସତ୍ୟନାଥ ଶାଖାର ମଠ, କେନ୍ଦ୍ରାପଡ଼ାର 
କାରିଆବାବାଙ୍କ ମଠ, କାନଚିରା ଯୋଗୀମାନଙ୍କ ମଠ, ସମ୍ବଲପୁରର ଯୋଗୀମାନେ 
କାନଫଟା ଯୋଗୀ ବୋଲି ଉଲ୍ଲେଖ କରାଯାଇଛି । ସେହି ସବୁ ସଂପ୍ରଦାୟର 
ବେଶଭୂଷାଦିରେ ମଧ୍ଯ ବୈଶିଷ୍ଟ୍ୟ ଦେଖାଯାଏ | ଯଥା- 
ସତ୍ୟନାଥ- ଏମାନେ ଶୈବ ସଂପ୍ରଦାୟୀ ବୋଲି ବ୍ରିଗ୍‌ସଙ୍କ ମତ । ଏମାନଙ୍କ 
ହାତରେ ଥବା ସୁଦର୍ଶନ ପ୍ରାଚୀନ ଲାକୂତୀଶ ଶୈବ ସଂପ୍ରଦାୟର ଚିହ୍ନ । ଡକ୍ଟର ଦ୍ଵିବେଦୀଙ୍କ 
ମତରେ ଏମାନଙ୍କ ଆହି ପ୍ରବର୍ଭକ ସତ୍ୟନାଥ ଓ ପ୍ରଧାନ ଗାଦୀ-ପାତାଳୀ ଭୁବନେଶ୍ବର | 
ସତ୍ୟନାଥ ବ୍ରହ୍ମାଙ୍କର ନାମ ହେତୁ ଏମାନେ ବ୍ରହ୍ମଯାଗୀ ବୋଲି ନିଜକୂ ପରିଚୟ 
ଦିଅନ୍ତି । ଏହି ସତ୍ୟନାଥ ଯୋଗୀମାନଙ୍କର ବେଣାଦି ସମ୍ବନ୍ଧେ ଗୋରେଖ ସଂହିତାରେ 
ନିମ୍ରୋକ୍ତ ମତେ ଉଲ୍ଲେଖଅଛି । ଯଥା-( ଗୋରେଖ ସଂହିତା) 
“ ସତ୍ୟନାଥଙ୍କୁ ଟୋପି ନାଦ ଡୋର ଦେଲେ 
ଅର୍ଚନ୍ଦ୍ର କାଟିବ ବିଭୂତି ସମତୁଲେ ॥ 
ତହିଁର ଭିତରେ ସେ ବିଭୂତି ବୋଳିବ ॥ 
ଡୋର କଉପୁନୀ ତୁମ୍ଭ ଆଧାରି ମୂୃଛୁଲ 
ଶଙ୍ଖର କର୍ଣ୍ଣେ ମୁଦୁରା ହେଲେ ଯେ ତ୍ରିଶୁଳ ॥ 
ରୁଦ୍ରାକ୍ଷର ମାଳ, ଯେ କଣ୍ଠରେ ଥବ ରହି । 
ଆଦିନାଥଙ୍କ ମନ୍ତ୍ର ତୁମ୍ଭେ ଜପୁଥବ ତହିଁ ॥” 
ଅରୋର ପଥ- ଓଡ଼ିଶାରେ ଏମାନେ ଅଘୋରୀ ଯୋଗୀ ଭାବରେ କଥିତ । 
ବ୍ରିଗ୍‌ସ କହନ୍ତି ସମୟ ସମୟରେ ଏମାନେ ଶ୍ଲଶାନରେ ମଡ଼ାକୁ ଆଣି ଖାଇ ଥାଆନ୍ତି । 
ଏମାନଙ୍କର ମଧ୍ଯ ବେଶଭୂଷାରେ ଗୋଟିଏ ବୈଶିଷ୍ଟ୍ୟ ଦେଖାଯାଏ | ଯଥା- 
“ ଅଘୋର ପଥର କର୍ଣ୍ଠେ ସ୍ତଟିକ ମୁଦୂରା 
ସର୍ବାଙ୍ଗ ବିଭୂତି ସେ ଯେ ଗଳେ ଅଛି ଡୋରା 
ଡମ୍ବରୁ ତ୍ରିଶୂଳ ହସ୍ତେ ଘେନିଥିବ ଶଙ୍ଖ 
କାଇ ବସ୍ତ ଆଚରଣ ହୋଇଥିବ ଭେକ ।” - ଗୋରେଖ ସଂହିତା 

୬୮ ॥ ପ୍ରାଚୀନ ଓଡ଼ିଆ ସାହିତ୍ଯ 


ଏହିପରି ଭାବରେ ଧର୍ମପନ୍ଛୀଟ ପାଗଳପନ୍ଜୀ, ରାଉଳପନ୍ଜୀ, ଆଇପନ୍ଜୀ, ଭର୍ଗୃହରି 
ନାଥପନ୍ଧୀଟ ହେତୁପନ୍ତୀ, ଧାଡ଼ିପନ୍ଧୀଠ ତୁଳାନାଥୀ, ପାୟପଥୀ, ଯୋଗୀମାନଙ୍କର 
ବେଶଭୂଷାଦି ବିଷୟରେ ବିସ୍ତୃତ ବର୍ଣ୍ଠନା ଉକ୍ତ ଗୋରେଖ ସଂହିତାରେ ଦେଖାଯାଏ । 
ଗଜ କନ୍ଛଡ଼ ଯୋଗୀଙ୍କ ନାମକରଣ ସମତ୍ପନ୍ଧରେ ସେଥରେ ନିମ୍ନୋକ୍ତ ବିଷୟଟି ଦେଖାଯାଏ । 
ଯଥା- 
“ ଜବମେ ଗଜ କନ୍ଧୁଡ ଆସି ଚେଲା ହେଲା 
ଭଦ୍ରଗଜ ଉପରେ ମାହୁନ୍ତ ବୋଲାଇଲା 
ଗଜ କନ୍ଧ ଛାଡ଼ି କରି ଯୋଗୀ ଆସି ହେଲେ 
ଏଣୁ କରି ସେ ଗଜ କନ୍ଧଡ଼ ନାମ ଦେଲେ ।” 
ଏହିପରି ଭାବରେ ଓଡ଼ିଆ ସାହିତ୍ୟରେ ବହୁ ନାଥଧର୍ସମ୍ବନ୍ଧୀୟ ଉପାଦାନ ଭରି 
ରହିଛି । 
ଏହା ବ୍ୟତୀତ ଓଡ଼ିଶାର ଯୋଗୀମାନଙ୍କର ସାମାଜିକ ଚାଲିଚଳଣିରେ ବହୁ 
ବିଚିତ୍ରତା ରହିଛି । ଯଦିଓ ଡକ୍ଟର ଶାସ୍ତ୍ରୀ ଅଥର୍ବ ବେଦକୁ ଏହି ଧର୍ମର ମୂଳସ୍ତମ୍ଭ 
ରୂପେ ଗ୍ରହଣ କରିଛନ୍ତି, ତଥାପି ଯୋଗୀମାନଙ୍କ ଉପନୟନ ବିବାହ ଓ ଅଶୌଚାଦି 
ସାମବେଦ ମତରେ କରାଯାଏ । ଜନ୍ମର ନବମବର୍ଷରେ ବର୍ଣ୍ଣ ବେଧ ଓ ଉପନୟନ 
କରାଯାଏ । ଏହା ପୌଷଠାରୁ ଚୈତ୍ର ମାସ ମଧ୍ଯରେ କରିବା ପ୍ରଶସ୍ତ ବୋଲି 
ସେମାନଙ୍କର ବିଶ୍ଵାସ । କିନ୍ତୁ ହରିଭକ୍ତ ବିଳାସରେ ( ୨।୧୩( ୧) ଆଗମ ଓ 
ଗୌତମତନ୍ତ୍ର ପ୍ରମାଣ ଦେଇ କୁହାଯାଇଛି ଯେ ଚୈତ୍ର ମାସରେ ଦୀକ୍ଷା ଗ୍ରହଣ 
କଲେ ବହୁ ଦୁଃଖ ଓ ପୌଷରେ ଜ୍ଞାନହାନି ହୋଇଥାଏ । ସେ ଯାହାହେଉ ଏହି 
ସମୟରେ ସେ କାନ୍ଧରେ ପଇତା, କର୍ଣ୍ଣରେ କୁଣ୍ଡଳ (ପବିତ୍ର) ଓ ହସ୍ତରେ ଯଷ୍ଟି 
ଗ୍ରହଣ କରେ-ଏହା ତାଙ୍କର ପ୍ରଧାନ ସାମାଜିକ ଚିହ୍ନ । ମୃତବ୍ୟକ୍ତିଙ୍କୁ ଉତ୍ତରାସ୍ଯ 
କରି ଯୋଗାସନରେ ବସାଇ ସମାଧୂ କରାଯାଏ । ସମାଧୁ ଗର୍ଭ ମଧ୍ୟରେ ଜପମାଳା, 
ଚନ୍ଦନ, ଯଷ୍ଟି, ନବବସ୍ତଟ ଲାଉଥାଳ ଓ ଭୋଜ୍ୟ ଦ୍ରବ୍ୟ ମଧ୍ଯ ପ୍ରଦାନ କରାଯାଏ 
ଏବଂ ସେଇ ସମାଧୂ ଉପରେ ଶିବଲିଙ୍ଗ, ବେଲପତ୍ର ଓ ମୃତନାଥଙ୍କ ପାଦୁକା 
ସ୍ଥାପନ କରାଯାଏ | କୌଣସି ହିନ୍ଦୁ ନାଥଧର୍ମ ଗ୍ରହଣ କଲେ, ସେ ନାଥମଠ ମହନ୍ତଙ୍କ 
ଠାରୁ ମନ୍ତ୍ୋପଦେଶ ଗ୍ରହଣ କରିବା ପୂର୍ବରୁ ତାହାର ଶି ଖଛ୍ଛେଦ କରାଯାଏ । 
ଏହାଦ୍ଵାରା ତା'ର ସମସ୍ତ ଜାତି ଅଭିମାନକୁ ଦୂର କରାଯାଏ । ତା'ପରେ ତାଙ୍କ 
ଦେହରେ ଭସ୍ଲେପନ କରାଯାଇ ତାଙ୍କର ନାମ ପରିବର୍ଭନ କରାଯାଇ ଅମୁକନାଥ 
ନାଥ ରୂପେ ନୂଆ ନାମ ଦିଆଯାଏ | 

ଲୋକସାହିତ୍ୟରେ ନାଥଧର୍ମଧାରା 
ନାଥଧର୍ମଧାରା ଓଡ଼ିଆ ସାହିତ୍ୟକୁ ବହୁ ଭାବରେ ପ୍ରଭାବିତ କରିଛି । ପ୍ରାୟ ପ୍ରତି 
ବିଭାଗରେ ଆମେ ନାଥ ଧର୍ମର ପ୍ରଭାବ ଦେଖଥାଉ । ଓଡ଼ିଆ ଲୋକସାହିତ୍ଯରେ 
ବିଶେଷତଃ ମନ୍ତ୍ର ସାହିତ୍ୟରେ ନାଥଧର୍ମଧାରାର ପ୍ରଭାବ ଦେଖାଯାଏ | ଯଥା- 
“ ଓ' ବଜୁ କରଇ ବଜୁ ହୁଆଂର 
କେ ଭାଙ୍ଗଇ ଲୁହାର ଘର 
× × ଭେଦ ହୋ ମହାକାଳ ନାଶ 
ଛେଦ ଭେଦ ନ ଛେଦ, ନ ଭେଦୁ ବୋଲି 
କାଅର ଆଜ୍ଞା, ଶ୍ରୀ କାଳିକା କାଳରାତ୍ରି 
ମାୟାବତୀ ଗୋରେଖନାଥ ମୁଳେ ଚଉଷଠି 
ସିବଧଙ୍କର କୋଟି କୋଟି ଆଜ୍ଞା ।” 
(ଓଡ଼ିଆ ସାହିତ୍ୟର ମଧ୍ଯପର୍ବ, ପୁ- ୨୧ ୨) 
ବିଭୂତି ଉତ୍ପତ୍ତି ସମ୍ବନ୍ଧରେ ନାଥସଂପ୍ରଦାୟରେ ନିମ୍ପୋକ୍ତ ଲୋକ ଗୀତଟି ପ୍ରଚଳନ 
ଥିବାର ଜଣାଯାଏ । ଯଥା- 
“ ବିଭୂତି କାହୁଁ ଉତପତି କପିଳା ଗାଇର ମଳୁ ଉପ୍ପତ୍ତ 
କପିଳା ଗାଇ କି କି ଖାଏ ବେଲ ଖାଏ ବେଲପତ୍ର ଖାଏ 
ଓ ବିଭୂତି ଘେନିଲେ ସକଳ ଲୋକ ଲାଗେ ମୋହିନୀ 
କାହାର ଆଜ୍ଞା ସିଦ୍ଧ ଯତି ଗୋରେଖ ଯତିଙ୍କର ଆଜ୍ଞା ।” 
ଏହିପରି ନାଥଧର୍ମରେ ନିରଞ୍ଜନ ମନ୍ତ ବିଷ୍ଣୁ ଉଜାଣ ମନ୍ତ୍ର ତ୍ରିପୁରା ଉଜାଣି 
ମନ୍ତ୍ର ରୁଦ୍ରାକ୍ଷ ମନ୍ତ୍ର ତମ୍ଭାକୁଣ୍ଡଳ ମନ୍ତ୍ର ଧୂନି ସ୍ଥାପନ ମନ୍ତ୍ର ଇତ୍ଯାଦି ବହୁ ମନ୍ତ୍ର ଏହି 
ସଂପ୍ରଦାୟରେ ପ୍ରଚଳିତ ଅଛି । ଯଥା- 
“ ଲୋହିତାକ୍ଷ ନାମେ ପୂର୍ବେ ଏକ ଦୈତ୍ୟ ଥଲେ 
ପର୍ଶୁରାମ ମହାବୀର ତାକୁ ବଧ କଲେ । 
ହାତ କଲେ ହାତୁରୀ ଜଙ୍ଘ କଲେ କତୁରୀ 
ନାଶା କଲେ ତ୍ରିଶୁଳ ମୁଣ୍ଡ କଲେ ଖପର 
ନଳ କଲେ ଚିମୁଟା ସେ ଆମ୍ଭର ଗୁରୁ 
ଆମ୍ଭେ ତାଙ୍କର ଚାଟ 
ଏ ଚିମୁଟା ଘେନି ଚଳୁସର୍ବ ବାଟ ।” 
ଏହିପରି ଭାବରେ ବହୁ ଉପାଖ୍ୟାନ ନାଥଧର୍ମର ମନ୍ତ୍ର ସାହିତ୍ୟରୁ ମିଳେ । 
ଅଧ୍ୟାପକ ଡକ୍ଟର ବଂଶୀଧର ମହାନ୍ତି ତାଙ୍କ ଓଡ଼ିଆ ସାହିତ୍ୟର ଇତିହାସ ଗ୍ରନ୍ଧରେ 

(ପୁ- ୧୮୧) ବାଙ୍କୀର ଶ୍ରୀ ଦୀନବନ୍ଧୁ ଦାସଙ୍କ ଠାରୁ ଶିଶୁବେଦ ସମ୍ବନ୍ଧୀୟ ଶ୍ରତ ନିମ୍ନୋକ୍ତ 
ପ୍ରବାଦଟି ଉଲ୍ଲେଖ କରିଛନ୍ତି- 
“ ଶିଶୁଦେବ ପରେ ରତ୍ନ ସିଂହାସନ 
ଚାରିବେଦ ଚାରି ଦ୍ଵାର ।” (ଓ.ସା.ଇ. ପୃ-୧୮୧) 

ଏହାବ୍ୟତୀତ ଓଡ଼ିଶାରେ ଥବା ନାଥ ସିଦ୍ଧପୀଠମାନଙ୍କ ପୃଷ୍ଠ ଦେଶରେ ଯେଉଁ 
ବିରାଟ ଇତିହାସ ଏ ଦେଶରେ ବର୍ଷ ବର୍ଷ ଧରି ଲୋକ ମୁଖରେ ରହି ଆସିଛି ତାହାକୁ 
ମଧ୍ଯ ଲୋକ ସାହିତ୍ୟରେ ଅନ୍ତର୍ଭୁକ୍ତ କରାଯାଇ ପାରେ । 

କପାଳି ମଠ- ଭୁବନେଶ୍ବର ଲିଙ୍ଗରାଜ ମନ୍ଦିର ବେଢ଼ା ଦକ୍ଷିଣ-ପଶ୍ଚିମ 
କୋଣରେ ଏହି ମଠ ଅବସ୍ଥିତ । ଏହି ମଠର କପାଳୀ ଦେବୀ ଓ ବରୁଣେଷଶ୍ଵର 
ମହାଦେବ ଲିଙ୍ଗରାଜଙ୍କ ମାଇ ଓ ମାମୁ ରୂପେ ପରିଚିତ ହୋଇଥୁବାରୁ ଏହି ମଠ 
ଲିଙ୍ଗରାଜଙ୍କର ମାମୁଘର ବୋଲି ପ୍ରସିଦ୍ଧ । ତେଣୁ ପ୍ରତି ବର୍ଷ ମାର୍ଗଶୀର ମାସ 
ପୋଢୁଅଷ୍ଟମୀ (ପ୍ରଥମାଷ୍ଟମୀ) ଦିନ ଲିଙ୍ଗରାଜ, ଅନନ୍ତ ବାସୁଦେବ, ପାର୍ବତୀ ଓ 
ରୁକ୍ଳଣୀ ଦେବୀଙ୍କୁ ଏହି ମଠରୁ ନୂଆଲୁଗା ପ୍ରଦାନ କରାଯାଇ ପୋଢ଼ୁଆ କରାଯାଏ । 
ଅଶୋକାଷ୍ଟମୀ ଦିନ ଲିଙ୍ଗରାଜ ରଥରେ ବିଜୟ କରି ମଠ ନିକଟରେ ରହି ପଇଡ଼ ଓ 
ପନ୍ତିଭୋଗ ପାଆନ୍ତି । ବରୁଣେଶ୍ଵର ମହାଦେବ ଲିଙ୍ଗରାଜଙ୍କର ମାମୁ ହେବେ କିପରି ? 
-ଏକ ମହାଦେବ ଆଉ ଏକ ମହାଦେବଙ୍କର ମାମୁ ହେବା ଅସମ୍ଭବ । ସେ ଯାହାହେଉ 
ସ୍ଥାନୀୟ କିମ୍ବଦନ୍ତୀ ଅନୁସାରେ କପାଳୀ ଦେବୀ ବହୁ ପୂର୍ବେ ବନଦେବୀ ନାମରେ 
ପୂଜା ପାଉଥଲେ | ମହାସିଵ ଗୋରେଖନାଥ ଶିଷ୍ୟ କପାଳି ମୁନି ଆସି ଏହି ଅଷ୍ଟଭଜା 
ମହିଷମର୍ଦଦିନୀ ବନଦେବୀଙ୍କୁ ପୂଜା ଆରାଧନା କରିଥିଲେ | ସେ ଥରେ ବିନ୍ଦୁ ସରୋବର 
ଉପରେ ଖଡ଼ମ ମଡ଼େଇ ଚାଲି ଯାଉଥିବାବେଳେ ରାଜା ଯଯାତିକେଶରୀଙ୍କ ଦୃଷ୍ଟି 
ଆକର୍ଷଣ କରିଥଲା ଓ ସେ ସନ୍ଧୁଷ୍ଟ ହୋଇ ଦେବୀଙ୍କର ସେବାପୁଜାର ବନ୍ଦୋବସ୍ତ 
କରି ମଠ ସ୍ଥାପନ କରାଇଥଲେ- କପାଳି ମୁନିଙ୍କ ନାମ ଅନୁସାରେ ମଠର ନାମ 
କପାଳି ମଠ । 

ଆଳି ମଠ- ସ୍ଥାନୀୟ କିମ୍ବଦନ୍ତୀ ଅନୁସାରେ ଗଜପତି ପୁରୁଷୋତ୍ତମ ଦେବ 
କେନ୍ଦ୍ରାପଡ଼ା ପଶ୍ଚିମଂଞଉତ୍ତର କୋଣରେ ଡେରାବିଶଠାରେ ସୈନ୍ଯ ସାମନ୍ତ ନେଇ 
ମହାଯୋଗୀ ମହନ୍ତ ଶୈଳନାଥଙ୍କ ରାଜ୍ୟ ଆଳିକୁ ଆକ୍ରମଣ କରି ତାଙ୍କୁ ବନ୍ଦୀ କଲେ | 
ହାତ ଗୋଡ଼ ବାନ୍ଧି ନଦୀରେ ଫିଙ୍ଗି ଦେଲେ; କିନ୍ତୁ ତା ପରଠାରୁ ରାଜା ଯେଉଁଠିକି 
ଗଲେ ସବୁଠାରେ ଶୈଳନାଥଙ୍କୁ ଦେଖିଲେ | ବିନା କାରଣରେ ସୈନ୍ୟ ସାମନ୍ତ ମୃତାହତ 
ହେବାରୁ ଗୋବିନ୍ଦପୁରଠାରେ ପୁରୁଷୋତ୍ତମଦେବ ଶୈଳନାଥଙ୍କୁ କ୍ଷମା ପ୍ରାର୍ଥନା କରି 

ରାଜ୍ୟ ଫେରାଇ ଦେଲେ ଓ ନିଜ ଭାଇକୁ ରଖାଇ ନିମ୍ପୋକ୍ତ ସର୍ଭରେ ରାଜ୍ୟ ଶାସନ 
କରିବାପାଇଁ କହିଲେ- ଯାହା ଏବେ ପର୍ଯ୍ୟନ୍ତ ପରଞ୍ରା କ୍ରମେ ପ୍ରଚଳିତ | 

( ୧) ଦଶହରା ଦିନ ଆଳିରାଜା ରାଜବେଶରେ ପଟ୍ଗଛତ୍ରାଦି ସହ ଦଶହରା 
ପଡ଼ି ଆକୁ ଶୁଭ ବିଜୟ କଲାବେଳେ ଯୋଗୀ ମହନ୍ତ ଆସି ତାଙ୍କ ମୁଣ୍ଡରେ ସିନ୍ଦୁର ଟୀକା 
ଦେବେ ଓ ରାଜା କାଠର ମାଛକୁ ନଅଟି ଗୁଳି କରି ନଅରକୁ ଫେରି ଆସିବେ । 

( ୨) ଯୋଗୀମାନେ ରାଜାଙ୍କୁ ନମସ୍କାର କରିବେ ନାହିଁ ଏବଂ ଛତ୍ରୟ ତରାଶ 
ବା ବାଦ୍ୟ ସହଯୋଗରେ ଯାନାରୋହଣ କରି ରାଜ ଦାଣ୍ଡରେ ଯାଇ ପାରିବେ-କେହି 
ବାଧା ଦେବେ ନାହିଁ। 

(୩) ରାଜ ସିଂହାସନରେ ଶଙ୍ଖ ଓ ତ୍ରିଶୂଳ ପୂଜା ହେବ ଓ ରାଜ୍ୟର ସମସ୍ତ 
କାଗଜ ପତ୍ରରେ ତ୍ରିଶୁଳ ଛାପ ଓ ମହନ୍ତ ଶୈଳନାଥଙ୍କ ପରେ ରାଜାଙ୍କ ନାମ ରହିବ । 

( ୪) ନୂଆ ରାଜା ରାଜଗାଦିରେ ବସିବା ପୂର୍ବରୁ ତଜ଼ାଳୀନ ଯୋଗୀ ମହନ୍ତଙ୍କ 
ଠାରୁ ସିନ୍ଦୁର ଟୀକା ଅବଶ୍ୟ ଗ୍ରହଣ କରିବେ ଏବଂ ରାଜାଙ୍କ ଜନ୍ମଦିନରେ ପ୍ରତିବର୍ଷ 
ଯୋଗୀମାନଙ୍କୁ ନିମନ୍ତ୍ରଣ କରି ଭୋଜନ ଓ ଦକ୍ଷିଣା ଦେବେ । 

( ୫) ରାଜବାଟୀରେ ଗୋଲକଧନ୍ଦା (ଗୋରକ୍ଷଧନ୍ଦା) ପୂଜା ହେବ ଓ ନାଗଚୁଲ୍ଲୀ 
ରହିବ । 

( ୬) ଆଳିର ପ୍ରତ୍ୟେକ ପ୍ରଜା ଆଳିର ପଙ୍ଗମହନ୍ତ ଯୋଗୀ ଗାଦିକୁ ପ୍ରତି ବର୍ଷ 
ଗୌଣୀଏ କରି ଧାନ କର ରୂପେ ଦେବେ । 


Digitized by PPRACHIN, SOA 


ଓଡ଼ିଆ ନାଥସାହିତ୍ଯ 


ହଠଯୋଗ ବା କାୟା ସାଧନାମୂଳକ ବିଭିନ୍ନ ତତ୍ତ୍ ହିନ୍ଦୀ, ବଙ୍ଗଳା, ପଞ୍ଜାବୀ, 
ମରାଠୀ ପ୍ରଭୃତି ଭାଷା ପରି ଓଡ଼ିଆ ଭାଷାକୁ ନାଥଧର୍ମର ବହୁ ଅବଦାନ ଦେଖାଯାଏ । 
ସାରଳା ମହାଭାରତ ପୂର୍ବରୁ ଖ୍ରୀଷ୍ଟୀୟ ୧୨ ଶ ଶତାଦ୍ଦୀରୁ ଓଡ଼ିଆ ସାହିତ୍ୟ ଆକାଶକୁ ଏହି 
ନାଥସାହିତ୍ୟ ହିଁ କରିଛି ଆଲୋକିତ । ପରିମାଣରେ ଅଛ ହେଲେହେଁ ଅସୀମ ସାହିତ୍ୟ 
ମୂଲ୍ୟାଙ୍କନ କରିବାରେ କେବଳ ନାଥସାହିତ୍ୟ ହିଁ ସମର୍ଥ | ନିମ୍ନରେ ସେହି ସାହିତ୍ୟ 
ସମ୍ବନ୍ଧରେ ଅଳ୍ପ ଆଲୋକପାତ କରାଗଲା | 
ଶିଶୁବଵବେଦ- ଏହି ଶିଶୁବେଦ ବା ସିଷୁବେଦ ଦ୍ଵାଦଶ ଶତାବ୍ଦୀର ରଚନା ବୋଲି 
ପଣ୍ଡିତ ମାନଙ୍କର ମତ । ଶିଶୁବେଦ ବିଷୟ ଓଡ଼ିଆ ସାହିତ୍ୟରେ ବହୁ ସ୍ଥଳରେ ଉଲ୍ଲେଖ 
ଥିବାର ଜଣାଯାଏ ! ସାରଳା ମହାଭାରତରେ ବନପର୍ବ, ସଭାପର୍ବ, ବିରାଟପର୍ବ ପ୍ରଭୃତି 
ବହୁ ସ୍ଥଳରେ ସିଷ୍ଣୁବେଦର କଥା ଦେଖାଯାଏ ! ମଧ୍ଯ ପର୍ବରେ କମାକ୍ଷ ବ୍ରତ ବିଷୟ 
ପ୍ରସଙ୍ଗରେ ଓ ଅନ୍ୟତ୍ର ଶିବ ଶିଶୁବେଦର ଜନ୍ମଦାତାଦି ବୋଲି ଉଲ୍ଲେଖ ମିଳେ | ଯଥା- 
“ ସିଷୁ ବେଦୀ ହୋଇବେ ପଞ୍ଚ ସହସ୍ର ବ୍ରାହ୍ମଣ 
x x x 
ରକ୍‌ ଯଜୁ ସାମ ଅଥର୍ବ ଚାରି ବେଦ ଘୋଷାଇ 
ପଞ୍ଚମ ମୁଖରେ ଶିଶୁ ବେଦ ଅଭ୍ୟାସଇ 
ଏମନ୍ତ ପଞ୍ଚମ ବେଦ ମୁଁ ପଢ଼ଇ ବେଦରେ ॥!” -ମଦ୍ଯପର୍ବ 
ପୁଣି ବଳରାମ ଦାସଙ୍କ ବ୍ରହନଗୀତା, ବିରାଟଗୀତା, ଛତିଶ ଗୁପ୍ତଗୀତା, ଦୀପ୍ତିସାର 
ଗୀତା ପ୍ରଭୃତି ରଚନାବଳୀରେ ଶିଶୁବେଦ ବର୍ଣ୍ଣିତ ହେବାର ଦେଖାଯାଏ | ଯଥା- 
“ ଚକ୍ଷୁରେ ଯଜୁର୍ବେଦ ବସେ 
ଅଥର୍ବ ବେଦ କର୍ଣ୍ଣଦେଶେ 
ଶିଶୁ ବେଦଟି ଶୂନ୍ୟେ ଥାଇ 
ଏମନ୍ତ ପାଞ୍ଚ ବେଦ କହି !” ବିରାଟ ଗୀତା 

ପ୍ରାଚୀନ ଓଡ଼ିଆ ସାହିତ୍ଯ ଞ ୭୩ 


ସେହିପରି ଅଚ୍ୟୁତାନନ୍ଦଙ୍କ ଶୂନ୍ୟସଂହିତା, ଘଟସାଗର, ଅଣାକାର ସଂହିତା, 
ବ୍ର ୃଶାଙ୍କୋଳି ଏବଂ ଜଗନ୍ନାଥ ଦାସଙ୍କ ନୀଳଗିରି ଧ୍ୟାନରେ ମଧ୍ଯ ଶିଶୁବେଦ ବିଷୟ 
ଅଛି | ଯଥା- 
“ ଆରକ୍ତ ରକ ଅଥର୍ବ ଲୋହିତରେ 
ନୀଳବର୍ଣ୍ଣ ଧରେ ଶିଶୁ ବେଦରେ !” 
— ଘଟସାଗର 
ପୁଣି ଲୋହିତ ଗୀତା, ବିଷୁଗଇଁ ପୁରାଣ, କୃଷ୍ଣଦାସଙ୍କ ନାମଚବ୍ରହ୍ମ ଗୀତା, ଦ୍ଵାରିକା 
ଦାସଙ୍କ ଶିବ ପୁରାଣ, ସିଦ୍ଧ ବାରଙ୍ଗ ଦାସଙ୍କ ଛିନ୍ନକୁଣ୍ଡଳୀରେ ମଧ୍ଯ ଶିଶୁବେଦ ବିଷୟ 
ଉଲ୍ଲେଖ ଥିବାର ଦେଖାଯାଏ । ଯଥା- 
“ ଚାରି ବେଦ ମଧ୍ଧେ ଶିଶୁ ବେଦ ନାମ ଏକ 
ତାହାର ଯେ ପରାକ୍ରମ ସବୁହୁଁ ଅଧ୍ବକ ।” 
— ବିଷୂଗର୍ଭ ପୁରାଣ 
“ ରକ୍‌ ସାମ ଜଯୁ ଅଥର୍ବ ଏ ପୁଣ 
ଅବ୍ୟକ୍ତ ସିଷୁୁ ବେଦ ଅଟେ ପୁଣ 
ସିଷୁ ବେଦଟି ନିର୍ଗୁଣ ହୋଇଛି 
ତ୍ରିବେଣୀ ନାଦେ ଏକାକାର ଥତି ।” 
¬ ବୃହୁକୁଣ୍ଡଳୀ 
କେତେକ ସ୍ଥଳରେ ସିଷୁବେଦ କୌଣସି ରଚନାକୁ ନ ବୁଝାଇ, ସୁଷୁମ୍ପାନାଡ଼ିକୁ 
ବୁଝାଇଛି | ସୁଷୁମ୍ନା=ସୁଷୁମା=ସିଷୁ=ଶିଶୁରେ ପରିଣତ ହୋଇ ଶିଶୁବେଦ ରୂପେ ପ୍ରଚଳିତ 
ହୋଇଛି । ଏହାସନ୍ତ୍ଵେ ଶିଶୁବେଦ ନାମକ ଏକ ସ୍ଵତନ୍ତ୍ର ସନ୍ଦର୍ଭ ଥଲା, ଏହା ବିଷୁଗର୍ଭ 
ପୁରାଣାଦିରେ ମଧ୍ଯ ଉଲ୍ଲେଖ ଅଛି- 
“ ଶିଶୁ ବେଦ ପୁରାଣ ମହିମା ଏବେ ଶୁଣ । 
ବେଦବ୍ୟାସ ତତ୍ତ୍ର ଆଣି ଥୋଇଲା ଯେତେ ଗୁଣ ॥ 
ଶିଶୁ ବେଦ ପୁରାଣ ପଢ଼ନ୍ତି ଯେତେ ପ୍ରାଣୀ | 
ଏ ମହୀ ମଣ୍ଡଳେ ସେମାନେ ବୋଲାନ୍ତି ବ୍ରହ୍ମଜ୍ଞାନୀ ॥ 
xX Xx x | 
ରକ୍ବେଦୁ ଚାରି ଖଣ୍ଡ ପୁରାଣ ହୋଇଲା 1 
ଅଥର୍ବ ବେଦରୁ ଚାରି ଖଣ୍ଡ ପ୍ରକାଶିଲା ॥ 

୭୪ ॥ ପ୍ରାଚୀନ ଓଡ଼ିଆ ସାହିତ୍ୟ 


ବେନି ଖଣ୍ଡ ପୁରାଣ ଯେ ଶିଶୁବେଦୁ ନିର୍ମାଣ । 
ଏ ଭାବେ ଲେଖନ୍ତେ ହେଲା ଅଷ୍ଟାଦଶ ପୁରାଣ ॥” 
— ବିଷୂଗର୍ଭ ପୁରାଣ 
ସେ ଯାହାହେଉ ଏ ଗ୍ରନ୍ଧଟଟିର ରଚୟିତା ଗୋରେଖ ନାଥ ବୋଲି ଜଣାଯାଏ । 
ସାରଳା ମହାଭାରତରେ ଏହାକୁ କୌଣସି କୌଣସି ସ୍ଥଳରେ “ଶିଶୁମୁନା ବେଦ” 
ବୋଲି କୁହାଯାଇଛି । ଏଥରେ ବ୍ଯବହୃତ ଭାଷା ଅତି ପ୍ରାଚୀନ ! ସପ୍ତାଙ୍ଗ, ଅଷ୍ଟାଙ୍ଗ 
ପ୍ରଭୃତି ଯୋଗର ମୌଳିକ ତତ୍ତ୍ବ ଏଥରେ ପ୍ରକାଶ ପାଇଛି । ସୁଷୁମ୍ପା ବା ଶିଶୁମ୍ପା ନାଡ଼ି 
ମଧ୍ଯ ଦେଇ ପବନ ସାଧନା ବା ଷଡ଼ଚକ୍ର ସାଧନା ହେଉଛି ଏହି ଶିଶୁ ବେଦର ପ୍ରଧାନ 
ପ୍ରତିପାଦ୍ୟ ବିଷୟ ! ଯଥା- 
“ଏକ ସେ ହୋଇ ଦୂଇ ଅଲଗ ବଲଗ 
ନିରହୁଁ ନିରନ୍ତର ସେହୁ ଅଲଗ 
ସିଷୁମୁନା ମଧେ ସ ଯେତି ପ୍ରକାଶ 
ଉଦେଂଗିରି ଅସିଗିରି ପୁଣ୍ୟଗିରି ମେଳା 
ହସ୍ତୀ ଚରଇ ପର୍ବତ ମାଳା 
ଯେବଣେ ସେ ହସ୍ତୀ ମହାରସ ଖାଇ 
ବେନି ପଚି ଛେଦିଲେ ଗଗନେ ସମ୍ଭାଇ ।” 
— ଶିଶୁବେଦ 

ଓଡ଼ିଆ ଗଦ୍ୟ ସାହିତ୍ୟର ପ୍ରଥମ ପ୍ରକାଶ ହୋଇଛି ଏହି ଶିଶୁବେଦରେ ! ଏହାର 
ଗଦ୍ୟ ପ୍ରାଚୀନ ଗଦ୍ୟଧାରାର ଏକ ଅକ୍ଷୁଣ ଆଦର୍ଶ । ଯଥା- 

“ ଦଶଗୁରୁ ବନ୍ଦିଲେ ପାଇବା ସ୍ଵରୂପ ବିଚାର | ଅଚଳ ଯେ ଶୁନ୍ୟଟି ସେ।ୟେ 
ଦୁହିଙ୍କର ରୂପରେଖ ନାହିଁ । ଚକ୍ଷୁ ନିରଞ୍ଜନ ଶୂନ୍ଯ ଘେନି ବର୍ଣ୍ଣ ତିନି ନାହିଁ । ଭିତରେ 
ନିରାକାର ପୂରିସଙ୍କୁ ଦେଖି ରହିଲେ ଏହାକୁ ନିସ୍ଵତୀ ଯୋଗ ସମ୍ଭାଦି ବୋଲି ସବଦ ଯେ 
ସେ ବ୍ରହ୍ମା ଧୁନିଟି ନିଶବଦ ସେ ନିର୍ନ ଚକ୍ଷୁଟି । ସୁଣିମାକୁ ମନଚକ୍ଷୁ ସମଇଟି । ଶ୍ରତି 
ମୈଧରେ ଚଇତନ ରୀପ ହୋଇଟି | ବ୍ରହ୍ମ ଧୂନି ହେତୁ କଳା ଘେନି ରହିଲେ ୟେହାକୁ 
ଅଲୋକୟିକ ସମାଦି ଵବୋଲିଟୀ”” - ଶିଶୁବେଦ | 

ଓଡ଼ିଆ ସାହିତ୍ୟରେ ଶିଶୁବେଦର ଏକ ବିଶେଷ ସ୍ଥାନ ବହୁକାଳରୁ ରହିଛି । 
ସାରଳା ମହାଭାରତରେ ସାତବେଦ ମଧ୍ଧରୁ ଏହାକୁ ଶିଶୁମୁନା ବେଦ ବୋଲି କୃହାଯାଇଛି । 

ଅମରକୋଷ ଗୀତା- ଏହା ୧୩ଶ ଶତାବ୍ଦୀର ନାଥଧର୍ମ ସାହିତ୍ୟର ଏକ 
ଅମୁଲ୍ୟ ଅବଦାନ | ନବନାଥଙ୍କ ମଧ୍ଯରୁ ଅଷ୍ଟନାଥଙ୍କ ବନ୍ଦନା ମୁଳକ ଅଂଶ ପୂର୍ବେ ଏହି 

ପ୍ରାଚୀନ ଓଡ଼ିଆ ସାହିତ୍ଯ ଞ୭୫ 


ଗୀତାରୁ ଉଦ୍ଧାର କରାଯାଇଛି | ଭାଷା ଓ ଲିପିତତ୍ତଵ ଦୃଷ୍ଟିରୁ ଏହା ଅତି ପ୍ରାଚୀନ ବୋଲି 
ଅଧ୍ୟାପକ ଡକ୍ଟର ବଂଶୀଧର ମାହାନ୍ତି ପ୍ରତିପାଦନ କରିଛନ୍ତି । 

ମଶସ୍୍େନ୍ଦ୍ର ଗୀତା- ଓଡ଼ିଆ ସାହିତ୍ୟର “ ଗୀତା” ସାହିତ୍ୟର ଏହା ଦ୍ଵିତୀୟ 
ପ୍ରକାଶ | ଅଧ୍ୟାପକ ବ୍ରହ୍ମାନନ୍ଦ ଦାସ ଏହାକୁ ସର୍ବ ପ୍ରଥମେ ଆବିଷ୍କାର କରି ' ନବଜୀବନଂର 
ନବମ ସଂଖ୍ୟାରେ “ଓଡ଼ିଶାରେ ନାଥଧର୍ମ, ଗୋରେଖ ଗୀତା ଓ ମସେନ୍ଦ୍ର ଗୀତା” 
ନାମକ ଗୋଟିଏ ପ୍ରବନ୍ଧ ଏହା ବିଷୟରେ ପ୍ରକାଶ କରିଥଲେ ! ଅଧ୍ୟାପକ ବ୍ରହ୍ମାନନ୍ଦ 
ଦାସଙ୍କ ବିବରଣୀ ଅନୁସାରେ ଏଥୁରେ ଜଗନ୍ନାଥ ଦୀନନାଥ ରୂପେ କଥିତ । ଏକ 
ପ୍ରକାର ଯୋଗୀ ଏହି ଜୀବନାଥଙ୍କର ହିଁ ସେବକ ଥଲେ । ଏମାନେ ବୃଷପୂର୍ଣ୍ଣମାରେ 
ଜଗନ୍ନାଥଙ୍କ ଚନ୍ଦନ ଅଗୁରୁ ଲେପି ମହାସ୍ଵାନ କରାନ୍ତି । ପ୍ରାଚୀନଦୀ ତୀରରେ ଏମାନେ 
ବାସ କରନ୍ତି | ଏମାନଙ୍କ ମଧ୍ଯରେ ଶୁରିନାଥ ପ୍ରଧାନ | ଏ ଶୁରିନାଥ ଶବରଙ୍କ ବଂଶଧର 
ନାଥ ଯୋଗୀମାନେ ଜଗନ୍ନାଥ ବା ଜୀନନାଥଙ୍କର ସେବକ । ପୂର୍ବରୁ ୮ ମ ଶତାବ୍ଦୀରେ 
ରାଜା ଇନ୍ଦ୍ରଭୂତୀ ମଧ୍ଯ ଅଦ୍ଵୟସିବ୍ଧି ଗ୍ରନ୍ଧରେ ଜଗନ୍ନାଥଙ୍କୁ ସର୍ବଜୀନ ବରାର୍ଚ୍ଚିତ କହି 
ପ୍ରକାରାନ୍ତରେ ଜୀବନାଥ ବୋଲି ଉଲ୍ଲେଖ କରିଛନ୍ତି ! 

ଗୋରେଖ ଗୀତା- ଓଡ଼ିଆ ଗୀତା ସାହିତ୍ୟର ଏହା ତୃତୀୟ ପ୍ରକାଶ । 
ଏଥୁରେ ଗୋରେଖ ନାଥଙ୍କ ଚରିତ ଓ ସାଧନା ଏବଂ ନାଥଧର୍ମତତ୍ତ୍ଵର ବିସ୍ଥତ ଆଲୋଚନା 
କରାଯାଇଛି । ଯୋଗୀମାନଙ୍କର ଦ୍ଵାଦଶ ପ୍ରକାର ଶାଖା ଏବଂ ଏହି ଦ୍ଵାଦଶ 
ଯୋଗୀମାନଙ୍କର ବେଶଭୂଷା ଆଚାରବିଚାରାଦି ବିଷୟରେ ବିସ୍ତୃତ ବିବରଣୀ ଏଥିରୁ 
ମିଳେ | ଏହାର ରଚନା କାଳ ଅଧ୍ଯାପକ ବ୍ରହ୍ମାନନ୍ଦ ଦାସ ଖ୍ରୀ ୧୩୫୦ ବୋଲି ଉଲ୍ଲେଖ 
କରିଛନ୍ତି (ନବଜୀବନ ୯୯) ଓ ଏହାର ରଚୟିତା ହେଉଛନ୍ତି ସାଧକ ଚନ୍ଦ୍ରଶିଖର 
ଦାସ | ଏହା ପ୍ରକୃତରେ ନାଥଧର୍ମ ଗୀତା- ଏଥିରେ ନାଥଧର୍ମର ସମସ୍ତ ତତ୍ତ ସଂକ୍ଷେପରେ 
ଦେଖାଇ ଦିଆଯାଇଛି | ଗୋରେଖଙ୍କର ଜନ୍ମ ରହସ୍ୟ, ବିଶ୍ବସୃଷ୍ଟି ମସେନ୍ଦ୍ର ନାଥଙ୍କ ଜନ୍ମ, 
ମସେନ୍ଦ୍ର ନାଥଙ୍କ ଠାରୁ ଗୋରେଖ ନାଥଙ୍କ ଦୀକ୍ଷା ଗ୍ରହଣ, କାଶୀ କ୍ଷେତ୍ରରେ ଧର୍ମ 
ପ୍ରଚାର, ପୁରୀ ଓ ଭୁବନେଶ୍ବରରେ ଜଗନ୍ନାଥ ଓ ଲିଙ୍ଗରାଜ ଦର୍ଶନ, ସେତୁବନ୍ଧ ରାମେଶ୍ଵର 
ଯାତ୍ରା ଓ ଧର୍ମ ପ୍ରଚାର, ମେରୁ କପିଳାସରେ ବାସ, ସେଠାରେ ଦ୍ଵାଦଶ ନାଥ ସଂପ୍ରଦାୟ 
ସୃଷ୍ଟି, ଲଙ୍କାଗଡ଼ ପ୍ରବେଶ ଓ କଦଳୀ ବନରେ ଗୁରୁ ମସେନ୍ଦ୍ର ନାଥଙ୍କ ଦର୍ଶନ, ଚଉରଙ୍ଗୀ 
ନାଥଙ୍କ ବର୍ଣ୍ଣନା, ପାର୍ବତୀଙ୍କ ପରୀକ୍ଷାରେ ଯୋଗୀମାନଙ୍କର ପତନ, ମାତ୍ର ଗୋରେଖନାଥ 
ଅଚଳ ଓ ଅଟଳ ଭାବରେ ରହିବା ବିଷୟ, ଗୋରେଖନାଥଙ୍କର ଓଡ଼ିଶାରେ ଲୋକନାଥ 
( ପୁରୀ), ପାରେଶ୍ବର ମନ୍ଦିର, ଏକାମ୍ରନାଥ (ଭୁବନେଶ୍ବର) ଦର୍ଶନ ଓ ଧଉଳିଗିରିରେ 
କଠୋର ସାଧନା, ବିରୂପାକ୍ଷଙ୍କ ଜନ୍ମ ଧଉଳିଗିରିରେ ଗୋରେଖ ନାଥଙ୍କ ଠାରୁ ଦୀକ୍ଷା 

୭୬ ॥ ପ୍ରାଚୀନ ଓଡ଼ିଆ ସାହିତ୍ୟ 


ଓ ଗୁରୁଙ୍କ ସହିତ ଭାରତ ତୀର୍ଥ ଭ୍ରମଣ, ବିରୂପାକ୍ଷଙ୍କ ଯାଜପୁର ଆଗମନ ବ୍ରାହ୍ମଣମାନଙ୍କୁ 
ଦୀକ୍ଷା ପ୍ରଦାନ, ବିରୁପାକ୍ଷ ଜଗନ୍ନାଥ ଦର୍ଶନ, କଦଳୀ କ୍ଷେତ୍ରରେ ଗୁରୁ ଗୋରେଖନାଥ 
ଓ ମସେନ୍ଦ୍ରନାଥଙ୍କ ଦର୍ଶନ, କାର୍ଭିକେଶ୍ବରଙ୍କ ଜନ୍ମ ପାଦୂକା ନେବା, ଗୋଦାବରୀ ଓ 
କପିଳାସ ଗମନ, କପିଳାସରେ କାଉିକେଶ୍ଵର ଦର୍ଶନ, କାର୍ରିକେଶ୍ଵରଙ୍କ ଜନ୍ମ ଓ ଅସୁର 
ବଧ ବିଷୟ ଏଥରେ ବର୍ଣ୍ଣିତ ହୋଇଛି । ଏକ କଥାରେ କହିଲେ ହିନ୍ଦୁଧର୍ମର ଭଗବଦ୍‌ 
ଗୀତା ପରି ଏହି ଗୋରେଖ ଗୀତାରେ ନାଥଧର୍ମର ସମସ୍ତ ତତ୍ତ୍ର ଲିପିବଦ୍ଧ ହୋଇଛି । 
କବିଙ୍କ ସମ୍ବନ୍ଧରେ ସାମାନ୍ୟ ସୂଚନା ଏହି ଗ୍ରନ୍ନରୁ ମିଳିଥାଏ । ଯଥା- 
“ ଶ୍ରୀଗୁରୁ ଗୋରେଖ ନାଥ ଅଭୟ ଚରଣ । 

ଚନ୍ଦ୍ର ସିଖର ନାଥକୁ ରଖିବା ଶରଣ ॥ 

ଗୋରେଖ ସଂଗୀତା ଶ୍ଲୋକ ଗୀତ ମୁଇ କଲି | 

ଅଗାଦ ଏ ଯୋଗ ଘର ଥଳ ନ ପାଇଲି ॥!” 

— ଗୋରେଖ ସଂହିତା 
ସପ୍ତାଙ୍ଗ ଯୋଗ ଧାରଣ- ଏଥୁରେ ନାଥଧର୍ମର ଯୋଗସନ୍ବନ୍ଧୀୟ ତ୍ତ 

ଉପଦେଶ ଦିଆଯାଇଛି । ଏହି ସପ୍ତାଙ୍ଗ ଯୋଗ ନେଇ ବିଭିନ୍ନ ବିଦ୍ଧାନ ବିଭିନ୍ନ ମତ 
ପୋଷଣ କରିଛନ୍ତି । ଡକ୍ଟର ଆଁ ବଲ୍ଲଭ ମାହାନ୍ତି ପତଞ୍ଜଳିଙ୍କ ଉକ୍ତ ଯମ, ନିୟମ, 
ଆସନ, ପ୍ରାଣାୟମ, ପ୍ରତ୍ୟାଧାର, ଧାରଣା ଓ ଧ୍ଯାନ ଏହି ଅଷ୍ଟାଙ୍ଗ ମଧ୍ଯରୁ ଶେଷଟି 
ବାଦ ଦେଲେ- ସପ୍ତାଙ୍ଗ ଯୋଗ ବୋଲି ବ୍ରହ୍ମଶାଙ୍କୋଳିରେ କହିଛନ୍ତି । ଅଧ୍ୟାପକ 
ବୁନ୍ଦାବନ ଆଚାର୍ଯ୍ୟ ତାଙ୍କ ଓଡ଼ିଆ ସାହିତ୍ୟର ଇତିହାସ (ପୃ. ୧୮ ୦)ରେ ସପ୍ତାଙ୍ଗଯୋଗ 
ସମ୍ବନ୍ଧରେ କହିବାକୁ ଯାଇ ଉଲ୍ଲେଖ କରିଛନ୍ତି କି “ କେହି କେହି ମନେ କରନ୍ତି 
ଯୋଗସାଧନାର ମାଧ୍ଯମ ମନୁଷ୍ଯର ଇନ୍ଦ୍ରିୟ । ସୁତରାଂ ମନୁଷ୍ୟ ଶରୀରର ପ୍ରଧାନ 
ଅଙ୍ଗ, ଯଥା- ହସ୍ତ, ପଦ, ଚକ୍ଷୁ, କର୍ଣ୍ଣ ନାସିକା, ଜିହଵା ଓ ତଵକ୍‌ ମଧ୍ୟରେ ଯୌଗିକ 
ପ୍ରକ୍ରିୟାର ଧାରଣା ହିଁ ସପ୍ରାଙ୍ ଯୋଗ ସାଧନା |!” କେହି କେହି ସାତବାରକୁ ନେଇ 
ସପ୍ତା ଯୋଗ ବିଷୟର କଳନା ବୋଲି କହନ୍ତି । ଏହିପରି ଯୋଗ ସଂପ୍ରଦାୟ 
ବର୍ରମାନ ଲୁପ୍ତ ହୋଇ ଥିବାରୁ ବିଭିନ୍ନ ପ୍ରକାର ଅଭିମତ ଏହି ସବୁ ଯୋଗସମ୍ବନ୍ଧରେ 
ଦେଖାଯାଏ | ତେବେ ସପ୍ତାଙ୍ଗ ଯୋଗ ଧାରଣଂ ଗ୍ରନ୍ଧରେ ଯମ, ନିୟମ, ପ୍ରାଣାୟାମ 
ଆସନଦ୍ବାରୀ ଷଡ଼ଚକ୍ର ଭେଦ କରି ସହସ୍ରାର ପଦ୍ଧରେ ସ୍ଵାଧ୍ୁଷ୍ଠାନ ଚକ୍ରରେ ଇଶ୍ବର, 
ସାକ୍ଷାତକାର ବିଷୟ ଯୋଗୀ ସଂପ୍ରଦାୟ ରୀତିରେ ମସେନ୍ଦ୍ରନାଥଙ୍କ କଥୋପକଥନ 
ଛଳରେ ବର୍ଣ୍ଣତ ହୋଇଛି । ଏହି ଯୋଗ ତତ୍ତ୍ର ବୌଦ୍ଧ ସହଜିଆ ସାଧନ ପରମ୍ପରାରୁ 
ନାଥ ସଂପ୍ରଦାୟରେ ବିକଶିତ ଅବସ୍ଥା ପ୍ରାପ୍ତ ହୋଇ କ୍ରମଶଃ ପଞ୍ଚସଖା ସାହିତ୍ଯ 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୭୭ 


ମାଧ୍ୟମରେ ଓଡ଼ିଆ ସାହିତ୍ୟରେ ବିସ୍ତୃତ ଭୂଖଣ୍ଡ ଅଧ୍ବକାର କରିଛି । ଖାଲି ଏତିକି 
ନୁହେଁ ଓଡ଼ିଆ ଗୀତିସାହିତ୍ୟରେ ମଧ୍ଯ ନାଥଧର୍ମର ଅବଦାନ ରହିଛି । ନାଥଧର୍ମର 
ସମସ୍ତ ରତ୍ନ ଏ ପର୍ଯ୍ୟନ୍ତ ଆବିଶ୍ପତ ହୋଇ ପାରି ନାହିଁ, ଯାହା ମିଳିଛି ସେ ମଧ୍ଯରେ 
ନିମ୍ନୋକ୍ତ ଭଜନଟି ମଧ୍ଯ ଏକ ରହସ୍ୟବାଦ ସାହିତ୍ୟ ଧାରାର ଅମୂଲ୍ୟ ଅବଦାନ ରୂପେ 
ଓଡ଼ିଆ ସାହିତ୍ୟର ଶ୍ରୀବର୍ବିତ କରେ । 
“ ଜାନୀ ହୋ କହ ବିଷମ ସନ୍ଧି 
କେଉଁ କମଳରେ ଭ୍ରମର ବନ୍ଦୀ 

କାଳନ୍ଦୀ ହ୍ରଦରେ ପାରୁଆଁ ବସା । ତହି ସିଂହକୁ ଗିଳନୁଅଛି ଶଶା 

ହସ୍ତୀମଣ୍ଡୁକୀ କେଉଁଠାରେ ଯୁଦ୍ଧ । କମଳେ ଫୁଟିଛି ଯେ କୋକନଦ 

ଶୂନ୍ଯ ମଣ୍ଡପେ କାହିଁ ବାଜେ ବୀଣା ! କେଉଁଠାରେ ଅଛି ଗୋପ ପାଟଣା 

କହଇ ଗୋରେଖ ଶୁଣରେ ବାଇ | ସଦ୍‌ଗୁରୁ ସେବା କଲେତ ପାଇ ।” 

( ଭଲ୍ତିରତ୍ନ ଭଜନ ବା ଭଜନ ଅମୁଲ୍ୟରତ୍ବ, ପୃ- ୨୫) 

Linc 


ନାଥସାହିତ୍ୟରେ ସାଂସ୍କୃତିକ ଚିତ୍ର 


— 


ଖ୍ରୀଷ୍ଟୀୟ ଅଷ୍ଟମ ଶତାବ୍ଦୀରୁ ଏକାଦଶ ଶତାଦ୍ଦୀ ମଧ୍ୟରେ ଆମେ ସହଜିଆ 
ବୌଦ୍ଧଚର୍ଯ୍ୟା ପଦଗୁଡ଼ିକୁ ପ୍ରତୁଓଡ଼ିଆ ସାହିତ୍ୟର ନିଦର୍ଶନ ରୂପେ ଗଣିଆସୁଛୁ । ସାରଳା 
ଦାସଙ୍କ ପୂର୍ବରୁ ଏବଂ ଏହି ସିଦ୍ଧ ସାହିତ୍ୟ ପରେ ପରେ ଆଉ ଏକପ୍ରକାର ସାହିତ୍ୟ 
ଆମର ଦୃଷ୍ଟିଗୋଚର ହୁଏ । ଏହି ସମୟ ମଧ୍ଯରେ କର୍ଣ୍ାଟୀ ଗଙ୍ଗମାନେ ତାମିଲ ଭାଷାକୁ 
ଓଡ଼ିଶା ଉପରେ ଲଦି ଦେଇଛନ୍ତି । ତେଣୁ ଏଭଳି ରାଜନୈତିକ ଏବଂ ସାଂସ୍କୃତିକ 
ପରିବେଶରେ ଓଡ଼ିଆ ସାହିତ୍ୟର ବିକାଶ ଆଶା କରାଯାଇପାରେନା । ତଥାପି ଏହି 
ପ୍ରକାର ବିଡ଼ମ୍ବନା ଭିତରେ ଓଡ଼ିଆ ସାହିତ୍ୟର ଏକ ଧାରା ବହି ଚାଲିଥିଲା । ସମସାମୟିକ 
ଧର୍ମଧାରଣା ଏବଂ ତାକୁ ଅବଲମ୍ବନ କରି ଏହି ସାହିତ୍ୟ ରୂପ ନେଇଥିଲା | ଆଧ୍ାତ୍ସିକ 
ଜିଜ୍ଞାସା, ଧର୍ମତତ୍ତ୍ ଏବଂ ସାଧନ ସଙ୍ଗୀତଓ ଏ ସବୁ ଥଲା ସେହି ସାହିତ୍ୟର ସ୍ଵର ¦ ଏହି 
ପରିପ୍ରେକ୍ଷୀରେ ଆମ ଆଖି ଆଗକୁ ଆସେ ନାଥପନ୍ଛୀମାନଙ୍କର ସ୍ଵଜ୍ପ ସାହିତ୍ୟ ଗ୍ରନ୍ଧ | 

ଆଲୋଚକ ସୁରେନ୍ଦ୍ର ମହାନ୍ତି “ ଓଡ଼ିଆ ସାହିତ୍ୟର ଆଦିପର୍ବ” (ପୁ-୫୯- 
୬୦)ରେ ନାଥ ସାହିତ୍ୟ ସମ୍ପର୍କରେ କହିଛନ୍ତି “ ବସୁତଃ ନାଥଧର୍ମ ମଧ୍ୟରେ ବୌଦ୍ଧଧର୍ମ 
ଆତ୍ୃରକ୍ଷାପାଇଁ ଶେଷ ଉଦ୍ୟମ କରିଥିଲା | ସହଜିଆ ବୌଦ୍ଧବାଦ ଯୋଗ ସାଧନାଦ୍ବାରା, 
ଦ୍ବୈତି ମଧ୍ୟରେ ଅଦ୍ରୈତର ଉପଲବ୍ଧ ଓ ସେହି ଉପଲବ୍ଧୂ ମଧ୍ୟରେ ‘ସହଜ ଆନନ୍ଦ 
ଲାଭ ନିର୍ଦ୍ଦେଶିତ ଓ ପ୍ରଚାରିତ ହେଲେ ହେଁ, ଏହାର ତାଇ୍ଵିକ ତାପୂର୍ଯ୍ୟ ଓ ଆଧ୍ଧାତ୍ଧିକ 
ସୌନ୍ଦର୍ଯ୍ୟ, ଅତୃପ୍ତ ଯୌନାକାଂକ୍ଷା ଓ କାମଲାଳସାଦ୍ବାରା ପୁଣି ବିଡ଼ମ୍ବିତ ହୋଇପଡ଼ିଥିଲା । 
ସହଜିଆ ଚର୍ଯ୍ୟାପଦରେ ଯୋଗସାଧନର ଉପାୟ, ଶବର ଓ ଶବରୀ, କାପାଳିକ ଓ 
ଡୋମ୍ବୀ, ବୋଧ୍ବଚିତ୍ତ ଓ ନୈରାତ୍ତ୍ୟ ପ୍ରଭୃତି ବିଭିନ୍ନ ରୂପକାତ୍ସକ ସଙ୍କେତରେ ସାନ୍ଧ୍ୟରୀତିରେ 
ବର୍ଣ୍ଣିତ ହୋଇଥଲା; ମାତ୍ର ତାହା ସାଧାରଣ ସାଧକଗୋଷ୍ଠୀରେ ଦୁର୍ବୋଧ୍ୟ ହୋଇ, କମେ 
ଏକ ଗୁହ୍ୟ ଅଭିଚାର ଓ ଯୌନ ବ୍ୟଭିଚାରରେ ପରିଣତ ହୋଇ ପର୍ଯ୍ୟୁସିତ ହୋଇପଡ଼ିଲା | 
ନାଥଧର୍ମ ସହଜିଆ ବୌଦ୍ଧବାଦର ରୂପକାତ୍ସକ ସଙ୍କେତ, ତର୍ଵର ଜଟିଳତା ପୁଣି ସାଧନାର 
କୁଟିଳତା ପରିହାର କରି ଯୋଗାଭ୍ୟାସ, ଅନାସକ୍ତ ଓ ବୀତସ୍କହ ସନ୍ଧ୍ୟାସ ମଧ୍ଯରେ 
ନିର୍ବାଣ ବା ମୁକ୍ତିଲାଭର ଉପାୟ ପ୍ରଚାରିତ କରିଥଲା ।” 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୭୯ 


ନାଥଧର୍ମ ଶୈବ ଲୋକାଚାର ଦ୍ଵାରା ଯଥେଷ୍ଟ ପ୍ରଭାବିତ ହୋଇଥବା ଲକ୍ଷ୍ଯ 
କରାଯାଏ ! ଶୈବଧର୍ମର ସଙ୍କେତ ଏବଂ ମତବାଦ ଏଥରେ ଦେଖିବାକୁ ମିଳେ । 
ଏସବୁ ସତ୍ତ୍ଵେ ଏହା ଯେ ସହଜିଆ ବୌଦ୍ଧଧର୍ମର ଏକ ଶାଖା ଏଥରେ ସନ୍ଦେହ ନାହିଁ । 
ନାଥଗୁରୁମାନଙ୍କ ମଧ୍ଯରୁ ଅଧ୍ବକାଂଶ ଏହି ସହଜପନ୍ତୀ । ନାଥପନ୍ଧୀ ସିଦ୍ଧମାନେ ଏକ 
ପ୍ରକାର ନିରୀଶ୍ଵରବାଦୀ ଥଲେ | ସେମାନଙ୍କ ସାଧନାରେ ନାରୀର ସ୍ଥାନ ନ ଥଲା; କିନ୍ତୁ 
ପରବର୍ଭୀ କାଳରେ ଗୋରକ୍ଷନାଥଙ୍କ ବ୍ୟତୀତ ଅନ୍ୟ ସିଦ୍ଧଗଣ ବ୍ରହ୍ମଚର୍ଯ୍ୟାଶ୍ରମ ଛାଡ଼ି 
ଯୌନଚର୍ଯ୍ୟାରେ ବୁଡ଼ିରହିଛନ୍ତି । ନାଥମାନଙ୍କର ଆଦିଗୁରୁ ଶିବ ନିଜେ ଦାମ୍ପତ୍ୟ ଜୀବନ 
ଅତିବାହିତ କରୁଥିବାରୁ, ତାଙ୍କର ଶିଷ୍ୟ ନାଥସିଦ୍ଧଗଣଙ୍କ ସାଧନା ନାରୀବର୍ଜିତ 
ହୋଇପାରିଲା ନାହିଁ । ସେମାନଙ୍କ ଭିତରେ ଯୌନାକାଂକ୍ଷାର ସୃଷ୍ଟିପାଇଁ ଚଣ୍ଡୀ ତପ୍ପର 
ହୋଇଉଠିଲେ। ଫଳରେ ମୀନନାଥ କାମରୂପ ଯାଇ ସେଠାରେ ନିତ୍ଯ ନାରୀ 
ସହବାସରେ ମଜ଼ି ରହିଲେ । ଜାଳନ୍ଧରୀ ପାତିକା ଯାଇ ସେଠାରେ ରାଜମାତା 
ମୈନାମତୀଙ୍କ ଗହଣରେ ରହିଲେ । ଚୌରଙ୍ଗୀନାଥ ନିଜ ବିମାତାଙ୍କ ସହିତ ପ୍ରଣୟରେ 
ଲିପ୍ତ ରହିଲେ । ଏହି ଯୌନଚିତ୍ରର ଖଣ୍ତିତ ବିବରଣୀ ମଧ୍ଯ ଆମେ ପରବର୍ଜୀକାଳର 
ସାରଳାଙ୍କ ମହାଭାରତରେ ଦ୍ରୌପଦୀଙ୍କ ପୂର୍ବଜନ୍ଧ ବିବରଣ ପ୍ରସଙ୍ଗରେ ଦେଖିବାକୁ 
ପାଇବା | 

ନାଥଧର୍ମ ସାହିତ୍ୟ ସମ୍ପର୍କରେ ଓଡ଼ିଶାରେ ଯେଉଁ କେତୋଟି ଗ୍ରନ୍ଧ ମିଳେ, 
ସେଗୁଡ଼ିକ ହେଉଛି ଶିଶୁବେଦ, ଅମରକୋଷ ଗୀତା, ସପ୍ତାଙ୍ଗ ଯୋଗ ଧାରଣ ଇତ୍ୟାଦି । 
ନାଥଧର୍ମ ଓ ସାହିତ୍ୟର ଏକ ଅମୁଲ୍ୟ ଗ୍ରନ୍ଛ ହେଉଛି ' ଶିଶୁବେଦ” । ଗୋରଖନାଥଙ୍କ 
ସମୟ ଯଦି ଦ୍ଵାଦଶ ଶତାବ୍ଦୀ ବୋଲି ଧରାଯାଏ, ଶିଶୁବେଦର କାଳ ୧୩ଶ ଶତାବ୍ଦୀ 
ବୋଲି ଧରିନେବାକୁ ହେବ । ୨ ୫ଟି ଶ୍ଲୋକର ଏହି ଗ୍ରନ୍ଧଟି ଭାରତୀୟ ନାଥସାହିତ୍ୟର 
ଏକ ପ୍ରାମାଣିକ ଗ୍ରନ୍ମ |  ସୁଷୁମ୍ନା? ଶବ୍ଦରୁ ' ସୀକ୍ଷୁ' ଶବ୍ଦ ଆସିଥିବା ଡକ୍ଟର ଦୋଳଗୋବିନ୍ଦ 
ଶାସ୍ତ୍ରୀ ମନେକରନ୍ତି । ' ଶିଶୁବେଦ” ଅଧକ ବ୍ୟାକରଣସନ୍ମତ ଓ ଯୁକ୍ତିସିଦବଧ ବୋଲି ସେ 
ମତ ଦେଇଛନ୍ତି । ଶୂନ୍ୟ ଦର୍ଶନ ସମ୍ପର୍କରେ ଏହା ହେଉଛି ଆଦିଗ୍ରନ୍ଧ । 

ଶିଶୁବେଦର ପଦ୍ଯଅଂଶଗୁଡ଼ିକ ଗଦ୍ୟରେ ବ୍ୟାଖ୍ୟା କରାଯାଇଛି । ଉଦାହରଣ 
ସ୍ଵରୂପ- “ ବଗ ଯେ ସେ ମନ | ମଛ ଯେ ସେ ପବନ [ ନୀର ଯେ ସେ ବିନ୍ଦୁଟି | 
ମନପବନକୁ ଲୟ କଲେ ବଗ ମଛ ହୁଏ ଅଚଳ ହୁଅଇଟି | ଏହାକୁ ସହଜ ସମାଦି 
କହିଁ | ହୃଦୟଚକ୍ରେ ମନ ହୋଇ ଥର | ” ଏହି ଗ୍ରନ୍ଧରେ ନାଥପନ୍ଛୀମାନଙ୍କର ଯୋଗସାଧନ 
ପ୍ରଣାଳୀ ବିଷୟ ଉଲ୍ଲେଖ ଅଛି | ଏହି ଶିଶୁବେଦକୁ ସାରଳା ଦାସଙ୍କଠାରୁ ଅଭିରାମ 
ଦାସଙ୍କ ପର୍ଯ୍ୟନ୍ତ ସମସ୍ତେ ଗ୍ରହଣ କରିଛନ୍ତି | ଦୀର୍ଘ ପାଞ୍ଚଶହ ବର୍ଷର ଧାର୍ମିକ ପରମ୍ପରାରେ 

୮୦ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଏହି ବେଦ ଏକ ଗୁରୁତ୍ବପୂର୍ଣ ଭୂମିକା ଗ୍ରହଣ କରିଛି । ଗୋରେଖନାଥଙ୍କ ରଚିତ ଏହି 
ବେଦରେ ନାଥ ପନ୍ଛାର ସୂତ୍ରକୁ ଲକ୍ଷ୍ଯ କରାଯାଇପାରେ- 
“ଏକ ଯେ ହୋଇ ଦୁଇ ଅଲଗ ବିଲଗ 
ନିରହୁଁ ନିରନ୍ତର ସେହୁ ଅଲଗ! 
ସିଷମୁନା ମଧ୍ଷେ ସଯୋତି ପ୍ରକାଶ 
ବନ୍ଦନ୍ତି ନାଥେ ମେଟି ସିବ୍ଧଙ୍କର ବିଶୁଆସ । ” 
ଗୋରେଖନାଥଙ୍କ ଅନ୍ୟ ଏକ ରଚନା ହେଉଛି “ ସପ୍ତାଙ୍ଗ ଯୋଗ ଧାରଣ । ” 
ଗୋରେଖନାଥ ଏବଂ ମସ୍ରେନ୍ଦ୍ର ନାଥଙ୍କ କଥୋପକଥନ ଛଳରେ ଏହି ଗ୍ରନ୍ଧ ଆଲୋଚିତ 
ହୋଇଛି | ତିଥି, ବାର, ନକ୍ଷତ୍ର, ଯୋଗ, କରଣ, ରାଶି ଏବଂ ରବ୍ୟଂଶ ଆଦି ସାତୋଟି 
ଅଙ୍ଗ ବିଭାଗ ଏହି ଗ୍ରନ୍ଧରେ ସ୍ଥାନ ପାଇଥବାରୁ ଗ୍ରନ୍ଧର ନାମକରଣ ଏପରି ହୋଇଥୁବା 
ଅନୁମାନ କରାଯାଏ |! କେତେକଙ୍କ ମତରେ ସାତୋଟି ବାରରେ ସାଧନ ନିମନ୍ତେ 
ଉପଦେଶ ଏଥରେ ପ୍ରଦତ୍ତ ହୋଇଥବାରୁ ଏପରି ନାମକରଣ ହୋଇଛି । ନାଥ 
ସଂପ୍ରଦାୟର ଗୁରୁମାନଙ୍କର ବାଣୀ ଏଥରେ ସ୍ଥାନ ପାଇଛି । 
ସପ୍ରାଙ୍ଗ ଯୋଗ ଧାରଣ- ହେଉଛି ନାଥଧର୍ମର ଏକ ସାଧନଗ୍ରନ୍ଧ | ଏଥିରେ ସ୍ଵରସାଧନ, 
ଶ୍ଵାସ ନିୟନ୍ତ୍ରଣ ଯୋଗସାଧନା ବିଷୟରେ ବର୍ଣ୍ଣନା ରହିଛି । ଉଦାହରଣ ସ୍ଵରୂପ- 
“ ମଳେନ୍ଦ୍ର ନାଥ ଯେ ମୋତେ ଉପଦେଶ କଲେ 
ସାତବାର ସପତାଙ୍କ ଆମ୍ମଯୋଗ ଦେଲେ |” 
ଅନ୍ୟ ଏକ ଉଦାହରଣରେ ସାତବାର ସମ୍ପର୍କରେ ବର୍ଣ୍ଣନା ରହିଛି- 
“ ସପତ ବାରରେ ଏଥୁ ସପ୍ତ ଆଚରଣ 
ସପ୍ତାଙ୍ଗ ଯୋଗ ପୁଣ କହିବା ଏବେ ଶୁଣ !” 
ନାଥଧର୍ମର ଅନ୍ୟ ଏକ ପୁସ୍ତକ ‘ ଅମରକୋଷ ଗୀତା”ରେ ଅଛି ବ୍ରହ୍ଧଜ୍ଞାନ ଓ 
ସାଧନପ୍ରଣାଳୀ ବିଷୟରେ ଅନେକ ତଥ୍ଯ । ନାଥଧର୍ମର ଗ୍ରନ୍ଧ ଭାବରେ ଅଧ୍ୟାପକ 
ବ୍ରହ୍ମାନନ୍ଦ ଦାସ ଗୋରେଖ ଗୀତା, ଶିଶୁବେଦ ବା ଗୋରେଖବୋଲି ବା ଝମକଗୀତା, 
ସପ୍ତାଙ୍ଗ ଯୋଗସାଧଣା, ଅମରକୋଷ ଗୀତା, ଯଶୋବନ୍ତଙ୍କ ଟୀକା ଗୋବିନ୍ଦଚନ୍ଦୁ 
ଇତ୍ୟାଦିକୁ ଗ୍ରହଣ କରିଛନ୍ତି । ନାଥଧର୍ମୀ ଗ୍ରଚ୍ଗୁଡ଼ିକରେ ବ୍ରହ୍ମସ୍ବରୂପ, ପିଣ୍ଡବ୍ରହ୍ମାଣ୍ଡ ତତ୍ତ୍ବ, 
ଶୂନ୍ୟତସାଧନା, ପରମତର୍ତ୍‌ ବିଚାର ଆଦି ବିଷୟ ସ୍ଥାନ ପାଇଛି । ସାହିତ୍ଯ ଦୃଷ୍ଟିରୁ 
ବିଚାର କଲେ ନାଥଯୁଗର ବିଶେଷ ଗୁରୁତ୍ଵ ନ ଥାଇପାରେ; ମାତ୍ର ସାଂସ୍କୃତିକ ପରଞ୍ଚରାର 
ବିକାଶ ଦିଗରେ ଏସବୂର ଅବଦାନ ନିଶ୍ଚୟ ରହିଛି । 

ସାରଳା ସାହିତ୍ୟର ପ୍ରଷ୍ଠଭୂମି 
ଡକୂର ଦୀନବନ୍ଧୁ ରଥ 


ସାରଳାଦାସ ତାଙ୍କର ସମସାମୟିକ ସମାଜକୁ ମହାଭାରତରେ ରୂପ ଦେବା 
ସ୍ଵାଭାବିକ । ତେଣୁ ସର୍ବପ୍ରଥମେ କବିଙ୍କର ଆବିର୍ଭାବ କାଳ ତଥା ତଦୀୟ ମହାଭାରତର 
ରଚନା ସମୟ ନିରୂପଣ କରିବା ଆବଶ୍ୟକ | 

ସାରଳାଦାସଙ୍କ ଆବିର୍ଭାବ କାଳ ସମ୍ବନ୍ଧରେ ବିଭିନ୍ନ ମତ ପ୍ରକାଶ ପାଏ | ଡକ୍ଟର 
ସୁନୀତି କୁମାର ଚାଟା୍ଜି ତାହାଙ୍କୁ ୧୪ଶ ଶତାଦ୍ଦୀର କବି ଭାବରେ ଗ୍ରହଣ 
କରନ୍ତି |“? ଡକ୍ଟର ଆର୍ଭବଲ୍ଲଭ ମହାନ୍ତିଙ୍କ ମତରେ ସାରଳାଦାସ ୧୪ଶ ଶତାଦ୍ଦୀ 
ପ୍ରଥମ ଭାଗର କରି ।ଓ? 

ଶ୍ରୀଯୁକ୍ତ ଗୋପୀନାଥ ମହାନ୍ତି ଦର୍ଶାଇଛନ୍ତି ଯେ ସାରଳା ନବମ ଶତାଦ୍ଦୀର 
ପରବର୍ଭୀ କବି ନୂହନ୍ତି । 

ପଣ୍ତିତ କୃପାସିନ୍ଧୁ ମିଶ୍ର“, ପଣ୍ଡିତ ନୀଳକଣ୍ଠ ଦାସ”, ପଣ୍ତିତ ମୂତ୍ୟଞ୍ଜୟ 
ରଥ ଓ ପଣ୍ଡିତ ଗୋପୀନାଥ ନନ୍ଦ? ପ୍ରମୁଖ ଆଲୋଚକମାନେ ସାରଳାଦାସ 
ସୂର୍ଯ୍ୟବଂଶର ପ୍ରତିଷ୍ଠାତା ଗଜପତି କପିଳେନ୍ଦ୍ର ଦେବଙ୍କ କାଳରେ ଆବିର୍ଦୂତ ହୋଇଥିଲେ 
ବୋଲି ପ୍ରଦର୍ଶନ କରିଅଛନ୍ତି । 

ପଣ୍ଡିତ ବିନାୟକ ମିଶ୍ର”, ଡକ୍ଟର ହରେକୃଷ୍ଣ ମହତାବ”, ପଣ୍ଡିତ 
ସୂର୍ଯ୍ୟନାରାୟଣ ଦାଶଂ°?, ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ”, ପଣ୍ଡିତ ବଂଶୀଧର 
ମହାନ୍ତିଂ? ଓ ଡକ୍ଟର କୃଷ୍ଣଚରଣ ସାହୁ ପ୍ରମୁଖ ଆଲୋଚକଗଣ କବିଙ୍କୁ ସୂର୍ଯ୍ୟବଂଶର 
ପ୍ରତିଷ୍ଠାତା ଗଜପତି କପିଳେନ୍ଦ୍ର ଦେବଙ୍କର ସମସାମୟିକ ବୋଲି ପ୍ରତିପାଦନ 
କରିଯାଇଅଛନ୍ତି | ଇତିହାସରୁ ଉପଲବ୍‌ଧ ହୁଏ ଯେ, କପିଳେନ୍ଦ୍ର ୧୪୩୪ ବା ୧୪୩୫ 
ଠାରୁ ୧୪୬୭ ବା ୧୪୭୦ ଖ୍ରୀଷ୍ଟଦ ପର୍ଯ୍ୟନ୍ତ ରାଜତ୍ଵ କରିଥୁଲେ |? ତେଣୁ 
ଆଲୋଚକମାନେ ସାରଳାଦାସଙ୍କୁ ପଞ୍ଚଦଶ ଶତାଦ୍ଦୀର କବିରୂପେ ଗ୍ରହଣ କରିଛନ୍ତି । 

ଆଭ୍ୟନ୍ତରୀଣ ପ୍ରମାଣ ବଳରେ ସାରନଳାଙ୍କର କାଳ ନିର୍ଣ୍ଣୟ କରିବାପାଇଁ 
ଗବେଷକମାନେ ପ୍ରୟାସ କରିଥିବାର ଦେଖାଯାଏ | କବି ସ୍ଵୀୟ ମହାଭାରତର ପ୍ରାରମ୍ଭରେ 

୮୨ ଆ ପ୍ରାଚୀନ ଓଡ଼ିଆ ସାହିତ୍ୟ 


ଲେଖଛନ୍ତି- “ ପ୍ରଣମିତେ ଖଟଇ ଶ୍ରୀ କପିଳେଶ୍ଵର ମହାରାଜା” ୪" | ଏହି ଉକ୍ତିରେ 
ଥିବା “ କପିଳେଶ୍ବର” ପଦଟି ହିଁ ବିଭିନ୍ନ ମତବାଦର ମୂଳ | ଡକ୍ଟର ଆର୍ଉବଲ୍ଲଭ ମହାନ୍ତିଙ୍କ 
ମତରେ “ କପିଳେଶ୍ଵବର” ପଦରେ ୧ ୪ଶ ଶତକର ଜନୈକ ରାଜା ' କପିଳ ନରସିଂହଂଙ୍କୁ 
କବି ଲକ୍ଷ୍ୟ କରିଛନ୍ତି | ତାଙ୍କର ଏହି ସପକ୍ଷରେ ଯୁକ୍ତି ହେଲା- କପିଳ ନରସିଂହଙ୍କ 
ଅଭିଷେକ କାଳ ଓ ଦୁର୍ଯ୍ୟୋଧନଙ୍କ ଅଭିଷେକ କାଳ ସମାନ ଅଟେ ।“**! କିନ୍ତୁ ସାରଳାଙ୍କ 
ଲେଖାରେ ବହୁ ତିଥି, ନକ୍ଷତ୍ର ଓ କରଣର ବର୍ଣ୍ଣନା ନିହିତ । ସେଥୁରୁ କେବଳ 
ଦୁର୍ଯ୍ଯୋଧନଙ୍କ ଅଭିଷେକ କାଳକୁ ଗ୍ରହଣ କରିବାର ଯଥାର୍ଥତା ନାହିଁ । ଅନ୍ୟାନ୍ୟ ତିଥ 
ନକ୍ଷତ୍ରକୁ ପରୀକ୍ଷା ନ କରି ଦୁର୍ଯ୍ୟଯୋଧନଙ୍କର ଅଭିଷେକ କାଳ ଭିତ୍ତିରେ ସାରଳା ଦାସଙ୍କର 
ସମୟ ନିର୍ଣ୍ଣୟ କରିବା ଭ୍ରମାମ୍ପକ ହେବ । 

ଡକ୍ଟର ଆର୍ଭବଲ୍ଲଭ ମହାନ୍ତି ଶାରଳା ମହାଭାରତର ଭାଷା ବିଚାର କରି କାଳ- 
ନିର୍ଣ୍ଣୟ କରିଛନ୍ତି । ତାଙ୍କ ମତରେ ଭକ୍ତକବି ବଳରାମ ଦାସଙ୍କ ˆ ଦାଣ୍ଡିରାମାୟଣ”' ଓ 
“ ଶାରଳା ମହାଭାରତ” ମଧ୍ଯରେ କାଳ ବ୍ୟବଧାନ ପ୍ରାୟ ଶହେ ବର୍ଷ । ଭାଷାକୁ ବିଚାର 
କରି ସେ ଏହି ମତ ପୋଷଣ କରନ୍ତି ।**? ଭାଷାକୁ ଭିତ୍ତି କରି କବିଙ୍କର କାଳ-ନିର୍ଣଠୟ 
ସଠିକ୍‌ ରୁପେ ହୋଇପାରିବ ନାହିଁ । “କେଶବ କୋଇଲିର ଭାଷା ଏତେ ମାର୍ଜିତ 
ଯେ, ତାହାକୁ ଭାଷାଦୂଷ୍ିରୁ ଭାଗବତ ଲେଖାର ପରେ ସ୍ଥାନ ଦିଆଯାଇପାରିବ; କିନ୍ତୁ 
ତାହା ଭାଗବତ ପୂର୍ବର ଲେଖା | ଓଡ଼ିଆ ଭାଷାର ବୈଜ୍ଞାନିକ ଆଲୋଚନା ନ ହେବା 
ପର୍ଯ୍ୟନ୍ତ ଭାଷାଦୃଷ୍ଟିରୁ କାଳନିର୍ଣୟ କରିବା ଯୁକ୍ତିଯୁକ୍ତ ହେବ ନାହିଁ । 

ଶ୍ରୀଯୁକ୍ତ ଗୋପୀନାଥ ମହାନ୍ତିଙ୍କ ମତ ଆଦୌ ଗ୍ରହଣୀୟ ନୂହେଁ । ତାଙ୍କ ମତରେ 
କବି- ବର୍ଣ୍ଣିତ କପିଳେଶ୍ଵର ' ମାଧବ-ମାହାତ୍୍ୟୁ' ଗ୍ରନ୍ଧୱବର୍ଣ୍ିତ କପିଳ ସିଂହ । ନବମ ବା 
ଦଶମ ଶତକରେ କପିଳ ସିଂହ ନାମରେ ଜଣେ ରାଜା ଥିଲେ ବୋଲି ସେ ଅନୁମାନ 
କରନ୍ତି |? ଡକ୍ଟର ଆରଉଁବଲ୍ଲଭ ମହାନ୍ତି ଲେଖିଛନ୍ତି ଯେ, କପିଳ ନରସିଂହ ଚତୁର୍ବଶ 
ଶତାଦ୍ଦୀର ପ୍ରଥମ ଭାଗରେ ରାଜତ୍ଵ କରୁଥିଲେ |" ନବମ ବା ଦଶମ ଶତାବ୍ଦୀରେ 
ଏହି ନାମରେ କେହି ରାଜା ଉତ୍କଳ ସିଂହାସନରେ ବସିଥିବାର ଜଣାଯାଏ ନାହିଁ । କବି 
ଯଦି ସେହି କାଳର ହୋଇଥା”ନ୍ତେ୍‌ ତେବେ ସେ ତତ୍କାଳୀନ କେଶରୀବଂଶୀୟ 
ରାଜାମାନଙ୍କ ମଧ୍ଯରୁ କାହାର ନାମ ଗ୍ରହଣ କରିଥା” ନ୍ତେ । ତାହା ନ କରି ଜଣେ ଅଜଣା 
ଅଶୁଣା ରାଜାଙ୍କ ନାମ ନେବା ଆଦୌ ସମ୍ଭବପର ନୂହେଁ । ଅବଶ୍ୟ ସେ ଯଯାତି 'ଙ୍କ 
ନାମ ନେଇଅଛନ୍ତି ।(୧୮୧ କିନ୍ତୁ ଏହି ନାମଟି ସଂସ୍କୃତ ମହାଭାରତରୁ ଗୃହୀତ ।ଂ 
ପୁନଶ୍ଚ ଶାରଳା ମହାଭାରତର ଭାଷା କଦାପି ନବମ ବା ଦଶମ ଶତାବ୍ଦୀର ଭାଷା 
ନୁହେଁ । 

ପ୍ରାଚୀନ ଓଡ଼ିଆ ସାହିତ୍ଯ ଞ ୮୩ 


ରଘୁନାଥପୁର ତାମ୍ରଶାସନ ?, କୃଷ୍ଣା ଜିଲ୍ଲାର ଅଭିଲେଖ °? , ପୁରୀ ମନ୍ଦିରସ୍ଥ 
ଶିଳାଲିପି”? ଓ ନୃସିଂହନାଥ ମନ୍ଦିରର ଶିଳାଲେଖ”? ଆଦିରେ “ କପିଳେଶ୍ବର! 
( କପିଳେସ୍ବର) ନାମ ଥିବାବେଳେ କରି-ବର୍ଣ୍ିତ ' କପିଳେଶ୍ବର” କୂ କପିଳ ନରସିଂହ 
ବା “ କପିଳ ସିଂହ” ବୋଲି ଗ୍ରହଣ କରିବା ସମ୍ପୂର୍ଣ ଅଯୌକ୍ତିକ | 

ଏତିହାସିକ କେଦାରନାଥ ମହାପାତ୍ର କହନ୍ତି ଯେ, କୌଣସି ଏକ ମୁଦ୍ରିତ 
ଶାରଳା ମହାଭାରତର ଦୁର୍ଯ୍ୟୋଧନ ରାଜାର ଅଣତିରିଶ ଅଙ୍କ ଶ୍ରାହୀ”' ପଦର ଉଲ୍ଲେଖ 
ଦେଖାଯାଏ । ଏହା କପିଳେଶ୍ବରଙ୍କ ଅଙ୍କ ଶ୍ରୀହୀ ରୂପରେ ଗ୍ରହଣ କଲେ ସମୟ ହେବ- 
୧୪୫୭ରୁ ୧୪୫୮ ଖ୍ରୀଷ୍ଟାଦ । କପିଳେନ୍ଦ୍ର ଦେବଙ୍କ ରାଜତ୍ଵର ଏହା ସ୍ଵରଣୀୟ 
କାଳ | କାରଣ ଏହି ବର୍ଷ ପୂର୍ବରୁ ସେ ଦାକ୍ଷିଣାତ୍ୟ ଉପରେ ସାର୍ବଭୌମ କ୍ଷମତା ବିସ୍ତାର 
କରିଥଲେ | ଉକ୍ତ ବର୍ଷରେ ସେ ଜାଗେଶ୍ଵରପୁର, ବେଲମାପୁର ଓ କପିଳେଶ୍ଵର ନାମରେ 
ଶାସନମାନ ମଧ୍ଯ ପ୍ରତିଷ୍ଠା କରିଥିଲେ ।୪? 

ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ କପିଳେନ୍ଦ୍ର ତଥା ପୁରୁଷୋତ୍ତମ ଦେବଙ୍କ କାଳର 
ଏତିହାସିକ ଘଟଣା, ପୁରୁଷ ଓ ସ୍ଥାନ ସହିତ ଶାରଳା ମହାଭାରତର ବର୍ଣ୍ଣନାକୁ ମିଳାଇ 
ପ୍ରମାଣ କରିଛନ୍ତି ଯେ ସାରଳାଦାସ କପିଳେନ୍ଦ୍ର ଓ ପୁରୁଷୋତ୍ତମ ଦେବଙ୍କ 
ସମକାଳୀନ |? ®” ଡକ୍ଟର କୃଷ୍ଣଚରଣ ସାହୁ ମଧ୍ଯ ଏହି ମତର ପୋଷକତା କରନ୍ତି ୬” 
ଉଭୟ ଆଲୋଚକଙ୍କ ମତ ଯଥାର୍ଥ ମନେହୁଏ । କାରଣ କବି ଚତୁରତାର ସହିତ 
କପିଳେନ୍ଦ୍ର ତଥା ପୁରୁଷୋତ୍ତମଙ୍କ କାଳର ବହୁ କଥା ଉଲ୍ଲେଖ କରିଅଛନ୍ତି । ଏଠାରେ 
ତାହାର କେତେକ ଦୁଷ୍ଟାନ୍ତ ଦିଆଯାଇପାରେ । 

କପିଳେନ୍ଦ୍ରଦେବ ତଦୀୟ ରାଜତ୍ଵର ୪୧ ଅଙ୍କ ଅର୍ଥାତ୍‌ ୧୪୬୬ ଖ୍ରୀଷ୍ଟାବଦରେ 
ଜଗନ୍ନାଥଦେବଙ୍କୁ ବହୁ ଅଳଙ୍କାର ସମର୍ପଣ କରିଥଲେ |? କବି ତଦୀୟ ମହାଭାରତର 
ପ୍ରାରମ୍ଭରେ ଲେଖିଛନ୍ତି - “ ପ୍ରଣମିତେ ଖଟଇ ଶ୍ରୀ କପିଳେଶ୍ଵର ମହାରାଜା ।” ୬”? ଏହି 
ବର୍ଣ୍ଣନାରେ ସେ କପିଳେନ୍ଦ୍ର ଦେବଙ୍କର ଜଗନ୍ନାଥଙ୍କୁ ରତ୍ନାଳଙ୍କାର ଦାନ କରିବା ବିଷୟକୁ 
ଲକ୍ଷ୍ୟ କରିଛନ୍ତି ବୋଲି ଅନୁମାନ କରିଯାଇପାରେ | 

ସାରଳାଦାସଙ୍କ ବର୍ଣ୍ଣନାରେ ଥିବା ଯୁଧଷ୍ଠିରଙ୍କ ଅଭିଷେକ ବୃତ୍ତାନ୍ତ ସହିତ 
ପୁରୁଷୋତ୍ତମ ଦେବଙ୍କ ଅଭିଷେକ କଥା ତୁଳନା କଲେ ଉଭୟ ବିଷୟର ସାଦୃଶ୍ୟ 
ଦେଖାଯାଇପାରେ | ଯୁଧୁଷ୍ପିର ପ୍ରଥମେ ଗୋମତୀ ନଦୀ ତୀରରେ ଅଭିଷିକ୍ତ 
ହେଲେ |”? ଇତିହାସରୁ ଜଣାଯାଏ, କୃଷ୍ଣ ନଦୀ ତୀରରେ କପିଳେନ୍ଦ୍ର ଦେବଙ୍କର 
ମହାପ୍ରୟାଣ ହେଲା ଏବଂ ସେହି ନଦୀତୀରସ୍ଥ ଶିବିରରେ ପୁରୁଷୋତ୍ତମ ଦେବଙ୍କର 
ପ୍ରଥମ ଅଭିଷେକ ହୋଇଥିଲା |" ମହାଭାରତ ସମରର ଅବସାନ ପରେ ଯୁଧୁଷ୍ଠିରଙ୍କର 

ଅଭିଷେକ ପୁନଶ୍ଚ ତାଙ୍କର ରାଜଧାନୀରେ କରାଯାଇଥୁଲା |"? ତଦୃପ ପୁରୁଷୋତ୍ତମଙ୍କର 
ଅଭିଷେକ ରାଜଧାନୀରେ ରାଜକୀୟ ବିଧ୍ବ ସହ ଅନୁଷ୍ଠିତ ହୋଇଥଲା |” ? ମନେହୁଏ, 
କବି ପୁରୁଷୋତ୍ତମ ଦେବଙ୍କର ଅଭିଷେକ ବୃତ୍ତାନ୍ତକୁ ଯୁଧବଷ୍ିରଙ୍କର ଅଭିଷେକ ବର୍ଣ୍ଣନା 
ଛଳରେ ପ୍ରକାଶ କରିଛନ୍ତି | 
ପୁରୁଷୋତ୍ତମ ଦେବଙ୍କର କାଞ୍ଚଅଭିଯାନର ପ୍ରଭାବ ମଧ୍ଯ କବି-ଲେଖନୀରେ 
ପ୍ରକାରାନ୍ତରରେ ରୂପ ଲାଭ କରିଅଛି | କାଞ୍ଚର ରାଜା ଗଣେଶଙ୍କର ଭକ୍ତ ଥଲେ; କିନ୍ତୁ 
ଗଣେଶ ତାଙ୍କ ପ୍ରତି ବରଦାୟକ ହୋଇ ନ ଥଲେ ! ସେ ଗଣେଶଙ୍କର ପୂଜା କଲେହେଁ 
ଶେଷରେ ପୁରୁଷୋତ୍ତମ ଦେବଙ୍କ ଦ୍ଵାରା କାଞ୍ଚନଗର ଧ୍ଵଂସ ହେଲା ଏବଂ ଗଣେଶ 
ଉତ୍କଳକୁ ଆନୀତ ହେଲେ |” ଇତିହାସ କହେ ଯେ, ପୁରୁଷୋତ୍ତମ ଦେବଙ୍କ ଆକ୍ରମଣ 
ଫଳରେ କାଞ୍ଚର ମନ୍ଦିରମାନ ଧ୍ଵଂସ ହୋଇଯାଇଥୂଲା, ପୁଷ୍ଠରିଣୀମାନ ଜଳଶୁନ୍ଯ 
ହୋଇଥିଲା, ଉର୍ବର ଭୂମି ମରୁସ୍ଥଳୀରେ ପରିଣତ ହୋଇଥିଲା ଏବଂ ଗ୍ରାମମାନ ଜନଶୂନ୍ୟ 
ହୋଇଯାଇଥୁଲା |"? ସାରଳାଦାସ କାଶୀପତି ରାଜା ବୃତ୍ତାନ୍ତରେ ଏତାଦୃଶ ଚିତ୍ର 
ଅଙ୍କନ କରିଅଛନ୍ତି । କାଶୀପତି ରାଜା ଗଣେଶଙ୍କୁ ମନ୍ଦିରରେ ସ୍ଥାପନ କରି ଆରାଧନା 
କଲେ । ଗଣେଶଙ୍କୁ ଧ୍ୟାନ କରି ସେ ଘୋର ତପସ୍ୟାରେ ନିମଗ୍ନ ହେଲେ; କିନ୍ତୁ ଗଣେଶ 
ତାଙ୍କୁ ଦୟା କଲେନାହିଁ; ବରଂ ଶେଷରେ କାଶୀପୁରକୁ ଧ୍ଵସ୍ତବିଧ୍ବସ୍ତ କରିଦେଲେ- 
“ ସହସ୍ରେ ଯୋବ୍ଧାଙ୍କୁ ଘେନି ଭକ୍ତି କରିଥଲା 

ଗଣନାଥ କୋପାନଳେ ଭସ୍ପ ହୋଇଗଲା ! 

ଶେଷ ସୈନ୍ଯ ଯାହା ଥିଲେ ପଳାଇଲେ ଡରେ 

ରାଜ୍ୟରେ ଉଲୁକାପାତ କଲେ ଲମ୍ବୋଦରେ | 

ଅଦଭୁତେ ସେ ରାଜ୍ୟରେ ଉପୁଜେ ଅରିଷ୍ତି 

ଗ୍ରାମ ତେଜି ପଳାଇଲେ ଲୋକେ ହୋଇ କକଷ୍ଟୀ | 

ଅକଣ୍ଟକ ରାଜ୍ୟ ନଷ୍ଟ କରିଲେ କୌତୁକେ 

ପୁତ୍ରପତ୍ସୀ ଘେନି ତହୁଁ ପଳାଇଲେ ଥୋକେ ।” ୩୫) 

ପୁରୁଷୋତ୍ତମ ଦେବଙ୍କ ସହିତ କାଞ୍ଚିରାଜାଙ୍କର ଯେଉଁ ଯୁଦ୍ଧ ହୋଇଥଲା, ତାହାର 

ପ୍ରଭାବ ଅନ୍ୟତ୍ର ଦେଖାଯାଇପାରେ । ଇତିହାସରେ ଅଛି ଯେ, କାଞ୍ଚରାଜା ଶାଲ ନରସିଂହ 
ବନ୍ଦୀ ହୋଇଥିଲେ ଏବଂ ହାତଯୋଡ଼ି କ୍ଷମା ପ୍ରାର୍ଥନା କରିଥିଲେ ।୬ ଅଶ୍ଵମେଧ 
ପର୍ବରେ ଅଛି ଯେ କାଞ୍ଚନଗ୍ରର ରାଜା ମହୀକେଶରୀ ଓ ଅର୍ଦ୍ଧନଙ୍କ ମଧ୍ୟରେ ଯୁଦ୍ଧ 
ହେଲା | କାଞ୍ଚରାଜା ପରାଭୂତ ହେଲେ । ମନ୍ତ୍ରୀମାନେ ନିବେଦନ କରିବାରୁ ଅର୍ଦ୍ଧନ 
ତାଙ୍କର ଶିରଚ୍ଛେଦ କଲେ ନାହିଁ । ତାଙ୍କର ହାତ ବନ୍ଧାଗଲା ଏବଂ ସେ ସେହିପରି 

ପ୍ରାଚୀନ ଓଡ଼ିଆ ସାହିତ୍ଯ ଞ୍ଚ ୮୫ 


ଅବସ୍ଥାରେ ଅଶ୍ଵମେଧଯଜ୍ଞରେ ଯୋଗଦେବାପାଇଁ ଯାହା କଲେ |"? “ ମହୀକେଶରୀ' 
ଓ “ ନରସିଂହ” ନାମ ମଧ୍ଯରେ ସୌସାଦୂଶ୍ୟ ବି ରହିଅଛି । 

ଇତିହାସରୁ ଜଣାଯାଏ ଯେ, ବିରୂପାକ୍ଷ ଦ୍ଵିତୀୟ ୧୪୬୫ ଠାରୁ ୧୪୮୫ 
ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ବିଜୟନଗରର ରାଜା ଥିଲେ ।"? ସେ କପିଳେନ୍ଦ୍ର ତଥା 
ପୁରୁଷୋତ୍ତମଙ୍କର ସମସାମୟିକ ରାଜା | ସାରଳାଦାସ ତାହାଙ୍କ ନାମ ନେଇଛନ୍ତି | କବି 
କହନ୍ତିଂ ଗଗନପୁରର ରାଜା ବିରୂପାକ୍ଷଙ୍କ ସହିତ ଅଶ୍ଵମେଧଯଜ୍ଞ କାଳରେ ଅର୍୍ୁନଙ୍କର 
ଯୁଦ୍ଧ ହୋଇଥିଲା | 

ଫକିର ଚୟିନିଙ୍କ ଚକଡ଼ାରେ ପୁରୁଷୋତ୍ତମଙ୍କର ନଅଗୋଟି ରାଣୀ ଥିଲେ 
ବୋଲି କୁହାଯାଇଛି । ସେଥିରେ ନବମ ରାଣୀଙ୍କର ନାମ କୃଷ୍ଣା ଦେବୀ |°? ସାରଳା- 
ବର୍ଣ୍ଣିତ ରାଜା ଯଯାତିଙ୍କର ରାଣୀସଂଖ୍ୟା ମଧ୍ୟ ନଅ; ନବମ ରାଣୀଙ୍କର ନାମ ମଧ୍ଯ କୃଷ୍ଣା 
ଅଟେ ।୪୧୬ ଚକଡ଼ା ଅନୁସାରେ ରାଣୀମାନଙ୍କର ନାମ ହେଲା- ପାଟ ମହାଦେଇ, 
ଶ୍ରୀୟା ଦେବୀ, ପଦ୍ଧାଦେବୀ, ରୋଦନା ଦେଇ, ମୋହନା ଦେବୀ, ଶ୍ରୀ ଲଳା ଦେବୀ, 
ହୀରା ଦେଇ, ସତ୍ୟଭାମା ଦେଇ ଓ କୃଷ୍ଣା ଦେବୀ |”? ପୁରୁଷୋତ୍ତମ ଦେବ କାଞ୍ଚି 
ରାଜକନ୍ୟା ପଦ୍ଧାବତୀଙ୍କୁ ବିବାହ କରିଥିବା ଇତିହାସ ପ୍ରସିଦ୍ଧ । ଚକଡ଼ାରୁ ଜଣାଯାଏ 
ଯେ, ପୁରୁଷୋତଭମ ସ୍ଵୀୟ ରାଣୀମାନଙ୍କ ନାମରେ ଗ୍ରାମମାନ ବସାଇଥୁଲେ । 
ପଦ୍ଧାଦେବୀଙ୍କ ନାମାନୁସାରେ “ ପଦୂପୁର! ଗ୍ରାମ ସ୍ଥାପନା କରାଯାଇଥିଲା | ସାରଳାଙ୍କ 
ବର୍ଣ୍ଣନାରେ ଏହି ନାମଟି ଦେଖାଯାଏ । ଦୁର୍ଯ୍ଯୋଧନଙ୍କର ଦୂତଗଣ ଅଜ୍ଞାତବାସରେ 
ଥିବା ପାଣ୍ଡବମାନଙ୍କର ଅନ୍ବେଷଣପାଇଁ ଯେଉଁ ସ୍ଥାନମାନଙ୍କ ଯାଇଥିଲେ, ତନ୍ମଧ୍ଯରୁ 
ଗୋଟିଏ ସ୍ଥାନ ହେଉଛି ପଦ୍ଧପୁର ।୯୪ 

ଚୟିନିଙ୍କ ଚକଡ଼ାରୁ ଜଣାଯାଏ ଯେ, ପୁରୁଷୋତ୍ତମଦେବଙ୍କ କାଳରେ 
ଗଙ୍ଗାରେ ମହାବାରୁଣୀ ଯୋଗ ପଡ଼ିଥଲା | ପୁରୁଷୋତ୍ତମ ଗଙ୍ଗାରେ ସ୍ଵାନ କରିବା 
ଉଦ୍ଦେଶ୍ୟରେ ଯାତ୍ରା କରିଥିଲେ ।୯ଂ* କବିଙ୍କ ବର୍ଣ୍ଣନାରେ ମହାବାରୁଣୀ ଯୋଗର 
କଥା ନିହିତ : 

“ ଆଜ ଚଇତ୍ର କୃଷ୍ଣପକ୍ଷ ତ୍ରୟୋଦଶୀ 
ମହାବାରୁଣୀ ଯୋଗ ଗଙ୍ଗାରେ ପଡ଼ିଛି ।” ୯୬? 

ସାରଳାଦାସଙ୍କ ଗ୍ରନ୍ଧର ଆରମ୍ଭରେ ପୁରୁଷୋତ୍ତମ ଦେବଙ୍କ ରାଜ୍ୟଲାଭର ସୂଚନା 
ମିଳେ | ଯଯାତି ଉପାଖ୍ୟାନରେ କବି କହନ୍ତି ଯେ, ଯଯାତିଙ୍କର ଓଡ଼ଣି ଭାର୍ଯ୍ୟାର 
ସନ୍ତାନ ଓଡ଼ ରାଷ୍ଟ୍ରମଣ୍ଡଳ ଲାଭ କଲେ “୬ ଇତିହାସରୁ ଜଣାଯାଏ ଯେ, ପୁରୁଷୋତ୍ତମ 
ଦେବ କପିଳେନ୍ଦ୍ର ଦେବଙ୍କ ଉପପତ୍ନୀର ପୁତ୍ର ଥଲେ |? ' କାଞ୍ଜିକାବେରୀ ପୁସ୍ତକରେ 

୮୬ ଜ୍ଞ ପ୍ରାଚୀନ ଓଡ଼ିଆ ସାହିତ୍ଯ 


ପୁରୁଷୋତ୍ତମ କପିଳେନ୍ଦ୍ର ଦେବଙ୍କର “ ଜୁଳଶୀଳ ପୁତ୍ର ' ; ଅର୍ଥାତ୍‌ ରାଜକନ୍ୟାଙ୍କ ଗର୍ଭଜାତ 
ପୁତ୍ର ନୁହନ୍ତି ବୋଲି ମଧ୍ଯ କଥିତ ହୋଇଅଛି : 
“ ଆମ୍ଭେ ସିନା ରାଜାଙ୍କର କୁଳଶୀଳ ପୁତ୍ର 
ସେ ଯେବେ ରାଜା ହୋଇବ ବୁଡ଼ାଇବ ଗୋତ୍ର ।”୯? 

ସାରଳାଦାସ ମହାଭାରତ ଲେଖା କେବେ ଆରମ୍ଭ କରିଥଲେ, ତାହା ସଠିକ୍‌ 
ଭାବରେ ନିର୍ଣୟ କରିବା କଠିନ । ପଣ୍ଡିତ ମୃତ୍ୟୁଞ୍ଜୟ ରଥଙ୍କ ମତରେ କବି ୧୪୬୫ 
ଖ୍ରୀଷ୍ଟାବ୍ଦ ବେଳକୁ ଲେଖା ଆରମ୍ଭ କରିସାରିଥିଲେ ।?°? ଡକ୍ଟର ବଂଶୀଧର ମହାନ୍ତିଙ୍କ 
ମତ ଯେ, ସାରଳାଦାସ କପିଳେନ୍ଦ୍ରଙ୍କ ରାଜତ୍ଵର ଶେଷକାଳରେ ମହାଭାରତ 
ଲେଖିଥିଲେ ।ଂ? ଡକ୍ଟର କୃଷ୍ଠଚରଣ ସାହୁ କହନ୍ତି- ନିଶ୍ଚିତଭାବରେ ସାରଳାଙ୍କ 
ମହଭୀରତ ୧୪୬୭ ଖ୍ରୀଷ୍ଟାଦଠାରୁ ୧୪୭୦ ଖ୍ରୀଷ୍ଟାବ୍ଦ ମଧ୍ୟରେ ରଚିତ 
ହୋଇଥିଲା |୯୫୬› 

ପୁରୁଷୋତ୍ତମଦେବଙ୍କ ଅଭିଷେକର ଅବ୍ୟବହିତ କାଳ ପରେ କବି ଲେଖା 
ଆରମ୍ଭ କରିଥିଲେ ବୋଲି ଅନୁମିତ ହେଉଅଛି । କାରଣ ମହାଭାରତର ଆରମ୍ଭରେ 
ପୁରୁଷୋତ୍ତମ ଦେବଙ୍କର ରାଜ୍ୟଲାଭର ସୂଚନା ଅଛି ।ଂ ଅଧୁକନ୍ତୁ ୧ ୪୬୬ ଖ୍ରୀଷ୍ଟାଦରେ 
ଜଗନ୍ନାଥଙ୍କୁ କପିଳେନ୍ଦ୍ରଙ୍କର ରତ୍ନାଳଙ୍କାର ଦାନ ଘଟଣାର ସୂଚନା  ପ୍ରଣମିତେ ଖଟଇ 
ଶ୍ରୀକପିଳେଶ୍ବର ମହାରାଜା” ଉକ୍ତିରେ ନିହିତ । ପୁରୁଷୋତ୍ତମ ଦେବଙ୍କ ରାଜ୍ଯଲାଭର 
କାଳ ୧ ୪୬୬ ଖ୍ରୀଷ୍ଟାଦ |”? କାହାରି କାହାରି ମତରେ ଏହା ୧୪୭ ୦ ଖ୍ରୀଷ୍ଟାଦ୍ଦ (୫୪ 
ସୁତରାଂ ଅନୁମିତ ହୁଏ ଯେ ସାରଳାଦାସ ତାଙ୍କର ମହାଭାରତ ୧ ୪୬୬ ଖ୍ରୀଷ୍ଟାଦଠାରୁ 
୧୪୭ ୦ ଖ୍ରୀଷ୍ଟାଦ୍ଦ ମଧ୍ୟରେ ଆରମ୍ଭ କରିଥଲେ | 

କବି ତାଙ୍କର ରଚନା କାଞ୍ଚ-ଅଭିଯାନ ପରେ ଶେଷ କରିଥିଲେ ବୋଲି ଅନୁମାନ 
କରାଯାଇପାରେ; କାରଣ ମହାକାବ୍ୟଟିର ଶେଷାଂଶରେ ଅଶ୍ଵମେଧ ପର୍ବରେ ଅର୍ଡୁନ- 
ମହାକଜେଶରୀ ଯୁଦ୍ଧ ବିଷୟ ନିହିତ |” ଏହା କାଞ୍ଚଯୁଦ୍ଧ ଓ କାଞ୍ଚ ରାଜାଙ୍କର ଶୋଚନୀୟ 
ପରାଜୟର କାହାଣୀ ଅଟେ | କାଞ୍ଚ ଅଭିଯାନ ପ୍ରଥମ ଥର ୧ ୪୭ ୪ ଖ୍ରୀଷ୍ଟାବ୍ଦରେ ଏବଂ 
ଦ୍ଵିତୀୟ ଥର ୧୪୭୫ ଖ୍ରୀଷ୍ଟାଦଦରେ ସଂଘଟିତ ହୋଇଥଲା ।ଂ୬ ତେଣୁ ମନେହୁଏ 
ଯେ, ସାରଳାଦାସ ୧୪୭୫ ଖ୍ରୀଷ୍ଟାଦର ଅବ୍ୟବହିତ କାଳ ପରେ ତାଙ୍କର ଲେଖା 
ସଂପୂର୍ଣ୍ଣ କରିଥଲେ | 

ସାମାଜିକ ଜୀବନ ସହତ ରାଜନୈତିକ ଅବସ୍ଥା ସମ୍ମନ୍ଧାନ୍ଧିତ । ସାମାଜିକ ଜୀବନର 
ସ୍ମିରତା ତଥା ବିକାଶପାଇଁ ରାଜନୈତିକ ପରିସ୍ଥିତି ପୃଷ୍ଠଭୂମି ସମଷ୍ଟି କରିଥାଏ । ତେଣୁ ଏଠାରେ 
ଭାରତ ତଥା ଉତ୍କଳର ତତ୍କାଳୀନ ରାଜନୈତିକ ପରିସ୍ଥିତିର ସିଂହାବଲୋକନ ଆବଶ୍ୟକ । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୮୭ 


ଚତୁର୍ଦ୍ଦଶ ଶତାବ୍ଦୀର ମଧ୍ୟଭାଗ ବେଳକୁ ଭାରତରୁ ତୁର୍କୀ ସାମ୍ପାଜ୍ୟ ଲୋପପାଏ । 
ଭାର ତବର୍ଷ ପୁଣି ଥରେ କ୍ଷୁଦ୍ର କ୍ଷୁଦ୍ର ରାଜ୍ୟରେ ବିଭକ୍ତ ହୁଏ ! ଏହିପରି ଅବସ୍ଥା ପ୍ରାୟ 
ଦୁଇଶହ ପଚାଶ ବର୍ଷ ରହିବା ପରେ ୧ ୬ଶ ଶତାବ୍ଦୀର ମଧ୍ୟଭାଗରେ ମୋଗଲମାନେ 
ପୁଣି ଏକ ସ୍ମିର ଓ ସ୍ଥାୟୀ ସାମ୍ରାଜ୍ୟ ଗଠନ କରନ୍ତି । ଏହି ଦୁଇଶହ ପଚାଶ ବର୍ଷକାଳ 
ମଧ୍ଯରେ ଦିଲ୍ଲୀର ସୁଲତାନୀ ନାମତଃ ତୁର୍କୀ ସାମ୍ରାଜ୍ୟର ପ୍ରତୀକଭାବରେ ତିଷ୍ଠି ରହିଥିଲା | 
ତୈମୁରଲଙ୍ଗଙ୍କ ଆକ୍ରମଣ ୧ ୪ଶ ଶତାବ୍ଦୀର ଶେଷ ବେଳକୁ ତାହାକୁ କେବଳ ଏକ 
ଛାୟାରେ ପରିଣତ କରିଦେଲା | ଏହି ଧୂଂସଲୀଳା ମଧ୍ଯରୁ ମୁଖ୍ୟତଃ ଛ ଗୋଟି ପ୍ରଭାବଶାଳୀ 
ରାଜ୍ୟ ସୃଷ୍ଟି ହୋଇଥିଲା | ସେମାନଙ୍କ ମଧ୍ଯରୁ ଦାକ୍ଷିଣାତ୍ୟର ବାହାମନୀ ରାଜ୍ୟ, ପଶ୍ଚିମର 
ଗୁଜୁରାଟ ଓ ପୂର୍ବର ବଙ୍ଗଦେଶ ମୁସଲମାନମାନଙ୍କ ଦ୍ଵାରା ଶାସିତ ହେଉଥଲା ! ଏମାନଙ୍କର 
ପ୍ରତିଦଧନ୍ଦ୍ରୀ ଥଲେ- ହିନ୍ଦୁରାଜ୍ୟ ଦାକ୍ଷିଣାତ୍ଯର ବିଜୟନଗର, ରାଜପୁତାନାର ମେୱାର, 
ପୂର୍ବୋପକୂଳର ଓଡ଼ିଶା । ଏମାନଙ୍କ ବ୍ୟତୀତ ମୁସଲମାନ ଶାସିତ ରାଜ୍ୟ ଦିଲ୍ଲୀ ଜୌନପୁର 
ଓ ମାଳବ ସାମୟିକ ଭାବରେ ଭାରତୀୟ ରାଜନୀତିରେ ପ୍ରଭାବ ପକାଉଥଲେ | ଏହି 
ସ୍ବାଧୀନ ରାଜ୍ୟମାନଙ୍କ ମଧ୍ଯରେ କ୍ରମାଗତ ଶତ୍ରୁତା ଓ ଯୁଦ୍ଧ ଲାଗିରହିଥିଲା | ସାଧାରଣତଃ 
ଧର୍ମକୁ ମୂଳକରି କଳହ ଜାତ ହେଉଥଲା | ପଶ୍ଚିମରେ ମେୱାର, ଗୁଜୁରାଟ ଓ ମାଳବ 
ମଧ୍ଯରେ ସର୍ବଦା ଯୁଦ୍ଧବିଗ୍ରହ ଲାଗିରହିଥିଲା । ଦକ୍ଷିଣରେ ବିଜୟନଗର ଓ ବାହାମନୀ 
ମଧ୍ଯରେ ପ୍ରତିଦୃନ୍ଦରିତାୀ ଦେଖଦେଇଥଲା । ଓଡ଼ିଶା ରାଜ୍ୟ ଦକ୍ଷିଣର ବିଜୟନଗର ଓ 
ବାହାମନୀ ତଥା ପୂର୍ବର ବଙ୍ଗଳା ଦେଶ ସହିତ ବିବାଦରେ ଲିପ୍ତ ଥଲା | ଏହାଫଳରେ 
ପ୍ରତ୍ୟେକ ରାଷ୍ଟ୍ରର ଶନ୍ତି କ୍ରମଶଃ ହ୍ରାସ ହୋଇଆସୁଥଲା ! ତେଣେ ଦିଲ୍ଲୀର ସୁଲତାନଙ୍କ 
ରାଜ୍ୟରେ ଆଭ୍ୟନ୍ତରୀଣ ବିବାଦ ଦେଖାଦେଇଥିଲା । ଲୋଦି ରାଜାମାନେ ସର୍ବଦା 
ଉତ୍ତରପଦ୍ଚିମରେ ଥବା ରାଜ୍ୟମାନଙ୍କ ସହ ଯୁଦ୍ଧରତ ରହିଥୂଲେ | ଫଳତଃ ମୋଗଲ 
ଆକ୍ରମଣପାଇଁ ପଥ ପ୍ରସ୍ତୁତ ହେବାକୁ ଲାଗିଥିଲା ।୫୬? 
ସୁଳତଃ ସେ କାଳରେ ଭାରତବର୍ଷରେ ରାଜନୈତିକ ଅସ୍ପିରତା ସୃଷ୍ଟି ହୋଇଥିଲା | 
ଦେଶରେ କେନ୍ଦ୍ରୀୟ ଶକ୍ତିର ଅଭାବ ଅନୁଭୂତ ହେଉଥଲା! ସାରା ଉତ୍ତରଝଭାରତ 
ମୁସଲମାନ ଶାସନର ଅଧୀନରେ ଥଲା । ମୁସଲମାନ ଧର୍ମ ଓ ସଂସ୍କୃତିର ପ୍ରଭାବ 
ହିନ୍ଦୁମାନଙ୍କ ଉପରେ ଏବଂ ହିନ୍ଦୁଧର୍ମ ତଥା ସଂସ୍କୃତିର ପ୍ରଭାବ ମୁସଲମାନମାନଙ୍କ 
ଉପରେ ପଢୁଥଲା।୫? 
ଦିଲ୍ଲୀରେ ସେତେବେଳେ ସୟଦ ଓ ଲୋଦିବଂଶର ସୁଲତାନମାନେ ରାଜତ୍ଵ 
କରୁଥିଲେ | ମହଜ୍ମଦ ଶାହ ୧୪୩୫ ଠାରୁ ୧ ୪୫୫ ଖ୍ରୀଷ୍ଟ ପର୍ଯ୍ୟନ୍ତଂ?, ଆଲମ 
ଶାହ ୧୪୪୫ ଠାରୁ ୧ ୪୫ ୧ ଖ୍ରୀଷ୍ଟାଦ୍ଦ ପର୍ଯ୍ୟନ୍ତଂ?, ବାହାଲୋଲ ଲୋଦି ୧୪୫୧ 

ଠାରୁ ୧ ୪୮୯ ଖ୍ରୀଷ୍ଟାବ୍ଦ ପର୍ଯ୍ୟନ୍ତ”? ଏବଂ ସିକନ୍ଦର ଲୋଦି ୧୪୮୯ ଠାରୁ ୧୫୧୭ 
ଖ୍ରୀଷ୍ଟାଦ ପର୍ଯ୍ୟନ୍ତ” ଦିଲ୍ଲୀର ସୁଲତାନ ହୋଇଥିଲେ । ମହମ୍ମଦ ଶାହ ଦୁର୍ବଳ ଶାସକ 
ଥିଲେ ।୬ ତାଙ୍କର ପୁତ୍ର ଆଲମ ଶାହ ମଧ୍ଧ ଦୁର୍ବଳ ବ୍ୟକ୍ତି ଥଲେ | ସେ ବିପୂବୀ 
ଅମୀରମାନଙ୍କୁ ଦମନ କରିପାରିଲେ ନାହିଁ । ତାଙ୍କ ସମୟରେ ବାହାଲୋଲ ଲୋଦି 
ଦିଲ୍ଲୀ ସିଂହାସନ ଅଧୁକାର କରିଥଲେ ।୬”? ବାହାଲୋଲ ଲୋଦି ବହୁ ରାଜ୍ୟଜୟ 
କରି ନିଜ ରାଜ୍ୟର ସୀମା ବୃଦ୍ଧି କରି ପାରିଥିଲେ ।*” ସିକନ୍ଦର ଲୋଦି ବିହାର 
ପ୍ରଭୃତି ଜୟ କରି ନିଜ ରାଜ୍ୟର ସୀମା ବଙ୍ଗଳାର ପଶ୍ଚିମ ପ୍ରାନ୍ତ ପର୍ଯ୍ୟନ୍ତ ବୃଦ୍ଧି 
କରିଥିଲେ ।୬୬? 

ମୁସଲମାନ ଶାସକଗଣ ହିନ୍ଦୁମାନଙ୍କ ପ୍ରତି ଉତ୍ତମ ବ୍ଯବହାର କରୁ ନ 
ଥିଲେ ବୋଲି ଉପଲବ୍ଧ ହୁଏ | ସେମାନଙ୍କ ରାଜତ୍ଵ କାଳରେ ହିନ୍ଦୁସମାଜ ଦର୍ବଳ 
ଓ ମ୍ରିୟମାଣ ହୋଇପଡ଼ିଥିଲା ! ହିନ୍ଦୁଜାତିପାଇଁ ଏହି ଯୁଗ ସଙ୍କଟ ଓ ଅଶାନ୍ତିର 
ସମୟ ଥଲା | ସେମାନେ ପରାଧୀନ ହୋଇ ବାସ କରୁଥିଲେ ! କେତେକ ଉଦାରମନା 
ସୁଲତାନଙ୍କ ଛାଡ଼ିଦେଲେ ଅଧ୍ବକାଂଶ ସୁଲତାନ ହିନ୍ଦୁମାନଙ୍କ ଉପରେ ଅତ୍ୟାଚାର 
ହିଁ କରିଯାଇଛନ୍ତି । 

ବାହାଲୋଲ ଲୋଦି ହିନ୍ଦୁମାନଙ୍କ ପ୍ରତି ଭଲ ବ୍ୟବହାର ପ୍ରଦର୍ଶନ କରୁଥିଲେ । 
ସେ ରାଜା କୀର୍ରିସିଂହ ଓ ମାନସିଂହଙ୍କ ସହିତ ବନ୍ଧୁତ୍ବ ରଖିଥିଲେ । ନିଜେ ମଧ୍ଯ ହିନ୍ଦୁ 
ରମଣୀ ବିବାହ କରିଥଲେ |” କିନ୍ତ ତାଙ୍କର ପୁତ୍ର ସିକନ୍ଦର ଧୋଲପୁର ଓ ଅବନ୍ତୀଗଡ଼ 
ପ୍ରଭୃତି ସ୍ଥାନ ଜୟ କରି ସେଠାକାର ହିନ୍ଦୁ ମନ୍ଦି ରମାନଙ୍କୁ ଧୂଳିସାତ୍‌ କରି 
ଦେଇଥଲେ |"? ସୁଲତାନମାନଙ୍କର ନୀତି ଥଲା- ହିନ୍ଦୁ ମନ୍ଦିର ଓ ଦେବମୂର୍ରିର 
ଧ୍ବଂସସାଧନ ¦! ଫିରୋଜ ତୋଗଲକ ଓ ସିକନ୍ଦର ଲୋଦି ପବିତ୍ର ନଦୀମାନଙ୍କରେ ଥବା 
ଘାଟରେ ହିନ୍ଦୁମାନଙ୍କର ସ୍ଵାନ କରିବା ମଧ୍ଯ ନିଷେଧ କରୁଥିଲେ | ହିନ୍ଦୁମାନଙ୍କ ଉପରେ 
ଜିଜିୟା ନାମକ କର ଧାର୍ଯ୍ୟ କରାଯାଇଥଲା | ମୁସଲମାନ ଧର୍ମ ଗ୍ରହଣ କଲେ ଲୋକେ 
ଏହି କରରୁ ଅବ୍ୟାହତି ଲାଭ କରୁଥିଲେ ।“? ସେମାନଙ୍କ ରାଜତ୍ଵକାଳରେ ନୂତନ 
ଗୃହ ନିର୍ମାଣ, ପୁରାତନ ଗୃହର ପୁନର୍ଗଠନ, ଅଶ୍ଵାରୋହଣ, ଖଡ୍ଗାଦି ଧାରଣ ଓ ମୁତ 
ବ୍ୟଲକ୍ତିପାଇଁ ଉଚ୍ଚସ୍ଵରରେ କ୍ରନ୍ଦନ ହିନ୍ଦୁମାନଙ୍କ ପକ୍ଷରେ ମନା ଥଲା।୬°? 

ସୁଲତାନଙ୍କ ଅମଳରେ ହିନ୍ଦୁମାନଙ୍କର ଆର୍ଥିକ ଅବସ୍ଥା ଅତୀବ ଶୋଚନୀୟ 
ହୋଇପଡ଼ିଥଲା ! ଉଚ୍ଚ ପରିବାରର ହିନ୍ଦୁମାନେ ଏପରି ଅସହାୟ ଓ ଦରିଦ୍ରାବସ୍ଥା ପ୍ରାପ୍ତ 
ହୋଇଥିଲେ ଯେ, ସେମାନଙ୍କ ପରିବାରର ମହିଳାମାନଙ୍କୁ ମୁସଲମାନମାନଙ୍କ ଗୁହରେ 
ଦାସୀତ୍ଵ ଅବଲମ୍ବନ କରିବାକୁ ପଡ଼ୁଥିଲା ! ହିନ୍ଦୁମାନଙ୍କ ଘରେ ସୁନାରୁପାର ନାମ ସୁଦ୍ଧା 

ନ ଥଲା । ସେମାନେ ଆର୍ଥିକ ଦୁର୍ଗତିର ଶିକାର ହୋଇ ମୁଣ୍ଡ ଉଠାଇ ଠିଆହୋଇ 
ପାରୁ ନ ଥିଲେ।୬୧୬ 

ଭାରତର ଅଧ୍ବକାଂଶ ଅଞ୍ଚଳ ମୁସଲମାନମାନଙ୍କ ଶାସନାଧୀନରେ ରହିଥୁବାବେଳେ 
ଉ ନଳ ସ୍ଵାଧୀନ ହିନ୍ଦୁରାଜ୍ୟ ରୂପରେ ସସମ୍ମାନେ ମୁଣ୍ଡ ଟେକି ରହିଥିଲା | ଏହି କାଳରେ 
ପ୍ରବଳପରାକ୍ରାନ୍ତ ସୂର୍ଯ୍ୟବଂଶୀୟ ଗଜପତି ସମ୍ପାଟ୍‌ମାନେ ଉତ୍କଳଖଣ୍ଡରେ ରାଜତ୍ଵ 
କରୁଥିଲେ | କପିଳେନ୍ଦ୍ର ଦେବ ସୂର୍ଯ୍ୟବଂଶର ପ୍ରତିଷ୍ଠାତା ଥିଲେ ଏବଂ ୧୪୩୫ ଠାରୁ 
୧୪୬୭ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ରାଜତ୍ଵ କରିଥୁଲେ ।”? କେହି କେହି ସେ ୧୪୭୦ 
ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ରାଜତ୍ଵ କରିଥିଲେ ବୋଲି ମଧ୍ଯ ମତ ଦେଇଛନ୍ତି ।” ସେ ଯାହା 
ହେଉ ନା କାହିଁକି, କପିଳେନ୍ଦ୍ରଦେବ ବୀର ଥିଲେ | ତାଙ୍କର ପ୍ରତାପରେ ଦକ୍ଷିଣ-ଭାରତ 
ଭୟରେ ପ୍ରକମ୍ପିତ ହେଉଥଲା ! ସେ ବଙ୍ଗ ଓ ମାଳବର ସୁଲତାନମାନଙ୍କୁ ପରାସ୍ତ 
କରିଥଲେ |“? ଦକ୍ଷିଣର ଉଦୟଗିରି, ଚନ୍ଦ୍ରଗିରି, ନେଲୋର ଓ କୋଣ୍ଡାପିଲି ତାଙ୍କର 
ହସ୍ତଗତ ହୋଇଥଲା ।ଂ°*? ସେ ବିଜୟନଗର ଓ ବାହାମନୀର ଶାସକଙ୍କ ମଧ୍ଯ ପରାଭୂତ 
କରିଥଲେ ।” କପିଳେନ୍ଦ୍ର ଦେବ ବାହାମନୀର ରାଜଧାନୀ ଜୟ କରି “ କଳବର୍ଗେଶ୍ବର! 
ଉପାଧ୍ବ ଧାରଣ କରିଥିବାର ଜଣାଯାଏ ।ଂ୬୬? ତାଙ୍କର ସାମ୍ରାଜ୍ୟ ଗଙ୍ଗା ନଦୀର ନିମ୍ନ 
ଅବବାହିକାଠାରୁ କାବେରୀ ନଦୀ ପର୍ଯ୍ୟନ୍ତ ବିସ୍ତୃତ ଥଲା।°” ଷ୍ଠର୍ଲିଂଙ୍କ ମତରେ 
କପିଳେନ୍ଦ୍ର ଦେବଙ୍କ ସାମ୍ରାଜ୍ୟ ସେତୁବନ୍ଧ ରାମେଶ୍ବର ପର୍ଯ୍ୟନ୍ତ ବ୍ୟାପିଥଲା ।୭୯? 

କପିଳେନ୍ଦ୍ର ଦେବଙ୍କ ମୂତ୍ୟୁପରେ ତାଙ୍କର ପୁତ୍ର ପୁରୁଷୋତ୍ତମ ଦେବ ସିଂହାସନ 
ଆରୋହଣ କରନ୍ତି । ସେ ୧ ୪୯୭ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ରାଜତ୍ଵ କରିଥିବାର ଜଣାଯାଏ "°? 
ଏହାଙ୍କ ସମୟର ପ୍ରଧାନ ଘଟଣା ହେଉଛି କାଞ୍ଚ-ଯୁଦ୍ଧ | ପୁରୁଷୋତ୍ତମ ଦେବ ୧୪୭୦ 
ଖ୍ରୀଷ୍ଟାଦରେ" °? କାଞ୍ଚ ରାଜା ଶାଲ୍ଵ ନରସିଂହଙ୍କୁ ପରାସ୍ତ କରି ଉଦୟଗିରି ରାଜ୍ୟ ଦଖଲ 
କରିଥଲେ | ସେ କାଞ୍ଚ ରାଜକନ୍ୟା ରୂପାମ୍ଭିକା ବା ପଦ୍ଧାବତୀଙ୍କୁ ବିବାହ କରିଥବାର 
ଜଣାଯାଏ |”? ସେ ପୁନଶ୍ଚ ୧ ୪୮୯ ଖ୍ରୀଷ୍ଟାବ୍ଦରେ ଶାଲ୍ଵ ନରସିଂହଙ୍କୁ ପରାସ୍ତ କରି କାଞ୍ଚ 
ବିଜେତା ନାମ ଧାରଣ କରିଥୁଲେ । ପୁରୁଷୋତ୍ତମ ଦେବ ଗୋଦାବରୀ ଓ କୃଷ୍ଣା 
ନଦୀର ମଧ୍ଯବର୍ଭୀ ଅଞ୍ଚଳରୁ ବାହାମନି ରାଜ୍ୟର ପ୍ରଭାବ ଦୂର କରି “ କୋଣ୍ଡବିଡ଼ୁ' ଦୂର୍ଟ 
ଅଧୂକାର କରିଥଲେ ।୮୭? 

କପିଳେନ୍ଦ୍ର ଦେବ ଓ ପୁରୁଷୋତ୍ତମ ଦେବ ଉଭୟେ ସୁଶାସକ ଥଲେ | ଯୁଦ୍ଧବିଗ୍ରହ 
ଚାଲିଥିଲେ ମଧ୍ଯ ସେମାନେ ଶାସନକାର୍ଯ୍ୟରେ ଅବହେଳା କରି ନ ଥଲେ | ସେମାନଙ୍କ 
କାଳରେ ରାଜକାର୍ଯ୍ୟ ୩୬ ଗୋଟି ବିଭାଗରେ ବିଭକ୍ତ ଥଲା ! ପ୍ରତ୍ୟେକ ବିଭାଗରେ 
ଜଣେ ଜଣେ ମନ୍ତ୍ରୀ ରହି କାର୍ଯ୍ୟ ଚଳାଉଥିଲେ ! ଗଜପତିମାନଙ୍କ ରାଜତ୍ଵକାଳରେ ୧୬ 

ଜଣ ମନ୍ତ୍ରୀ ଓ ୭୨ ଜଣ ସହକାରୀ ମନ୍ତ୍ରୀ ଥବାର ଜଣାଯାଏ ! ସମଗ୍ର ରାଜ୍ୟ ମୁଖ୍ୟତଃ 
ଗଡ଼ଜାତ ଓ ଗଜପତିଙ୍କ ଖାସ୍‌ ଦଖଲ ଅଞ୍ଚଳରେ ବିଭକ୍ତ ଥଲା | ଶାନ୍ତି ଓ ଶୁଝ୍ଖଳା ସହ 
ରାଜ୍ୟ ଶାସନ କରିବା, ବୈଦେଶିକ ଆକ୍ରମଣରୁ ଦେଶକୁ ରକ୍ଷା କରିବା, ଯୁଦ୍ଧବେଳେ 
ସୈନ୍ଯ ଯୋଗାଇବା ଗଡ଼ଜାତ ରାଜାମାନଙ୍କର କର୍ରବ୍ୟ ଥଲା | ଗଜପତିଙ୍କ ନିଜ ରାଜ୍ୟ 
୩୧ ଗୋଟି ଭାଗରେ ବିଭକ୍ତ କରାଯାଇଥିଲା । ପ୍ରତ୍ଯେକ ଭାଗରେ ଜଣେ ଜଣେ 
ଶାସନକରା ଥଲେ ! ପୁତ୍ୟେକ ଭାଗ ବା ଦଣ୍ଡପାଟ କେତେକ ଖଣ୍ଡ ବା ବିଶିରେ ବିଭକ୍ତ 
ଥିଲା ! ପ୍ରତ୍ୟେକ ଖଣ୍ଡରେ ଜଣେ ଜଣେ ଖଣ୍ଡାଧୂପତି ଥଲେ । ସେମାନେ ଶାସନକାର୍ଯ୍ୟ 
ସହିତ ରାଜସ୍ବ ଆଦାୟ ଓ ଶାନ୍ତି ରକ୍ଷା କରୁଥିଲେ |®? ସୁଳତଃ ସେ କାଳରେ ଏକ 
ସୁଶୁଝ୍ଳ ଶାସନ-ପଦ୍ଧତି ପ୍ରତିଷ୍ଠିତ ଥଲା ! ଗଙ୍ଗବଂଶର ରାଜତ୍ଵକାଳରେ ଯେଉଁ ଶାସନ- 
ପଦ୍ଧତି ପ୍ରଚଳିତ ଥଲା, କପିଳେନ୍ଦ୍ର ଦେବ ତାହାର ପରିବର୍ଭନ କରି ନ ଥଲେ। 
ଗଜପତି ସାମ୍ରାଜ୍ୟର ଦକ୍ଷିଣଅଂଶ (କାବେରୀ ନଦୀ ପର୍ଯ୍ୟନ୍ତ ଅଞ୍ଚଳ), ଉତ୍ତର ତଥା 
ପଶ୍ଚିମ ଅଂଶ ରାଜ୍ୟପାଳମାନଙ୍କ ଦ୍ଵାରା ଶାସିତ ହେଉଥିବାର ଅନୁମାନ କରାଯାଏ । 
କପିଳେନ୍ଦ୍ର ଦେବ ନିଜେ “ବାରାଣସୀ କଟକରେ ଅବସ୍ଥାନ କରୁଥିଲେ ୮୬? 
କପିଳେନ୍ଦ୍ର ତଥା ପୁରୁଷୋତ୍ତମ ଉଭୟେ ପ୍ରଜାପାଳକ ଓ ଦେବତାବବ୍ରାହ୍ମଣଙ୍କର 
ଭକ୍ତ ଥଲେ ! କପିଳେନ୍ଦ୍ର ଦେବଙ୍କ ଭୁବନେଶ୍ବର ଅଭିଲେଖରେ ଅଛି- “ ସମସ୍ତେ 
ସମ୍ରାଟ୍‌ଙ୍କର ଭଲପାଇଁ କାମ କରିବେ । ସେମାନେ ମନ୍ଦ ବାଟରେ ଯିବେ ନାହିଁ । 
ଯଦି କେହି ସମ୍ରାଟଙ୍କର ବିରୁଦ୍ଧାଚରଣ କରନ୍ତି, ତେବେ ସେମାନଙ୍କୁ ରାଜ୍ୟରୁ ବାହାର 
କରି ଦିଆଯିବ ଏବଂ ସମସ୍ତ ସମ୍ପତ୍ତି ବାଜ୍ୟାପ୍ତ ହେବ ।” ସେ ଏହି ଆଦେଶ ସାମ୍ରାଜ୍ୟର 
ସମସ୍ତ ନୃ ପତିମାନଙ୍କ ପାଇଁ ପ୍ରଦାନ କରିଥଲେ "୬? ପୁରୀ ମନ୍ଦିରସ୍ପ ' ଜୟ ବିଜୟ 
ଦ୍ଵାର'ରେ ଥବା ଅଭିଲେଖରୁ ଜଣାଯାଏ ଯେ, ସେ ଲୁଣ ଓ କଉଡ଼ି ଉପରୁ କର 
ଉଠାଇ ଦେଇଥିଲେ |"? ତାଙ୍କର ଅନ୍ୟ ଏକ ଶିଳାଲେଖରେ ଅଛି, ସେ ସମସ୍ତ 
ସାମନ୍ତ, ପଦାତିକ ଓ ଅଶ୍ବାରୋହୀଙ୍କ ପାଇଁ ଧନ ଦାନ କରିଥଲେ ! ୮୯? କପିଳେନ୍ଦ୍ର 
ଦେବ ଜଗନ୍ନାଥ ମହାପ୍ରଭୁଙ୍କର ପରମଭକ୍ତ ଥଲେ | ତାଙ୍କର ପୁରୀ ମନ୍ଦିରସ୍ଥ ଏକ 
ଲେଖାରେ ଅଛି - “ ହେ ଜଗନ୍ନାଥ ! ମୋର ସମସ୍ତ ଭିତର ଓ ବାହାର ତୁମେ ଜାଣ । 
ମୋର ଯାହା ରତ୍ନ ପଦାର୍ଥ ଅଛି, ଅନ୍ୟ ଧନ ଅଛି, ସେ ସବୁ ତୁମର | ମୁଁ ଏ ସମସ୍ତ 
ତୁମକୁ ଓ ବ୍ରାହ୍ମଣମାନଙ୍କୁ ଦେବି । ଏ ରାଜ୍ୟର ରାଜା କିଏ ହେବ, ତାହାର ବ୍ୟବସ୍ଥା 
କର |!” “°? ସେ ରାଜତ୍ଵର ୪୧ ଅଙ୍କରେ ( ୧୪୬୬ ଖ୍ରୀଷ୍ଟାଦ) ବହୁ ରତ୍ନାଳଙ୍କାର 
ଦାନ କରିଥିବାର ଉପଲବ୍ଧ ହୁଏ ।୯୯? ରାଜତ୍ଵର ୧୯ ଅଙ୍କରେ ବିଜୟନଗର 
ରାଜ୍ୟକୁ ପରାଭୂତ କରି ସେ ଜଗନ୍ନାଥଙ୍କୁ “ ପୁଣ୍ଡରୀକ ଗୋପ ଶାଢ଼ି” ପ୍ରଦାନ 

ପ୍ରାଚୀନ ଓଡ଼ିଆ ସାହିତ୍ୟ ଜ୍ଞା ୯୧ 


କରିଥଲେ ୯“? କପିଳେନ୍ଦ୍ର ଦେବ, ଦାମୋଦରପୁର, ତୁଳସୀପୁର ଓ କପିଳେଶ୍ବର 
ଶାସନ ପ୍ରତିଷ୍ଠା କରିଥିଲେ ।୯୯ 

ପୁରୁଷୋତ୍ତମ ଦେବ ବ୍ରାହୃଣମାନଙ୍କୁ ଚୌକିଦାରୀ ଟିକସ ଛାଡ଼ି ଦେଇଥିଲେ ।୯? 
ସେ ଜଗନ୍ନାଥଙ୍କ ପାଇଁ ଧାନ, କଉଡ଼ି ଓ ଗ୍ରାମ” ତଥା ବହୁ ରତ୍ନାଳଙ୍କାର ଦାନ 
କରିଥଲେ |? ସେ ମଧ୍ଯ ବ୍ରାହୃଣମାନଙ୍କ ଉଦ୍ଦେଶ୍ୟରେ ଶାସନମାନ ଦାନ କରୁଥିଲେ | 
ବାଲେଶ୍ବରରୁ ପ୍ରାପ୍ତ ଏକ ଶିଖାଲେଖରୁ ଉପଲବ୍‌ଧ ହୁଏ ଯେ, ପୁରୁଷୋତ୍ତମ ଦେବ 
ତାଙ୍କ ରାଜତ୍ଵର ୫ମ ଅଙ୍କରେ ପୋତେଶ୍ବର ଭଙ୍ଗ ନାମକ ବ୍ରାହୃଣଙ୍କୁ ପୁରୁଷୋତ୍ତମପୁର 
ଶାସନ ଦାନ କରିଥଲେ |°? ସେ ଗୋଟିଏ ଶିଳାଲେଖରେ ରାଜ୍ୟର ସମସ୍ତ ସାମନ୍ତ 
ରାଜାମାନଙ୍କୁ ବ୍ରାହ୍ମଣମାନଙ୍କ ପ୍ରତି ଉଦାର ହେବାପାଇଁ ନିର୍ଦ୍ଦେଶ ଦେଇଥଲେ ୯? 
ଚୟନିଙ୍କ ଚକଡ଼ାରୁ ଜଣାଯାଏ ଯେ, ସେ ନିଜର ରାଣୀମାନଙ୍କ ନାମରେ ନଅଗୋଟି 
ଶାସନ ପ୍ରତିଷ୍ଠା କରିଥିଲେ |"? ସିଂହାଚଳମ୍ର ଗୋଟିଏ ଶିଳାଲେଖରୁ ମିଳେ ଯେ, 
ସେ କାଳରେ ରାଜକୀୟ ବିଚାରାଳୟ ଥଲା ଏବଂ ଦୋଷ ଦେଖି ଦଣ୍ଡ 
ଦିଆଯାଉଥିଲା ।୯୧୧°୬ 

କପିଳେନ୍ଦ୍ର ଓ ପୁରୁଷୋତ୍ତମ ଉଭୟେ ବିଦ୍ୟୋତ୍ସାହୀ ରାଜା ଥିଲେ। ନ 
ନିଜେ ˆ ପର୍ଶୁରାମ ବିଜୟ” ନାମକ ନାଟକ ରଚନା କରିଥଲେ “°°? ତାଙ୍କ କାଳରେ 
ବହୁ ପଣ୍ଡିତ ଉତ୍କଳକୁ ଅଳଙ୍କୃତ କରିଥିବାର ଜଣାଯାଏ ।୧°”› ପୁରୁଷୋତ୍ତମଦେବ 
ମଧ୍ଯ  ବିଷୁଭର୍ତି କଳ ଦମ” ଓ “ ନାମ ମାଳିକା” ଆଦି ଗନ୍ଧ ରଚନା କରିଥଲେ ୧° 
ତାଙ୍କର ସଭା ପଣ୍ଡିତ ଥଲେ ରାୟ ଦିବାକର ମିଶ୍ର । ସେ “ଅଭିନବ ଗୀତ ଗୋବିନ୍ଦ ' , 
' ଅଭିନବ ବେଣୀସଂହାର! , ' ଭରତାମୂତ ମହାକାବ୍ୟ ,  ଧୁବଚରିତ ' , ' ରସମଞ୍ଜରୀ' , 
' ପାରିଜାତହରଣ ନାଟକ” ଓ “ ହରିଚରିତ ଚମ ରଚନା କରିଥିବାର ଜଣାଯାଏ ।“୧°୪? 

ସାରଳାଦାସଙ୍କ ଯୁଗରେ ଉତ୍କଳ ମୁସଲମାନମାନଙ୍କ ଆକ୍ରମଣରୁ ପୂରାପୂରି 
ଭାବରେ ମୁକ୍ତ ଥଲା | ଏତିହାସିକ ଏ.କେ. ମଜୁମ୍ଦାର ଲେଖିଛନ୍ତି ଯେ 
କପିଳେନ୍ଦ୍ର ଦେବଙ୍କ ଶାସନ କାଳରେ ଯୌନପୁରର ମୁସଲମାନ ଶାସନକର୍ଭା ମହମ୍ମଦ 
ଶାହ ଓଡ଼ିଶା ଆକ୍ରମଣ କରି ମନ୍ଦିରମାନ ଧ୍ଵଂସ କରିଥିଲେ ଓ ଧନରତ୍ନ ଲୁଣ୍ଡନ 
କରିନେଇଥିଲେ | ଏହି ଘଟଣାର ପରେ ପରେ ହୁସେନ ଶାହ ଓଡ଼ିଶା ଆକ୍ରମଣ 
କରିଥିଲେ ଏବଂ ରାଜା ଉପହାର ଦେଇ ଶନ୍ତିଭିକ୍ଷା କରିଥିଲେ ।୧°୫ କିନ୍ତୁ ଏହା 
ସତ୍ୟ ନୂହେଁ । ଗଙ୍ଗବଂଶର ଶେଷ ରାଜା ଭାନୁଦେବ ମାଳବର ହୋସେନ ଘୋରିଙ୍କୁ 
କିଛି ହାତୀ ଦେଇ ସ୍ଵାଧୀନତା କିଣିଥିବା କଥା ଜଣାଯାଏ।୧°୬” କପିଳେନ୍ଦ୍ର ଦେବଙ୍କ 
ସମୟରେ କୌଣସି ମୁସଲମାନ ନବାବଙ୍କ ଦ୍ଵାରା ଓଡ଼ିଶା ଲୁଣ୍ତିତ ହେବା ବା ରାଜା 

ପରାଭୂତ ହେବା କଥା ଅନ୍ୟାନ୍ୟ ଏତିହାସିକମାନେ କହନ୍ତି ନାହିଁ; ବରଂ ମାଳବର 
ନବାବ କପିଳେନ୍ଦ୍ରଙ୍କ ଦ୍ଵାରୀ ପରାଭୂତ ହେବା ବିଷୟ ଇତିହାସରେ ଲିପିବଦ୍ଧ 
ହୋଇଅଛି ।(°୬ ଷ୍ଟର୍ଲିଂ ଲେଖିଛନ୍ତି ଯେ, କପିଳେନ୍ଦ୍ରଙ୍କ ରାଜତ୍ଵ କାଳରେ ଦୁଇ ଥର 
ଦୁର୍ଭିକ୍ଷ ପଡ଼ିଥିଲା । ଏହା ମଧ୍ଯ ସତ୍ୟ ନୁହେଁ; ବରଂ ତାଙ୍କ ସମୟରେ ଉଜ୍କଳରେ ଦୁଭିକ୍ଷ 
ଅଜ୍ଞାତ ଥଲା।୯୧°୬୬ 

ସୁଳତଃ, ସାରଳା ଦାସଙ୍କ ଯୁଗର ରାଜନୈତିକ ପରିସ୍ଥିତି ସାମାଜିକ ଜୀବନର 
ବିକାଶ ପକ୍ଷରେ ସଂପୂର୍ଣ୍ଣଭାବେ ଅନୁକୂଳ ଥଲା । ଉତ୍କଳୀୟ ସମାଜ ଓ ଜନଜୀବନ 
ଉତ୍ତର ଭାରତର ହିନ୍ଦୁ ସମାଜ ଭଳି ମୁସଲମାନ ଶାସନଜନିତ ସଙ୍କଟ ଓ ଅଶାନ୍ତିର 
ସମ୍ମୁଖୀନ ହୋଇ ନ ଥୁଲା । ସମଗ୍ର ଓଡ଼ିଶା ଦେଶ କପିଳେନ୍ଦ୍ର ଓ ପୁରୁଷୋତ୍ତମଙ୍କ ଭଳି 
ବୀର, ସୁଶାସକ, ଦେବଭକ୍ତ, ବ୍ରାହମଣଭକ୍ତ, ବିଦ୍ୟୋତ୍ସାହୀ ତଥା ପ୍ରଜାନୁରାଗୀ ଗଜପତିଙ୍କ 
ଶାସନାଧୀନ ହୋଇ ଶାନ୍ତି, ସୁଖ ଓ ଏଁଶ୍ବର୍ଯ୍ୟ ଉପଭୋଗ କରୁଥଲା | ସାରଳା ଦାସଙ୍କ 
ମହାଭାରତରେ ଏହିପରି ଏକ ଉନ୍ନତ ସମାଜର କାବ୍ୟିକ ପ୍ରକାଶ ପରିଦୃଷ୍ଟ ହୁଏ । 
ବିବାହ, ନାରୀର ସ୍ଥାନ, ଧର୍ମ, କୃଷି, ଶିକ୍ଷା, ଶିଛ, ସ୍ଥାପତ୍ୟ, ବାଣିଜ୍ୟ, ପର୍ବପର୍ବାଣି, 
କ୍ରୀଡ଼ାଟକୌତୁକ, ପ୍ରସାଧନ ଓ ରାଜ୍ୟ ଶାସନ ଆଦି ଦିଗଗୁଡ଼ିକ ଆଲୋଚନା କଲେ 
ପଞ୍ଚଦଶ ଶତାବ୍ଦୀର ଉତ୍କଳୀୟ ସମାଜ କିପରି ଉନ୍ମତ ଅବସ୍କାରେ ଥୁଲା ତାହା ପରିଜ୍ଞାତ 
ହେବ। 

(“ସାରଳା ମଛ/ଉାରଚରେ ସାମାନ ନାକନ ଛୁ ୧୭୨୧/୭) 


ପାଦଟୀକା : 

୧ | H.C.LP. - Vol. VI-P. 520. 

୨। ସାରଳା ସ୍ମରଣିକା - ପ୍ର. ପ୍ର ସ. - ପୁ. ୧୦ । 

୩। ଝଙ୍କାର - ୮ମ ଭାଗ, ୨ୟ ସଂଖ୍ୟା, ୧୯୫୬- ପୁ. ୨୪୯-୨୫୮ | 
ଝଙ୍କାର “ ୮ମ ଭାଗ, ୪ର୍ଥ ସଂଖ୍ୟା, ୧୯୫୬ - ପୁ. ୩୮୮-୪୦୧ | 

୪ । ଉ. ଇ. ¬ କୃପାସିନ୍ଧୁ ମିଶ୍ର - ପୁ. ୧୭୭ | 

୫ | O.H.R. J. - Vol, Vill, No.1, April, 1959- P.35. 

୬ | ଶା. ଚ. ¬ ମୃତ୍ୟୁଞ୍ଜୟ ରଥ - ପୁ. ୯ | 

୭ ! ଶ୍ରୀ ଭା. ଦ. - ଗୋପୀନାଥ ନନ୍ଦଂ ପୁ.୩୨୯ | 

୮। ଓ. ସା. ଇ. - ବିନାୟକ ମିଶ୍ର - ପୁ ୪୪ | 

୯ । ଓ. ଇ. ¬ ହରେକୃଷ୍ଣ ମହତାବ - ୧ମ ଭାଗ - ପୁ. ୨୫୪ | 

୧୦! ଓ. ସା. ଇ. ¬ ସୂର୍ଯ୍ୟନାରାୟଣ ଦାଶ - ୧ମ ଭାଗ - ପୁ. ୨୪୬-୨୪୭ | 

୧୧। ସାରଳା ସ୍ମରଣିକା - ପ୍ର.ପ୍ରସ. - ପୁ. ୨୩ | 

୧୨। ଝଙ୍କାର - ୮ମ ବର୍ଷ, ୮ମ ସଂଖ୍ୟା, ୧୯୫୬- ପୁ.୮ ୧୮ | 

୧୩୮ J. H. R. -R.U., Vol-X!, No.1, August, 1968- P.55 . 

e୪i H.C.1.P. - Vol. VI, - P. 365-367. 

୧୪କ | ମ. ପୋଥ୍‌ - ଅଦ୍ୟ ୧ମ - ପୁ. ୩କ ! 

୧୫ | ସାରଳା ସ୍ଲରଣିକା - ପ୍ର.ପ୍ରସ. - ପୁ. ୯-୧୦ | 

୧୬ | ଏଜନ୍‌ | 

୧୭ | ଝଙ୍କାର - ୮ମ ଭାଗ, ୨ୟ ସଂଖ୍ୟା, ୧୯୫୬-ପୁ. ୨୪୯-୨୫୮ | 

୮ମ ଭାଗ, ୪ର୍ଥ ସଂଖ୍ୟା, ୧୯୫୬-ପୁ. ୩୮୮-୪୦୧ | 

୧୮କ | ସାରଳା ସ୍ମରଣିକା - ପ୍ର.ପ୍ରସ. - ପୁ. ୧୦ । 

୧୮ଖ | ସା. ମ. - ଆଦ୍ୟ - ପୁ. ୪ | 

୧୯ | ସଂ.ମ. - ଆଦି - ୮୪ ଅଧ୍ୟାୟ | 

୨ ୦ | ଓ.ସା.ଇ.- ହରେକୃଷ୍ଣ ମହତାବ - ୧ମ ଭାଗ- ପୂ. ୨୪୫ | 

୨୧ | ପ୍ରା ଓ. ଅ. - ଡ. କୁଞ୍ଜବିହାରୀ ତ୍ରିପାଠୀ - ପୁ. ୧ | 

99 | The Evolution of Oriya Language and Script- Dr. K.B. 
Tripathy - P. 265, 272, 274, 278. 

୨୩ | Ibid - P. 251, 255, 258-59, 261-262, 266-267, 269-270, 
273. 

୨୪ | ଶ୍ରୀ ଶାରଳା ଦେବୀ ଓ ସାରଳା ଦାସ - କେ.ନା.ମ. - ପ୍ରଜାତନ୍( ୧୨।୨!୭ ୦) 

୨୫ | ସାରଳା ସ୍ମରଣିକା - ପ୍ର.ସ.ମ - ପୁ. ୨୫-୩୧ | 

9୬5 | J. H. R. - R. U., Vold. XI, No.1, August, 1968- P. 52-55 

99 | E. O. L. S. - Dr. K. B. Tripathy - P. 274-277 

୨୮ | ମୁ. ପୋଥୂ - ଆଦ୍ୟ ୧ମ - ପୁ. ୩କ | 

୨୯ | ସା.ମ. - ବିରାଟ ¬ ପୁ. ୧୬୦ | 

୩୦ | ଉ. ଇ. ¬ କୃପାସିନ୍ଧୁ ମିଶ୍ର ¬ ପୂ. ୧୩୦ | 

୩୧ | ସା. ମ. ¬ ଶାଳି - ପୁ. ୪-୮ | 

୩୨ | ଉ. ଇ. ¬ କୃପାସିନ୍ଧୁ ମିଶ୍ର ପୁଟ ୧୩୩ | 

୩୩ | ଏଜନ - ପୁ. ୧୩୭ | 

୩୪ ! ଓ.ଇ. - ହରେକୃଷ୍ଣ ମହତାବ | ୧ମ ଭାଗ - ପୁ. ୨୬୨ | 
୩୫ | ସା.ମ. - ବନ - ପୁ. ୩୩ | 
୩୬ | ଓ. ଇ. - ହରେକୃଷ୍ଣ ମହତାବ - ୧ମ ଭାଗ - ପୁ. ୨୫୮ | 
୩୭ | ସା. ମ. - ଅଶୃ - ପୁ. ୨୭ | 
୩୮ 1 H. C. 1. P. - Vol. VI. - P. 297-302 
୩୯ | ସା. ମ. - ଅଶୃ - ପୁ.୨୭ | 
୪୦ | ଓ.ସା.ଇ. ¬ ସୂର୍ଯ୍ୟନାରାୟଣ ଦାଶ ¬ ୧ମ ଭାଗ - ପୁ.୩୬୦ | 
୪୧ | ସା.ମ. - ଆଦ୍ୟ - ପୁ. ୩-୪ | 

ପୋଥରେ ନାମଟି  କୃଷ୍ଣନାଥ” | 

ମୁ. ପୋ - ଆଦ୍ୟ ୧ମ - ପୁ. ୬କ | 
୪୨ । ଓ.ସା.ଇ. ¬ ସୂର୍ଯ୍ୟନାରାୟଣ ଦାଶ - ୧ମ ଭାଗ - ପୁ. ୩୬୧ | 
୪୩ । ଏଜନ୍‌ | 
୪୪ । ସା.ମ. - ବିରାଟ - ପୁ. ୮୬ | (ପଦୃପୁର ଲକ୍ଷ୍ମୀପୁର ସରସ୍ଵତୀ ସୌରି ।) 
୪୫ | ଓ.ସା.ଇ. - ସୂର୍ଯ୍ୟନାରାୟଣ ଦାଶ - ୧ମ ଭାଗ - ପୁ. ୩୬୧-୩୬୨ | 
୪୬ ! ସାମି. - ମଧ୍ଯ - ପୁ. ୨୦ | 
୪୭ | ସା.ମ. - ଆଦ୍ୟ - ପୁ. ୫ (ପୁ.ପ୍ର.କଂ) 
୪୮ । ଉ.ଇ. - କୃପାସିନ୍ଧୁ ମିଶ୍ର - ପୁ. ୧୩୩ | 
୪୯ । କା.କା. - ପୁରୁଷୋତ୍ତମ ଦାସ - ପୂ. ୪ | 
୫୦ | ଶ୍ରାଚ. ¬ ମୁତ୍ୟୁଞ୍ୟ ରଥ ¬ ପୁ. ୩-୧ ୨ | 
୫୧ | ଝଙ୍କାର - ୮ମ ବର୍ଷ, ୮ମ ସଂଖ୍ୟା, ୧୯୫୬- ପୂ. ୮୧୮ । 
୫9୨ | J. H. R. - R. U., Vol. XI, No.1 Aug, 1968- P. 55-56 
୫୩ ! ସା.ମ. - ଆଦ୍ୟ - ପୁ.୫ (ପୁ.ପ୍ର.କଂ.) 
୫୪ | ଓ.ଇ. - ହରେକୃଷ୍ଣ ମହତାବ - ୧ମ ଭାଗ - ପୂ. ୨୫୦୭ | 
#୫ 1H. C. 1. P. - Vol. VI-P. . 367, 299, 325 (20a) 
୫୫ | ସା.ମ. - ଅଶୃ - ପୁ. ୨୬-୨୭ | 
୫୬ | ଉ.ଇ.- କୃପାସିନ୍ଧୁ ମିଶ୍ର - ପୁ ୧୩୫ | ଗ୍ରାଉ. - - ଜଗବନ୍ଧୁ ସିଂହ-ପୁ.୩୭୩ | 
୫୭ | H.C.LP. - Vol. VI, Preface -P. XXIHI-XXIV 
୫୮ | Ibid -P. XXIX 
୫୯ | Ibid - P. 134 

୬0 | Ibid - P. 135 

୬ | Ibid - P. 139 

୬9 | Ibid - P. 142 

DIN | The Sultanate of Delhi - A. L. Srivastava - P. 237-238 

D୪ | H. C. 1. P. - Vol. Vi - P. 135 - 136. 

D୫ | ibid -P. 141, The Sultanate of Delhi -A. L. Srivastava- P.243. 

ସାରଳା ମହାଭାରତର ବାର୍ଉଭା ଓ ବୈଶିଷ୍ଟ୍ୟ 
ଡକ୍କର କୃଷ୍ଣଠଚରଣ ସାହୁ 


ପଞ୍ଚଦଶ ଶତାବ୍ଦୀ କେବଳ ଓଡ଼ିଶା ନୁହେଁ, ସମଗ୍ର ଭାରତବର୍ଷପାଇଁ ଏକ ଘଡ଼ିସନ୍ଧି 
ସମୟ | ଚାରିଆଡ଼େ ମୁସଲମାନ ଶାସକଙ୍କ ବର୍ବରୋଚିତ ଆକ୍ରମଣର ଆଶଙ୍କା ! ହିନ୍ଦୁ 
ସମାଜ ଦୁର୍ବଳ ତଥା ଖଣ୍ଡବିଖଣ୍ଡିତ | ଅନ୍ୟ ସଂସ୍କୃତିର ସଂପ୍ରସାରଣଙ୍କୁ ସହ୍ୟ କରିବାପାଇଁ 
ଅକ୍ଷମ | ଅନ୍ୟକୁ ଆମ୍ମସାତ୍‌ କରିବା କଥା ଦୂରେ ଥାଉ, ନିଜେ କବଳିତ ହୋଇଯିବାର 
ଭୟ | ଏହିପରି ଏକ ବିଷମ ସଂଙ୍କଟ ସମୟରେ ଓଡ଼ିଶାରେ ଜନ୍ମନେଲେ ପ୍ରତାପଶାଳୀ 
ସମ୍ରାଟ୍‌ କପିଳେନ୍ଦ୍ର ଦେବ ଓ ମହାମନା ସାରଳାଦାସ | 

କପିଳେନ୍ଦ୍ର ଦେବଙ୍କର ଆବଶ୍ୟକ ଥଲା, ଏକ ସୁଦୃଢ ତଥା ବିଶାଳ ସାମ୍ରାଜ୍ୟ ଓ 
ସାରଳାଦାସଙ୍କର ଆବଶ୍ୟକ ଥଲା ଏକ ଶକ୍ତିଶାଳୀ ସମାଜ । କପିଳେନ୍ଦ୍ର ଦେବଙ୍କ 
ପ୍ରେରଣାସ୍ରୋତ ଥିଲେ ମହାଭାରତର ଭାରୋଇ ମଲ୍ଲ ପାଣ୍ଡବ ଭ୍ରାତା ଅର୍ନୁନ ଓ ଇତିହାସର 
ଖାରବେଳ, ଅଶୋକ ଓ ସମୁଦ୍ରଗୁପ୍ତଙ୍କ ସଦୃଶ ଦିଗ୍‌ବିଜୟୀ ସମ୍ରାଟ୍‌ ଅଥଚ ସାରଳା 
ଦାସଙ୍କର ଆଦର୍ଶ ଥଲା ବିଶାଳ ସଂସ୍କୃତ ସାହିତ୍ୟର ମହାଭାରତ, ରାମାୟଣ, ଅଷ୍ଟାଦଶ 
ପୁରାଣ, କାବ୍ୟ, ନାଟକ, ସ୍ତି ଗନ୍ଧ ଓ ଅନ୍ୟାନ୍ୟ ବ୍ୟାବହାରିକ ଶୀସ୍ତ୍ର | 

ସମୟର ଆବଶ୍ୟକତା ଅନୁଯାୟୀ ଗଙ୍ଗ ରାଜାମାନେ ମାଡ଼ି ଚାଲିଥିଲେ ଦକ୍ଷିଣରୁ 
ଉତ୍ତରକୁ ଓ କପିଳେନ୍ଦ୍ର ଯାତ୍ରା ଆରମ୍ଭ କଲେ ଉତ୍ତରରୁ ଦକ୍ଷିଣକୁ । ସାରଳାଦାସଙ୍କ ପାଇଁ 
ଉତ୍ତର, ଦକ୍ଷିଣ, ପୂର୍ବ ଓ ପଶ୍ଚିମର ପ୍ରଶ୍ମ ନ ଥଲା | ସେ ଏକ ଦେଦୀପ୍ୟମାନ ଆଲୋକ 
ବର୍ଭିକା ଧାରଣ କରି ଦଣ୍ଡାୟମାନ ହେଲେ ସୁଦୂର ପ୍ରସାରିତ ଲବଣ ସାଗରର ବେଳା 
ଭୂମିରେ, ବୃଦ୍ଧା ନଦୀ କୂଳରେ କନକପୁର ପାଟଣା ସ୍ପିତ ଶାରଳା ଦେବୀଙ୍କ ମଣ୍ଡପ 
ଉପରେ ! ଉଭୟଙ୍କର ଆରାଧ୍ୟ ଥିଲେ ନୀଳାଚଳପତି ଶ୍ରୀଜଗନ୍ନାଥ ଏବଂ ଉଭୟେ 
ଏକ ଅଖଣ୍ଡିତ ମହାଭାରତର ସ୍ବପ୍ନରେ ବିଭୋର ଥଲେ । ଜଗନ୍ନାଥ ମଧ୍ଯ ଉତ୍ୟଙ୍କୁ 
ଆଶୀର୍ବାଦ ଦେଇଥିଲେ ତାଙ୍କର ବାହୁ ପ୍ରସାରିତ କରି । 

ଜଗନ୍ନାଥଙ୍କ ଅସୀମ କୃପାକୁ ଆଧାର କରି କପିଳେନ୍ଦ୍ର ଦୁର୍ବର୍ଷ ଓଡ଼ିଆ ବାହିନୀ 
ଓ ତୀକ୍ଷଣ ତରବାରି ମୁନରେ ଦକ୍ଷିଣରେ କୃଷ୍ଣାନଦୀ ପର୍ଯ୍ୟନ୍ତ ଏକ ଅଖଣ୍ଡ ସାମ୍ରାଜ୍ୟର 

VC ep OO ae 
ପ୍ରତିଷ୍ଠା କରିବା ସଙ୍ଗେ ସଙ୍ଗେ ଓଡ଼ିଶାବାସୀଙ୍କୁ ଏକ ନିଃଶଙ୍କ ଜୀବନ ପ୍ରଦାନ କଲେ | 
ସାରଳାଦାସ ଥଲେ ଏହି ବିଶାଳ ସ୍ଵାଧୀନ ସାମ୍ରାଜ୍ୟର ସମସ୍ତ ପଞ୍ଚଦଶ ଶତାବ୍ଦୀପାଇଁ 
ଏକମାତ୍ର ଓଡ଼ିଆ ମହାକବି । ସେ ନିଜ ଲୌହ ଲେଖନୀ ମୁନରେ ରଚନା କଲେ ଖଣ୍ଡେ 
ରାମାୟଣ, ଅଠର ଖଣ୍ଡ ମହାଭାରତ ଓ ଅପୂର୍ବ ଚଣ୍ଡୀ ପୁରାଣ ( ଭାଗବତ) | 

ସଂସ୍କୃତ ଭାଷାରେ ରାମାୟଣ ଥୁଲା, ମହାଭାରତ ଓ ଦେବୀ ଭାଗବତ ଥିଲା | 
ସେ ସବୁ ରଚିତ ହୋଇଥୁଲା, ହଜାର ହଜାର ବର୍ଷ ପୂର୍ବେ । ସେ ସବୁ ରଚନାର 
ପରିବେଶ ବଦଳି ଯାଇଥଲା | ଭାରତବର୍ଷ ପରି ଏକ ବିଶାଳ ଦେଶରେ ଅଗଣିତ 
ଲେଖକଙ୍କ କଳ୍ପନାରେ ଏ ସବୁର ରୂପ ବଦଳିଯାଇଥୁଲା । ସାରଳାଦାସ ତାଙ୍କ ଦେଶ, 
ତାଙ୍କ ଜାତି, ତାଙ୍କ ଭାଷା ଓ ସାହିତ୍ୟର ଉପଯୋଗୀ ଏହାକୁ ନୂଆ ରୂପ ଦେଲେ । 
ଏଥୁରେ ନୂଆ ସନ୍ଦେହ ଓ ନୂଆ ବାର୍ଭାର ପ୍ରଚାର କଲେ । ଫଳରେ ଚଚିତ୍ର ବଦଳି 
ଗଲା, ପୁରୁଣା କଥାରେ ନୂଆ କଥା ମିଶିଲା, ନୂଆ ନୂଆ ଚରିତ୍ର ସୃଷ୍ଟି ହେଲା । 
ମାନବାଦର୍ଶରେ ପରିବର୍ଭନ ଆସିଲା । ପୁରୁଣା ଉପାଖ୍ୟାନ ସବୁ ମାର୍ଜିତ ହେଲା । ଏ 
ସବୁ ବଦଳି ଯିବା ଫଳରେ ମହାଭାରତୀୟ ଚରିତ୍ର ସବୁ ନୂଆ ନୂଆ ଜୀବନ ସନ୍ଦେଶ 
ନେଇ ଲୋକଙ୍କ ସମ୍ମୁଖରେ ବିରାଜିତ ହେଲେ । ସାରଳାଦାସଙ୍କ ଗ୍ରନ୍ନରାଜିରେ ଏହିସବୁ 
ନୂତନ ଚେତନା ପ୍ରତ୍ୟେକ ଛତ୍ରରେ ପରିଦୃଷ୍ଟ ହେଉଥ୍‌ଲେ ବି ନୂତନବାର୍ଭାର ବାହକ 
ରୂପେ ଧର୍ମବତ ଉପାଖ୍ୟାନକୁ ଗ୍ରହଣ କରାଯାଇଛି । 

ସଂସ୍କୃତ ମହାଭାରତର ବନପର୍ବରେ ପାଣ୍ଡବମାନେ ସେମାନଙ୍କ ବନବାସ 
ଦ୍ବୈତବନରେ ଅତିବାହିତ କରୁଥିଲେ ¦! ଏକଦା ସେମାନେ ଏକ ମାୟାମୂଗର ପଶ୍ଚାଦ୍ଧାବନ 
କରିବାକୁ ଲାଗିଲେ | ବହୁଦୂର ଯିବା ପରେ ସମସ୍ତେ ତୃଷାର୍ଉଁ ହୋଇ ଜଳ ଅନ୍ବେଷଣ 
କଲେ | ଯୁଧଷ୍ଠିରଙ୍କ ଆଦେଶରେ ପ୍ରଥମେ ନକୁଳ ପରେ ପରେ ସହଦେବ, ଅର୍ବୁନ ଓ 
ଭୀମ ଜଳ ଆଣିବାକୁ ଯାଇ ଆଉ ଫେରି ନ ଥଲେ | ଯୁଧ୍ୁଷ୍ଠିର ଚିନ୍ତିତ ହୋଇ ଶେଷକୁ 
ନିଜେ ଜଳ ଆଣିବାପାଇଁ ବହିର୍ଗତ ହେଲେ ! 

ସାରଳା ମହାଭାରତରେ ପ୍ରଥମେ ଗଲେ ଭୀମ । ଅର୍ଜନ ଓ ନକୁଳଙ୍କ ପରେ 
ଶେଷକୁ ସହଦେବ ଯାଇଥିଲେ ¦ ଶେଷକୁ ସଂସ୍କୃତ ମହାଭାରତ ପରି ଯୁଧ୍ୁଷ୍ପିର ଏକା ନ 
ଯାଇ ତାଙ୍କ ସଙ୍ଗରେ ଗଲେ ଦ୍ରୌପଦୀ । ଭାଇମାନଙ୍କ ମଧ୍ଯରୁ ନକୁଳଙ୍କୁ ବଞ୍ଚାଇବାକୁ 
ଯୁଧଷ୍ପିର ଅନୁରୋଧ କଲାବେଳେ ଦ୍ରୌପଦୀ ଏଥୁରେ ଆପର୍ତି କରି ଭୀମଙ୍କୁ ବଞ୍ଚାଇବାକୁ 
କହିଥୁଲେ । ମାୟାମ୍ପଗ କଥା ସାରଳା ମହାଭାରତରେ ପରିତ୍ୟକ୍ତ ହୋଇଛି । ମୁଖ୍ୟ 
କଥା ସହ ସାରଳାଦାସ ଗୋଟିଏ ଲୋକ ଗଳ ସହ ଯୁଧୁଶ୍ତିର ପାଣି ଉପରେ ଚାଲି 
ଧର୍ମବକ ପାଖରେ ପହଞ୍ଚିବା କଥା କହିଛନ୍ତି । ଏହା ତାଙ୍କର ନିଜସ୍ବ । 

ଜଳାଶୟ ନିକଟରେ ଯୁଧ୍ଷ୍ଣିର ଦେଖୁବାକୁ ପାଇଲେ ଅଚେତ ଭାଇମାନଙ୍କୁ । 
ଶୋକ ଓ ବିସ୍ୟରେ ଅଭିଭୂତ ଅଥଚ ତୃଷ୍ଣା ଜର୍ଜରିତ ଯୁଧଷ୍ଣିର ଜଳପାନ କରିବାପାଇଁ 
ପୁଷ୍କରିଣୀରେ ପ୍ରବେଶ କଲାମାତ୍ରେ ଏକ ଅଶରୀରୀ ବାଣୀ ତାଙ୍କୁ କହିଥିଲା ସାବଧାନ 
ଯୁଧଷ୍ପିର ! ମୋ ପ୍ରଶ୍ମର ଉତ୍ତର ନ ଦେଇ ଜଳସ୍ପର୍ଶ କଲେ ଭାଇମାନଙ୍କ ଦଶା ଭୋଗିବାକୁ 
ହେବ | ଶବଦ ଶୁଣି ଯୁଧଷ୍ଣିର ଚାହିଁଲେ ଚାରିଦିଗକୁ । କେଉଁଠି କାହାରି ଚିହୃବର୍ଣ୍ଣ ନ 
ଥିଲା | କିଛିଦୂରରେ କେବଳ ଗୋଟିଏ ବଗ ଗୋଟିଏ ପାଦରେ ଠିଆ ହୋଇ କିଛି 
କହିବା ଭଙ୍ଗୀରେ ଚାହିଁଥଲା । ଯୁଧଷ୍ପିର ସେହି ବଗକୁ ଲକ୍ଷ୍ଯ କରି କହିଲେ, ହେ 
ମହାବକ ! ମୁଁ ଯଥାସାଧ୍ୟ ସେ ସବୁ ପ୍ରଶ୍ମର ଉତ୍ତର ଦେବାପାଇଁ ଚେଷ୍ଟା କରିବି । ପ୍ରଶ୍ନ 
ପଚାରନ୍ତୁ । ଯୁଧଷ୍ପିରଙ୍କ କଥାରେ ସନ୍ତୁଷ୍ଟ ହୋଇ ବକ ନିଜକୁ ଜଣେ ଯକ୍ଷ ଭାବେ 
ପରିଚୟ ଦେଲେ ଏବଂ ପରେ ଗୋଟିଏ ଗୋଟିଏ ପ୍ରଶ୍ନ ପଚାରିବାକୁ ଆରମ୍ଭ କଲେ | 
ସଂସ୍କୃତ ମହାଭାରତରେ ଥବା ବକର ପ୍ରଶ୍ନସବୁକୁ ମୁଖ୍ୟତଃ ତିନୋଟି ପର୍ଯ୍ୟାୟରେ 
ବିଭକ୍ତ କରାଯାଇପାରେ । ପ୍ରଥମ ପର୍ଯ୍ୟାୟର ପ୍ରଶ୍ନ ଥଲା, ସୂର୍ଯ୍ୟ ଆକାଶ, ଦେବତା, 
ସତ୍ୟ, ବେଦ ଓ ତପସ୍ଯା ସଂପର୍କରେ । ଦ୍ଵିତୀୟ ପର୍ଯ୍ୟାୟରେ ସେ ପଚାରିଥିଲେ 
ବ୍ରାହ୍ମଣ, କ୍ଷତ୍ରିୟ, ସାଧୁତା, ଅସାଧୁତା ଓ ଯଜ୍ଞାଦି କର୍ମ ବିଷୟରେ ଓ ତୃତୀୟ ପର୍ଯ୍ୟାୟରେ 
ସେ ସବୁ ପ୍ରଶ୍ନର ମୂଳଭିଭି ଥଲା ଆର୍ଯ୍ୟଧର୍ମ । ଧର୍ମରାଜ ଯୁଧଷ୍ଠିରଙ୍କ ଠାରୁ ଏସବୁ ପ୍ରଶ୍ନର 
ଉତ୍ତର ଆବଶ୍ୟକ ଥିଲା ଭାରତରେ ଧର୍ମରାଜ୍ୟର ଏକ ଆଦର୍ଶ ପ୍ରତିଷ୍ଠାପାଇଁ ! ସେହି 
ସବୁ ପ୍ରଶ୍ନ ମଧ୍ଯରୁ କେତେକକୁ ନିମ୍ନରେ ଉଦ୍ଧାର କରାଯାଉଛି । 


ପ୍ରଶ୍ନ ହେଲା - ପ୍ୂଥବୀଠାରୁ ଗୁରୁତର କିଏ? - ମାତା | 
ଆକାଶଠାରୁ କିଏ ବଡ଼ ? - ପିତା । 
ମନୁଷ୍ୟର ଆତ୍ସା କିଏ ୨? - ପୁତ୍ର । 
ଆତୁରର ମିତ୍ର କିଏ ? ¬ ଚିକିସକ । 
ମୁମୂର୍ଷ୍ର ବନ୍ଧୁ କିଏ ୨ -ଦାନ । 


ବ୍ରାହ୍ମଣ, ନଟ, ନର୍କ, ଭୃତ୍ୟ ଓ ରାଜା - ଏମାନଙ୍କୁ ଦାନ କାହିଁକି ଦିଆଯାଏ ? 

ଉତ୍ତର- ବ୍ରାହ୍ମଣଙ୍କୁ ଧର୍ମ ପାଇଁ, ନଟ ଓ ନର୍ରକଙ୍କୁ ଯଶ ପାଇଁ, ଭୃତ୍ୟକୁ ଭରଣପୋଷଣ 
ପାଇଁ, ରାଜାଙ୍କୁ ଭୟ ହେତୁ | 

ଏହାପରେ ପ୍ରଶ୍ନ ହେଲା- ପ୍ରଧାନ ଧର୍ମ କ”ଣ ? କେଉଁ ଧର୍ମ ସବୁଠାରୁ ବଳବାନ୍‌ ? 
କାହାକୁ ସଂଯତ କଲେ ଶୋକ ନିବାରିତ ହୁଏ ? କାହା ସହ ସନ୍ଧି କଲେ ସନ୍ଧି 
ଭଙ୍ଗର ଆଶଙ୍କା ନ ଥାଏ ? 

ଉତ୍ତର- ଅହିଂସାହିଁ ପରମ ଧର୍ମ | 


Digitized by PPRACHIN, SOA 


୧୦୦ ଆ ପ୍ରାଚୀନ ଓଡ଼ିଆ ସାହିତ୍ୟ 


ବୈଦିକ କ୍ରିୟାକାଣ୍ଡମୁଳକ ସକାମ ଧର୍ମହିଁ ବଳବାନ 
ମନକୁ ସଂଯତ କଲେ ଶୋକ ନିବାରିତ ହୁଏ | 
ସାଧୁ ସହ ସନ୍ଧି କେବେ ଭଗ୍ନ ହୁଏ ନାହିଁ । 
ଏହାପରେ ପ୍ରଶ୍ନ ହେଲା- କେଉଁ ଶତ୍ରୁ ଦୁର୍ଜୟ ? 
କେଉଁ ବ୍ୟାଧ୍ୂ ଅନନ୍ତ ? 
କେଉଁ ଲୋକେ ସାଧୁ ଓ କିଏ ଅସାଧୁ ? 
ଉତ୍ତର- କ୍ରୋଧ ମନୁଷ୍ୟର ଦୁର୍ଜୟ ଶତ୍ରୁ ! 
ଲୋଭ ହେଉଛି ଅନନ୍ତ ବ୍ୟାଧ୍ବ । 
ସମସ୍ତ ପ୍ରାଣୀଙ୍କ ମଙ୍ଗଳ ଚାହୁଁଥିବା ବ୍ୟକ୍ତି ସାଧୁ, ନିର୍ଦୟ ବ୍ୟକ୍ତି ଅସାଧୁ । 
ପୁଣି ପ୍ରଶ୍ନ ହେଲା - ସ୍ରୈର୍ଯ୍ୟ, ଧୈର୍ଯ୍ୟ, ସ୍କାନ ଓ ଦାନର ଲକ୍ଷଣ ସମ୍ପର୍କରେ । 
ଉତ୍ତର - ସୃଧର୍ମରେ ସ୍ମିରତା ସ୍ପୈର୍ଯ୍ୟ । 
ଇହିୟ ନିଗ୍ରହ ଧୈର୍ଯ୍ୟ । 
ମନର ମଳିନତା ତ୍ୟାଗ - ସ୍ବାନ । 
ପ୍ରାଣୀଗଣଙ୍କ ରକ୍ଷା ଦାନ । 
ଏହା ପରେ ପଚରା ଗଲା- 
ତପ, ଦମ, କ୍ଷମା ଓ ଲଜାର ଲକ୍ଷଣ ବିଷୟରେ 
ଉତ୍ତର ହେଲା- 
ସୃକ୍ଷର୍ମାନୁବର୍ରିତା ହିଁ ତପ । 
ମନର ନିଗ୍ରହ - ଦମ | 
ସହିଷ୍ଣୁତା - କ୍ଷମା | 
ଅକାର୍ଯ୍ୟରୁ ନିବୃତ୍ତି - ଲଜା । 
ଏହିପରି ବହୁ ପ୍ରଶ୍ଧିର ଉତ୍ତର ପାଇବା ପରେ ଯକ୍ଷ ଶ୍ରେଷ୍ଠ ପୁରୁଷାର୍ଥ ଭାବେ 
ବିବେଚିତ ହେଉଥିବା ଧର୍ମ, ଅର୍ଥ ଓ କାମ ସମ୍ପର୍କରେ ଯୁଧଷ୍ପିରଙ୍କ ଉତ୍ତର ଚାହିଥଲେ । 
ଯକ୍ଷ କହିଲେ- ଦେଖ । ଧର୍ମ, ଅର୍ଥ କାମ ଏସବୁ ପରସ୍ପର ବିରୋଧୀ | ଏ ସବୂର 
ଏକତ୍ର ସମାବେଶ କିପରି ସମ୍ଭବ ? ଏ ପ୍ରଶ୍ନ ଅପେକ୍ଷାକୃତ ଜଟିଳ ହେଲେ ବି ଯୁଧଶ୍ଠିର 
ଅତି ସହଜ ଭାବେ ଏହାର ଉତ୍ତର ଦେଇ କହିଲେ, ଯେତେବେଳେ ଧର୍ମ ଓ ଭାର୍ଯ୍ୟା 
ଉଭୟେ ପରସ୍ପରର ବଶୀଭୂତ ହୁଅନ୍ତି ସେତେବେଳେ ଏହି ତିନୋଟି ପୁରୁଷାର୍ଥ ପରସ୍ପର 
ବିରୋଧୀ ନ ହୋଇ ଏକତ୍ର ଅବସ୍ଥାନ କରିଥା'ନ୍ତି । 
ଯକ୍ଷ ଏହାପରେ ପଚାରିଲେ - 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୧୦୧ 

ସର୍ବଭୂତର ଅତିଥ କିଏ ? 

ଅମ୍ପତ କି: ପଦାର୍ଥ ? 
ଯୁଧଷ୍ଠିର ଉତ୍ତର ଦେଲେ - 

ଅଗ୍ନି ସର୍ବଭୂତର ଅତିଥ 

ସଲିଳ ଓ ଯଜ୍ଞାବଶେଷ ହିଁ ଅମୂତ । 
ଏହାପରେ ପ୍ରଶ୍ନ ହେଲା- 

ସଂସାରରେ ସୁଖୀ କିଏ ? 

ସବୁଠାରୁ ଆଶ୍ଚର୍ଯ୍ୟ କେଉଁ କଥା ? 

ସଂସାରପାଇଁ ମହତୀ ବାର୍ରା କାହାକୁ କୁହାଯିବ ? କେଉଁ ପଥ ବା ମାର୍ଗକୁ 
ଅନୁସରଣ କରି ଲୋକେ ଖୁସି ହେବେ ? 

ଯୁଧଷ୍ପଠିର ଏହାର ଉତ୍ତର ଦେଇ କହିଲେ - 

ରଣଶୁନ୍ୟ, ଅପ୍ରବାସୀ ବ୍ୟକ୍ତି ଦିନକୁ ଥରେ ଖାଇବାକୁ ପାଇଲେ, ସେ ହେଉଛି 
ପ୍ରକୃତ ସୁଖୀ । 

ନିଜ ଆଖରେ ପ୍ରତିଦିନ ଲୋକ ମରୁଥବାର ଦେଖ ବଞ୍ଚି ରହିବାର କାମନା 
ପୋଷଣ ହେଲା ପ୍ରକୃତ ଆଶ୍ଚର୍ଯ୍ୟ କଥା । 

କାଳଗ୍ରାସରେ ମନୁଷ୍ୟର ଜଳିପୋଡ଼ି ମରିବା ଦୃଶ୍ୟହି ବାର୍ଭା, ଏବଂ ମନୁଷ୍ୟର 
ପ୍ରକୃତ ମାର୍ଗ ହେଲା “ ମହାଜନୋ ଯେନ ଗତଃ ପନ୍ଛା ।” 

ଏହାପରେ ପ୍ରଶ୍ନ ହେଲା- 

ସନାତନ ଧର୍ମ କାହାକୁ କୁହାଯିବ ? 

ଯୁଧ୍ବଷ୍ଠିର ଏ ପ୍ରଶ୍ନର ଉତ୍ତରରେ ବୈଦିକ କ୍ରିୟାକାଣ୍ଡମୂଳକ ଧର୍ମ ଅପେକ୍ଷା 
ବେଦାନ୍ତ ପ୍ରଚାରିତ ଜ୍ଞାନଯୋଗକୁ ଶ୍ରେଷ୍ଠଧର୍ମ ବୋଲି କହିଥୁଲେ । 

ଏହିପରି ବହୁ ପ୍ରଶ୍ନର ଯଥାଯଥ ଉତ୍ତର ପାଇବା ପରେ ଧର୍ମବକ ଯୁଧ୍ଵଶ୍ିରଙ୍କୁ 
ମୂତଭାଇଙ୍କ ମଧ୍ଯରୁ କାହାକୁ ବଞ୍ଚାଇବାକୁ ଚାହାନ୍ତି ବୋଲି ପଚାରିବାରୁ ଯୁଧଷ୍ପିର କହିଲେ 
ମୋର ଦୂଇଟି ମାତା-କୁନ୍ତୀ ଓ ମାଦ୍ରୀ ! କୁନ୍ତୀଙ୍କ ସନ୍ତାନ ମଧ୍ୟରୁ ଜଣେ ଜୀବିତ 
ଥିବାବେଳେ ମାହ୍ରୀଙ୍କ ପୁତ୍ର ମଧ୍ଯରୁ ଜଣଙ୍କୁ ବଞ୍ଚାଇବାପାଇଁ ସେ ଅନୁରୋଧ କରିଥଲେ । 
ଏହାହିଁ ଥଲା ଭାରତର ଧର୍ମୀୟ ଏତିହ୍ୟ ତଥା ସକଳ ଧର୍ମର ଆଦର୍ଶ । 

ଯୁଧଷ୍ଠିରଙ୍କ ଉତ୍ତରରେ ଖୁସି ହୋଇ ଧର୍ମରାଜ ଚାରିଜଣଙ୍କୁ ଜୀବନ ଦାନ ଦେଲେ 
ଏବଂ ନିଜର ପରିଚୟ ଦେଇ କହିଲେ, ମୁଁ ହେଉଛି ଭୀମ ପରାକ୍ରମ ଧର୍ମ । ତୁମକୁ 
ଦେଖବାପାଇଁ ବହୁଦିନ ଏଠାରେ ଅପେକ୍ଷା କରି ରହିଛି । ଯଶ, ସତ୍ୟ, ଦମ, ଶୌଚ, 

ଆର୍ଜବ, ଅଚାପଲ୍ୟ, ଦାନ, ତପସ୍ୟା ଓ ବ୍ରହ୍ମଚର୍ଯ୍ୟ ମୋର ଶରୀର, ଅହିଂସା, ମମତା, 
ଶାନ୍ତି ତପ, ଶୌଚ ଓ ଅମତ୍ସରତା ମୋର ଇହ୍ଦିୟ । ତୁମର ପରୀକ୍ଷା ଶେଷ ହେଲା | ତୃମର 
ମଙ୍ଗଳ ହେଉ | ଯେଉଁ ବ୍ୟକ୍ତି ମୋର ଭକ୍ତ, ସେ କଦାପି ଦୁର୍ଗତି ଭୋଗ କରେ ନାହିଁ। 

ବ୍ୟାସଙ୍କ ମହାଭାରତ ହବାର ବହୁ ଯୁଗ ପରେ ସାରଳା ମହାଭାରତ ରଚିତ 
ହୁଏ । ସେତେବେଳକୁ ଧର୍ମ ଜଗତରେ ବହୁ ଆନ୍ଦୋଳନ ଓ ଆଲୋଡ଼ନ ସୃଷ୍ଟି 
ହୋଇସାରିଥଲା । ଏଥରୁ ବହୁ ପ୍ରଶ୍ନ ସାଧାରଣ ଲୋକଙ୍କ ପାଇଁ ମୂଲ୍ୟହୀନ 
ହୋଇଯାଇଥୁଲା । ବହୁ ପ୍ରଶ୍ନର ଉତ୍ତର ବଦଳି ଯାଇଥଲା | ସାରଳାଦାସ ମଧ୍ୟ ଏତେ 
ଗୁଡ଼ାଏ ପ୍ରଶ୍ନ ପଚାରି ତାଙ୍କ ପାଠକ ଗୋଷ୍ଠୀଙ୍କୁ ବିଭ୍ରାନ୍ତ କରିବାକୁ ଚାହିଁ ନ ଥଲେ | 
ତେଣୁ ସଂସ୍କୃତ ମହାଭାରତର ଢାଞ୍ଚାରେ ସେ ପଚାରିଲେ ମୋଟେ କୋଡ଼ିଏଟି ପ୍ରଶ୍ନ । 
ସେ ସବୁ ପ୍ରଶ୍ନକୁ ସ୍ୁଳତଃ ଦୁଇ ଭାଗରେ ବିଭକ୍ତ କରାଯାଇପାରେ - ଶରୀରାର୍ଥ ଓ 
ପରମାର୍ଥ | ଶରୀରାର୍ଥର ଅର୍ଥ ହେଲା ଏ ସଂସାର ଉପଯୋଗୀ ପ୍ରଶ୍ନ ଏବଂ ପରମାର୍ଥର 
ଅର୍ଥ ହେଲା, ସଂସାରରୁ ମୁକ୍ତି ପାଇବାପାଇଁ ଜ୍ଞାତବ୍ୟ ପ୍ରଶ୍ନ ସବୁ । 

ସାରଳାଦାସଙ୍କ ଧର୍ମବଳର ପ୍ରଥମ ପ୍ରଶ୍ନ ହେଲା- 

ଗୋରୁ ବ୍ରାହ୍ମଣ ହତ୍ୟାଠାରୁ ବଡ଼ ଦୋଷ କ”ଣ ? 

ଯଧୁଷ୍ପିର ଉତ୍ତର ଦେଲେ - 

“ ଯେ ହୋଇ ବିଶ୍ଵବାସଘାତକୀ / ଭୋଜନ ଦେଇ ଯେ ନାଶ କରଇ ପ୍ରାଣୀଙ୍କି/ 
ଆପଣେ ନ ଦେଇ ଯେ ଦାନ ଲୋକନ୍ତ ଦାରିଦ୍ର୍ୟ କଲାର କୃତକର୍ମ ସେହୁ ଯେବଣ ` 
ଲୋକ ହରି ।!” 

ଦ୍ଵିତୀୟ ଓ ତୃତୀୟ ପ୍ରଶ୍ନ ହେଲା - 

ରାଜା କାହାର ବଶୀଭୂତ ? 

କିଏ ଭଣ୍ଡାର ଧ୍ଵଂସ କରି ସଂସାରକୁ ନାଶ କରେ ? 

ଯୁଧ୍ବଷ୍ଠିରଙ୍କ ଉତ୍ତର ହେଲା - 

ରାଜା ଧର୍ମର ବଶ ଏବଂ ଅଧର୍ମ କ୍ରୋଧରେ ଭଣ୍ଡାର ନାଶ ପାଏ । 

ଧର୍ମବକର ଚତୁର୍ଥ ପ୍ରଶ୍ନ ହେଲା 

ପ୍ରଜ୍ଞାତ କାମଧେନୁ କିଏ ? 

ଉତ୍ତର ହେଲାଙ- ବିଦ୍ୟାହି ପ୍ରକୃତ କାମଧେନୁ । “ ବିଦ୍ୟାହିଁ ନ ସରଇ ଦୁହୁଁଥଲେ 
ପୁଣ ।” 

ଧର୍ମବକର ପଞ୍ଚମ ପ୍ରଶ୍ନ ଥଲା ବଇତରଣୀ ନଦୀର ଜଳ ଉପରେ | କେଉଁ 
ବୈତରଣୀ ଦେଖୁଲେ ଅନ୍ୟ ଜଳକୁ ବନ୍ଦନା କରାଯାଏ ନାହିଁ ୨ 

ଯୁଧଷ୍ଠିରଙ୍କ ଉତ୍ତର ହେଲା - ତୃଷ୍ଣା ହିଁ ବୈତରଣୀ । (ଲୋକେ “ ଆଶା 
ଦୈତରଣୀ” କହିଥା'ନ୍ତି) 
' ଧର୍ମବକର ଷଷ୍ଠ ପ୍ରଶ୍ନ ହେଲା - ଅରଣ୍ୟଠାରୁ ବଡ଼ କିଏ ? 

ଯୁଧଷ୍ଠିର ଉତ୍ତର ଦେଲେ - “ ଯାଉ ଯାଉ ଅବଶ୍ୟ ଶେଷ ହୋଇ ବନ” । 
ଶାସ୍ତ ହିଁ ଅସଲ ବନ ଯାହା ଆଦୌ ଶେଷ ହୁଏ ନାହିଁ। 

ସପ୍ତମ ପ୍ରଶ୍ନ ହେଲା - ପ୍ରବାସରେ ମିତ୍ର କିଏ ? 

ଉତ୍ତର - “ ବିଦ୍ୟା ମଇତ୍ର ପ୍ରବାସକୁ ଶୁଣ ହୋ ଧାର୍ମିକ ।” 

ଅଷ୍ଟମ ପ୍ରଶ୍ନ ହେଲା ¬ ଗୃହକୁ ମିତ୍ର କିଏ ? 

ଉତ୍ତର ଥୁଲା - ସୁଲକ୍ଷଣୀ ଗୁଣବତୀ ଭାର୍ଯ୍ୟା । 

ନବମ ପ୍ରଶ୍ନ ହେଲା - ବ୍ୟାଧର ସଖା କିଏ ? 

ଉତ୍ତର - “ ବ୍ୟାଧୂଵକି ମଇତ୍ର ଅଟଇ ମଉଷଧ !” 

ଦଶମ ପ୍ରଶ୍ନ ହେଲା- ଲୋକେ ସଂସାରରେ ବହୁପାପ କାର୍ଯ୍ୟ କରିଥା'ନ୍ତି, 
ମୂତ୍ୟୁକାଳରେ ପ୍ରକୃତ ମିତ୍ର କିଏ ? 

ଉତ୍ତର ¬ “ ଧର୍ମ କରିଥଲେ ପ୍ରାଣ ସନ୍ଦେହକୁ ମଇତ୍ରଟି ସେହି ।” 

ଏକାଦଶ ପ୍ରଶ୍ନ ହେଲା - ଆପଦରେ କିଏ ସହାୟକ ? 

ଉତ୍ତର - ଦୂର୍ଗତିତାରିଣୀ ଦୂର୍ଗା । 

ଦ୍ଧଲାଦଶ ପ୍ରଶ୍ନ ହେଲା ¬ ପ୍ରମାଦ ବେଳେ କିଏ ମୁକ୍ତି ଦିଏ ? 

ଉତ୍ତର - ଧର୍ମବଳ । | 

ସାଂସାରିକ ପ୍ରଶ୍ନ ପରେ ଆରମ୍ଭ ହୁଏ ପରମାଥର ପ୍ରଶ୍ନ । ଏ ସବୁ ପିଣ୍ଡବ୍ରହ୍ଲାଣ୍ଡ ତତ୍ତ୍ଵ 
ଓ ଷଡ଼ଚକ୍ର ସାଧନା ସହ ସଂପୃକ୍ତ । ସେତେବେଳର ବହୁ ସନ୍୍‌ ସାଧକଙ୍କ ପରି ସାରଳା 
ଦାସ ମଧ୍ଯ ଏ ସବୁ ଉପରେ ବିଶ୍ଵାସ ରଖୁଥିଲେ । । ସେଥୁପାଇଁ ତାଙ୍କ ମହାଭାରତର ଧର୍ମବକ 
ଜୀବର ଉଦ୍ଧାରପାଇଁ ସେ ସବୂର ଉତ୍ତର ଚାହିଁଥିଲେ ଧର୍ମରାଜ ଯୁଧ୍ଷ୍ପିରଙ୍କ ଠାରୁ । 
ପରମାର୍ଥ ମାର୍ଗର ପ୍ରଥମ ପ୍ରଶ୍ନ ହେଲା - ଆକାଶମଣ୍ଡଳର ଆୟତନ କେତେ ? 
ଉତ୍ତର - ଚାରିଆଙ୍କୁଳ | 
୨ୟ ପ୍ରଶ୍ନ ¬ ପୃଥିବୀ କେତେ ପାଦ ? 
ଉତ୍ତର - ଦୂୁଇପାଦ | { 
୩ ପ୍ରଶ୍ନ ¬ ଷଡ଼ରତୁରେ କେତେ ଧାରା ବୃଷ୍ଟି ହୁଏ ? 
ଉତ୍ତର - “ ପୃଥିବୀର ମଧ୍ଧେ ବରଷଇ ନବଧାରଇ ।” 
୪ର୍ଥ ପ୍ରଶ୍ନ - ଆକାଶରେ କେତେ ତାରା ? 

ଉତ୍ତର - “ ଗଗନେ ବେନି ତାରା ସୂଗ୍ୟାନୀ କହିଲେ !” 
୫ମ ପ୍ରଶ୍ନ ¬ ସ୍ଵର୍ଗ, ମର୍ର୍ୟ ପାତାଳ - ଏ ତିନିପୂରରେ କେତେ ବାଟ ? 
ଉତ୍ତର - “ ସଚରାଚର ମଧ୍ଯରେ ଅଟଇ ଦଶଦ୍ବାର । ନବଦ୍ଧାର ଆତଯାତ ଦ୍ଵାରକେ 
ଅଟଇ ଗୋପ୍ୟ । 
ଷଷ୍ଠ ପ୍ରଶ୍ନ ¬ ସତ୍ତୟ ରଜ, ତମ କେଉଁ ଭୁବନରେ ଅବସ୍ଥାନ କରନ୍ତି ? 
ଉତ୍ତର ¬ ବହନା ରଜ ଗୁଣରୁ ଜାତ | ସେ ଆକାଶରେ ପୁଣି ପ୍ରାତଃ କାଳରେ ଅବସ୍ଥାନ 
କରିଥା'ନ୍ତି | ବିଷ୍ଣୁ ସତ୍ତ ଗୁଣରୁଜାତ । ସେ ପାତାଳ ଓ ସ୍ଵର୍ଗରେ ପୁଣି ମଧ୍ଧାହ 
ସମୟରେ ବିରାଜମାନ | ଶିବ ତମଗୁଣରୁ ଜାତ । ସେ ମର୍ଜ୍ୟପୁରରେ ପୂଣି 
ସନ୍ଧ୍ୟା ସମୟରେ ବିରାଜିତ | 
ସତ୍ତମ ପ୍ରଶ୍ନ - ପଞ୍ଚଭୂତ କେଉଁଠି ଥା'ନ୍ତି ? 
ଉତ୍ତର - ଭୂମିରେ, ଆପ ( -ପାଣିରେ), ତେଜ (-ଚନ୍ଦ୍ର ଓ ସୂର୍ଯ୍ୟରେ) ଓ ବାୟୁ 
(-ପବନରେ) ରୁହନ୍ତି 
ଏମାନେ ଶରୀର ଷଡ଼ଚକ୍ର ମଧ୍ଯରେ ଥିବା ପଚାଶଦଳରେ ପଞ୍ଚାଶ ବର୍ଣ୍ଣ ରୂପରେ 
ଅବସ୍ଥାନ କରନ୍ତି । 
ଧର୍ମବକର ଅଷ୍ଟମ ଅର୍ଥାତ୍‌ ଶେଷ ପ୍ରଶ୍ନ ହେଲା - କାଳପୁରୁଷର ପିତାମାତା କିଏ ? 
ସେ କେଉଁଠି ବାସ କରେ ? 
ଏହାର ଉତ୍ତର ଦେଇ ଯୁଧ୍ୁଷ୍ଠିର କହିଲେ - 
କାଳର ବ୍ୟାଖ୍ୟା କରିବା ସହଜ ନୁହେଁ । ଏହା ଅକ୍ଷୟ, ଅବ୍ୟୟ, ଅବିକାର ଓ 
ଅଣାକାର | ଷଡ଼ପଦ୍ଧ ତ୍ରିବେଣୀ ସଙ୍ଗମ, ନାସିକା ଏବଂ ଚକ୍ଷୁ ମଧ୍ଯସ୍ଥ ସ୍ଥାନରେ ଏହାର 
ସନ୍ଧାନ କରାଯାଇପାରେ ! ଏହାର ଅନ୍ୟତମ କର୍ମପୁରୁଷ । ଜ୍ଞାନୀ ବା ବିବେକୀ ବ୍ୟକ୍ତି, 
ନିଶ୍ଚଳ ଭାବେ ଅଜପା ଲୟକଲେ ଏହାର ସାକ୍ଷାତ୍‌ ମିଳିପାରେ । ମହାଅନନ୍ତର ମସ୍ତକସ୍ଥ 
ଶିଖର ଦେଶରେ ମଣିମୟ ଆସନରେ ପଞ୍ଚାଶଦଳରେ ତା'ର ଅବସ୍ଥାନ | ତା'ର ସ୍ଵରୂପ 
ସାରଳାଦାସଙ୍କ ଭାଷାରେ- 
“ନ ଯାଇ ନ ଥାଇ ନାଶ ନାହିଁ ଭଦେ ଅସ୍ତ | 
ନାହିଁ ନିଦ୍ରା ମଇ ଥୁନ ନାହିଁ ଦିବା ରାତ୍ର ।” 
ସେ ପ୍ରଥମେ ଅବ୍ୟକ୍ତ ଥୁଲା । ପ୍ରକାଶ ପାଇଲା ଲୋହିତ ବର୍ଣ୍ଣରେ | ତା'ପରେ 
ଏହା ଶୁଦ୍ଧ ସ୍ତଟିକ ବର୍ଣ୍}କୁ ପରିବର୍ରଭିତ ହେଲା । ମହାବ୍ରହ୍କକୁ ଭେଦ କରି ଏହା ଯଦି 
ବିନ୍ଦୁରୁ ବାହାରି ସ୍ଥୁଳ ଶୂନ୍ଯକୁ ରୁନ୍ଧି ପଦ୍ଧାସନରେ ବସେ, ସେହି ନିରାମୟ ତିନିଧାତୁ ଓ 
ତିନିତତ୍ତ୍ତର ମିଶ୍ରଣ ହୋଇଥାଏ । ଏ ସବୁ ଶରୀରରେ ବିଦ୍ୟମାନ । ଏହାର ଶିର 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୧୦୫ 


ଆତାଶରେ, ହୃଦ ମଞ୍ଚରେ, ପାଦ ପାତାଳରେ ଅବସ୍ଥାପିତ । ସେ ପୁରୁଷ ଅଜୟ, 
ଅଦ୍ୟୟ ଓ ଅଭୟ ହେଲେବି, ସମସ୍ତ ଜଗତର ସେହି ହେଉଛନ୍ତି ସ୍ରଷ୍ଟା । ସବୁ ସୃଷ୍ଟିର 
6 ଏ ରଚୟିତା । ବ୍ରହ୍ମା ତାଙ୍କ ଚିହ୍ନ, ବର୍ଣ୍ଣ ଜାଣେ ନାହିଁ । କେବଳ ଶବ୍ଦକୁ ଜାଣେ | ତାଙ୍କୁ 
ନ ଚିହ୍ନି ଜଗତରେ ସମସ୍ତେ ବଣା ହେଉଛନ୍ତି । କାଳ, କାମ ବିଚାରି ପାରିଲେ ତାକୁ 
ଲେଧ୍େକଧର୍ମ କୁହାଯାଏ । 

ସଂସ୍କୃତ ମହାଭାରତରେ ୧ ୨୩ଟି ପ୍ରଶ୍ନ ଥିବାବେଳେ ସାରଳା ମହାଭାରତରେ 
ମୋଟେ ୨ ଚଟି ପ୍ରଶ୍ନ ଦେଖୁବାକୁ ମିଳେ । ସେଥିରେ ପୁଣି ସମାନତା ମିଳେ, କେବଳ ମିତ୍ର 
ସମ୍ପକିତ ପ୍ରଶ୍ନରେ । ସଂସ୍କୃତରେ ପଚରାଯାଇଛି ମୁମୁର୍ଷୁ ବ୍ୟକ୍ତିର ମିତ୍ର କିଏ ? ପ୍ରଶ୍ନ ପ୍ରାୟ 
ଏକା ହେଲେବି ଉତ୍ତର ଭିନ୍ନ । ପ୍ରବାସର ମିତ୍ର ଭାବେ ସଂସ୍କୃତରେ ସହଯତ୍ରୀଙ୍କୁ ଗ୍ରହଣ 
କରାଯାଇଥିବା ବେଳେ ଓଡ଼ିଆରେ ଏହା ବିଦ୍ୟା । ସେହିପରି ମୁମୂର୍ଷ ବ୍ୟକ୍ତିର ମିତ୍ରଭାବେ 
ବ୍ୟାସମୁନି ଦାନକୁ ଗ୍ରହଣ କରିଥବାବଳେ ସାରଳାଦାସଙ୍କ ମତରେ ଏହା ହେଲା ଧର୍ମ | 
ଉଭୟ ଗ୍ରନ୍ଧର ପ୍ରଶ୍ାବଳୀକୁ ତୁଳନା କଲେ ଜଣାଯାଏ ଯେ ସଂସ୍କୃତ ଗ୍ରନ୍ମର ବ୍ୟାପକତା 
ଓଡ଼ିଆ ଗ୍ରନ୍ନରେ ମିଳେ ନାହିଁ । ଉଭୟ ଗ୍ରନ୍ଧକାରଙ୍କ ଉଦ୍ଦେଶ୍ୟ ଭିନ୍ନ ଆଦର୍ଶ ସ୍ଵତନ୍ । ସାରଳା 
ଦାସ ସଂସାରରେ ବିଦ୍ୟା, ଧର୍ମ ଓ ବୃହୁଜ୍ଞାନକୁ ବିଶେଷ ଗୁରୁତ୍ଵ ପ୍ରଦାନ କରିଛନ୍ତି | ମନୁଷ୍ୟର 
ମହାନ୍‌ଗୁଣ ସହ ଇଶ୍ଵରାନୂରକ୍ତିୟ ସେଥିରେ ପୁଣି ଦୁର୍ଗାଙ୍କ ଗୁରୁତ୍ଵ ପ୍ରତିଷ୍ଠିତ । ଦୁର୍ଗା ଥଲେ 
ସାରଳାଦାସଙ୍କ ଇଚ୍ଛାଦେବୀ । ବିଦ୍ୟା ଓ ଧର୍ମ ମନୁଷ୍ୟକୁ ମହାନ୍‌ ପଥରେ ଚାଳିତ କରେ । 
ଓଷଧ ଶରୀରକୁ ନିରୋଗ କରେ ଏବଂ ଗୃହକୁ ସୁଖମୟ କରେ ସୁଲକ୍ଷଣୀ ଭାର୍ଯ୍ୟା | ଏ ସବୁ 
ମନୁଷ୍ୟର ଗୁଣ | ଦୋଷ ହେଲା ବିଶ୍ଵାସଘାତକତା ଓ ଆଶା । ବିଶ୍ଵାସଘାତକତା ବହୁ ରୂପରେ 
ପ୍ରକାଶ ପାଇଥଲେ ବି ସାରଳାଦାସ ସେଥୂମଦ୍ଯରୁ ଖାଦ୍ଯରେ ବିଷ ମିଶାଇବା, ଦାନ ନ 
ଦେବା, ଦାନ ଦେବା ଲୋକକୁ ବାରଣ କରିବା ପୁଣି ନିଜ କର୍ମକୁ ନିଜେ ନଷ୍ଟ କରିବା 
ଆଦିକୁ ଗ୍ରହଣ କରିଛନ୍ତି । ଏପରି ଲୋକ ହତ୍ଯା ଓ ବ୍ରହ୍ମ ହତ୍ୟା କରିଥବା ଲୋକଙ୍କଠାରୁ 
ଅଧୁକ ଦୋଷୀ | ମନୁଷ୍ୟର ଦ୍ବିତୀୟ ଦୋଷ ହେଲା ଆଶା ବା ତୃଷା | ଏହା ବୈତରଣୀ ନଦୀ 
ପରି ଅନ୍ତହୀନ ¦ ମନୁଷ୍ଯ ଏହାକୁ ଦମନ କରି ନ ପାରିଲେ ଅଶେଷ ଦୁଃଖର ଭାଗୀ 
ହୋଇଥାଏ । ସାରଳାଦାସଙ୍କ ପ୍ରଶ୍ନାବଳୀ ସଂଖ୍ୟାରେ ସ୍ଵନ୍ଥ ହେଲେ ବ ଗୁଣରେ ନ୍ୟନ ନୁହେଁ । 
ସୁସ୍ଥ ଓ ସୁନ୍ଦର ସମାଜ ଗଠନପାଇଁ ଏସବୁ ଯେ ଅତ୍ୟନ୍ତ ଉପଯୋଗୀ, ଏହା ଅନସ୍ବୀକାର୍ଯ୍ୟ । 
ଏଥରୁ ସାରଳାଦାସଙ୍କ ସ୍ଵାତନ୍ତ୍ୟ, ବୈଶିଷ୍ଟ୍ୟ ତଥା ମାନବୀୟ ଆଦର୍ଶର ଯେ କେବଳ ସୂଚନା 
ମିଳେ ତାହା ନୁହେଁ, ସେ ଏହି ସବୁ ପ୍ରଶ୍ନ ମାଧ୍ୟମରେ ସମସ୍ତ ମାନବ ସମାଜ ସମ୍ମୁଖରେ 
ରଖୁଯାଇଛନ୍ତି ତାଙ୍କର ସ୍ଵାତନ୍ତ୍ୟ, ବୈଶିଷ୍ଟ୍ୟ ପୁଣି ଆଦର୍ଶ ସମାଜ ଗଠନପାଇଁ ମହାନ ବାର୍ରା । 

ଛତ୍ରୀପଣ ଇଚ୍ଛିଲି ମୁଂ ° ଯେ ପ୍ରଶୁରାମଙ୍କ ପ୍ରସାଦେ 
ପ୍ରଫେସର ନୀଳାଦ୍ରିଭୂଷଣ ହରିଚନ୍ଦନ 


ମାୟାଧର ମାନସିଂହ ତାଙ୍କ ଓଡ଼ିଆ ସାହିତ୍ୟର ଇତିହାସ ”ରେ ସାରଳାଦାସ 
ଯୌବନକାଳରେ ସୈନିକ ଥଲେ ବୋଲି ଅନୁମାନ କରିଛନ୍ତି । ଏ ଅନୁମାନଟି କେବଳ 
ସାରଳାଦାସଙ୍କ ଯୁଦ୍ଧ କୌଶଳ, ଯୁଦ୍ଧଯାତ୍ରା ଓ ଯୁଦ୍ଧର ବର୍ଣନା ସହିତ ଦାକ୍ଷିଣାତ୍ୟର ବହୁ 
ରାଜ୍ୟର ଭୌଗୋଳିକ ବର୍ଣ୍ଣନା ଉପରେ ଆଧାରିତ । ଏ ସମ୍ପର୍କରେ ମାନସିଂହଙ୍କ ବକ୍ତବ୍ୟ 
ହେଉଛି- “ ସାରଳାଙ୍କ ମହାଭାରତରେ ଯୁଦ୍ଧାଭିଯାନ, ଦ୍ନ୍ଦ୍ରଯୁଦ୍ଧହ ସାମରିକ କ୍ରୀଡ଼ା 
ଇତ୍ୟାଦି ଯେପରି ଜୀବନ୍ତ ଭାବେ ବର୍ଣ୍ଣିତ, ସେଥିରୁ ମନେ ହେଉଛି ଯେ ଏଗୁଡ଼ିକରେ 
କବିଙ୍କର ବ୍ୟକ୍ତିଗତ ଅଭିଜ୍ଞତା ଥଲା ଓ ଖୁବ୍‌ ସମ୍ଭବତଃ ସମ୍ରାଟ୍‌ କପିଳେନ୍ଦ୍ର ଦେବଙ୍କର 
ଵତିହାସିକ ଦାକ୍ଷିଣାତ୍ୟ ଅଭିଯାନଗୁଡ଼ିକରେ କବି ନିଜେ ସୈନିକଭାବରେ 
ଯୋଗଦେଇଥୁଲେ । ଗୋଦାବରୀ କୂଳସ୍ଥ ଓଡ଼-ଶିବପୁର ତୀର୍ଥ ଯାହା ଦାସେ ନିଜଗ୍ରନ୍ଧରେ 
ଉଲ୍ଲେଖ କରିଛନ୍ତି, ତାହା ଏବେ ବି ଅଛି । ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ ନିଃସନ୍ଦେହ 
ଭାବେ ପ୍ରମାଣ କରିଛନ୍ତି ଯେ କବି ଏତିହାସିକ କୋଣ୍ଡାବିନ୍ଦ ଦେବରକୋଣ୍ଡା, ବାହମନୀ 
ଓ ବିଜୟନଗର ଇତ୍ୟାଦି ଦୁର୍ଗ ଓ ରାଜ୍ୟମାନଙ୍କର ଚିତ୍ର ହିଁ ପତଳା ପୌରାଣିକ 
ଛଦ୍ଧାବରଣ ତଳେ ଛାଡ଼ିଯାଇଛନ୍ତି । କବି ନିଜେ ସେସବୁ ଅଭିଯାନମାନଙ୍କରେ ଯୋଗ 
ନ ଦେଇଥିଲେ ନିଜ ଗାଁ'ରେ ବସି ଏ ଜ୍ଞାନସବୂ ପାଇପାରି ନ ଥାଂନ୍ତେ।” 

(ଓଡ଼ିଆ ସାହିତ୍ୟର ଇତିହାସ ( ୧୯୯୩) ପୁ.-୮୩) 

ସାରଳାଦାସ ଯେ ପ୍ରକୃତରେ ଦିନେ ସୈନିକ ଥଲେ, ତା'ର ପ୍ରମାଣ ସାରଳା 
ମହାଭାରତର ଭୀଷ୍ପର୍ବରୁ ଉପଲବ୍ଧ ! ପରଶୁରାମଙ୍କ ବନ୍ଦନା ଅଂଶରେ କ୍ଷତ୍ରିବୃତ୍ତି ଲାଭ 
କରିଥୁବା ହେତୁ ସାରଳାଦାସ ପରଶୁରାମଙ୍କ ନିକଟରେ ନିଜର ଭକ୍ତିପୂର୍ଣ୍ଣ କୃତଜ୍ଞତା 
ନିବେଦନ କରିଛନ୍ତି । ନିମ୍ପୋକ୍ତ ଉଦ୍ଧ୍ତିରୁ ସାରଳାଦାସଙ୍କ ସୈନିକତୃବ ବା କ୍ଷତ୍ରିୟବୃତ୍ି 
ଅବଲମ୍ବନ ପ୍ରମାଣିତ ହୁଏ | 

ବିଶ୍ଵାବସୁନ୍ତ ତାରିଲୁ ଯେ ଗଜ କଛପ ବିବାଦେ 

ଛତ୍ରୀପଣ ଇଛିଲି ମୁଁ ଯେ ପ୍ରଶୁରାମଙ୍କ ପ୍ରସାଦେ | 

ପ୍ରାଚୀନ ଓଡ଼ିଆ ସାହିତ୍ୟ ଜ୍ଞା ୧୦୭ 


(ଭୀଷ୍ପର୍ବଂପୂୃ, ୨୫୬, ପଦ- ୨୩୯, ସାରଳା ମହାଭାରତ- ୧୯୬୫, 
ସମ୍ପାଦନା, ଆରଉଁବଲୁଭ ମହାନ୍ତି) 
ସାହିତ୍ୟସାଧନା ପୂର୍ବରୁ ସାରଳଦାସଙ୍କ ଜୀବନର ବିଭିନ୍ନ ପର୍ଯ୍ୟାୟ ସାରଳା 
ମହାଭାରତର ପ୍ରତ୍ୟକ୍ଷ ଉଲ୍ଲେଖରୁ ସ୍ପଷ୍ଟ ହୁଏ | ପ୍ରଥମ ପର୍ଯ୍ୟାୟରେ ସେ କୃଷିକାରୀ 
ଥିଲେ | ଫଳରେ ବିଦ୍ୟା ଅଧ୍ୟୟନର ସୁଯୋଗ ପାଇପାରି ନ ଥଲେ | କିନ୍ତୁ ଶାସ୍ତ୍ରପୁରୀଣ 
ପ୍ରତି ଗଭୀର ଅନୁରକ୍ତି ହେତୁ ସେ ବ୍ରାହ୍ମଣ ପଣ୍ଡିତମାନଙ୍କଠାରୁ ଶାସ୍ତ୍ଶ୍ରବଣ ଓ ଅଧ୍ୟୟନର 
ପ୍ରୟାସ କରିଥଲେ | ସେ ଭିତରେ ଜାତୀୟ ପ୍ରୟୋଜନ ଦୃଷ୍ଟିରୁ କପିଳେନ୍ଦ୍ର ଦେବଙ୍କ 
ସେନାବାହିନୀରେ ତାଙ୍କୁ ଯୋଗଦେବାକୁ ପଡ଼ିଛି । ସେନାବାହିନୀରୁ ଫେରିବାପରେ 
ସେ ସନ୍ନ୍ୟାସ ଗ୍ରହଣ କରିଛନ୍ତି । ସଂସ୍କୃତ କାବ୍ୟ, ପୁରାଣ ଓ ବିଭିନ୍ନ ଶାସ୍ତ୍ରରେ ଗଭୀର 
ମନୋନିବେଶ କରିଛନ୍ତି | କୃଷିକାରୀଭାବେ ଗ୍ରାମ୍ୟଜୀବନ ସହ ନିବିଡ଼ ସଂପୂକ୍ତି, ସୈନ୍ୟ 
ଭାବରେ ରାଜା, ପାରିଷଦ, ରଖି ଓ ପଣ୍ଡିତମଣ୍ଡଳୀ, ନଗର, ରାଜଧାନୀ, ଯୁଦ୍ଧ ଓ 
ଯୁଦ୍ଧଯାତ୍ରା ସହ ପରିଚିତ ଏବଂ ଜଣେ ପରିବ୍ରାଜକ ଭାବେ ବିଭିନ୍ନ ରାଜ୍ଯର ଭୌଗୋଳିକ 
ସ୍ଥିତି, ତୀର୍ଥସ୍ଥାନ, ଏତିହାସିକ ସ୍ଥାନ ସମାଜ ଜୀବନ, ଧର୍ମଦର୍ଶନ ସମ୍ପର୍କରେ ତାଙ୍କର 
ଜ୍ଞାନାର୍ଜନ ଘଟିଛି । ଏହିପରିଭାବେ ବିପୁଳ ଅନୁଭୂତି ଓ ଶାସ୍ତ୍ର ଜ୍ଞାନ ଲାଭ କରିବାରେ 
ଶାରଳାଦେବୀଙ୍କ ପୀଠରେ ଏକ ବଟବୃକ୍ଷ ମୁଳେ ବସି ମହାଭାରତ ରଚନା ଆରମ୍ଭ 
କରିଛନ୍ତି । କାବ୍ୟ-ସାଧନା ପୂର୍ବରୁ ବିଭିନ୍ନ ପର୍ଯ୍ୟାୟ ଅତିକ୍ରମ କରିଥିଲେ ମଧ୍ଯ ତାଙ୍କର 
କବି-ମନୋଭୁୂମି ଉପରେ ସୈନିକ ଜୀବନର ସବ୍ବୀଧ୍ବକ ପ୍ରଭାବ ଅନୁଭୂତ ହୁଏ | 
ସୈନିକ ହେବାର ପୂର୍ବ ଅବସ୍ଥାରୁ ଯେ କବି କୃଷିକାର୍ଯ୍ୟ ସହ ନିବିଡ଼ ଭାବେ 
ସଂପପକ୍ତ ଥଲେ, ତା”ର ସୂଚନା ମିଳେ ଆଦିପର୍ବରେ ଶାରଳା ଦେବୀଙ୍କ ବନ୍ଦନା ଅଂଶରେ | 
“ ନାନା କୃଷିକରି ଦୁଃଖରେ ଦିନ ନେଉ 
ୟେଥର ଆହାଲାଦେ ଦିନ ବଞ୍ଚଥାଉ | ୪୧ 
x x x 
ଯେଉଁ କୃଷିରେ ମୋତେ ଲଗାଇ ଦିଅନ୍ତି 
ସେ କାର୍ଯ୍ୟ ସୁଖେଣ ମୁଁ କରୁଥାଇ ନୀତି | ୪ ୪” (ଆଦିପର୍ବ.ସା.ମହାଭାରତ) 
ସାରଳାଦାସ ଯଦି କେବଳ ଗ୍ରାମରେ ରହି କୃଷିକର୍ମରେ ନିଜକୁ ନିୟୋଜିତ 
କରିଥା” ନ୍ତେ) ତେବେ ତାଙ୍କର ଦୃଷ୍ଟିକୋଣ ଏପରି ବିସ୍ତୃତି ଲାଭ କରିପାରି ନ ଥା'ନ୍ତା 
ସେ କେବଳ ମାତ୍ର ଗ୍ରାମୀଣ ଜୀବନଧାରା ସହିତ ପରିଚିତ ହୋଇଥାନ୍ତେ । ଏପରି 
ପରିଚିତି ଅବଶ୍ୟ ତାଙ୍କୁ ଗ୍ରାମ୍ୟ ଜୀବନର ସୁଖଦୁଃଖ, ଅଭାବ ଅସୁବିଧାକୁ ବିଭିନ୍ନ ଘଟଣା 
ମାଧ୍ଯମରେ ପ୍ରକାଶ କରିବାର ସୁଯୋଗ ଦେଇଛି । କୃଷକର ଦୁଃସ୍ଥିତି ସହ ସଂପୃକ୍ତ 

୧୦୮ ॥ ପ୍ରାଚୀନ ଓଡ଼ିଆ ସାହିତ୍ଯ 
ଅିବାରୁ ସୈ କୃଷକ ପ୍ରତି ସଦା ସିହାଁନଭୂତିଶୀଳ ! ଭୀଷ୍ପଙ୍କ ଅନୁଶାସିନି ମାଧମରୈ 
“ କୁଷିକାରୀଜନଙ୍କୁ ନ ତଣ୍ଡିବୁ ଧନ”? ପରି ବାଣୀ ଯେପରି ତାଙ୍କ ସମସାମୟିକ ରାଜା 
ଓ ସାମନ୍ତବର୍ଗଙ୍କ ଲାଗି ଉଦ୍ଦିଷ୍ଟ । 

ସାରଳାଦାସ ଯେଉଁ ଅଞ୍ଚଳରେ ଜନ୍ମିଥିଲେ, ସେଠାରେ ବିସ୍ତୃତ ଶସ୍ଯ କ୍ଷେତ୍ର 
ଛଡ଼ା ଅନ୍ୟ କିଛି ତାଙ୍କ ଦୃଷ୍ଟିରୁ ଆସି ନ ଥୁବ । ସେ କିନ୍ତୁ ଅନେକତ୍ର ବନ, ପର୍ବତ ଓ 
ନଦୀର ବ୍ୟାପକ ବର୍ଣ୍ଣନା ଦେଇଛନ୍ତି । ମହାଭାରତର ବିଭିନ୍ନ ଅଂଶରେ ନଗର ଓ 
ରାଜପୁରୀର ଆଡ଼ମ୍ବର ଏବଂ ଯୁଦ୍ଧ କ୍ଷେତ୍ରର ବର୍ଣ୍ଣନାରେ ବିଶେଷ ନିପୁଣତା ପ୍ରଦର୍ଶିତ 
ହୋଇଛି । ଯୁଦ୍ଧଯାତ୍ରା ସମୟରେ ସେ ଏକ ବୃହତ୍ତର ଜଗତ ସମ୍ପର୍କରେ ବିପୁଳ ଅନୁଭୂତି 
ଲାଭ କରିଥବା ସ୍ବାଭାବିକ । 

ଗୋଟିଏ ଦିଗରେ ସାରସ୍ବତ ରସତୃଷ୍ଣା, ଅନ୍ୟଦିଗରେ ଯୁଦ୍ଧ ବିଗ୍ରହର ଆଲୋଡ଼ନ 
ତାଙ୍କ ମାନସ ରାଜ୍ୟକୁ ଗଭୀରଭାବେ ପ୍ରଭାବିତ କରିଛି । ଫଳରେ ସେ ଏକ ସମରବହୂଳ 
ମହାକାବ୍ୟ ରଚନା ଲାଗି ପ୍ରବୃତ୍ତ ହୋଇଛନ୍ତି । ଯାହା ଫଳରେ ଆପଣାର ମାତୃଭାଷାରେ 
ଏକ ମହାକାବ୍ୟ ରଚନା ଲାଗି ପରିକଳ୍ପନା କରିଛନ୍ତି । ସଂସ୍କୃତ ମହାକାବ୍ଯର ବିନା 
ଅନୁସରଣରେ ମାତ୍ସଭାଷାରେ ଏକ ମୌଳିକ ମହାଭାରତ ଲେଖୁବା ମୂଳରେ ତାଙ୍କର 
ଏକ ସୈନିକ ସୁଲଭ ନିର୍ଭାକତା ଓ ସ୍ଵାଧୀନ-ଚେତନା ଲକ୍ଷିତ ହୁଏ । ସାରଳା ମହାଭାରତରେ 
ବସ୍ତୁଯୋଜନା, ଚରିତ୍ର ଚିତ୍ରଣ, ଭାଷା ପ୍ରୟୋଗ, ଶୈଳ୍ିକ ଦୃଷ୍ଟି, ବର୍ଣ୍ଣନା ବିଳାସ, ଜୀବନ 
ଦର୍ଶନ, ଧର୍ମ ବିଚାର, ସମାଜ ସଚେତନତା କବି-ବାଣୀ ତାଙ୍କ ସ୍ବାଧୀନ ପ୍ରଗତିଶୀଳ 
ଚିନ୍ତାଧାରାର ପରିଚାୟକ । ପଞ୍ଚଦଶ ଶତାଦ୍ଦୀରେ ଲିଖୂତ ଏକ ଆପାତଃ ସ୍ଵଭାବସିଦ୍ଧ 
ମହାକାବ୍ୟ ଏକ ମୌଳିକ ଅଯତ୍ନ ବିନ୍ୟସ୍ତ ମହାକାବ୍ୟ ସୃଷ୍ଟିଂକଳ୍ନାରେ ସାରଳା ଦାସ 
ଯେଉଁ ସ୍ଵାଧୀନ ବିଚାରବୋଧ ପ୍ରଦର୍ଶନ କରିଛନ୍ତି, ତାହା ସମଗ୍ର ଭାରତୀୟ ସାହିତ୍ୟରେ 
ଅନନ୍ୟ । ଏହି ଶତାଦ୍ଦୀରେ ବିଭିନ୍ନ ଆଞ୍ଚଳିକ ଭାଷାରେ ମହାକାବ୍ୟ ରଚନା କରିଥବା 
କବିମାନଙ୍କ ମଧ୍ଯରୁ ଅଧ୍କାଂଶ ସନ୍ଧ ଶ୍ରେଣୀର । ସେମାନେ ପ୍ରଥାସିବି କାବ୍ଯାଦର୍ଶ ଓ 
କାବ୍ୟାନୁସରଣ, ଭାଷା ପ୍ରୟୋଗ ରୀତି ତଥା ସମାଜ ବ୍ୟବସ୍ଥା ଉପରେ ନିଜର ପ୍ରତିଜ୍ଧିୟା 
ପ୍ରକାଶ ପାଇପାରିନାହାନ୍ତି, ଯାହାକି କେବଳ ସାରଳାଦାସଙ୍କ କ୍ଷେତ୍ରରେ ଘଟିଛି । ତେଣୁ 
ସାରଳାଦାସଙ୍କର ଏଇ ସ୍ଵାଧୀନ ଓ ନିର୍ଭୀକ ମାନସିକତା ମୂଳରେ ଯେ ଏକ ସୈନିକର 
ଟି୍ତବୃତ୍ତି ରହିଛି; ତାହା ଅନୁମାନ କରାଯାଇପାରେ । 

ଓଡ଼ିଶାରେ ସଂସ୍କୃତ ଭାଷା-ସାହିତ୍ୟର ପ୍ରାଧାନ୍ୟକାଳରେ ଓଡ଼ିଆ ଭାଷାରେ 
ମହାଭାରତ ରଚନା କରିବା ଏକ ବୈପ୍ଲବିକ ପଦକ୍ଷେପ । ବ୍ରାହ୍ମଣ ପଣ୍ଡିତମାନଙ୍କ 
ରୋଷକୁ ନିଜକୁ ରକ୍ଷା କରିବାକୁ ଯାଇ ସାରଳାଦାସ ଶାରଳା ଦେବୀଙ୍କ ମୁହଁରୁ ଶୁଣି 

ପ୍ରାଚୀନ ଓଡ଼ିଆ ସାହିତ୍ଯ ଞା ୧୦୯ 


ମହାଭାରତ ରଚନା କରିଛନ୍ତି ବୋଲି ଲେଖୁଛନ୍ତି | ପଞ୍ଚଦଶ-ଷୋଡ଼ଶ ଶତାବ୍ଦୀର ଓଡ଼ିଆ 
ଭାଷାରେ ଦେବ ରଚିତ ବର୍ଣ୍ଣନା କରିବା ଏକପ୍ରକାର ଅପରାଧ ବୋଲି ବିବେଚିତ 
ହେଉଥଲା । ଏହାର ସୂଚନା ଦାଣ୍ଡି ରାମାୟଣ”, ‘ ଭାଗବତ” ଠାରୁ ଆରମ୍ଭ କରି 
ଅଷ୍ଟାଦଶ ଶତାବ୍ଦୀର ଭୂପତି ପଣ୍ଡିତଙ୍କ “ ପ୍ରେମ ପଞ୍ଚାମୂତ ' କାବ୍ୟ ପର୍ଯ୍ୟନ୍ତ ହୁଏ । ତେଣୁ 
ସଂସ୍କୃତ କାବ୍ୟ ପରମ୍ପରାକୁ ଭାଙ୍ଗି ମାତୃଭାଷାରେ ପ୍ରଥମେ ମହାଭାରତ ପରି ମହାକାବ୍ୟ 
ରଚନା ଯେତେବେଳେ ଅଗ୍ରସର ହୋଇଥୂଲେ, ସେ ଯେ କି ଦୂଃସ୍ପିତିର ସମ୍ମୁଖୀନ 
ହୋଇଥିବେ, ତାହା କେବଳ ଅନୁମାନ କରିବାର କଥା । ଏଥୁରୁ ଭାଷା ନିର୍ବାଚନ 
କ୍ଷେତ୍ରରେ ସାରଳାଦାସଙ୍କ ନିର୍ଭୀକତା ପ୍ରମାଣିତ ହୁଏ । ସେ ଯେ ଜଣେ ନିର୍ଭୀକ 
ଲେଖକ ଥଲେ, ପ୍ରସଙ୍ଗ କ୍ରମେ ସେ କଥା ମଧ୍ଯ ଉଲ୍ଲେଖ କରିଛନ୍ତି - 
“ ତାହାର ଆଗ୍ୟାଂୟେ ମୁଁ କହିଲି ଏଡ଼େ କଥା 
ଶ୍ରୀ ଚଣ୍ଡୀ ସାରୋଳା ପ୍ରସନ୍ତେ ମୁ ଅଭୟ ବକତା ॥” 
( ସାରଳା ମହାଭାରତ, ଆଦିପର୍ବ-ପୁ. ୬୪୮, ପଦ-୬୪) 
ସଂସ୍କୃତ ଭାଷାରେ ଲିଖୂତ ମହାଭାରତର ରସାସ୍ଵାଦନ କରିବା ସାଧାରଣ ଲୋକଙ୍କ 
ପକ୍ଷେ ସହଜସାଧ୍ୟ ହେଉ ନ ଥିଲା | ଏହି ଅଭାବକୁ ପୂରଣ କରିବାକୁ ଯାଇ ସାରଳାଦାସ 
ଓଡ଼ିଆ ଭାଷାରେ ମହାଭାରତ ରଚନାର ଯେଉଁ ସଂକଳ୍ପ ନେଲେ, ତା” ମୂଳରେ ଥିଲା 
ଲୋକହିତସାଧନର ଅଦମ୍ୟ କାମନା | ସାଧାରଣ ଲୋକଙ୍କର ଧର୍ମୀୟ ଅଭୀପ୍‌ସା ଓ 
ସାହିତ୍ୟିକ ରସତୃଷା ପରିତୃପ୍ତ କରିବା ଉଦ୍ଦେଶ୍ୟରେ ହିଁ ତାଙ୍କ ମହାଭାରତରେ ସରଳ 
ସୁବୋଧ୍ଯ ଭାଷାର ପ୍ରୟୋଗ କରାଯାଇଛି । ସଂସାରଜନଙ୍କ ହିତଲାଗି ସର୍ବଜନବୋଧଧ 
ଭାଷୀରେ ଲେଖଛନ୍ତି ବୋଲି ସାରଳାଦାସ ବିଭିନ୍ନ ସ୍ଥାନରେ କହିଛନ୍ତି । 
“ ସୟଳ ଜନ ପୁଣ ନ ବୁଝନ୍ତି ଗହନ ଲେଖନ୍ତେ | ୩୭୯ | 
( ଦ୍ରୋଣପର୍ବ, ପୂ- ୨୭୪) 
ଶ୍ରୀମହାଭାରତ ଏ ଅମିୟ ରସବାଣୀ 
ସଂସାର ଜନହିତେ ବଞ୍ଜାଇଲି ଆଣି | ୭୭୦ ।” 
(ମଧ୍ଯପର୍ବ, ପୁ. ୨୬୬) 
ସାହିତ୍ୟ ସୃଷ୍ଟିକରି ଯଶ ଅର୍ଜନ କରିବା ଅପେକ୍ଷା ସର୍ବଜନ ହିତ ଉପରେ 
ବିଶେଷ ଗୁରୁତ୍ଵ ଦେଇଛନ୍ତି ସାରଳାଦାସ | ସର୍ବଜନଙ୍କ ଲାଗି ସାହିତ୍ୟ ସୃଷ୍ଟି କରିବା ଏକ 
ମୁନିସୁଲଭ ଗୁଣ | ଏହି ଗୁଣର ଅଧ୍ବକାରୀ ଥାଇ ଉତ୍କଳର ଏହି ବ୍ୟାସମୁନି ନିଜକୁ 
ଶୂଦ୍ରମୁନି ଭାବେ ପରିଚିତ କରାଯାଇଛି | ଶୂଦ୍ରମୁନି ପଦଟି କୌଣସି ରାଜା ବା ସାମନ୍ତଙ୍କ 
ଦ୍ଵାରା ପ୍ରଦତ୍ତ ନୁହେଁ । ଏହା ସ୍ଵାଧୀନଚେତା ଦୁଃସାହସୀ ସାରଳାଦାସଙ୍କ ସ୍ଥର୍ିତ 

୧୧୦ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଘୋଷଣାମାତ୍ର । ସାରଳାଙ୍କ ପୂର୍ବରୁ ଯେଉଁମାନେ ମୁନିଭାବେ ପରିଚିତ ହୋଇଛନ୍ତି 
ସେମାନେ ସମସ୍ତେ ପ୍ରାୟ ବ୍ରାହ୍ମଣ । ଜଣେ ଅବ୍ରାହ୍ମଣ ଶୂଦ୍ର ବିପୁଳ ଶାସ୍ତଜ୍ଞାନ ଏବଂ 
ଅସାଧାରଣ ପ୍ରତିଭାର ଅଧ୍ୟକାରୀ ହୋଇପାରେ, ଏହା ସେ ସମୟରେ ଅକଳନୀୟ 
ଥିଲା | ସାରଳାଦାସ ନିଜେ ତତ୍କାଳୀନ ବ୍ରାହ୍ମଣ ପଣ୍ଡିତମାନଙ୍କ ଅପେକ୍ଷା ଯେ ଅଧ୍ବକ 
ଶାସ୍ତଜ୍ଞ ଓ ପ୍ରତିଭାଧାରୀ ଥଲେ, ସେ ସମ୍ପର୍କରେ ତାଙ୍କର ଯଥେଷ୍ଟ ସଚେତନତା ମଧ୍ଯ 
ଥିଲା । ସେଥୁପାଇଁ ସେ ଏପରି ସ୍ପର୍ବାପୋଷଣ କରିପାରିଥିଲେ | ଅବଶ୍ୟ ଏ ସ୍ପର୍ବାମୁଳରେ 
ଏକ ସୈନିକର ଦୂଃସାହସୀ ମନୋଭାବକୁ ଲକ୍ଷ୍ୟ କରିପାରିଥିଲେ । 

ଅନୁଧାନ କଲେ ସ୍ପଷ୍ଟ ହୁଏ ଯେ ସାରଳାଙ୍କ ମହାଭାରତ ଏକ ନିର୍ଭୀକ, ସ୍ଵଚଛନ୍ଦ, 
ସାରସ୍ଵତ ପ୍ରୟାସ । ମୂଳତଃ ସମାଜର ଉଚ୍ଚବର୍ଗର ବ୍ୟକ୍ତି ବ୍ରାହଣମାନଙ୍କର କ୍ରୋଧକୁ 
ସେ ଭୂକ୍ଷେପ କରିନାହାନ୍ତି । ବ୍ରାହ୍ମଣ ପ୍ିତମାନଙ୍କ ପ୍ରରୋଚନାରେ ରାଜଦଣ୍ଡ ମିଳିପାରେ 
ବୋଲି ବି ଚିନ୍ତା କରିନାହାନ୍ତି ।| ରାଜ ଦରବାରରେ ଆସନ ପାଇବା ଅପେକ୍ଷା ସାଧାରଣ 
ଲୋକଙ୍କ ହୃଦୟ ଦରବାରରେ ସ୍ଥାନ ପାଇବା ଲାଗି ସେ ଶ୍ରେୟସ୍କର ମନେ କରିଛନ୍ତି । 
ତେଣୁ ସଂସ୍କୃତ ମହାଭାରତକୁ ଅନୁବାଦ ନ କରି ବା ପୂର୍ତତଃ ଅନୁକରଣ ନ କରି ଏକ 
ମୌଳିକ ମହାଭାରତ ରଚନାର ପ୍ରୟାସ କରିଛନ୍ତି, ଯେଉଁଥିରେ କି ଲୋକଜୀବନ ଓ 
ଲୋକ ମନସ୍ତତ୍ତ୍‌ ଉପରେ ବିଶେଷ ଗୁରୁତ୍ଵ ଦିଆଯାଇଛି । ମହାଭାରତରେ ଚରିତ୍ର ଓ 
ଘଟଣାଗୁଡ଼ିକକୁ ଅନେକ ସ୍ଥଳରେ ଯଥାସମ୍ଭବ ବାସ୍ତବ କରିବାକୁ ଚେଷ୍ଟା କରିଛନ୍ତି । 
ମହାଭାରତରେ ଧର୍ମଚେତନାର ଉଦ୍‌ବୋଧନ ଗୁରୁତ୍ଵ ଲାଭ କରିଛି । ଯେଉଁଠାରେ 
ଦୈବୀଚରିତ୍ର ସମୁହ ଅବାସ୍ତବ ମନେ ହୋଇଛନ୍ତି, ସାରଳାଦାସ ସେମାନଙ୍କୁ ବାସ୍ତବତାର 
ପରିପ୍ରେକ୍ଷୀରେ ପରିବର୍ଭନ କରିଦେଇଛନ୍ତି । ସଂସ୍କୃତ ମହାଭାରତରୁ କେବଳ ମୂଳ 
କାହାଣୀଟି ଗ୍ରହଣ କରି ନିଜ ସୃଷ୍ଟ ବହୁ ଉପକାହାଣୀ ସଂଯୋଜିତ କରିଦେଇଛନ୍ତି । 

ସାରଳାଦାସ ମହାଭାରତ ରଚନା କାଳରେ ମୂଳ ମହାଭାରତ ଉପରେ 
ନିର୍ଭରଶୀଳ ହୋଇ ନ ଥିବାରୁ ତାଙ୍କର ଏହି ସ୍ଵାଭାବିକ ମହାକାବ୍ୟଟି ପଞ୍ଚଦଶ ଶତାହୀ 
ଭାରତବର୍ଷ ତଥା ଓଡ଼ିଶାର ସାମାଜିକ, ସାଂସ୍କୃତିକ, ଧର୍ମୀୟ, ଅର୍ଥନୈତିକ, ରାଜନୈତିକ, 
ଦାର୍ଶନିକ, ମନସ୍ତାନ୍ତିକ, ନୃତାର୍ତିକ ଓ ସର୍ବୋପରି ଭୌଗୋଳିକ ଚିତ୍ରରେ ସମ୍ପଦ୍ଧ। 
ଏହାର ପୂର୍ବବର୍ଭୀ ବା ପରବର୍ଭୀ ସମୟରେ ଭାରତବର୍ଷର ବିଭିନ୍ନ ଆଞ୍ଚଳିକ ଭାଷାରେ 
ଲିଖୂତ ମହାଭାରତଗୁଡ଼ିକର ବିଶେଷତଃ ପୂର୍ବଭାରତୀୟ ମହାଭାରତଗୁଡ଼ିକର ଏହି 
ଆଭିମୁଖ୍ୟ ପରିଲକ୍ଷିତ ହୁଏ ନାହିଁ । ଷୋଡ଼ଶ ଶତାଦ୍ଦୀରେ ରଚିତ ରାମ ସରସ୍ବତୀଙ୍କ 
ଅସମୀୟା ଭାଷାର ମହାଭାରତ କିମ୍ବା ଅଷ୍ଟାଦଶ ଶତାବ୍ଦୀରେ ରଚିତ କାଶୀରାମ ଦାସଙ୍କ 
ବଙ୍ଗଳା ମହାଭାରତରେ ମୌଳିକତାର ମାତ୍ରା ବହୁତ କମ୍‌ | ଅସମୀୟା ମହାଭାରତର 

ପ୍ରାଚୀନ ଓଡ଼ିଆ ସାହିତ୍ଯ # ୧୧୧ 


କ୍ୃଚିତ୍‌ ଅଂଶରେ କାବ୍ଯକତା ଥିବା ସ୍ଥଳେ ବଙ୍ଗଳା ମହାଭାରତ କେବଳ ସରଳ 
ପଦ୍ୟମାତ୍ର । ଆକାରରେ ବିରାଟ ଓଡ଼ିଆ ମହାଭାରତ ତୁଳନାରେ ଏଗୁଡ଼ିକ କ୍ଷୁଦକାୟ । 
(ଓଡ଼ିଶା ସରକାରଙ୍କ ସାଂସ୍କୃତିକ ବ୍ୟାପାର ବିଭାଗ ସାରଳା ମହାଭାରତକୁ ପ୍ରାୟ 
ଆଠହଜାର ଡିମାଇ ପୂଷ୍ଠାରେ ଛାପିଛନ୍ତି ।) ସାରଳାଙ୍କ ମୌଳିକ କଳ୍ପନା କେବଳ 
ଏହାର ସ୍ତୀତାକାର ଲାଗି ଦାୟୀ । 

ସାରଳାଙ୍କ କବିକଳ୍ନା କୌଣସି ବାଧାବନ୍ଧନ ମାନିନାହିଁ । କୌଣସି ନିର୍ଦିଷ୍ଟ 
ଯୋଜନା ଭିତରେ ନିଜକୁ ଆବଦ୍ଧ ନ ରଖୁ, ଯେତେବେଳେ ଯେଉଁ ପ୍ରସଙ୍ଗ, ଯେଉଁ 
ଦୃଶ୍ୟ, ଯେଉଁ ଜୀବନଚିତ୍ର ମନଭିତରକୁ ଆସିଛି, ତାକୁ ଅକ୍ଷରରେ ରୂପାୟିତ କରିବାକୁ 
ସେ ଚେଷ୍ଟା କରିଛନ୍ତି । ସ୍ଵାଧୀନ ବିଷୟବସ୍ତୁ ଓ କଳ୍ତନାକୁ ସେ ସ୍ଵାଧୀନ ଭାଷା ଓ ଛନ୍ଦ 
ଭିତରେ ପ୍ରକାଶ କରିଛନ୍ତି | ବହୁ ତଦ୍ଭବ, ଦେଶଜ ଓ ଗ୍ରାମ୍ୟଶC୍ଦର ବ୍ୟବହାର କରିବା 
ସହିତ ସଂସ୍କୃତ ଓ ତତ୍ସମ ଶହକୁ ମଧ୍ଯ ସମନ୍ବିତ କରିଛନ୍ତି । ଉଭୟ ଦିବ୍ୟ-ଅଦିବ୍ୟ 
ଭାଷାର ମିଳନରେ କାବ୍ୟର ସମ୍ପ୍ଧି ଆସିଛି । ସ୍ଵାଧୀନ ବକ୍ତବ୍ଯକୁ ସ୍ଵତଃସ୍ତୂର୍ଭ ଭାବେ 
ପ୍ରକାଶ କରିବାଲାଗି ସେ ଦାଣ୍ଡୀବୃତ୍ତର ଆଶ୍ରୟ ନେଇଛନ୍ତି । ଦାଣ୍ଡୀବୃତ୍ତ କୌଣସି ଛନ୍ଦ 
ନିୟମରେ ଆବଦ୍ଧ ନୁହେଁ । ଭାଷା ଓ ଛନ୍ଦ ତାଙ୍କର ଚିନ୍ତାର ଅଧୁକ ପ୍ରକାଶକ୍ଷମ କରିଅଛି । 

ସାରଳାଙ୍କ ରଚନା ଭିତରୁ ତାଙ୍କର ଏକପ୍ରକାର ପ୍ରଗତିଶୀଳ ମନୋଭାବ 
ଉପଲବ୍ଧ ହୁଏ । ସମାଜର ପ୍ରତିଷ୍ଠିତ ବ୍ୟକ୍ତିମାନଙ୍କୁ ବ୍ୟଙ୍ଗ କରିବାର ଦୁଃସାହସିକତା 
କେବଳ ସାରଳାଙ୍କ ପରି ଦୁଃସାହସୀ କବି ପକ୍ଷରେ ହିଁ ସମ୍ଭବ | ରାଜା ଓ ରଷିଙ୍କ ପରି 
ଶାସନ ଓ ନାତି ପ୍ରବକ୍ତା, ଯେଉଁମାନେ କି ସମାଜକୁ ନିୟନ୍ତ୍ରଣ କରନ୍ତି, ସେମାନଙ୍କ 
ଅତ୍ୟାଚାର, ଅବିଚାର, ନୀତିହୀନତା, ଶୋଷଣ ଓ ବ୍ୟଭିଚାର ପ୍ରଭୃତିକୁ ତୀବ୍ର ବ୍ୟଙ୍ଗ 
କରିଛନ୍ତି । 

ମନେହୁଏ ସମାଜ ଏହି ଉଚ୍ଚଶ୍ରେଣୀର ଲୋକମାନଙ୍କ ନୈତିକ ଅଧଃପତନକୁ 
ଉଦ୍‌ଘାଟନ କରିବା ଲାଗି ସେ ଯେପରି ସଚେତନ ପ୍ରୟାସ କରିଛନ୍ତି । ଅଗ୍ନିକା ମହର୍ଷି, 
ପରାଶର, ଦୁର୍ବାସା, କୃଷ୍ଣ ନିଜ ନିଜର ନୈତିକ ଅଧଃପତନ ଲାଗି ସାରଳାଙ୍କ ଲେଖନୀରେ 
ପ୍ରଚଣ୍ଡ ଉପହସିତ ହୋଇଛନ୍ତି ! ଏଗୁଡ଼ିକ ଅବଶ୍ୟ ସମାଜ ପ୍ରତି ତାଙ୍କର ସ୍ବାଧୀନ ଦୃଷ୍ଟି, 
ତୀକ୍ଷୁ ପର୍ଯ୍ୟବେକ୍ଷଣ ଶକ୍ତି ଓ ଗଭୀର ଜୀବନାନୁଭୂତି ଉପରେ ନିର୍ଭରଶୀଳ | ଗୋଟିଏ 
ଓ ଦୁଇଟି ସ୍ଥାନରେ ସେ ସ୍ପଷ୍ଟ କରିଛନ୍ତି ଯେ ସମାଜରେ ଯାହା ସେ ଦେଖୁଛନ୍ତି ତାହାହିଁ 
ମହାଭାରତରେ ଲେଖୁଛନ୍ତି । ସମସ୍ତ କଥା ତାଙ୍କର ଅନୁଭୂତିସିଦ୍ଧ । ସମାଜରେ ଯେପରି 
ଯାହା ଦେଖିଛନ୍ତି, ତାକୁ ହିଁ ଜୀବନ୍ତ ଭାବେ ରୂପାୟିତ କରିବାର ପ୍ରୟାସ କରିଛନ୍ତି । 
ସେଥପାଇଁ ତାଙ୍କ ବର୍ଣ୍ଣିତ ପ୍ରତ୍ୟେକ ଘଟଣା, ପ୍ରତ୍ୟେକ ଚରିତ୍ର ବାସ୍ତବ ହୋଇପାରିଛି । 

୧୧୨ ॥ ପ୍ରାଚୀନ ଓଡ଼ିଆ ସାହିତ୍ୟ 


“ ନୟନେ ଦେଖଇ ଯା ଲେଖଇ ଶାସ୍ତ ଯୋଗେ ।” ୪ ୨ | (ବିରାଟ ପର୍ବ- 
ପୃ. ୨୧୯) ଦରିଦ୍ର ଆଦିବାସୀ, କୃଷିକାରୀଙ୍କ ଠାରୁ ଆରମ୍ଭ କରି ରାଜା, ସାମନ୍ତ ଓ 
ରଷିବର୍ଗଙ୍କ ଜୀବନଧାରାକୁ ବଡ଼ ଜୀବନ୍ତ ଭାବେ ଚିତ୍ରଣ କରିଛନ୍ତି । ଦରିଦ୍ର ଲୋକଙ୍କ 
ପ୍ରତି, ବିଶେଷ ଭାବେ ଶୂଦ୍ର ଆଦିବାସୀ ଓ କୃଷିକାରୀଙ୍କ ପ୍ରତି ତାଙ୍କର ଗଭୀର 
ସହାନୁଭୂତି ପରିଲକ୍ଷିତ ହୁଏ । ଉଦାହରଣ ସ୍ଵରୂପ ଝିମାଣିଶାଳ ନିର୍ମାଣ ପ୍ରସଙ୍ଗରେ 
ଜଙ୍ଗଲ କାଟି କିପରି ବନବାସୀମାନଙ୍କ ଜଙ୍ଗଲର ଆହୁରି ଭିତରକୁ ଚାଲିଯିବାକୁ 
ବାଧ୍ୟ କରାଯାଉଛି, ତାର ଏକ କରୁଣ ଚିତ୍ର ରହିଛି । ଆଜି ପ୍ରବଳ ଭାବେ ଜଙ୍ଗଲ 
କଟାଯାଇ କଳ କାରଖାନାମାନ ବସାଯାଉଛି । ଫଳରେ ଆଦିବାସୀ ସମ୍ପ ଦାୟର 
ଲୋକେ ସଭ୍ୟତାର ଆଲୋକ ଆଡ଼କୁଆସିବା ପରିବର୍େ ବେଶି ପରିମାଣରେ ଜଙ୍ଗଲର 
ଅଜ୍ଞାନ ଅନ୍ଧକାର ଭିତରକୁ ପଶିଯାଉଛନ୍ତି । ସେମାନଙ୍କ ପ୍ରତି ସଭ୍ୟ ଲୋକମାନଙ୍କର 
ଅନ୍ୟାୟ ଆଚରଣ ଯେପରି ଯୁଗ ଯୁଗ ଧରି ଲାଗିରହିଛି । ପୁଣି ଜରାଶବରର ପତ୍ନୀ 
ସାରିଆ ପ୍ରତି କୌରବମାନଙ୍କର ବଳାକ୍ରାର ଉଦ୍ୟମ ଓ ଜରାଶବର ଦ୍ଵାରା 
କୌରବମାନଙ୍କର ଶାସ୍ତିବିଧାନ ଚିତ୍ରରେ ସାରଳାଦାସଙ୍କର ସମ୍ଭାନ୍ତ ଲୋକଙ୍କ ପ୍ରତି 
ପ୍ରତିବାଦର ସ୍ଵର ଉତ୍ତୋଳିତ । ଜରା ଶବରର ଶ୍ରୀକୃଷ୍ଣଙ୍କୁ ଶରାଘାତ ପ୍ରସଙ୍ଗରେ 
ଜରାଶବର ମୁଖରେ ଆଦିବାସୀ ସମାଜ ସମ୍ପର୍କରେ ସଭ୍ଯସମାଜର ହେୟ ଓ 
ଅବଜ୍ଞାସୂଚକ ଦୃଷ୍ଟିକୋଣ ପ୍ରକାଶିତ ହୋଇଛି । ସଭ୍ୟସମାଜ ନିକଟରେ ବନଚର 
ଆଦିବାସୀମାନଙ୍କର ଜୀବନର ମୁଲ୍ୟ କିଛି ନାହିଁ । ଏହାହିଁ ସାରଳାଦାସଙ୍କ ସହାନୁଭୂତିପୂର୍ଣ 
ଉକ୍ତିରେ ପ୍ରତିଫଳିତ । 

କିରାତ ବୋଇଲା ଶୁଣ ଅଭୟେ ସୋମବଂଶୀ 

ପାମର ଶବରେ ତୁ ନୂହସି ଝିଙ୍ଘାସି ।୧୧। 

ଦେଖୁଂ ଦେଖୁଂ ମୁଁ ବିଷ୍ଣଂକୂ ଦ୍ରୋହ କଲି 

ବନଚର ଲୋକ ସିନା ଜୀଇଂଲେ ଜୀଇଂଲି ମଲେ ମଲି ୧ ୨। 

(ମୁଷଳୀ ପର୍ବ-ପୁ.୪୬) 

ଅଷ୍ଟାଦଶ ଶତାଦ୍ଦୀ ପର୍ଯ୍ୟନ୍ତ ଲିଖୂତ ଅଧୂକାଂଶ କାବ୍ୟ, ପୁରାଣ, ବିଶେଷତଃ 
ପୁରାଣଗୁଡ଼ିକରେ ଲେଖକଙ୍କର ଧର୍ମାନୂଗତ୍ୟ ସ୍ପଷ୍ଟ । ରାମ, କୃଷ୍ଣ ଓ ଶିବଙ୍କୁ କେନ୍ଦ୍ରକରି 
ବହୁ ପୁରାଣ ରଚିତ ! କାବ୍ୟପୁରାଣଗୁଡ଼ିକରେ ସ୍ତଷ୍ଟାମାନେ ଏକ ନିର୍ଦ୍ଦିଷ୍ଟ ଧର୍ମର ଆଶ୍ରୟ 
ଗ୍ରହଣ କରିଛନ୍ତି ଏବଂ ତା” ସହିତ ଅଧୁକାଂଶ ସ୍ପଳରେ ସେମାନଙ୍କର ଆରାଧ୍ଯ 
ଦେବତାଙ୍କର ଚରିତଗାନ କରିଛନ୍ତି ! ସାରଳାଦାସଙ୍କ ଆରାଧ୍ୟା ଦେବୀ ଶାରଳା ଦେବୀ 
ହୋଇଥିବାରୁ ପ୍ରାୟ ସମସ୍ତ ସମାଲୋଚକ ତାଙ୍କୁ ଶାକ୍ତଧର୍ମମତାବଲନ୍ୀ ବୋଲି କହିଥା' ନ୍ତି; 

ପ୍ରାଚୀନ ଓଡ଼ିଆ ସାହିତ୍ଯ ଞଞ ୧୧୩ 


କିନ୍ତୁ ଧର୍ମ ବିଷୟରେ ତାଙ୍କର ସ୍ବାଧୀନ ମତ ଲକ୍ଷ୍ୟ କଲେ ଏହା ଭୁଲ ପ୍ରମାଣିତ ହୁଏ | 
କୌଣସି ନିର୍ଦିଷ୍ଟ ଦେବ ବା ଦେବୀଙ୍କ ପ୍ରତି ସାରଳାଦାସ ସମ୍ପୂର୍ଣ ଆନୁଗତ୍ୟ ପ୍ରଦର୍ଶନ 
କରିନାହାନ୍ତି । ଆଦିପର୍ବରେ ପ୍ରଥମେ ଗଣେଶଙ୍କ ବନ୍ଦନା ଏବଂ ତା' ପରେ ଶାରଳା ଦେବୀଙ୍କ 
ବନ୍ଦନା କରିଛନ୍ତି । ଶାରଳା ଦେବୀ ତାଙ୍କ ନିକଟରେ ସାକ୍ଷାତ୍‌ ବିଦ୍ୟାଦାତ୍ରୀ ସରସ୍ଵତୀ ! ତାଙ୍କ 
କୃପାରୁ ସେ ମହାଭାରତ ପରି ବିରାଟ ଗ୍ରନ୍ଧ ଲେଖି ପାରିଛନ୍ତି ବୋଲି ସ୍ଵୀକାର କରିଛନ୍ତି । 
ତେଣୁ ଶାରଳାଙ୍କୁ କେଉଁଠାରେ କୃପାଜଳ ନନ୍ଦିନୀ ସରସ୍ଵତୀ ତ କେଉଁଠାରେ ଅମର 
ସରସ୍ଵତୀ କିମ୍ବା କେଉଁଠାରେ ନର୍ମଦା ସରସ୍ଵତୀ ରୂପେ ବନ୍ଦନା କରିଛନ୍ତି । 
“ ଅମର ସରସ୍ଵତୀ ନନ୍ଦିନୀ ଚରଣେ ଅନୁବ୍ରତେ 
ବିନୋୟୀ ଭଗତି ମାଗଇ ସାରୋଳ ଦାସ ଭାରତ ଗୀତେ ।” 
(ମଧ୍ଯପର୍ବ- ପୁ-୩୧ ୯) 
ସରସ୍ଵତୀ ଓ ଶାରଳା ଦେବୀଙ୍କ ବ୍ୟତୀତ ପ୍ରାୟ ସମସ୍ତ ଦେବଦେବୀ ଏପରିକି 
ସାଧାରଣରେ ପୂଜିତ ହେଉ ନ ଥିବା କେତେକ ଦୈବୀଶକ୍ତିସମ୍ପନ୍ଧ ପୁରୁଷଙ୍କର ବନ୍ଦନା 
ମଧ୍ଯ ଅଧୁକାଂଶ ପ୍ରସଙ୍ଗର ଶେଷ ଅଂଶରେ ଲକ୍ଷିତ ହୁଏ । ଗଣେଶ, ଶିବ, ବିଷ୍ଣୁ, 
ଜଗନ୍ନାଥ, କୃଷ୍ଣ ବଳରାମ, ଅଗ୍ନି, ଶ୍ରୀରାମ, ପରଶୁରାମ, ହରିହର, ବରୁଣ, ହନୁମାନ, 
ନାରାୟଣ, ନରସିଂହ ବିରଞ୍ଜନାରାୟଣ, ନାରଦ, ଅଗସ୍ତି, ଭୀମସେନ, ବ୍ୟାସଦେବ, 
ମସୟେନ୍ଦ୍ରନାଥ, ଶବରୀନାରାୟଣ ପ୍ରଭୃତିଙ୍କୁ ସାରଳାଦାସ ସମାନଭାବେ ବନ୍ଦନା କରିଛନ୍ତି 
ଧର୍ମାଚରଣରେ ସେ ସମ୍ପୂର୍ଣ ସ୍ଵାଧୀନ । ପାଠକଙ୍କ କୌତୂହଳ ନିବୃତଭତିପାଇଁ କେତୋଟି 
ଉଦାହରଣ ଦିଆଗଲା । 
(କ) “ଶ୍ରୀଜଗନ୍ନାଥ ପଦ୍ମପାଦେ ଦେବି 
ବଦୟନ୍ତି ଗ୍ରନ୍ଧ ସେ ସାରୋଳ ଦାସ କବି ।” ୧୨୩ | 
(ମଧ୍ଯପର୍ବ-ପା ୩) 
(ଖ) “ ଜୟତୁ ମାଧବ ଅନନ୍ତନାମ ଗୋଟି 
ଶୂଦ୍ରମୁନି ସାରୋଳ ଦାସ ତବଚରଣେ ଲୋଟି |” ୧୧୯ | 
(ଆଦିପର୍ବ-ପୁ୧ ୨୦ ୨) 
(ଗ) “ ବିରଞ୍ଚ ନାରାୟଣଙ୍କ ଚରଣେ ଶରଣେ 
ବଦୟନ୍ତି ସାରୋଳା ଦାସ ମୋତେ କରସି ଉଦ୍ଧାରଣ | ” ୧୫୫ |! 
(ଶାନ୍ତିପର୍ବ-ପ୍ୂ୧ ୧୫) 
(ଘ) “ଶ୍ରୀହନୂମନ୍ତ ଚରଣେ ମୋର ସେବା 
ଶୂଦ୍ରମୁନି ସାରୋଳା ଦାସଙ୍କୁ ପ୍ରସନ୍ନ ହୋଇବା 

୧୧୪ ॥ଞ ପ୍ରାଚୀନ ଓଡ଼ିଆ ସାହିତ୍ଯ 


ସ୍ଵାହାର ବଲ୍ଲଭ ତୁ ସ୍ଵାଧାର ପ୍ରାଣ ଗୁରୁ 
ବଦନ୍ତି ସାରୋଳା ଦାସ ବଶ୍ୟାନର ଦୟାକରୁ ।” ୩୪୧ | 
(ମଧ୍ଯପର୍ବ-ପୁ.୮୩) 
(ଙ) “ଜୟ ଜୟ ମହାଦେବ ଉମା ପ୍ରାଣନାଥ 
ଶୁଦ୍ରମୁନି ସାରୋଳା ଦାସ ତବ ଭକ୍ତ |” ୨୫୦ | 
( ଆଦିପର୍ବ-ପୁ୬୩୭) 
(ଚ) “ ଶ୍ରୀଜାନକୀ ବଲ୍ଲଭ ଚରଣେ ନିଜ ଦାସ 
ଶୁଦ୍ରମୁନି ସାରୋଳା ଦାସକୁ ବୈକୁଣ୍ଠରେ ଦେବା ବାସ |” ୯୫ | 
( ଆଦିପର୍ବ-ପୁ.୫ ୦) 
ଆରାଧ୍ୟ ଶାରଳାଦେବୀଙ୍କ ପ୍ରତି ଗଭୀର ଭକ୍ତି ପ୍ରଦର୍ଶନ କରି ସାରଳାଦାସ 
ବିନୟର ସହିତ ଲେଖୁଛନ୍ତି, ତୁହି ଯାହା କହି ଦେଉ ମୁହିଁ ତା ଲେଖଇ । ସର୍ବଦା 
ସାରଳାଦାସ ମୂରୁଖ ଅଟଇ ।” ଏହିପରି କେତୋଟି ପଦର ଉଲ୍ଲେଖ ଦେଖୁ କେତେକ 
ସମାଲୋଚକ ସାରଳା ଦାସଙ୍କୁ ମୁର୍ଖ, ଅପଣ୍ଡିତ ବୋଲି କହିଥା' ନ୍ତି; କିନ୍ତୁ ମହାଭାରତ 
ରଚନାରେ ତାଙ୍କର ଅସାଧାରଣ ପାଣ୍ଡିତ୍ୟ ଲକ୍ଷ୍ୟ କରିବା ପରେ ଏପରି ଧାରଣା ଯେ 
ସମ୍ପର୍ଣ୍ଣ ପ୍ରମାଦପୂର୍ଣ୍ଣ ତାହା ସ୍ପଷ୍ଟ ହୁଏ । ଉପରୋକ୍ତ ପଦଗୁଡ଼ିକ ଭିତରେ ସାରଳାଙ୍କର 
ଅନ୍ତତଃ ଚାରୋଟି ଆଭିମୁଖ୍ୟ ନିହିତ । ପ୍ରଥମତଃ ଶାରଳା ଦେବୀଙ୍କ ପ୍ରତି ଆମମସମର୍ପଣ 
ଭାବନା, ଦ୍ଵିତୀୟତଃ ଭକ୍ତିଭାବ ଜାଗ୍ରତ କରାଇ ମହାଭାରତ ପ୍ରତି ସାଧାରଣ ଜନତା 
ତଥା ପଣ୍ଡିତବର୍ଗଙ୍କ ଦୃଷ୍ଟି ଆକର୍ଷଣ, ତୃତୀୟତଃ ସଂସ୍କୃତଜ୍ଞ ବ୍ରାହ୍ମଣ ପଣ୍ଡିତମାନଙ୍କ 
କ୍ରୋଧ ଓ ହିଂସାରୁ ନିଜକୁ ରକ୍ଷାକରିବା, ଚତୁର୍ଥତଃ ଦେବୀଙ୍କ ସ୍ୃଷ୍ଟିଭାବେ ବିଶ୍ଵାସ 
ଜନ୍ମାଇ ରାଜ ଦରବାର ପର୍ଯ୍ୟନ୍ତ ମହାକାବ୍ୟଟିକୂ ପହଞ୍ଚାଇ ଦେଇପାରିବା ଏବଂ ରାଜ 
ସ୍ବୀକୃତି ବଳରେ ଏହାର ପ୍ରସାର କରାଇବା | ଏପରି ଭକ୍ତିଦ୍ଵାରା ପ୍ରକୃତପକ୍ଷେ 
ସାରଳାଦାସଙ୍କ ଅଜ୍ଞାନତା ସୂଚିତ ହେଉନାହିଁ । ସାରଳାଦାସ ମୂଳରୁ ମୁର୍ଖ ଅଶିକ୍ଷିତ 
ଥିଲେ ମଧ୍ଯ ପରବର୍ଭୀ କାଳରେ ସାଧନା ଓ ବିଦ୍ୟାଭାସଦ୍ଵାରା ବିପୁଳ ଶାସ୍ତରଜ୍ଞାନର 
ଅଧ୍ୁକାରୀ ହୋଇପାରିଥୁଲେ | ତା'ର ସୂଚନା କେତେକ ସ୍ଥାନରେ ଉପଲବ୍ଧ ହୁଏ । 
“ ନ ପଢ଼ି ପଣ୍ତିତ କଲାଇଂ ଅଭ୍ୟାସ । 
ବଦନ୍ତି ଶୁଦ୍ରମୁନି ଗ୍ରନ୍ଧିକ ଶ୍ରୀସାରୋଳା ଦାସ ।” ୫୩୬ 1 (ମଧ୍ଯପର୍ବ-ପୁ. ୨୦୫) 
ଅଧ୍ୟବସାୟ ବଳରେ ସାରଳାଦାସ ସଂସ୍କୃତ ମହାଭାରତ ବ୍ୟତୀତ ବହୁ ସଂସ୍କୃତ 
କାବ୍ୟ, ପୁରାଣ ଓ ଶାସ୍ତ ଅଧ୍ୟୟନ କରିଥୁଲେ | ସେଗୁଡ଼ିକର ପ୍ରଭାବ ସମ୍ପର୍କରେ ଡକ୍ଟର 
କୃଷ୍ଣଚନ୍ଦ୍ର ପାଣଗ୍ରାହୀ ସାରଳା ମହାଭାରତରେ ଏତିହାସିକ ଚିତ୍ର' ପୁସ୍ତକରେ ଚତୁର୍ବଶ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୧୫ 


ପରିଛେଦ ( ସାରଳାଦାସଙ୍କ ଜୀବନୀ ଓ ପ୍ରତିଭା)ରେ ପ୍ରମାଣ ଦେଇଛନ୍ତି | ଶାସ୍ତଜ୍ଞାନ 
ଯୋଗୁଁ ସାରଳାଙ୍କର ଅନୁଭୂତି, ପର୍ଯ୍ୟବେକ୍ଷଣ ଶକ୍ତି ତଥା ଚିନ୍ତାଧାରା ବହୁଗୁଣରେ 
ପରିପୁଷ୍ଟ ହୋଇଛି । ନିଜସ୍ଵ ଅଭିବ୍ୟକ୍ତିର ସ୍ଵାଧୀନ ପ୍ରକାଶ ଲାଗି ସେ ଯେପରି ଦାଣ୍ଡୀବୃତ୍ତ 
ପରି ଏକ ସ୍ଵାଧୀନ ଛନ୍ଦର ବ୍ଯବହାର କରିଛନ୍ତି, ଭାଷାପ୍ରୟୋଗ କ୍ଷେତ୍ରରେ ମଧ୍ଯ ସେ 
ସେପରି ସ୍ଵାଧୀନ | ଦାଣ୍ଡୀବୃତ୍ତରେ ପଦମିଳନ ଥିଲେ ମଧ୍ଯ କୌଣସି ପାଦର ଅକ୍ଷର 
ସଂଖ୍ୟା ସମାନ ନୂହେଁ। ଗୋଟିଏ ପାଦ ଚଉଦ ଅକ୍ଷରବିଶିଷ୍ଠ ହେଲାବେଳେ ଅନ୍ୟ 
ପଦଟି ବତିଶ ଅକ୍ଷର ପର୍ଯ୍ୟନ୍ତ ମଧ୍ୟ ହୋଇପାରେ । ଫଳରେ ଭାବପ୍ରକାଶ ଲାଗି 
କୌଣସି ବାଧା ଉପସ୍ଥିତ ହୁଏ ନାହିଁ । ଛନ୍ଦ ପରିଭାଷାରେ ଶବ୍ଦ ବ୍ୟବହାର କଲାବେଳେ 
କୌଣସି ନିର୍ଦିଷ୍ଟ ନିୟମ ମାନିନାହାନ୍ତି । ଅସଂଖ୍ୟ ତଦ୍ଭବ ଓ ଦେଶଜ ଶବ୍ଦର ବ୍ୟବହାର 
ସହିତ ପ୍ରଚୂର ତତସମ ଶବ୍ଦ ବ୍ୟବହାର କରିଛନ୍ତି | ପୁଣି ସଂସ୍କୃତ ଶବ୍ଦ ଗଠନ ରୀତିରେ 
ବହୁ ତତ୍ସମ ଶବ୍ଦର ସୃଷ୍ଠି କରିଛନ୍ତି | ଉତ୍ତୟ ତତ୍ସମ ଓ ତଦ୍ଭବ ବା ଦେଶଜ ଶବ୍ଦର 
ମିଳନରେ ମଧ୍ଯ ବହୁ ନୂତନ ଶହ୍ଦ ସୃଷ୍ଟି ସମ୍ଭବ ହୋଇଛି । ଏପରି ଶବ୍ଦ ପ୍ରାଚୁର୍ଯ୍ୟ 
ଦେଖୁବାକୁ ମିଳେ ବିଭିନ୍ନ ଦେବଦେବୀଙ୍କ ସ୍ତୁତି ଓ ଶ୍ରୀମୁଖ ଲେଖକ ସମୂହରେ ପ୍ରଯୁକ୍ତ 
ବିଶେଷଣଗୁଡ଼ିକରେ । ସଭାପର୍ବର ପ୍ରଥମ ଅଂଶରେ ପରମେଶ୍ବରଙ୍କ ବନ୍ଦନାରେ, ପ୍ରଯୁକ୍ତ 
ବିଶେଷଣ ମଧ୍ଯରୁ କେତୋଟି ଉଦାହରଣ ଦ୍ରଷ୍ଟବ୍ୟ: ଯଥା- କରୁଣା ମସଳ, ତାରନ୍ତାସୟଳ, 
ଦୂଭାର ବଳଗଞ୍ଜା, ଦେବାଧଦେବରାଜ, ଯାମଳା ବୃକ୍ଷଭଞ୍ଜା କାଳୀୟ ଦର୍ପଗଞ୍ଜୀ, 
ଭାରତୀବଲ୍ଲଭ, ସୟଳ ପଦ୍ଧନାଭ, ଜଗତମୋହନ, ଦେବଜନାର୍ଦ୍ଦନ, ଭଗତି ମୁକତି 
ଦ୍ୟନ୍ତା୍‌ କରନ୍ତା ସର୍ବଚିନ୍ତା କେଶୀ ଦର୍ପଗଞ୍ଜା ଧେନୂକା ଗର୍ବଭଞ୍ଜା, ଚାଣୁର ମୁଷ୍ଠିକ 
ଦର୍ପନାଶ, ସୁଦମା ପ୍ରାଣଗୁରୁ, ଦ୍ରଶନେ ନାଶ କଂସ, ଶକଟ ଚୂରକରୁ, ନିରଜିତ ଯୁଗଗଣ୍ଡା, 
ବିପଦାରଣ ଷଞ୍ଚା, ପ୍ରଳମ୍ବା କଦମ୍ବା ଅଇରି, ପ୍ରୋହିଣୀ ପ୍ରାଣହାରୀ, ଅଗତି ଗତି ଦାାନ୍ତା, 
ଭଗତଜନ ଉଦ୍ଧାରନ୍ତା, ମଧୁପୁରବାସୀ, ଗୋପୀବୃନ୍ଦ ବିଳାସୀ, ଅକାରଣକଇଂ କୀରଣ, 
ନର ଉଦ୍ଧାରଣ, କମଳା ବିଳାସ, ମୋହନ ପୀତବାସ, ନୀଳେନ୍ଦି ପୁଷ୍ୟଓଳି, ଦନ୍ତବକ୍ର 
ନିବାରଣ, ଦୁଃଖୀଜନ କାରଣ, ଭଗତଜନବନ୍ଧୁ, ପୂର୍ଣ୍ଣିମାର ଇନ୍ଦୁ ପିତା ମହକଇଂ, 
କାରଣ, ଶଙ୍ଖାସୁର ନିବାରଣ, ପ୍ରଶୁଧର ମହାଖଳା, ଅମଳାନ ସୂର୍ଯ୍ୟବଂଶୀ, ଶ୍ରୀରାମ 
ଅବତାର, ନୀଳେନ୍ଦି ଦଳ ରୁଚି, ସର୍ବଗ୍ୟଂ ସର୍ବସଞ୍ଚା ( ସଭାପର୍ବ ପୁ.୬୯-୭୨ ) । 
ଏହିପରି ଭାବେ ଅଧ୍ବକାଂଶ ଦେବଦେବୀ ଓ ଦୈବୀ ପୁରୁଷମାନଙ୍କର ବନ୍ଦନାରେ ମଧ୍ଯ 
କିଛି ପୂଷ୍ଠାବ୍ୟାପୀ ବିଶେଷଣମାନ ସଂଯୋଜିତ ହୋଇଛି । ସତୁତିକାଳରେ ଗୁଣ ଓ 
କାର୍ଯ୍ୟସୂଚକ ବିଶେଷଣ ପ୍ରୟୋଗ ସହଜରେ ଶେଷ ହୁଏ ନାହିଁ । ସେହିପରି ଶ୍ରୀମୁଖ 
ଲେଖନଗୁଡ଼ିକରେ ଭୀମ, ଅର୍ଦ୍ୁନ ପ୍ରଭୃତି ମହାବୀର ତଥା ରାଜାମାନଙ୍କର ପ୍ରଶସ୍ତି 

୧୧୬ ୫ଞ ପ୍ରାଚୀନ ଓଡ଼ିଆ ସାହିତ୍ୟ 


SS mM glole Bo 
ରହିଛି । ଭୀମସେନଙ୍କ ବିରାଟରାଜା ପାଖକୁ ପ୍ରେରିତ ଶ୍ରୀମୁଖ ଲେଖନ (ପତ୍ର)ରେ 
ଭୀମଙ୍କ ସମ୍ପର୍କରେ ପ୍ରଯୁକ୍ତ ବିଶେଷଣଗୁଡ଼ିକ ଲକ୍ଷଣୀୟ । ସୋମପାଳ, ବୁଧଗୁରୁ, 
ଶମ୍ଭାରାଣ କୂଳମଣ୍ଡଣ, ଶାୟନ୍ତନୂ କୁଳଉଦ୍ଧାରଣ, ନୃପତି ବଂଶଧାରଣ, ସର୍ବରାଜା 
ମାନବର୍ଵନ, ଜାନୂଘଣ୍ଟ ସଂସିଦ୍ଧନ, ବିଚିତ୍ର ବୀର୍ଯ୍ୟକୁଳ ନନ୍ଦନ, କୁ୍‌ଭକ ଦାନବ ବିଦାରଣ, 
ପାଣ୍ଡବାସୁର ଦର୍ପଚୂରଣ, କପିଳାସ ସ୍ଵର୍ଗ ଉଦ୍ଧାରଣ, କାଶୀଭୁବନ ରକ୍ଷାପାଳନ, 
ଦ୍ଵାରକାପୁର ବିମଣ୍ଡନ, କୁରୁବଂଶ ଉଦ୍ଧାରଣ, ଶତଧନୁ ଶରଣ ପଞ୍ଜର, କଉଶିକ 
ରକ୍ଷାପାଳଣ, ଅଇରିକୁଳ ଧୂମକେତୁ, ବିଷଲଡ଼ୁ କପଟେଭକ୍ଷଣ, ନାଗେଣୀ ଦର୍ପଗଞ୍ଜନ, 
ବିନ୍ଧ୍ୟାବଳୀ ପ୍ରାଣଗୁରୁ, ଶବରୀଭୁବନ ରକ୍ଷାପୀଳନ, ଶିବରାଜା ମାନବର୍ବନ, ବେଲାବଳୀ 
ସ୍ଵର୍ଗ ଉଦ୍ଧାରଣ, ଜରାସନ୍ଧ ନିଶୋଧନ, ଛୟାଣୋଇ ଶସ୍ତରାଜାନ୍ତ ବନ୍ଦୀମୋକ୍ଷଣ, 
ଇନ୍ଦ୍ରପ୍ରଶସ୍ତ, ଯମପ୍ରଶସ୍ତ ବାରୁଣାବନ୍ତ ହସ୍ତିନାପୁର ଜୟନ୍ତାପୁର ପଞ୍ଚୁରାଜ୍ୟ ରକ୍ଷାପାଳନ 
ସମର୍ଥ, କୁଣ୍ଡଳ ରଖି ମାନଚୂରଣ, ଶତଶ୍ଧଙ୍ଗ ପର୍ବତ ଚୂରଣ, ଜାତୁର ଗୃହ ଭସ୍କାନ୍ତକ, 
କିମ୍ଭୀରୀ ପ୍ରାଣହରଣ, ଶିବପୁର ଉଦ୍ଧାରଣ, ଚାଣ୍ଡାଳବଳ ନିଶୋଧନ, ୟେକଚକ୍ରା 
ନଗରମଣ୍ଡଣ, ବକାସୁର ମାନମର୍ଦନ, ଶଉନିକ ଦର୍ପ ଧ୍ଵଂସନ, ହିଡ଼ିମ୍ମକ ନିସୂଦନ, 
ହିଡ଼ିମ୍ଭିକାର ପ୍ରାଣଗୁରୁ, ଦ୍ରପଦପୁର ମଣ୍ଡନ, ଲକ୍ଷେରାଜାଗଣ ମଉଡ଼ମଣି, ପାଞ୍ଚାଳୀ 
ମାନହରଣ, କାଳକୃତାନ୍ତକ, କାଳଦଣ୍ଡ ପାଣି, ଯମ ଦର୍ପଣ ନିଶୋଧକ, ଦ୍ରୋଣ, କୃପ, 
କର୍ଣ, ଶଲ୍ୟ, ଶକୁନି ଦର୍ପ ଧ୍ୃଂସନ, ସୋମବଂଶ ମାନପୁରଣ, ଅଗ୍ନିକା କୁମର ଶରଣ 
ଉଦ୍ଧାରଣ, ଧୃତରାଷ୍ଟ୍ର ଭରଶଳ, ମାନଗୋବିନ୍ଦ ଦର୍ପମର୍ଦ୍ଦନୟ ଶରଣ ପଞ୍ଜର କଇଛା 
ଜଗଡେଠୀ, ବାଞ୍ଚା ସମାପନ, ଯୋଗୀଜନମାନ ବିନୟ ଶରଣ, ଦୁଷ୍ଟକାଳ କୃତାନ୍ତକ, 
ସଜନ ରକ୍ଷାପାଳନ, ମହିମା ମଉଗଜ ଦାରଣ କେଶରୀ, କାମିନୀ ମନସିଜ, ମହାସୁଳୀ 
ରାଜାଗଣ ଭୁଜଙ୍ଗ, ଶୟଳ ରାଜାଗଣନ୍ତ ବରପ୍ରସାଦ, ମନ୍ତ୍ରସାଧକ, ନିର୍ମଳ ଶାସ୍ତବେତ୍ତା, 
ଯଜୁର୍ବେଦାନ୍ତ ବହୁବେଦ ମନ୍ତ୍ର ବୋଧନ, ବଳରାମ ଭରସଲ, ଯୋଗୀଜନ ବହୁମଣ୍ଡଳ, 
ତପୋବନ ରକ୍ଷାପାଳନ, ରଷି ବିପ୍ର ଚରଣ ବନ୍ଦନ, ଗୁରୁ ପିତୃଗଣ ଭକ୍ତି ଭାଜନ, 
ରାକ୍ଷସବଳ ନିଶୋଧନ, କେଶରୀ ସହସ୍ର ପଞ୍ଚାଣ, ଉଡ଼ଙ୍ଗ ବଳ, ଶ୍ରୀପୁରୁଷୋତ୍ତମ 
ଚରଣେ ଶରଣ, କରୁଣାକର, ରାଜରାଜେଶ୍ଵର, କାଳାନ୍ତକ କାଳେବର, ଯମ ଉପରି 
ଦ୍ଵିତୀୟ ଯମ, କାଳଦଣ୍ଡ ଦୀକ୍ଷାଗୁରୁ, କାଳ ବିକଳ ଭୁଜବନ୍ଧନ, ଚିତୂଗୁପ୍ତ ପାଦାସନ, 
ଲୋହଦଶ୍ଡ ରଥମଣ୍ଡନ, ଶାର୍ଦଧଳକେତନ ବର୍ଣ୍ଣଚିହ୍ନ, ମୁକୁଟ ବନ୍ଧା ଯୋଦ୍ଧଗଣଣ ଶିରଶେଖର 
ମଣି, ପବନ ଦେବତାନ୍ତ ଶୟନ ସଦାରେକ ବୀରାଧୂ ବୀରବର ମଉଡ଼ମଣି, ଉତ୍ତର 
ଦକ୍ଷିଣ ପୂର୍ବ ପଶ୍ଚିମ ଚତୁର୍ଦ୍ଦିଗ ରାଜାଙ୍କ ଉପରେ ଭୁଜଙ୍ଗ, ମସ୍ତକ ଚୂଡ଼ାମଣି, ସର୍ବନୃପ 
ଦେବ, ଶ୍ରୀ ଶ୍ରୀ ଭୀମ ଅଟାର୍ଗଳ ପାଣ୍ଡବ- ଇତ୍ୟାଦି (ସଭାପର୍ବ-ପୁ. ୨୧୮-୨ ୨ ୦) 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୧୭ 


ବିଶେଷଣ ପ୍ରୟୋଗରେ ମଧ୍ଯ ସାରଳାଦାସ ଯଥେ୍ଟ ସ୍ବାଧୀନତା ଅବଲମ୍ବନ କରିଛନ୍ତି । 
ଦେବଦେବୀଙ୍କ ସମ୍ପର୍କିତ ପାରରିକ ବିଶେଷଣଗୁଡ଼ିକୁ ଖୁବ୍‌ କମ୍‌ ବ୍ୟବହାର କରି ନିଜସ୍ଵ 
ସମଷ୍ଟି ଶବ୍ଦ ଉପରେ ନିର୍ଭର କରିଛନ୍ତି । ପାରଅରିକ ଧାରାର ଦେବଦେବୀଙ୍କ ବ୍ୟତୀତ 
ବ୍ୟାସଦେବ, ଭୀମସେନ, ମସ୍ୟୋନ୍ଦ୍ରନାଥ ପ୍ରଭୃତିଙ୍କ ସତି କରିଛନ୍ତି । ଏଥିରୁ ସେ ଯେ 
କୌଣସି ଏକ ନିର୍ଦ୍ଦିଷ୍ଟ ଧର୍ମଧାରଣା ଭିତରେ ଆବଦ୍ଧ ନ ଥଲେ, ତାହା ସ୍ପଷ୍ଟ ହୁଏ ! 

କବି ମନର ସ୍ଵାଧୀନଭାବ ହିଁ କବି କଳ୍ପନା ତଥା ପ୍ରକାଶ ଭଙ୍ଗୀରେ ସ୍ଵଚଛନ୍ଦତା 
ଆଣେ । ମୂଳକଥାବସ୍ତୁ ସହ ସାରଳାଙ୍କ ମୌଳିକ କଳ୍ଧନା ଏପରି ସମନ୍ବିତ ହୋଇଛି ଯେ 
ତାଙ୍କ ମହାଭାରତକୁ ଏକ ସ୍ଵତନ୍ତ୍ର ସାହିତ୍ୟିକ ସୃଷ୍ଟି ନ କହି ଉପାୟ ନାହିଁ । ସାରଳା 
ମହାଭାରତ କେବଳ ବହୁ ମୌଳିକ ଉପାଖ୍ୟାନଦ୍ଵାରା ସମ୍ପଦ୍ଧ ନୁହେଁ, ଗୋଟିଏ ଜାତିର 
ପ୍ରଚଳିତ କିମ୍ବଦନ୍ତୀ ଓ ଜନଶ୍ରତିକୁ ମଧ୍ଯ ଏହା କୁକ୍ଷଗତ କରିଅଛି | ସାରଳା ମହାଭାରତ 
ଯଥାର୍ଥରେ ଓଡ଼ିଶାର ଜାତୀୟ ମହାକାବ୍ୟ | ପଞ୍ଚଦଶ ଶତାବ୍ଦୀ ଓଡ଼ିଶା ତଥା ଭାରତବର୍ଷର 
ସାଂସ୍କୃତିକ, ଧର୍ମୀୟ, ଦାର୍ଶନିକ, ସାମାଜିକ, ଅର୍ଥନୈତିକ, ରାଜନୈତିକ, ମନୋବୈଜ୍ଞାନିକ 
ତଥା ନୃତାର୍ତିକ ଚିତ୍ର ଏପରି କଳାତ୍ସକ କୌଶଳରେ ଉପସ୍ଥାପିତ ହୋଇଛି ଯେ, ଯାହା 
ସାରଳା ମହାଭାରତକୁ ଏକ ସ୍ଵତନ୍ତ୍ର ପ୍ରତିଷ୍ଠା ଦେବା ଲାଗି ସମ | 

ସାରଳାଦାସଙ୍କ ଚିନ୍ତାଧାରା ଥଲା ଆଧୁନିକ ପ୍ରଗତିବାଦୀ ଚିନ୍ତାଧାରା ସମତୁଲ୍ୟ | 
ଜଣେ ସୈନିକର ସ୍ଵାଧୀନ ମନୋଭାବ ହିଁ ଏପରି ଚିନ୍ତାର ଉଦ୍ରେକ କରିପାରେ । 
ସ୍ବାଧୀନଚେତା ସାରଳାଦାସ ସୁବିଧାଭୋଗୀ ବ୍ରାହଣ-ସମାଜକୁ ସବୁବେଳେ ଉଦାର 
ଦୃଷ୍ଟିରେ ଦେଖିନାହାନ୍ତି ଯେଉଁଠି ସୁଯୋଗ ପାଇଛନ୍ତି ବ୍ଯଙ୍ଗକରିଛନ୍ତ । କେତେକ 
ସ୍ଥଳରେ ବ୍ରାହ୍ମଣତ୍ବଵର ଅସାରତା ଦର୍ଶାଇଛନ୍ତି ଏ ସମ୍ପର୍କରେ ବନପର୍ବରେ “ଅର୍ଜୁନ 
କର୍ତ୍ତକ କପିଳାବଧ ଓ ତାହାର ଖଣ୍ଡନ” ଉପାଖ୍ୟାନରେ ବର୍ଣ୍ଣିତ କପିଳା ବାଉରି ପ୍ରସଙ୍ଗଟି 
ଉଲ୍ଲେଖନୀୟ | ପାଣ୍ଡବମାନେ ବନବାସରେ ଥବା ସମୟରେ ଯୁଧୁଷ୍ଠିରଙ୍କୁ ପିତୃଶ୍ରାଦ୍ଧ 
କରିବାକୁ ପଡ଼ିଲା । ବନ ଭିତରେ ଶ୍ରାଦ୍ଧପାଇଁ ବ୍ରାହ୍ମଣ ଯୋଗାଡ଼କରିବା ସମ୍ଭବ ନୁହେଁ । 
ଯୁଧଷ୍ଠିରଙ୍କ ଅସହାୟତା ଦେଖି ଶ୍ରୀକୃଷ୍ଣ ବନଭିତରକୁ ଚାଲିଲେ | ଗୋଟିଏ ସ୍ଥାନରେ 
ଦେଖୁଲେ ଆଦିବାସୀ କପିଳା ବାଉରି ବିଲରୁ ଗେଣ୍ଡା ଶାମୁକାଦି ସଂଗ୍ରହ କରୁଛି । ତାକୁ 
ଯୁଧଷ୍ଠିରଙ୍କ ପାଖକୁ ଧରିଆଣିଲେ | ଜଙ୍ଗଲୀ ଲତାଟିଏ ଛିଣ୍ଡାଇ ତା” କାନ୍ଧରେ ପଇତା 
କରି ଲମ୍ବାଇଦେଲେ ! କହିଲେ ପଇତା ପକାଇବା ଫଳରେ ଏ ବ୍ରାହ୍ମଣ ହୋଇଗଲା | 
ବର୍ଭମାନ ଏ ଶ୍ରାଦ୍ଧ କରିପାରିବ, କୌଣସି ଅସୁବିଧା ନାହିଁ । ଯାହା ହେଉ କପିଳା 
ବାଉରି ବ୍ରାହୁଣ ହୋଇ ଯୁଧୁଷ୍ପିରଙ୍କ ଶ୍ରାଦ୍ଧକାର୍ଯ୍ୟ ସମାପନ କଲା ! ପ୍ରସଙ୍ଗଟିରୁ ଏହି 
ଇଙ୍ଗିତ ମିଳେ ଯେ ମନର ପବିତ୍ରତା ଓ ନିଷ୍ଠାରେ ହିଁ ପୂଣ୍ୟକାର୍ଯ୍ୟ କରାଯାଇପାରେ । 

୧୧୮ ॥ ପ୍ରାଚୀନ ଓଡ଼ିଆ ସାହିତ୍ୟ 
DP nee ii 
ଵ୍ରାହମଣତ୍ବକୂ ବ୍ୟଯଙ୍ଗକରାଯାଇଛି, ଅନ୍ୟଦିଗରେ ଶୁଦ୍ରକୁ ବ୍ରାହ୍ମଣତ୍ବ ପ୍ରଦାନ କରାଯାଇଛି | 


ଶୂଦ୍ର ମଧ୍ୟ ଆତ୍ସଶୁଦିଦ୍ଵାରା ବ୍ରାହ୍ମଣତ୍ଵ ଲାଭ କରିପାରେ, ତା'ର ସୂଚନା ଏଥୂରୁ ଉପଲବ୍ଧ 

ପୁଣି ମଧ୍ଯପର୍ବରେ “ ଅର୍କୁନର ଅକ୍ଷୟତୂଣୀର ଓ ପାଶୁପତଅସ୍ତ ଲାଭ” ଉପଖ୍ୟାନରେ. 
ଶିବଦାସ ବ୍ରାହ୍ମଣ ପ୍ରସଙ୍ଗରେ ବ୍ରାହ୍ମଣ ଦୃରି ଅପେକ୍ଷା କୃଷିକର୍ମକୁ ଅଧ୍ବକ ପ୍ରାଧାନ୍ୟ 
ଦିଆଯାଇଛି । ଶିବଦାସ ବ୍ରାହ୍ମଣ କୃଷିକର୍ମକୁ ଏକମାତ୍ର ଜୀବିକା ଭାବେ ଗ୍ରହଣ କରିନାହିଁ; 
କିନ୍ତୁ ତା'ର ପୁତ୍ର ପରାଙ୍ଗ ପୁଷ୍ଟ ନ ହୋଇ ଆପଣାର ଶ୍ରମଦ୍ଧାରା କେବଳ କୃଷି 
ଉତ୍ପାଦନପୂର୍ବକ ଜୀବିକା ନିର୍ବାହ କରିବାକୁ ଅଧ୍ୟକ ପସନ୍ଦ କରିଛି । ପରବର୍ରୀ ସମୟରେ 
ତା'ର ଉତ୍ତରାଧ୍ବକାରୀମାନେ ସମସ୍ତେ ବେଦମନ୍ତ୍ର ଛାଡ଼ି କୃଷିକର୍ମଦ୍ଵାରା ହିଁ ସୁସ୍ପଭାବେ 
ଜୀବନ ବଞ୍ଚାଇବାକୁ ସମର୍ଥ ହୋଇଛନ୍ତି । ଲୋକକଥା ପ୍ରଚଳିତ କୃଷକ ଦେବତା 
ଶିବଙ୍କୁ ବ୍ରାହୁଣପୁତ୍ର ନିର୍ମଳ ଅନ୍ଯ କୌଣସି ବରପ୍ରାର୍ଥନା ନ କରି କହିଛି “ଭୋ 
ବିଶ୍ଵନାଥ ମୋତେ ପ୍ରସନ୍ନ ହୋଇବା | ଏ ଭାରଥ ଖଣ୍ଡେ ମୋତେ କୃଷି ବୃତ୍ତି ଦେବା !” 
(ମଧ୍ଯପର୍ବ, ପୁ.୩୩ ପଦ-୭ ୦) | ଓଡ଼ିଶାର ହଳୁଆ ବ୍ରାହ୍ମଣମାନଙ୍କ ସ୍ବଚ୍ଛଳ ସଂଗତି 
ସମ୍ପନ୍ନ ଅବସ୍ଥା ବୋଧହୁଏ ଏ ପ୍ରସଙ୍ଗ ଅବତାରଣାରେ ସାରଳାଦାସଙ୍କୁ ପ୍ରଭାବିତ କରିଛି । 
ବର୍ଭମାନ ମଧ୍ଯ ଆମ୍ଭେମାନେ ଦେଖିବାକୁ ପାଉ ଉତ୍ତର ଭାରତରେ ପ୍ରଭାବଶାଳୀ କୁଳୀନ 
ବ୍ରାହ୍ମଣମାନେ ମୁଖ୍ୟତଃ କୃଷିଜୀବୀ | 

ଜାତି ସମ୍ପର୍କରେ ସାରଳାଦାସଙ୍କଠାରେ ସୈନିକର ଉଦାର ଦୃଷ୍ଟି ପରିଲକ୍ଷିତ 
ହୁଏ । ଜାତି ଅପେକ୍ଷା ବ୍ୟକ୍ତି ବଡ଼ | ମଣିଷର ମଣିଷତ୍ଵ କଳିତ ହୁଏ, ତା'ର ବ୍ୟକ୍ତିତୃଦ୍ଧାରା | 
ଯେଉଁ ବ୍ୟକ୍ତି ମହତ୍ଗୁଣର ଅଧୂକାରୀ, ସେ ତା'ର ଜାତିଯୋଗୁଁ ଉଚ୍ଚ ବା ନୀଚ 
ବିବେଚିତ ହୁଏ ନାହିଁ । ଗୁଣ ଓ କର୍ମ ମଣିଷକୁ ସମାଜରେ ପ୍ରତିଷ୍ଠିତ କରେ । ଏ 
କ୍ଷେତ୍ରରେ ଜାତି ଅପ୍ରାସଙ୍ଗିକ । ସାରଳାଦାସ ଜାତିକୁ ସ୍ଵୀକାର ନ କରି ବ୍ୟକ୍ତିତ୍ଵ ଉପରେ 
ହିଁ ଗୁରୁତ୍ଵ ଦେଇଛନ୍ତି । ତେଣୁ କାହାକୁ ଜାତି ପଚରାଯିବା ଉଚିତ ନୁହେଁ ବୋଲି ତାଙ୍କର 
ମତ | ନୀଳେନ୍ଦ୍ରହରଣ ପ୍ରସଙ୍ଗରେ ଶିବ ପାର୍ବତୀଙ୍କ କହୁଛନ୍ତି- 

“ ବିଶ୍ଵନାଥ ବୋଇଲେ ସେ ଅଟଇ କିସ ଜାତି 

ତାହାକୁ ପୁଛିବାକୁ ଆମ୍ଭର କେବଣ ଯୁଗତି ।”” ୬୦ | ( ମଧ୍ଯପର୍ବ, ପୁ.୪୫୫) 

ପଞ୍ଚଦଶ ଶତାବ୍ଦୀ ବେଳକୁ ଜାତିଭେଦ ପ୍ରଥାର ତୀବ୍ରତା ତଥା ବ୍ରାହ୍ମଣମାନଙ୍କର 
ପ୍ରାଧାନ୍ୟ ଏପରି ଥଲା ଯେ ଶୁଦ୍ର ନମସ୍କାର କଲେ ରକ୍ଷଣଶୀଳ ବ୍ରାହ୍ମଣମାନେ ନିଜକୁ 
ଅପବିତ୍ର ମନେକରୁଥଲେ ! ନାରଦଙ୍କୁ ଶୁଦ୍ରପୁତ୍ର ନମସ୍କାର କରିବାରୁ ସେ ଅପବିତ୍ର 
ହୋଇଗଲେ ବୋଲି କହିଛନ୍ତି । ସେହିଠାରେ ଶୁଦ୍ରପୁତ୍ର ଦୃଢ଼କଣ୍ଠରେ ତାଙ୍କୁ ପ୍ରଶ୍ନ କରିଛି- 
“ବ୍ରାହ୍ମଣ ସୁକ୍ୃତ କି ହରଇ ଶୁଦ୍ର ନମସ୍କାର କଲେ” (ବିରାଟ ପର୍ବ-ପ୍. ୭୯, 

ପ୍ରାଚୀନ ଓଡ଼ିଆ ସାହିତ୍ଯ ଜା ୧୧୯ 


ପାଦ- ୨୩) । ସାରଳା ଦାସଙ୍କ ଉଦାର ଦୃଷ୍ଟି ବ୍ରାହମଣମାନଙ୍କର ଏହି ସଂକୀର୍ଣ୍ଣତା ବିରୁଦ୍ଧରେ 
ପ୍ରଟି ବାଦ କରି ଉଠିଛି । ବର୍ରମାନ ସମୟରେ ମଧ୍ଯ ଏପରି ଘଟଣା ଭାରତରେ ବିଭିନ୍ନ 
ସ୍ଥାନରେ ଘଟୁଛି । 
ମୌଳିକ ଚରିତ୍ର ଚିତ୍ରଣରେ ସାରଳାଦାସଙ୍କ ସ୍ବାଧୀନ ମନୋଭାବ ତଥା 
ଦୂରଦୃଷ୍ଟିର ପରିଚୟ ମିଳିଥାଏ । ସମାଜରେ ନିଜକୁ ବଡ଼ ବୋଲାଉଥୁବା 
ବ୍ୟକ୍ତିମାନଙ୍କର ବିଶେଷତଃ ସମାଜନାତି ପ୍ରବକ୍ତାମାନଙ୍କର ଚରିତ୍ରର ଅନ୍ଧକାର ଦିଗଟିକୁ 
ଉନ୍ଲୋଚିତ କରିବା ଦିଗରେ ସାରଳାଦାସ ସଦା ପ୍ରୟାସୀ । ଶାନ୍ତନୁ, ପରାଶର, 
ବ୍ୟାସଦେବ, ଦୁର୍ବାସା, ଅଗ୍ନିକା ପ୍ରଭୃତି ମହର୍ଷିମାନଙ୍କ ଚରିତ୍ର ସମ୍ପର୍କରେ ସାରଳାଦାସଙ୍କ 
ଇଙ୍ଗିତ ସ୍ପଷ୍ଟ । ଚିରକ୍ରୋଧୀ ମହର୍ଷି ଦୁର୍ବାସା ଚାତୁର୍ମାସ୍ୟା ବ୍ରତପାଳନପାଇଁ ଆସିଛନ୍ତି 
ରାଜା କୋନ୍ତଭୋଜଙ୍କ ନିକଟକୁ । ରାଜପୁରୀର ଉଦ୍ୟାନ ଗୃହରେ ରଷିଙ୍ଗର ରହିବା 
ବ୍ୟବସ୍ଥା କରାଯାଇଛି ଏବଂ ସୁନ୍ଦରୀ ରାଜକନ୍ୟା କୁନ୍ତୀକୁ ପରିଚର୍ଯ୍ୟାର ଦାୟିତ୍ଵ 
ଦିଆଯାଇଛି । କୁନ୍ତୀଙ୍କ ପରିଚର୍ଯ୍ୟାରେ ମୁଗ୍ଧ ହୋଇ ଚାରିମାସ ରହିବାପାଇଁ ଆସିଥବା 
ରଖି ପାଞ୍ଚବର୍ଷ ରହିଗଲେ । ବିଭିନ୍ନ ତୀର୍ଥ ଭ୍ରମଣ କଥା ବିସ୍ତୃତ ହୋଇଗଲା । ଏ 
ସମ୍ପର୍କରେ ସାରଳା ଦାସଙ୍କ ଇଙ୍ଗିତଧର୍ମୀ ଉକ୍ତି 
“ କୋଇନ୍ତାର ଭଗତେ ଅନେକ ସନ୍ତୋଷ ଦୁର୍ବାସା 
ନାନା ତୀର୍ଥକୁ ମୁନି ନ କଲେ ମନୀଷା ।୩୩ 
କୃନ୍ତଭୋଜ ରାଜ୍ୟେ ମୁନି ରହିଲେ ନିଶ୍ଧିନ୍ତେ 
ଚତୁର୍ମାସ୍ୟାକୁ ବୋଲି ରହିଲେ ପାଞ୍ଚବରଷ ପରିଯନ୍ତେ ।୩୪।” 
( ଆଦିପର୍ବ-ପୁ. ୧୨ ୧) 
ଅଗ୍ନି କା ମହର୍ଷିଙ୍କର ମୃଗୁଣୀ ହରଣ ପ୍ରସଙ୍ଗରେ ରଷିମାନଙ୍କର ଅଦମ୍ୟ 
କାମପ୍ରବୃତ୍ତିର ସୂଚନା ଦିଆଯାଇଛି । 
ସାରଳାଙ୍କ ସୃଷ୍ଟିରେ ଦୁଷ୍ଟଚରିତ୍ରସମୂହ ନିଜ କୃତକର୍ମକୁ ନେଇ ଅନୁତାପ 
କରିଥ୍‌ବାର ଦେଖାଦେଇଛି | ଶକୁନି ଶୀକୃଷ୍ଣଙ୍କ ଆଗରେ ସ୍ବୀକାର କରିଛି, କେବଳ 
ପ୍ରତିଶୋଧ କାମନାରେ ହିଁ ସେ ଦୁର୍ଯ୍ୟୋଧନ ଓ କୌରବମାନଙ୍କ ଆଗରେ ଏକ 
ଛଳନାମୟ ଜୀବନ ବିତାଇବାକୁ ବାଧ୍ଯ ହୋଇଛି । ମଣିଷ ପ୍ରତି ଛଳନା ବା ପ୍ରତାରଣାଠାରୁ 
ବଳି ଆଉ ଜଘନ୍ୟ କର୍ମ କିଛି ନାହିଁ । ଏଥିପାଇଁ ଘୋର ଦୁଃଖ ପ୍ରକାଶ କରିଛି । ଉରୁଭଙ୍ଗ 
ଅବସ୍ଥାରେ ଦୁର୍ଯ୍ୟୋଧନକୁ ଦୌପଦୀ ପାଞ୍ଚପୁତ୍ରଙ୍କ କଡ଼ାମୁଣ୍ଡ ଉପହାର ଦେଇଛି 
ଅଶ୍ଵତ୍‌ଥାମା | ତାହା ଦେଖି ଦୁର୍ଯ୍ୟୋଧନ ଗଭୀର ଦୁଃଖାଭିଭୂତ ହୋଇଛି | ତା'ର ଦୁଷ୍ପତି 
ଯୋଗୁଁ ଯେ ଆଜି ତା'ର ବଂଶ ନିର୍ମୁଳ ହେବାକୁ ବସିଛି, ତାହା ସେ ଅନ୍ତରର ସହିତ 

୧୨୦ ଞ୍ଚ ପ୍ରାଚୀନ ଓଡ଼ିଆ ସାହିତ୍ୟ 


୧୨ ୦ ॥ ପ୍ରାଚୀନ ଓଡ଼ିଆ ସାହତ୍ୟା 
ଅନୁଭବ କରି ଶୋକାକୂଳ ହୋଇପଡ଼ିଛି ଏବଂ ପ୍ରାଣ ବିସର୍ଜନ କରିଛି । ( ପାଞ୍ଚଗୋଟି 
ମୁଣ୍ଡ କୋଳେ ଧରି ଧୃତରାଷ୍ଟ୍ର । ପ୍ରାଣବିସର୍ଜନ କଲା ମୂର୍ବାଗଲା ଫାଟି ।) ଏଠାରେ 
ମାନବିକତାହୀନ ଦୁଷ୍ଟ ଦୁର୍ଯ୍ୟୋଧନ ଚରିତ୍ରର ବାସ୍ସଲ୍ୟ ମମତାଭରା ଏକ କରୁଣ 
କୋମଳ ଦିଗ ପ୍ରଦର୍ଶିତ ହୋଇଛି । 
ସାରଳାଦାସଙ୍କର ଯୁଧୁଷ୍ଠିର ଜଣେ ପରାଙ୍ଗ ପୁଷ୍ଟ ପୌରୁଷହୀନ ବ୍ୟକ୍ତିତ୍ଵ ଯେ 
ଛଦୃତାର ଆବରଣ ଭିତରେ ରହି ନିଜକୁ ଧର୍ମରାଜ ବୋଲାଏ ! ନିଶୁର ପ୍ରତାରଣା, 
ଭଣ୍ଡାମି ଓ ମିଥ୍ୟାଚାରର ପ୍ରତୀକ ଯୁଧ୍ଷ୍ପିର, ଯେ କି ଜଣେ ସମ୍ପୂର୍ଣ ସ୍ଵାର୍ଥସର୍ବସ୍ବ ବ୍ୟକ୍ତି । 
ସ୍ଵାର୍ଥପାଇଁ ଯେ ଭାଇମାନଙ୍କର ଜୀବନ, ହୃଦୟବୃରି, ମାନସିକତା, ମାନସନମ୍ମାନ, 
ଗୌରବବୋଧକୁ ସାମାନ୍ୟ ମୂଲ୍ୟ ଦିଏ ନାହିଁ । ମହାଭାରତର ମୂଳରୁ ଶେଷ ପର୍ଯ୍ୟନ୍ତ 
ବିଭିନ୍ନ ଘଟଣାରେ ବିଶେଷତଃ ଦ୍ରୌପଦୀ ବସ୍ତହରଣ ଘଟଣାରେ ସେ ଚରମ 
ଅବିବେକତା, ନପୁଂସକତା ଓ ସ୍ଵାର୍ଥପରତାର ପରିଚୟ ଦେଇଛନ୍ତି । ନିର୍ବୀଯ୍ଯ 
ଯୁଧଶ୍ଠିରଙ୍କ ଲାଗି ତାଙ୍କର ମହାବୀର ଭାଇମାନେ ପ୍ରିୟତମା ପତ୍ନୀ ଚରମ ନିର୍ଯାତନାର 
ସମ୍ମୁଖୀନ ହୋଇଥିବାବେଳେ ନୀରବ ରହିବାକୁ ବାଧ୍ୟ ହୋଇଛନ୍ତି ।| ଚରମ ଅପମାନ 
ସତ୍ତେ କୌଣସି ପ୍ରତିକ୍ରିୟା ପ୍ରଦର୍ଶନ କରିପାରିନାହାନ୍ତି । ଏପରି ଅପମାନ ସହ୍ଯ 
କରିବା ଅପେକ୍ଷା ଭୀମ ମୂତ୍ୟୁକୁ ଶ୍ରେୟସ୍କର ମଣିଛନ୍ତି । ଭୀମଙ୍କର ଯୁଧଣଶ୍ଡିରଙ୍କ ପ୍ରତି 
ଆକ୍ଷୋପୋକ୍ରି- 
“ ଯୁଧଷ୍ଠିରଙ୍କ ବଦନ ଭୀମ ଚାହଁଇ ନିରୋପି 
କିମ୍ପେ ମଉନ ହୋଇ ସ୍ଵାମୀ ଆଗ୍ଯାଂ ନଦେଉ ଅଦ୍ୟପି ॥ 
ଶତ୍ରୁର ଜିଘାଂସା ହୋ ସହିତେ କି ପାରି 
ବଳବୀର୍ଯ୍ୟ ଥାଉଂ କିଂପେ ଦୃନ୍ଦ୍ର ହୁଂ ଅପସରି ॥ 
ଅତିହିଂ ଧର୍ମ ପଣେ ସ୍ଵାମୀ ବୁଡ଼ାଇଲୁ ରାଜ୍ଯ 
ସଂହାଥେଣ ପଶାଖେଳି ହରାଇଲୁ ଅଇଶ୍ବର୍ଯ୍ୟ ॥ 
ଆବର ଜୀବନେ ଆମ୍ଭେ ପ୍ରୟୋଜନ କିସ 
ଅବଶ୍ୟ ମରିବୁ ଆମ୍ଭ ଖାଇ କାଳକୂଟ ବିଷ ॥ 
ଛତ୍ରୀକୁଳେ ଜାତ ହୋଇ ଏ ଅଟଇ ମହାପାପୀ 
ଅନୁବ୍ରତେଣ ଅଣକୋପିତ ଏ ଅଟଇ ଅଦ୍ୟାପି ॥” 
(ମହାପର୍ବ, ୨ୟ ଖଣ୍ଡ, ପୁ.୪୬୯-୭୦) 
ଯୁଧ୍ଷ୍ପଠିର ଚରମ ନିଶୁରତାର ପରିଚୟ ଦେଇଛନ୍ତି ସ୍ଵର୍ଗାରୋହଣ ସମୟରେ । 
ପ୍ରିୟବତୀ ଭାର୍ଯ୍ୟା ଓ ପ୍ରିୟତମ ଭାଇମାନେ ଜଣକ ପରେ ଜଣେ ମୃତ୍ୟୁବରଣ କଲାବେଳେ 

ସେ ଆଉ ପଛକୁ ଫେରି ଚାହିଁ ନାହାନ୍ତି । ଭୀମସେନଙ୍କ ବିକଳ ଅନୁରୋଧ ତାଙ୍କର 
କର୍ଣ୍ଗହ୍ଵର ସ୍ର୍ଶ କରିପାରି ନାହିଁ । ଯେଉଁଭାଇମାନେ ଯୁଧଶ୍ତିରଙ୍କୁ ରାଜଚକ୍ରବର୍ରୀ 
କରାଇଥିଲେ, ସେମାନଙ୍କଠାରୁ ନିଜର ପ୍ରୟୋଜନ ଶେଷ ହୋଇଯାଇଛି । ତେଣୁ 
ମାନଙ୍କ ପ୍ରତି ଆଉ ସହାନୁଭୂତି ଜଣାଇବାର ଆବଶ୍ୟକତା ନାହିଁ । ମନୁଷ୍ୟ ସ୍ଵାର୍ଥପାଇଁ 
କେତ ନିଷ୍ୂର ହୋଇପାରେ, ସ୍ଵର୍ଗାରୋହଣ ପ୍ରସଙ୍ଗରେ ତା'ର ଏକ ଜୁଳନ୍ତ ଚିତ୍ର 
ଉପସ୍ଥାପନ କରିଛନ୍ତି ସାରଳାଦାସ । 

ଭୀମ ଚରିତ୍ର ଚିତ୍ରଣରେ ସାରଳାଦାସ ହୃଦୟର ସମସ୍ତ ଅନୁରାଗ ଢାଳି 
ଦେଇଛନ୍ତି ¦ ଗଭୀର ମମତଵବୋଧ, ବିମଳ ସ୍ବେହ, ଶ୍ରଦ୍ଧାର ଏକ ଜୀବନ୍ତ ପ୍ରତିମୂି 
ଭାବେ ଭୀମ ଚଚିତ୍ର ଚିତ୍ରିତ । ଭୀମ ବିଭିନ୍ନ ସମୟରେ ମା, ଭାଇ ଏବଂ ପତ୍ନୀଙ୍କ 
ପ୍ରତି ନିଷ୍କପଟ ମମତା ଓ ଅସାଧାରଣ ତ୍ୟାଗ ପ୍ରଦର୍ଶନ କରିଛନ୍ତି । ଜଳପ୍ରଭା କୁମ୍ଭାର 
ମୁହଁରେ ଭୀମକୂ ଦେଇଦେବା ଲାଗି ଯୁଧଵଶ୍ତିର ଓ କୁନ୍ତୀ ମନ୍ତ୍ରଣା କରୁଥିବା ଦେଖୁ 
ସରଳ ହୃଦୟ ଭୀମ ପ୍ରଚଣ୍ଡ ଅଭିମାନରେ ନଦୀ ଗର୍ଭକୁ ଡେଇଁପଡ଼ିଛନ୍ତି । ଜଳପ୍ରଭା 
ମୁଖରେ ଭୀମଙ୍କ ଛାଡ଼ିଦେବା ପରେ ଚାରିଭାଇ ଓ କୁନ୍ତୀ ନୌକାରୁ ଓହ୍ଲାଇ ବନପଥରେ 
ଚାଲିଛନ୍ତି । ଏଁ ଭିତରେ ଭୀମ ଜଳପ୍ରଭାକୂୁ ହତ୍ଯାକରି ଦୌଡ଼ି ଦୌଡ଼ି ମା' ଓ 
ଦୁଇଭାଇଙ୍କୁ ଅନୁସରଣ କରି ପହଞ୍ଚିଛନ୍ତି । ପଥଶ୍ରାନ୍ତ ମାଂଙ୍କୁ ମୁଣ୍ଡ ଉପରେ, ବଡ଼ 
ଦୁଇଭାଇଙ୍କ ଦୁଇ କାନ୍ଧରେ ଓ ସାନଭାଇଙ୍କୁ ଦୁଇକାଖରେ ଧରି ପବନ ବେଗରେ 
ଦୌଡ଼ି ଚାଲିଛନ୍ତି, ଯେପରି କି ଦୁର୍ଯ୍ୟୋଧନର ଲୋକମାନେ ସେମାନଙ୍କର ସନ୍ଧାନ 
ପାଇବେ ନାହିଁ । ମା' ଓ ବଡ଼ଭାଇ ଘୋର ନିଷୁରତା ପ୍ରଦର୍ଶନ କରିବା ସତ୍ତ୍ଵେ ଭୀମ 
ଯେଉଁ କରଉଁବ୍ୟବୋଧ, ମାତୃପ୍ରୀତି ଓ ଭ୍ରାତୃପ୍ରୀତି ପ୍ରଦର୍ଶନ କରିଛନ୍ତି, ତାହା ଏକ 
ବିରଳ ଦୃଷ୍ଟାନ୍ତ | 

ସ୍ଵର୍ଗାରୋହଣ ପର୍ବରେ କବି ଭୀମସେନଙ୍କର ଗଭୀର ହୃଦୟବତ୍ତା ଓ ଉଦାର 
ମାନବିକତାର ପରିଚୟ ଦେଇଛନ୍ତି । ଦୌପଦୀ ଏବଂ ଅର୍ଦଧୁନ, ନକୁଳ, ସହଦେବ 
ଯେତେବେଳେ ଜଣ ଜଣ କରି ଭୂପତିତ ହେଉଛନ୍ତି, ସେତେବେଳେ ଭୀମସେନ 
ସେମାନଙ୍କୁ କୋଳରେ ଧରି କାନ୍ଦିଛନ୍ତିୟ ସେମାନଙ୍କର ଗୁଣସ୍କରଣ କରିଛନ୍ତି । ଯୁଧୁଷ୍ଠିରଙ୍କୁ 
ବିକଳ ହୋଇ ଡାକିଛନ୍ତିୟ ଥରେ ପଛକୁ ଫେରିଚାହିଁବାକୁ; କିନ୍ତୁ ଯୁଧଷ୍ଠିର ପଛକୁ 
ଫେରି ଚାହିଁ ନାହାନ୍ତି । ବରଂ କହିଛନ୍ତି ସେ ପାପୀମାନଙ୍କୁ ଛାଡ଼ି ଦେଇ ଚାଲିଆସ । 
ଏଥିରେ ଭୀମ ଗଭୀର ଆଘାତ ପାଇଛନ୍ତି । 
“ ଆମ୍ଭନ୍ତ ଛାଡ଼ିବାକୁ ତୋର କେହ୍ନେ ବଳିଲା ସତ 

କେବଳ ଦଇତ ହୋ ହରିଲା ତୁମ୍ଭ ଚିତ୍ତ ।” (ସ୍ର୍ଗାରୋହଣ ପର୍ବ-ପୁ.୭ ୦) 

ଦୌପଦୀଙ୍କ ଅବସାନକାଳରେ ଦୌପଦୀଙ୍କ ସୌନ୍ଦର୍ଯ୍ୟପ୍ରତି ଭୀମଙ୍କର ପ୍ରବଳ 
ଆକର୍ଷଣ ଓ କୋମଳ କବିତ୍ଵପୂର୍ଣ ଦୃଷ୍ଟି ସାରଳାଙ୍କ ଲେଖନୀରେ ବଡ଼ ଚମକ୍ରାର ଭାବେ 
ବର୍ଣ୍ଣିତ । 
“ ସ୍ଵାମୀ ନୀଳେନ୍ଦି ଦଳ ଜାଣି ଦିଶଇ ଯାର ଆକ୍ଷି 
ମୁନିଗଣ ଧ୍ୟାନ ଛାଡ଼ିବେ ଯାହାର ରୂପ ଦେଖି ॥ 
ତାମ୍ବୁଳ ବିହୁନେ ଯେ ଅଧର ପଙ୍କୁ ବିମ୍ଭୁ 
ନାସା ଫୁଲତିଳ ଜାଣି ମାଣିକ୍ୟ ଦନ୍ତ ସବୁ ॥ 
ଜମ୍ବୁ ଜିଣିକରି ସ୍ଵାମୀ କଣ୍ଡପାର ଶୋଭା 
ବାହୁବେନି ମୃଣାଳ କି କଣୟର ପ୍ରଭା ॥” 
ଭୀମହିଁ ଏକମାତ୍ର ବ୍ଯକ୍ରି ଯିଏ ଯୁଧଶ୍ତିରଙ୍କ ପୌରଷହୀନତା ଓ 
ଅବିବେକିତାକୁ ବ୍ୟଙ୍ଗ କରିପାରେ, ସମାଲୋଚନା କରିପାରେ; କିନ୍ତୁ 
ଜ୍ୟେଷ୍ଠଭ୍ରାତାଙ୍କ ପ୍ରତି ତାଙ୍କର ଆନୁଗତ୍ୟ ସର୍ବଦା ଅକ୍ଷୁଣ୍ଡ ରହିଛି । ଗୋଲକ ପୁତ୍ର 
ପ୍ରସଙ୍ଗରେ କପଟୀ ଧୃତରାଷ୍ଟ୍ରଙ୍କ ପ୍ରତି ଯୁଧଶ୍ଠିରଙ୍କର ଅହେତୁକ ଭକ୍ତି ଦେଖି 
ଭୀମ ବାରମ୍ଭାର ଆକ୍ଷେପ କରିଛନ୍ତି । ଅହିତକାରୀ ବ୍ଯକ୍ତକୁ ଯାଇ ପ୍ରଣୀମ 
କରିବାଲାଗି ବିରୋଧ କରିଛନ୍ତି । ତାଙ୍କର ପରାମର୍ଶ ପ୍ରତି ଯୁଧଷ୍ଠିର କର୍ଣ୍ଣପାତ 
ନ କରିବାରୁ ଭୀମ ଆକ୍ଷେପ କରିଛନ୍ତି 
“ ଧତରାଷ୍ଟ ଯୁଜେଷ୍ଠିଂକ ହୋଇଲା କାଶୀ ଦେବତା 
ତାହାଙ୍କ ଦର୍ଶନକଲେ ମଣୋହି କରଇ ନିତ୍ୟା ॥ 
ସେ ଅନ୍ଧ ଆଜ୍ଞା ପୁଣି ଦିଅଇ ଆମ୍ଭଙ୍କୁ 
ଯତନେ ପଠିଆଇଂ ସଭାରେ ଆମ୍ଭଙ୍କୁ ଝିଘାଂସ କରିବାକୁ ॥ 
ୟେ ଚାଣ୍ଡାଳ ପୁଣି ଏହା ସଂଘରଇ କେମନ୍ତେ 
କିଂଚିତେ ହିଂ ଆଜ୍ଞା ମୋତେ ନ ଦିଅଇ କଦାଶ୍ଚିତେ ॥ 
ମାରବଵୋଲି ବୋଇଲେ ମୁଁ ଲୋଟାଇ ଆସିବି ସବୃନ୍ତି 
ଭୀଷ୍ମ ଭୂରିସର୍ବା, ଶଲ୍ୟ ଆଦି ସକଳ ମହାରଥୀ ॥!” 
(ଆଦିପର୍ବ-ପୁ.୪୫ ୧-୫ ୨ ) 
ସାରଳାଦାସ ପାରମ୍ପରିକ ଭୀମ ଚରିତ୍ରଚିତ୍ରଣ ( ଭୋଜନ ରତି ସଂଗ୍ରାମେ ସଦା 
ସେ ଅତୃଷ୍ତି) ସହିତ ଜୀବନର ଏକ ମହର୍ତବର ଦିଗ ପ୍ରଦର୍ଶନ କରି ଚରିତ୍ରଟିକୁ କେବଳ 
ଅଧୁକ ପ୍ରାଣପୂର୍ଣ୍ଣ କରିନାହାନ୍ତି ଏକ ଗତିଶୀଳ ଚରିତ୍ରରେ ପରିଣତ କରିଛନ୍ତି । 
ଭୀମସେନଙ୍କ ଆଚାର ବିଚାର, କାର୍ଯ୍ୟ ସମସ୍ତ କିଛି ଉତ୍କଳୀୟ ପରିବେଶରେ ବଢ଼ିଥବା 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୧୨୩ 


ଜଣେ ଗ୍ରାମ୍ୟ ଯୁବକର କାର୍ଯ୍ୟକଳାପ ଅନୁରୂପ । ଏପରି ଏକ ଚରିତ୍ର ଚିତ୍ରଣରେ 
ସାରଳାଦାସଙ୍କର ସ୍ଵାଧୀନଚିନ୍ତା ପ୍ରତିଫଳିତ । 
ମହାଭାରତର ବିଭିନ୍ନ ଚରିତ୍ରକୁ ରୂପାୟିତ କଲାବେଳେ ସାରଳାଦାସ ସଂସ୍କୃତ 
ମହାଭାରତର ଚଚରିତ୍ରଗୁଡ଼ିକର ସ୍ଵରୂପକୁ ଗୁରୁତ୍ଵ ଦେଇନାହାନ୍ତି । ତାଙ୍କ ଚରିତ୍ରଗୁଡ଼ିକ 
ଯେପରି ବାସ୍ତବ ଓ “ଧୂଳି “ମାଟିର ଧରଣୀ: ସହିତ ସମ୍ପର୍କାନ୍ଵିତ ହେବେ, ସେଥୁଲାଗି 
ତାଙ୍କର ଆନ୍ତରିକ ପ୍ରୟାସ ସୁସ୍ପଷ୍ଟ । ଏହାଫଳରେ ଚଚରିତ୍ରଗୁଡ଼ିକ ବର୍ଭମାନ ସମୟରେ 
ମଧ୍ଯ ଅବାସ୍ତବ ପ୍ରତୀକ ହୁଅନ୍ତି ନାହିଁ । ଏହିପରି ଜୀବନଧର୍ମୀ ଚରିତ୍ରାୟଣ ମୂଳରେ 
ସର୍ବଦା ସାରଳା ଦାସଙ୍କର ଏକ ସ୍ଵାଧୀନ ଚିତ୍ତବୂତଭ୍ତିର ପ୍ରେରଣା ଉପଲବ୍ଧ | 
ନୂତନ ଉପମା ଓ ରୂପକଳ ଯୋଜନାରେ ସାରଳାଦାସଙ୍କ ମୌଳିକତା 
ଲକ୍ଷଣୀୟ | ମହାଭାରତରେ ପାରମ୍ପରିକ ଉପମାଗୁଡ଼ିକର ପ୍ରୟୋଗ ଘଟିଥୁଲେ ମଧ୍ଯ 
ସାରଳାଦାସ ମୌଳିକ ଉପମା ପ୍ରୟୋଗ ଉପରେ ନିଷ୍ଠାବାନ୍‌ ଥବାପରି ମନେ ହୁଅନ୍ତି । 
ସାରଳାଦାସ ଯେଉଁ ପରିବେଶ ସହିତ ବିଶେଷଭାବେ ସମ୍ପର୍କାନ୍ତିତ ସେ ପରିବେଶ 
ଭିତରୁ ଚିତ୍ରର ଆହରଣ କରି ବକ୍ତବ୍ୟକୁ ରସଗ୍ରାହୀ ଓ ଚିତ୍ତାକର୍ଷକ କରିପାରିଛନ୍ତି । 
ଉଦାହରଣ ସ୍ଵରୂପ- 
“ ବଦୟନ୍ତି ଅଗସ୍ତି ଯେଉଁପରି କୃଷିକାରୀ 
ବଳଦ ହଜାଇ ଏଣେତେଣେ ଖୋଜେ ବୁଲି 
ଭୀଷ୍ପଙ୍କ ଆଭାବେ ରାଜା ହେଲା ସେହିପରି । (ଭୀଷ୍ମ ଶରଶଯ୍ଯା ପ୍ରସଙ୍ଗ) 
କିମ୍ବା 
ବନ୍ଧ ଭାଞ୍ଜନ୍ତେ ଯେହ୍ନେ ନ ରହଇ ପାଣି 
ରାଜାକୁ ଛାଡ଼ି ତେହ୍ନେ ପଳାବନ୍ତି ସଇନି ।” (ଶାଲ୍୍‌ବଧ ପ୍ରସଙ୍ଗ) 
ସାରଳାଦାସଙ୍କ ସୌନ୍ଦର୍ଯ୍ୟ ସୃଷ୍ଟି ଅପୂର୍ବ । ନାୟକ ନାୟିକାଙ୍କ ରୂପ ବର୍ଣ୍ଣନା ଲାଗି 
ସଂସ୍କୃତ କାବ୍ୟ ପ୍ରଯୁକ୍ତ ଉପମାର ସହାୟତ୍ରା ସେ କ୍ୃଚିତ୍‌ ସ୍ଥଳରେ ଗ୍ରହଣ କରିଛନ୍ତି | 
ଆଧୁନିକ କବିମାନଙ୍କ ପରି ପରୋକ୍ଷଭାବେ ଚମକ୍କାର ସୌନ୍ଦର୍ଯ୍ୟର ଅନୁଭବ ସୃଷ୍ଟି 
କରିଛନ୍ତି । ଦୌପଦୀ ସ୍ବୟଂବର ପ୍ରସଙ୍ଗରେ ଦୌପଦୀଙ୍କ ସାମଗ୍ରିକ ସୌନ୍ଦର୍ଯ୍ୟ ବିଶେଷତଃ 
ନୟନ ସୌନ୍ଦର୍ଯ୍ୟକୁ କବି ପରୋକ୍ଷ ଭାବେ ପ୍ରକାଶ କରିଛନ୍ତି । ସ୍ଵୟଂବର ସଭାରେ 
ରୂପଦର୍ଶନଉତ୍ସୁକ ରାଜାମାନଙ୍କୁ ସିଧାସଳଖ ଚାହିଁ ନ ପାରି ଦ୍ୌପଦୀ ସ୍ଵାଭାବିକ 
ଲଜାବଶତଃ ଭୂମି ଉପରେ ଦୃ୍ି ରଖୁଛନ୍ତି । କବିଙ୍କ ବର୍ଣ୍ଣନାରେ- 
“ ଚାହାଁନ୍ତେ ବକ୍ର ନୟନେ ହୃୁଦଯିବ ଫୁଟି 
ଜନହିତେ ପୂଥବୀରେ ରଖିଅଛି ଦୃଷ୍ଟି । 

୧୨୪ ଜ୍ଞ ପ୍ରାଚୀନ ଓଡ଼ିଆ ସାହିତ୍ଯ 
କିଂଚିତ ମାତ୍ର ଏ ଯଦି ଚାହିଁବ ସଭାକୁ 
ଅନେକ ପୁରୁଷ ହତ୍ୟା ହୋଇବ ଏହାକୁ ।” 
ଯୁଗ ଯୁଗ ଧରି କବିମାନେ କେବଳ ନାରୀର ସୌନ୍ଦର୍ଯ୍ୟ ବର୍ଣନା କରିଆସିଛନ୍ତି । 
ପୁରୁଷର ସୌନ୍ଦର୍ଯ୍ୟ ବର୍ଣନା ବିରଳ । କବିମାନେ ମୁଖ୍ୟତଃ ପୁରୁଷଥବାରୁ ବୋଧହୁଏ 
ପୁରୁଷସୌନ୍ଦର୍ଯ୍ୟ ପ୍ରତି ଉଦାସୀନତା ଦେଖାଇଛନ୍ତି; କିଜୁ ସାରଳାଦାସ ପୁରୁଷ ସୌନ୍ଦର୍ଯ୍ୟର 
ଚିତ୍ର ମଧ୍ଯ ବଡ଼ ଚମଜ୍ରାର ଭାବେ ଉପସ୍ଥାପନ କରିଛନ୍ତି । ଉଷାହରଣ ପ୍ରସଙ୍ଗରେ 
ପଦ୍ଧନର ଅସାଧାରଣ ସୌନ୍ଦର୍ଯ୍ୟ ପରୋକ୍ଷ ଭାବେ ବର୍ଦ୍ଧିତ । ଉଷା-ସଖୀ ଚିତ୍ରଲେଖା 
ପଦ୍ଧନଙ୍କ ରୂପରେ ଏତେଦୂର ମୁଗ୍ଧ ହୋଇପଡ଼ିଛି ଯେ ସଙ୍ଗେ ସଙ୍ଗେ କହିପକାଉଛି- 
“ ଚିତୁଲେଖା ବୋଇଲା ତୁମ୍ଭର ରୂପ ଦେଖି 
ଶରୀର ଯାକ କିମ୍ପା ନେହିଲା ଆମ୍ଭର ଆଖି ।” 
ଏହାର ପ୍ରତିଧ୍ଵନି ପରବର୍ଭୀ କାଳରେ ଗୋପାଳକୃଷ୍ଣ ବନମାଳୀ, ଗୌରଚରଣ 
ପ୍ରଭୃତି ବୈଷ୍ଣବକବି କିମ୍ବା ପ୍ରେମ-ପ୍ରଣୟର-କବି ମାନସିଂହଙ୍କ ରଚନାରେ ଶୁଣିଥାଉ | 
ଏ ସମ୍ପର୍କରେ ମାନସିଂହଙ୍କ ' ଅତୃପ୍ତ ଭୋଗ” କବିତାର “ ଦୁଇଟି ନୟନରେ ନ ଆସେ 
ତୃପ୍ତି, ଲକ୍ଷ୍ୟ ନୟନରେ ଚାହିଁବି” ପଦଟି ସ୍କରଣୀୟ । 
ସାରଳାଦାସ ମୁଳ ପ୍ରସଙ୍ଗ ସହିତ ଅସମ୍ପକ୍ତ ଅନେକ ବିଷୟର ବର୍ଣ୍ଣନା ଦେଇଛନ୍ତି, 
ଯାହା ଆଜି ଅତ୍ୟନ୍ତ ଗୁରୁତ୍ଵପୂର୍ଣ ମନେହୁଏ | ପଞ୍ଚଦଶ ଶତାବ୍ଦୀ ଭାରତବର୍ଷର ଭୌଗୋଳିକ 
ବର୍ଣ୍ଣନା ଆଦି ପାଠକକୁ ବିସ୍ୟାଭିଭୂତ କରେ । ସେ ସମୟର ସାମାଜିକ, ସାଂସ୍କୃତିକ, 
ଅର୍ଥନୈତିକ, ରାଜନୈତିତ ଚିତ୍ର ମଧ୍ଯ ତାଙ୍କ ମହାଭାରତର ବିଭିନ୍ନ ସ୍ଥାନରେ ପ୍ରଦତ୍ତ | 
ମହାକବି ଯାହା ନିଜ ଆଖରେ ଦେଖୁଛନ୍ତି ଏବଂ ଯାହା ସମାଜ ସହ ସଂପପକ୍ତ, ସେଗୁଡ଼ିକର 
ବର୍ଣ୍ଣନା ଦେବାକୁ କୌଣସିଠାରେ କୁଣ୍ଠିତ ହୋଇନାହାନ୍ତି । 
ମହାଭାରତରେ ବୃକ୍ଷ, ଲତା, ପଶୁ, ପକ୍ଷୀ, ଅସ୍ତ, ଶସ୍ତ, ଯୁଦ୍ଧାବାଦ୍ୟ, ପୋଷାକ, 
ଅଳଂକାର, ଖାଦ୍ୟସାମଗ୍ରୀ, ସମସ୍ତ କିଛିର ବିସ୍ତୃତ ବିବରଣୀ ପ୍ରଦତ୍ତ ! ଅନ୍ୟ କୌଣସି 
ସାହିତ୍ୟ ସୃଷ୍ଟିରେ ଏପରି ବିସ୍ତୃତ ବିବରଣୀ ପରିଲକ୍ଷିତ ହୁଏନାହିଁ । ଏହାହିଁ ସାରଳା 
ଦାସଙ୍କ ସ୍ଵାତନ୍ତ୍ୟ । ସାରଳାଦାସଙ୍କ ' ନବଗୁଞ୍ଜର” ପ୍ରତୀକ କଳ୍ପନା କେବଳ ଭାରତୀୟ 
ସାହିତ୍ୟରେ ନୁହେଁ, ବିଶ୍ଵସାହିତ୍ୟରେ ଅନନ୍ୟ | ଭଗବାନ୍‌ ବିଶ୍ବାତ୍ସା ଜୀବଜଗତକୁ ଆପଣା 
ଶରୀରରେ ଧାରଣ କରିଛନ୍ତି । ଜୀବ ସୃଷ୍ଟିର ସାମଗ୍ରିକ ରୂପ ହିଁ ଭଗବାନ । ଜୀବ 
ଜଗତ ସହିତ ଉଦ୍ଭିଦ ଜଗତର ସମନ୍ଵୟ ଦର୍ଶାଇବାକୁ ଯାଇ ଉଭିଦ ଜଗତର 
ପ୍ରତୀକଭାବେ ପଦ୍ଧଫୁଲଟିଏ ଏହି ବିଚିତ୍ର ପଶୁ ହାତରେ ଧରାଇ ଦେଇଛନ୍ତି । କୃଷ୍ଣଙ୍କର 
ନବଗୁଞ୍ଜର ରୂପର ବର୍୍ନାରେ ସାରଳାଙ୍କ ସ୍ଵାଧୀନ ଚିନ୍ତା ଦ୍ରଷ୍ଟବ୍ୟ । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୨୫ 


“ କୁକୁଡ଼ାର ମୁଣ୍ଡ ଗୋଟି ଅତି ସୁନ୍ଦର ଦିଶଇ 
ବୃଷଭର ଚୂଳ ଯେ ମଜୁରର କଣ୍ଠ ବିରାଜଇ ୭୭ 
ଅହିବର ପୁଛ୍ା ମଝା ସିଂଘ କଟି ପ୍ରାୟେ 
ବ୍ୟାଘ୍ର ଚରଣ ଗୋଟି ଅତୀୟ ଶୋଭାପାୟେ ।୭୮। 
ତୁରଙ୍ଗ ଚରଣ ଯେ ଦିଶଇ ସୁନ୍ଦର 
ଆବର ପାଦଗୋଟି ଅଟଇ କରିବର ।୭ ୯। 
ଆଗପାଦ ଗୋଟି ମନୁଷ୍ୟର କର ଯେ ଅଟଇ 
ସେ କରେ ପଦ୍ଧ ପୁଷ୍ଯ ଗୋଟିୟେକ ଘେନିଲେ ଭାବଗ୍ରାହୀ ।୮ ୦।” 
(ମଧ୍ଯପର୍ବ- ପୁ. ୪୩) 
ସାଧାରଣତଃ ପ୍ରାଚୀନ ଓ ମଧ୍ଯଯୁଗୀୟ କବିମାନେ ନିଜକୁ ପାରମ୍ପରିକ କାବ୍ୟ 
ଭାବନାରୁ ମୁକ୍ତ କରିପାରିନାହାନ୍ତି । ବହୁସ୍ଥଳରେ ପୂର୍ବସୂରୀମାନଙ୍କର ଅନୁକରଣ ମାତ୍ର 
କରିଛନ୍ତି । ସେମାନେ କେବଳ ପରଞମ୍ପରାନୂସରଣ କରିନାହାନ୍ତି, ମୁଖ୍ୟତଃ ରାଜାଶ୍ରିତ 
ହୋଇ ରହୁଥିବାରୁ ସ୍ଵାଧୀନ ଚିନ୍ତାର ସୁଯୋଗ ମଧ୍ଯ ପାଇପାରିନାହାନ୍ତି । ଏପରି କ୍ଷେତ୍ରରେ 
ସାରଳାଦାସଙ୍କ ସ୍ଵାଧୀନ କବି କଳ୍ପନା ଦେଖୁଲେ ଆଶ୍ଚର୍ଯ୍ୟାନ୍ତିତ ହେବାକୁ ପଡ଼େ । ବସ୍ତୁ 
ଯୋଜନା, ଚରିତ୍ର ଚିତ୍ରଣ, ବର୍ଣ୍ଣନା, ଉପମା-ରୂପକଳ ସୃଷ୍ଟି, ଭାଷା ଓ ଛନ୍ଦର ପ୍ରୟୋଗ, 
ସମାଜ ଚିନ୍ତା, ସମସ୍ତ ଦିଗରେ ସାରଳାଙ୍କ ସ୍ଵାଧୀନ ଚିତ୍ତବୃତ୍ତିର ସ୍ଵାକ୍ଷର ବିଦ୍ୟମାନ । 
କବିର ମାନସିକ ସ୍ଵାତନ୍ତ୍ଯବୋଧ ହିଁ ସାରଳା ମହାଭାରତ ପରି ଏକ ଅସାଧାରଣ 
ସାହିତ୍ୟ ଶିଳ୍ଧସୃଷ୍ଟି ଲାଗି ଦାୟୀ | ସାରଳାଦାସ ଓଡ଼ିଶାର ଏକ ପଲ୍ଲାଗ୍ରାମରେ କାବ୍ୟସାଧନା 
କରୁଥିଲେ ମଧ୍ଧ ତାଙ୍କ ଦୃଷ୍ଟି ଉଦାର ଓ ପ୍ରଶସ୍ତ କୌଣସି ସମୟରେ ସଂକୀର୍ଣ୍ଣ ବା 
ସଂକୂଚିତ ନୁହେଁ । ସମସାମୟିକ ଭାରତବର୍ଷର ଏକ ସାମଗ୍ରିକ ରୂପ ପ୍ରଦାନ କରିବାଲାଗି 
ସେ ସତତ ଉସ୍ତୁକ | ସୈନିକର ଦୂଷ୍ଟି ନିଜର ଭୂମିଖଣ୍ଡ ଉପରେ ସୀମିତ ହୋଇ 
ରହେନାହିଁ, ତାହା ହୁଏ ବ୍ୟାପକ | ସାରଳାଦାସ କପିଳେନ୍ଦ୍ର ଦେବଙ୍କ ସେନାବାହିନୀରେ 
ଥିଲାବେଳେ ଯେଉଁ ଭାରତବର୍ଷକୁ ଉଦାର ଦୃଷ୍ଟିରେ ଦେଖିଛନ୍ତି, ତାହାହିଁ ତାଙ୍କ 
ମହାକାବ୍ୟର ଉପଜୀବ୍ୟ ହୋଇଛି । ମହାଭାରତର ଭାବବସ୍ତୁୁ ଭାଷା, ଶୈଳୀ ଆଦି 
ପ୍ରତ୍ୟେକ ବିଭାଗରେ ଜଣେ ସ୍ଵାଧୀନଚେତା, ଦୂରଦୂଷ୍କିସମ୍ଚନ୍ନ ସୈନିକର ମାନସିକତା 
ଲକ୍ଷ୍ୟ କରିହୁଏ | 

Ln 


. ସାରଳା ସାହିତ୍ୟରେ ସାମାଜିକ ଚିତ୍ର 


ପଞ୍ଚଦଶ ଶତାବ୍ଦୀ ସମଗ୍ର ଭାରତୀୟ ଭାଷାସାହିତ୍ୟରେ ଉଲ୍ଲେଖଯୋଗ୍ୟ କାଳ | 
ଏହି ସମୟରେ ଅସମିୟା ଭାଷାସାହିତ୍ୟରେ ଶଙ୍କରଦେବ ଲେଖନୀ ଚାଳନା କରିଥିବାବେଳେ 
ମୈଥୁଳୀ ସାହିତ୍ୟରେ ଚଣ୍ଡୀଦାସ ଏବଂ ହିନ୍ଦୀ ସାହିତ୍ୟରେ ଗ୍ରନ୍ଛାବଳୀର ଲେଖନୀ ଚାଳନା 
କରିଥିଲେ ! ଏହି ସମୟରେ ଓଡ଼ିଆ ଭାଷାରେ ସାରଳାଦାସ ଲେଖନୀ ଚଳାଇ ବିଧବବଦ୍ଧ 
ଭାବରେ ଓଡ଼ିଆ ଭାଷାସାହିତ୍ୟର ଅୟମାରମ୍ଭ କଲେ ! ଗ୍ରୀକ୍‌ ସାହିତ୍ୟରେ ହୋମରଙ୍କ 
ସ୍ଥାନ ଯେଉଁଠି, ଇଂରାଜୀ ସାହିତ୍ୟରେ ଚରସଙ୍କ ନାମ ଯେଉଁଠି ଠିକ୍‌ ସେହିଭଳି ଓଡ଼ିଆ 
ସାହିତ୍ୟରେ ସାରଳାଙ୍କ ସ୍ଥାନ ମଧ୍ଯ ସେଇଠି ରହିଛି ! କପିଳେନ୍ଦ୍ର ଦେବଙ୍କ ସମୟରେ 
ସାରଳା ଦାସ ଲେଖନୀ ଚାଳନା କରି ବିରାଟ ଗ୍ରନ୍ଧମାନ ରଚନା କରିଥଲେ | ଯଥା- 
ମହାଭାରତ, ବିଲଙ୍କା ରାମାୟଣ, ଚଣ୍ଡୀପୁରାଣ ବା ଦେବୀ ଭାଗବତ, ଲକ୍ଷ୍ମୀନାରାୟଣ 
ବଚନିକା ଇତ୍ୟାଦି । ସଂସ୍କୃତ ଗ୍ରନ୍ଧକୁ ସେ ପରାପରି ଅନୁବାଦ କରି ଅନୁସରଣ କରିଥଲେ | 
ତାଙ୍କର ପ୍ରତ୍ୟେକ କାବ୍ୟରେ ଆମେ ମୈୌଳିକତାର ଆଭାସ ପାଇଥାଉ | 

ଓଡ଼ିଶାର ରାଜନୀତି ଓ ସାହିତ୍ୟରେ ଏହି ପଞ୍ଚଦଶ ଶତାବ୍ଦୀ ଏକ ବୈପୁବିକ 
ଭୂମିକା ଗ୍ରହଣ କରଛି | ରାଜନୈତିକ ଇତିହାସରେ ସମ୍ରାଟ୍‌ କପିଳେନ୍ଦ୍ର ଦେବ ନିଜର 
ଅସାଧାରଣ ପୁରୋଦୂୃଷ୍ଟି ଏବଂ ବୁବି ବଳରେ ଯେପରି ଏକ ବଳିଷ୍ଠ ଭୂଖଣ୍ଡ ପ୍ରତିଷ୍ଠା 
କରିଥଲେ, ଇତିହାସରେ ତାହାର ପଟାନ୍ତର ନାହିଁ । କପିଳେନ୍ଦ୍ର ଦେବଙ୍କ ରାଜତ୍୍‌ 
କାଳରେ ଓଡ଼ିଆ ଜାତିର ନିଜସ୍ଵ ମୌଳିକତା, ପାରଞଚରିକ ଆଧ୍ଯାତ୍ଧିକ ଭାବ, ସମରବିଳାସ, 
ସମାଜ ଓ ଜାତୀୟ ଏତିହ୍ୟ ଇତ୍ୟାଦିର ନୂତନ ଅଭ୍ୟୁଦୟ ହୋଇଥଲା | ଏହି ସମୟର 
ପ୍ରାଣସ୍ଥନ୍ଦନକୁ ମହାକବି ସାରଳାଦାସ ନିଛକ ଓଡ଼ିଆ ଭାଷାରେ ରୂପ ଦେଇଥିଲେ । 
ତାଙ୍କ କାବ୍ୟ ଗ୍ରନ୍ନରେ ପୁରାଣ, କିମ୍ବଦନ୍ତୀ ଏବଂ ଜନଶ୍ରୁତିର ସମ୍ମିଶ୍ରଣ ଘଟିଛି । ମହାଭାରତ 
ବ୍ୟତୀତ କବି ସାରଳାଦାସ ଚଣ୍ଡୀପୁରାଣ ଓ ବିଲଙ୍କା ରାମାୟଣ ରଚନା କରିଥୁଲେ । 
ଚଣ୍ଡୀପୁରାଣରେ ବର୍ଣ୍ଣିତ ମହିଷାସୁରର ନିଧନ ବିଷୟ ସଂସ୍କୃତ ଦେବୀଭାଗବତର ଅନୁରୂପ 
ନୁହେଁ । ଏଥିରେ ମୌଳିକତା ସୁସ୍ପଷ୍ଟ । ସେହିଭଳି ବିଲଙ୍କା ରାମାୟଣ ମଧ୍ଧ ତାଙ୍କର ଏକ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୨ ? 


ଉଲ୍ଲେଖଯୋଗ୍ୟ ରଚନା | ଏଥିରେ ମୌଳିକତା ଦେଖାଯାଏ । ବିଲଙ୍କା ରାବଣର ମୂତ୍ୟୁକୁ 
କେନ୍ଦ୍ରକରି ଏହି ଗ୍ରନ୍ଧ ରଚିତ ହୋଇଛି | ଲକ୍ଷ୍ମୀନାରାୟଣ ବଚନିକା ନାମକ ଏକ ଗ୍ରନ୍ଛ 
ତାଙ୍କର ଥବା କଥା ଡକ୍ଟର ବଂଶୀଧର ମହାନ୍ତି ମତ ଦେଇଛନ୍ତି | ସାରଳାଙ୍କର ୩ଟିଯାକ 
ମହାକାବ୍ୟରେ ଶନ୍ତି ବିଷୟ ବର୍ଣ୍ଣିତ ହୋଇଛି । ତାଙ୍କର ପ୍ରତ୍ୟେକ କାବ୍ୟରେ ଶାକ୍ତଧର୍ମ 
ପ୍ରଧାନ ସ୍ଥାନ ଗ୍ରହଣ କରିଥିଲେ ମଧ୍ଯ; ସେ ଅନ୍ୟ ଧର୍ମଗୁଡ଼ିକୁ ହେୟ ଦୃଷ୍ଟିରେ ଦେଖିନାହାନ୍ତି । 
ସାରଳାଯୁଗର ଆଉ ଏକ ଉଲ୍ଲେଖଯୋଗ୍ୟ ସୃଷ୍ଟି ହେଉଛି କବି ମାର୍କଣ୍ଡ ଦାସଙ୍କ କେଶବ 
* କୋଇଲି ଚଉତିଶା | ମାର୍କଣ୍ଡ ଦାସ ପଞ୍ଚଦଶ ଶତାବ୍ଦୀର ଶେଷ ଭାଗରେ ଏହାକୁ 
ରଚନା କରିଥବା ଅନୁମାନ କରାଯାଏ । ଏତଦବ୍ୟତୀତ ବସ୍କା ଦାସଙ୍କ କଳସା ଚଉତିଶାକୁ 
ମଧ୍ଯ ପଞ୍ଚଦଶ ଶତାବ୍ଦୀର ଆଦ୍ୟଭାଗର ରଚନା ବୋଲି କେତେକ ମତ ଦିଅନ୍ତି | ଡକ୍ଟର 
ବୃନ୍ଦାବନଚନ୍ଦ୍ର ଆଚାର୍ଯ୍ୟଙ୍କ ମତରେ “ କଳସା ଚଉତିଶା” ହେଉଛି ସାରଳାଙ୍କ ସମସାମୟିକ 
କିମ୍ବା କିଞ୍ଚତ୍‌ ପରବର୍ଭୀ କାଳର ରଚନା । ଦୂଇଟିଯାକ ଚଉତିଶାରେ ସମସାମୟିକ 
ଆଚାରବିଚାର ଧର୍ମଧାରଣା ସ୍ଥାନ ପାଇଛି । କଳସା ଚଉତିଶାରେ ବିବାହ, ବ୍ରତ, 
ବନ୍ଦାପନା ଆଦି ମାଙ୍ଗଳିକ ଉତ୍ସବ ଅନୁଷ୍ଠାନ ବିଷୟ ଥିବାବେଳେ କେଶବ କୋଇଲିରୁ 
ମାତୃ ହୃଦୟର ବାତ୍ସଲ୍ୟ ମମତା, ବିଳାପ ଇତ୍ଯାଦି ବିଷୟ ଜଣାପଡ଼େ । ଉଭୟ 
ଚଉତିଶା ସମସାମୟିକ ସମାଜ ଜୀବନ ଉପରେ କିଛି ପରିମାଣରେ ଆଲୋକପାତ 
କରିଛନ୍ତି । 

ସାରଳା ସାହିତ୍ୟରେ ସ୍ଵାଧୀନ ଲୋକଜୀବନର ସଂସ୍କାର ଓ ବିଶିଷ୍ଟ ଲୋକରୁଚିର 
ଅନୁବର୍ଭନ ଦେଖିବାକୁ ମିଳେ ! କବି ଏକାଧାରରେ ଶୈବ, ଶାକ୍ତ, ବୈଷ୍ଣବ ଧର୍ମକୁ 
କେନ୍ଦ୍ର କରି କାବ୍ୟରଚନା କରିଯାଇଛନ୍ତି । ବିଭିନ୍ନ ଧର୍ମ ମତବାଦ ପ୍ରତି ସାରଳାଦାସଙ୍କର 
ଅଖଣ୍ଡ ସହନଶୀଳତା ହେଉଛି ଏହି ଯୁଗର ସାହିତ୍ୟର ଏକ ବିଶିଷ୍ଟ ସଂସ୍କାର | ପୂରାଣ 
ଶୈଳୀର ପ୍ରବର୍ତନ ଏବଂ ଦାଣ୍ଡୀ ବୃତ୍ତର ପ୍ରୟୋଗ କବି ସାରଳାଦାସଙ୍କଠୁ ହୋଇଥିବା 
ଜଣାଯାଏ । ସାରଳାଦାସ ଥଲେ ପରମ ବିପୂୁବୀ । ତାଙ୍କ କାବ୍ଯର କଥନଭଙ୍ଗୀରେ 
ସବୁବେଳେ ସେ ସ୍ଵାତନ୍୍ୟ ଓ ନୂତନତ୍ଵ ଆଣିବାପାଇଁ ସର୍ବଦା ଚେଷ୍ଟା କରୁଥିଲେ | 
କାବ୍ୟରେ ସାଧାରଣତଃ ସମସାମୟିକ ସମାଜ ଜୀବନର ପ୍ରତିଫଳନ ଘଟିଥାଏ । ତାହାହିଁ 
ଘଟିଛି ସାରଳାଙ୍କ କାବ୍ୟ ସଂସାରରେ । ବାସ୍ତବରେ ସାରଳାଙ୍କ ମହାଭାରତ କେବଳ 
ଏକ ମହାକାବ୍ୟ ନୁହେଁ; ଏହା ହେଉଛି ପଞ୍ଚଦଶ ଶତାବ୍ଦୀର ଓଡ଼ିଶାର ରାଜନୈତିକ, 
ଏତିହାସିକ, ସାଂସ୍କୃତିକ ଓ ସାମାଜିକ ଆଲେଖ୍ୟ । ସମଗ୍ର ଓଡ଼ିଶାର ଚିତ୍ର ସେ 
ମହାଭାରତରେ ପ୍ରଦାନ କରିଛନ୍ତି । ତେଣୁ କୁହାଯାଇଥାଏ- “ ଯାହା ନାହିଁ ଭାରତେ, 
ତାହା ନାହିଁ ଭାରତେ !” ଅର୍ଥାତ୍‌ ସମଗ୍ର ଦେଶର ବିବରଣୀ ଏଥରେ ସ୍ଥାନ ପାଇଛି । 

୧୨୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ସମାଜ ଦର୍ଶନ - ସାମାଜିକ ଜୀବନରେ ସାରଳାଦାସ ଥୁଲେ ପରମ 
ବିପୃବୀ | ତାଙ୍କର ବିପୂବ ବ୍ରାହଲଣ୍ୟଧର୍ମ ବିରୋଧରେ ଯେତିକି ନୁହେଁ, ତା'ଠାରୁ ଅଧୁକ 
ହେଉଛି ସେହି ଧର୍ମଦ୍ଧାରା ପରିପୁଷ୍ଟ ସାମନ୍ତବାଦୀ ସମାଜ ବ୍ୟବସ୍ଥା ବିପକ୍ଷରେ | ସାରଳାଙ୍କ 
ମତରେ ଜାତି, ବର୍ଣ୍ଣ ଧର୍ମ ନିର୍ବିଶେଷରେ ସମସ୍ତେ ସମାନ | ଉଚ୍ଚନୀଚ ଭେଦଭାବର 
ସେ ପକ୍ଷପାତୀ ନ ଥିଲେ ¦ ସେ କହିଛନ୍ତି 

“ ନାରାୟଣ ଆତ୍ସା ଏ ଅଟଇଂ ମହାବ୍ରହ୍ଲ 
ସଂସାର ଅଗାଧକୁ ନୌକା ଅଟଇ ଧର୍ମ ।” 

ସାରଳାଦାସ ସର୍ବଧର୍ମ ସମନ୍‌ୟର ପକ୍ଷପାତୀ । ସେ ଜାତିଭେଦକୁ ସ୍ଵୀକାର 
କରିନାହାନ୍ତି । ତାଙ୍କ ମହାଭାରତରେ ଶବରୀ ନାରାୟଣଙ୍କୁ ଅଜ ଶବର ଲାଉପତ୍ରରେ 
ଅନ୍ଧ ବାଢ଼ିଦେଇଛି । ଉଦ୍‌ଯୋଗ ପର୍ବରେ ବିଦୂର ମଧ୍ଯ ଭଗବାନଙ୍କୁ ପ୍ରାର୍ଥନା କରିଛନ୍ତି । 
ପରଜନ୍ମରେ ସେ ଚାଣ୍ଡାଳ ଘରେ ଜନ୍ମନେଲେ ମଧ୍ଯ ତାଙ୍କର ଆପର୍ତି ନାହିଁ । କବି 
ଶୋଷଣହୀନ ଏକ ସାମ୍ୟ ମୈତ୍ରୀ ସମାଜର ପରିକଳ୍ପନା କରିଥଲେ | ବିରାଟପର୍ବରେ 
ଭୀମ ସୂପକାର ବେଶରେ ଉଚ୍ଚନୀଚ ସମସ୍ତଙ୍କୁ ଭୋଜନରେ ଆପ୍ୟାୟିତ କରିଛି । 
ସମାଜରେ ରାଜାଠାରୁ ପ୍ରଜା ପର୍ଯ୍ୟନ୍ତ କର୍ମ ଅନୁଯାୟୀ ଫଳ ଭୋଗ କରିଥାନ୍ତି । ତେଣୁ 
ସେ (ସାରଳା) କହିଛନ୍ତି- 

“ ଆପଣେ ଯାହା ଅର୍ଜି 
ତାହାକୁ କର୍ମ ବୋଲି କହି ।” 

ସାରଳାଙ୍କ ମତରେ ରାଜା ରାଜ୍ୟର ପ୍ରଭୁ ନୂହନ୍ତିୟ ସେବକମାତ୍ର । ଏହାର 
ଉଦାହରଣ ଆମେ ଇକ୍ଷ୍ମାକୃ, ଶୁକୁ, ଜାନୁଘଣ୍ଟ ଆଦି ରାଜର୍ଷିମାନଙ୍କ ଚରିତ୍ରରୁ ଜାଣିପାରିବା । 

ସ୍ବଦେଶ ପ୍ରୀତି - କବି ସାରଳାଦାସ ଓଡ଼ିଶାକୁ ଏବଂ ଓଡ଼ିଶାର ଜନଜୀବନକୁ 
ଗଭୀର ଭାବରେ ଅଧ୍ୟୟନ କରିଥଲେ । ତେଣୁ ତାଙ୍କ କାବ୍ୟରେ ଆମେ ଓଡ଼ିଶାର 
ନଦନଦୀ ବନପର୍ବତ କାନ୍ତାର ହ୍ରଦ ସରୋବର ତୀର୍ଥ ମନ୍ଦିର ଆଦି ବିଷୟରେ ବହୁକଥା 
ଜାଣିବାକୁ ପାଉ | କବି ତାଙ୍କ କାବ୍ୟରେ କପିଳାସ, ନୀଳାଚଳଧାମ, ଏକାମ୍ପକାନନ, 
ଅର୍କକ୍ଷେତ୍ର କୋଣାର୍କ ବିଷୟ ବର୍ଣ୍ଣନା କରିଛନ୍ତି । ଚନ୍ଦ୍ରଭାଗା ନଦୀତୀରରେ ବାରବର୍ଷ 
ତପସ୍ୟା କରି ଶାମ୍ବ କୁଷ୍ଠରୋଗରୁ ମୁକ୍ତ ହୋଇଛି । ମହୋଦଧ୍ୂ ତୀରସ୍ଥ ଅପୋଡ଼ା 
ଭୂଇଁରେ ଭୀମଙ୍କର ଶବସଂସ୍କାର କରାଯାଇଛି | ଧର୍ମରାଜ ଯୁଧ୍ବଷ୍ପିର ବୃଦ୍ଧାବସ୍ଥାରେ 
ଯାଜପୁର ନିକଟସ୍ପ ଧର୍ମପୁର ଗାଁର ହରି ସାହୁର କନ୍ୟା ସୁହାଣୀଙ୍କ ବିବାହ କରିଥଲେ | 
ସ୍ଵର୍ଗାରୋହଣପାଇଁ ପାଣ୍ଡବମାନଙ୍କର ମହାଯାତ୍ରା ଢେଙ୍କାନାଳର କପିଳାସଠାରୁ ଆରମ୍ଭ 
ହୋଇଛି । ଭଗବାନ ବାମନ ଅବତାରରେ ବୈତରଣୀ କୂଳର ବାରାହୀ ଗ୍ରାମର 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୧୨୯ 


ଧର୍ମଦାସ ପଣ୍ଡାର ପୁଅରୂପେ ଜନ୍ମ ଗ୍ରହଣ କରିଛନ୍ତି | ମୋଟ ଉପରେ କବି ମହାଭାରତର 
ବହୁ ଚରିତ୍ର ଏବଂ କାହାଣୀକୁ ଓଡ଼ିଶା ମାଟିରେ ଚତୁରତାର ସହିତ ରୋପଣ କରିଛନ୍ତି । 
ଅଧ୍ବକାଂଶ ଚରିତ୍ରର ଆଚାରବିଚାର, ଖାଦ୍ୟପେୟ, ବେଶଭୂଷା, ଅସ୍ତଶସ୍ତ ଚଳଣି, 
ପରମ୍ପରା ସବୁ ଓଡ଼ିଶାର ଏବଂ ଓଡ଼ିଆ ଜାତିର । 

କୃଷି ¬ ସାରଳାଙ୍କ ମହାଭାରତରେ କୃଷିକର୍ମପାଇଁ କୌଣସି ନିର୍ଦ୍ଦିଷ୍ଟ ଜାତିର 
ଉଲ୍ଲେଖ ନାହିଁ । ବ୍ରାହ୍ମଣମାନେ ମଧ୍ଯ ସେକାଳରେ କୃଷିକୁ ଜୀବିକାରୂପେ ଗ୍ରହଣ କରିଛନ୍ତି 
ସେକାଳରେ ବ୍ରାହ୍ମଣମାନେ କୃଷିକୁ ବୃତ୍ତରୂପେ ଗ୍ରହଣ କରିଥଲେ ମଧ୍ଯ ନିଜ ହାତରେ 
ହଳ କରି ନ ଥଲେ | ସୁରେଶ୍ବର ପଣ୍ଡା ନାମକ ବ୍ରାହଣ ତପତି ନାମକ କୃଷକ ଦ୍ଵାରା 
ତା'ର ଚାଷକାମ ଚଳାଉଥୁଲେ । ସେ ସମୟରେ ଭାଗଚାଷ ମଧ୍ଯ ପ୍ରଚଳିତ ଥଲା | ଭୂମି 
ଥିଲା ମାଲିକର | ଭାଗଚାଷୀମାନେ ଅନ୍ଧ, ବସ୍ତଟ ବେତନ ଆଦି ପାଉଥିଲେ | କୃଷକଗଣ 
ସାଧୁ ପ୍ରକୃତିର ଥିଲେ | ଅସ୍ତ୍ରଶସ୍ତ୍ର ଧାରଣ କରିବା କ୍ଷତ୍ରିୟମାନଙ୍କର ପ୍ରଧାନ କାମ ଥଲେ 
ମଧ୍ଯ କୃଷି ସେମାନଙ୍କ ପାଇଁ ଅନ୍ୟ ଏକପ୍ରକାର ଜୀବିକା ଥଲା । ବରଦାସେନ ରାଜା 
ବାର ବର୍ଷ କୃଷିକାମ କରି ସୈନ୍ୟମାନଙ୍କୁ ଭରଣପୋଷଣ କରିଥଲେ । ବିରାଟରାଜା 
ନିଜର ସୈନ୍ଯମାନଙ୍କୁ ଶହେ ମାଣ ଲେଖାଏଁ ଜମି ପ୍ରଦାନ କରିଥଲେ । ଜଣାଯାଏ, 
ସୈନ୍ୟମାନେ ଯୁଦ୍ଧକାଳରେ ଯୁଦ୍ଧ, ଶାନ୍ତିକାଳରେ ଚାଷ କରୁଥିଲେ । ଅନ୍ୟର ସେବା 
କରିବା ଶୂଦ୍ର ଜାତିର କାମ ହେଲେ ମଧ୍ଯ ସେମାନଙ୍କର ବହୁ ସମୟ କୃଷିକର୍ମରେ 
କଟୁଥଲା | ରାଜା ଚାଷୀମାନଙ୍କଠାରୁ ସଂଜା( କର) ଆଦାୟ କରୁଥିଲେ | ମନୁଙ୍କ ମତରେ 
ଏହି ସଂଜାର ପରିମାଣ ଛଅ ଭାଗ, ଆଠ ଭାଗ, ବାର ଭାଗ ହେବା ଉଚିତ । ସାରଳାଙ୍କ 
ସମୟରେ ରାଜାମାନେ ପ୍ରଜାମାନଙ୍କଠାରୁ ଅଧ୍ଧକ ପରିମାଣର ସଂଜା ଗ୍ରହଣ କରୁନଥୁଲେ | 
ସାରଳାଙ୍କ ମହାଭାରତରେ ବହୁ ସ୍ଥାନରେ ଏହି ସଂଜାର ପରିମାଣ ବିଭିନ୍ନ ପ୍ରକାରର 
ହୋଇଛି | ଏହି ସଂଜା ଲୋକେ ଶସ୍ଯ ଆକାରରେ ଦେଉଥଲେ | ବାଟିକ ଜମିରୁ ୪ 
ପଉଟି ସଂଜା ଗ୍ରହଣପାଇଁ ଯୁଧଷ୍ପିର ପରୀକ୍ଷିତଙ୍କୁ ଉପଦେଶ ଦେଇଛନ୍ତି । 

ସାରଳାଙ୍କ ସମୟରେ ବର୍ଷକୁ ଥରେ ରାଜସ୍ବ ଆଦାୟ କରାଯାଉଥୁଲା | ଅଧୁକଥର 
କର ଆଦାୟ କଲେ ରାଜା ନିନ୍ଦିତ ହେଉଥିଲେ ! ଉଦାହରଣ ସ୍ଵରୂପ 

କଣୟନବିନ୍ଦୁ ରାଜା ଦୁଇଥର କର ଆଦାୟ କରିବାରୁ ତାଙ୍କର ରାଜ୍ୟ ଦରିଦ୍ର 
ହୋଇଯାଇଛି । ଜମିର ପରିମାଣ ବାଟୀ, ମାଣ, ଗୁଣ୍ଡ ଆଦି ଦ୍ଵାରା ନିର୍ଦ୍ଦିଷ୍ଟ ହେଉଥିଲା । 
ସେ କାଳରେ ରାଜାମାନେ ଭୂମିକୁ ଜରିବ ଦ୍ଵାରା ମାପ କରାଉଥଲେ । ଭୂମି ମାପ 
ସମ୍ପର୍କରେ ଭୀଷ୍ଟ, ଯୁଧଷ୍ଠିରଙ୍କୁ ଏବଂ ଯୁଧଶଷ୍ଠିର ପରୀକ୍ଷିତଙ୍କୁ ଅନେକ ସୂଚନା ଦେଇଛନ୍ତି । 
ସେ ସମୟରେ ଚାଷକାମ ହଳବଳଦ ଲଙ୍ଗଳଦ୍ଵାରୀ ହେଉଥଲା । ମହାଭାରତରେ 

Sc Mo ପାରାନ ଓଡ଼ ସାହ le 
ଚାଷୀ ଶୂଦ୍ରକ ରାଉଳ ହଳବଳଦ ନେଇ ତୁଙ୍ଗଭଦ୍ରା ନଦୀକୂଳରେ ରାଶିଫସଲ ଚାଷ 
କରିଥିବା ଜଣାଯାଏ । ମହାଭାରତର ଅନେକ ସ୍ଥାନରେ ସାରଳା ଦାସ ନିଜେ କୃଷିକାରୀ 
ଥିବାର କହିଛନ୍ତି । ଶସ୍ୟର ପରିମାଣ ମାପ ଲାଗି ସେତେବେଳେ ମାଣ, ନଉତି, 
ପଉଟି ଇତ୍ୟାଦି ପ୍ରଚଳିତ ଥିଲା । 
ଜଳସେଚନ ବ୍ୟବସ୍ଥା ମଧ୍ୟ ସେ ସମୟରେ ଥୁଲା |! ଅଙ୍ଗ ଦେଶର ରାଜା 
ଲୋମପାଦ ନିଜ ରାଜ୍ୟରେ ବୃଷ୍ଟି ନ ହେବାରୁ ନଦୀରୁ ନାଳ ଖୋଳାଇବା ଦୃଷ୍ଟାନ୍ତ 
ରହିଛି । ଜଳସେଚନପାଇଁ ମଧ୍ୟ ସେ ସମୟରେ ପୁଷ୍କରିଣୀ ଖୋଳାଯାଉଥୁଲା । 
ବନପର୍ବର ଅନ୍ଧକ ନାମକ ଆଖ୍ୟାନରୁ ଏହାର ପ୍ରମାଣ ମିଳେ । ସାରଳାଙ୍କ ସମୟରେ 
ଗୋପାଳନ ନିମିତ୍ତ ଗୋଚରଭୂମିର ବ୍ୟବସ୍ଥା ଥଲା । ଏଥୁରେ କେହି ଚାଷ କରୁ ନ 
ଥିଲେ | ଭୀଷ୍ପ ଦୁର୍ଯ୍ୟୋଧନଙ୍କୁ ଏହି ମର୍ମରେ କହିଛନ୍ତି “ ଗୋଦଣ୍ଡାକୁ ଚାଷ କଲେ 
ସରେ ସବୁ ଧର୍ମ ।” ଶସ୍ଯର ସଞ୍ଚୟପାଇଁ ସାରଳାଦାସ କୋଠି ବା ଭଣ୍ଡାର ଘରର 
ବ୍ୟବସ୍ଥା କରିଛନ୍ତି । କୃଷକମାନଙ୍କ ପ୍ରତି ସବୁବେଳେ ଦୟା କରିବାପାଇଁ ରାଜାମାନଙ୍କୁ 
ନିର୍ଦ୍ଦେଶ ଦିଆଯାଉଛି । ଭୀଷ୍ଟ, ଯୁଧଶ୍ତିରଙ୍କୁ ଏହି ପରାମର୍ଶ ଦେଇଛନ୍ତି - 
“ କୃଷିକାରୀଜନକୁ କଦାପି ଅର୍ଥେ ନ ଦଣ୍ଡିବୁ” ସେ ସମୟରେ ଧାନ, ମୁଗ, ବିରି, 
କପା, ଆଖୁ, ହଳଦୀ, ରାଶି, ସୋରିଷ, ପାନ, ଗୁଆ ଇତ୍ଯାଦି ଚାଷ ହେଉଥିବା 
ବିଷୟ ମହାଭାରତରୁ ଜଣାପଡ଼େ । ଧୃତରାଷ୍ଟ୍ର ଶତଶୃଙ୍ଗ ପର୍ବତ ତଳେ ପଣ୍ଡୁଙ୍କୁ 
ଦେଖିବାକୁ ଆସିଥିବାବେଳେ ତାମ୍ଭୂଳ ସେବନ କରିଛନ୍ତି । ସେତେବେଳେ ଉତ୍କଳରେ 
ଆମ୍ଭ, ପଣସ, କଦଳୀ, ନଡ଼ିଆ, ଟଭା, ଲେମ, କରମଙ୍ଗା, କମଳା, ଜମ୍ପିଳ ଇତ୍ୟାଦି 
ଫଳ ଚାଷ ହେଉଥଲା । ଇନ୍ଦ୍ରଙ୍କର ' ନନ୍ଦନବନ!' ପ୍ରସଙ୍ଗରେ ଏ ବିଷୟ ଉଲ୍ଲେଖ 
କରାଯାଇଛି । ପୁତ୍ରଲାଭପାଇଁ ସେତେବେଳେ ଲୋକେ ରାସ୍ତାକଡ଼ରେ ବୃକ୍ଷରୋପଣ 
କରୁଥିଲେ | ରାଜସୂୟଯଜ୍ଞପାଇଁ ନନ୍ଦନକାନନରୁ ବିଭିନ୍ନ ପ୍ରକାରର ପନିପରିବା 
ଅଣାଯାଇଥୁବା କଥା ଉଲ୍ଲେଖ ଅଛି । ମୋଟ ଉପରେ କୃଷି ଓ ଆନୁଷଙ୍ଗିକ ବ୍ୟବସ୍ଥା 
ସଂପର୍କରେ ସାରଳାଦାସ ତାଙ୍କ କାବ୍ୟରେ କୌଣସି ବିଷୟ ବାଦ୍‌ ଦେଇନାହାନ୍ତି । 
ଶିକ୍ଷା ¬ କବି ସାରଳାଦାସ ତାଙ୍କ ମହାଭାରତରେ ପ୍ରାଥମିକ ଶିକ୍ଷା ଉଚ୍ଚଶିକ୍ଷା, 
ଯୁଦ୍ଧବିଦ୍ୟା, ଗାନ୍ଧର୍ବବିଦ୍ୟା ଶିକ୍ଷା, ପାଠଶାଳା, ଶିକ୍ଷକ, ଛାତ୍ର, ବିଭିନ୍ନ ଜାତିର ଶିକ୍ଷାର 
କାଳ, ଅଧ୍ୟୟନର ପରିସର ଏବଂ ପରୀକ୍ଷା ଆଦି ସଂପର୍କରେ ବହୁ ବିଷୟରେ ବର୍ଣ୍ଣନା 
କରିଛନ୍ତି ¦ ବିଦ୍ୟା ଆରମ୍ଭର ସମୟ ବିଷୟରେ ମହାଭାରତରେ ନିର୍ଦ୍ଦିଷ୍ଟ ବର୍ଷ କଥା 
କୁହାଯାଇନାହିଁ । ଅନ୍ନ ବୟସରୁ ଧୂତରାଷ୍ଟ୍ ପଣ୍ଡ, ବ୍ୟାସଙ୍କ କୋଳରେ ବସି ସଞ୍ଜୟଙ୍କଠାରୁ 
ବିଦ୍ୟା ଶିକ୍ଷା ଆରମ୍ଭ କରିଥଲେ ! ସେ କାଳରେ ବିଦ୍ୟାରମ୍ଭ ବେଳେ ଗଣେଶ, ଦୁର୍ଟାଙ୍କର 

ପୂଜା କରାଯାଉଥୁଲା । ଶ୍ରୀ ସହିତ ସିବ୍ଧିରସ୍ତୁ ଲେଖି ଶ୍ରୀକୃଷ୍ଣ ବଳରାମ ପାଠ ଆରମ୍ଭ 
କରିଛନ୍ତି । ତାଳପତ୍ରରେ ଲେଖନୀ ସାହାଯ୍ୟରେ ଲେଖାପଢ଼ା ହେଉଥିଲା | ଭୂମିରେ 
ଖଡ଼ି ସାହାଯ୍ୟରେ ଲେଖିବା ପ୍ରଥା ମଧ୍ଯ ପ୍ରଚଳିତ ଥଲା । ଛାତ୍ରମାନେ ଆବୃତ୍ତି ଏବଂ 
ମୁଖସ୍ଥ ଉପରେ ଅଧ୍ବକ ଗୁରୁତ୍ଵ ଦେଉଥଲେ । ସେ କାଳରେ ଗୁରୁବାର ଦିନ ପାଠପଢ଼ା 
ବନ୍ଦ ରହୁଥିଲା | ସନ୍ଧ୍ୟାକାଳ ଏବଂ ରାତ୍ରିର ଶେଷ ପ୍ରହରରେ ଅଧ୍ୟୟନ କରାଯୀଉ ନ 
ଥିଲା | ପୂର୍ବାହୃ ଓ ଅପରାହୃରେ ଶିକ୍ଷା ପ୍ରଦାନ କରାଯାଉଥୁଲା । ସାରଳାଙ୍କ ଯୁଗରେ ମଧ୍ଯ 
ପରୀକ୍ଷା ବ୍ୟବସ୍ଥା ପ୍ରଚଳନ ଥିଲା । ପରଶୁରାମ ଦ୍ରୋଣଙ୍କୁ ଯୁଦ୍ଧବିଦ୍ଯା ଶିକ୍ଷା ଦେବା 
ପୂର୍ବରୁ ମଧ୍ଯ ପରୀକ୍ଷା କରିଛନ୍ତି । ଗୁରୁ ଦ୍ରୋଣ ମଧ୍ୟ କୌରବ ଓ ପାଣ୍ଡବମାନଙ୍କୁ କଠିନ 
ପରୀକ୍ଷାର ସମ୍ମୁଖୀନ କରାଉଥଲେ | 

ସାରଳାଙ୍କ ସମୟରେ ଅକ୍ଷର ଶିକ୍ଷା, ମାତ୍ରା ବ୍ଯବହାର, ପଣିକିଆ, ମିଶାଣ, 
ଫେଡ଼ାଣ, ଅଙ୍କନ୍‌, ତାଳପତ୍ର ଲେଖନ, ଶ୍ଲୋକ ଅଭ୍ଯାସ ବିଭିନ୍ନ ଭାଷା ଶିକ୍ଷା ଇତ୍ଯାଦି 
ପ୍ରାଥମିକ ଶିକ୍ଷାର ଅନ୍ତର୍ଗତ ଥଲା | ଉଚ୍ଚଶିକ୍ଷା ଭାବରେ କବି ଯୋଗବିଦ୍ୟା, ଧନୁର୍ବିଦ୍ୟା, 
ଶସ୍ତ୍ରବିଦ୍ୟା, ତନ୍ତ୍ରବିଦ୍ୟା, ବେଦ, ଜ୍ୟୋତିଷ, କାମଶାସ୍ତ୍ର ଇତ୍ୟାଦିକୁ ଗ୍ରହଣ କରିଛନ୍ତି । 
ଶ୍ରୀକୃଷ୍ଣ ବଳରାମ ସାନ୍ଦିପନୀଙ୍କ ମଠରେ ଏହି ଉଚ୍ଚଶିକ୍ଷା ଲାଭ କରିଛନ୍ତି । ଏସବୁ ଶିକ୍ଷା 
ବ୍ୟତୀତ ସେ କାଳରେ ବୈଦିକ କର୍ମକାଣ୍ଡ, ଚିତ୍ରାଙ୍କନ, ପୁରାଣପାଠ, ଚିକିସାବିଦ୍ୟା, 
ନୃତ୍ୟ ସଙ୍ଗୀତ ଶିକ୍ଷା ଆଦି ପ୍ରଚଳିତ ଥଲା । ସେ ସମୟରେ ଗଣିତବିଦ୍ୟାର ସ୍ଥାନ 
ଉଚ୍ଚରେ ଥଲା | ପାଠ ପଢ଼ିବାପାଇଁ ଚାଟଶାଳୀ, ମଠ ଇତ୍ୟାଦି ଉଦ୍ଦିଷ୍ଟ ଥଲା । କେତେକ 
ଧନୀବ୍ୟକ୍ତି ନିଜ ଗ୍ହରେ ଶିକ୍ଷକ ରଖି ମଧ୍ଯ ପୁତ୍ରମାନଙ୍କୁ ବିଦ୍ୟାଶିକ୍ଷା କରାଉଥଲେ । 
ଯୁଦ୍ଧଶିକ୍ଷା ଲାଗି ଆଖଡ଼ା ଘର ଥଲା ! କେତେକ ତୀର୍ଥ ସ୍ଥାନରେ ଶିକ୍ଷାକେନ୍ଦ୍ରମାନ ସ୍ଥାପିତ 
ହୋଇଥିଲା । ସେକାଳରେ ଗୁରୁମାନେ ନିର୍ଲୋଭ ଥଲେ | ବ୍ରାହ୍ମଣମାନେ ହିଁ ଶିକ୍ଷକର 
ଆସନ ଅଳଙ୍କୃତ କରୁଥିଲେ । ଶିକ୍ଷକମାନେ ବେଦ, ତନ୍ତ, ଯୁଦ୍ଧବିଦ୍ୟା, ଧାତୁବିଦ୍ୟା, 
ରସାୟନ ବିଦ୍ୟା, ଯୋଗବିଦ୍ୟା, ଜ୍ୟୋତିଷ ବିଦ୍ୟା ଇତ୍ୟାଦିରେ ପଣ୍ଡିତ ଥଲେ । ଗୁରୁମାନେ 
ଶିଷ୍ୟମାନଙ୍କୁ ପୁତ୍ର ଦୃଷ୍ଟିରେ ଦେଖୁଥିଲେ । ସେ କାଳରେ ରାଜାମାନେ ଶିକ୍ଷାଦାନପାଇଁ 
ରଷିମାନଙ୍କୁ ନିଯୁକ୍ତ କରୁଥିଲେ । ଦ୍ରୌପଦୀଙ୍କ ସ୍ବୟଂମ୍ବର ସଭାକୁ ବଶିଷ୍ଠ ଗୌତମ, 
ଦୁର୍ବାସା, ଭରଦ୍ଵାଜ ପ୍ରଭୃତି ରଷିମାନେ ନିଜ ନିଜର ଶିଷ୍ୟମାନଙ୍କ ସହିତ ନିମନ୍ତ୍ରିତ 
ହୋଇଛନ୍ତି | ଗୁରୁ ଦକ୍ଷିଣା ଏକ ପବିତ୍ର ପରମ୍ପରା ରୂପେ ପ୍ରଚଳିତ ଥଲା । କୌଣସି 
ବିଶେଷ କାର୍ଯ୍ୟ ଆରମ୍ଭରେ ଗୁରୁଙ୍କୁ ପୂଜା ବା ବନ୍ଦନା କରାଯାଉଥିଲା ¦ ଗୁରୁସେବା 
ସେକାଳରେ ଏକ ପବିତ୍ର ଧର୍ମ ଥଲା । ଉତ୍ତମ ଗୁରୁଙ୍କ ସନ୍ଧାନରେ ଶିଷ୍ୟମାନଙ୍କୁ ଦୂର 
ଦେଶକୁ ଯିବାକୁ ପଡୁଥିଲା | ବ୍ରାହ୍ମଣ କ୍ଷତ୍ରିୟ ବ୍ୟତୀତ ଅନ୍ୟ ଜାତିର ଲୋକେ ପ୍ରାୟତଃ 

୧୩୨ ଜ୍ଞ ପ୍ରାଚୀନ ଓଡ଼ିଆ ସାହିତ୍ଯ 


ଶିକ୍ଷାରୁ ବଞ୍ଚିତ ହେଉଥୁଲେ । ବିଦ୍ୟାର ଆୟତ୍ତ କରି ନ ଥିଲେ ମଧ୍ଯ ଅନ୍ୟଜାତିର 
ଲୋକେ, ଯଥା- ଗୋପାଳ, ଶବର, ଶୂଦ୍ର, ବୈଶ୍ଯ ଇତ୍ୟାଦି ଜ୍ଞାନୀ ପଣ୍ଡିତ ଥୁଲେ । 
ମୋଟ ଉପରେ ସାରଳାଙ୍କ ଯୁଗରେ ଶିକ୍ଷାଦାନର ଏକ ପବିତ୍ର ପରମ୍ପରା ରହିଥିଲା । 

ଶିଳ୍ପ ବାଣିଜ୍ଯ ଓ ସ୍କାପତ୍ଯ - ସାରଳାଙ୍କ ସମୟରେ ପ୍ରଚଳିତ ଶିଛ 
ମଧ୍ଯରେ ବସ୍ତ ଶିଳ୍ଛ ଲୌହ ଶିଳ୍ପ, ତାମ୍ର ଶିଳ୍ଛ କଂସା ଶିଳ୍ପ ମୂଣ୍ମୟ ଶିଳ୍ପ, କାଷ୍ଠ ଶିଛ 
ଇତ୍ୟାଦିର ପ୍ରଚଳନ ଥିଲା | ମହାଭାରତରୁ ଆନ୍ତର୍ବାଣିଜ୍ୟ, ବହିର୍ବାଣିଜ୍ୟ, ନୌବାଣିଜ୍ୟ, 
ବଦଳ, ମୁଦ୍ରା ଓଜନ ଆଦି ସମ୍ପର୍କରେ ବହୁ କଥା ଜଣାପଡ଼େ । ସେ ସମୟରେ 
ସ୍ଥାପତ୍ୟ କଳା ବେଶ୍‌ ଉଚ୍ଚକୋଟୀର ଥଲା । ତାହାର ପ୍ରମାଣ ଆମେ ସେକାଳର 
ପ୍ରାସାଦ, ସଭାଗ୍ଧହ, ଯଜ୍ଞଶାଳ, ଦୁର୍ଗ ଇତ୍ଯାଦିର ନିର୍ମାଣରୁ ବିଭିନ୍ନ ଉପକରଣ ଓ 
ସାଜସଜ୍ଜାରୁ ଜାଣିପାରିବା । ସାରଳାଙ୍କ ସମୟରେ ଓଡ଼ିଶାର ନାରୀମାନେ ବିଭିନ୍ନ ପ୍ରକାର 
ଅଳଙ୍କାର ବ୍ଯବହାର କରୁଥିଲେ । ସେଗୁଡ଼ିକ ହେଉଛି- ବାହୁଟି, ମେଖଳା, ବଳା, 
ତାଡ଼, ମୁଦି, ପଦକ, ଜାଲି, କଣ୍ଡମାଳ, ତୋଡ଼ର, କାନଫୁଲ, କଣ୍ଠମାଳ, ନୂପୁର, 
କଙ୍କଣ, ପାହୁଡ଼ ଇତ୍ୟାଦି- ପୁରୁଷମାନେ ମଧ୍ଯ କର୍ଣ୍ଣ ଅଳଙ୍କାର, ବାହୁ ବଳୟ, ସୁବର୍ଣ 
ମୁଦ୍ରିକା, ମୁକୁଟ ଇତ୍ଯାଦି ପରିଧାନ କରୁଥିଲେ । ଏସବୁ ବ୍ଯତୀତ ଲୋକେ ପତାକା, 
ବିଛଣା, ଚାଦର, ମଶାରି, ଛଣ, ଆଲମନ୍ବ, ମୁଚୁଳୀ ଇତ୍ୟାଦି ବ୍ୟବହାର କରୁଥଲେ । 
ସାରଳାଙ୍କ କାବ୍ୟରେ ନାନାପ୍ରକାର ସୁବର୍ଣ ଉପକରଣ କଥା କୁହାଯାଇଛି | ଯଥା- ରଥ, 
ପଲଙ୍କ, ଥାଳି, କୁମ୍ଭ, ଚାଙ୍ଗଡ଼ା, ଦୀପ, ଅର୍ଘ୍ୟ ଥାଳି, ରୁଖା, ଭାଣ୍ଡ ଇତ୍ୟାଦି । 

କବି ସାରଳାଦାସ ଖନିକାର ଜନ୍ମବୃତ୍ତାନ୍ତ ପ୍ରସଙ୍ଗରେ କମାରଶାଳ କଥା ବର୍ଣ୍ଣନା 
କରିଛନ୍ତି । କପିଳେନ୍ଦ୍ର ଦେବଙ୍କ ସମୟରେ ଲୌହ ଏକ ପ୍ରଧାନ ଶିଳ୍ପରେ ପରିଣତ 
ହେଉଥୁଲା । ଜତୁଗହ ନିର୍ମାଣ ଲାଗି ଦୁର୍ଯ୍ୟୋଧନ ଲୌହ ବିନ୍ଧାଣିମାନଙ୍କୁ ନିଯୁକ୍ତ କରିଛନ୍ତି । 
ସେ ସମୟରେ ବ୍ଯବହୃତ ଲୌହ ଜିନିଷଗୁଡ଼ିକ ହେଉଛି କଟାରି, କୂଠାର, କୋଡ଼ି, 
କୁନ୍ତ ଲେଖନୀ, ଗଦା, ଶର, ସାଞ୍, ମୁଦ୍ଗର, ଖଡ୍ଗ, ଶୁଳ ଇତ୍ୟାଦି |! ସାରଳାଙ୍କ 
ସମୟରେ ଓଡ଼ିଆ କାରିଗରମାନେ ତମ୍ବାରେ ନାନାପ୍ରକାର ଦ୍ରବ୍ୟ ପ୍ରସ୍ତୁତ କରୁଥିଲେ | 
ଯଥା- କୁଣ୍ଡ ନୌକା, ପାଣି କୁଣ୍ଡ | ପାଣ୍ଡବମାନେ ଇନ୍ଦ୍ରପ୍ରସ୍ପକୁ ଗଲାବେଳେ ରୁପାର 
ଏକ ଭାଣ୍ଡରେ ଦହି ଯୋଗାଡ଼ କରାଯାଇଥୁଲା ! ଅଭିମନ୍ୟୁର ବିବାହ କାଳରେ ଶ୍ରୀକୃଷ୍ଣ 
ଏକ ରୌପ୍ୟ ପାବଛ ଉପରେ ବସିଥିବାର ବର୍ଣ୍ଣନା ଅଛି । କବିଙ୍କ ବର୍ଣ୍ଣନାରେ କାଂସ୍ୟର 
ପ୍ରୟୋଗ ରହିଛି । ଯଥା- କଂସାଳ, ମର୍ଦ୍ଦଳ, ଝାଞ୍ଜ ଇତ୍ୟାଦି | ମହାଭାରତରେ କୁମ୍ଭାରଶାଳ 
କଥା ବର୍ଣ୍ଣନା କରାଯାଇଛି | ସେ ସମୟରେ ଘଟ କଳସୀ, ନୌତି, ହାଣି, ଦୀପ, 
କଳସ ଇତ୍ୟାଦି ମାଟିରେ ମଧ୍ଯ ତିଆରି ହୋଇଥବା ଜଣାଯାଏ | ସାରଳାଙ୍କ ସମୟରେ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୩୩ 


ବଢ଼େଇମାନେ କାଠରେ ବିଭିନ୍ନ ପ୍ରକାର ଜିନିଷ ତିଆରି କରୁଥିଲେ ! ଯଥା- ରଥ, 
ପଲଙ୍କ, କବାଟ, ଶଗଡ଼, ହଳ, ଲଙ୍ଗଳ, ଧନୁ ଇତ୍ୟାଦି । ଚମଡ଼ାରେ ସେତେବେଳେ 
ମୂଦଙ୍ଗ, ଢୋଲ ଇତ୍ୟାଦି ତିଆରି କରାଯାଇଥିବା ଜଣାଯାଏ | 

ମହାଭାରତରୁ ବାଣିଜ୍ୟ ବ୍ୟବସାୟ ସମ୍ପର୍କରେ ଅନେକ କଥା ଜଣାପଡ଼େ ¦ ସେ 
ସମୟରେ ଦୁଇପ୍ରକାର ବାଣିଜ୍ୟ ପ୍ରଚଳିତ ଥଲା । ଅନ୍ତର୍ବାଣିଜ୍ୟ ଓ ବହିର୍ବାଣିଜ୍ୟ । 
ମହାଭାରତରୁ ଦୂଧ, ଦହି ବିକ୍ରୟଠାରୁ ଆରମ୍ଭ କରି ଘୋଡ଼ା ବ୍ଯବସାୟ ଓ କାଠ 
ବ୍ୟବସାୟ ପର୍ଯ୍ୟନ୍ତ ବହୁ କଥା ଜଣାପଡ଼େ | ଗଣ୍ଡାମାଂସ ସେ ସମୟରେ ଏକ ଲାଭଜନକ 
ବ୍ୟବସାୟ ଥଲା | ସାରଳାଙ୍କ ସମୟରେ ନଦୀପଠାରେ ମଧ୍ଯ ବାଣିଜ୍ୟ ଯଥେଷ୍ଟ ଉନ୍ନତି 
ଲାଭ କରିଥଲା | ସାରଳାଙ୍କ ସମୟରେ ମାଢ଼, କର୍ଷ, କଉଡ଼ି ଇତ୍ୟାଦି ମୁଦ୍ରାର ପ୍ରଚଳନ 
ଥିଲା | ଓଜନପାଇଁ ସେ ସମୟରେ ବିଶା, ପଳ ଇତ୍ୟାଦିର ପ୍ରଚଳନ ଥିଲା । 

ସାରଳାଙ୍କ ସମୟରେ ସ୍ଥାପତ୍ୟ କଳା ଯଥେଷ୍ଟ ଉନ୍ନତ ଥଲା । ବହୁ କୋଠରି 
ଯୁକ୍ତ ଗହମାନ ସେତେବେଳେ ତିଆରି କରାଯାଉଥିଲା | ସାଧାରଣ ଘରପାଇଁ ଓରା, 
ଶ୍ରେଣୀ, ବତା ଆଦିର ବ୍ୟବହାର କରାଯାଉଥଲା ¦ ଯଜ୍ଞଶାଳ, ସଭାଗୃହ ଆଦି ବିଶାଳ 
ଥିଲା | ଏଗୁଡ଼ିକ ବହୁ ଆୟତନବିଶିଷ୍ଟ ଏବଂ ବହୁ କୋଠରିଯୁକ୍ତ ଥଲା | ରାଜାମାନଙ୍କର 
ନଅର ଅଶ୍ଵଶାଳ, ଗଜଶାଳୁ, ରନ୍ଧନଶାଳ ରହିଥୁୂଲା | ରାଜ୍ୟର ସୁରକ୍ଷାପାଇଁ 
ସେତେବେଳେ ରାଜାମାନେ ଦୁର୍ଗ ତିଆରି କରୁଥିଲେ | ଗଡ଼ର ପାଚେରି ଗଡ଼ଖାଇ 
ଆଦି ମଧ୍ଯ ଥଲା | ମାଟି, ପଥର, କାଠ ସାହାଯ୍ୟରେ ସେତେବେଳେ ଘର ତିଆରି 
କରାଯାଉଥଲା | ଦୁର୍ଯ୍ୟୋଧନ ଗାନ୍ଧାରସେନପାଇଁ ପଥରରେ ବନ୍ଦିଶାଳ ନିର୍ମାଣ 
କରିଥଲେ | ଶୁଭ ବେଳ ଦେଖି ଯଜ୍ଞଶାଳା, ସ୍ବୟମ୍ଭର ସଭା, ମନ୍ଦିର ଇତ୍ଯାଦିର 
ତିଆରି ଆରମ୍ଭ କରାଯାଉଥଲା ! ମୋଟ ଉପରେ ସାରଳାଙ୍କ ସମୟରେ ଶିଳ୍ପ ସ୍ଥାପତ୍ୟ 
ବେଶ୍‌ ଉଚ୍ଚରେ ଥଲା । 

ନାରୀଜାତି ଓ ସାମାଜିକ ପ୍ରଥା ¬ ସାରଳାଙ୍କ ସମୟରେ ନାରୀଜାତିର 
ସ୍କାନ ବେଶ୍‌ ଉଚ୍ଚରେ ଥଲା । ପାରିବାରିକ ଦାୟିତ୍ଵ ପାଳନଠାରୁ ପରାମର୍ଶ ଶିକ୍ଷା ଦାନ 
ପର୍ଯ୍ୟନ୍ତ ସମସ୍ତ କାର୍ଯ୍ୟ ନାରୀ ସୁଚାରୁ ରୁପେ ଚଳାଉଥୁଲା | ଦୟା, ତ୍ୟାଗ, ସଞ୍ଜମ, 
ବାସଲ୍ୟ, କ୍ଷମା, ପତିଭକ୍ତି, ବିଦ୍ବତା ବୀରତ୍ଵ ଥିଲା ନାରୀର ଭୂଷଣ | ଗୁହସ୍ପାଶ୍ରମରେ 
ନାରୀ ଏକ ସମ୍ମାନଜନକ ସ୍କାନ ଲାଭ କରିଥଲା | ରନ୍ଧନ ଠାରୁ ଆରମ୍ଭ କରି ସନ୍ତାନ 
ପାଳନ ପର୍ଯ୍ୟନ୍ତ ବହୁ ଗୁରୁତ୍ଵପୂର୍ଣ କାର୍ଯ୍ୟ ନାରୀ ହସ୍ତରେ ଅର୍ପଣ କରାଯାଉଥୁଲା । 
ବିବାହ ପରେ ନବବଧୂ ଉପରେ ରନ୍ଧନ ଦାୟିତ୍ଵ ପଡୁଥିଲା । ସ୍ବାମୀ ସେବା ସହିତ 
ଭୃତ୍ୟମାନଙ୍କର ଚର୍ଚ୍ଚା କରିବା ପର୍ଯ୍ୟନ୍ତ ସମସ୍ତ ଦାୟିତ୍ଵ ନାରୀର ଥୁଲା । ଦ୍ରୌପଦୀଙ୍କ 

୧୩୪ ଜ ପ୍ରାଚୀନ ଓଡ଼ିଆ ସାହିତ୍ୟ 


୧୩୪ ପ୍ରାଚୀନ ଓଡ଼ିଆ ସାହତୟ a os 
ମାତା କନ୍ୟା ବିଦାୟ ବେଳେ ତାଙ୍କୁ ଶାଶୁ ଶଶୁରଙ୍କ ସେବାପାଇଁ ଉପଦେଶ ଦେଇଛନ୍ତି । 
ସାରଳା ମହାଭାରତରେ ନାରୀମାନଙ୍କର ଗ୍ରାମ୍ୟକଳହ ଏକ ନିଛକ ସ୍ଥାନ ଲାଭ କରିଛି । 
ସେ କାଳରେ ନାରୀମାନେ ନଣନ୍ଦମାନଙ୍କ ପ୍ରତି ସ୍ବେହଶୀଳ ଥଲେ । ସତ୍ୟଭାମା, 
ରେବତୀ ଚରିତ୍ରରୁ ଏହାର ପ୍ରମାଣ ମିଳେ । ମହାଭାରତର କେତେକ ସ୍ଥଳରେ ସଉତୁଣୀ 
ସୁଲଭ କଳହର ଚିତ୍ର ମଧ୍ୟ ଦେଖାଯାଏ... ଯଥା- ଦୌପଦୀ-ହିଡିମ୍ଭିକା କଳହ, କୁନ୍ତୀ- 
ଗାନ୍ଧାରୀ କଳହ । ନାରୀ ମଧ୍ଧ ବିଭିନ୍ନ ସ୍ଥଳରେ ସ୍ବାମୀ ସହିତ ଅଂଶଗ୍ରହଣ କରୁଥଲା । 
ଧୂତରାଷ୍ଟ୍ରଙ୍କୁ ଗାନ୍ଧାରୀ, ଦୁର୍ଯ୍ୟୋଧନଙ୍କ ଭାନୁମତି ଏ ସମ୍ପର୍କରେ ଅନେକ ଉପଦେଶ 
ଦେଇଛନ୍ତି । ସୁଦେଷ୍ଠା ନିଜର ପୁତ୍ରକୁ ଅସ୍ତ ପ୍ରୟୋଗର ମନ୍ତ୍ର ମଧ୍ଯ ଶିକ୍ଷା ଦେଇଥିବା 
ମହାଭାରତରୁ ଜଣାଯାଏ । ବକାସୁର ବୃତ୍ତାନ୍ତରୁ ବେଦଶ୍ରବା ବ୍ରାହ୍ମଣର ପତ୍ନୀ ପାଇଁ 
ପ୍ରଥମେ ନିଜକୁ ଉତ୍ସର୍ଗ କରିଥିବା ଜଣାଯାଏ । ସେ ସମୟରେ ନାରୀର ସଞ୍ଜମ ଏବଂ 
ବାସଲ୍ୟ ମମତା ବେଶ୍‌ ଉଚ୍ଚକୋଟୀର ଥୁଲା | ସାରଳାଙ୍କର ଅଧ୍କାଂଶ ନାରୀଚରିତ୍ର 
ଜ୍ଞାନବତୀ ଏବଂ ଧର୍ମପ୍ରାଣା ଥଲେ ! ଯୁଦ୍ଧବିଦ୍ୟା ରାଜନୀତି ସହିତ ମଧ୍ଯ ସେମାନଙ୍କର 
ସମ୍ବନ୍ଧ ଥଲା । ନାରୀମାନେ ମଧ୍ୟ ସେ କାଳରେ ସଙ୍ଗୀତ ନୃତ୍ୟ ଓ ଚିତ୍ରାଙ୍କନରେ 
ଚିତ୍ରରେ ଅଂଶଗ୍ରହଣ କରୁଥିଲେ । 

ସାରଳାଙ୍କ ସମୟରେ ଏକପତ୍ନୀ ଗ୍ରହଣ, ବହୁପତ୍ନୀ ଗ୍ରହଣ, ସତୀଦାହ, ପରଦା 
ପ୍ରଥା, ବିଧବା ପ୍ରଥା ଇତ୍ୟାଦି ପ୍ରଚଳିତ ଥଲା । ଉପଯୁକ୍ତ ବୟସ ହେଲେ କନ୍ଯାକୁ 
ବିବାହ ଦିଆଯାଉଥୁଲା | ଶ୍ରୀକୃଷ୍ଣଙ୍କ ମୁଖରେ ସାରଳା ଏକପତ୍ନୀ ଗ୍ରହଣ ରୀତିର ପ୍ରଶଂସା 
କରିଛନ୍ତି | ଯୁଧଷ୍ଣିର ଦ୍ରୌପଦୀଙ୍କ ବ୍ୟତୀତ ଅନ୍ୟ ସ୍ତ୍ରୀ ମଧ୍ଯ ଗ୍ରହଣ କରିଥଲେ | ଯଯାତି 
ନଅଗୋଟି କନ୍ୟା ମଧ୍ଯ ଗ୍ରହଣ କରିଥିଲେ | ସେକାଳରେ ବହୁବିବାହ ପ୍ରଥା ପ୍ରଚଳିତ 
ଥିବା ମଧ୍ଯ ଜଣାଯାଏ | ନାରୀମାନେ ବୈଧବ୍ୟ ଜୀବନକୁ ଭୟ କରୁଥିବାରୁ ସତୀଦାହ 
ପ୍ରଥା ସେମାନଙ୍କ ପାଇଁ ଥଲା ଏକମାତ୍ର ବିକଳ୍ପ ପନ୍ଧା । ମହାଭାରତରେ କୌଶିକ 
ବ୍ରାହ୍ମଣର ପତ୍ନୀ ସ୍ଵାମୀ ସହ ଦଗ୍ଧ ହୋଇଥବା ଉଲ୍ଲେଖ ଅଛି । ସାରଳାଦାସ ମଧ୍ଯ 
ସତୀପ୍ରଥାର ପ୍ରଶଂସା କରିଛନ୍ତି । ରାଜପରିବାରର ନବବଧୂ ଏବଂ ଯୁବତୀ କନ୍ୟାମାନଙ୍କ 
ପାଇଁ ସେ ସମୟରେ ପରଦାର ବ୍ୟବହାର କରାଯାଉଥିଲା | ଭାନୁମତୀ ଓ ଚନ୍ଦ୍ରାବତୀ 
ପ୍ରସଙ୍ଗରୁ ଏହା ଜଣାପଡ଼େ | ଗାନ୍ଧାରୀଙ୍କ ବୃତ୍ତାନ୍ତରୁ ଜଣାପଡ଼େ ସେ ସମୟରେ ବିଧବାର 
ମଧ୍ଯ ପୁନଃ ବିବାହ ପ୍ରଚଳନ ଥଲା | ବିଧବାମାନଙ୍କ ପାଇଁ ସାରଳା ଦ୍ଵିତୀୟ ଘର ଶବ୍ଦର 
ପ୍ରୟୋଗ କରିଛନ୍ତି ¦ ସେ ସମୟରେ ବିଧବାମାନେ ନୈଷ୍ଠିକ ଜୀବନଯାପନ କରୁଥଲେ ! 
କୁନ୍ତୀଙ୍କ ବୂତ୍ତାନ୍ତରୁ ଏହା ଜଣାପଡ଼େ । ସାରଳାଙ୍କ ସମୟରେ ଯୁବତୀ କନ୍ୟାମାନଙ୍କର 
ପତି ନିର୍ବାଚନପାଇଁ ସ୍ଵାଧୀନତା ଥଲା ! ଚନ୍ଦ୍ରାବତୀ, ସୁଭଦ୍ରା, ହାରାବତୀ, ନୀଳେନ୍ଦି 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୧୩୫ 


ଆଦିଙ୍କ ବୃତ୍ତାନ୍ତରୁ ଏହା ଜଣାପଡ଼େ |! ରାଜପରିବାରମାନଙ୍କରେ ବିବାହ ଅବସରରେ 
ନାତୀମାନଙ୍କୁ ଯୌତୁକ ଆକାରରେ ପ୍ରଦାନ କରାଯାଉଥିଲା | ରାଜା ଦୁପଦ ଏକ ଲକ୍ଷ 
ପୋଇଲି ଯୌତୁକ ଦେଇଥିବା କଥା କାବ୍ୟରୁ ଜଣାପଡ଼େ | 

ସାରଳାଙ୍କ ସମୟରେ କନ୍ଯା ଜନ୍ମଂକନ୍ଯା ପାଳନପାଇଁ ଆଦର ଥିଲା | ରାଜ 
ଦ୍ରଦଂ କନ୍ଯା ଆଶାରେ ଯଜ୍ଞ କରିଥଲେ ! ସାରଳା ନାରୀଜାତିର ପ୍ରଶଂସାରେ ବେଶ୍‌ 
ମୁଖର ହୋଇଉଠିଛନ୍ତି । ତାଙ୍କ ମତରେ ପ୍ରତ୍ୟେକ ନାରୀ ହେଉଛନ୍ତି ଦେବୀଙ୍କ ଅଂଶ । 
ସତ୍ୟଆତ୍ବ ବିବରଣ ପ୍ରସଙ୍ଗରେ କବି ନାରୀଜାତିର ମଧ୍ଯ ନିନ୍ଦାଗାନ କରିଛନ୍ତି । 
ସେତେବେଳେ ନାରୀ-ସମାଜରେ ଦୁଷ୍ଟା କଳହପରାୟଣାଠାରୁ ଆରମ୍ଭକରି ବିଦୂଷୀ 
ରମଣୀ ପର୍ଯ୍ୟନ୍ତ ସବୂ ସ୍ତରର ନାରୀ ଥିଲେ | ମୋଟ ଉପରେ ସେତେବେଳେ ସମାଜରେ 
ନାରୀର ଏକ ସମ୍ମାନଜନକ ସ୍ଥାନ ଥଲା । 

ପର୍ବ ପର୍ବ।ଣି - ପଞ୍ଚଦଶ ଶତାବ୍ଦୀର ଉତ୍କଳୀୟ ସମାଜରେ ବହୁ ପର୍ବପର୍ବାଣି 
ବ୍ରତ ଉପବାସ ପାଳିତ ହେଉଥିବା କଥା ସାରଳାଙ୍କ ମହାଭାରତରୁ ଜଣାଯାଏ । 
ଏଥରେ ଆମେ ଏକାଦଶୀ ବ୍ରତ, କା୍ିକ ବ୍ରତ, କାମାକ୍ଷୀବ୍ରତ, ବନଦୁର୍ଗା ଓଷା, 
ମଙ୍ଗଳବାର ଓଷା, ଚନ୍ଦନଯାତ୍ରା, ଅକ୍ଷୟ ତୃତୀୟା, ରଥଯାତ୍ରା ଗଣେଶପୂଜା, 
ଦୁର୍ଗାପୁଜା, କୁମାରପୂର୍ଣତମୀ, ମାଘସ୍ଵାନ, ଶିବରାତ୍ରି, ପୁଷ୍ୟାଭିଷେକ, ଭୀଷ୍ପପଞ୍ଚକ ଇତ୍ୟାଦି 
ପର୍ବପର୍ବାଣି ଦେଖିବାକୁ ପାଉ ! ଭୀଷ୍ମ ଯୁଧଷ୍ଠିରଙ୍କୁ ଉପଦେଶ ଦେଲାବେଳେ ଏକାଦଶୀ 
ବ୍ରତ କଥା କହିଛନ୍ତି । ଭୋଜରାଜ ଏବଂ ଭୀଷ୍ମ ଗଙ୍ଗାରେ ବୁଡ଼ ପକାଇବାପାଇଁ 
କାର୍ଭିକ ପୂର୍ଣ୍ତମୀ ଦିନ ଯାତ୍ରା ଆରମ୍ଭ କରିଛନ୍ତି । ନାରଦ, ଦେବକୀ ଓ ଯଶୋଦାଙ୍କୁ 
କାମାକ୍ଷୀ ବ୍ରତର ମହାତ୍ୟୁ ବିଷୟ ବୁଝାଇଛନ୍ତି । ଅର୍ଜୁନ ଅଜ୍ଞାତବାସରେ ଥିଲାବେଳେ 
ଦୌପଦୀ ବନଦୁର୍ଗା ବ୍ରତ ପାଳନ କରିଥବା ଜଣାଯାଏ । ଚନ୍ଦ୍ରାବତୀଙ୍କୁ ନାରଦ 
ମଙ୍ଗଳବାର ଓଷା କରିବାପାଇଁ ପରାମର୍ଶ ଦେଇଥିଲେ । ବିରାଟପୁରରେ ଅକ୍ଷୟତୃତୀୟା 
ଏବଂ ଚନ୍ଦନଯାତ୍ରା ପାଳନ ହେବାର ଚିତ୍ର ରହିଛି । ସାରଳାଙ୍କ ମହାଭାରତରେ 
ଗୁଣ୍ଡିଚା ଯାତ୍ରାର କଥା ମଧ୍ଯ ବର୍ଣ୍ଣନା ହୋଇଛି । ସୁଦେଷ୍ଠା ନିଜର ପୂର୍ବଜନ୍ନ ବୃତ୍ତାନ୍ତ 
କହିଲାବେଳେ ଏହା ଚିତ୍ରିତ ହୋଇଛି । ଜରାସନ୍ଧଙ୍କ ଦ୍ଵାରା ବନ୍ଦୀ ହୋଇଥବା ରାଜାଗଣ 
ଶରତକାଳୀନ ଦୁର୍ଗାପୂଜା କରିଥବା ଜଣାଯାଏ । ଆଶ୍ଵିନ ମାସ ଶୁକ୍ଟ ପୂର୍ଣ ମୀ ରବିବାର 
ଦିନ ଶ୍ରୀକୃଷ୍ଣ କୁମାର ଉତ୍ସବ ପାଳନ କରିଥଲେ | ଶ୍ରୀକୃଷ୍ଣ ଭୀଷ୍ଟଙ୍କୁ ପାଞ୍ଚଗୋଟି ବ୍ରତ 
ଦେଇଥିବା ମହାଭାରତରୁ ଜଣାଯାଏ । ଧନୁ ମାସ ପୂର୍ଣ୍ଣମୀ ତିଥି ପୁଷ୍ଯା ନକ୍ଷତ୍ରରେ 
ଶ୍ରୀକୃଷ୍ଣଙ୍କ ପୁଷ୍ୟାଭିଷେକ ଅନୁଷ୍ଠିତ ହୋଇଥଲା | ମାଘ ସପ୍ତମୀ ଦିନ ଚନ୍ଦ୍ରଭାଗାରେ 
ସ୍ମାନ, ସୂର୍ଯ୍ୟ ଦର୍ଶନ ଓ ଦାନ କଲେ ପୁଣ୍ୟ ମିଳେ ବୋଲି ସାରଳା ବର୍ଣ୍ଣନା କରିଛନ୍ତି । 

୧୩୬ ୫ ପ୍ରାଚୀନ ଓଡ଼ିଆ ସାହିତ୍ୟ 


ଶିବରାତ୍ରି ଦିନ ଜୟଦ୍ରଥଙ୍କ ବଧ କରିବାପାଇଁ ଅର୍ଜୁନ ଉପବାସ ରହି ଏହି ପର୍ବ 
(ଶିବରାତ୍ରି) ପୀଳନ କରିଥଲେ । 

କ୍ରୀଡ଼ା - ସାରଳା ମହାଭାରତରେ ଆମେ ବିବିଧ ପ୍ରକାର କ୍ରୀଡ଼ାର ଚିତ୍ର 
ମଧ୍ଯ ପାଇଥାଉ | ଏହି କ୍ରୀଡ଼ାଗୁଡ଼ିକ ହେଉଛି ଝିମାଣିଖେଳ, ନାଟଖେଳ, ଧୂଳିଖେଳ, 
ପଶାଖେଳ, ଶିକାର ଖେଳ, ମାଲ ଲଢ଼େଇ, ବନବିହାର ଓ ଜଳକ୍ରୀଡ଼ା | ପଞ୍ଚଦଶ 
ଶତାବ୍ଦୀ ରାଜାମାନଙ୍କ ମଧ୍ୟରେ ପଶାଖେଳ ଥିଲା ପ୍ରଧୀନ ବ୍ଯସନ ! ସାରଳାଙ୍କ 
ମହାଭାରତରେ ପଶାଖେଳର ବ୍ୟାପକ ଚିତ୍ର ଆମେ ପାଇଥାଉ । କୌରବ 
ପାଣ୍ଡବମାନଙ୍କ ମଧ୍ୟରେ ଝିମାଣି ଖେଳ ହେଉଥିବା ସାରଳା ବର୍ଣ୍ଣନା କରିଛନ୍ତି । 
ଇନ୍ଦ୍ରପ୍ରସ୍ପ ଆଖଡ଼ାଶାଳାରେ କାଠି ସାହାଯ୍ୟରେ ଏହି ଖେଳ ଆରମ୍ଭ ହେଉଥିଲା । 
ପାର୍ବତୀ ବେଦପୁର ଗଣର ବାଳିକାଗଣ ଏବଂ କୁଶବତୀ ପାଟଣାର ଅଷ୍ଟକନ୍ୟା 
ଧୂଳିଖେଳରେ ବ୍ୟାପ୍ତ ରହିଥ୍‌ବା ସାରଳା ମହାଭାରତରୁ ଜଣାପଡ଼େ । ପଞ୍ଚଦଶ 
ଶତାବ୍ଦୀରେ ବାଳକମାନଙ୍କ ମଧ୍ୟରେ ନାଟ ବା ଶର ଖେଳ ଅତି ପ୍ରିୟ ଥଲା | ସାରଳା 
ମହାଭାରତରେ ଦୁର୍ଯ୍ୟୋଧନ ଚନ୍ଦ୍ରଧ୍ଵଜ, କାରି କେୟ ପ୍ରମୁଖ ପିଲାଦିନରେ ଏହି ନାଟ 
ଖେଳ ଖେଳିଥିଲେ | ମହଭାରତରୁ ମାଲ ଯୁଦ୍ଧ ରାଜକୀୟ ବିଳାସ କଥା ମନେ 
ପକାଇଦିଏ । ଜିମତ ମଲ୍ଲଙ୍କ ସହ ଭୀମସେନର ମଲ୍ଲଯୁଦ୍ଧ, ହସ୍ତୀ, ବ୍ୟାଘ୍ରମାନଙ୍କ ସହ 
ଭୀମଙ୍କର ଯୁଦ୍ଧ ଆମକୁ ଏହି ମଲ୍ଲଯୁଦ୍ଧ ପାଖକୁ ଟାଣି ନେଇଯାଏ ! କୁନ୍ତୀ, ମାଦ୍ରୀ 
ପଣ୍ଡୁଙ୍କ ସହିତ ବନବିହାରରେ ଯାଇଥୂ୍‌ବା ମହାଭାରତରୁ ଜଣାପଡ଼େ । ପ୍ରାଚୀନ 
କାଳରେ ନାରୀମାନେ ପତିମାନଙ୍କ ସହିତ ବନବିହାରରେ ଯାଉଥଲେ | ସାରଳାଙ୍କ 
ମହାଭାରତରୁ ଆମେ ନୌକାବିହାର ବା ଜଳକେଳିର ଚିତ୍ର ପାଇପାରିବା | ଦ୍ଵାରକାର 
ଅଷ୍ଟପାଟବଂଶୀ ରେବତୀ, ସୁଭଦ୍ରା ପ୍ରମୁଖ ଏହି ଜଳକ୍ରୀଡ଼ାରେ ରତ ଥଲେ। 
ଚନ୍ଦନଯାତ୍ରାରେ କୀଚକ ମଧ୍ଯ ନୌକାବିହାରରେ ବାହାରୁଥଲେ । 

ରାଜ୍ୟ ଶ!ସନ - ସାରଳାଙ୍କ ମହାଭାରତରୁ ଆମେ ତତ୍‌କାଳୀନ ଶାସନ 
ପଦ୍ଧତି ସମ୍ପର୍କରେ ଅନେକ କଥା ଜାଣିବାକୁ ପାଉ | ପଞ୍ଚଦଶ ଶତାବ୍ଦୀରେ କପିଳେନ୍ଦ୍ର 
ଦେବଙ୍କର ପ୍ରଶାସନର ଚିତ୍ର ଏହା ଆମକୁ ମନେ ପକାଇଦିଏ | କିପରି ପ୍ରଜା ପାଳିବାକୁ 
ହେବ ସେ ବିଷୟରେ ଯୁଧୁଷ୍ଠିରଙ୍କୁ ଭୀଷ୍ମ ଉପଦେଶ ଦେଇଛନ୍ତି । ପ୍ରଜାଙ୍କ ସୁଖରେ 
ରାଜା ସୁଖୀ ହେବାପାଇଁ ମହାଭାରତର ବହୁ ସ୍ଥଳରେ କୁହାଯାଇଛି । ସେ କାଳରେ 
ସୁଦକ୍ଷ ବ୍ୟକ୍ତିମାନଙ୍କୁ ମନ୍ତ୍ରୀ ପଦରେ ନିଯୁକ୍ତ କରିବାପାଇଁ ଭୀଷ୍ମ ଯୁଧ୍ଷ୍ଣରଙ୍କୁ ଏବଂ 
ଯୁଧଷ୍ପିର ପରୀକ୍ଷିତଙ୍କୁ ଉପଦେଶ ଦେଇଥିଲେ | ସେ ସମୟରେ ଗୁପ୍ତଚର ବ୍ୟବସ୍ଥା 
ପ୍ରଚଳନ ଥୁଲା | ରାଜାମାନେ କଟୁଆଳ, ଡଗର, ଦୂତ ଦ୍ଵାରା ରାଜ୍ୟର ସମସ୍ତ ଖବର 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୧୩୭ 


ସଂଗ୍ରହ କରୁଥିଲେ | ଦୁର୍ଯ୍ୟୋଧନ ରାଜା ହେବାପରେ ନିଜ ରାଜ୍ୟକୁ ୩୬ ଗୋଟି 
ମଣ୍ଡଳରେ ବିଭକ୍ତ କରିଥୁଲେ | ରାଜାର କର୍ଭବ୍ୟ ବିଷୟରେ ଯୁଧିଷ୍ଠିରଙ୍କ ଭୀଷ୍ମ ଅନେକ 
ଉପଦେଶ ଦେଇଛନ୍ତି । ରାଜାମାନେ ଦେବତା, ବ୍ରାହ୍ମଣଙ୍କୁ ଭୂମିଦାନ କରୁଥଲେ, 
ଦୁରଭିକ୍ଷବେଳେ ପ୍ରଜାମାନଙ୍କୁ କର ଛାଡ଼ କରୁଥିଲେ ! ଗୁଣୀଲୋକଙ୍କୁ ଆଦର କରୁଥିଲେ ! 
୯'ବସର ସମୟରେ ଶିକାର ଏବଂ ତୀର୍ଥରେ ଯାଉଥୁଲେ ! କୃଷକମାନଙ୍କ ପ୍ରତି ଅର୍ଥଦଣ୍ଡ 
ନ ଦେବାପାଇଁ ବାରମ୍ବାର ମହାଭାରତରେ କୁହାଯାଇଛି । ସେତେବେଳେ ଯୁଦ୍ଧକ୍ଷେତ୍ରରେ 
ଏକପ୍ରକାର ନିୟମ ପ୍ରଚଳନ ଥୁଲା | ଯୁଦ୍ଧର କାଳ ମଧ୍ଯ ନିରୂପିତ ହୋଇଥଲା | ଯୁଧ୍ଶ୍ଠିର 
ଯୁଦ୍ଧ ନୀତି ବିଷୟରେ ବିରାଟ ରାଜାଙ୍କ ଉପଦେଶ ଦେଇଛନ୍ତି । ମୋଟ ଉପରେ ସେ 
ସମୟରେ ଶାସନ ବ୍ୟବସ୍ଥା ବେଶ୍‌ ସୁଦୃଢ଼ ଥିଲା । 

ବେଶବିନ୍ଯାସ - ସାରଳା ମହାଭାରତରେ ଆମେ ଉଭୟ ପୁରୁଷ ଏବଂ 
ନାରୀଙ୍କର ବେଶବିନ୍ଯାସର ଚିତ୍ର ପାଇଥାଉ | କଜଳ, ଚନ୍ଦନ, ଅଲକ୍ତକ, କୁଙ୍କୁମ 
ଇତ୍ୟାଦି ଅଙ୍ଗରାଗର ବର୍ଣ୍ଣନା ଆମେ ପାଇଥାଉ | ସେତେବେଳେ ନାରୀମାନେ ନିଜର 
କେଶ ପ୍ରତି ଯତ୍ନଶୀଳା ଥଲେ । ପୁରୁଷମାନେ ମଧ୍ଯ କେଶ ପ୍ରସାଧନ କରୁଥିବା ଜଣାଯାଏ । 
ମହାଭାରତରୁ ଦୁର୍ଯ୍ୟୋଧନ, ଶକୁନିର କେଶ ସଜାଇବା, ଶ୍ରୀକୃଷ୍ଣ ଅର୍ଜୁନଙ୍କର ଗଭା 
ବାନ୍ଧିବା ଇତ୍ଯାଦିର ଚିତ୍ର ମିଳେ । ସେତେବେଳେ ନରନାରୀ ଉଭୟ ଶରୀରରେ 
ବିଭିନ୍ନ ପ୍ରକାର ଅଙ୍ଗରାଗ ବ୍ୟବହାର କରୁଥିଲେ । ଯଥା- ଚନ୍ଦନ, କର୍ପୂର, ସିନ୍ଦୁର, 
ଅଗୁରୁ, କସ୍ତୁରୀ, ହଳଦୀ, କୁଙ୍କୁମ, ସୁଗନ୍ଧ ତୈଳ ଇତ୍ୟାଦି । ଇନ୍ଦ୍ର କସ୍ତୁରୀ ବୋଳି 
ହୋଇ କୁଚ୍ତୀଙ୍କ ସମ୍ମୁଖକୁ ଆସିଥିଲେ । ଶ୍ରୀକୃଷ୍ଣ ଅର୍ଜୁନଙ୍କ ଶରୀରରେ ଚନ୍ଦନ ଲେପନ 
କରିଥଲେ | ପାର୍ବତୀଙ୍କ ବେଶ ବର୍ଣ୍ଣନାବେଳେ କୁଙ୍କୁମ, ଅଲକ୍ତକ ଅଞ୍ଜନର ଉଲ୍ଲେଖ 
ଅଛି | 

ବିବାହ ଅନୁଷ୍ଠାନ - ସାରନାଙ୍କ ମହାଭାରତରୁ ଆମେ ବିବାହ ଅନୁଷ୍ଠାନ 
ସମ୍ପର୍କରେ ବହୁ କଥା ଜାଣିବାକୁ ପାଉ | ସେ ସମୟରେ ବରକନ୍ୟାଙ୍କ ବୟସ ବିଚାର, 
ଯୋଗ୍ୟତା ବିଚାର, ଜାତକ ବିଚାର ଇତ୍ଯାଦିଦ୍ଵାରା ବିବାହ ସ୍ପିର କରାଯାଉଥିଲା । 
କେତେକ କ୍ଷେତ୍ରରେ କନ୍ୟାମାନେ ସ୍ଵାଧୀନ ଭାବରେ ପତି ନିର୍ବାଚନ କରିପାରୁଥିଲେ | 
ବିବାହପାଇଁ ଲଗ୍ନ ନିରୂପଣ, ବେଦି ସ୍ଥାପନ, ବନ୍ଧୁ ନିମନ୍ତ୍ରଣ ଇତ୍ୟାଦି କରାଯାଉଥୁଲା | 
ବିବାହର ବିଭିନ୍ନ କର୍ମ ଭିତରେ ସ୍ଥାନ ପାଉଥୁଲା ବାଡ଼ୁଅ ସ୍ଵାନ, ବରଦାଞ୍ଡ ସ୍ବୀକାର, 
ବରଣ କଉତୁକ ସୂତ୍ର, ଷଢ଼ାର୍ଘ୍ୟ କର୍ମ, ମଧୁପର୍କ, ହସ୍ତଗଣ୍ଡି, ବନ୍ଦାପନା, ହୋମ, ଗୃତ 
ପାଉଣା, ବରକନ୍ୟାଙ୍କର ସମ୍ମୁଖୀକରଣ, ଭୋଜି, ଦେବୀ ଦର୍ଶନ, ମଧୁଶଯ୍ୟା, ସାତମଙ୍ଗଳା 
ଇତ୍ୟାଦି । 

୧୩୮ ୫ ପ୍ରାଚୀନ ଓଡ଼ିଆ ସାହିତ୍ୟ 


ପଞ୍ଚଦଶ ଶତାବ୍ଦୀରେ ବାଲ୍ଯବିବାହର ରୀତି ମଧ୍ଯ ପ୍ରଚଳିତ ଥବା ସାରଳା 
ମହାଭାରତରୁ ଜଣାଯାଏ । ଉତ୍ତରାର ବିବାହ ଏହିପରି ହୋଇଥଲା ! ପତ୍ରପତ୍ରୀ 
ନିର୍ବାଚନବେଳେ ଜାତି, ଗୋତୁ, ରୂପ, ଗୁଣ ଇତ୍ୟାଦି ବିଚାର କରାଯାଉଥୁଲା ! କନ୍ୟାର 
ବିଭିନ୍ନ ଲକ୍ଷଣ ଉପରେ ସେ କାଳରେ ଗୁରୁତ୍ଵ ଦିଆଯାଉଥଲା | ଉଆଁସୀକନ୍ୟା ପ୍ରସଙ୍ଗ 
ମଧ୍ଯ ସାରଳା ମହାଭାରତରେ ସ୍ଥାନ ପାଇଛି । ପଞ୍ଚଦଶ ଶତାବ୍ଦୀରେ ଉତ୍କଳୀୟ ସମାଜରେ 
କୋଷ୍ଠୀ ଗଣନା ରୀତି ପ୍ରଚଳିତ ଥଲା । ବ୍ୟାସଦେବ ବିବାହ ପୂର୍ବରୁ ଧୂତରାଷ୍ଟ ଗାନ୍ଧାରୀଙ୍କର 
କୋଷ୍ଠୀ ମିଳାଇଥୁଲେ ! ବିବାହ ସମ୍ପର୍କରେ ପ୍ରସ୍ତାବ ପିତାମାତାଙ୍କ ପକ୍ଷରୁ ଏବଂ ବର 
ପକ୍ଷରୁ ଆଗତ କରାଯାଉଥିଲା | କେତେକ ସ୍ଥଳରେ କନ୍ୟାପିତା ମଧ୍ୟ ବର ପାଖରେ 
ପ୍ରସ୍ତାବ ଆଗତ କରୁଥିଲେ | ସାରଳା ମହାଭାରତର ବିଭିନ୍ନ ପ୍ରସଙ୍ଗରେ ପ୍ରାକ୍‌ ପ୍ରେମଜନିତ 
ବିବାହ ସ୍ଥାନ ପାଇଛି । ସେ ସମୟରେ ବିବାହପାଇଁ ମଣ୍ଡପ ଏବଂ ବେଦୀର ପ୍ରତିଷ୍ଠା 
କରାଯାଉଥିଲା | ମଙ୍ଗନ ଦିନ ଭୋଜିଭାତ ହେଉଥଲା । ବିବାହ ଦିନ କନ୍ୟାପିତା ଦଶ 
ଦିଗପାଳ ଗଣେଶ, ବ୍ରହ୍ମା ଆଦିଙ୍କୁ ପୂଜା କରୁଥିଲେ । ଦ୍ରୌପଦୀଙ୍କ ବିବାହ ପ୍ରସଙ୍ଗରେ 
ଏହା ଜଣାପଡ଼େ । ସେ କାଳରେ ବେଦୀ ଉପରେ ସ୍ଵୀକାର ବିଧ୍ବଅନୁଷ୍ପିତ ହେଉଥିଲା | 
ବାଟବରଣ ବିଧ ମଧ୍ଯ ସାରଳା ମହାଭାରତରେ ସ୍ଥାନ ପାଇଛି । କନ୍ୟାଦାନ ପରେ 
କନ୍ୟାପିତା ଜାମାତାଙ୍କ ନିଜର ପାରମ୍ପରିକ ବିଧ ଅନୁସାରେ ଯୌତୁକ ପ୍ରଦାନ କରୁଥିଲେ | 
ଦ୍ରୌପଦୀଙ୍କ ବିବାହବେଳେ ରାଜା ଦ୍ରୁପଦ ଧେନୁ, ସେନା, ଭୂମି, ସଖୀ, ସୁବର୍ଣ୍ଣପାତ୍ର 
ଇତ୍ୟାଦି ଯୌତୁକ ପ୍ରଦାନ କରୁଥିଲେ ! କନ୍ଯାପିତା ବର ପାଖରେ, କନ୍ଯାର ଦଶ 
ଦୋଷପାଇଁ କ୍ଷମା ପ୍ରାର୍ଥନା କରୁଥିଲେ । ବିବାହ ସମୟରେ ନୃତ୍ୟଗୀତ, ବାଦ୍ୟ, ଶଙଂ 
ନାଦ ଇତ୍ଯାଦି ବାଦନ କରାଯାଉଥୁଲା | ଚନ୍ଦ୍ରାବତୀ ବିବାହ କାଳରେ ମିଶାଣ, ଢୋଲ, 
ଦାଉଣ୍ଡୀ ଇତ୍ୟାଦି ବାଦନ କରାଯାଇଥୁଲା | ଦୌପଦୀଙ୍କ ବିବାହ କାଳରେ ଗଣିକାମାନେ 
ନୃତ୍ୟଗୀତ ପରିବେଷଣ କରୁଥିଲେ | ମୋଟଉପରେ ସେ କାଳରେ ବିବାହ କେବଳ 
ଆଦର୍ଶ ନ ଥଲା, ଦାଞତ୍ୟ ଜୀବନ ମଧ୍ଯ ବେଶ୍‌ ପ୍ରଶଂସନୀୟ ଥିଲା । 

ପଞ୍ଚସଖା ସାହିତ୍ୟରେ ସମାଜ ଚିତ୍ର 


ଓଡ଼ିଆ ସାହିତ୍ୟର ଇତିହାସରେ ପଞ୍ଚସଖା ଯୁଗ ଏକ ପବିତ୍ର ପରମ୍ପରା ସୃଷ୍ଟି 
କରିଛି | ଏହା କେବଳ ଓଡ଼ିଶାର ସାମାଜିକ ରାଜନୀତିକ ଜୀବନରେ ପରିବର୍ଭନ 
ଜୀବନର ସୂତ୍ରପାତ କରିନାହିଁ, ପରନୁ ସାହିତ୍ୟ ରାଜ୍ୟରେ ଏକ ବିପ୍ଲବର ଆନୟନ 
କରିପାରିଛି । ଗଜପତି କପିଳେନ୍ଦ୍ର ଦେବଙ୍କ ପରେ ପରେ ଉତ୍କଳ ସିଂହାସନରେ 
ପୁରୁଷୋତ୍ତମ ଦେବ ଅଧବଶ୍ଠିତ ହୁଅନ୍ତି । ୧୪୬୭ରୁ ୧୪୯୭ ସମୟ ମଧ୍ଯରେ 
(୩୦ ବର୍ଷ) ଓଡ଼ିଶାର ସାମାଜିକ ରାଜନୈତିକ ଇତିହାସରେ ବହୁ ଘଟଣାମାନ 
ଘଟିଯାଇଛି । ଏସବୁ ଉତ୍କଳୀୟ ସଂସ୍କୃତିକୁ ବ୍ୟାପକ କରିଛି । ତାଙ୍କ ପରେ ପରେ 
ଉତ୍କଳର ସିଂହାସନ ପ୍ରତାପରୁଦ୍ର ଦେବଙ୍କ ହାତକୁ ଚାଲିଯାଏ | ୧୪ ୯୭-୧୫୩୮ 
ପର୍ଯ୍ୟନ୍ତ ପ୍ରତାପରୁଦ୍ର ଦେବଙ୍କ ସମୟ ମଧ୍ଯରେ ଓଡ଼ିଶାରେ ଏକ ନୂତନ ଆଧ୍ଧାତ୍ଗିକ 
ଯୁଗର ଆରମ୍ଭ ହୁଏ । ଏହି ସମୟ ମଧ୍ଯରେ ସାହିତ୍ଯ, ସଂସ୍କୃତି, ଧର୍ମଧାରାର 
ଏକପ୍ରକାର ତ୍ରିବେଣୀ ସଂଘର ଅନୁଷ୍ଠିତ ହୁଏ । ଗଜପତି ପ୍ରତାପରୁଦ୍ରଙ୍କ ରାଜତ୍୍‌ 
କାଳରେ ଓଡ଼ିଶାରେ ଧର୍ମ ଏବଂ ସାହିତ୍ୟ କ୍ଷେତ୍ରରେ ଯେଉଁ ବିପ୍ଲବ ସୃଷ୍ଟି ହୁଏ, 
ତା'ର ସ୍ଵଷ୍ଟା ହେଉଛନ୍ତି ଓଡ଼ିଶାର ପଞ୍ଚସଖା ଏବଂ ଶ୍ରୀ ଚୈତନ୍ଯ । ଉତ୍କଳୀୟ 
ପଞ୍ଚସଖା ଭାବରେ ଆମେ ବଳରାମ, ଜଗନ୍ନାଥ, ଅଚ୍ୟୁତ, ଯଶୋବନ୍ତ ଓ ଅନନ୍ତଙ୍କୁ 
ଗ୍ରହଣ କରିଥାଉ | ଓଡ଼ିଶା ଭୂଖଣ୍ଡରେ ବୈଷ୍ଣବଧର୍ମର ଯେଉଁ ମହାପ୍ଟାବନ ଆରମ୍ଭ 
ହେଲା, ତାହା ଜଗନ୍ନାଥଙ୍କ ଜାତୀୟ ଦେବତାରେ ପରିଣତ କଲା । ଚୈତନ୍ୟଙ୍କର 
୧୮ ବର୍ଷ କାଳ ରହଣି ଓଡ଼ିଶାକୁ ଏକ ଧର୍ମକାଙ୍ଗାଳ ରାଷ୍ଟ୍ରରେ ପରିଣତ କରିଦେଲା | 
ଏହି ସମୟରେ ଓଡ଼ିଶାରେ ବାରମ୍ବାର ଅରାଜକତା ଲାଗିରହିଛି । ରାଜା ଏବଂ 
ସୈନିକଗଣ ଧର୍ମଚର୍୍ଚାରେ ବ୍ୟସ୍ତ ଥଲାବେଳେ ବାରମ୍ବାର ଓଡ଼ିଶା ଉପରେ ଆକ୍ରମଣ 
ହୋଇଛି । ବିଜୟନଗରର ରାଜା କୃଷ୍ଣଦେବ ରାୟ ୧୫୧ ୪ରେ ପ୍ରତାପରୁଦ୍ର 
ଦେବଙ୍କ ବିରୋଧରେ ଯୁଦ୍ଧ ଘୋଷଣା କରି ଉଦୟଗିରି, ଚନ୍ଦ୍ରଗିରି, କୁଣ୍ଡାବଡ଼ୁ 
ଦୁର୍ଗ ଅଧଵକାର କରିନେଇଥିଲେ | ଗୋଲକୁଣ୍ଡାର ସୁଲତାନ ଇସ୍‌ମାଇଲ ଆଦିଲ୍‌ 
ଶାହା ଉତ୍ତର ପଟରେ ଥବା ଓଡ଼ିଶାର କେତେକ ରାଜ୍ୟକୁ ଅଧ୍ବକାର କରିନେଲେ । 

୧୪୦ ॥ ପ୍ରାଚୀନ ଓଡ଼ିଆ ସାହିତ୍ଯ 


ମନ୍ତ୍ରୀ ଗୋବିନ୍ଦ ବିଦ୍ୟାଧରଙ୍କ ବିଶ୍ଵାସଘାତକତା ସାଙ୍ଗକୁ ଛୋଟ ରାଜ୍ଯମାନଙ୍କ 
ମଧ୍ଯରେ କଳହ ଓଡ଼ିଶୀର ରାଜନୈତିକ ଇତିହାସକୁ କଳୁଷିତ କରିଦେଲା । 
୧୫ ୧୪ରେ ପର୍ର୍‌ ଗୀଜମାନେ ଓଡ଼ିଶାରେ ବାଣିଜ୍ୟପାଇଁ ପ୍ରତାପରୁଦ୍ରଙ୍କ ଠାରୁ 
ସ୍ଵୀକୃତି ପାଇଥଲେ । ଧନ, ରତ୍ବ ପାଇଁ ବାରମ୍ବାର ଓଡ଼ିଶା ଉପରେ ଆକ୍ରମଣ 
କରୁଥିଲେ । ଫଳରେ କପିଳେନ୍ଦ୍ର ଦେବଙ୍କ ଦ୍ଵାରା ପ୍ରତିଷ୍ଠିତ ବିରାଟ ସାମ୍ରାଜ୍ୟ 
ପ୍ରତାପରୁଦ୍ରଙ୍କ ସମୟରେ ଖଣ୍ଡବିଖଣ୍ଡ ହେବାକୁ ଲାଗିଲା | ଯୁଦ୍ଧ ପରିବ ଓଡ଼ିଶାର 
ରାଜପରିବାର ସୈନ୍ୟ ସାମନ୍ତମାନେ ନାମ ସଂକୀର୍ଭନରେ ବ୍ୟସ୍ତ ରହିଲେ | ଫଳତଃ 
ଉତ୍କଳୀୟ ଜାତି ଏକପ୍ରକାର ପଙ୍ଗୁ ହୋଇପଡ଼ିଲା । ଆଧ୍ଧାତ୍ତିକ ଆନନ୍ଦ ସାହିତ୍ଯ 
ଚର୍ଚ୍ଚା ବ୍ୟତୀତ ସେତେବେଳେ ସେମାନଙ୍କ ପାଖରେ ଅନ୍ୟପନ୍ଛା ନ ଥଲା । ଷୋଡ଼ଶ 
ଶତାବ୍ଦୀରେ ଓଡ଼ିଶାର ସାମାଜିକ ଜୀବନ ନାନା ପ୍ରକାର କୁସଂସ୍କାର ବିଶ୍ବାସର 
ସଂଘର୍ଷ ସ୍ଵାର୍ଥ ପରତା ଆଦିରେ ଭରିଯାଇଥୁଲା। ଧର୍ମ ନାମରେ ଧର୍ମାନ୍ଧତା 
ଲୋକଜୀବନକୁ କଳୁଷିତ କରିଥଲା | ବ୍ରାହୁଣମାନେ ପୌରୋହିତ୍ୟକୁ ଏକପ୍ରକାର 
ବ୍ୟବସାୟରେ ପରିଣତ କରିସାରିଥିଲେ |! ଫଳତଃ ଓଡ଼ିଶାର ଆଧ୍ଯାତ୍ମିକ ଜୀବନ 
ଏକ ବିଡ଼ମ୍ବନାର ସମ୍ମୁଖୀନ ହୋଇଥଲା | ପଞ୍ଚସଖା ସାଧକଗଣ ନିଜନିଜର ସାହିତ୍ୟ 
ଏବଂ ସାଧନ ମାର୍ଗଦ୍ଵାରା ଏହି ଅବିଚାର ବିରୋଧରେ ସଂଗ୍ରାମ ଚଳାଇଥିଲେ । 
ବ୍ରାହ୍ଣମାନଙ୍କର ଆଧ୍ବପତ୍ଯକୁ ସେମାନେ କଠୋର ଭାବେ ସମାଲୋଚନା କରି 
ଧର୍ମକୁ ସର୍ବ ସାଧାରଣଙ୍କ ସମ୍ମୁଖକୁ ଆଣିଥୂଲେ । ସେମାନେ ପ୍ରତିମା ପୂଜାର ଘୋର 
ବିରୋଧୀ ଥଲେ | ଅନ୍ଧ ଭାବରେ ଶାସ୍ତ୍ର ପୁରାଣର ଅନୁକରଣ ନ କରିବାପାଇଁ 
ପଞ୍ଚସଖାଗଣ ଜନସାଧାରଣଙ୍କୁ ଉପଦେଶ ଦେଇଯାଇଛନ୍ତି । ଅଚ୍ୟୁତାନନ୍ଦ କହିଛନ୍ତି- 
ମୁଭି ପ୍ରତିଷ୍ଠା କଲେ, ଗୋପବ୍ରନ୍ଦାବନ ଆଦି ତୀର୍ଥ ଭ୍ରମଣ କଲେ କିମ୍ବା ଗଙ୍ଗାସ୍କାନ 
କଲେ କାହାରି ଆତ୍କାର ସଦ୍‌ଗତି ହୁଏନାହିଁ । ଆତ୍କାକୁ ଆତ୍ସାରେ ଦେଖିବାପାଇଁ 
ସେ ନିର୍ଦ୍ଦେଶ ଦେଇଛନ୍ତି । ସନ୍ମକବି ଜଗନ୍ନାଥ ଦାସ ଘୋଷଣା କରିଥୂଲେ- 
“ କପଟ ଧର୍ମ ଯହିଁ ନାହିଁ 
ସ୍ଵଭାବେ ଶାସ୍ତ୍ର ସେ ବୋଲାଇ ।” 

ପଞ୍ଚସଖାଗଣଙ୍କର ଜୀବନୀ ଅତି ଅଲୌକିକ ମନେହୁଏ ¦ ସେମାନେ କଠୋର ପରୀକ୍ଷାର 
ସମ୍ମୁଖୀନ ହୋଇଥିଲେ ଏବଂ ସାଧନାରେ ପରାକାଷ୍ଠା ପ୍ରଦର୍ଶନ କରି ରାଜା, ବ୍ରାହ୍ମଣ 
ଏବଂ ଜନସାଧାରଣଙ୍କ ମନରେ ବିଶ୍ବାସ ସୃଷ୍ଟି କରିଥିଲେ | ରକ୍ଷଣଶୀଳ ସମାଜ ବ୍ୟବସ୍ଥା 
ବିରୋଧରେ ଏହି ପଞ୍ଚସଖାଗଣ ବିଦ୍ରୋହ ଘୋଷଣା କରିଥଲେ | ତେଣୁ ସେମାନଙ୍କର 
ସାହିତ୍ୟ ଥଲା ଜୀବନ୍ତ ଏବଂ ପ୍ରତୀକଧର୍ମୀ ! ଅସଂଖ୍ୟ ରଣବାଦ୍ୟ, ଭଜନ, ଜଣାଣ, 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୪୧ 


ଚଉପଦୀ, ଚଉତିଶା ଏହି ସମୟରେ ମୁକ୍ତିଲାଭ କରିଥଲା । ପଞ୍ଚସଖାଗଣ ବହୁ ଗ୍ରନ୍ଛ 
ରଚନା କରିଥିଲେ ମଧ୍ଯ ଆମ ପାଖରେ ବେଶ୍‌ ଲୋକପ୍ରିୟ ସ୍ଥାନ ଗ୍ରହଣ କରିଛନ୍ତି । 
ବଳରାମ ଦାସଙ୍କର ଜଗମୋହନ ରାମାୟଣ, ଜଗନ୍ନାଥ ଦାସଙ୍କର ଭାଗବତ, 
ଅଚ୍ୟୁତାନନ୍ଦ ଦାସଙ୍କର ହରିବଂଶ, ଯଶୋବନ୍ତଙ୍କର ଟୀକା ଗୋବିନ୍ଦଚନ୍ଦ୍ର ଏବଂ ଅନନ୍ତ 
ଦାସଙ୍କର ଅନେକ ଭଜନ, ଜଣାଣ ଇତ୍ୟାଦି ଉଲ୍ଲେଖଯୋଗ୍ୟ | 

ଷୋଡ଼ଶ ଶତାବ୍ଦୀର ଅନ୍ୟ କବିମାନେ ହେଲେ ରାୟରାମାନନ୍ଦ, ଚୈତନ୍ୟ 
ଦାସ, ମାଧବୀ ଦାସୀ, ଧରଣୀଧର ମିଶ୍ର, ପୀତାମ୍ବର ଦାସ, ମହାଦେବ ଦାସ, କଣ୍ଠ 
ଦାସ, ଦାଶରଥ ଦାସ, ଶଙ୍କର ଦାସ, ସାଲବେଗ, କହ୍ନାଇ ଖୁଣ୍ଟିଆ, ଦିବାକର ଦାସ, 
ମାଧବ ପଟ୍ଟନାୟକ, ଇଶ୍ଵର ଦାସ, ଦେବଦୁର୍ଲ୍ଭ ଦାସ, ଚାନ୍ଦ ଦାସ, ଶିଶୁ ଶଙ୍କର 
ଦାସ ପ୍ରମୁଖ । ଏହି କବିମାନଙ୍କର କାବ୍ୟଗୁଡ଼ିକ ପଞ୍ଚସଖା ଯୁଗର ଆଧ୍ଧାତ୍ଧିକ ସାଧନାକୁ 
ପରିପୁଷ୍ଟ କରିଥଲା | ଏତଦ୍‌ବ୍ୟତୀତ ରୀତିଯୁଗ ପୂର୍ବରୁ ପଞ୍ଚସଖା ଯୁଗ ଶେଷ ଭାଗରେ 
ଆଉ କେତେଜଣ କବି ରୀତିଯୁଗର ଆଗମନି ବାର୍ଭା ଶୁଣାଇଥଲେ | ସେହି କବିମାନେ 
ହେଲେ- ଦାମୋଦର ଦାସ, ଅର୍ଜୁନ ଦାସ, ପୁରୁଷୋତଉମ ଦାସ, କପିଳେଶ୍ଵର ଦାସ, 
ନରସିଂହ ସେଣ, ବିଷୁ ଦାସ, ପ୍ରତାପ ରାୟ, ବନମାଳୀ ଦାସ, କାରିକ ଦାସ, 
ଶ୍ରୀଧର ଦାସ, ଦନାଇ ଦାସ ପ୍ରମୁଖ । ପଞ୍ଚସଖା ଯୁଗର ରଚନାଗୁଡ଼ିକ ମୁଖ୍ଯତଃ 
ଲୌଜିକ ତଥା ଆଧ୍ଧାତ୍ିକ ଭାବ ସମ୍ବଳିତ ଥୁଲା ! ଓଡ଼ିଶାରେ ଜଗନ୍ନାଥଙ୍କୁ କେନ୍ଦ୍ର କରି 
ଗଢ଼ି ଉଠିଥିବା ଜ୍ଞାନମିଶ୍ରା ବୈଷ୍ଣବଧର୍ମ ଓଡ଼ିଆ ଭାଷା ସାହିତ୍ୟ କ୍ଷେତ୍ରରେ ଏକ 
ଯୁଗାନ୍ତକାରୀ ପରିବର୍ଭନ ଆଣିଥୁଲା। ପୁରାଣ ସହିତ ଗୀତା, ସଂହିତା, ମାଳିକା, 
ଉଗାଳ, କୋଇଲି ଇତ୍ଯାଦିର ଯଥାର୍ଥ ବିକାଶ ଘଟିଥିଲା । ଏହି ଯୁଗର କବିଗଣ 
ପୁରାଣରୁ ଧୀରେ ଧୀରେ କାବ୍ୟର ଆଙର୍ଗିକ ଆଡ଼କୁ ଅଗ୍ରସର ହୋଇଛନ୍ତି । ପଞ୍ଚସଖା 
ଯୁଗ ଥୁଲା ବାସ୍ତବରେ ଏକ ଧର୍ମ ଆନ୍ଦୋଳନର ଯୁଗ । ଏହି ଯୁଗର ଶେଷ ଆଡ଼କୁ 
ବହୁ ପ୍ରେମକାବ୍ୟ ରଚିତ ହୋଇଛି । ମୁଖ୍ୟତଃ ତିନି ପ୍ରକାର କାବ୍ୟ ଦେଖାଯାଇଥିଲା । 
ଯଥା- ରାମକାବ୍ୟ, କୃଷ୍ଣକାବ୍ୟ, କାଳ୍ପନିକ କାବ୍ୟ ।! ଆଧ୍ଧାତ୍ୟୁ ଦର୍ଶନ ଏହି ସବୁ 
କାବ୍ୟର ମୁଖ୍ୟସ୍ବର ହେଲେ ମଧ୍ଯ ସେ ଯୁଗର କବିମାନେ ସ୍ଥଳ ବିଶେଷରେ ସାମାଜିକ 
ଚିତ୍ର ପ୍ରଦାନ କରିଯାଇଛନ୍ତି । 

ଜଗମୋହନ ରାମାୟଣରେ ସମାଜ ଚିତ୍ର - ପଞ୍ଚସଖାଙ୍କ ମଧ୍ୟରେ 
ଜ୍ୟେଷ୍ଠ ଥଲେ ବଳରାମ ଦାସ | ତାଙ୍କ ଉତ୍କଳର ବାଲ୍ଧୀକି ବୋଲି କୁହାଯାଏ । ବଳରାମ 
ଦାସ ରଚିତ ଗ୍ରନ୍ଗୁଡ଼ିକ ହେଉଛି- ଜଗମୋହନ ରାମାୟଣ, ବଟଅବକାଶ, ଭାବସମୁଦ୍ର, 
ବେଦାନ୍ତସାର, ଗୁପ୍ତଗୀତା, ବ୍ରହ୍ମାଣ୍ଡ ଭୂଗୋଳ, ମୂଗୁଣୀ ସ୍ତୁତି ଇତ୍ୟାଦି । 

ଓଡ଼ିଆ ସମାଜକୁ ସେ ତନ୍ନ ତନ୍ନ କରି ଅଧ୍ୟୟନ କରିଥଲେ | ତାଙ୍କର ପିତା 
ସୋମନାଥ ମହାପାତ୍ର ପ୍ରତାପରୁଦ୍ର ଦେବଙ୍କର ମନ୍ତ୍ରୀ ଥଲେ । ‘ଉଦୟ କାହାଣୀ” 
ଅନୁସାରେ ବଳରାମଙ୍କର ଜନ୍ମ କଟକ ଜିଲ୍ଲାର ଯାଜପୁର ଅଞ୍ଚଳରେ ବୋଲି ବିଶ୍ଵାସ 
କରାଯାଏ । ଜଗମୋହନ ରାମାୟଣ ହେଉଛି ତାଙ୍କର ସର୍ବଶ୍ରେଷ୍ଠ କୃତି । ଏହି 
ରାମାୟଣରେ ଓଡ଼ିଶାର ତତ୍କାଳୀନ ସମୟର ସମାଜଚିତ୍ର ଦେଖିବାକୁ ମିଳେ । ଷୋଡ଼ଶ 
ଶତାବ୍ଦୀର ସାମାଜିକ ଜୀବନର ଅପୂର୍ବ ଆଲେଖ୍ୟ ହେଉଛି ଏହି ଗ୍ରନ୍ମ । 

( ୧) ମାନବୀୟ ଗୁଣାବଳୀ - ଜଗମୋହନ ରାମାୟଣରେ କବି 
ଉତ୍କଳୀୟ ଜନଜୀବନର ନାନା ଘାତ ପ୍ରତିଘାତ, ସୁଖ ଦୁଃଖ, ଆଶା ନୈରାଶ୍ୟର ଚିତ୍ର 
ପ୍ରଦାନ କରିଛନ୍ତି । ଏହି ଗ୍ରନ୍ନରେ ଭାଇ-ଭାଇ ମଧ୍ଯରେ ସ୍ବେହ ସମ୍ପର୍କ, ଦୋଷୀ ପ୍ରତି 
ଉଦାର ମନୋଭାବ, ବଳିଷ୍ଠ ଭର୍ତି ଭାବନା, ସଂସାରୀ ଲୋକମାନଙ୍କ ପାଇଁ ନାନା 
କଲ୍ୟାଣ ବାଣୀ ଇତ୍ଯାଦି ସ୍ଥାନ ପାଇଛି । ଏହି କାବ୍ୟରେ ପିତାମାତା, ରାଜା ପ୍ରଜା, 
ନାଗରିକ ଏବଂ ଗୁରୁଜନମାନଙ୍କ ମଧ୍ଯରେ ଥିବା ସ୍ବେହ ପ୍ରେମର ଚିତ୍ର ବେଶ୍‌ କମନୀୟ 
ହୋଇଛି | ବହୂସ୍ଥଳରେ ଜୀବନର ବାସ୍ତବ ଏବଂ ମହାନ୍‌ ସତ୍ୟକୁ କବି ଗ୍ରହଣ କରିଛନ୍ତି 
ନାନା ପ୍ରକାର ମାୟା ମୋହ, ବିଳାସବ୍ୟସନଠାରୁ ମାନବକୁ ଦୂରେଇ ରହିବା ପାଇଁ ସେ 
ଉପଦେଶ ଦେଇଛନ୍ତି । 

( ୨) ରଣନୀତି - ଷୋଡ଼ଶ ଶତାବ୍ଦୀରେ ଯୁଦ୍ଧକ୍ଷେତ୍ରରେ ଶୃଙ୍ଖଳା ରକ୍ଷା 
କରିବା ଥଲା ଏକ ପ୍ରଧାନ ଗୁଣ | ମରିବା ବା ମାରିବା ଥଲା ଯୁଦ୍ଧର ନୀତି | ଯୁଦ୍ଧ 
କ୍ଷେତ୍ରରେ ବହୁପ୍ରକାର ସୈନ୍ଯସାମନ୍ତ ଅଂଶଗ୍ରହଣ କରୁଥଲେ ¦! ଯଥା- ରାଉତ, 
ମାହୁନ୍ତ ପୟେକାର, ପାଇକ, ସେନାପତି, ଦ୍ଵାରି, ପାହାରି, ଡଗରା, ଦ୍ବାରପାଳ, 
ଟମକିଆ, ଆଗଛାମୁଆ, ନଟନାଟ ଭାଟ, ବାରିକ, ବେହେରା, ଦାଣ୍ଡୁଆଚାର, 
ବାରଣୀୟା, ସାରଥ, ସେବାୟିତ, ଗଣିକା, ଲେଙ୍କା, ପଢ଼ିହାରୀ, ଭଣ୍ଡାରି, ଅଧକାରୀ, 
ଖୁଣ୍ଟିଆ ପ୍ରମୁଖ | ପ୍ରତ୍ୟେକଙ୍କର ଖାଦ୍ୟବସ୍ତ ପୋଷାକ, ଅଳଙ୍କାର ମଧ୍ଯ ଭିନ୍ନ ଭିନ୍ନ 
ପ୍ରକାରର ଥିଲା | 

ଷୋଡ଼ଷ ଶତାବ୍ଦୀରେ ଘନ ଘନ ଯୁଦ୍ଧ ହେଉଥିବା ବିଷୟ ଇତିହାସରୁ ଜଣାଯାଏ । 
କେଉଁ କେଉଁ ଅସ୍ତ ସାହାଯ୍ୟରେ ଲୋକେ ଯୁଦ୍ଧରେ ଯୋଗ ଦେଉଥଲେ, କିପରି 
ସଜବାଜ ହେଉଥିଲେ; ଏସବୁର ବର୍ଣ୍ଣନା ଜଗମୋହନ ରାମାୟଣରୁ ମିଳେ । 
ସେତେବେଳେ ବ୍ୟବହୃତ ହେଉଥିବା ଅସ୍ତଶସ୍ତଗୁଡ଼ିକ ହେଉଛି“ ଯମଦାଢ଼, ଖଣ୍ଡା, 
ଧନ୍ଧ, କାଣ୍ଡ ସାବେଳୀ, ଛିଟିକୀଣି, ହାବେଳୀ, ଶୂନ୍ୟବାଣ, ଅଙ୍ଗଭାବ, କୋନ୍ତ, ନାରାଜ, 
ମୁଷଳ, ଗଦା, ଭାଲା, ମୁଦ୍ଗର, ତରକସ, ଚକୁକାତି, ଧେଣୁଆ, ଧନୃ, ପାଞ୍ଚମୁଖ, 

ଅସ୍ତ ତିନିକନା ଅସ୍ତ, ଫରି ଇତ୍ୟାଦି । ଛିଟିକିଣୀ ଦ୍ଵାରା ଲୋକେ ପଥର ମାରୁଥଲେ | 
ଗଡ଼ ଅବରୋଧ କଲାବେଳେ ସୈନ୍ୟମାନେ ପାଚେରି ଉପରେ ଚଢ଼ି ବଡ଼ ବଡ଼ କାଠ 
ତଳକୁ ପକାଉଥୁଲେ | ସେତେବେଳକାର ବନ୍ଧୁକ ନିର୍ମିତ ହୋଇଥଲା ଅରଖ, ଅଙ୍ଗାର, 
ଗୋରୁ ଅସ୍ଥି ଓ ଯବକ୍ଷାର ସାହାଯ୍ୟରେ । ଗଡ଼ର ଚାରିପଟେ ବଡ଼ ବଡ଼ ଗଡ଼ଖାଇ 
ରହୁଥିଲା | ଯୁବ ସମୟରେ ସୈନ୍ଯମାନେ ବୀର ଡାକ, ହୁଳହୁଳି ଏବଂ କୂହାଟ 
ପକାଉଥିଲେ । 

ବିଧବାବିବାହ - ଜଗମୋହନ ରାମାୟଣରେ ନାନାପ୍ରକାର ବିବାହର 
ଚିତ୍ର ରହିଛି । ସେ ସମୟରେ କନ୍ଯାମାନଙ୍କୁ ପତି ନିର୍ବାଚନ କରିବାର ଅଧ୍ୂକାର 
ଦିଆଯାଉଥୁଲା | ବିଧବାମାନଙ୍କ ପ୍ରତି ବହୂ ପ୍ରକାର କଟକଣା ଲାଗୁ ହୋଇଥଲା । 
ବ୍ରାହଣ ସମାଜରେ ବିଧବାବିବାହ ପ୍ରଥା କଡ଼ାକଡ଼ି ଭାବେ ପାଳନ କରାଯାଉଥିଲା । 
ସେକାଳରେ ବିଧବାର ମୁଖ ଚାହିଁବା ଅଶୁଭ ଥିଲା । ମୋଟ ଉପରେ ବିଧବା ଜୀବନର 
ଏକ ଯନ୍ତ୍ରଣାଦାୟକ ଚିତ୍ର ଜଗମୋହନ ରାମାୟଣରୁ ମିଳେ | ସେ ସମୟରେ ସ୍ଵୟମ୍ବର 
ପ୍ରଥା ମଧ୍ଯ ପ୍ରଚଳନ ଥିଲା । 

ଆଦର୍ଶ - ବଳରାମ ଦାସ ତାଙ୍କ ରାମାୟଣରେ ନୈତିକ ଆଦର୍ଶକୁ ପ୍ରଧାନ 
ସ୍ଥାନ ଦେଇଛନ୍ତି । ନୀତି, ନିୟମ, ତ୍ୟାଗ ଏବଂ ପାପପୁଣ୍ୟ ସଂପର୍କରେ ସେ ରାମାୟଣରେ 
ସର୍ବତ୍ର ପାପ ଇତ୍ୟାଦି ପ୍ରତି ସଚେତନ ରହିବାକୁ କବି ନିର୍ଦ୍ଦେଶ ଦେଇଛନ୍ତି ! ବ୍ରାହ୍ମଣର 
ଅସ୍ତ୍ରଧାରଣ କରିବା, ଗୋଚର ଲାଗି ଉଦ୍ଦିଷ୍ଟ ଭୂମିରେ କୃଷି କରିବା, ଯୁଦ୍ଧ ପ୍ରତି କ୍ଷତ୍ରିୟ 
ବିମୁଖ ହେବା ଇତ୍ୟାଦିକୁ ପାପ ବୋଲି ବିବେଚନା କରାଯାଉଥୁଲା । ଦେବତା ବ୍ରାହ୍ମଣଙ୍କ 
ପ୍ରତି ସଦୟ ହେବାକୁ ବହୁ ସ୍ଥଳରେ ପରାମର୍ଶ ଦେଇଛନ୍ତି । ପିତୃପୁରୁଷଙ୍କ ଅନ୍ଧ ନ 
ଦେବା, ବ୍ରାହ୍ମଣର ଶାସ୍ତ୍ର ଆଲୋଚନା କରିବା, ନଦୀ କୂଳରେ କେଶ ଝାଡ଼ିବା ଇତ୍ୟାଦି 
ଅନ୍ୟାୟ ବୋଲି ଧରାଯାଉଥଲା। ବଳରାମଙ୍କ ରାମାୟଣରେ ବ୍ରାହୁଣ ନିର୍ଯାତନାର 
ଚିତ୍ର ମିଳେ । ଚନ୍ଦ୍ରଙ୍କର ଗୟା ପ୍ରସଙ୍ଗରେ ଏହା ବର୍ଣ୍ଣିତ ହୋଇଛି । ବ୍ରାହ୍ମଣମାନେ 
ଚନ୍ଦ୍ରଙ୍କୁ ବହୁପ୍ରକାର ନିର୍ଯାତନା ଦେଇଛନ୍ତି । 

( ୬) ବାଲ୍ୟବିବାହ - ଷୋଡ଼ଶ ଶତାବ୍ଦୀରେ ବାଲ୍ୟବିବାହର ପ୍ରଚଳନ 
ଥିଲା । ବଳରାମ ଦାସ ବାଲ୍ୟବିବାହ ବିରୋଧରେ କୌଣସି ଜାଗାରେ ସ୍ଵରଉତ୍ତୋଳନ 
କରି ନାହାନ୍ତି । ଶଶିକର ବ୍ରାହ୍ମଣ ଉପାଖ୍ୟାନରୁ ସେ ସମୟର ବାଲ୍ଯବିବାହର ଚିତ୍ର 
ମିଳିଥାଏ । ବିବାହ ପରେ କନ୍ୟା ଶଶୁର ଘରକୁ ଆସୁଥିଲା । ଏହି ସାମାଜିକ ପ୍ରଥାରେ 
ବହୁ ପ୍ରକାର ଅଘଟଣ ସ୍ଥାନ ପାଉଥିଲା | ହିନ୍ଦୁଧର୍ମ ଅନୁଯାୟୀ ବନ୍ଦାପନା ଉତ୍ସବ ପୂର୍ବରୁ 
ନାରୀ ଉପଭୋଗ ନିଷେଧ ଥଲେ ମଧ୍ଯ କେତେକ କ୍ଷେତ୍ରରେ ଏହାର ବ୍ୟତିକ୍ରମ 

ଘଟୁଥଲା । ଶଶିକର ବ୍ରାହ୍ମଣ ନିଜର ଅଛବୟସ୍କା ସ୍ତ୍ରୀ ଉପରେ ନିଜର ଅଧ୍ବକାର ସାବ୍ୟସ୍ତ 
କରିବାକୁ ଚାହୁଁଥିବା ବେଳେ ଅନଙ୍ଗସେନ ରାଜା ସେଠାରେ ଉପସ୍ଥିତ ହୋଇ ତାକୁ 
ସେହି କାର୍ଯ୍ୟରୁ ନିବୃତ୍ତ କରାଇଥିଲେ । 

( ୭) ଖାଦ୍ଯ ଦ୍ରବ୍ଯ - ଷୋଡ଼ଶ ଶତାବ୍ଦୀରେ ମିଳୁଥିବା ବିଭିନ୍ନ ଗ୍ରନ୍ଧରୁ 
ସେ ସମୟର ବିଭିନ୍ନ ପ୍ରକାର ଖାଦ୍ଯଦ୍ରବ୍ଯ ବିଷୟରେ ଜାଣିହୁଏ । ସେତେବେଳେ 
ଖାଦ୍ୟର ଅଭାବ ପ୍ରାୟ ନ ଥିଲା | ଦୁଗ୍ଧଜାତ ଦ୍ରବ୍ଯୟରୁ ଲୋକେ ଆଦର କରୁଥିଲେ । 
ମୂଗ ମାଂସ ଶ୍ରେଷ୍ଠ ଖାଦ୍ୟ ରୂପେ ପରିଗଣିତ ହେଉଥଲା | ଗୋହତ୍ୟା ମହାପାପ ରୂପେ 
ବିବେଚିତ ହେଉଥିଲା | ଗୋହତ୍ୟା ସହାପାପରୂପେ ବିବେଚିତ ହେଉଥଲା |! ଦେବୀ 
ପୁଜା ସମୟରେ ଛାଗ, ମେଷ, ମଇଁଷି ଇତ୍ୟାଦିକୁ ବଳି ଦିଆଯାଉଥୁଲା । ତେବେ ବିନା 
ପ୍ରୟୋଜନରେ କେଉଁ ଜୀବ ବଧ କରୁ ନ ଥିଲେ | 

(୮୦) ଲୋକାଚାର - ଷୋଡ଼ଶ ଶତାଦ୍ଦୀରେ ଲୋକାଚାର ପ୍ରତି 
ଜନସାଧାରଣ ବିଶେଷ ଧ୍ଯାନ ଦେଉଥିଲେ | ସନ୍ତାନ ଜନ୍ମ ଏକୋଇଶିଆ, ଷଠୀ, 
ବିବାହ ଇତ୍ଯାଦି ପାରିବାରିକ ଉତ୍ସବରେ ଲୋକମାନେ ଲୋକାଚାର ପ୍ରତି ସଚେତନ 
ଥିଲେ | ପାଞ୍ଚ ଦିନରେ ପଞ୍ଚୁଆତି, ଛ” ଦିନରେ ଷଠୀ ପୂଜା ରାମଙ୍କ ଜନ୍ମ ପ୍ରସଙ୍ଗରେ 
କୂହାଯାଇଛି । ରାମଚନ୍ଦ୍ର ଏବଂ ଭରତଙ୍କର ବିବାହ ପ୍ରସଙ୍ଗରୁ ସେ ସମୟର ବିବାହ- 
ବିଧୂ ସମ୍ପର୍କରେ ବହୁ କଥା ଜଣାପଡ଼େ ! ରାଣୀଙ୍କର ଆଠ ମାସ ଗର୍ଭ ଥିଲାବେଳେ, 
ଅଷ୍ଟମାସ ବନ୍ଦାପନା, ଦଶରଥଙ୍କର କନ୍ୟାଦେଖା ଅଳଙ୍କାର ପ୍ରଦାନ, ସୀତାଙ୍କର ଏହ୍ୟ 
ପୂଜା, କନକଙ୍କର ଯୌତୁକ ଦାନ, ବର କନ୍ଯାଙ୍କର କଉଡ଼ି ଖେଳ ଇତ୍ୟାଦିରୁ ସେ 
ସମୟର ଲୋକାଚାର ସମ୍ପର୍କରେ ବହୁ କଥା ଜଣାଯାଏ । ବଳରାମଙ୍କ ଜଗମୋହନ 
ରାମାୟଣରେ ଏସବୁର ଚିତ୍ର ଜୀବନ୍ତଭାବେ ଫୁଟିଉଠିଛି । 

( ୯ କୃଷି ¬ ବଳରାମଙ୍କ ଗ୍ରନ୍ଧରେ ବ୍ରାହ୍ୟୁ ସମାଜର ଚିତ୍ର ବେଶ୍‌ ମନୋରମ । 
କବି ବହୁ କ୍ଷେତ୍ରରେ କୃଷିକାରୀର ଚିତ୍ର ପ୍ରଦାନ କରିଛନ୍ତି | ଜଗମୋହନ ରାମାୟଣରେ 
ସେଥୁପାଇଁ ଉର୍ବର ଶସ୍ୟକ୍ଷେତ୍ର, କୃଷକର ହଳ କରିବାର ଦୃଶ୍ୟ ଇତ୍ୟାଦି ଦେଖାଯାଏ । 
ସେ ସମୟରେ ଖାଦ୍ୟଶସ୍ୟକୁ ଶଗଡ଼ରେ ଗୋଟିଏ ସ୍ଥାନରୁ ଅନ୍ୟ ସ୍ଥାନକୁ ନିଆଯାଉଥିଲା | 
କୃଷି କାର୍ଯ୍ୟରେ ସାହାଯ୍ୟ କରିବାପାଇଁ ବଢ଼େଇ, କମାର, ଚମାର ଆଦି ଜାତିର 
ଲୋକେ ଗୋଟିଏ ଜାଗାରେ ବାସ କରୁଥିଲେ । ଜଳସେଚନର ସୁବିଧାପାଇଁ ସେ 
ସମୟରେ ରାଜାମାନେ ନାଳ ବା ଜୋରମାନ ନିର୍ମାଣ କରୁଥିଲେ | କୃଷକ ପରିବାରରେ 
ଥିବା ପଶୁମାନଙ୍କ ସେବା ପାଇଁ ବୈଦ୍ୟମାନେ ରହିଥିଲେ ! ମୋଟ "ଉପରେ ସେ 
ସମୟରେ କୃଷି ଓ ପଶୁପାଳନ ଉପରେ ଗୁରୁତ୍ଵ ଦିଆଯାଇଥିଲା | 

( ୧ ୦ ) ପ୍ରକୃତ ବର୍ଣ୍ଣନା - କବି ବଳରାମ ଦାସ ଜଗମୋହନ ରାମାୟଣରେ 
ରୂପ ବର୍ଣ୍ଣନା ସଙ୍ଗେ ସଙ୍ଗେ ପ୍ରକୃତି ବର୍ଣନା ଉପରେ ଗୁରୁତ୍ଵ ଆରୋପ କରିଛନ୍ତି । ଏହି 
ପ୍ରକୃତି ବର୍ଣ୍ଣନାରୁ ଓଡ଼ିଶାର ଗାଁ” ଭୂଇଁର ଚିତ୍ର ମନେପଡ଼ିଯାଏ । ରଷ୍ଯମକ ପର୍ବତର 
ଶୋଭାକୁ କବି ପ୍ରାଞ୍ଜଳଭାବେ ବର୍ଣ୍ତନା କରିଛନ୍ତି । ଚାମଚନ୍ଦ୍ର ଏହି ଉପବନର ପ୍ରଶଂସାରେ 
ଶତମୁଖ ହୋଇଉଠିଛନ୍ତି ! ପ୍ରକୃତ ମଣିଷର ଦୂଃଖସୁଖରେ ଭାଗ ନେଇଛି । ବର୍ଷାକାଳରେ 
ରାମଚନ୍ଦ୍ର ମାଲ୍ୟବନ୍ତ ପର୍ବତ ଉପରେ ସୀତା ବିରହରେ ରାତ୍ରି ଯାପନ କରୁଛନ୍ତି । ସେ 
ସମୟରେ ବିରହୀ ହୃଦୟର ଚିତ୍ର ବେଶ୍‌ ମର୍ମସ୍ପର୍ଶୀ ହୋଇଛି । ନଦୀ, ପୁଷ୍କରିଣୀ ପ୍ରବଳ 
ବେଗରେ ବଢୁଛନ୍ତି । ଆକାଶରେ ବିଜୁଳି ନୃତ୍ଯ କରୁଛି । ମେଘର ଗର୍ଜନ ସମସ୍ତଙ୍କୁ 
ଚମକାଇଦେଉଛି | ମୟୂରର ନୃତ୍ୟ ବନଭୂମିର ଶୋଭାକୁ ବୃଦ୍ଧି କରୁଛି । ହଂସମାନେ 
ଜଳକେଳି କରୁଛନ୍ତି | ସୂର୍ଯ୍ୟକିରଣ ଏ ସମୟରେ ବିଶେଷ ପ୍ରଖର ନୁହେଁ । ଏହି ସମୟରେ 
ରାମଚନ୍ଦ୍ର ସୀତାଙ୍କ କଥା ମନେପକାଉଛନ୍ତି ¦ ପୟା, ବିରହ ଯନ୍ତ୍ରଣା ବେଶ୍‌ ଚମକ୍ରାର 
ହୋଇଛି । କବି ବଳରାମ ରାମାୟଣରେ ରତୁ ବର୍ଣ୍ଣନାର ଚିତ୍ର ପ୍ରଦାନ କରିଛନ୍ତି । ପ୍ରତ୍ୟେକ 
ରତୁରେ ନାୟକନାୟିକାଙ୍କ ମାନସିକ ପ୍ରତିକ୍ରିୟାକୁ ସେ ଲକ୍ଷ୍ଯ କରିଛନ୍ତି । 

(୧୧) ବ୍ରାହ୍ମଣ ସମାଜର ଚିତ୍ର - ବଳରାମ ତାଙ୍କର ଗ୍ରନ୍ଛରେ 
ବିଭିନ୍ନ ସ୍ଥଳରେ ବ୍ରାହଣମାନଙ୍କର ଶୋଷଣର ଚିତ୍ର ପ୍ରଦାନ କରିଛନ୍ତି । ରାବଣପୁରୀର 
ବର୍ଣ୍ଣନା ପ୍ରସଙ୍ଗରେ କବି ପରୋକ୍ଷ ଭାବରେ ସେ କାଳର ଅହଂକାରୀ ବ୍ରାହ୍ମଣ ସମାଜକୁ 
ସମାଲୋଚନା କରିଛନ୍ତି । କେବଳ ବେଦମନ୍ତ୍ର ପାଠ, ଯାଗଯଜ୍ଞ କଲେ କୌଣସି ଲାଭ 
ନାହିଁ । ମନୁଷ୍ୟ ହୃଦୟରେ ଦୟାଭାବ ରହିବା ଉଚିତ୍‌ ବୋଲି ବଳରାମ ମତ ଦେଇଛନ୍ତି । 
ଆଚରଣରେ ଶୁଚିତା ନ ଥଲେ, ଶାସ୍ତ୍ପାରାୟଣ କରି କିଛି ଲାଭ ନାହିଁ । ଏଥିରେ 
କୌଣସି ପ୍ରକାର ପୁଣ୍ୟ ମିଳେନାହିଁ । ସେ ସମୟରେ ବ୍ରାହ୍ମଣମାନେ ସାଧାରଣ ପ୍ରଜାଙ୍କ 
ଉପରେ ନାନାପ୍ରକାର ଅତ୍ୟାଚାର କରୁଥିଲେ | ରାଜଅନୂଗ୍ରହ ଲାଭ କରି ବ୍ରାହ୍ମଣମାନେ 
ନାନା ଏଶ୍ବର୍ଯ୍ୟ ମଧ୍ୟରେ ଅସୁରମାନଙ୍କ ପରି କାଳାତିପାତ କରୁଥିଲେ | ଲଙ୍କା ବର୍ଣ୍ଣନା 
ପ୍ରସଙ୍ଗରେ ହନୁମାନ ରାମଚନ୍ଦ୍ରଙ୍କୁ କହିଛନ୍ତି ଲଙ୍କାର ଅସୁରମାନେ ଚାରିବେଦ ପ୍ରତିଦିନ 
ପରାୟଣ କରନ୍ତି | ଘରେ ଘରେ ଯଜ୍ଞ, ଅଗ୍ନି ସ୍ଥାପନ କରନ୍ତି ¦ ରାମଚନ୍ଦ୍ର ଏହି ପୁଣ୍ୟବନ୍ତ 
ଅସୁରମାନଙ୍କ ବିରୋଧରେ ଯୁଦ୍ଧ କଲେ କିଛି ଯଶ ମିଳିବ ନାହିଁ ବୋଲି ଭାବନ୍ତେ 
ହନୁମାନ ତାଙ୍କୁ ବୁଝାଇଛନ୍ତି- 

“ ସ୍ଵାନ ନ କରନ୍ତି ନ ପାଲଟନ୍ତି ଯେ ବାସ ! 
ନୁହନ୍ତି ସୂଚିମନ୍ତ କରନ୍ତି ବହୁ ରୋଷ 
ମାଗନ୍ତା ଲୋକଙ୍କୁ ସେ ନିରାଶ କରନ୍ତି ।” 

କବି ବଳରାମ ତାଙ୍କ ଗ୍ରନ୍ଧରେ ବିଭିନ୍ନ ପର୍ବପର୍ବାଣି, ମେଳା ମଉଛବର ଚିତ୍ର 
ପ୍ରଦାନ କରିଛନ୍ତି । ଏଥିରୁ ହିନ୍ଦୁ ଦେବଦେବୀ କଥା, ତୀର୍ଥ ମହାତ୍୍ୟ, ବ୍ରତ ଉପବାସ, 
ପୂଜାତର୍ପଣ, ପିଣ୍ଡଦାନ ଆଦିର ଚିତ୍ର ମିଳେ । କବି ଓଡ଼ିଶାର ବିଭିନ୍ନ ଅଞ୍ଚଳକୁ 
ରାମାୟଣର ପରିସରଭୁକ୍ତ କରିଛନ୍ତି । ଦଣ୍ଡକାରଣ୍ୟ, କପିଳାସ, ବଣାଇ, ବାମଣ୍ଡା 
ଆଦି ସ୍ଥାନରେ ମହାତ୍ତ୍ୟ ବିଷୟରେ ବିଭିନ୍ନ ଚିତ୍ର ସେ ପ୍ରଦାନ କରିଛନ୍ତି । ରାମାୟଣରେ 
ଉତ୍କଳ ନଦନଦୀ ଏତିହାସିକ ସ୍ଥାନ ଓ ବହୁ ଦେବଦେବୀ ସ୍ଥାନ ପାଇଛନ୍ତି । ଜଗନ୍ନାଥ 
ପୀଠ ବର୍ଣ୍ଣନା ଏଥୁରେ ଅଛି । ଚିତ୍ରୋପ୍ୂଳା, ଚନ୍ଦ୍ରଭାଗା, ରଷିକୂଲ୍ୟା, ବୈତରଣୀ 
ଆଦି ନଦୀମାନେ ପ୍ରଥମଥରପାଇଁ ବଳରାମଙ୍କ ରାମାୟଣରେ ସାହିତ୍ୟିକ ସ୍ଵୀକୃତି 
ଲାଭ କରିଛନ୍ତି । ବହୁ ସ୍ଥାନରେ କବି ବିଭିନ୍ନ ପଶୁପକ୍ଷୀମାନଙ୍କ ଚିତ୍ର ପ୍ରଦାନ କରିଛନ୍ତି । 
ଯଥା ଖୁରାଣ୍ଟ, ଓଧ, ପାରୁଆ, ଭାରତୀୟା, ଶୁଆ, ଘୋଢ଼ଙ୍ଗ, ତଣ୍ଡଇ ଇତ୍ୟାଦି । 
ରଷ୍ୟମୂକ ପର୍ବତ ପ୍ରସଙ୍ଗରେ ଏହି ପଶୁପକ୍ଷୀମାନଙ୍କ ଉଲ୍ଲେଖ ଅଛି । ବଳରାମଙ୍କ 
ରାମାୟଣରେ ବିଭିନ୍ନ ଅଙ୍ଗ ପ୍ରସାଧନର ଚିତ୍ର ରହିଛି । ସୀତାଙ୍କ ବେଶ ବର୍ଣ୍ଣନା 
ପ୍ରସଙ୍ଗରେ ଏହା ଜଣାପଡ଼େ । ସେତେବେଳେ ନାରୀମାନେ ସୁଗନ୍ଧ ତୈଳ, ପୁଷ୍ଠବାସ 
ତୈଳ, ହଳଦୀ ଅଗୁରୁ, କସ୍ତୁରୀଠ ଟଭାରସ ଇତ୍ଯାଦି ବ୍ଯବହାର କରୁଥିଲେ । 
ଅଳଙ୍କାରମାନଙ୍କ ମଧ୍ୟରେ ମୁକୁତା ବଶଣୀ, ମୋତିମାଳା, ମୁକ୍ତାମାଜା, କଙ୍କଣ, 
ଶିକୂଳୀ, ମୁଦିକା, କଟୀମେଖଳା, କଜ୍ବଳ, ଚନ୍ଦନ ଇତ୍ୟାଦି ବ୍ୟବହାର କରୁଥିଲେ | 
ସେ ସମୟରେ ଅତିଥ ସଜ୍କାର ଉପରେ ବିଶେଷ ପ୍ରାଧାନ୍ୟ ଦିଆଯାଉଥୁଲା ! ଲଙ୍କାରୁ 
ରାମଚନ୍ଦ୍ର ଫେରିବା ପରେ ରୁକ୍ଷ କପିସେନା ଏବଂ କେତେକ ରାଜାମାନଙ୍କ ଦ୍ଵାରା 
ନିମନ୍ତିତ ହୋଇଛନ୍ତି । ଆତିଥ୍ୟ ପ୍ରସଙ୍ଗରେ ସେ କାଳର ରଖି ଆଶ୍ରମର ଚିତ୍ର ବେଶ୍‌ 
ସ୍ପଷ୍ଟ ହୋଇଉଠିଛି | କବି କାବ୍ୟର ଅଧ୍କାଂଶ ସ୍ଥାନରେ ସ୍ଵପ୍ନ ପ୍ରସଙ୍ଗର ଅବତାରଣା 
କରିଛନ୍ତି । ତାରା ( ବାଳୀର ପତ୍ନୀ) ଙ୍କର ସ୍ଵପ୍ନ ପ୍ରସଙ୍ଗରୁ ଏହା ଜଣାପଡ଼େ । ରଷ୍ୟଶ୍ବଙ୍ଗ 
ତାରଣ ଉପାଖ୍ଯାନରୁ ସେ ସମୟର ନୌକାର ଚିତ୍ର ଜାଣିହୁଏ । ମୋଟ ଉପରେ 
ଜଗମୋହନ ରାମାୟଣରୁ ସେ ସମୟର ରୀତିନୀତି, ସାମାଜିକଚଳଣି ଏବଂ ପରମ୍ପରା 
ସମ୍ପର୍କରେ ବହୁ କଥା ଜଣାପଡ଼େ । 

ଭାଗବତରେ ସମାଜ ଚିତ୍ର - ଓଡ଼ିଆ ଭାଗବତର ସ୍ତଷ୍ଟା ଭାବରେ 
ଜଗନ୍ନାଥ ଦାସ ଓଡ଼ିଶାର ଘରେ ଘରେ ପରିଚିତ | ତାଙ୍କୁ ଉତ୍କଳ ଭୂମିର ମାର୍ଟିନ୍‌ ଲୁଥର୍‌ 
କୁହାଯାଏ । ଭାଗବତକୁ କେନ୍ଦ୍ରକରି ଓଡ଼ିଶାରେ ଏକ ଆଧ୍ଷାତ୍ମିକ ବିପ୍ଳବର ସୂତ୍ରପାତ 
ହୋଇଥଲା | ଷୋଡ଼ଶ ଶତାବ୍ଦୀର ଆଧ୍ଯାତ୍ଧିକ ଆନ୍ଦୋଳନରେ ଜଗନ୍ନାଥ ଦାସ ଏକ 
ପ୍ରମୁଖ ଭୂମିକା ଗ୍ରହଣ କରିଥଲେ | ତାଙ୍କ ରଚିତ ବିଭିନ୍ନ ଗ୍ରନ୍ନଗୁଡ଼ିକ ହେଉଛି ଭାଗବତ, 

ତୂଳାଭଣା, ମନୋଶିକ୍ଷା, ବାଜସୁତି, ଅର୍ଥକୋଇଲି ଇତ୍ୟାଦି । ସେ ଉଭୟ ଓଡ଼ିଆ ଏବଂ 
ସଂସ୍କୃତରେ ବହୁଗ୍ରନ୍ଧ ରଚନା କରିଥଲେ | 

ଜଗନ୍ନାଥ ଦାସଙ୍କ ଭାଗବତ ଓଡ଼ିଶାର ସାଂସ୍କୃତିକ ଜୀବନକୁ ପରିପୁଷ୍ଟ କରିଥିଲେ 
ମଧ୍ୟ ଏଥିରେ ସେକାଳର ସମାଜଚିତ୍ର କିଛି ପରିମାଣରେ ରହିଛି | 

( ୧) ଜାତିଭେଦ ବିରୋଧରେ ବିବ୍ରୋହ - ଜଗନ୍ନାଥ ଦାସ 
ନିଜେ ବ୍ରାହ୍ମଣ କୂଳରେ ଜନୃଧଗ୍ରହଣ କରିଥଲେ ମଧ୍ଯ ଜାତିଭେଦ ବିରୋଧରେ ସ୍ଵର 
ଉତ୍ତୋଳନ କରିଛନ୍ତି । ସେ ବ୍ରାହ୍ମଣମାନଙ୍କର କୁସଂସ୍କାର ଏବଂ ସ୍ଵାର୍ଥପରତା ବିରୋଧରେ 
ବ୍ୟଙ୍ଗ କରିଛନ୍ତି । ତାଙ୍କ ଭାଗବତ ତତ୍‌କାଳୀନ ସାମାଜିକ ଜୀବନରେ ଏକ ସଚେତନ 
ପ୍ରବାହ ଖେଳାଇବାରେ ସମର୍ଥ ହୋଇଥିଲା । ସେ ବ୍ରାହ୍ମଣମାନଙ୍କୁ ଶାସ୍ତ୍ର ବ୍ଯବସାୟୀ 
ବୋଲି ଆକ୍ଷେପ କରିଛନ୍ତି । ତାଙ୍କ ମତରେ- 

“ କପଟ ଧର୍ମ ଯହିଁ ନାହିଁ । ସ୍ଵଭାବେ ଶାସ୍ତ ସେ ବୋଲାଇ ॥” 

ପଇତା ପକାଇଲେ କେହି ବ୍ରାହ୍ମଣ ହୋଇଯାଏ ନାହିଁ । ବ୍ରାହ୍ମଣ ହେବାପାଇଁ 
ତପସ୍ୟା ଏବଂ ଯୋଗ୍ୟତା ଆବଶ୍ଯକ । ତେଣୁ ସେ କହୁଥିଲେ, ଏକାକ୍ଷର ବ୍ରହ୍ଧ 
ଗୁଣ ! ଜଣାଇ ସେ ସୁବ୍ରାହ୍ମଣ । ନ ଜାଣିଲେ କେବେହେଁ ବ୍ରାହଣ ନୋହିଛି । ତିଳକ 
ଧାରଣ କରିଥବା ବ୍ରାହ୍ମଣମାନଙ୍କୁ ସେ ଭଣ୍ଡବୈଷ୍ଣବ ବୋଲି ଉପହାସ୍ୟ କରିଛନ୍ତି । 
ଯନ୍ତ୍ରମନ୍ତ୍ର ତତ୍ତ୍ବ ନ ଜାଣିଲେ କେହି ବୈଷ୍ଣବ ହୋଇ ପାରିନାହିଁ ବୋଲି ସେ ମତ 
ଦେଇଛନ୍ତି | 

( ୨୬ ବ୍ରାହ୍ମଣମାନଙ୍କ ବିରୋଧରେ ବିଦ୍ରୋହ ¬ ଓଡ଼ିଶାର 
ତତ୍‌କାଳୀନ ବ୍ରାହ୍ମଣ ସମାଜ ଜଗନ୍ନାଥ ଦାସଙ୍କୁ ହେୟ ଦୃଷ୍ଟିରେ ଦେଖୁଥିଲେ । ସେମାନେ 
ଜଗନ୍ନାଥ ଦାସଙ୍କର ଚରିତ୍ର ସଂହାର କଲା ଭଳି ନାନା ଅଭିଯୋଗ ପ୍ରତାପରୁଦ୍ର ଦେବଙ୍କ 
ଆଗରେ ବାଢ଼ିଥଲେ । ଓଡ଼ିଆ ଭାଗବତକୁ ଏହି ବ୍ରାହ୍ମଣ ସମାଜ ନୀଚ ଦୃଷ୍ଟିରେ 
ଦେଖୁଥିଲେ | ଏହାକୁ ତେଲୀ ଭାଗବତ କହି ଜନସାଧାରଣଙ୍କ ମଧ୍ଯରେ ଅପାଠ୍ୟ 
ବୋଲି ଏକପ୍ରକାର ଧାରଣା ଜନ୍ମାଉଥଲେ । ଏଥିପାଇଁ ଜଗନ୍ନାଥ ଦାସଙ୍କୁ ବାରମ୍ବାର 
ପରୀକ୍ଷାର ସମ୍ମୁଖୀନ ହେବାକୁ ପଡ଼ିଛି । ତକ୍ରାଳୀନ ବ୍ରାହ୍ମଣ ସମାଜ ବିରୋଧରେ କବି 
ସ୍ଵର ଉତ୍ତୋଳନ କରିଥବାରୁ, ତାଙ୍କୁ ବିଭିନ୍ନ ହଇରାଣ ହରକତର ସମ୍ମୁଖୀନ ହେବାକୁ 
ପଡ଼ିଛି । 

(୩୦) ନୈତିକ ଜୀବନ ¬ ଜାତି ଗଠନ ଦିଗରେ ଜଗନ୍ନାଥ ଦାସଙ୍କ 
ଭାଗବତ ପ୍ରଧାନ ସ୍ଥାନ ଗ୍ରହଣ କରିଛି । ଦିବ୍ୟ ସାଧନାର ସର୍ବଶେଷ ପରିଚୟ ଏହି 
ଗ୍ରନ୍ଧରୁ ମିଳିଥାଏ । ଜଗତଯାକର ମୂଲ୍ୟବାନ୍‌ ଅନୁଭୂତ ଭାଗବତରେ ସ୍ଥାନ ପାଇଛି । 

୧୪୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ଆଧ୍ଧାତ୍ସିକ ଜୀବନ ଓ ଆଦର୍ଶର ପ୍ରାଣପ୍ରତିଷ୍ଠା ପାଇଁ ଭାଗବତ ଏକ ଉଲ୍ଲେଖଯୋଗ୍ୟ 
ଭୂମିକା ଗ୍ରହଣ କରିଛି । ବହୁ ସ୍ଥଳରେ “ ମୁଁ'ର ବିଲୋପପାଇଁ ବା ଅହଂ ଭାବନାର 
ଦୂରପାଇଁ ଉପଦେଶ ଦିଆଯାଇଛି | ମନରୁ ଇର୍ଷା, ଗର୍ବ ବିଲୋପ ନ ହେଲେ ସାର୍ତିକ 
ଆନନ୍ଦ ମିଳେ ନାହିଁ ବୋଲି ଏହି ଗ୍ରଚ୍ଛରେ କୁହାଯାଇଛି । ଭାଗବତର ଅମର 
ବାଣୀଗୁଡ଼ିକ ଯୁଗେଯୁଗେ ନୀତିମୟ ଜୀବନଯାପନପାଇଁ ପରାମର୍ଶ ଦେଇଆସିଛନ୍ତି 
ସର୍ବାନ୍ତଃକରଣରେ ଭଗବାନଙ୍କ ନିକଟରେ ନିଜକୁ ସମର୍ପଣ କଲେ ହୃଦୟରେ ଆଉ 
କୌଣସି ପ୍ରକାର ଗ୍ଲାନି ରହେନାହିଁ ଏବଂ ପରମ ଆନନ୍ଦ ଲାଭ ହୁଏ ବୋଲି ଭାଗବତରେ 
କୁହାଯାଇଛି ଭାଗବତ ମତରେ ସାଂସାରିକ ଜୀବନ ହେଉଛି ଅନିତ୍ୟ । ପ୍ରାଣୀମାନେ 
ମାୟା ମୋହରେ ପଡ଼ି ଛଟପଟ ହୁଅନ୍ତି । ଜନ୍ମ ହେଲେ ମୃତ୍ଯୁ ନିଶ୍ଚିତ । ତେଣୁ ମୃତ୍ଯୁ 
ପୂର୍ବରୁ କିଛି ଯଶ ଅର୍ଡନ କରିଯିବାପାଇଁ ଭାଗବତରେ ଉପଦେଶ ଦିଆଯାଇଛି । 
ଭାଗବତ ହତାଶା ଏବଂ ବ୍ୟର୍ଥତାର ଦର୍ଶନ ପ୍ରଚାର କରେନାହିଁ । ଅନ୍ୟର ମଙ୍ଗଳ 
ଲାଗି ଜୀବନର ଉତ୍ସବକୁ କବି ପ୍ରାଧାନ୍ୟ ଦେଇଛନ୍ତି । ତେଣୁ ସେ କହିଛନ୍ତି 

“ ଧନ୍ୟ ଜୀବନ ଏ ଜଗତେ | ଯେ ପ୍ରାଣ ଧରେ ପରହିତେ ॥” 
କାମିନୀ କାଞ୍ଚନପାଇଁ ସାଂସାରିକ ମଣିଷ ସବୁବେଳେ ବ୍ୟାକୁଳ ହୋଇଥାଏ । 
ଯାହାର ପରିଣତି ଅତ୍ଯନ୍ତ ଦୁଃଖମୟ ହୋଇଥାଏ । ସଂପଦ ବୃଦ୍ଧି ହେଲେ 
ମଣିଷ ଅଭିମାନୀ ହୁଏ | ଅସାଧୁତା ତାକୁ ହୀନବୀର୍ଯ୍ୟ କରି ଗଢ଼ିତୋଳେ । 
ତେଣୁ କଳି କର୍ମଜୀବୀ ହେବାପାଇଁ ମଣି ଷକୁ ଉପଦେଶ ଦେଇଛନ୍ତି । କବିଙ୍କ 
ମତରେ- 

“ କର୍ମହୁଁ ନାହିଁ ଆନ ଦେବ । ଭୋ ତାତ କର୍ମ ପାଦେ ସେବ ॥” 

(୪) ପାରିବାରିକ ଜୀବନ ¬ ମନୁଷ୍ଯ ଏକ ସାମାଜିକ ପ୍ରାଣୀ । 
ସାମାଜିକ ସ୍ବେହ ବନ୍ଧନ ମଧ୍ୟରେ ସେ ବାନ୍ଧିହୋଇ ପଡ଼ିଥାଏ ! ସମାଜ ମଧ୍ଯରେ, ରହି 
ମଧ୍ଯ ଅନ୍ୟର ସେବା କରିବାପାଇଁ ଭାଗବତ ନିର୍ଦେଶ ଦେଇଛି । ଜୀବନରେ ସୁଖ ଦୁଃଖ, 
ଆଲୋକ ଅନ୍ଧାର ଲାଗିରହିଥାଏ । ତେଣୁ ସୁଖରେ ବିଭୋର କିମ୍ବା ଦୁଃଖରେ ଅଧୀର ନ 
ହେବା ପାଇଁ କୁହାଯାଇଛି | ସ୍ଵେହ, ପ୍ରେମ ନିର୍ମଳ ବନ୍ଧୁତା ଦ୍ଵାରା ଜୀବନରେ ସୁଖ ଶାନ୍ତି 
ସମ୍ଭୋଗ ହୋଇଥାଏ । କ୍ଷମତା, ଧନସମ୍ପଭି, ପଦମର୍ଯ୍ୟାଦା ମଣିଷକୁ ସୁଖୀ କରିପାରି 
ନାହିଁ । ତେଣୁ କବି ଆଦର୍ଶ ପାରିବାରିକ ଜୀବନଯାପନ ପାଇଁ ପରାମର୍ଶ ଦେଇଛନ୍ତି । 
ଅର୍ଥ ଉପାର୍ଜନ ମଣିଷ ଜୀବନର ଏକମାତ୍ର ଲକ୍ଷ୍ୟ ନ ହୋଇ ତାହା ଅନ୍ୟତମ ଲକ୍ଷ୍ୟ 
ହେବା ଉଚିତ୍‌ ବୋଲି କବି ମତ ଦେଇଛନ୍ତି । ସେଥିପାଇଁ ଧର୍ମ ଓ ମୋକ୍ଷ ଅର୍ଜନ ପାଇଁ 
କବି କହିଛନ୍ତି- 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୪୯ 


“ ଧର୍ମ ଅର୍ଜନେ ଧର୍ମ କରି । ଧର୍ମେ ପ୍ରାପତ ନରହରି ॥” 
ଏଥରୁ ଏହାର ପ୍ରମାଣ ମିଳିଥାଏ । 

ଅନ୍ଯାନ୍ଯ - ଭାଗବତରେ କୁହାଯାଇଛି- “ ହରିଭକତ ପ୍ରାଣୀଙ୍କର | ନ 
ଥାଏ କୁଳ ଆତ୍ସପର ॥” ଅର୍ଥାତ୍‌ ଏକ ଆଦର୍ଶ ସମାଜର ସ୍ଵପ୍ନ କବି ଦେଖିଛନ୍ତି । 
ଆତ୍ସସଞ୍ଜମ ପାଇଁ ବହୁ ସ୍ଥାନରେ କବି ଉପଦେଶ ଦେଇଛନ୍ତି । ମାୟାମୋହଠାରୁ 
ଦୂରେଇ ରହି ଧର୍ମଆଚରଣ କରିବାପାଇଁ ସେ ପରାମର୍ଶ ଦେଇଛନ୍ତି । ସାଧୁସଙ୍ଗ ଏବଂ 
ସତ୍‌ ବଚନରେ ପୁଣ୍ଯଲାଭ ହୁଏ ବୋଲି କବି ମତ ଦେଇଛନ୍ତି । ମୋଟ ଉପରେ 
ଜଗନ୍ନାଥ ଦାସଙ୍କ ଭାଗବତ ଏକପ୍ରକାର ସାମ୍ୟ, ମୈତ୍ରୀ ଏବଂ ଆଦର୍ଶ ସମାଜଗଠନର 
ସ୍ଵପ୍ନ ଦେଖିଛନ୍ତି । ଭାଗବତରେ ସାମାଜିକ ଚିତ୍ର କମ୍‌ ଦୃଷ୍ଟିଗୋଚର ହେଲେ ମଧ୍ଯ 
ପାରିବାରିକ ଜୀବନ ଉପରେ ଅଧକ ଗୁରୁତ୍ଵ ଆରୋପ କରାଯାଇଛି । 

ଅନ୍ଯ ପଞ୍ଚସଖା - ପଞ୍ଚସଖାଯୁଗର ଅନ୍ୟ ତିନିଜଣ ସଖା ହେଲେ 
ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ ଓ ଶିଶୁ ଅନନ୍ତ ଦାସ ! ଅଚ୍ୟୁତାନନ୍ଦ ହରିବଂଶ 
ପୁରାଣ, ଶୂନ୍ଯସଂହିତା, ଶବ୍ଦବ୍ରହ୍ନ ସଂହିତା, ଗୁରୁଭକ୍ତି ଗୀତା ଆଦି ୩୬ ଖଣ୍ଡ 
ସଂହିତା, ୭୮ ଖଣ୍ଡ ଗୀତା, ଅନେକ ମାଳିକା, କୋଇଲି, ଭଜନ ଚଉପଦୀ 
ଇତ୍ୟାଦି ରଚନା କରିଯାଇଛନ୍ତି । ଶିଶୁ ଅନନ୍ତ ଦାସ ହେତୁଉଦୟ ଭାଗବତ, 
ପିଣ୍ଡବ୍ରହ୍ନାଣ୍ଡ ଗୀତା, ନାନା ଭଜନ, ଚଉତିଶା, ମାଳିକା ଆଦି ରଚନା କରିଛନ୍ତି | 
ଯଶୋବନ୍ତ ଦାସ ଗୋବିନ୍ଦଚନ୍ଦ୍ର ଗୀତା, ଶିବସ୍ବରଦୟ ଅନେକ ଭଜନ ମାଳିକା 
ଆଦି ରଚନା କରିଛନ୍ତି | ମୋଟ ଉପରେ ପଞ୍ଚସଖା ସାହିତ୍ୟକରଣ ଓଡ଼ିଆ ସାହିତ୍ୟକୁ 
ଗୀତା, ସଂହିତା, କଳ, ମାଳିକା, ଟୀକା, କୋଇଲି, ଚଉତିଶା, ଭଜନ, ଜଣାଣ, 
ଭାଗବତ, ରାମାୟଣ, ହରିବଂଶ ଆଦି ପୁରାଣରେ ସଜିତ କରିଛନ୍ତି । ଷୋଡ଼ଶ 
ଶତାବ୍ଦୀରେ ରଚିତ ଅଧକାଂଶ ସାହିତ୍ୟରେ ଜ୍ଞାନମାର୍ଗର ଚର୍ଚ୍ଚା ହୋଇଥିଲେ ମଧ୍ଯ 
ଭକ୍ତି ଭାବନା ଥଲା ଏହାର ମୁଖ୍ଯସ୍ବର । ପଞ୍ଚସଖାଯୁଗର ପ୍ରତ୍ୟେକ କବି ଶୂଦ୍ର 
ଜାତିକୁ ପ୍ରତିଷ୍ଠା ଦେଇଛନ୍ତି । ବ୍ରାହ୍ମଣ ସମାଜର ଏକାଧ୍ୂପତ୍ୟକୁ ଅସ୍ଵୀକାର କରିଛନ୍ତି 
ପଞ୍ଚସଖାମାନଙ୍କ ସାହିତ୍ୟରେ ଗୁରୁ ପରମ୍ପରାର ପରିପ୍ରକାଶ ଘଟିଛି । ଗୁରୁ ସେବା 
ପାଇଁ ପରାମର୍ଶ ଦିଆଯାଇଛି । 

ପଞ୍ଚସଖାଯୁଗର ସାହିତ୍ୟ ହେଉଛି ମୁଖ୍ୟତଃ ଭକ୍ତିକୈନ୍ଦିକ ସାହିତ୍ୟ । ଏଥୁରେ 
କବିମାନେ ଜନସାଧାରଣଙ୍କର ସାମାଜିକ ଦିଗ ପ୍ରତି ବିଶେଷ ଗୁରୁତ୍ଵ ନ ଦେଇ 
ସେମାନଙ୍କର ଆଧ୍ଧାତ୍ଧିକ ଉନ୍ନତିପାଇଁ ଯତ୍ଵବାନ ହୋଇଛନ୍ତି । ସ୍ଥଳବିଶେଷରେ ସମାନ 
ଜୀବନ ବର୍ଣ୍ଣିତ ହୋଇଛି । ଗୋପାଳଙ୍କ ଉଗାଳରେ ଗୋପାଳସଂପ୍ରଦାୟର ପର୍ବ ବିଷୟରେ 

ନାନା କଥା ବର୍ଣ୍ଣତ ହୋଇଛି । ଅଚ୍ୟୁତାନନ୍ଦଙ୍କର ଗୋମହାତ୍ର୍ୟ ଗ୍ରନ୍ଧରେ ଗୋ ସେବାପାଇଁ 
ଉପଦେଶ ଦିଆଯାଇଛି । ତାଙ୍କର ହରିବଂଶ ପୁରାଣରେ ବିଭିନ୍ନ ପ୍ରକାର ଶିକ୍ଷା, ଯଥା- 
ନୃତ୍ୟଶିକ୍ଷା, ତନ୍ତର୍ଖିକ୍ଷା। ବ୍ୟାକରଣ, ଜ୍ୟୋତିଷ, ଅଷ୍ଟାଦଶ ପୁରାଣ, ବେଦ, ଆଦି ବିଷୟରେ 
ବର୍ଣ୍ଣନା କରାଯାଇଛି । ହରିବଂଶରେ ତତ୍କାଳୀନ ସମାଜର ଘର ତିଆରି ବିଷୟରେ 
ନାନାକଥା ବର୍ଣ୍ଣନା କରାଯାଇଛି । ଝିଙ୍କର ଛାୟେଣୀ ଘର, ପଥର ଘର ଆଦି ବିଷୟରେ 
ନାନାକଥା ବର୍ଣ୍ଣତ ଅଛି । ଏହି ପୁରାଣରେ ଓଡ଼ିଶାର ଯୁଦ୍ଧ ପରମ୍ପରା ସମ୍ପର୍କରେ କିଞ୍ଚତ୍‌ 
ଚିତ୍ର ରହିଛି । ପଦାତିକ ବାହିନୀ ଏବଂ ମଲ୍ଲଯୁଦ୍ଧ ସଂପର୍କରେ ବିଶେଷ ବିବରଣୀ ପ୍ରଦତ୍ତ 
ହୋଇଛି । ଯୁଦ୍ଧ ବାଦ୍ୟ କଂସାଳ, କାହାଳୀ, ଘୁମୁରା, ଚାଙ୍ଗୁୁ ମୁଦଙ୍ଗ, ଶଖଂ , ଇତ୍ୟାଦିର 
ବର୍ଣ୍ଣନା ରହିଛି । ହରିବଂଶରେ ଘୁମୁରା, ଚାଙ୍ଗୁ, ମୂଦଙ୍ଗ, ଶଙ୍ଖ ଇତ୍ଯାଦିର ଚର୍ଣ୍ଣନା 
ରହିଛି । ହରିବଂଶରେ ବିଭିନ୍ନ ପ୍ରକାରର ପର୍ବ ଯାତ୍ରା ବିବାହ ଜନ୍ମୋତ୍ସବ, ବ୍ଯବସାୟ 
ବାଣିଜ୍ୟ, ବନ୍ଦିଶୀାଳା ଆଦିର ଚିତ୍ର ରହିଛି । ପଞ୍ଚସଖାଯୁଗର ମାଳିକାଗୁଡ଼ିକରେ ଉତ୍କଳୀୟ 
ସମାଜର ବହୁ ଚିତ୍ର ସ୍ଥାନ ପାଇଛି | ଯୁଦ୍ଧର ଭୟାବହତା ସଂପର୍କରେ ବିବରଣୀ ଏଥରେ 
ରହିଛି । ମୋଟ ଉପରେ ସମଗ୍ର ପଞ୍ଚସଖା ସାହିତ୍ୟରେ ତଜ୍ାଳୀନ ସମାଜ ଜୀବନର 
ବିସ୍ତୃତ ଚିତ୍ର ପରିଲକ୍ଷିତ ନ ହେଲେ ମଧ୍ଯ ଏହାର କିଞ୍ଚତ୍‌ ଆଭାସ ପ୍ରଦତ୍ତ ହୋଇଛି । 

ପ୍ରାକ୍‌୍ସାରଳା ଓ ପଞ୍ଚସଖା ସାହିତ୍ୟର 


ସାହିତ୍ୟିକ ପ୍ରଷ୍ଠଭୂମି 
ଡକୂୃର ଅଶୋକ କୁମାର ପ୍ରଧାନ 


ପଞ୍ଚସଖାସାହିତ୍ୟ ସୃଷ୍ଟିପାଇଁ ସାମାଜିକ, ଧାର୍ମିକ, ରାଜନୈତିକ ଓ ସାଂସ୍କୃତିକ 
ପୃଷ୍ଠଭୂମି ପରି ସାହିତ୍ୟିକ ପୂଷ୍ଠଭୂମିର ମଧ୍ଯ ଉଲ୍ଲେଖନୀୟ ଭୁମିକା ରହିଛି । ପଞ୍ଚସଖା 
ସାଧକମାନେ ଓଡ଼ିଆଭାଷାରେ ଗ୍ରନ୍ଧ ରଚନା କଲାବେଳକୁ ଓଡ଼ିଆଭାଷାରେ ଏକ ଦୃଢ଼ 
ସାହିତ୍ୟିକ ପରମ୍ପରା ସୁଷ୍ଟି ହୋଇ ସାରିଥିଲା | ସେହି ପରମ୍ପରାର ଭିତ୍ତି ଉପରେ ପଞ୍ଚସଖା 
ସାଧକବୃନ୍ଦ ଆପଣାର ସାହିତ୍ୟସୌଧ ନିର୍ମାଣ କରିବାରେ ସମର୍ଥ ହୋଇ ପାରିଥିଲେ । 

ପଞ୍ଚସଖାଙ୍କ ପୂର୍ବରୁ ଆଦିକବି ସାରଳାଦାସ ଓଡ଼ିଆ ଭାଷା ଓ ସାହିତ୍ୟର 
ସୁଦୃଢ଼ ଭିତ୍ତି ସ୍ଥାପନ କରିଥଲେ । ପ୍ରଥମେ ସାରଳାଦାସ ଓଡ଼ିଆ ଭାଷାରେ ବିରାଟ 
ଗ୍ରନ୍ଧ ' ମହାଭାରତ” ରଚନା କରି ଯେଉଁ ଦୁଃସାହସିକ ପଦକ୍ଷେପ ନେଇଥଲେ 
ପରବର୍ଭୀ ସମୟରେ ପଞ୍ଚସଖା ସାଧକମାନଙ୍କ ପାଇଁ ତାହା ହୋଇପାରିଥିଲା ଯଥାଥ 
ପ୍ରେରଣାର ଉତ୍ସ | ଏହି ଦୃଷ୍ଟିରୁ ସାରଳାଦାସଙ୍କୁ ପଞ୍ଚସଖାଙ୍କ ପଥପ୍ରଦର୍ଶକ କହିଲେ 
ଭୁଲ ହେବ ନାହିଁ । ସାରଳାଦାସ ପ୍ରଥମେ “ ମହାଭାରତ” ଭଳି ବିଶାଳକାୟ ଗ୍ରନ୍ଛ 
ସୃଷ୍ଖି କରି ନ ଥିଲେ, ପଞ୍ଚସଖାଯୁଗର କବି ବଳରାମଦାସ, ଜଗନ୍ନାଥ ଦାସ, 
ଅଚ୍ୟୁତାନନ୍ଦ ଦାସ ଯଥାକ୍ରମେ ଦାଣ୍ଡିରାମାୟଣ, ' ଭାଗବତ! ଓ ' ହରିବଂଶ” ଭଳି 
ବିଶାଳକାୟ ଗ୍ରନ୍ଧ ରଚନା କରି ପାରିଥାଆନ୍ତେ କି ନାହିଁ ସନ୍ଦେହ । ତେଣୁ ବଳରାମ 
ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ ଓ ଅନନ୍ତ ଦାସ 
ପ୍ରଭୃତି ପଞ୍ଚସଖା କବିମାନଙ୍କ ଗ୍ରନ୍ଧ ରଚନାର ମୁଖ୍ୟ ପ୍ରେରଣା ହେଉଛନ୍ତି ସାରଳାଦାସ 
ଏବଂ ତତ୍‌ ପୂର୍ବବର୍ଭୀ ସାରସ୍ଵତ ପରମ୍ପରା | 

ଆଦିକବି ସାରଳାଦାସଙ୍କ ସମୟ ହେଉଛି ପଞ୍ଚଦଶ ଶତାବ୍ଦୀ । ସେ ଗଜପତି 
କପିଳେନ୍ଦ୍ର ଦେବଙ୍କ ସମସାମୟିକ । କପିଳେନ୍ଦ୍ର ଦେବଙ୍କ ରାଜତ୍ଵକାଳରେ ସାରଳାଦାସ 
ତାଙ୍କ “ ମହାଭାରତ” ରଚନା କରିଥଲେ |°? ସାରଳାଙ୍କ ପୂର୍ବରୁ ଓଡ଼ିଆ ଭାଷାରେ 

କୌଣସି ଆଦର୍ଶ ସ୍ଥାନୀୟ ରଚନା ସୃଷ୍ଟି ହୋଇ ନ ଥିଲା ଏବଂ ଯାହା ବା ସୃଷ୍ଷି 
ହୋଇଥଲା ତା'ର ସଂଖ୍ୟା ମଧ୍ୟ ବେଶି ନ ଥିଲା । 

ସାରଳାଙ୍କ ପୂର୍ବରୁ ସଂସ୍କୃତରେ ବିଭିନ୍ନ ବିଷୟରେ ଅତି ଉଚ୍ଚକୋଟୀର ଗ୍ରନ୍ଧମାନ 
ରଚିତ ହେଉଥଲା । ଭାରତର ବିଭିନ୍ନ ସ୍ଥାନରୁ ବହୁକବି, ଦାର୍ଶନିକ ଓ ଧର୍ମ ପ୍ରଚାରକ 
ଓଡ଼ିଶାକୁ ଆସି ସଂସ୍କୃତ ସାହିତ୍ୟ ସୃଷ୍ଟିରେ ପ୍ରେରଣାଦାୟକ ଭୂମିକା ସଂପାଦନ କରିଥିଲେ । 
ଏହି ସମୟରେ ସମଗ୍ର ଭାରତବର୍ଷରେ ସଂସ୍କୃତ ଭାଷାର ରଚନା ପ୍ରାନ୍ତୀୟ ଭାଷାର 
ରଚନା ଅପେକ୍ଷା ବେଶି ଆଦର ଓ ଗୌରବ ଲାଭ କରିଥଲା । ସାରଳା ଦାସଙ୍କ 
ସମୟରେ ମଧ୍ଯ ବହୁ ଓଡ଼ିଆ କବି ସଂସ୍କୃତରେ ଗ୍ରନ୍ଧମାନ ରଚନା କରି ଖ୍ୟାତି ଅର୍ଜନ 
କରିଥିଲେ; କିନ୍ତୁ ସାରଳାଦାସ ବିରାଟ ମହାଭାରତ ରଚନା କରି ପ୍ରାନ୍ତୀୟ ଭାଷାରେ 
ଯେ ଉଚ୍ଚକୋଟୀର ଗ୍ରନ୍ଧ ରଚନା କରାଯାଇ ପାରିବ, ତାହା ପ୍ରମାଣ କରିଦେଇ ଗଲେ | 
ଫଳରେ ଓଡ଼ିଶାରେ ସଂସ୍କୃତ ଗ୍ରନ୍ଧ ଓ ଭାଷା ପ୍ରତି ଯେଉଁ ଅନୁରକ୍ତି ଥଲା ତାହା କ୍ରମଶଃ 
ହ୍ରାସ ପାଇ ଓଡ଼ିଆ ଭାଷାରେ ରଚିତ ଗ୍ରନ୍ଧ ଆଡ଼କୁ ଆସିଲା । ଏଥପାଇଁ ସାରଳାଦାସ 
ପ୍ରଶଂସାର ପାତ୍ର ଅଟନ୍ତି । ସାରଳା ଦାସ ବାଟ ଦେଖାଇବା ପରେ ଅନେକ ଓଡ଼ିଆ କବି 
ନିଜ ମାତୃଭାଷାରେ ଗ୍ରନ୍ଧ ରଚନା କରିବାକୁ ଆଗ୍ରହ ପ୍ରକାଶ କଲେ | 

ସାରଳାଦାସ ˆ ବିଲଙ୍କାରାମାୟଣ” “ ମହାଭାରତ! ଓ “ ଚଣ୍ଡୀପୁରାଣ” ଗ୍ରନ୍ଧ ରଚନା 
କରିଛନ୍ତି |? କେହି କେହି ଆଲୋଚକ “ ଲକ୍ଷ୍ମୀନାରାୟଣବଚନିକା' ନାମକ ଏକ 
ଗ୍ରନ୍ଧକୁ ମଧ୍ଯ ସାରଳାଦାସଙ୍କ ନାମରେ ଯୋଡ଼ିଥାଆନ୍ତି । ପୂର୍ବରୁ କୁହାଯାଇଛି ଯେ, 
ସାରଳାଦାସ ଯେତେବେଳେ ସାହିତ୍ୟ ସୃଷ୍ଟି କଲେ, ସେତେବେଳେ ଓ ତା” ପୂର୍ବରୁ 
ଓଡ଼ିଆ ଭାଷାରେ ଆଦର୍ଶ ସ୍ଥାନୀୟ କୌଣସି ବିଶିଷ୍ଟ ରଚନା ସୃଷ୍ଟି ହୋଇ ନ ଥିଲା ଏବଂ 
ସ୍ପଷ୍ି ହୋଇଥୁବା ରଚନାର ସଂଖ୍ୟା ମଧ୍ଯ ବେଶି ନ ଥଲା | ତେଣୁ ସାରଳାଦାସ ସାହିତ୍ୟ 
ସୃଷ୍ଟି କଲା ବେଳକୁ ଏହି ରଚନାଗୁଡ଼ିକ ଯେ ତାଙ୍କର ଆଦର୍ଶ ହୋଇ ରହିଥୁବ, ଏହା 
ନିଶ୍ଚିତ ଭାବରେ କୁହାଯାଇପାରେ ! ସାରଳାଦାସଙ୍କ ସାହିତ୍ୟ ସୃଷ୍ଟିରେ ସଂସ୍କୃତ ସାହିତ୍ୟର 
ପ୍ରଭାବ ଅନୁଭୂତ ହେଲେ ହେଁ ପୁର୍ବୋକ୍ତ ଓଡ଼ିଆ ରଚନାଗୁଡ଼ିକ ଯେ ତାଙ୍କର ଆଦର୍ଶ 
ଥିଲା, ଏହାକୁ ଅସ୍ଵୀକାର କରାଯାଇ ପାରିବ ନାହିଁ। ବର୍ଭମାନ ସେହି କୃତିଗୁଡ଼ିକ 
ବିଷୟରେ ଆଲାକପାତ କରାଯାଇପାରେ ।! ଯାହାଫଳରେ ପଞ୍ଚସଖାସାହିତ୍ଯର, 
ପୃଷ୍ଠଭୂମିର ପ୍ରେକ୍ଷାପଟ୍ଟଟି ସ୍ପଷ୍ଟ ହୋଇ ପାରିବ । 

ଖ୍ରୀଷ୍ଟୀୟ ସପ୍ତମ ଶତାବ୍ଦୀରେ ସମ୍ବଳକର ରାଜା “ ଇନ୍ଦ୍ରଭୂତି' ଜ୍ଞାନସିବି? ଗ୍ରନ୍ଧ 
ରଚନା କରିଥୁଲେ | ସେ ଥିଲେ ବୌନଦ୍ଧଧର୍ମରୁ ପରବର୍ଭୀ କାଳରେ ରୂପନେଇ ଥିବା 
“ ବଜୁଯାନ ର ପ୍ରତିଷ୍ଠାତା | ତାଙ୍କଠାରୁ ତାଙ୍କର ଭଉଣୀ ଲକ୍ଷ୍ମୀଙ୍କରା ବଜ୍ରଯାନରେ ଦୀକ୍ଷିତା 

ପ୍ରାଚୀନ ଓଡ଼ିଆ ସାହିତ୍ଯ # ୧୫୩ 


ହେ ଇଥଲେ; ମାତ୍ର ସେଥିରେ ସେ ସନ୍ଧୁଷ୍ଟ ନ ହେବାରୁ ବୌଦ୍ଧଧର୍ମର ଅନ୍ୟ ଏକ ନୂତନ 
ଶାଣା ‘ସହଜଯାନ?ର ଉଦ୍ଭବ ହେଲା ¦ ଏହାର ପ୍ରଚାର ଓ ପ୍ରସାର ପାଇଁ ଚଉରାଅଶୀ 
ଜଣ ସିଦ୍ଧସାଧକ ସଫଳ ଉଦ୍ୟମ କରିଥଲେ । 

ଏହି ଚଉରାଅଶୀ ଜଣ ସିଦ୍ଧ ସାଧକଙ୍କ ମଧ୍ୟରୁ ଅନେକ ଉତ୍କଳୀୟ ଥଲେ 
ବୋଲି ଏତିହାସିକମାନେ ପ୍ରମାଣ କରିଯାଇଛନ୍ତି | ସେହି ସିଦ୍ଧାଚାର୍ଯ୍ୟମାନେ ଖ୍ରୀଷ୍ଟୀୟ 
ଅଷ୍ଟମ ଶତାହ୍ଦୀଠାରୁ ଦ୍ଵାଦଶ ଶତାବ୍ଦୀ ପର୍ଯ୍ୟନ୍ତ ସାହିତ୍ଯ ସୃଷ୍ଟି କରିବାରେ ବ୍ରତୀଥବା 
ଜଣାଯାଏ ।“" ଅନ୍ୟ କେତେକ ଆଲୋଚକ ସେମାନଙ୍କ ସାହିତ୍ୟ ରଚନାର ସମୟକୁ 
ଖ୍ରୀଷ୍ଟୀୟ ସପ୍ରମ-ଅଷ୍ଟମ ଶତାବ୍ଦୀଠାରୁ ଖ୍ରୀଷ୍ଟୀୟ ତ୍ରୟୋଦଶ ଶତାବ୍ଦୀ ପର୍ଯ୍ୟନ୍ତ ବୋଲି 
ଗ୍ରହଣ କରିଛନ୍ତି ।“? ଏହି ସିଦ୍ଧାଚାର୍ଯ୍ୟମାନଙ୍କର ରଚନା ସମୂହକୁ ଆଲୋଚକମାନେ 
* ବୌଦ୍ଧଗାନ ଓ ଦୋହା” ବା ˆ ଚର୍ଯ୍ୟାଗୀତିକା' ନାମରେ ନାମିତ କରିଛନ୍ତି । କାହୁପା, 
ଲୁଇପା, ଶବରପା, ଶାନ୍ତିପା, ସରହପା, ଭୁସୁକୁପା, ବୀରାପା, ତନ୍ତୀପା, ଗୁଣ୍ଡରିପା, 
କଙ୍ଗଣପାଦ ପ୍ରଭୃତି ଏହି ଗୀତିକାର ରଚୟିତା ଅଟନ୍ତି । ଏଥୁରେ ବୌଦ୍ଧ ସହଜିଆ 
ଧର୍ମର ବିଭିନ୍ନ ତତ୍ତ୍‌ ପ୍ରତିଫଳିତ । 

ଚର୍ଯ୍ୟାପଦ ରଚନାପରେ ଓଡ଼ିଆ ସାହିତ୍ୟରେ ନାଥସାହିତ୍ୟ ସ୍ଷ୍ି ହୋଇଥିଲା । 
ନାଥ” ଶହ “ନା” ଓ “ଥ' ଦୂଇ ବର୍ଣ୍)କୁ ନେଇ ଗଠିତ | “ନା ବର୍ଣ୍ଣର ଅର୍ଥ ଯାହା 
ମନୁଷ୍ଯକୁ ମୋକ୍ଷ ବା ମୁକ୍ତି ସମ୍ବନ୍ଧରେ ସମ୍ୟକ ଜ୍ଞାନ ଦିଏ । “ଥ' ବର୍ଣ୍ଣର ଅର୍ଥ ଅଜ୍ଞାନର 
ସାମର୍ଥ୍ୟକୁ ଦୂର କରେ । ଏଣୁ ନାଥଧର୍ମଦ୍ଵାରା ବ୍ରହ୍ମର ସାକ୍ଷାତ ମିଳିବା ସଙ୍ଗେସଙ୍ଗେ 
ଅଜ୍ଞାନର ମାୟା ପଟ୍ଟଳ ଦୂରୀଭୂତ ହୋଇଥାଏ 

ନାଥଧର୍ମର ଏକ ବିଶିଷ୍ଟ ଗ୍ରନ୍ନ ହେଉଛି ଶିଶୁବେଦ । ଏହି ଗ୍ରନ୍ଧଟି ଗୋରେଖନାଥଙ୍କ 
ନାମରେ ପ୍ରଚାରିତ ଥଲେ ହେଁ ତାହା ଗୋରେଖନାଥଙ୍କ ରଚନାବୋଲି ଅନେକ 
ଆଲୋଚକ ଏକମତ ହୋଇପାରି ନାହାନ୍ତି । ଡକ୍ଟର କୃଷ୍ଣଠଚରଣ ସାହୁ ଏହାର ରଚନା 
ସମୟ ୧ ୧ଶ ଶତାବ୍ଦୀରୁ ୧୪ଶ ଶତାବ୍ଦୀ ମଧ୍ୟରେ ବୋଲି ମତବ୍ୟକ୍ତ କରିଛନ୍ତି ।? 
ଶିଶୁବେଦ ମୁଖ୍ୟତଃ ଯୋଗତତ୍ତ୍ମୂଳକ ରଚନା | ଏହାର ପ୍ରତ୍ୟେକ ପଦରେ ଶରୀରତ୍ତ 
ଓ ବ୍ରହ୍ଲ୍ଞାନର ଗୁଢ଼ତତ୍ତ୍ଵକୁ ବ୍ୟାଖ୍ୟା କରାଯାଇଛି । 

ଏତଦ୍‌ବ୍ୟତୀତ ଅମରକୋଷଗୀତା, ସତପ୍ତାଙ୍ଗଯୋଗଧାରଣ, ମସ୍ୟେନ୍ଦ୍ରଗୀତା, 
ଗୋରେଖଗୀତା ପ୍ରଭୃତି କେତେକ ଗ୍ରନ୍ଧ ଏହି ନାଥସଂପ୍ରଦାୟର ସାଧକଙ୍କ ଦ୍ଵାରା 
ରଚିତ ହୋଇଥବାର ଜଣାଯାଏ ! 

ବୌଦ୍ଧ ଓ ନାଥ ସାହିତ୍ୟର ଅବ୍ୟବହିତ ପରେ ଓଡ଼ିଶାରେ ଶୈବଧର୍ମାଶ୍ରୟୀ 
ସାହିତ୍ୟର ସୃଷ୍ଟି ହୋଇଥଲା । ନାରାୟଣାନନ୍ଦ ଅବଧୂତସ୍ବାମୀଙ୍କର ରୁଦ୍ରସୁଧାନିଧ୍ଵ ଗ୍ରନ୍ଛ 

ଏହି ପର୍ଯ୍ୟାୟର ଏକ ସାର୍ଥକ ସୃଷ୍ଟି । ନାରାୟଣାନନ୍ଦ ଅବଧୂତସ୍ବାମୀଙ୍କ “ ରୁଦ୍ରସୁଧାନିଧୂ' 
ଗ୍ରନ୍ଧକୁ ପଣ୍ଡିତ ସୂର୍ଯ୍ୟନାରାୟଣ ଦାସ ସାରଳାଦାସଙ୍କ ପୂର୍ବର ରଚନାଭାବେ ଗ୍ରହଣ 
କରିଛନ୍ତି ୬? ଡକ୍ଟର ମାୟାଧର ମାନସିଂହ ରୁଦ୍ରସୁଧାନିଧ୍ବକୁ ସାରଳାଦାସଙ୍କ ପୂର୍ବ 
ରଚନାବୋଲି ମଧ୍ଯ ମତ ଦେଇଛନ୍ତି |"? ରୁଦୁସୁଧାନିଧ୍ବ ଗଦ୍ୟ ଓ ପଦ୍ୟର ଏକ ମିଶ୍ରରାଗ । 
ଏଥୁରେ ନାରାୟଣାନନ୍ଦ ଶୈବ ଓ ବୈଷ୍ଣବଧର୍ମର ତତ୍ତକୁ ଅତି ସରଳ ଭାବରେ ବ୍ୟାଖ୍ୟା 
କରିଛନ୍ତି । ଏହା ଚମକ୍ରାର ଶୈଳୀରେ ରଚିତ । ଏଥୁରେ କବି ସବୂଠାରୁ ଉଲ୍ଲେଖଯୋଗ୍ୟ 
ଯେଉଁ କୃତିତ୍ଵର ପରିଚୟ ଦେଇଛନ୍ତି, ତାହାହେଲା- ଗଦ୍ୟରେ ଚଉତିଶା ସୃଷ୍ଟି । 

ସାରଳାଦାସଙ୍କ ପୂର୍ବର ଗଦ୍ୟ ରଚନା ଭାବରେ ସୋମନାଥବ୍ରତକଥାର ସୃଷ୍ଟି 
ବୋଲି ସୁରେନ୍ଦ୍ର ମହାନ୍ତି? ଡକ୍ଟର ମାୟାଧର ମାନସିଂହ °? ମତ ପ୍ରଦାନ କରିଛନ୍ତି । 
ଡକ୍ଟର ଆରଉଁବଲ୍ଲଭ ମହାନ୍ତି ସୋମନାଥବ୍ରତ କଥାକୁ ବ୍ରତକଥା ମଧ୍ଯରେ ପ୍ରାଚୀନତମ 
ବୋଲି ଘୋଷଣା କରି ଏହାର ରଚନା ସମୟ ପଞ୍ଚଦଶ କିମ୍ବା ଷୋଡ଼ଶଶତାବ୍ଦୀ ବୋଲି 
ମତ ବ୍ୟକ୍ତ କରିଛନ୍ତି; °? କିନୁ ଏହି ବ୍ରତକଥାରେ ଭାଷା ଓ ଶୈଳୀ ଦୃଷ୍ଟିରୁ ବିଚାର 
କଲେ, ଏହା ସାରଳାଦାସଙ୍କ ସମସାମୟିକ ରଚନା ବୋଲି ମନେ ହୁଏ । 

ସୋମନାଥବ୍ରତ କଥାର ଆରମ୍ଭ ବକ୍ତା ପରମେଶ୍ବର ଓ ଶ୍ରୋତା ପାର୍ବତୀଙ୍କୁ ଭିତ 
କରି ଗଢ଼ି ଉଠିଛି । ରାଜା ବୀରବିକ୍ରମଙ୍କ ଚରିତ୍ରମାଧ୍ଯମରେ ସୋମନାଥଙ୍କର ମହିମା 
ପ୍ରଖ୍ୟାପନ ଏହି ବ୍ରତକଥାର ମୁଖ୍ୟ ଉପଜୀବ୍ୟ ବିଷୟ । 

ବସ୍ସାଦାସଙ୍କ  କଳସା ଚଉତିଶା” ସାରଳାଦାସଙ୍କ ପୂର୍ବର ରଚନାବୋଲି ଡକ୍ଟର 
ଆଁ ବଲ୍ଭ ମହାନ୍ତି ମତପ୍ରଦାନ କରିଛନ୍ତି । ସାରଳାଦାସଙ୍କ ମହାଭାରତରେ 
“ ବିଧୂପୁର୍ବମତେ ପଢ଼ନ୍ତି କଳଶା” ପାଦକୁ ଆଲୋଚନା କରି ସେ ସାରଳାଙ୍କ ସମୟକୁ 
ଏହା ପ୍ରସାରିତ, ଜନାଦୃତ, ଏବଂ ଲୋକପ୍ରିୟ ହୋଇଥଲା ବୋଲି ମତବ୍ୟକ୍ତ 
କରିଛନ୍ତି |? ଡକ୍ଟର ବଂଶୀଧର ମହାନ୍ତି ' କଳସା ଚଉତିଶାକୁ ' ଖ୍ରୀଷ୍ଟୀୟ ପଞ୍ଚଦଶ 
ଶତାବ୍ଦୀ ପୂର୍ବରୁ ରଚିତ ବୋଲି ମତ ପ୍ରଦାନ କରିଛନ୍ତି * ପଣ୍ଡିତ ସୂର୍ଯ୍ୟନାରାୟଣ 
ଦାସ ମଧ୍ଯ ଡକ୍ଟର ଆର୍ଉବଲ୍ଲଭ ମହାନ୍ତିଙ୍କ ମତକୁ ଗ୍ରହଣ କରି କଳସାଚଉତିଶୀାକୁ 
ସାରଳାଙ୍କ ପୂର୍ବର ରଚନା ଭାବରେ ଗ୍ରହଣ କରିଛନ୍ତି ।'? ଡକ୍ଟର ବୁନ୍ଦାବନ ଚନ୍ଦ୍ର 
ଆଚାୟଯ୍ୟ ବସାଦାସଙ୍କ କଳସାଚଉତିଶାକୂ ସାରଳାଦାସଙ୍କ ସମସାମୟିକ ବା କିଞ୍ଚିତ 
ପରବର୍ଭୀ ସମୟର ରଚନା ବୋଲି ଗ୍ରହଣ କରିଛନ୍ତି । ସେ ଅନ୍ୟ ଆଲୋଚକମାନଙ୍କ 
ମତର ବିଶ୍ଲେଷଣ କରି ନିଜସ୍ବ ମତକୁ ଦୃଢ଼ କରିବାକୁ ଯାଇ କୁହନ୍ତି ଯେ, କଳସାର ଅର୍ଥ 
ମଙ୍ଗଳଗୀତିକା ବା ମାଙ୍ଗଳିକ ଗାନ | ସୁତରାଂ ସାରଳାଦାସଙ୍କ ମହାଭାରତରେ ଯେଉଁ 
କଳସାର ଉଲ୍ଲେଖ ଅଛି, ତାହା କଦାପି ବସାଦାସଙ୍କ କଳସାଚଉତିଶା ନୂହେଁ | ବରଂ 

` ପ୍ରାଚୀନ ଓଡ଼ିଆ ସାହିତ୍ୟ ଞ୍'ଚ ୧୫୫ 


ଯେଉଁ ଅର୍ଥରେ ସାରଳା “ କଳସା” ଶବ୍ଦ ପ୍ରୟୋଗ କରିଛନ୍ତି ସେହି ଅର୍ଥରେ ତାଙ୍କର 
ପରବର୍ଭୀ ସମୟରେ ବସ୍ସାଦାସ କଳସାଚଉତିଶା ରଚନା କରିଛନ୍ତି ବୋଲି କହିବାକୁ 
ହୁଏ (୫ ଏସବୁ ମତକୁ ବିଶ୍ଳେଷଣ କଲେ ଡକ୍ଟର ଆଚାର୍ଯ୍ୟଙ୍କ ମତ ଅଧୁକ ଯୁକ୍ତିଯୁକ୍ତ 
ମନେ ହୁଏ । 

କଳସାଚଉତିଶାରେ ଶିବପାର୍ବତୀଙ୍କ ବିବାହ ଅତି ଲୌକିକ ତଥା ହାସ୍ୟରସାତ୍ସକ 
ଶୈଳୀରେ ବର୍ଣ୍ଣିତ ହୋଇଅଛି । ବିଶେଷକରି ତକ୍ରାଳୀନ ସମାଜରେ ଟଙ୍କା ଲୋଭରେ 
କନ୍ୟାପିତାମାନେ ନିଜର ଯୁବତୀକନ୍ୟାକୁ ବୃଦ୍ଧବର ହସ୍ତରେ ଅର୍ପଣ କରୁଥିଲେ | ଫଳରେ 
ଯୁବତୀ କନ୍ୟାଟି ବିବାହର ଅଳ୍ପଦିନ ପରେ ବୈଧବ୍ୟ ଯନ୍ତ୍ରଣାରେ ଜର୍ଚଚରିତ ହେଉଥିଲା | 
କବି ବସ୍ସାଦାସ ଶିବ ପାର୍ବତୀଙ୍କ ଚରିତ୍ର ମାଧ୍ୟମରେ ତକ୍ରାଳୀନ ସମାଜର ଏହି ସମସ୍ୟାକୁ 
ଉପସ୍ଥାପିତ କରିଛନ୍ତି ¦ 

' ମାଦଳାପାଞ୍ଜି” ଓଡ଼ିଶାର ସାହିତ୍ୟ ତଥା ଇତିହାସରେ ଏକ ମୂଲ୍ୟବାନ ସମ୍ପଦ ! 
ଏହାର ସମଷ୍ଟି ଇତିହାସ ମଧ୍ଯ ବିଦଦମାନ । କେତେକ ଆଲୋଚକଙ୍କ ମତରେ ସାରଳାଦାସଙ୍କ 
ପୂର୍ବରୁ ମାଦଳାପାଞ୍ଜି ଓଡ଼ିଆ ଗଦ୍ୟର ଆଦ୍ୟ ରଚନା ଭାବରେ ଆତ୍ସପ୍ରକାଶ କରିଥଲା; 
ଜିନ୍ଧୁ ମାଦଳାପାଞ୍ଜର ସମୟ ନିରୂପଣ କରିବାକୁ ଯାଇ ଏତିହାସିକ ତଥା ସୁସାହିତ୍ଯିକ 
ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀ ଏହାକୁ ଷୋଡ଼ଶଶତାବ୍ଦୀରେ ଅବସ୍ଥାପିତ କରିଛନ୍ତି ।୧୬ 

ମାଦଳାପାଞ୍ଜର ସମୟ ନିରୂପଣ ନେଇ ଆଲୋଚକମାନଙ୍କ ମଧ୍ୟରେ ଯେତେ 
ମତାନୈକ୍ୟ ଥିଲେ ମଧ୍ଯ ଏହା ଯେ ଓଡ଼ିଆ ଭାଷାର ଏକ ପ୍ରାଚୀନ ଗଦ୍ଯ ସଂପଦ 
ଏଥରେ କୌଣସି ସନ୍ଦେହ ନାହିଁ । ଇତିହାସ ଓ ସାହିତ୍ୟ ଉଭୟ ଦୃଷ୍ଟିରୁ ଏହା ଅତ୍ୟନ୍ତ 
ମୂଲ୍ୟବାନ । ଆସାମର ବୁରୁଞ୍ଚି, ସିଂହଳର ଧାତୁବଂଶ, କାଶ୍ମୀରୀର ରାଜତରଙ୍ଗିଣୀ, 
ବଙ୍ଗଳାର କୁଳଜୀ ଭଳି ଏହା ଉତ୍କଳର ଜାତୀୟ ସଂପଦ । ଓଡ଼ିଶାର ଇତିହାସ ଓ 
ସଂସ୍କୃତି ସମ୍ବନ୍ଧୀୟ ଅନେକ ଗୁରୁତ୍ଵପୂର୍ଣ ତଥ୍ୟ ଏଥରେ ଲିପିବଦ୍ଧ ହୋଇଛି । ଶ୍ରୀଜଗନ୍ନାଥଙ୍କ 
ମନ୍ଦିର ବିବରଣୀ ତଥା ଓଡ଼ିଶା ଇତିହାସରେ ବିଭିନ୍ନ ଯୁଗରେ ରାଜତ୍ବ କରିଥିବା ବିଭିନ୍ନ 
ରାଜବଂଶର ଇତିହାସ ହେଉଛି, ଏହାର ମୁଖ୍ୟ ବିଷୟବସ୍ତୁ | 

ଏତଦବ୍ୟତୀତ ଜନୈକ ଅଞଜ୍ଞାତନାମା ଲେଖକଙ୍କ “ କୁମାରବୋଧ” ନାମକ 
ଏକ ଗଦ୍ୟରଚନାକୁ ଡକ୍ଟର ବଂଶୀଧର ମହାନ୍ତି ପଞ୍ଚସଖା ପୂର୍ବବର୍ଭୀ ରଚନା ବୋଲି 
ଗ୍ରହଣ କରିଛନ୍ତି |? ଏହି କ୍ଷୁଦ୍ର ଗଦ୍ୟ ଗ୍ରଚ୍ଛଟିରେ ବ୍ରହ୍ମଜ୍ଞାନର ବ୍ୟାଖ୍ୟା କରାଯାଇଛି । 
ଏହାଛଡ଼ା ସେ ତ୍ରିଲୋଚନ ଦାସଙ୍କ “ସ୍ଵାନଗୁଣ୍ଡିଚାଯାତ୍ରା।କୁ ମଧ୍ଯ ପଞ୍ଚଦଶ ଶତାବ୍ଦୀର 
ଶେଷଭାଗର ରଚନା ବୋଲି ମତବ୍ଯକ୍ତ କରିଛନ୍ତି ।°? ଏଥିରେ ନୀଳାଦ୍ରିବିହାରୀ 
ଶ୍ରୀଜଗନ୍ନାଥଙ୍କର ଗୁଣ୍ଡିଚାଯାତ୍ରାକୁ ଅତି ଚମକ୍ରାର ଭାବରେ ବର୍ଣ୍ଣନା କରାଯାଇଛି । 

୧୫୬ ॥ ପ୍ରାଚୀନ ଓଡ଼ିଆ ସାହିତ୍ୟ 


ପଞ୍ଚସଖାଙ୍କ ପୂର୍ବରୁ ଓଡ଼ିଶାରେ ସଂସ୍କୃତ ସାହିତ୍ୟର ମଧ୍ଯ ଖୁବ୍‌ ଆଦର ଥିଲା । 
ଅନେକ ଓଡ଼ିଆ କବି ସଂସ୍କୃତରେ ଗ୍ରନ୍ଧ ରଚନା କରି ଯଶସ୍ବୀ ହୋଇଥ୍‌ବାର ଜଣାଯାଏ | 
ସେମାନଙ୍କ ମଧ୍ଯରେ ଆର୍ଯ୍ୟାସପ୍ତଶତୀର କବି ଗୋବର୍ବ ନାଚାର୍ଯ୍ୟ, ଗୀତଗୋବିନ୍ଦର କବି 
ଜୟଦେବ, ଭାଷାର୍ଣ୍ବ ଓ ପୁଷ୍ଠମାଳାର କବି ଚନ୍ଦ୍ରଶେଖର, ସହୁଦୟାନନ୍ଦ ମହାକାବ୍ୟର 
କବି କୃଷ୍ଣାନନ୍ଦ ଓ ଏକାବଳୀର ରଚୟିତା ବିଦ୍ୟାଧର ପ୍ରଭୁତିଙ୍କ ନାମ ଉଲ୍ଲେଖଯୋଗ୍ୟ । 
ଏହି କବିମାନଙ୍କ ମଧ୍ଯରୁ ଗୀତଗୋବିନ୍ଦର ସ୍ରଷ୍ଟା କବି ଜୟଦେବ ଓଡ଼ିଆ ଜାତିର 
ଅବଚେତନକୁ ଯେପରି ସ୍ତର୍ଶ କରି ପାରିଛନ୍ତି, ସମ୍ଭବତଃ ଅନ୍ୟ କୌଣସି ସଂସ୍କୃତ 
ରଚନା ସେପରି କରିବାକୁ ସକ୍ଷମ ହୋଇନାହିଁ । 

ଉକ୍ତ ଆଲୋଚନାରୁ ପ୍ରତିପାଦିତ ହୁଏ ଯେ, ପଞ୍ଚସଖାଯୁଗର କବିମାନେ ସାହିତ୍ୟ 
ସୃଷ୍ଟି କଲାବେଳକୁ ଓଡ଼ିଶାରେ ଏକ ସୁସ୍ଥ ସାହିତ୍ୟିକ ପରମ୍ପରା ବା ପରିବେଶ ଗଢ଼ି ଉଠି 
ସାରିଥିଲା । ଓଡ଼ିଆ ଭାଷାରେ ହେଉ ଅଥବା ସଂସ୍କୃତ ଭାଷାରେ ହେଉ ପଞ୍ଚସଖାଙ୍କ 
ପୂର୍ବରୁ ଗ୍ରନ୍ନ ରଚନା କରିବାର ଦୃଢ଼ ପରମ୍ପରା ପଞ୍ଚସଖା ସାଧକମାନଙ୍କୁ ଯେ ସବୁ ଗ୍ରନ୍ଧ 
ରଚନା କରିବାକୁ ପ୍ରେରଣା ଯୋଗାଇ ଥୁଲା, ଏଥରେ ଦ୍ବିମତ ହେବାର ନାହିଁ । ତେଣୁ 
ପଞ୍ଚସଖାସାହିତ୍ୟ ସୃଷ୍ଟିପାଇଁ ସାମାଜିକ, ରାଜନୈତିକ ଓ ସାଂସ୍କୃତିକ ପ୍ରଷ୍ଠଭୂମି ପରି 
ସାହିତ୍ୟିକ ପଷ୍ଠଭୂମିର ଯେ ଉଲ୍ଲେଖନୀୟ ଅବଦାନ ରହିଛି, ତାହା ନିଃସନ୍ଦେହରେ 
କୁହାଯାଇପାରେ | 
ପଞ୍ଚସଖା ସାହିତ୍ଯର ସ୍ଵରୂପ ଓ ବୈଶିଷ୍ଟ : 

ଓଡ଼ିଆ ସାହିତ୍ୟରେ ˆ ପଞ୍ଚସଖା” ଭାବରେ ପରିଟିତ ବଳରାମ ଦାସ, ଜଗନ୍ନାଥ 
ଦାସ, ଅଚ୍ୟୁତାନନ୍ଦ ଦାସ, ଅନନ୍ତ ଦାସ ଓ ଯଶୋବନ୍ତ ଦାସ ହେଉଛନ୍ତି ଜଣେ ଜଣେ 
ସାଧକ କବି | ଆଧ୍ଧାତ୍ସିକ ସାଧନା ଥଲା ଏମାନଙ୍କ ଜୀବନର ମୁଖ୍ୟ ଆଭିମୁଖ୍ୟ | 
ସେହି ଆଭିମୁଖ୍ୟକୁ ଗଣାଭିମୁଖୀ କରିବା ତଥା ସାରଳାଦାସଙ୍କ ପ୍ରତିଷ୍ପିତ ପୁରାଣ 
ପରମ୍ପରାକୁ ଅଧକ କ୍ରିୟାଶୀଳ କରିବାପାଇଁ ଏହି ପଞ୍ଚସାଧକମାନେ ତାର୍ତିକ ଗ୍ରନ୍ଧ 
ସହିତ ଅନେକ ସାହିତ୍ୟିକ ଗ୍ରନ୍ଧ ମଧ୍ଯ ରଚନା କରିଛନ୍ତି । ଏହି ସାହିତ୍ୟିକ ଗ୍ରନ୍ଧଗୁଡ଼ିକ 
ମଧ୍ଯରେ ଦାଙଣ୍ତିରାମାୟଣ, ଲକ୍ଷ୍ବୀପୂରାଣ, ଭାବସମୂଦ୍ରଦ ବଟଅବକାଶ, 
ବେଦାନ୍ତସାରଗୂ ପ୍ତଗୀତା, ଭାଗବତ, ହରିବଂଶ, ଗୋବିନ୍ଦଚନ୍ଦ୍ରଗୀତା, 
ହେତୁଉଦୟଭାଗବତ ପ୍ରଭୁତି ଅନ୍ୟତମ ! ଏତଦ୍‌ବ୍ୟତୀତ ଏହି କବିମାନେ ଅନେକ 
ଭଜନ, ଜଣାଣ, ମାଳିକା, କୋଇଲି, ବୋଲି, ପଟଳ ଓ ଓଗାଳ ପ୍ରଭୃତି ରଚନା କରି 
ଓଡ଼ିଆ ଗୀତି ସାହିତ୍ୟକୁ ମଧ୍ଯ ଏିଶ୍ବର୍ଯ୍ୟମୟ କରିଛନ୍ତି । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୫୭ 


ପଞ୍ଚସଖାଙ୍କ ଭକନ : 

କାମନାବିହୀନ ଭକ୍ତି ରସାତ୍ସକ ସଙ୍ଗୀତକୁ ଭଜନ କୁହାଯାଏ | ଖୁବ୍‌ ସମ୍ଭବତଃ 
ଭଜ୍‌ ' ଧାତୁରୁ ' ଭଜନ” ଶହର ସୃଷ୍ଟି । ଜଣାଣ ବା ପ୍ରାର୍ଥନା କରି ଏଥିରେ ଅଭିଳଷିତ 
ପଦାର୍ଥ ପ୍ରାପ୍ତି ନିମନ୍ତେ କବିର ଆକୂଳ ଆବେଦନ ଫୁଟି ନ ଥାଏ । ଜଣାଣରେ ସାଧାରଣତଃ 
ଭକ୍ତର କାକୁତି, ଅଭିଳାଷ, ଲାଳସା ପ୍ରକାଶିତ ହୋଇଥାଏ ! ମାତ୍ର ଭଜନରେ ଉପାସ୍ୟ 
ଦେବତାଙ୍କର ନାମ, ରୂପ, ଗୁଣ ଓ ଲୀଳାର ବର୍ଣ୍ଣନା ହୋଇଥାଏ ।୧୧? 

ଏହି ଦୃଷ୍ଟିରୁ ଦେଖଲଲେ ଓଡ଼ିଶାରେ ଭଜନ ସୃଷ୍ଟିର ପରମ୍ରା ବହୁ ପ୍ରାଚୀନ ! 
ପ୍ରାଚୀନ କାଳରୁ ବହୁ ଅଜ୍ଞାତ କବି ଅନେକ ଭଜନ ରଚନା କରିଯାଇଥବାର ଦେଖାଯାଏ | 
ପଞ୍ଚସଖା ସାଧକଗଣ ମଧ୍ଯ ଅନେକ ଭଜନ ରଚନା କରିଯାଇଛନ୍ତି । ସେମାନଙ୍କ ମଧ୍ଯରୁ 
ବଳରାମଙ୍କ ଭଜନର ସଂଖ୍ୟା ସର୍ବାଧ୍ଵକ | ସଂଖ୍ୟା ଦୃଷ୍ଟିରୁ ବିଚାର କଲେ କ୍ରମାନ୍ଵୟରେ 
ଆସନ୍ତି ଅଚ୍ୟୁତାନନ୍ଦ, ଅନନ୍ତ, ଜଗନ୍ନାଥ ଓ ଯଶୋବନ୍ତ । ପଞ୍ଚସଖାଙ୍କ ଭଜନଗୁଡ଼ିକ 
ମଧ୍ଯରୁ ବଳରାମ ଦାସଙ୍କର “ ସାରୀଭାବ”' ,  ହରିନାମ ଗଣ୍ଡିଧନ କରିଥା” , ଜଗନ୍ନାଥଦାସଙ୍କ 
' ଭୁଲାମନ ଭୁଲୁ କାହିଁକି ' , ' ଭାଗବତ ଭଜନମାଳା’ , ଅଚ୍ୟୁତାନନ୍ଦ ଦାସଙ୍କ ' ବାଇମନ 
ହୋ ବସି ଅବନାବନଂ”, “ଆରେ ମନ ମୋର ବାଟ ବସାଘର ଖଣ୍ଡି ଦମ୍ଭ କର, 
ଯଶୋବନ୍ତ ଦାସଙ୍କ “ ବଡ଼ ମାୟାବୀ ଜୀବ ନୁହେଁ କାହାରି” , ' ମନମତ୍ତ ଦୁହାଁଳଗାଇ , 
 ସୁମନଆରେ ମୋ ବୋଲକର!' , ' ଦୂତୀ ଗୋ ଯିବା ହଂସକୁ ଦେଖୁ” , ଅନନ୍ତ ଦାସଙ୍କର 
' କାହିଁକିରେ ବାଇମନ ଭଙ୍ଗାନାବ ପରେ ବସୁ' , ' ହାଟ ଭାର୍ିବ ହୋ ହାଟ କରିବାକୁ 
ନାହିଁ”, ଆହେ ଦାସେ ବିନ୍ଦୁ କାହୁଁ ପାଇଲ' ପ୍ରଭୃତି ଭଜନ ଓଡ଼ିଶାରେ ଅତ୍ୟନ୍ତ 
ଜନପ୍ରିୟ । 

ପଞ୍ଚସଖାଙ୍କ ମଧ୍ଯରୁ ଅଚ୍ୟୁତାନନ୍ଦ ଦାସ ଅଧକ ସଂଖ୍ୟାରେ ଶୂନ୍ଯ ଭଜନ ବା 
ନିର୍ଗୁଣ ଭଜନ ଓ ଯଶୋବନ୍ତ ଦାସ ବ୍ରହ୍ମଜ୍ଞାନମୂଳକ ଭଜନ ରଚନା କରିଛନ୍ତି । ଅନନ୍ତ 
ଦାସ ମଧ୍ୟ କେତେକ ଶୂନ୍ୟ ଭଜନ ରଚନା କରିଛନ୍ତି । ଶିଶୁ ଅନନ୍ତ କେବଳ ଓଡ଼ିଆ 
ଭାଷାରେ ନୁହେଁ, ବଙ୍ଗଳା ଭାଷାରେ ମଧ୍ୟ କେତେକ ଭଜନ ରଚନା କରିଥୁବାର 
ଦେଖାଯାଏ । 

ପଞ୍ଚସଖାଙ୍କ ରଚିତ ଭଜନଗୁଡ଼ିକୁ ବିଶ୍ଲେଷଣ କଲେ ଜଣାଯାଏ ଯେ, ପଞ୍ଚସଖା 
ସାଧକମାନେ ସେମାନଙ୍କ ଧର୍ମଦର୍ଶନର ବିଭିନ୍ନ ତତ୍ତ୍ବକୁ ଏହି ଭଜନ ଗୁଡ଼ିକରେ ପ୍ରତିଫଳିତ 
କରାଇଛନ୍ତି । “ ପିଣ୍ଡବ୍ରହ୍ନା୍ଡବାଦ' ପଞ୍ଚସଖା ଧର୍ମର ଏକ ମୁଖ୍ୟ ବୈଶିଷ୍ଟ୍ୟ । ପଞ୍ଚସଖାଙ୍କ 
କେତେକ ଭଜନରେ ପିଣ୍ଡବ୍ରହ୍ମାସ୍ତତତ୍ବଵମୂଳକ ବିଷୟର ବର୍ଣ୍ଣନା ଦେଖୁବାକ ମିଳେ । 

୧୫୮ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଓଡ଼ିଆ ପାଠକଙ୍କ ନିକଟରେ ଏଗୁଡ଼ିକ ଶରୀରଭେଦ ଭଜନ ନାମରେ ପରିଚିତ । ଏହି 
ପିଣ୍ଡବୂହ୍ଲାଣ୍ଡତତ୍ତ୍ରୂମୂଳକ ଭଜନରେ ତ୍ରିକୂଟ, ତ୍ରିବେଣୀ, ଅଲେଖପାଟଣା, ଜ୍ୟୋତିଘର, 
ହଂସଘର, ଅର୍ବମାତ୍ରା, ବଙ୍କୁନାଳ, ହଂସ, ଗୋଲାହାଟ, ବହୁରନ୍ଦ୍ର ପ୍ରଭୃତିର ଅବତାରଣା 
କରାଯାଇଅଛି | ଅଚ୍ଯୁତାନନ୍ଦଙ୍କ “ଆରେ ମନେ ମୋର”, ଶିଶୁ ଅନନ୍ତ ଦାସଙ୍କର 
 ହାଟଭଜନ ” ଓ ଯଶୋବନ୍ତ ଦାସଙ୍କର “ ନିଗମ ଗୁମା ଭଜନଂକୁ ଏହାର ଉଦାହରଣ 
ଭାବରେ ଗ୍ରହଣ କରାଯାଇପାରେ । 
ଅଚ୍ୟୁତାନନ୍ଦ ଦାସ : 
“ ଧୂନି ଚାରିପାଶେ ଜ୍ୟୋତିଘର 
ଧବଳ ଚିତାକୁ ଲୟ କରେ 
xX xX xX 
ତ୍ରିକୂଟ ତ୍ରିବେଣୀ ତିନିଧାର 
ବହନ୍ତିଂନଦୀକୁ ତୁଲେ କର । 
ବଙ୍କୁ ନାଳ ପାଣି ଟେକନ୍ତି ଉଜାଣି 
ଓଡ଼ିଯିବ ତୋର ହଂସାଘର ।” ୬°? 
ଅନନ୍ତ ଦାସ : 
“ ହାଟ ଭାଙ୍ଗିବ ହୋ, ହାଟ କରିବାକୁ ନାହିଁ 
ହାଟ ଭାଙ୍ଗୁଛନ୍ତି ପାଞ୍ଚ ସରଦାର ରହି । 
ଗୋଲାହାଟ ବଟପୁଟେ ବସିଅଛି ହାଟ 
ହାଟରେ ପଶିବେ ବୋଲି ଜଗିଛନ୍ତି ଖଣ୍ଟ । 
ସୁବୁବ୍ଧି ବଣିଆ ହାଟେ ପସରା ମେଲାଇ 
ନାମକୁ ମିଶାଇ ସାହୁ ପୋଟଳା କାନ୍ଦଇ ।” ୧୬ 
ଯଶୋବନ୍ତ ଦାସ : 
“ ତିନି ତିହୂଡ଼ିଧର ତିନି ତ୍ରିକୂଟ 
ସେହି ସଳଖରେ ସ୍ବର୍ଗକୁ ବାଟ 
xX xX xX 
ଦେଉଳ କଡ଼େ ଉଆସେକ ଅଛି 
ନିଗମ ଗୁମ୍ବାରେ ହଂସ ରହିଛି । 
ହଂସର ଘର ଗଗନ ଶିଖରେ 
ହଂସ ରହିଛି ନିଗମ ସ୍ଥାନରେ ।” ୬୬୬ 

ପ୍ରାଚୀନ ଓଡ଼ିଆ ସାହିତ୍ଯ # ୧୫୯ 


ପଞ୍ଚସଖା ଧର୍ମଦର୍ଶନର ଗୁରୁବାଦ ବିଶେଷ ପ୍ରାଧାନ୍ୟ ଲାଭ କରିଥଲା । 
ପଞ୍ଚସଖାଙ୍କର ଏହି ଗୁରୁବାଦ ପଞ୍ଚସଖା ଭଜନରେ ମଧ୍ଯ ପ୍ରତିଫଳିତ । ଅଚ୍ୟୁତାନନ୍ଦ 
ଦାସଙ୍କ ' ନାମ ମହିମା ନିରୂପଣ” ଶୀର୍ଷକ ଏକ ଭଜନରେ କଠିନତତ୍ତବ ସବୁକୁ ଗୁରୁଙ୍କୁ 
ସେବାକରି ବୁଝିବାପାଇଁ ଏବଂ ପୂର୍ବଜନ୍ନର ସୁକୃତରୁ ସଦ୍‌ଗୁରୁ ମିଳିଥାଏ ବୋଲି 
କୁହାଯାଇଛି । 
“ ଷ୍ପଡ଼ ଚାରିକ୍ଷର ବିନ୍ଦୁ ସୁଜନ 
ଗୁରୁ ସେବା କରି ବୂଝ୍‌ ଏମାନ । 
ପୂର୍ବ ଜନ୍ମରୁ ଥଲେ ବାସନା 
ତେବେ ସଦ୍ଗୁରୁ ମିଳଇ ସିନା ।”୯*” 
ଯଶୋବନ୍ତ ଦାସଙ୍କ “ମାତୃଗର୍ଭ ନିର୍ଣ୍ଣୟ” ନାମକ ଏକ ଭଜନରେ ଗୁରୁଙ୍କୁ 
ସେବା କରିବାଦ୍ଵାରା ବୈକୁଣ୍ଡପ୍ରାପ୍ତି ହୋଇଥାଏ ବୋଲି ଉଲ୍ଲେଖ ଅଛି ।ଂ“୬ ଅନ୍ୟ 
ସଖାମାନଙ୍କର ଭଜନରେ ମଧ୍ଯ ଗୁରୁଙ୍କର ମାହାତ୍ୁ ବର୍ଣିତ ହୋଇଛି | 
ପଞ୍ଚସଖାଙ୍କ ରଚିତ ଭଜନଗୁଡ଼ିକର ଅନ୍ୟ ଏକ ବୈଶିଷ୍ଟ୍ୟ ହେଉଛି ଯେ, ଏହା 
ମୁଖ୍ୟତଃ ଉପଦେଶାତ୍ସକ ! ସମାଜର ପାପତାପରୁ ରକ୍ଷା ପାଇବା ନିମନ୍ତେ ଏଥରେ 
ସାଧାରଣ ଜନତାଙ୍କୁ ଉପଦେଶ ଦିଆଯାଇଛି | ଜଗନ୍ନାଥ ଦାସଙ୍କର ' ଭୁଲାମନ ଭୁଲୁ 
କାହିଁକି” , ଅଚ୍ୟୁତାନନ୍ଦଙ୍କର ' ନଭଜିଲୁ ତୁ କୃଷ୍ଣନାମରେ ବାଇମନ! , ଯଶୋବନ୍ତ ଦାସଙ୍କର 


ସୁମନ ଆରେ ମୋ ବୋଲ କର, ଶିଶୁ ଅନନ୍ତଙ୍କ ' କାହିଁକିରେ ବାଇମନ ଭଙ୍ଗାନାବ 
ପରେ ବସୁ ' ପ୍ରଭୃତି ଭଜନ ଏହି ଶ୍ରେଣୀୟ ରଚନା | 


ଜଗନ୍ନାଥ ଦାସ : 
“ ଭୁଲାମନ ଭୁଲୁ କାହିଁକି ? 
ଉଡୁଛି କାଳ ଛଞ୍ଚାଣ ମନେ ନାହିଁକି, 
ଅଇରି ତୋ କଳପଣା ଛେଦି ପକା ବେନି ଡେଣା 
ଶୂନ୍ୟରେ ବାଜୁଛି ବୀଣା ଶୁଣା ନାହିଁକି ।” ° 
ଅଚ୍ୟୁତାନନ୍ଦ ଦାସ : 


“ ନ ଭଜିଲୁ ତୁ କୃଷ୍ଣ ନାମରେ, ବାଇମନ 
ନଭଜିଲୁ ତୁ କୃଷ୍ଣନାମ । 
ଏ ମର୍ର୍ଯମଣ୍ଡଳେ ଜନମ ହୋଇଲେ 
ଅବଶ୍ୟ ଥରେ ନେବ ଯମରେ, ବାଇମନ ।” ୨୬୬ 

୧୬୦ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଯଶୋବନ୍ତ ଦାସ : 
“ ସୁମନଆରେ ମୋ ବୋଲକର 
ସୁ ସଙ୍ଗେ ସୁପଥେ ଯାଆରେ । 
ଅଗାଧ ଜଳ, ନପାଇ ସ୍ଥଳ, 
ହରିନାମ ମୁଖେ ଗାଆରେ।” ୬? 
ଅନନ୍ତ ଦାସ : 


“ କାହିଁକିରେ ବାଇମନ ଭଙ୍ଗାନାବ ପରେ ବସୁ 
ପୀୟୁଷ ରସକୁ ଛାଡ଼ି ବିଷୟାରସରେ ରସ | 
ଦେଖ ଏ ମାୟା ସଂସାର ଏଥି ନାହିଁ ଥଳକୂଳ 
ଝାମ୍ପ କାଳ ମହାବଳୀ ନଚେତି ଏଥକି ରସୁ ।” ୬୮? 
ପଞ୍ଚସଖା ଭଜନଗୁଡ଼ିକରେ ସୁପରିଚିତ ପ୍ରତୀକ, ସରଳ ଲୋକମୁଖୀ ଭାଷା 
ଏବଂ ନିର୍ମଳ କବିତବର ତ୍ରିବେଣୀ ସଙ୍ଗମ ଘଟିଛି । ଜନସମାଜରେ ଏହି ଭଜନର 
ପ୍ରଭାବ ଅପ୍ରତିହତ | ସାଂପ୍ରତିକ କାଳରେ ମଧ୍ଯ ଏହି ଭଜନସବୁ ତା'ର ଆଧ୍ଧାତ୍ଧିକ 
ପ୍ରଭାବ ହରାଇ ନାହିଁ । ସେଥରୁ ଏହି ଭଜନମାନଙ୍କର କାଳୋତ୍ତୀର୍ଵତତାର ପରିଚୟ ମିଳିଥାଏ । 
ପଞ୍ଚସଖାଙ୍କ ଗଦ୍ଯରଚନା : 
` ପଞ୍ଚସଖାଙ୍କ ଭଜନ ପରି ପଞ୍ଚସଖାଙ୍କ ଗଦ୍ୟ ରଚନା ମଧ୍ଯ ଓଡ଼ିଆ ସାହିତ୍ୟର 
ଅକ୍ଷୟ ସଂପଦ । ପଞ୍ଚସଖାଙ୍କ ସମୟବେଳକୁ ସାହିତ୍ୟ ମୁଖ୍ୟତଃ ପଦ୍ୟଯାତ୍ସକ ଥିଲା । 
ତଥାପି ପଞ୍ଚସଖାଙ୍କ କୃତିରେ ଗଦ୍ୟର ସ୍ଵରୂପ ପରିଲକ୍ଷିତ ହୁଏ । ବଳରାମ ଦାସଙ୍କର 
ବ୍ରହ୍ମଗୀତା, ଜ୍ଞାନଚୂଡ଼ାମଣି, ଜଗନ୍ନାଥ ଦାସଙ୍କର ତୁଳାଭିଣା ଓ ଅଚ୍ୟୁତାନନ୍ଦ ଦାସଙ୍କର 
' ଆଦିଲୀଳାଗୀତା! ପ୍ରଭୃତିରେ ଗଦ୍ୟାଂଶ ରହିଥିବାର ଜଣାଯାଏ | ଏହି ଗଦ୍ୟାଂଶଗୁଡ଼ିକ 
ହେଉଛି ଷୋଡ଼ଶ ଶତାଦ୍ଦୀର ଗଦ୍ୟ ରଚନାର ନମୁନା | ଏସବ ଛୋଟ ଛୋଟ ବାକ୍ୟରେ 
ରଚିତ; ମାତ୍ର ସେଥିରେ ଗୁଢ଼ଦର୍ଶନତତ୍ତ୍ର ଏପରି ଭାବରେ ପରିବେଷଣ ହୋଇଛି ଯେ, 
ଯାହା ପାଠକଙ୍କ ବୁଝିବାରେ ଅସୁବିଧା ସୃଷ୍ଟି କରେ ନାହିଁ। 
ବଳରାମ ଦାସଙ୍କ ' ବରହୁଗୀତା' ଗଦ୍ୟ ଓ ପଦ୍ୟର ମଧୁର ସମବାୟ ! ଏଥରେ 
“ ଶିଶୁବେଦର ସ୍ଥାନ ନିରୂପଣ କରିବାକୁ ଯାଇ କବି ଗଦ୍ଯର ବ୍ୟବହାର କରିଛନ୍ତି 
ଯଥା- ଗତି ଚତୁର୍ଥ ବୋଲନ୍ତେ ଚାରି ବେଦ ଚାରିଗତି । ଚାରି ବେଦଙ୍କ ସ୍ଥାନ କହିଂ । 
ମୁଖରେ ସାମବେଦ ବସଇଂ । ନାସାରେ ରକ୍‌ବେଦ ବସେଂ | କର୍ଣ୍ଣରେ ଯଦଧବେଦ 
ବସଇଂ | ନୟନରେ ଅଥର୍ବବେଦ ବସଇଂ | ଏ ଚାରି ବେଦଙ୍କ ଶିରରେ ନିରାକାରଙ୍କ 
ସ୍ଥାନ । ସେଠାରେ ଶିଶୁବେଦ ବସଇଂ ।” ୧? 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୧୬୧ 


ଜଗନ୍ନାଥ ଦାସଙ୍କର “ ତୁଳାଭିଣା' ମଧ୍ଯ ଗଦ୍ୟ ଓ ପଦ୍ୟରେ ଲିଖୁତ | ଏହା ଶିବ 
ପାର୍ବତୀଙ୍କ କଥୋପକଥନ ଶୈଳୀରେ ରଚିତ । ପ୍ରଥମେ ଜଗତର ଉପ୍ପତ୍ତିସମ୍ବନ୍ଧରେ 
ପାର୍ବତୀ ଶିବଙ୍କୁ ପ୍ରଶ୍ମପଚାରିବାରୁ, ଶିବଙ୍କ ଛଳରେ ଜଗନ୍ନାଥ ଦାସ ଏହି ତାତ୍ତବିକ 
ପଦ୍ୟର ବ୍ୟାଖ୍ୟା କରିଛନ୍ତି । ତା'ପରେ ଏହାକୁ ଗଦ୍ଯରେ ଟୀକା କରି ବୁଝାଇଛନ୍ତି । 
ଯଥା- “' ମହାଶୂନ୍ୟରୁ ଜ୍ୟୋତି ରୂପ । ସେ ଜ୍ୟୋତିରୁ ଠୂଳ ରୂପ । ଠୂଳରୁ ବିନ୍ଦୁ | ବିନ୍ଦୁରୁ 
ଅର୍ବ ମାତ୍ରା ଓ ଅର୍ଵମାତ୍ରାରୁ ଓ କାର ଜନ୍ମ ହେଲା ।”୬ ଅଚ୍ଯୁତାନନ୍ଦଦାସଙ୍କ 
' ଆଦିଲୀଳାଗୀତା” ଗ୍ରନ୍ଧରେ ମଧ୍ଯ ଗଦ୍ୟାଂଶର ବ୍ୟବହାର ଲକ୍ଷ୍ୟ କରାଯାଏ | ପଞ୍ଚସଖାଙ୍କ 
ରଚିତ ଗଦ୍ଯର ପରିମାଣ ସ୍ଵଜ୍ ହେଲେ ହେଁ, ଓଡ଼ିଆ ଗଦ୍ୟ ସାହିତ୍ୟର ବିକାଶରେ 
ଏହାର ରହିଛି ଉଲ୍ଲେଖନୀୟ ଭୂମିକା । 
କୋଇଲି : 

ସାଧାରଣତଃ କୋଇଲିକୁ ସମ୍ବୋଧନ କରି ରଚିତ ହୋଇଥିବା ଗୀତ “ କୋଇଲି! 
ନାମରେ ପରିଚିତ |"? ଏହି କୋଇଲି ରଚନାଗୁଡ଼ିକୁ ଓଡ଼ିଆ ସାହିତ୍ୟରେ ସନ୍ଦେଶ 
ଜାବ୍ୟ ପର୍ଯ୍ୟାୟଭୁକ୍ତ କରାଯାଇପାରେ । 

ଓଡ଼ିଆ କୋଇଲିମାନଙ୍କ ମଧ୍ଯରେ ମାର୍କଣ୍ଡ ଦାସଙ୍କ ' କେଶବକୋଇଲି!'କୁ 
ପ୍ରାଚୀନତମ କୋଇଲି ରଚନାଭାବେ ଗ୍ରହଣ କରାଯାଇଥାଏ । କୃଷ୍ଣ ମଥୁରାକୁ ଯାଇ 
ଗୋପପୁରକୁ ଫେରି ନ ଆସିବାରୁ ମାତା ଯଶୋଦାଙ୍କର ଅନ୍ତର ବ୍ୟଥା ଓ କାରୁଣ୍ୟ ଏହି 
ରଚନାରେ ପ୍ରକାଶ ପାଇଛି । ପଞ୍ଚସଖାଯୁଗର କବିମାନେ ମଧ୍ୟ କେତେକ କୋଇଲି 
ରଚନା କରିଛନ୍ତି । ସେଗୁଡ଼ିକ ମଧ୍ୟରେ ବଳରାମ ଦାସଙ୍କର ' କାନ୍ତ କୋଇଲି” ଓ ଜଗନ୍ନାଥ 
ଦାସଙ୍କର ' ଅର୍ଥକୋଇଲି'ର ନାମ ଉଲ୍ଲେଖଯୋଗ୍ୟ | ˆ କାନ୍ତକୋଇଲି? ରାବଣ ଦ୍ଵାରା 
ଅପହୃତା ଅସହାୟା ସୀତାଙ୍କର କାରୁଣ୍ୟକୁ ଉପଜିବ୍ୟ କରି ରଚିତ | ଜଗନ୍ନାଥ ଦାସଙ୍କର 
' ଅର୍ଥକୋରଲି” ହେଉଛି ମାର୍କଣ୍ଡ ଦାସଙ୍କର କେଶବ କୋଇଲିର ଏକ ଆଧ୍ଧାତ୍ଷିକ ଟୀକା; 
ମାତ୍ର ଗୁଢ଼ଦର୍ଶନତତ୍ତ୍ ଯୋଗୁଁ ଏହା କେଶବକୋଇଲି ପରି ଲୋକପ୍ରିୟ ହୋଇ ପାରି 
ନାହିଁ । 
ବୋଲି : 

ସରଳ ଲୋକ ପ୍ରଚଳିତ ଭାଷାରେ ଏକମାତ୍ର ସରଳଛନ୍ଦ ବୃତ୍ତରେ ରଚିତ 
ହେଉଥିବା ରଚନାକୁ ବୋଲି କୁହାଯାଏ ।”? ବୋଲିର ନାମକରଣରୁ ହିଁ ଏଗୁଡ଼ିକ 
ସୁନ୍ଦରଭାବେ ଗାନ କରାଯାଉଥିବା କଥା ଜଣାଯାଏ । ପ୍ରାଚୀନ ଓଡ଼ିଆ ସାହିତ୍ୟରେ 
ଅନେକ “ ବୋଲି” ପରିଦୃଷ୍ଟ ହୁଏ । ପଞ୍ଚସଖା ଯୁଗରେ ମଧ୍ଯ ଏହାର ଅସ୍ତିତ୍ଵ ଥବା କଥା 
ଜଣାଯାଏ । ଯଶୋବନ୍ତ ଦାସଙ୍କ ' ବଣଭୋଜିବୋଲି” ଏହାର ପ୍ରକୃଷ୍ଠ ଉଦାହରଣ | 


Digitized by PPRACHIN, SOA 


୧୬୨ ॥ ପ୍ରାଚୀନ ଓଡ଼ିଆ ସାହିତ୍ଯ 
ପଟଳ : 

ଅଧ୍ୟାୟ” ଅର୍ଥରେ ହିଁ ପଟଳ ଗୁଡ଼ିକ ରଚିତ | ପଞ୍ଚସଖାଙ୍କ ମଧ୍ଯରେ ଅଚ୍ୟୁତାନନ୍ଦ 
କେତେକ ପଟଳ ରଚନା କରିଥିବାର ଜଣାଯାଏ | ତାଙ୍କର ଛୟାଳିଶପଟଳ, ଦଶପଟଳ 
ଓ ଷୋଡ଼ଶପଟଳ ଓଡ଼ିଶାରେ ଖୁବ୍‌ ଲୋକପ୍ରିୟତା ଅର୍ଜନ କରିଛି । 
ଓଗାଳ : 

ଓଗାଳଶ୍ରେଣୀୟ ରଚନାଗୁଡ଼ିକ ଅତ୍ୟନ୍ତ ସରଳ । ପ୍ରଶ୍ନୋତ୍ତର ଛଳରେ ନାନାତାର୍ତିକ 
ବ୍ୟାଖ୍ୟା ଏଥିରେ କରାଯାଇଥାଏ | ଓଗାଳକୁ ଗୋପାଳମାନେ ପବିତ୍ର ଦୋଳପୂର୍ଣ୍ଣିମାରେ 
ଗାନ କରିଥା'ନ୍ତି |"? ପଞ୍ଚସଖାଯୁଗରେ ମଧ୍ଯ ଏହି ରଚନାର ଅସ୍ତିତ୍ଵ ପରିଲକ୍ଷିତ ହୁଏ । 
ଅଚ୍ଯୁତାନନ୍ଦଙ୍କ ' ଗୋପାଳଓଗାଳ ” ଗ୍ରନ୍ଧଟି ଏହାର ପ୍ରମାଣ । ଅଚ୍ଛ୍ତାନନ୍ଦଙ୍କ ବ୍ଯତୀତ 
ଅନ୍ୟାନ୍ୟ ଅନେକ ଗୋପାଳ କବି ମଧ୍ଯ ପରବର୍ଭୀ ସମୟରେ ଓଗାଳ ରଚନା କରିଥବାର 
ଜଣାଯାଏ । 
ଗୀତା : 

ଓଡ଼ିଆ ସାହିତ୍ୟରେ ଅଧୁକାଂଶ ଗୀତା ଲେଖାଯାଇଛି ପଞ୍ଚସଖା ଯୁଗରେ ! ଏହି 
ଯୁଗର କବି ଅଚ୍ୟୁତାନନ୍ଦ ଦାସ ନିଜେ ୭୮ ଖଣ୍ଡ ଗୀତା ଲେଖଥବା କଥା ନିଜର 
* ଅଣାକାରସଂହିତା? ଗ୍ରନ୍ଧରେ ଉଲ୍ଲେଖ କରିଛନ୍ତି |“? ଏତଦ୍ବ୍ୟତୀତ ବଳରାମ ଦାସ 
ଗୁପ୍ତଗୀତା, ବେଦାନ୍ତସାରଗୁପ୍ତଗୀତା, ବିରାଟଗୀତା, ଉଦ୍ଧବଗୀତା, ଜଗନ୍ନାଥ ଦାସ 
ଦାରୁବ୍ରହ୍ମଗୀତା, ବ୍ରହ୍ମଗୀତା, ଯଶୋବନ୍ତ ଦାସ ପ୍ରେମଭଜ୍ତିବ୍ରହୁଗୀତା, ଆତୃପରଚେଗୀତା, 
ଅନନ୍ତ ଦାସ ଭକ୍ତିମୁକ୍ତିଦାୟକଗୀତା ପ୍ରଭୃତି ଗୀତା ଗ୍ରନ୍ଧମାନ ରଚନା କରିଥବା ଜଣା 
ଯାଇଥାଏ | ଏହି ଗୀତାଗ୍ରନ୍ଛଗୁଡ଼ିକୁ ଧର୍ମତତ୍ତଵମୂଳକ ବା ସାଧନ ଗ୍ରନ୍ଧ ବୋଲି 
କୁହାଯାଇପାରେ | 
ସଂହିତା : 

ଗୀତା ରଚନା ପରି ପଞ୍ଚସଖାଯୁଗରେ ହିଁ ଅନେକ “ସଂହିତା” ଗ୍ରନ୍ଧ ରଚନା 
କରାଯାଇଛି | ଅଚ୍ୟୁତାନନ୍ଦ ଦାସ ଶୂନ୍ୟସଂହିତା, ଅଣାକାରସଂହିତା, ଶଢଦବବ୍ରହ୍ମସଂହିତା, 
ଛାୟାସଂହିତା, ଅବାଡ଼ସଂହିତା, ଅନାହତସଂହିତା, ଜ୍ୟୋତିସଂହିତା, ବଟସଂହିତା, 
ଅମରଜୂମରସଂହିତା ଇତ୍ଯାଦି ସଂହିତା ଗ୍ରନ୍ଧମାନ ରଚନା କରିଥିବାର ଜଣାଯାଏ । 
ତାଙ୍କର ଅଣାକାରସଂହିତା ଗ୍ରନ୍ନରେ ସେ ସର୍ବମୋଟ ୩୬ ଗୋଟି ସଂହିତା ରଚନା 
କରିଥବାର ବର୍ଣ୍ଣନା କରାଯାଇଛି |” ଅଚ୍ୟୁତାନନ୍ଦଙ୍କର ଏହି ସଂହିତା ଗ୍ରନ୍ଧଗୁଡ଼ିକ 
ଟିନ୍ତନରେ ପରିପୂର୍ଣ୍ଣ | ତେଣୁ ଅନେକ ସମୟରେ ଏହା ସାଧାରଣରେ ବୋଧଗମ୍ୟ ହୁଏ 
ନାହିଁ 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୧୬୩ 


ମାଳିକା : 

ମହାପୁରୁଷଙ୍କ ଭବଷ୍ୟତବାଣୀ ଆମ ସାହିତ୍ୟରେ ମାଳିକା ନାମରେ ପରିଚିତ । 
ଏଥରେ ପ୍ରଚଳିତ ଜୀବନର ଭବିଷ୍ୟତ ନିର୍ଦ୍ଦେଶ କରାଯାଇଥାଏ । ସରଳ ସାଙ୍ଗୀତିକତା 
ନିମିତ୍ତ ଏହି ରଚନାଗୁଡ଼ିକ ଲୋକମାନଙ୍କ ଦ୍ଵାରା ବହୁ ଭାବରେ ଆଦୃତ । 

ପଞ୍ଚସଖା ସାଧକମାନେ ମଧ୍ଯ କେତେକ ମାଳିକା ରଚନା କରିଯାଇଛନ୍ତି । 
କବି ଅଚ୍ୟୁତାନନ୍ଦ ଦାସ ଅଧ୍ବକ ସଂଖ୍ୟାରେ ମାଳିକା ରଚନା କରିଛନ୍ତି | ସେ ୧୦୦ 
ଖଣ୍ଡ ଭବିଷ୍ୟମାଳିକା ରଚନା କରିଥବା କଥା ' ଅଣାକାରସଂହିତା'ରେ ଉଲ୍ଲେଖ ଅଛି । 
ଅଚ୍ୟୁତାନନ୍ଦ ଦାସଙ୍କ ଭଣିତା ଥବା ଅବତାରମାଳିକା, ଗରୁଡ଼ଗୀତା, କଳିଯୁଗମାଳିକା, 
ଯାଇଫୁଲ ମାଳିକା, ତତ୍ଵବୋଧ୍ବନୀ, ଦଶପଟଳମାଳିକା ପ୍ରଭୃତି ମାଳିକା ଓ ମାଳିକା 
ଜାତୀୟ ଗ୍ରନ୍ଛ ଶିଶୁ ଅନନ୍ତଙ୍କ ନାମରେ ଭଣିତା ଥବା “ ଚୁମ୍ବକମାଳିକା' ଏବଂ 
ଯଶୋବନ୍ତ ଦାସଙ୍କ ମାଳିଜାଗୁଡ଼ିକ ଓଡ଼ିଶାରେ ଖୁବ୍‌ ଲୋକପ୍ରିୟତା ଅର୍ଜ୍ଚନ କରିଛି । 
ଡକ୍ଟର ବଂଶୀଧର ମହାନ୍ତି ମାଳିକା? ସଂପର୍କରେ ଆଲୋଚନା କରିବାକୁ ଯାଇ ଅନ୍ୟ 
କବିମାନଙ୍କ ରଚିତ ମାଳିକା ସହିତ ଜଗନ୍ନାଥ ଦାସଙ୍କ ଇନ୍ଦ୍ରଗୋବିନ୍ଦ ସମ୍ବାଦ ମାଳିକା, 
ଅଚ୍ୟୁତାନନ୍ଦ ଦାସଙ୍କ ତତ୍ତ୍ବ ବୋଧୂନୀଟୀକା, ଗରୁଡ଼ ଗୀତା, ଦଶପଟଳମାଳିକା, 
ଆଗତଭରବିଷ୍ୟ ବା ଅନନ୍ତଗୋଇ, ପଦୃକଛପୁରାଣ, ଅନନ୍ତ ଦାସଙ୍କ ଉଦେବାଖର ଓ 
ଯଶୋବନ୍ତ ଦାସଙ୍କ ମାଳିକାକୁ ଓଡ଼ିଆ ସାହିତ୍ୟର କେତେକ ପ୍ରଧାନ ମାଳିକା ଗ୍ରନ୍ଛଭାବେ 
ଗ୍ରହଣ କରିଛନ୍ତି |"? 

ପଞ୍ଚସଖାଯୁଗରେ ଅନେକ ଗୁଡ଼ିଏ ଗ୍ରନ୍ଧ ରଟିତ ହୋଇଥଲେ ହେଁ ମୁଖ୍ୟତଃ 
ତିନୋଟି ଗ୍ରନ୍ଧକୂ ହିଁ ଶ୍ରେଷ୍ଠ ସାହିତ୍ୟକୃତି ହିସାବରେ ଗ୍ରହଣ କରାଯାଇଥାଏ ! ବଳରାମ 
ଦାସଙ୍କ ˆ ଦାଣ୍ଡିରାମାୟଣ”, ଜଗନ୍ନାଥ ଦାସଙ୍କ ‘ ଭାଗବତ” ଓ. ଅଚ୍ୟୁତାନନ୍ଦ ଦାସଙ୍କ 
ହରିବଂଶ” ହେଉଛି ଏ ଯୁଗର ପ୍ରତିନିଧ୍ୂବ ଶ୍ରେଣୀୟ ରଚନା । ତେବେ ପଞ୍ଚସଖା 
ସାହିତ୍ୟର ସ୍ଵରୂପ ବିଶ୍ଲେଷଣ ପ୍ରସଙ୍ଗରେ ଏହି ତିନୋଟି ଗ୍ରନ୍ଧର ସାହିତ୍ୟିକ ମୂଲ୍ଯ 
ସମ୍ପର୍କରେ ଆଲୋଚନା କରାଯାଇପାରେ | 
ଦାଣ୍ଡିରାମାୟଣର ସାହିତ୍ଯିକ ମୂଲ୍ଯ : 

ଦାଣ୍ଡିରାମାୟଣର ସାହିତ୍ଯକ ମୂଲ୍ଯ ଆଲୋଚନା ପ୍ରସଙ୍ଗରେ ଆମର ପ୍ରଥମେ 
ଦୃଷ୍ଟିପଡ଼େ ଏହାର ବର୍ଣ୍ଣନାଚାତୁରୀ ଉପରେ | ଦାଣ୍ଡିରାମାୟଣରେ କବିଙ୍କ ବର୍ଣ୍ଣନାଚାତୁରୀ 
ଅତ୍ୟନ୍ତ ଉପଭୋଗ୍ୟ । ରୂପ ବର୍ଣ୍ଣନା, ପ୍ରକୃତି ବର୍ଣ୍ଣନା, ଯୁଦ୍ଧ ବର୍ନାରେ କବିଙ୍କ ଲେଖନୀ 
ଚଳଚଞ୍ଚଳ ହୋଇ ଉଠିଥବାର ଦେଖାଯାଏ । 

୧୬୪ ୫ ପ୍ରାଚୀନ ଓଡ଼ିଆ ସାହିତ୍ୟ 
ରୁପବର୍ଣ୍ଠନା : 
ରୂପବର୍ଣ୍ଠନାରେ ରହିଛି କବିଙ୍କର ଅପୂର୍ବ ଦକ୍ଷତା ¦ ଉତ୍ତରାକାଣ୍ଡରେ ନୌକେଶୀ 
ଯେତେବେଳେ ଅଭିସାରିକା ବେଶରେ ବିଶ୍ରବା ରଷିଙ୍କ ନିକଟକୁ ଗମନ କରିଛି, 
ସେତେବେଳେ କବି ତା'ର ରୂପଶୋଭା ବର୍ଣ୍ଣନା କରିବାକୁ ଯାଇ ତାକୁ ସର୍ବାଙ୍ଗ ସୁନ୍ଦରୀ 
ଭାବରେ ବର୍ଣ୍ଣନା କରିଛନ୍ତି । କବିଙ୍କ ବର୍ଣ୍ଣନାନୁସାରେ ତା'ର ରୂପର ପଟାନ୍ତର ନାହିଁ । 
ତା'ର ରୂପକୁ ସ୍ବର୍ଗର ଅପ୍ସରୀ ସହିତ ତୁଳନା କରି କବି କହିଛନ୍ତି- 
“ ରୂପରେ ଯଉବନରେ ସଂପୂର୍ଣ୍ଣ ସୁନ୍ଦରୀ 
କିଜାଣି ପଟାନ୍ତର ସ୍ଵର୍ଗର ବିଦ୍ୟାଧରୀ । 
ଚନ୍ଦ୍ରମା ବଦନୀ ସେ ତୁରଙ୍ଗୀ ନୟନୀ 
ସିଂହମଝା ଅଟେ ମତ୍ତଗଜର ସାଜେଣୀ । 
ଚାମର ଚିକୁର ନିର୍ବାଣ ଚାରୁ ଘୋଷା 
କସ୍ତୁରୀ ଚିତାପରେ ସିନ୍ଦୁରର ଟୀକା । 
ବିଳାସ ଦୃଷ୍ଟିରେ ସେ ଚାହେଁ ଧୀର ଧୀର 
ସୁବର୍ଣ୍ଣ କନ୍ୟା ପ୍ରାୟେ ଦିଶଇ ଆକାର ।”୯"୬? 
ସେହିପରି ସୀତାଙ୍କର ରୂପଶୋଭା ବର୍ଣ୍ଣନାରେ କବିଙ୍କର ଦକ୍ଷତା ଅଧ୍ବକ ପ୍ରକଟିତ 
ହୋଇଛି । କବିଙ୍କ ବର୍ଣ୍ଠନାରୁ ସୀତାଙ୍କର ଶରଦଚନ୍ଦ୍ର ଜିଣା ବଦନ, ନିଳୋପୂଳ ଜିଣା 
ନୟନ, ତିଳଫୁଲ ଜିଣା ନାସା, ପଦୃନାଡ଼ ଜିଣା ଭୁଜ, ଚମ୍ପାକଢ଼ିଠାରୁ ଅତି ସୁନ୍ଦର 
ଆଙ୍ଗୁଳି, ସିଂହକଟୀଠାରୁ ଆହୁରି ସରୁକଟୀ ଓ ଓଲଟ କଦଳୀ ସଦୂଶ ଜାନୁଦେଶର 
ପରିଚୟ ମିଳିଥାଏ ।୩ 
ପ୍ରକୃତି ବର୍ଣ୍ଣନା : 
କେବଳ ରୂପ ବର୍ଣ୍ଣନା ନୁହେଁ ପ୍ରକୃତି ବର୍ଣ୍ଣନାରେ ମଧ୍ଯ କବି ବେଶ୍‌ ସିଦ୍ଧହସ୍ତ 
ଥିବା ଜଣାଯାଏ | ଦାଣ୍ଡିରାମାୟଣ ଅଧ୍ୟୟନରୁ ଜଣାଯାଏ ଯେ ବଳରାମ ଦାସ ପ୍ରକୃତି 
ଚିତ୍ରଣରେ କଳନା ବିଳାସିତାକୁ ବିଶେଷ ପ୍ରଶୟ ଦେଇ ନାହାନ୍ତି । ପ୍ରକୃତିର ବାସ୍ତବ 
ଚିତ୍ର ହି ଅଙ୍କନ କରିଛନ୍ତି । ଏହି ପ୍ରସଙ୍ଗରେ କବିଙ୍କର ବିଭିନ୍ନ ରତୁ ବର୍ଣ୍ଣନା ହୋଇଛି 
ବାସ୍ତବ ତଥା ରମଣୀୟ | 
କିସ୍କିନ୍ଧ୍ୟାକାଣ୍ଡରେ କବି ବର୍ଷାରତୁର ବର୍ଣ୍ଣନା ଦେଇଛନ୍ତି । ଯେତେବେଳେ 
ରାମଲକ୍ଷ୍ମଣ ଭାତୃଦ୍ଵୟ ମାଲ୍ୟବନ୍ତ ପର୍ବତ ଉପରେ ଅବସ୍ଥାନ କରିଛନ୍ତି । ସେହି ସମୟରେ 
ଧରାପ୍ୂଷ୍ଠରେ ବର୍ଷାକାଳ ଆସି ଉପସ୍ଥିତ ହୋଇଛି । ଏହି ସମୟରେ ଆକାଶରେ ମେଘ 
ଭୀଷଣ ଭାବରେ ଗର୍ଜନ କରୁଛି । ଆକାଶରେ ବିଜୁଳି ଓ ଘଡ଼ଘଡ଼ିର ଶବ୍ଦ ସମସ୍ତଙ୍କୁ 

ପ୍ରାଚୀନ ଓଡ଼ିଆ ସାହିତ୍ଯ ଞା ୧୬୫ 


ଚମକିତ କରି ଦେଉଛି । ଚତୁର୍ଦଦିଗ ଅନ୍ଧକାର ଦେଖାଯାଉଛି । ବୁକ୍ଷମାନେ ନୂତନ 
ଶୋଭାରେ ଶୋଭାଯୁକ୍ତ ହେଉ ଅଛନ୍ତି । ନଦୀ ଓ ପୁଷ୍ଠରିଣୀମାନେ ପ୍ରବଳ ବେଗରେ 
ବଢ଼ୁଅଛନ୍ତି । କବିଙ୍କ ଭାଷୀରେ- 
“ ଆଷାଢ଼ମାସ ପ୍ରବେଶ ହୋଇଲାକ ଯହ, 
ବିଜୁଳି ଚମକଇ ମାରଇ ଘଡ଼ଘଡ଼ି 
କେଜାଣି ପର୍ବତ କି ପକାଇବ ତାଡ଼ି । 
ଏ xX xX 
ନଦୀମାନେ ବଢ଼ିଲେ ଯେ ପୂରିଲେ ପୁଷ୍ଠରିଣୀ, 
ପର୍ବତ ଉପରୁ ଗଡ଼ିପଡ଼େ ପାଣି । 
ସୂର୍ଯ୍ୟଙ୍କର ତେଜ ପୁଣ ନ ଦିଶେ ଗଗନ 
ବୁକ୍ଷମାନେ ପଲ୍ଲବିଲେ ହିମାଳେ ବରଷଣ ।”୩୯ 
ବର୍ଷାରତୁ ପରି କବି ବସନ୍ତରତୁକୁ ମଧ୍ଯ ଜୀବନ୍ତ ଭାବରେ ବର୍ଣ୍ଣନା କରିଛନ୍ତି 
କବିଙ୍ଗ ବର୍ଣ୍ଣ ନାନୁସାରେ ରାମଚନ୍ଦ୍ରଙ୍କର ଦୂତମାନେ ଯେତେବେଳେ ବିନ୍ଧ୍ଯଗିରି 
ପର୍ବତ ଉପରେ ପହଞ୍ଚଛନ୍ତି ସେତେବେଳେ ପୃଥିବୀ ପୃଷ୍ଠକୁ ବସନ୍ତ ଆସିଛି । 
ବସନ୍ତ ଆଗମନ ଯୋଗୁଁ ସେଠାରେ କୋଇଲିମାନେ କୁହୁତାନ କରୁଥିବା, କୋମଳ 
ଦକ୍ଷିଣା ପବନ ବହୁଥବା, ମେଘମାନେ ଛାଡ଼ିଯାଇଥବା, ପୁଷ୍ଠରିଣୀଗୁଡ଼ିକ ଶୁଷ୍ଠ 
ହୋଇଯାଇଥିବା ଏବଂ ଶୀତ ସଂପୂର୍ଣ୍ଣ ଭାବରେ ଛାଡ଼ି ଯାଇଥିବା କଥା କବି ବର୍ଣ୍ଣନା 
କରିଛନ୍ତି | ୪°? 
ରସ : 
ରସ ହେଉଛି କାବ୍ୟର ଆତ୍ସା | ସେଥୁପାଇଁ ପ୍ରତ୍ୟେକ କବି ସେମାନଙ୍କ କାବ୍ୟରେ 
ରସ ପରିବେଷଣ କରିଥା'ନ୍ତି | ଏହି ଦୃଷ୍ଟିରୁ  ଦାଣ୍ଡିରାମାୟଣ” ଗ୍ରନ୍ଧରେ ମଧ୍ଯ ବିଭିନ୍ନ 
ରସ ପରିବେଷିତ ହୋଇଛି । ବିଶେଷ କରି ଶ୍ରଙ୍ଗାରରସ ବର୍ଣ୍ଣନାରେ କବିଙ୍କ ଲେଖନୀ 
ହୋଇଛି ବିଶେଷ ସଫଳତାର ଅଧକାରୀ ! ଦାଣ୍ଡିରାମାୟଣରେ ରଷ୍ୟଯଶଙ୍ଗ ଓ ଜରତା 
ପ୍ରସଙ୍ଗରୁ ଏହାର ପରିଚୟ ମିଳିଥାଏ । 
“ ହସି କାମମୋହିନୀ ରଷିଙ୍କୁ ମୋହିଲା 
ହୃଦେ ସ୍ତନ ଲଗାଇ ମୁଖରେ ଚୂମ୍ବଦେଲା ! 
ହିଆକୁ ଆଉଜାଇଣ ଆଣିଲେ କୋଳ କରି 
ହସି କରି ଅଧର ଯେ ରଷି ଚୂମ୍ଭେଧରି | 

ଶରୀର ଆଉଁସିଣ ଚୁନ୍ିଲେ ପ୍ରେମରସେ 
ମୁନି ମନ ଯେ ସେ ହରିଲେ ମାୟାରସେ । 
ବିବିଧ ବିନୋଦେ ରତି ଦେଲେ ଯେ ରଖଷିଙ୍କି 
ସୁବାସିତ ଦ୍ରବ୍ଯମାନ ଅଙ୍ଗେ ନେଇ ଘଷି ।” ୯୪୧ 
ଅଯୋଧାକାଣ୍ଡରେ ରାମଚନ୍ଦ୍ରଙ୍କ ବନଗମନ ପ୍ରସଙ୍ଗରେ କରୁଣରସର ଅବତାରଣା 
କରାଯାଇଅଛି । କବିଙ୍କ ବର୍ଣ୍ନାନୁସାରେ ରାମଚନ୍ଦ୍ର ପିତୁସତ୍ୟ ପାଳନ କରି ଯେତେବେଳେ 
ବନବାସ ଅଭିମୁଖେ ବାହାରିଛନ୍ତି ସେତେବେଳେ ଅଯୋଧ୍ଧାର ପ୍ରଜାମାନେ ରାମଚନ୍ଦ୍ରଙ୍କର 
ଏପରି ଅବସ୍ଥାକୁ ସହ୍ୟ କରି ନ ପାରି ବିକଳ ଭାବରେ କ୍ରନ୍ଦନ କରିଛନ୍ତି । କବିଙ୍କ 
ଭାଷାରେ- 
“ ଆହାରାମ ବୋଲିଣ ଗୋଡ଼ାଇ କାନ୍ଦୁଛନ୍ତି 
ରାମବନ ଯିବାରୁ ରୋଦନ କରନ୍ତି । 
ରଥର ଚଉପାଶେ ବେଢ଼ିଲେ ସକଳ 
ଶ୍ରୀରାମଙ୍କ ମୁଖଚାହିଁ ହୁଅନ୍ତି ବିକଳ । 
x xX x 
ବାଳବୃଦ୍ଧା ଯୁବତୀ ପୁରୁଷ ନାନାଜାତି 
ଶ୍ରୀରାମଙ୍କ ଚଉପାଶେ ରୋଦନ କରନ୍ତି । 
ହାହାକାର ଧ୍ଵନିପୁଣି ଗଗନ ପୂରଇ 
ଶ୍ରୀରାମ ଯାନ୍ତେ ବନ ସର୍ବ ଦେହ ଉଲ୍ଲସଇ ।” ୯୬? 
ଏତଦ୍‌ବ୍ୟତୀତ ଦାଣ୍ଡିରାମାୟଣର ବିଭିନ୍ନ ପ୍ରସଙ୍ଗରେ ଅନ୍ୟାନ୍ଯରସର ଅବତାରଣା 
ହୋଇଥିବାର ମଧ୍ଯ ଦେଖାଯାଏ । 
ଭାଷାଶୈଳୀ : 
ସାରଳାଯୁଗ ପରେ ଓଡ଼ିଆ ଭାଷା ଓ ସାହିତ୍ୟର ବିକାଶ ପଥରେ ବଳରାମ 
ଦାସଙ୍କ ଦାଣ୍ଡିରାମାୟଣ ଏକ ମାଇଲ ଖୁଣ୍ଟ | ଦାଣ୍ିରାମାୟଣରେ ପ୍ରକାଶିତ ହୋଇଥବା 
ଭାଷା ଅତି ସରଳ ଓ ସର୍ବଜନବୋଧ୍ | 
ବଳରାମଙ୍କ ଭାଷା ପ୍ରୟୋଗରେ କେତେକ ବୈଶିଷ୍ଟ୍ୟ ଦୃଷ୍ଟିଗୋଚର ହୁଏ । 
ଯଥା- କବି ପ୍ରଥମା ବିଭକ୍ତ ବହୁବଚନରେ ଏ” ପ୍ରୟୋଗ କରିଛନ୍ତି ଯଥା- ଦେବତାଏ, 
ପ୍ରଜାଏ, କଥାଏ, ଇତ୍ୟାଦି | ଦ୍ଵିତୀୟା ବହୁ ବଚନରେ ° ନ୍ତ” ପ୍ରୟୋଗ କରିଛନ୍ତି, ଯଥା- 
ଆମ୍ଭନ୍ତ, ପୁତ୍ରନ୍ତ ତାହାନ୍ତ ଇତ୍ୟାଦି | ଦ୍ଵିତୀୟା ଓ ଚତୁର୍ଥୀ ଏକ ବଚନରେ କବି ' କଇ' 
ପ୍ରୟୋଗ କରିଛନ୍ତି । ଯଥା ଲଙ୍କାକଇ, ଆମ୍ଭକଇର, ମଞ୍ଚକଇ ଇତ୍ୟାଦି | କ୍ରିୟା ପ୍ରୟୋଗରେ 

ଦେଖାଯାଉଥବା ବୈଶିଷ୍୍ଯ ହେଉଛି କବି କ୍ରିୟାରେ ନିମିତ୍ତାର୍ଥରେ ‘ ତେ” ପ୍ରୟୋଗ 
କରିଛନ୍ତି । ଯଥା ଚଳିତେ, ଛାଡ଼ିତେ, କରିତେ ଇତ୍ଯାଦି । ସ୍ଵାର୍ଥ ଅର୍ଥରେ “କ” ଓ 
ଘର ପ୍ରୟୋଗ କରିଛନ୍ତି । ଯଥା- କରିବାକ, ଶୁଣସି । 

ବଳରାମ ଦାସ ଦାଣ୍ଡିରାମାୟଣରେ ବହୁ ପ୍ରାଚୀନ ଶବ୍ଦ ବ୍ଯବହାର କରିଛନ୍ତି । 
ଯଥା- ଭଞ୍ଜ, ନୁହସି, କହକିନା, ପାଇବାର, ବହେଣି, ପରିଘାଇ ଇତ୍ୟାଦି । ଏ ପ୍ରକାର 
ପ୍ରାଚୀନ ଶବ୍ଦ ସେହି ସମୟର ଅନ୍ୟାନ୍ୟ କବିମାନଙ୍କ କୃତିରେ ମଧ୍ଯ ପରିଲକ୍ଷିତ 
ହୋଇଥାଏ | ଏତଦ୍ବ୍ୟତୀତ  ଦାଣ୍ଡିରାମାୟଣ ର ବିଭିନ୍ନ ସ୍ଥାନରେ ତଦ୍ଭବଵ, ଦେଶଜ, 
ଯୁଗ୍ଧ ପ୍ରଭୃତି ଶହଦଗୁଡ଼ିଜର ପ୍ରୟୋଗ ହୋଇଥବା ଦେଖୁବାକୁ ମିଳେ । ବିଶେଷ କରି 
ଦାଣ୍ଡିରାମାୟଣର ଲଙ୍କାକାଣ୍ଡରେ ଯୁଗ୍ଧ ଶବ୍ଦର ବହୁଳତା ପରିଦୃଷ୍ଟ ହୁଏ । ସାରଳାଦାସଙ୍କ 
ମହାଭାରତ ପରି ବଳରାମଦାସଙ୍କ ଜଗମୋହନ ରାମାୟଣ ଦାଣ୍ଡୀବଵତ୍ତରେ ରଚିତ । 
ଦାଣ୍ଡୀବୂତ୍ତରେ ରଚିତ ହୋଇଥିବାରୁ ଏହାର ଅନ୍ୟନାମ ଦାଣ୍ଡିରାମାୟଣ । 

' ଦାଣ୍ଡିରାମାୟଣ” ପରି ଅଚ୍ଛ୍ୁତାନନ୍ଦଙ୍କ ‘ ହରିବଂଶ”ର ଭାଷୀ ଅତି ସରଳ । 
ଏଥରେ କବି ବହୁ ପ୍ରାଚୀନ ଶବ୍ଦର ପ୍ରୟୋଗ କରିଛନ୍ତି । ଯଥା- ସବୁଙ୍କର, ସୋଦର, 
ବହେଣୀ, ଉପ୍ତୋଧ, ଉବୁରିବି, ଆମ୍ଭନ୍ତ। କରିବାକ, ଏହାନ୍ତ କରସି ଇତ୍ଯାଦି । 
ଭାଷାତାତ୍ତିକ ଆଲୋଚନା ପ୍ରସଙ୍ଗରେ ଏହି ଶବ୍ଦଗୁଡ଼ିକର ବିଚାର ଅତ୍ୟନ୍ତ ଗୁରୁତ୍ଵପୂର୍୍ଠ । 

ବଳରାମ ଦାସଙ୍କ ଜଗମୋହନ ରାମାୟଣ ପରି ଅଚ୍ୟୁତାନନ୍ଦ ଦାସଙ୍କ ହରିବଂଶ 
ପୁରାଣ ଦାଣ୍ଡୀବୃତ୍ତରେ ହିଁ ରଚିତ । ଏ ସଂପର୍କରେ ମତପ୍ରଦାନ କରିବାକୁଯାଇ ଡକ୍ଟର 
ବଂଶୀଧର ମହାନ୍ତି କୁହନ୍ତି ଯେ ହରିବଂଶର ରଚୟିତା ଅଚ୍ୟୁତାନନ୍ଦ ଥଲେ ଜଣେ 
ଉଚ୍ଚକୋଟୀର କବି ଓ ସାଧକ ! ଜୀବନର ପ୍ରାକ୍‌ କାଳରେ ତାଙ୍କଠାରେ କବିତ୍ବର 
ଉଦୟ ହୋଇଥଲା । ସେ ସାରଳାଦାସଙ୍କ ମହାଭାରତ ପଢ଼ି ତା'ର ରଚନାଶୈଳୀଦ୍ବାରା 
ପ୍ରଭାବିତ ହୋଇଥିଲେ ! ' ମହାଭାରତର ଦାଣ୍ଡୀବୃତ୍ତରେ ପ୍ରଭାବିତ ହୋଇ ସେ ହରିବଂଶ 
ପୁରାଣକୁ ସେହି ଲୋକପ୍ରିୟ ଦାଣ୍ଡୀବୂତ୍ରେ ହିଁ ରଚନା କରିଯାଇଛନ୍ତି ।୪୩ 

ସର୍ବୋପରି ଅଚ୍ୟୁତାନନ୍ଦ ଦାସଙ୍କ ହରିବଂଶ” ପୁରାଣ ଓଡ଼ିଆ ସାହିତ୍ୟରେ ଏକ 
ସାର୍ଥକ ସୃଷ୍ଟି । ପରବର୍ଭୀ ଯୁଗରେ ଓଡ଼ିଆ ସାହିତ୍ୟର ବହୁ କବି ହରିବଂଶ ଦ୍ଵାରା 
ପ୍ରଭାବିତ ହୋଇଥବା ଦେଖାଯାଏ | 

ଉକ୍ତ ଆଲୋଚନାରୁ ଜଣାଯାଏ ଯେ, ପଞ୍ଚସଖା ସାଧକମାନେ ସାହିତ୍ୟ ସୃଷ୍ି 
କଲାବେଳକୁ ତାଙ୍କ ପୂର୍ବରୁ ଓଡ଼ିଆ ସାହିତ୍ୟରେ ଏକ ଦୃଢ଼ ସାହିତ୍ୟିକ ପରମ୍ପରା 
ଗଢ଼ିଉଠିଥଲା । ସପ୍ତମ ଓ ଅଷ୍ଟମ ଶତାଦ୍ଦୀରେ ରଚିତ ଚର୍ଯ୍ୟାଗୀତିକାଠାରୁ ଆରମ୍ଭ କରି 
ନାଥଧର୍ମସମ୍ବନ୍ଧୀୟ ଶିଶୁବେଦ, ଅମର କୋଷଗୀତା ଏବଂ ବସ୍ପା ଦାସଙ୍କ କଳସାଚଉତିଶା, 

୧୬୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ମାର୍କଣ୍ଡ ଦାସଙ୍କ କେଶବକୋଇଲି ପ୍ରଭୁତି ଗ୍ରନ୍ଧମାନ ମଧ୍ୟ ରଚିତ ହୋଇ ସାରିଥଲା । 
ପଞ୍ଚସଖାଙ୍କ ପୂର୍ବରୁ ସାରଳାଦାସ ଆର୍ବିଭୂତ ହୋଇ “ବିଲଙ୍କାରାମାୟଣ, ଚଣ୍ଡୀପୁରାଣ 
ସହିତ ବିଶାଳକାୟ ମହାଭାରତ ରଚନା କରି ପୁରାଣ ରଚନାର ଏକ ପରମ୍ପରା ସୃଷ୍ଟି 
କରିସାରିଥୂଲେ । ତେଣୁ ଏହି ସାହିତ୍ୟିକ ପୃଷ୍ଠଭୂମି ଯେ ପଞ୍ଚସଖାଙ୍କୁ ଅନୁରୂପ ସାହିତ୍ୟ 
ସୃଷ୍ଟି କରିବାକୁ ପ୍ରେରଣା ପ୍ରଦାନ କରିଥଲା, ଏଥିରେ ସନ୍ଦେହ ନାହିଁ । ପଞ୍ଚସଖା କବିମାନେ 
ପୁରାଣ ରଚନା ସହିତ ଅନେକଗୁଡ଼ିଏ ଜଣାଣ, ଭଜନ, କୋଇଲି, ବୋଲି, ପଟଳ, 
ଓଗାଳ, ସଂହିତା ଓ ଗୀତାମାନ ରଚନା କରି ଓଡ଼ିଆ ସାହିତ୍ୟରେ ଆଧ୍ଯାତ୍ଧିକତା ଓ 
ସାହିତ୍ୟର ମଧୁର ସମନ୍୍‌ୟ କରିଯାଇଛନ୍ତି | ସମ୍ଭବତଃ ସେଇଥିପାଇଁ ଓଡ଼ିଆ ସାହିତ୍ୟରେ 
' ପଞ୍ଚସଖାଯୁଗ” ଯଥାର୍ଥରେ ହୋଇପାରିଛି ଧର୍ମୀୟ ଉତ୍ସାହର ଯୁଗ ବା ଭଚ୍ତିଯୁଗ | 


ସଂକେତ ସୂଚୀ : 


( ୧) ଦାସ, ପଣ୍ଡିତ ସୂର୍ଯ୍ୟନାରାୟଣ-ଓଡ଼ିଆ ସାହିତ୍ୟର ଇତିହାସ ( ୧ମ)- 
ପନ ୨୪୫ | ( ୨) ଦାସ, ସାରଳା-ଚଣ୍ଡୀପୁରାଣ-ପ୍ପ.୩୫ | (୩) ମହାନ୍ତି, ସୁରେନ୍ଦ୍ର 
ଓଡ଼ିଆ ସାହିତ୍ୟର ଆଦିପର୍ବଓପୁ.୩୬ |! ( ୪) ଦାସ, ପଶ୍ଡିତ ସୂର୍ଯ୍ୟନାରାୟଣ-ଓଡ଼ିଆ 
ସାହିତ୍ୟର ଇତିହାସ-ର( ୧ମ)-ପୂ. ୧୦୪ | ( ୫) ଦ୍ବିବେଦୀ, ଡଃ ହଜାରୀ ପ୍ରସାଦ-ନାଥ 
ସଂପ୍ରଦାୟ-ପ୍ଧ.୩ । (୬) ସାହୁ, ଡଃ କୃଷ୍ଣଚରଣଂପ୍ରାଚୀନ ସାହିତ୍ଯ-ପ୍ନ.୧୨ । 
(୭) ଦାସ, ପଶ୍ଚିତ ସୂର୍ଯ୍ୟନାରାୟଣ-ଓଡ଼ିଆ ସାହିତ୍ୟର ଇତିହାସ ( ୧ମ) ପୁ. ୨୨୫ | 
(୮) ମାନସିଂହ, ଡଃ ମାୟାଧର-ଓଡ଼ିଆ ସାହିତ୍ୟର ଇତିହାସ-ପୂ.୭ ୭ | ( ୯) ମହାନ୍ତି, 
ସୁରେନ୍ଦ୍ର“ଓଡ଼ିଆ ସାହିତ୍ୟର ଆଦିପର୍ବ-ପୂ. ୧୦ ୪ | ( ୧୦) ମାନସିଂହ, ଡଃ ମାୟାଧର, 
ଓଡ଼ିଆ ସାହିତ୍ୟର ଇତିହାସ- ପୂ.୮ ୦-୮୧ । ( ୧୧) ମହାନ୍ତି, ଡଃ ଆଉଁବଲ୍ଲଭ- 
ପ୍ରାଚୀନ ଗଦ୍ୟାପଦ୍ୟାଦର୍ଶ-ମୁଖବନ୍ଧ-ପୂ. ୯ | ( ୧୨) ମହାନ୍ତି, ଡକ୍ଟର ଆର୍ଭବଲ୍ଭ- ସଂ 
ପ୍ରାଚୀନ ଗଦ୍ୟାପଦ୍ୟାଦର୍ଶ-ମୁଖବନ୍ଧ । ( ୧୩) ମହାନ୍ତି, ଡଃ ବଂଶୀଧର-ଓଡ଼ିଆ ସାହିତ୍ୟର 
ଇତିହାସ ୧ମ)-ପୁ. ୨୮୬-୩୦୮ | ( ୧୪) ଦାସ, ପଣ୍ଡିତ ସୂର୍ଯ୍ୟନାରାୟଣ-ଓଡ଼ିଆ 
ସାହିତ୍ୟର ଇତିହାସ( ୧ମ)-ପ . 9 9 ୦ | (୧୫) ଆଚାର୍ଯ୍ୟ ଡଃ ବୃନ୍ଦୀବନ-ଓଡ଼ିଆ 
ସାହିତ୍ୟର ସଂକ୍ଷିପ୍ତ ପରିଚୟ- ୮୬, ୮୭ । ( ୧୬) ପାଣିଗ୍ରାହୀ, ଡଃ କୃଷ୍ଣଚନ୍ଦ୍ର 
ଇତିହାସ ଓ କିମ୍ବଦନ୍ତୀ-ପୁ.୫ ୫ | ( ୧୭) ମହାନି, ଡଃ ବଂଶୀଧର-ଓଡ଼ିଆ ସାହିତ୍ୟର 
ଇତିହାସ-୩ୟ ଭାଗ-ପୂ.୮୮ | ( ୧୮) ତତ଼୍ରୈବ-ପ୍ନ. ୧୦୪ । ( ୧୯) ଦାସ, ଡଃ 
କୁଞ୍ଜବିହାରୀ-ପଞ୍ଚସଖା ଭଜନ- କୋଣାର୍କ - ପଞ୍ଚସଖାଙ୍କ ଭଜନ-ପୂ.୪ ୬୫ | 

ପ୍ରାଚୀନ ଓଡ଼ିଆ ସାହିତ୍ଯ ୧୬୯ 


( ୨ ୦) ଦାସ, ଅଚ୍ୟୁତାନନ୍ଦ ଆରେମନମୋରଭଜନ-ପଞ୍ଚସଖା ଭଜନ-ପୂୃ.୪ | 
( ୨ 2 ) ଦାସ, ଅନନ୍ତ-ହାଟଭଜନ-ପଞ୍ଚସଖାଭଜନ-ପୂ.୪ ୨-୪୩ | ( ୨୨) ଦାସ, 
ଯଣୋବନ୍ତ-ନିଗମ ଗୁମା ଭଜନଙ-ପୁ. ୨୯ । ( ୨୩) ଦାସ, ଅଚୁ୍ୟୁତାନନ୍ଦଂନାମ ମହିମା 
ନିଟ ପଣ ଭଜନ-ପଞ୍ଚସଖାଙ୍କ ଭଜନ-ପ୍ର. ୨୧ । ( ୨୪) ଦାସ, ଯଶୋବନ୍ତ-ମାତୃ ଗର୍ଭ 
ନିର୍ଣୟ ଭଜନ-ପୁ. ୨୭ | ( ୨ ୫) ଦାସ, ଜଗନ୍ନାଥ“ ଭୁଲାମନ ଭୁଲୁ କାହିଁକି ଭଜନ- 
ପୁ. ୨୨ । ( ୨୬) ଦାସ, ଅଚ୍ୟୁତାନନ୍ଦଜରାମୂତ୍ୟୁ ଭଜନ-ପୂ.୧୧ | ( ୨୭) ଦାସ, 
ଯଶୋବନ୍ତ-ମନବୋଧଭଜନ-ପୂ. ୨୯ । ( ୨୮) ଦାସ, ଅନନ୍ତ-କାହିଁକିରେ ବାଇମନ 
ଭଜନଙ-ପୁ. ୪୧ । ( ୨୯) ଦାସ, ବଳରାମ-ବ୍ରହ୍ମଗୀତା- ପୂ.୧। (୩୦) ଦାସ, 
ଜଗନ୍ନାଥ-ତୁଳାଭିଣା-ପୂ. ୨ । (୩୧) ମହାନ୍ତି, ଡଃ ଜାନକୀ ବଲ୍ଲଭ-ପ୍ରାଚୀନ ଗୀତି 
କବି ଓ କାବ୍ୟ ଧାରା-ପୁ. ୨ ୫ | (୩ ୨ ) ମହାନ୍ତି, ଡକ୍ଟର ଜାନକୀ ବଲ୍ଭ- ଓଡ଼ିଆଗୀତି 
କାବ୍ୟ-ପୃ. ୧୪୩ । (୩୩) ସାହୁ, ଧନେଶ୍ବର- ସାରଳାରୁ ସବୁଜ-ପ୍ପ.୭୮ । 
(୩୪) ଦାସ, ଅଚ୍ୟୁତାନନ୍ଦଂଅଣାକାର ସଂହିତା ପଦ ୧୫୭ | (୩୫) ତତ୍ରୈବ- 
ପଦ ୧୫୭ | (୩୬) ମହାନ୍ତି, ଡଃ ବଂଶୀଧର-ଓଡ଼ିଆ ସାହିତ୍ୟର ଇତିହାସ- ୩ୟ- 
ପମ.୫୦୮ । (୩୭) ଦାସ, ବଳରାମଦଦାଣ୍ଡି ରାମାୟଣ-ଉତ୍ତରାକାଣ୍ଡ- ପ୍.୪୧ । 
(୩୮) ତତ୍ରୈବ-ଆଦ୍ୟକାଣ୍ଂ ୪୩୮-୪୩୯ । (୩୯) ଦାସ, ବଳରାମ- 
ଦାଣ୍ଡିରୀମାୟଣ- କିଷ୍ଟିନ୍ଧ୍ଯାଂ ପ୍ମ.୧୦୬ ! (୪୦) ତତ୍ରୈବ-ପ୍ପ. ୨୧୧-୨୧୨ । 
( ୪ ୧) ଦାସ, ବଳରାମ-ଆଦ୍ୟକାଣ୍ଡଂପୂ. ୧୭୬ ! ( ୪୨) ଦାସ, ବଳରାମ ଦାଣ୍ଡି 
ରାମାୟଣ-ଅଯୋଧାକାଣ୍ଡଂପୁ. ୧୦୭ | (୪୩) ମହାନ୍ତି, ଡଃ ବଂଶୀଧର- ଓଡ଼ିଆ 
ସାହିତ୍ୟର ଇତିହାସଂ୩ୟଖଣ୍ଡ, ପୃ.୩୧ ୭ ( ' ପଞ୍ଚସଖା ସାହିତ୍ୟର ପୃଷ୍ଠଭୂମିରୁ 
ସଂଗୃହୀତ |) 

ଓଡ଼ିଆ ବୈଷ୍ଣଠବକାବ୍ୟ : ଭିଭି ଓ ଭୂତି 
ଡକୃର ଗଙ୍ଗାଧର ବଳ 


ଓଡ଼ିଆ ବୈଷ୍ଣବକାବ୍ୟର ଭିତ୍ତି ଓ ଭୂତି ବା ଏଶ୍ବର୍ଯ୍ୟ ସମ୍ପର୍କରେ ଆଲୋଚନା 
କରିବା ଅବସରରେ ପ୍ରଥମତଃ ଓଡ଼ିଶାର ଧର୍ମଧାରା ଓ ତା'ର ବୈଶିଷ୍ଟ୍ୟ ସମ୍ପର୍କରେ ଏକ 
ବିହଙ୍ଗ ଦୃଷ୍ଟି ଅପରିହାର୍ଯ୍ୟ । ଓଡ଼ିଶାର ଧର୍ମ କହିବା ମାତ୍ରେ ସାଧକ, ଭକ୍ତ ସାହିତ୍ୟିକ ଓ 
ସମାଲୋଚକ ଦୃଷ୍ଟି ସମକ୍ଷରେ ଉଦ୍‌ଭାସିତ ହୋଇ ଉଠନ୍ତି ପୁରୁଷୋତ୍ତମ ଶ୍ରୀଜଗନ୍ନାଥ ! 
* ଜଗନ୍ନାଥ ଯୁଗଯୁଗ ଧରି ଦେଶ ଓ ମନର ଭାବ-ବିଗ୍ରହ | ସେ ହେଉଛନ୍ତି ଓଡ଼ିଶା- 
ଧର୍ମର ବର୍ବିଷ୍ଣୁ ପ୍ରତୀକ, ପୁଣି ଓଡ଼ିଶାର ଧର୍ମ ହେଉଛି ଜଗନ୍ନାଥଧର୍ମ? ।' 

ଓଡ଼ିଶାରେ ବିଭିନ୍ନ ସମୟରେ ବିଭିନ୍ନ ଧର୍ମର ଆବିର୍ଭାବ ଘଟିଛି, ଯଥା- ଆଦିବାସୀ 
ଶାବର ଧର୍ମ, ବୈଦିକ ବ୍ରାହ୍ମଣ୍ୟ ଧର୍ମଃ ବୌଦ୍ଧ ଜୈନ, ଶୈବ, ଶାକ୍ତ ସୌର, 
ଗାଣପତ୍ୟ, ତନ୍ତ ନାଥ, ବୈଷ୍ଣବ ଓ ମହିମାଧର୍ମ । ବୈଦିକ ବ୍ରାହ୍ମଣ୍ଯଧର୍ମ ଓ ତା'ର 
ଆଧୁନିକ ରୂପକୁ ଛାଡ଼ିଦେଲେ ଅନ୍ୟଗୁଡ଼ିକ ହେଉଛନ୍ତି ମୁଖ୍ୟତଃ ଲୋକ ବା ଗଣମୁଖୀ | 
ବୈଦିକ ବ୍ରାହମଣ୍ୟଧର୍ମ ସାଧାରଣତଃ ଶିକ୍ଷିତ, ପଣ୍ଡିତ ତଥା ରାଜସେବିତ | 

ବିଭିନ୍ନ ସମୟରେ ବିଭିନ୍ନ ଧର୍ମର ଆବିର୍ଭାବ ହୋଇଥିଲେ ମଧ୍ଯ ପରବର୍ରୀ 
ଧର୍ମଧାରା ପୂର୍ବବର୍ଭୀ ଧର୍ମଧାରାର ପ୍ରତିକ୍ରିୟା ସ୍ଵରୂପ ଆତ୍ସପ୍ରକାଶ କରିଛି । ଶେଷରେ 
ପ୍ରତ୍ୟେକ ଦେଶ ଓ କାଳର ପ୍ରଭାବରେ ନିଷ୍ପ୍ରଭ ହୋଇ ନିଜର ସତ୍ତା ହରାଇବା ବେଳେ 
ପରବର୍ରୀ ପ୍ରଭାବଶାଳୀ ଧର୍ମ ମଧ୍ଯରେ ନିଜ ନିଜର କିଛି ବୈଶିଷ୍ଟ୍ୟ ଛାଡ଼ି ଯାଇଛନ୍ତି, 
ଯେପରି ବୌଦ୍ଧଧର୍ମର କେତୋଟି ସଂକେତ ବ୍ରାହମଣ୍ୟଧର୍ମର ଶେଷପ୍ରତୀକ ପୁରୁଷୋତ୍ତମ 
ଜଗନ୍ନାଥଙ୍କ ଠାରେ ଲକ୍ଷିତ ହୋଇଛି, ଯେପରି ପଞ୍ଚସଖାଙ୍କର ମିଶ୍ରାଜ୍ଞାନ-ଭକ୍ତିରେ 
ବୌଦ୍ଧଧର୍ମର ଶୁନ୍ୟଂଚେତନା, ପାତଞ୍ଜଳି ତଥା ଜୈନ, ଶୈବ ଓ ନାଥ ଧର୍ମର ଯୋଗ 
(ସପ୍ତାଙ୍ଗ ଓ ଅଷ୍ଟାଙ୍ଗ ଯୋଗ), ତନ୍ତ୍ର ସୃଷ୍ଚିତତ୍ତ ବୈଦିକ ସଗୁଣ, ନିର୍ଗୁଣ ବା ନାମ ଓ 
ବ୍ରହତତ୍ତ୍ବ ଇତ୍ଯାଦି ଦେଖା ଦେଇଛି ! ପୁଣି ପଞ୍ଚସଖା ବିଶେଷତଃ ଅଚ୍ଛ୍ଯୁତାନନ୍ଦ ମଧ୍ଯ 


( ୧) ଶ୍ରୀ ଚିତ୍ତରଞ୍ଜନ ଦାସ - ଅଚ୍ୟୁତାନନ୍ଦ ଓ ପଞ୍ଚସଖା ଧର୍ମ, ପୁ୮୬୮୭। 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୭୧ 


ଶୁବ୍ଧାଭକ୍ତମାର୍ଗଟର ରାଧାକୃଷ୍ଣ ଲୀଳାତତ୍ତଵର ସଙ୍କେତ ଗ୍ରହଣ କରି ଯୋଗର ଖଡ଼ଚକ୍ର 
ସାଧନାରେ ଚମଜ୍କାର ଭାବରେ ପରିଷ୍ୁଟ କରିଛନ୍ତି | 
ଶୁ୍ଧାଭକ୍ତିଧାରର ବୈଷ୍ଣବ ପରମ୍ପରାର ଧର୍ମ ଓ ଦର୍ଶନରେ ରାଧା ଷୋଡ଼ଶ ଶତାବ୍ଦୀଠାରୁ 
ତାର୍ଵିକ ପ୍ରତିଷ୍ଠା ଲାଭ କରିଛନ୍ତି; କିନ୍ତୁ ବହୁ ପୂର୍ବରୁ ଭାରତୀୟ ସାଧାରଣ ଶକ୍ତିବାଦରେ ସେଇ 
ରାଧାବାଦର ବୀଜ ନିହିତ ଅଛି | ବିଶୁଦ୍ଧ ଶକ୍ତିରୂପିଣୀ ରାଧା କ୍ରମପରିଣତି ମଧ୍ଯ ଦେଇ ପରମ 
ପ୍ରେମରୂପିଣୀ ରୂପେ ପ୍ରତିଷ୍ଠା ଲାଭ କରିଛନ୍ତି । ଖ୍ରୀଷ୍ଟୀୟ ଦ୍ଵାଦଶ ଶତାଦ୍ଦୀର ପାଖାପାଖୁ 
ସମୟରେ ରାଧାବାଦକୁ ଆଶ୍ରୟ କରି ବୈଷ୍ଣବଧର୍ମ ଦକ୍ଷିଣ ଦେଶରେ ପ୍ରସାର ଲାଭ କରିଥିଲା । 
ରାଧା ପ୍ରଥମେ ବୈଷ୍ଣବ ରଚନାଦିରେ ଗୁହୀତ ହୋଇ କିଛିକାଳ ପ୍ରାଚୀନ ଲକ୍ଷ୍ମୀବାଦ ସହ 
ଯୁକ୍ତ ହୋଇ ଅଭିବ୍ୟକ୍ତି ଲାଭ କରିଥୁଲେ | ମଧୁରରସ ଆଶ୍ରୟରେ ପର୍ବବର୍ରୀ ଲକ୍ଷ୍ମୀ ପରବର୍ରୀ 
ରାଧାଙ୍କ ସହ ଆସି ମିଗଶ୍ପିତ ହେଲେ । ଷୋଡ଼ଶ ଶତାବ୍ଦୀର ଶୁଦ୍ଧାଭକ୍ତି ଧାତତାର ବୈଷ୍ଣବ 
ସାହିତ୍ୟରେ ଲକ୍ଷ୍ମୀ ଓ ରାଧା ତତ୍ତ ଦୃଷ୍ଟିରୁ ପୃଥକ୍‌ ହୋଇଛନ୍ତି । ଲୀଳାଶୁକ ବିଲ୍ବମଙ୍ଗଳଙ୍କର 
ଶ୍ରୀକୃଷ୍ଣକର୍ଣ୍ଠାମ୍ୃତମ୍‌' , ଜୟଦେବଙ୍କର “ ଗୀତଗୋବିନ୍ଦ ରେ ଯେଉଁ ଲୀଳାବାଦର ପ୍ରାଧାନ୍ୟ 
ଲକ୍ଷିତ ହୋଇଛି, ତାହା ସହିତ ଯୁକ୍ତ ହୋଇ ମଧୁର ରସର ଘନୀଭୂତ ବିଗ୍ରହ ରାଧୀ ଓ 
ରାଧାବାଦର ପ୍ରତିଷ୍ଠା ହୋଇପାରିଛି । ଜୟଦେବଯୁଗ-ସାହିତ୍ୟରେ ବିଶେଷତଃ 
ଗୀତଗୋବିନ୍ଦର ରଚନା ବେଳକୁ ବୈଷ୍ଣବଧର୍ମ ଓ ସାହିତି୍ଯରେ ରାଧା ପୂର୍ଣ୍ଠପ୍ରତିଷ୍ଠିତା 
ହେଲେ ହେଁ ସାହିତ୍ୟ ଦୃଷ୍ଟିରୁ ରାଧାଙ୍କ ପ୍ରେମ-କରିବା ଭାରତୀୟ ସାଧାରଣ ପ୍ରେମ 
କବିତା ଧାରାର ଏକ ବିଶେଷ ରସ-ସମ୍ପଦ୍ଧ ରୂପ କହିଲେ ଅତ୍ୟୁକ୍ତି ହେବ ନାହିଁ ।” 


( ୨) ଉଠ ଉଠ ସଖି ବହନ ଯିବା, ନିତ୍ୟ ରାହାସ ଦର୍ଶନ କରିବା | 

ବିଜେ କରିଛନ୍ତି ଜଗତ ଗୋସାଇଁ, ନିତ୍ୟରାହାସରେ ଅଛନ୍ତି ରହି । 

ଯେଉଁଠାରେ ସ୍ତିରୀ ପୁରୁଷ ନାସ୍ତି, ଏକାଙ୍ଗରୂପ ଯୁଗଳମୂରତି । 

ଅଶେଷ ରୂପ ସେ ତୁଳନା ନାହିଁ, ଲୀଳା ନିମନ୍ତେ ଅଛନ୍ତି ସେଠାଇଁ । 

XK x x 

କୋଟି କୋଟି ରୂପ ତହିଁରୁ ଜାତ, ରାଧାକୃଷ୍ଣଙ୍କର ତହିଁ ଲଅଟ । 

ସହସ୍ରେ ଫଣା ମଣିବର ଜ୍ୟୋତି, ନୂହଇଁ ପୁରୁଷ ନୁହେଁ ଯୁବତୀ ! 

ଅନନ୍ତ ବିଜେ କରିଛନ୍ତି ଯହି, ସହସ୍ର ଦଳ କିଶୋର ସେଠାଇଁ । 

ଯେଉଁଠାରେ ପରାପରଟି ନାହିଁ, ଅବନା ଅଣସାଧନା ସେ ଭୂଇଁ । 

ଅଚ୍ୟୁତାନନ୍ଦ, ନିତ୍ୟ ରାହାସ, ଅଚ୍ୟୁତାନନ୍ଦ ଓ ପଞ୍ଚସଖାଧର୍ମରୁ ଉଦ୍ଧତ । 

(୩) ଡକ୍ଟର ଶଶିଭୂଷଣ ଦାଶଗୁପ୍ତ, ଶ୍ରୀରାଧାର କ୍ରମବିକାଶ, ପମ. ୧୩୬-୧୫୭ | 

୧୭୨ ଜ୍ଞ ପ୍ରାଚୀନ ଓଡ଼ିଆ ସାହିତ୍ଯ 


ଶୁବ୍ଧାଭକ୍ତିର ବୈଷ୍ଣବ ପରମ୍ପରାରେ ଶ୍ରତି ଓ ଉପନିଷଦଭିରିକ ତାତ୍ତିକ ଗା୍ଭୀର୍ଯ୍ୟ 
ଓ ପ୍ରତିଷ୍ଠା ଲକ୍ଷିତ ହେଲେ ମଧ୍ଯ ଏବଂ ଓଡ଼ିଶାରେ ଏହା ରାମପୂଷ୍ଠପୋଷକତା ଲାଭ 
କଲେ ମଧ୍ଯ ଏହା ମୂଳତଃ ଓ ମୁଖ୍ୟତଃ ଏକ ଗଣଧର୍ମ ! ଜାତି, ବର୍ଣ, ଧର୍ମ, ନିର୍ବିଶେଷରେ 
ଏହା ସମାଜର ସବୁଶ୍ରେଣୀର ବିଶେଷତଃ ନିମ୍ନବର୍ଗର ଆଧ୍ଯାତ୍ସିକ ଶ୍ରେୟଃପାଇଁ ଉଦ୍ଦିଷ୍ଟ ! 
ଭଗବାନଙ୍କ ପ୍ରତି ଅହେତୁକୀ ଭକ୍ତି, ଆତ୍ସନିବେଦନ, ଜୀବେ ଦୟା, ପୀଡ଼ିତ ପତିତ 
ନିଃସହାୟର ସେବା ଏବଂ ଭଗବତ୍‌ ନାମ ସଂକୀର୍ଭନ ଏହି ସାର୍ବଜନୀନ ଭାଗବତୀ 
ତଥା ଉଦାର ମାନବିକ ଦୃଷ୍ଟିଭଙ୍ଗୀରେ ଉଜ୍ବଳ ଶୁଦ୍ଧାଭକ୍ତିର ଧାରା ଆଜିର ଜଟିଳ 
ସାମାଜିକ ଓ ରୀଷ୍ଟ୍ରୀୟ ଜୀବନଧାରା ମଧ୍ଯରେ ଆଶ୍ଵାସନାର ଉତ୍ସ ହୋଇ ରହିଛି । 

ଜ୍ଞାନମିଶ୍ରାଭକ୍ତି ଓ ଶୁଦ୍ଧାଭକ୍ତିର ବୈଷ୍ଣବଧାରା ମଧ୍ଯରେ ଦାର୍ଶନିକ ଦୃଷ୍ଟିଭଙ୍ଗୀ ଓ 
ସାଧନଗତ ପାର୍ଥକ୍ୟ ସନ୍ତ୍ଵେ କେତେକ ସାଧାରଣ ସାମଞ୍ଜସ୍ୟ ରହିଛି, ସେଗୁଡ଼ିକ ହେଉଛି- 
ବୈରାଗ୍ୟ, ବିଷୟ ପ୍ରତି ଅନାସକ୍ତି, ତ୍ୟାଗ, ସଂଯମ, ଅହିଂସା, ଜୀବେଦୟା ସେବା, 
ପ୍ରୀତି, ଅନ୍ୟ ପ୍ରତି ଭ୍ରାତୃଭାବ, ନାରୀପ୍ରତି ଜନନୀ ଜ୍ଞାନ ନିଜର ନିମିତ୍ତତ୍ଵ ଏବଂ 
ଭଗବତ୍‌ ଚରଣରେ ଦାସତ୍ବ ଇତ୍ୟାଦି ! ଉଭୟ ଧାରାର ବୈଷ୍ଣବ ମତର ଅଜସ୍ର ରଚନା 
ଓଡ଼ିଶାରେ ପରିଲକ୍ଷିତ ହୁଏ, ଯେଉଁଗୁଡ଼ିକରେ ସେମାନଙ୍କର ତାର୍ବିକ ବୈଶିଷ୍ଟ୍ୟ ସ୍ପଷ୍ଟ 
ହୋଇ ଉଠିଛି । ଓଡ଼ିଶୀ ବୈଷ୍ଣବଧାରାର ତାତ୍ତିକ ବୈଶିଷ୍ଟ୍ୟଗୁଡ଼ିକ ହେଉଛି- ସଷ୍ଷିତତ୍ତ 
ଶୂନ୍ୟବାଦ, ସଗୁଣ ଓ ନିର୍ଗୁଣ ବା ନାମ ଓ ବ୍ରହ୍ମତର୍ତ, ଜ୍ଞାନମିଶ୍ରାଭକ୍ତି, ଯୋଗ, ଯନ୍ତ୍ର ମନ୍ତ୍ର, 
ତନ୍ନ, ପିଣ୍ଡବ୍ରହ୍ମାସ୍ଡତତ୍କ ଛାୟା, ଅବାଡ଼, ଜ୍ୟୋତି ସାଧନ, ସହଜ ସାଧନା, ସମାଧ୍‌, 
ଷଡ଼ଚକ୍ର ସାଧନା ( ହଂସ ସାଧନା ବା ଅଜପା ମନ୍ତ, ନାଡ଼ି ବିଜ୍ଞାନ, ନାଦତତ୍ତ୍ର (ଅନାହତ 
ଧ୍ବନି), ମୋକ୍ଷ, ଦାସ୍ୟଭାବ ବା ଶୁଦ୍ରତ୍ୃ ସହସ୍ତାରରେ ରାଧାକୃଷ୍ଣ ଲୀଳାତତ୍ତ୍ଵର ଉପଲବ୍ଧ, 
ଜାତିଭେଦ ଶୂନ୍ୟତା, ସମାଜର ନିମୃବବର୍ଗ ପ୍ରତି ମାନବିକତା ତଥା ସମ୍ମାନବୋଧ ଇତ୍ୟାଦି । 
ଶୁଦ୍ଧାଭକ୍ତି ବୈଷ୍ଣବ ଧାରାର ତାତ୍ଵିକ ବୈଶିଷ୍ଟ୍ୟ ହେଉଛି- ନିତ୍ୟଧାମତତ୍ତୃ, ଲୀଳାତ୍ତ, 
( ପ୍ରକଟ ଓ ଅପ୍ରକଟ ଲୀଳା) ରାଧାକୃଷ୍ଣ ଯୁଗଳ ପ୍ରେମତର୍ତ, ଭକ୍ତି ଓ ପ୍ରେମର ରସରୂପତା 
ଶିଲ୍ତିତତ୍ତ୍ ଅଚିନ୍ତ୍ୟ ଭେଦାଭେଦବାଦ, ରାଗାତ୍ଧିକା ଓ ରାଗାନୁଗା ଭକ୍ତି ତଥା ପ୍ରେମତତ୍ତ୍, 
ସଖୀ ଓ ମଞ୍ଜରୀତରତ୍ତ, ନବଧା ଭକ୍ତି ସେବାପରାୟଣତା, ମୁକ୍ତିଂୟକୈତବତା ଭଗବତ୍‌ 
ସେବାପାଇଁ ଜନ୍ମାନ୍ତର ଲାଳସା, ନାମତତ୍ତ୍ର ଇତ୍ଯାଦି । 

ଉଭୟ ଧାରାରେ ଉପାସ୍ୟ, ମନ୍ଧ ଓ ଧୀମ କ୍ଷେତ୍ରରେ ପାର୍ଥକ୍ୟ ଲକ୍ଷିତ ହୁଏ । 
ଓଡ଼ିଶୀ ବୈଷ୍ଣବ ଧାରାରେ (ଜ୍ଞାନମିଶ୍ରାଭକ୍ତି ଧାରାରେ) ନୀଳାଚଳ ନିତ୍ୟକ୍ଷେତ୍ର, ଜଗନ୍ନାଥ 
ଅବତାରୀ, ମହାମନ୍ତ୍ର ପ୍ରଥମ ପାଦର ମୂଳ ହେଉଛି ' ହରେ ରାମ; କିନୁ ଶୁଦ୍ଧାଭକ୍ତି 
ଧାରାରେ ଗୋଲୋକର ପ୍ରତୀକ ବୁନ୍ଦାବନ ନିତ୍ୟଧାମ, ଭଗବତ୍‌ ଶ୍ରୀକୃଷ୍ଣ ଅବତାରୀ, 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୭୩ 


ମହାମନ୍ତ୍ର ପ୍ରଥମ ପଙ୍କ୍ତିର ମୂଳ ହେଉଛି “ହରେକୃଷ୍ଣ? । ଶ୍ରୀମଦ୍‌ ଭାଗବତର 

ରାସପଞ୍ଚାଧ୍ୟାୟୀରେ ରାଧାଙ୍କର ନାମୋଲ୍ଲେଖ ନ ଥିଲେ ମଧ୍ଯ ଗୌଡ଼ୀୟ ଟୀକାକାର 

ଏକ ନିର୍ଦ୍ଦିଷ୍ଟ ଶ୍ଲୋକର ( ଅନୟାରାଧ୍ବତୋନୂନଂ) ବ୍ୟାଖ୍ୟାରେ “ କାଚିଦ୍‌ ଗୋପୀ” ସ୍ଥାନରେ 
ଯେପରି ରାଧାଙ୍କୁ ଆଣି ଉପସ୍ଥାପିତ କରିଛନ୍ତି, ଜ୍ଞାନମିଶ୍ରା ଭକ୍ତିଧାରାର ଶ୍ରେଷ୍ଠଗରନ୍ଧ 
ଓଡ଼ିଆ ଶ୍ରୀମଦ୍‌ଭାଗବତରେ ଜଗନ୍ନାଥ ଦାସ ପୂର୍ବୋକ୍ତ ଶ୍ଲୋକର ମର୍ମାନୁବାଦରେ 
ରାଧାନାମର ଉଲ୍ଲେଖ ନ କରି “ କାଚିଦ୍‌ ଗୋପୀ'ର ବ୍ୟାଖ୍ୟାରେ ˆ ବୃନ୍ଦାବତୀ” ନାମ 
ଉଲ୍ଲେଖ କରିଛନ୍ତି 

ଶୁଦ୍ଧାଭକ୍ତି ଧାରାର ଧର୍ମ ଓ ଦର୍ଶନ ଯେପରି ପାରମ୍ପରିକ ଶ୍ରୁତି, ଉପନିଷଦ୍‌ ଓ 
ପୁରାଣଭିଭ୍ତିରେ ଆଲୋଚନା କରାଯାଇଛି; ବୈଷ୍ଣବ ପୁରାଣ (ବିଷ୍ଣୁ ବ୍ରହ୍ମବୈବର୍ର, 
କୂର୍ମ, ଗରୁଡ଼, ବ୍ରହ୍ମ ଇତ୍ୟାଦି ବିଶେଷତଃ ସର୍ବମାନ୍ୟ ଶ୍ରୀମଦ୍‌ଭାଗବତକୁ ପ୍ରାମାଣିକ 
ଭାବରେ ଗ୍ରହଣ କରାଯାଇଛି ଏବଂ ଶ୍ରତି ପରମ୍ପରାରେ ବୃନ୍ଦାବନର ଷଡ଼ଗୋସ୍ବାମୀଙ୍କ 
ଦ୍ଵାରା ଏହି ଧାରାର ଧର୍ମଦର୍ଶନ ସମ୍ପର୍କିତ ପ୍ରାମାଣିକ ଗ୍ରନ୍ଧ“ ପୁଣି କାବ୍ୟ, ନାଟକ 
ଭାଣିକା ଓ ଚମ୍ପୁ“? ଆଦି ରଚନା କରାଯାଇଛି, ଓଡ଼ିଶୀ ବୈଷ୍ଣବଧାରାର ଧର୍ମ ଓ ଦର୍ଶନ 
ସମ୍ପର୍କରେ ସଂସ୍କୃତରେ ସେପରି ରଚନା ଲକ୍ଷିତ ନ ହେଲେ ମଧ୍ଯ ଓଡ଼ିଆରେ ବହୁ 
ପୁରାଣ, ଗୀତା, ସଂହିତା, ପଟଳ ଇତ୍ୟାଦି ରଚିତ ହୋଇ ଜ୍ଞାନ ଓ ଭକ୍ତିଭାବ ସମ୍ବଳିତ 
ଅଜସ୍ର ଜଣାଣ, ଚଉତିଶା, କୋଇଲି, ପୋଇ, ବୋଲି, ପଦୀ ଓ ଚଉତିଶା ଆଦି ରଚିତ 
ହୋଇ ଜନସାଧାରଣଙ୍କ ମଧ୍ୟରେ ଏଇ ଜୀବନରନିଷ୍ଠ ବୈଷ୍ଣଠବଧାରାକୁ ଲୋକପ୍ରିୟ 
କରିଛି । 

(୪) ସନାତନ ଗୋସ୍ଵାମୀଙ୍କର ବୃହତ୍ଭାଗବତାମୂତମ୍‌, ହରିଭକ୍ତି ବିଳାସ, ବୈଷ୍ଣବ 
ତୋଷଣି ରୂପଗୋସ୍ବାମୀଙ୍କର ଲଘୁଭାବତାମୃତମ୍‌, ଭକ୍ତିରସାମୃତ ସିନ୍ଧୁ, 
ଉଜ୍ବଳନୀଳମଣି, ରାଧାକୃଷ୍ଣଧାଗୁଣୋଦେଶଦୀପିକା, ଜୀବ ଗୋସ୍ଵାମୀଙ୍କର 
ଷଟସନ୍ଦର୍ଭ ( ତତ୍ଵ, ଭାଗବତ, ପରମାତ୍ସା କୃଷ୍ଣର ଭକ୍ତି ଓ ପ୍ରୀତି), ସଂର୍ବସମ୍ବାଦିନୀ 
( ଗୋପାଳତାପିନୀଉପନିଷଦ୍‌, କ୍ରମ ସନ୍ଦର୍ଭ ଇତ୍ୟାଦି) । 

(୫) ରୂପଗୋସ୍ବାମୀଙ୍କର ଉଦ୍ଧବ ସନ୍ଦେଶ, ହଂସଦୂତ (କାବ୍ୟ), ବିଦଗ୍ଧମାଧବ, 
(ନାଟକ), ଲଳିତମାଧବ (ନାଟକ), ଦାନକେଳି କୌମୁଦୀ (ଭାଣିକା), 
ଉତ୍କଳିକାବଲ୍ଲରୀ, ଗୋବିନ୍ଦ ବିରୁଦାବଳୀ ଇତ୍ଯାଦି ଜୀବଗୋସ୍ବାମୀଙ୍କର 
ଗୋପାଳଚ୍ପଟ ମାଧବ ମହୋତ୍ସବ (କାବ୍ୟ), ସଂକଳକଳଛଦୁମ, ଗୋପାଳ 
ବିରୁଦାବଳୀ ଇତ୍ୟାଦି । 

୧୭୪ ॥ ପ୍ରାଚୀନ ଓଡ଼ିଆ ସାହିତ୍ଯ 


ଓଡ଼ିଆ ସାହିତ୍ଯରେ ବିଭିନ୍ନ ଧର୍ମଧାରା ସମ୍ପର୍କରେ ଯେଉଁମାନେ ଗବେଷଣା 
ପୁସ୍ତକ ଓ ନିବନ୍ଧ ଆଦି ରଚନା କରିଛନ୍ତି, ସେମାନଙ୍କ ମଧ୍ୟରୁ କେତେକ ବୈଷ୍ଣବ 
ଧର୍ମର ବୈଦିକ (ସଂହିତା, ବ୍ରାହ୍ମଣ, ଉପନିଷଦୀୟ ଓ ପୌରାଣିକଭିରି ସମ୍ପର୍କରେ 
ଆଲୋଚନା କରି ପୁରୁଷୋତ୍ତମ ଜଗନ୍ନାଥ କୈନ୍ଦ୍ରିକ ଓଡ଼ିଶୀ ବୈଷ୍ଣବଧର୍ମର ବିକାଶ 
ସମ୍ପର୍କରେ ଆଲୋଚନା କରିଛନ୍ତି । ପ୍ରସଙ୍ଗକ୍ରମେ ସେମାନେ ବିଷ୍ଣୁ ନାରାୟଣ, ବାସୁଦେବ, 
କୁ ଷ୍ଣଝଉପାସକ ଆଲ୍‌ବାର ମତ, ତାନ୍ଚିକ ବୌଦ୍ଧମତ, ଅଦ୍ଵୈତବାଦୀ ଶଙ୍କର, 
ବିଶିଷ୍କାଦ୍ବୈତବାଦୀ ରାମାନୁଜ ( ୧୨ଶ ଶତାହୀ) (ଜଗନ୍ନାଥ ଯାହାଙ୍କ ଦୃଷ୍ଟିରେ 
ଲକ୍ଷ୍ମୀନାରାୟଣ) , ଦ୍ରୈତବାଦୀ ମଧ୍ବାଚାର୍ଯ୍ୟ ( ୧୩ଶ ଶତକ), ଶୁଦ୍ଧାଦ୍ରତବାଦୀ ବିଷ୍ଣସ୍ବାମୀ, 
ଭେଦାଭେଦବାଦୀ ନିନ୍ବାକାଚାର୍ଯ୍ୟ ମଧ୍ବବେଦାନ୍ତ ଓ ପରେ ଅଚିନ୍ତ୍ୟଭେଦାଭେଦବାଦୀ 
ବଳଦେବ ବିଦ୍ୟାଭୂଷଣ ( ୧୮ଶ) , ରାମସୀତା ଉପାସକ ରାମାନନ୍ଦ ( ୧ ୫ଶ), ଓଡ଼ିଶାର 
ନିଜସ୍ଵ ଜଗନ୍ନାଥ କୈନ୍ଦ୍ରିକ ବୈଷ୍ଣବ ଭାବଧାରା ପ୍ରଭାବିତ ଓ ତାଂ ଠାରେ ସଂକେତ 
ଛାଡ଼ିଥିବା ନାଥ, ଶୈବ, ଶାକ୍ତ ଓ ପଞ୍ଚସଖା ଧର୍ମ ଓ ସାହିତ୍ୟ ଏବଂ ଚୈତନ୍ୟଦେବଙ୍କ 
ଆବିର୍ଭାବରେ ଓଡ଼ିଶାରେ ରାଧାକୃଷ୍ଣ ପ୍ରେମଧାରା ଓ ନାମ ସଂକୀର୍ଭନର ବିସ୍ତାର ସମ୍ପର୍କରେ 
ଆଲୋକପାତ କରିଛନ୍ତି 

ଜଗନ୍ନାଥ କୈନ୍ଦ୍ରିକ ଓଡ଼ିଶାର ବୈଷ୍ଣବ ଧର୍ମଧାରା ଓଡ଼ିଶାର ନିଜସ୍ଵ ଧର୍ମ । 
ଏହାର ସମନ୍ୃୟାତ୍ସକ ବିଶ୍ଵଜନୀନ ଆଦର୍ଶ, ଏହାର ଶାନ୍ତି, ମୈତ୍ରୀ ଓ ପ୍ରୀତିର ବାଣୀ 
ସମଗ୍ର ବିଶ୍ଵର ଦୃଷ୍ଟି ଆକର୍ଷଣ କରିଛି । ଯୁଗଯୁଗ ଧରି ଓଡ଼ିଶାର ଏଇ ନିଜସ୍ଵ ବୈଷ୍ଠବଧର୍ମ 
ଧାରାରେ ଶାବର କୈନ୍ଦ୍ରିକ (ବ୍ରାହ୍ମଣ୍ୟ), ବୌଦ୍ଧ, ଜୈନ, ଶୈବ, ଶାକ୍ତ, ନାଥ ଓ 
ଶୁବଧାଭକ୍ତ ଧାରାର ସଙ୍କେତ ରହିଥିଲେ ମଧ୍ଯ ଜଗନ୍ନାଥ ଏକକ ଭାବରେ ବ୍ରାହୃଣ୍ୟ, 
ବୌଦ୍ଧ ଓ ତାନ୍ତିକ ଧର୍ମଧାରାର ଦେବତା ହୋଇ ରହିନାହାନ୍ତି । “ଓଡ଼ିଶାରେ ଦେଖା 
ଯାଇଥିବା ଧର୍ମର ନାନା ଘାତ ପ୍ରତିଘାତଦ୍ଵାରା ଆକୃତ ଓ ପୁନରାକୃତ ହୋଇ ଓଡ଼ିଆ 
ମନୋଧାରାର ବଡ଼ଠାକୁର ରୂପେ ସେ ଶତାବ୍ଦୀ ଶତାବ୍ଦୀ ଧରି ପୂଜା ପାଇ ଆସିଛନ୍ତି ।? 
ଓଡ଼ିଶାର ଏଇ ନିଜସ୍ଵ ବୈଷ୍ଣବ ଧାରା (ଜଗନ୍ନାଥ ଧର୍ମ) ସବୂ ଧର୍ମ ମତ ସ୍ଵୀକାର କରି 
ଉଦାରତା ପ୍ରଦର୍ଶନ କରିଥିଲେ ମଧ୍ଯ ନିଜସ୍ଵ ଧାରାଟିକୁ ଅପ୍ରତିହତ ରଖିଛି । ଏଇ 
ସମନ୍ଧୟାତ୍ସକ ସାର୍ବଜନୀନ ଆଦର୍ଶ ହେତୁ ପୁରୁଷୋତ୍ତମ ଜଗନ୍ନାଥ ଓ ତାଙ୍କର କ୍ଷେତ୍ର 
ବିଭିନ୍ନ ସମ୍ପଦାୟର ସାଧକଙ୍କର ନମସ୍ଯ ରୂପେ ଅଦ୍ୟାବଧୂ କେବଳ ଭାରତ କାହିଁକି 
ସମଗ୍ର ବିଶ୍ଵରେ ପ୍ରତିଷ୍ଠିତ । 


(୬) ଚିଭରଞ୍ଜନ ଦାସ- ଅଚ୍ୟୁତାନନ୍ଦ ଓ ପଞ୍ଚସଖା ଧର୍ମ, ପୂ.୮୩ | 

ବିଭିନ୍ନ ଧର୍ମମତବାଦର ମିଳନ ପର୍ଯ୍ୟାୟରେ ଆମର ପଞ୍ଚସଖା ବିଭିନ୍ନ ଧର୍ମମତ 
ସମ୍ପର୍କରେ ଆସି ସେଗୁଡ଼ିକର ଆଚାର ସ୍ଵୀକାର କରି ନେଇଥଲେ ମଧ୍ଯ ନିଜ ନିଜର ମତ 
ଓ ନିଷ୍ଠାରେ ଦୃଢ଼ ରହିଥୂଲେ ଶ୍ରୀଜଗନ୍ନାଥଙ୍କୁ ତନ୍ତ୍ର ଓ ସାଧନାର ସ୍କୁଳ ପ୍ରକାଶ ରୂପେ 
ଗ୍ରହଣ କରି । ସେମାନଙ୍କର ପିଣ୍ଡବ୍ରହ୍ଧାଣ୍ଡ କଳନା କେନ୍ଦ୍ରୀଭୂତ ହୋଇଛି ଜଗନ୍ନାଥଙ୍କ 
ଠାରେ । ସେମାନଙ୍କର ସାଧକ ଦୃଷ୍ଟିରେ ' ବୌଦ୍ଧମତର ନିରଞ୍ଜନ ବୁଦ୍ଧ, ହିନ୍ଦୁତନ୍ତ୍ରର 
ଶକ୍ତି, ଧାନର ଶୂନ୍ୟ ପୁରୁଷ, ଯୋଗଶାସ୍ତରର ସହସ୍ଵାର ଜଗନ୍ନାଥଙ୍କ ବିଗ୍ରହରେ ମୂର୍ରିମନ୍ତ 
ହୋଇଉଠିଛି ।୯୬? 

ଉଭୟ ମିଷ୍ରାଞ୍ଞାନ ଭଲ୍ତିଧାରା ଓ ଶୁଦ୍ଧାଭକ୍ତି ଧାରାର କବିଙ୍କର ସାଧନ, ଭଜନ 
ଓ ରଚନା ଗଢ଼ି ଉଠିଛି ଶ୍ରୀଜଗନ୍ନାଥଙ୍କ କେନ୍ଦ୍ରକରି । ଯେ ଯେଉଁ ମାର୍ଗରେ ଯାଆନ୍ତୁ 
ପଛେ ବହୁ ସ୍ୋତସ୍ଵିନୀର ଧାର ଜଗନ୍ନାଥ ରୂପୀ ମହୋଦଧ୍ୂବରେ ମିଳିତ ହୋଇ ମୁକ୍ତି 
ଓ ପ୍ରେମାନନ୍ଦର ସ୍ଵାଦ ପାଇଛନ୍ତି । ସେ ଭକ୍ତ ଓ ସାଧକ ଦୃଷ୍ଟିରେ ହୋଇଛନ୍ତି ଏକ 
ବିଶ୍ଵଜନୀନ ଅନୁଷ୍ଠାନ । ଜଗନ୍ନାଥ ବିଗ୍ରହ ଯେପରି ରହସ୍ଯାଚୁନ୍ଧ ତାଙ୍କର ତତ୍ତ୍ର ମଧ୍ଯ 
ସେହିପରି ରହସ୍ୟାଚୁନ୍ନ । ଧର୍ମ ଓ ଦର୍ଶନ ଦୃଷ୍ଟିରୁ ଯେତେ ରହସ୍ୟମୟ ହେଲେ ମଧ୍ଯ 
ଭକ୍ତ ଓ ସାଧକର ଭାବ ଦୃଷ୍ଟିରୁ ସେ ତାଙ୍କର ଅତି ନିକଟତର, ଅତି ଆପଣାର | ଓଡ଼ିଆ 
ଭକ୍ତକବି ତାଙ୍କୁ ଆପଣାର କରିଛି, ନିକଟରେ ପାଇଛି ଭାବରଜୁରେ ବନ୍ଧନ କରି । 


(୭) ଏଜନ, ପୃ.୧୦୯ । 

ପଞ୍ଚଦଶ ଓ ଷୋଡ଼ଶ ଶତାବ୍ଦୀ ହେଉଛି ଭାରତୀୟ ସାହିତ୍ଯ ଏବଂ 
ଲୋକୋଦ୍‌ବେଳନର ଇତିହାସରେ ସନ୍ମମାନଙ୍କର ଶତାବ୍ଦୀ | ଶଙ୍କରାଚାର୍ଯ୍ୟଙ୍କର ଭାଷାରେ 
ସନ୍ମାନେ ହେଉଛନ୍ତି “ ଶାନ୍ତାଃ ମହାନ୍ତଃ, ବସନ୍ତମିବ ଲୋକହିତ ଚରନ୍ତଃ |!” ସନ୍ଧମାନେ 
ସମସ୍ତେ ସନ୍ଧ୍ଯାସୀ ନ ଥଲେ, ସେମାନେ ସଂସାର ଭିତରେ ରହିଥିଲେ | ସେମାନେ 
ବୈରାଗୀ ଅବଶ୍ଯ ଥଲେ; ମାତ୍ର ସେମାନଙ୍କର ବୈରାଗ୍ୟ ବିରକ୍ତିପ୍ରଧାନ ନ ଥିଲା, 
ତାହା ଶ୍ରଦ୍ଧାପ୍ରଧାନ ଥୁଲା ¦ ସେମାନଙ୍କର ଭଗବତ୍‌ ଶ୍ରଦ୍ଧା ଓ ସଂସାରଶ୍ରଦ୍ଧା ସତେଅବା 
ଏକ ସମଗ୍ର ଜୀବନଶବ୍ଧା ମଧ୍ୟରେ ବନ୍ଦିହୋଇ ରହିଥିଲା ! ସନ୍ଧ ତୁକାରାମଙ୍କ ଭାଷାରେ, 
“ ଜଗାଚା କଲ୍ୟଣା ସନ୍ତାଞ୍ଚା ବିଭୁତି ” - ଜଗତର କଲ୍ୟାଣ କରିବା ହେଉଛି ସନ୍ଧମାନଙ୍କର 
ବିଭୂତି । ଆଲୋଚ୍ୟ ଦୁଇଟିଯାକ ଶତାବ୍ଦୀରେ ଆମେ ଉତ୍ତର ଭାରତରେ ନାନକ, 
କବୀର, ରବି ଦାସ, ଦାଦୂ, ରଜବ, ତୁଳସୀ ଦାସ ଓ ସୁର ଦାସଙ୍କୁ ପାଇବା, ବଙ୍ଗଳାରେ 
ଶ୍ରୀଚୈତନ୍ୟଙ୍କୁ ଭେଟିବା, ଆସାମରେ ଶଙ୍କର ଦେବଙ୍କୁ ଭେଟିବା । ଦକ୍ଷିଣ ଭାରତରେ 
ପ୍ରବେଶ କରି ଆମକୁ ମହାରାଷ୍ଟ୍ରରେ ଜ୍ଞାନେଶ୍ବର, ତୁକାରାମ, ଏକନାଥ ଓ ନାମଦେବ 
ମିଳିବେ ଏବଂ ଆହୁରି ଦକ୍ଷିଣକୁ କର୍ଣ୍ଣାଟକରେ ପୁରନ୍ଦର ଦାସ, କନକ ଦାସ ଏବଂ 
ଜଗନ୍ନାଥ ଦାସ | ପଶ୍ଚିମ ଭାରତର ଗୁଜରାଟରେ ନର୍ସୀ ମେହେଟ୍ଟା ଓ ରାଜସ୍ପାନରେ 
ମୀରାବାଇ | ଠିକ୍‌ ସେତିକିବେଳେ ଓଡ଼ିଶାରେ ପଞ୍ଚସଖା । ସେମାନେ ହେଉଛନ୍ତି, 
ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ ଏବଂ ଅନନ୍ତ 
ଦାସ | ଏହି ସନ୍ଧମାନେ ପ୍ରାୟ ସମସ୍ତେ ପରିବ୍ରାଜକ ଥଲେ; ନିଜର ପ୍ରାନ୍ତରେ ସନ୍ଛ 
ଥଲେ; ମାତ୍ର ପ୍ରାନ୍ତ ବାହାରେ ପରିବ୍ରାଜକ ଥିଲେ | ନାନକ ଓ କବୀର ପୂରୀ ଆସିଥଲେ; 
ଶଙ୍କରଦେବ ମଧ୍ଯ ଓଡ଼ିଶା ଆସିଥିଲେ ¦ ମୀରାବାଇ ମଧ୍ଯ ଦେଶ ଭ୍ରମଣ କରିଥଲେ । 
ଶ୍ରୀଚୈତନ୍ଯଙ୍କର ଅସଲ ଲୀଳା ହେଉଛି ତାଙ୍କର ପରିବ୍ରଜ-ସମୟର ଲୀଳା | ଓଡ଼ିଶାର 
ବଳରାମ ଏବଂ ଅଚ୍ୟୁତାନନ୍ଦ ଧର୍ମ ତୀର୍ଥାଟନ କରି ଉତ୍ତର ଭାରତର କେତେ କୁଆଡ଼େ 
ଯାଇଥିଲେ |! ଏମାନେ ସମସ୍ତେ ଭାରତବର୍ଷର ଧର୍ମ ତଥା ଧର୍ମଜୀବନକୁ ସଚଳ କରି 

ଦେଇଥିଲେ; ଯାବତୀୟ ଧର୍ମଚାରଣାକୁ ବାହାରୁ ଭିତର ଆଡ଼କୁ ସଞ୍ଚାରିତ କରି 
ନେଇଥଲେ, ଦେଉଳ ଭିତରୁ ଦାଣ୍ଡକୁ ଆଣିଥିଲେ, ଶାସ୍ତ ଭିତରୁ ଜୀବନକୁ ଆଣିଥିଲେ- 
ଭାରତୀୟ ଧର୍ମର ଅନେକ ପରମ୍ପରାଗତ ନାକାରାତ୍ସକତାକୁ ଏକ ସକାରାତ୍ସକ ଶ୍ରଦ୍ଧା ଓ 
ସଚଳତା ଆଣି ଦେଇଥିଲେ | ସନ୍ଧମାନେ ସଭାରେ ନ ଥଲେ, ଲୋକମାନଙ୍କ ଭିତରେ 
ରହିଥିଲେ । ସେମାନେ ଏକ ଅଲଗା ଜାତି ହୋଇ ରହିବାକୁ ସତେଅବା ଧର୍ମଦ୍ରୋହ 
ବୋଲି ମନେ କରୁଥିଲେ ଏବଂ ତେଣୁ ସମାଜରେ କାଳକାଳରୁ ରହି ଆସିଥିବା ଜାତିଗତ 
ଯାବତୀୟ ବାଡ଼କୁ ଭାଙ୍ଗି ମନୁଷ୍ୟକୁ ମନୁଷ୍ୟର ପରିଚୟରେ ହିଁ ଦିବ୍ୟ ଏବଂ ମହୀୟାନ୍‌ 
କରି ଦେଖାଇବା ଲାଗି ପ୍ରୟାସ କରିଥିଲେ | ସେମାନେ ଏହିପରି କରି ଧର୍ମର ସଂଜ୍ଞାକୂ 
ହି ବଦଳାଇ ଦେଇଥିଲେ, ଧର୍ମକୁ ତାହାର ନାନା ବାହ୍ୟ ଅତିଲିପ୍ତତା ମଧ୍ଯରୁ ଭତ୍ତୋଳିତ 
କରିନେଇ ତାହାକୁ ଏକ ଆଧ୍ଧାତ୍ସିକ ପ୍ରସ୍ଥ ପ୍ରଦାନ କରିଥିଲେ । ଭାରତୀୟ ଲୋକଜାଗୂତିର 
ଇତିହାସରେ ସନ୍ମମାନଙ୍କର ଏକ ମହନୀୟ ଅବଦାନ ଅବଶ୍ୟ ରହିଛି । 

ଆଧ୍ଧାତ୍ସିକ ସାଧନାରେ ଅନୁଭୂତ ହେଉଛି ସର୍ବମୂଳ କଥା | ଯିଏ ଯେତିକି ସତ୍ୟ ବା 
ଯେତିକି ଜୀବନକୁ ପ୍ରକୃତରେ ଅନୁଭବ କରୁଛି, କେବଳ ଯେତିକିକୁ ସିଏ ଆପଣାର 
ଚେତନାଦ୍ଵାରା ସ୍ପର୍ଶ କରିପାରୁଛି, ସେତିକି ହେଉଛି ତା ଧର୍ମର ପ୍ରକୃତ ଓ ଅସଲ ପହଞ୍ଚ । 
ଓଡ଼ିଶାର ପଞ୍ଚସଖା ସେହି ଅନ୍ତରଙ୍ଗ ଅନୁଭବକୁ ସକଳ ସାଧନା ଏବଂ ସଜନଶୀଳତାର 
ଆଦ୍ୟ ପାହାଚ ବୋଲି ଘୋଷଣା କରିଥଲେ | ତେଣୁ ବାହ୍ୟଗୁଡ଼ାକର ନିନ୍ଦା କରିଥଲେ | 
ଗେରୁଆ ବସ୍ତ ପିଦିଲେ, ଜଟା ଧାରଣ କଲେ କିମ୍ବା ତୀର୍ଥରେ ବାସ ଓ ସ୍କାନ କଲେ ମଣିଷ 
କଦାପି ତା'ର ଅନୁରାଗ ଓ ବାସନାର ପଥରେ ପଦେହେଲେ ଆଗକୁ ଯାଇ ପାରିବ 
ନାହିଁ। ଭିତରକୁ ଉନ୍ମୋଚନ ନ ଘଟାଇ ପ୍ରଚଣ୍ଡ ଉତ୍ତାପର ସହିତ ଯୋଗ ସାଧନା କଲେ 
ହେବ ନାହିଁ, ମଠର ସ୍ଥାପନା କଲେ ମଧ୍ଯ ହେବ ନାହିଁ, ପିତୁଳା ପୁଜିଲେ ହେବନାହିଁ | 
ସବାଆଗ ନିଜ ଭିତରେ ଠାବ କରିବାକୁ ପଡ଼ିବ- ନିଜ ଭିତରେ ଠାବ କରି ପାରିଲେ, 
ନିଜର ଉନ୍ମାଳନ ଘଟାଇ ପାରିଲେ, ତା'ପରେ ସଂସାର ଯାକର ଠାବ ମିଳିବ, 
ସଂସାରାତୀତର ମଧ୍ଯ ଠାବ ମିଳିଯିବ । ଅଚ୍ୟୁତାନନ୍ଦ ଦାସ ଏହାକୁ ଦିବ୍ୟ ନେତ୍ରରେ 
ଦେଖିବା ବୋଲି କହିଛନ୍ତି, “ ଚାହୁଁଥିବୁ ଦିବ୍ୟ ନେତ୍ରରେ ବାବୁ, ରୂପ ନ ଦିଶିବ ଦିଶିବ 
ସବୁ ।” ଏବଂ “ ତୋ” ହୃଦ ମଧେ ଅଛିଜ୍ଞାନ, ତୁ ତୋତେ ଖୋଜି କର ସ୍ଥାନ ।” କବୀର, 
ନାନକ ଓ ରଜ୍ବଙ୍କର ନାନା ବାଣୀରେ ଆମେ ଠିକ୍‌ ସେହି ଉଦ୍‌ବୋଧନଟିକୁ ଦେଖିବାକୁ 
ପାଇବା । ଆପଣାର ଅନୁଭୂତିମୂଳ ଭଶ୍ଵବରାନ୍ଵେଷଣ ସେମାନଙ୍କୁ ଯେଉଁ ସାହସିକତା ଆଣି 
ଦେଇଥିଲା, ତାହାରି ବଳରେ ହି ସେମାନେ ନିଜର ସମକାଳୀନ ଜୀବନସ୍ଥ ଯାବତୀୟ 
ସମ୍ବନ୍ଧରେ ଏକ ସମଗ୍ର ଆଲୋଡ଼ନ ଓ ଆନ୍ଦୋଳନ ଘଟାଇ ପାରିଥଲେ, ଭାଷାକୁ ଏକ 

ନୂତନ ଓଜଜ୍ନଲ୍ୟ ଅଥଚ ସହଜତା ଆଣି ଦେଇଥିଲେ, ଯୁଗର ବିଚାରରେ ଏକ ପ୍ରବହମାନତା 
ଆଣି ଦେଇଥ୍‌ଲେ । ସେମାନେ ପୂର୍ବରୁ ପ୍ରତିଷ୍ଠିତ ହୋଇ ରହିଥୁବା କ୍ଷମତା ଓ ଖଟୁଲିଗୁଡ଼ାକୁ 
ମୋଟେ ମାନିଲେ ନାହିଁ- ଦେଉଳ ଭିତରେ ମାନିଲେ ନାହିଁ କିମ୍ବା ଦେଉଳ ବାହାରେ 
। ବୃହତ୍ତର ସମାଜ ଭିତରେ ମଧ୍ଯ ମାନିଲେ ନାହିଁ । ରାଜାର କଟାଳ ସହିଲେ, 
।ହୃଣମାନଙ୍କର କଟାଳ ସହିଲେ, ତଥାପି ଆପଣାର ଉପଲବ୍ଧ ସତ୍ୟରୁ ଟଳିଲେ ନାହିଁ- 
ମୋଟେ ମଙ୍ଗିଲେ ନାହିଁ । 
ପଞ୍ଚସଖା ସାଧନାର କୌଣସି ମାର୍ଗକୁ ଆଦୌ ଅପ୍ରଶସ୍ତ ବୋଲି କହିଲେ 
ନାହିଁ । ତେଣ ଗୋଟିଏ ମାର୍ଗକୁ ବଡ଼ ବୋଲି କହି ଆଉ ଗୋଟିଏ ମାର୍ଗକୁ ସାନ 
ବୋଲି କହିବାର କୌଣସି ଭ୍ରମରେ ସେମାନଙ୍କୁ ପଡ଼ିବାକୁ ହୋଇ ନ ଥିଲା | ସେମାନେ 
ବାଦୀ ନ ଥିଲେ କିମ୍ବା ବିବାଦୀ ମଧ୍ଯ ନ ଥିଲେ | ସାଧନା-ଶରୀରର ଅସଲ ନାଡ଼ଟିକୁ 
ଜାଣିଥୁବାରୁ ଅର୍ଥାତ୍‌ ଅନୁଭୂତି ଦ୍ଵାରା ଅଙ୍ଗେ ନିଭାଇ ଥିବାରୁ ସେମାନେ କୌଣସି 
ମାର୍ଗକୁ ନ ଅସ୍ବୀକାର ମଧ୍ଯ କଲେନାହିଁ ଏବଂ ଅପରପକ୍ଷରେ, କୌଣସି ଗୋଟିଏ ମାର୍ଗକୁ 
ଏକମାତ୍ର ମାର୍ଗ ବୋଲି କହିବାକୁ ମଧ୍ୟ ସେମାନେ ଆଦୌ ରାଜି ହୋଇ ନ ଥଲେ। 
ଯୋଗ, ତନ୍ତ, ବେଦାନ୍ତ, କାୟାସାଧନା, ମନ୍ତ୍ଟ୍ ତପ, ଯପ ଓ ଯନ୍ତ୍ରଟ ଏଗୁଡ଼ିକ 
ପ୍ରତ୍ୟେକେ ଗୋଟିଏ ଗୋଟିଏ ମାର୍ଗ, କୌଣସିଟି ଏକମାତ୍ର ମାର୍ଗ ଗୋଟେ ନୁହନ୍ତି । 
ନାନା ମାର୍ଗର ମଣିଗୁଡ଼ିକୁ ପଞ୍ଚସଖା ସତେଅବା ଗୋଟିଏ ସାଧାରଣ ସୂତ୍ର ଦେଇ 
ଏକତ୍ର ଗୋଟିଏ ମାଳା ଭିତରକୁ ସମନ୍ବିତ କରି ଆଣିଥୂଲେ । ସେହି ସୂତ୍ରଟି ହେଉଛି 
ଅନ୍ତର୍ନିଷ୍ଠାର ସୂତ୍ର ଉପଲବ୍‌ଧର ସୂତ୍ର | ସେହି ସର୍ବସ୍ଵୀକାରୀ ଅନ୍ତର୍ନିଷ୍ଠାକୁ ଆମେ ପଞ୍ଚସଖା 
ତଥା ସେମାନଙ୍କର ସମକାଳୀନ ସମସ୍ତ ଭାରତରେ ସନ୍ମମାନଙ୍କର ଧର୍ମବିଚରଣର 
ସର୍ବପ୍ରଧାନ ଆବେଦନ ବୋଲି ଜାଣିରଖିବା | ଏହି ବିଚରଣରେ ଗୁରୁ ମଧ୍ୟ ଗୋଟିଏ 
ସାଧନ; ସାଧ୍ଯ ହେଉଛି ଏକାତ୍ସକତା, ଉପଲବ୍‌ଧ, ଭଶ୍ଵର-ସନ୍ଧିଧାନ ଦ୍ଵାରା ଏହି 
ସବୁଠି ସହିତ ସଖ୍ୟଯସ୍ଥାପନ | ଅନ୍ତର୍ନିଷ୍ଠା ଅର୍ଥାତ୍‌ ଅହଂର ପାଶରୁ ମୁକ୍ତି । ଅହଂର 
ପାଶରୁ ମୁକ୍ତି ଆମକୁ ସଂସାର ସହିତ- ଭଗବାନଙ୍କ ତିଆରି ଏହି ସଂସାର ସହିତ 
ଅଧ୍ବକରୁ ଅଧକ ଅନ୍ତରଙ୍ଗ ଭାବରେ ଯୁକ୍ତ ହୋଇ ରହିବାଲାଗି ସମର୍ଥ କରାଇ 
ଆଣିଥାଏ । ଇଉରୋପର ସନ୍ଧମ୍‌ ଅଗଷ୍ଚିନଙ୍କର ଭାଷାରେ Amor ବା ପ୍ରୀତି ହେଉଛି 
ଦୂଇପ୍ରକାରର, ଦୁଇସ୍ତରର : ଥିM୦୮ Dei ଏବଂ Amor sui- ଭିଶ୍ବରପ୍ରୀତି ଏବଂ 
ଅହଂ -ପ୍ରୀତିର | Superbia ବା ଗର୍ବ ହେଉଛି ଅହଂ ପ୍ରୀତିର ଉତ୍ସସ୍ପ ପ୍ରେରଣା । 
ସେହି ପ୍ରୀତି କ୍ଷମତାର ଇଚ୍ଛା କରୁଥାଏ, ଅଧୁକରୁ ଅଧୁକ କ୍ଷମତା ଅକ୍ତିଆର କରି 
ତାହାରିଦ୍ଵାରା ହିଁ ଅଧ୍ୟକରୁ ଅଧ୍ଧକ ସ୍ତିତ ହୋଇ ରହିବାର ବାଞ୍ଚା ରଖିଥାଏ । ତେଣୁ 

ଅହଂମୁକ୍ତ ହେବାକୁ ପଡ଼ିବ, ସଖ୍ୟଯୁକ୍ତ ହୋଇ ରହିବାକୁ ହେବ- ତେବେ ବାହାରେ 
ବହୁୂତରୁ ଆଉ ବହୁତ ସ୍ଥାନରେ ଅଧ୍ବକରୁ ଅଧକ ଉଚ୍ଚ ହୋଇ ଦିଶିବା ଲାଗି ନିଜ 
ଭିତରେ, ଆପଣା ପାଖରେ ଅର୍ଥାତ୍‌ ଭଗବାନଙ୍କ ଆଖିରେ ମ୍ଲେଛ୍ ହୋଇ ରହିବାର 
ଆଦୌ କୌଣସି ଦୁର୍ବଶା ଭୋଗ କରିବାକୂ ପଡ଼ିବ ନାହିଁ । 

ପଞ୍ଚସଖା ପ୍ରତିଷ୍ଣିତ କ୍ଷମତା ଏବଂ ରାଜାଶ୍ରିତ ଧର୍ମାଡ଼ମ୍ଭର ଗୁଡ଼ାକଠାରୁ ଅନେକ 
ଦୂରରେ ରହିଥିଲେ । ସେମାନେ ଲୋକଜୀବନର ଅତି ନିକଟରେ ରହିଥିଲେ | ତେଣୁ 
ପଣ୍ତିତ ଓ କ୍ଷମତାସୀନମାନଙ୍କ ହାତରେ ସେମାନଙ୍କୁ ଅନେକ ଶାସ୍ତି ଭୋଗିବାକୁ ପଡ଼ିଥିଲା | 
ପଣ୍ଡିତ ଓ ପ୍ରତିଷ୍ଠିତ ଉଗ୍ରତାଗୁଡ଼ାକର ପ୍ରରୋଚନାରେ ରାଜାଙ୍କ ପାଖରେ ସେମାନଙ୍କୁ 
ଏକାଧ୍ବକ କ୍ଷେତ୍ରରେ ନିଜ ବିଦ୍ୟାର ଓ ନିଜ ଅଧ୍ଯାତ୍ନର ପରୀକ୍ଷା ଦେବାକୁ ପଡ଼ିଥିଲା । 
ବଳରାମ ଓ ଅଚ୍ୟୁତାନନ୍ଦକୁ ପୁରୀ ମନ୍ଦିର ଭିତରେ ଅପମାନ ଦିଆଯାଇଥୁଲା, ବଳରାମଙ୍କ 
ଥରେ ରଥ ଉପରୁ ମାଡ଼ ମାରି ଘଉଡ଼ାଇ ଦିଆଯାଇଥିଲା । ଭକ୍ତ ଜଗନ୍ନାଥଙ୍କ ଦାସଙ୍କର 
ଓଡ଼ିଆ ଭାଗବତକୁ ପଣ୍ଡିତମାନେ ବିଦୂପ କରି ତେଲୀ ଭାଗବତ ବୋଲି ମଧ୍ଯ କହୁଥିଲେ 
ଏବଂ ପଞ୍ଚସଖା ଆପଣାର ନୂତନ ଅନୁରାଗଟି ସହିତ ଲୋକସମାଜରେ ଏକ ନୂତନ 
ବିଶ୍ଵାସ ଏବଂ ନୂତନ ସାମର୍ଥ୍ୟର ସଂପ୍ରସାରଣ କରି ବୁଲୁଥିଲେ | ସେମାନେ ଗ୍ରାମମାନଙ୍କରେ 
ଗାଦୀ ସ୍ଥାପନା କରୁଥିଲେ ଓ ତାହାର ମାଧ୍ଯମରେ ଆଦୌ କୌଣସି ପ୍ରକାରର କୋଳାହଳ 
ସୃଷ୍ଟି ନ କରି ପ୍ରତ୍ୟେକ ମନୁଷ୍ୟକୁ ତା'ର ଅନ୍ତର୍ଗତ ମହିମା ଏବଂ ଶକ୍ତିମତ୍ତା ବିଷୟରେ 
ଯଥାର୍ଥ ଭାବରେ ସଚେତନ ହେବାଲାଗି ଏକ ସକାରାତ୍ଵକ ଅବକାଶ ଆଣି ଯୋଗାଇ 
ଦେଉଥିଲେ ! ସନ୍ଧମାନେ ସତକୁ ସତ ଯେଉଁ ଭୂମିରେ ପ୍ରତିଷ୍ଠିତ ହୋଇ ରହିଥା'ନ୍ତି ଓ 
ଯେଉଁ ଭୂମିରୁ ଶ୍ରଦ୍ଧାର ଅନେକ ହାତକୁ ବଢ଼ାଇ ସେମାନେ ଏହି ଦୃଷ୍ଟିର ସମଗ୍ର ହୃଦୟଟିକୁ 
ସ୍ର୍ଶ କରି ରହିଥା" ନ୍ତି ସେଠାରେ କୌଣସି ଅନ୍ୟ ପ୍ରତିଷ୍ଠା ବା ଅନ୍ୟ କ୍ଷମତାର ପ୍ରଲୋଭନ 
ସେମାନଙ୍କୁ କୌଣସି ଆକର୍ଷଣ ଦେଖାଇ ପାରେ ନାହିଁ । ସେମାନଙ୍କର ଡୋର ଏକ 
ଅବିନାଶୀ ଭୂମିରେ ସେହି ଅବିନାଶୀ ପରମପୁରୁଷଙ୍କ ସହିତ ଲାଗିରହିଥାଏ | ସେମାନେ 
ସତେ ଅବା ସେହିଠାରେ ହିଁ ଏକ ପରିଣୟସୂତୁରେ ଆବଦ୍ଧ ହୋଇ ରହିଥା ନ୍ତି ଓ ସକଳ 
ସାଧନାକୁ ସେହି ଉଦ୍ଦେଶ୍ୟରେ ଏକ ଅଭିସାର ରୂପେ ଅନୁଭବ କରୁଥା'ନ୍ତି । ସନ୍ଧ 
କବୀରଙ୍କର ଗୋଟିଏ ଧାଡ଼ୀ ଅନୁସାରେ “ କହୈ କବୀର ହମ ବ୍ଯାହୀ ଚଲେ ହୈ 
ପୁରିଷ ଏକ ଅବିନାସୀ!” ଏହି ଅଭିସାରରେ ବାହାରିଥିବା ମନୁଷ୍ଯ ଆଉ କାହାକୁ 
ହେଲେ ଭୟ କରେନାହିଁ । ତେଣୁ ସନ୍ଧମାନେ ମଧ୍ଯ କାହାରିକୁ ଭୟ କରୁ ନ ଥିଲେ । 
ଦାଦୂଙ୍କର ଶିଷ୍ୟ ସନ୍ଧ ରଜବଙ୍କର କଥା ଅନୁସାରେ, ' ଗୁରୁ ଦାଦୂକା ହାଥ ସିର ହୃଦୟେ 
ତ୍ରିଭୁବନନାଥ, ରଜ୍ବ ଡରିୟେ କୌନ୍‌ ସୁ ମିଲିୟା ସାଇଁ ସାଥ୍‌ ।” ଅର୍ଥାତ୍‌, ଗୁଟ 

୧୮୦ ୫ ପ୍ରାଚୀନ ଓଡ଼ିଆ ସାହିତ୍ଯ 


ଦାଦୂଦୟାଲଙ୍କର ହାତ ମୋ ମୁଣ୍ଡ ଉପରେ ରହିଛି, ତ୍ରିଭୁବନର ସ୍ବାମୀ ମୋ ହୃଦୟ 
ଭିତରେ ରହିଛନ୍ତି । ତେଣୁ ରଜବର ଆଉ କାହିଁକି କାହାକୁ ଡର ରହିବ, ଇତ୍ୟାଦି । 
ରଶ୍ଵର ଭକ୍ତିର ମାର୍ଗ ଆଦୌ କୌଣସି କାୟର୍‌ ବା ଭୀରୁର କାର୍ଯ୍ୟ ନୁହେଁ ବୋଲି 
କବୀର କେତେ ଦୃଢ଼ତାର ସହିତ ଘୋଷଣା କରିଛନ୍ତି । ନିଜ ମୁଣ୍ଡକୁ କାଟି ହାତ 
ଉପରେ ରଖି ବାଟ ଚାଲିଲେ ଯାଇ ହରିଙ୍କର ନାମ ନେବା ସମ୍ଭବ ହେବ ବୋଲି ସିଏ 
ଅତ୍ୟନ୍ତ ସ୍ପଷ୍ଟ କରି ଦେଇଛନ୍ତି- “ ଭଗତି ଦୁହେଲୀ ରାମକୀ ନହୀ କାୟରକା କାମ, 
ସୀସ୍‌ ଉତାରୈ ହାଥୀ କରି ସୋ ଲେସୀ ହରିନାମ ।” କର୍ଣ୍ଣାଟକର ପୁରଦର ଦାସ ବାଟ 
ଚାଲିବାଲାଗି ସମ୍ମତ ହୋଇ ରହିଥିବା ପ୍ରତ୍ୟେକ ବ୍ୟକ୍ତିକୁ ଉଦ୍‌ବୋଧନ ଦେଇ କହିଛନ୍ତି 
ଯେ ମନୂଷ୍ୟ ଜନ୍ମ ହେଉଛି ଏକ ମହାନ୍‌ ଜନ୍ମର ଏହି ଜଗତରେ ଏହି ଜନ୍ମଟିକୁ ବଞ୍ଚବାକୂ 
ପଡ଼ିବ, ସାର୍ଥକ କରିବାକୁ ପଡ଼ିବ ଏବଂ ବିଜୟ ହାସଲ କରିବାକୁ ହେବ | (ଇଷ୍ବେକୁ 
ଇଡ୍ଡ ଜୟିଷବେକୁ) ଇଚୁକ ହୋଇ ରହିଥିବା ଆମ ସମସ୍ତଙ୍କୁ ସତେଅବା କେଡ଼େ 
ଭୟମୁକ୍ତ କରିଦେଇ ରଜବ କହିଛନ୍ତି; “ ସାଇଁ ଦେତା ନା ଥକୈ ଲେତା ଥକୈ ନ 
ଦାସ | ରଜବ ରସରସିୟା ଅମିତ ଯୁଗ ଯୁଗ ପୁରୈ ପ୍ୟାସ୍‌ ।” -ଜଗତସ୍ବାମୀ ଦେବ 
କଦାପି ଥକି ଯିବେନାହିଁ । ତାଙ୍କର ଦାସ ନେବାରେ ମଧ୍ଯ କଦାପି ଥକିଯିବ ନାହିଁ- 
ଏହିପରି ଅମିତ ଭବରେ ହିଁ ଏହି ରସାଳ ସମ୍ବନ୍ଧ ଲାଗି ରହିଥିବ ଓ ଯୁଗ ଯୁଗ ଧରି 
ତୁଷାର ନିବାରଣ କରାଉଥୁବ । 

ନିଜ ଭିତରେ ଅସଲ ପ୍ରଭୁଙ୍କର ଅନୁଭବ ହେଲେ, ଅର୍ଥାତ୍‌ ଅସଲ ଜାଗରଣଟି 
ଘଟିଲେ, ସଂସାରରେ ଆଉ ଡରିବାର କିଛି ହେଲେ ରହେନାହିଁ । ତା'ପରେ ବାଡ଼ ବା 
ବାରଣ ବୋଲି ଆଉ କିଛି ରହେନାହିଁ । ତେଣୁ ସ୍ଵୀକୃତ ହୋଇ ରହି ଆସିଥିବା ଏବଂ 
ଏହି ସଂସାରରେ ମଧ୍ଯ ସଂକଳ୍ପ ତଥା ସମ୍ବନ୍ଧଗୁଡ଼ାକୁ ଅତ୍ୟନ୍ତ କ୍ଷୁଦ୍ର କରି ରଖିଥିବା 
ବାଢ଼ଗୁଡ଼ାକୁ ମାନିବାକୁ ମଧ୍ୟ ଆଉ ମୋଟେ ମନ ବଳେନାହିଁ । ପୃଥୁବୀଯାକ ସନ୍ଛମାନେ 
ଯୁଗେ ଯୁଗେ ଏହିପରି କେତେ ବାଡ଼ ଭାଙ୍ଗିଛନ୍ତି, ସମାଜରେ ପ୍ରତିଷ୍ଠିତ ହୋଇ ରହିଥିବା 
କେତେକେତେ ଅପ୍ରତିଷ୍ଠାକୁ ସେମାନେ ସିଧା ଅସ୍ଵୀକାର କରିଛନ୍ତି । ଧର୍ମସ୍ପୁ ହେଲେ, 
ଆପଣା ଭିତରକୁ ଆଧ୍ଯାତ୍ଵର ଅସଲ ଆହ୍ବାନଗୁଡ଼ିକୁ ସ୍ଵୀକାର କରି ନେବାଲାଗି ସମ୍ଖତ 
ହେଲେ ଯେ ଏହି ପୁରୁଣାଗୁଡ଼ାକୁ ଭାଁ ଏକ ନୂଆ ଜୀବନସଚଳତା ଏବଂ ଜୀବନଶ୍ରଦ୍ଧାର 
ପ୍ରବର୍ଭନ କରାଇବାରେ ନିମିତ୍ତ ହେବାଲାଗି ସ୍ଵତଃ ଏକ ସୂୂର୍ରଭି ଆସି ଉପସ୍ଥିତ ହୁଏ, 
ସନ୍ଧମାନେ ଆମ ଆଗରେ ସେହି କଥାଟିର ନିଦର୍ଶନ ହୋଇ ରହିଛନ୍ତି । ଓଡ଼ିଶାର 
ପଞ୍ଚସଖା ମଧ୍ୟ ସମାଜର ଜାତିପ୍ରଥା ଏବଂ ସାନବଡ଼ ବାରଣର ପ୍ରତିବାଦ କରିଛନ୍ତି, 
ˆ“ ଗାନେ ଏକ ଅନ୍ୟପ୍ରକାର ସମ୍ବନ୍ଧ ଓ ବିଚାରକୁ ବଞ୍ଚବାର ଉଦ୍‌ବୋଧନ ଦେଇଛନ୍ତି । 

ଆମର ବର୍ଭମାନ ସମାଜ ନିମନ୍ତେ ମଧ୍ଯ ସେହି ଉଦ୍‌ବୋଧନର ପୂର୍ଣ୍ଣ ପ୍ରାସଙ୍ଗିକତା 
ରହିଛି । ସାରଳା ଦାସଙ୍କର ଦୃଷ୍ଟାନ୍ତଟିକୁ ଗ୍ରହଣ କରିନେଇ ବଳରାମ ଓ ଅଚ୍ୟୁତାନନ୍ଦ 
ମଧ୍ଯ ନିଜ ନିଜର ରଚନାରେ ଏକାଧୁୂକ ସ୍ଥାନରେ ନିଜକୁ ଶୁଦ୍ରମୁନି ବୋଲି ଘୋଷଣା 
କରିଛନ୍ତି । ସେମାନେ ଜାତି ମାନି ନାହାନ୍ତି, ତେଣୁ ପ୍ରଚଳିତ ସମାଜର ମାନକ ଓ 
ମାପକଗୁଡ଼ିକୁ ସମ୍ପର୍ଣ୍ଣ ଭାବରେ ଆସ୍ଵୀକାର କରିଛନ୍ତି । ବ୍ରାହ୍ମଣ ଭଗବାନଙ୍କର ମୁଖରୁ, 
କ୍ଷତ୍ରିୟ ବାହୁରୁ, ବୈଶ୍ୟ ଜଙ୍ଘରୁ ଏବଂ ଶୂଦ୍ର ପାଦରୁ ଜାତ ହୋଇଛି ବୋଲି ଶାସ୍ତୀୟ 
ବୋଲି କୁହାଯାଉଥିବା କୂଖ୍ଯାତ ବାକ୍ଯଟିର ଖଣ୍ଡନ କରି ବଳରାମ ଦାସ ବୈଶ୍ଯକୁ 
ଭଗବାନଙ୍କର ନୟନ, କ୍ଷତ୍ରିୟକୁ ତାଙ୍କର ଶ୍ରବଣ, ବ୍ରାହଣକୁ ନାସାର ପବନ ଏବଂ 
ଶୁଦ୍ରକୁ ମୁଖ ବୋଲି ଘୋଷଣା କରିଛନ୍ତି । ଏବଂ ତା' ପରେ “ ଏମାନେ ଚାରିଜାତି କହି, 
ଜ୍ୟୋତି ମଧ୍ଯରୁ ଜନ୍ନହୋଇ” ବୋଲି ଉପସଂହାର କରିଛନ୍ତି । ଏହି କ୍ଷେତ୍ରରେ ଅନ୍ୟତମ 
ସଖା ଅଚ୍ଯୁତାନନ୍ଦଙ୍କର ଏକ ବିଶେଷ ଅବଦାନ ରହିଛି । ସିଏ ପାଞ୍ଚଜଣଯାକ ସଖାଙ୍କୁ 
ଶୁଦ୍ରଜାତିର ବୋଲି ଘୋଷଣା କରିଛନ୍ତି । ଜନ୍ମବେଳେ ପ୍ରତ୍ୟେକ ସଖା ଯେଉଁ କୁଳରେ 
ଜାତ ହୋଇଥଲେ, ତାହା ସେମାନଙ୍କର ଅସଲ ଜାତି ଆଦୌ ନୂହେଁ ବୋଲି ସେ 
ଅତ୍ୟନ୍ତ ସ୍ପଷ୍ଟ ଭାବରେ କହିଛନ୍ତି । ସ୍ଵଭାବଗତ ଅସଲ ବର୍ଣ୍ଣର ନିରୂପଣ କରି ସେ 
କହିଛନ୍ତି ଯେ, ଜଗନ୍ନାଥ ଯେପରି ଯୁଗେଯୁଗେ ପୂରଥବୀର ଉଦୟ ଲାଗି ଅବତାର 
ଗ୍ରହଣ କରିଛନ୍ତି, ଠିକ୍‌ ସେହିପରି ପଞ୍ଚସଖା ମଧ୍ଯ ତାଙ୍କର ସେବା କରିବାଲାଗି ତାଙ୍କର 
ଆଦେଶରେ ପୂଥବୀକୁ ଆସିଛନ୍ତି । ସେମାନେ ହେଉଛନ୍ତି ତାଙ୍କର ଭୁତ୍ୟ, ଦାସ, ପରିକର 
ଓ ତେଣୁ ଶୂଦ୍ର । କେଡ଼େ ସହଜ ଭାବରେ କଥାକୁ ସେହିଠାରେ ଛିଣ୍ଡାଇ ଦେଇ ସେ 
କହିଛନ୍ତି, “ ଶୃଦ୍ରଭାବ ଯେଣୁ ଆମ୍ଭର ମନ, ଶୁଦରବର୍ଣ୍ ବିନୁ ନୋହୁଟି ଆନ ।” ଚାରିପ୍ରକାର 
ଭକ୍ତିକୁ ସେ ଏକ କ୍ରମ-ପରିପକ୍ତାର କ୍ରମରେ ସଜାଇଦେଇ କହିଛନ୍ତି ଯେ ଭକ୍ତର 
ପ୍ରଥମ ଭାବଟି ହେଉଛି କ୍ଷତ୍ରିୟର ଭାବ | ଏହି ସ୍ଥିତିରେ ସେ ପ୍ରକୃତିର ବିନାଶ କରେ, 
ଖେଦର ନାଶ ଘଟାଏ, ଛଅ ରିପୁକୁ ସଂହାର କରେ | ତା'ପରେ ବୈଶ୍ୟର ବଣିଜପର୍ବ 
ଆରମ୍ଭ ହୁଏ | ଅମୁକ କଲେ ଅମୁକ ଲାଭ କରିବ ବୋଲି ମାର୍ଗରେ ଆଗ୍ରହୀ ହୁଏ । ଏହି 
ଦ୍ଵିତୀୟ ଭାବଟି ନିଶ୍ଚଳ ହୋଇ ଆସିଲେ ଭକ୍ତିର ତୃତୀୟ ଅବସ୍ଥା ଅର୍ଥାତ୍‌ ବ୍ରାହମଣଭାବର 
ଉଦୟ ହୁଏ । ମନ୍ତ୍ର ମୁର୍ରି, କ୍ରିୟା ଓ କର୍ମର ଭିଡ଼ ଲାଗିଥାଏ । ସେଇଟି ମଧ୍ଯ କ୍ରମେ 
ନିଶ୍ଚଳ ହୋଇ ଆସିଲେ ଯାଇ ଅସଲ ଭାବ ଅର୍ଥାତ୍‌ ଶୁଦ୍ତଭାବର ଉପଲବଧି ସମ୍ଭବ 
ହୁଏ । “ ତହୁ ଭକତ ଶୂଦ୍ର ବୋଲାବନ୍ତି, ଭକତି ପଥରେ ନିଶ୍ଚଳ ହୋନ୍ତି ।” 

“ ସାନ ହେଲେ ମନ ସରୁଆ ହୋଇ” ବୋଲି ଅଚ୍ୟୁତାନନ୍ଦ କେଡ଼େ ସ୍ବଚ୍ଛନ୍ଦତା 
ସହିତ ଘୋଷଣା କରିଛନ୍ତି | ତେଣୁ, ସିଏ ବିପ୍ରବର୍ଣଣରେ ଆଶା କରି ନାହାନ୍ତି, କ୍ଷତ୍ରିୟ ବା 

୧୮୨ #୩ ପ୍ରାଚୀନ ଓଡ଼ିଆ ସାହିତ୍ୟ 


ବୈଶ୍ୟରେ ମଧ୍ଯ ଭରସା ରଖିନାହାନ୍ତି । ଯେଉଁ ସମାଜରେ ପ୍ରାୟ ଆବହମାନ କାଳରୁ 
ଜାତିଭେଦର ଭିଆଣ କରାଯାଇ ସମାଜସ୍ପ ସମ୍ବନ୍ଧ ମାନବିକ ଯାବତୀୟ ଅକାଙଡ୍‌କ୍ଷା ଓ 
ଅନୁରାଗ, ଧର୍ମଜୀବନର ଯାବତୀୟ ଅନୁଷ୍ଠାନ ତଥା ଆଧ୍ଧାତ୍ସିକ ବାସନାକୁ ଅଧ୍ୟକତର 
ପରିମାଣରେ ପଙ୍କଳ କରି ରଖାଯାଇ ଆସିଥିଲା, ସେହି ସମାଜରେ ଏହିଭଳି ଏକ ଉକ୍ତି 
ଖୁବ୍‌ ବେଶି ସାହସ ନ ଥଲେ କଦାପି ସମ୍ଭବ ହୂଅନ୍ତା ନାହିଁ ଏବଂ ସେହି ସାହସ କେବଳ 
ଏକ ଆଧ୍ଧାତ୍ଧିକ ଓ ସାଧନାଲବ୍ଧ ସାହସ ହୋଇଥିଲେ ଯାଇ ତାହା ସମ୍ଭବ ହୋଇପାରିବ । 
ପଞ୍ଚସଖାଙ୍କର ଯୁଗରେ ଜାତିଗତ ବ୍ୟବଧାନଗୁଡ଼ାକ ଅତ୍ୟନ୍ତ ପ୍ରବଳ ହୋଇ ରହିଥିଲା । 
ସାମାଜିକ ନିତ୍ୟ ସମ୍ବନ୍ଧଗୁଡ଼ାକ ଅତ୍ୟନ୍ତ ନିର୍ମମ ଭାବରେ ଥାକ ଥାକ ହୋଇ ରହିଥୁଲା 
ଏବଂ ମଣିଷର ନାନା ଅବମାନନା କରାଯାଉଥିଲା | ବ୍ରାହ୍ମଣ ଓ ରାଜା ଉଭୟେ ଏହି 
ଭେଦଗୁଡ଼ିକର ପୃଷ୍ଠପୋଷକତା କରୁଥିଲେ ଏବଂ ଠାକୁରମାନଙ୍କୁ ମଧ୍ଯ ସେହି ଅନୁସାରେ 
ମଣ କରି ରଖିଥିଲେ | ନିଜ ଭିତରେ ଯଥାର୍ଥରେ କୌଣସି ଅନ୍ତରଙ୍ଗ ଅବବୋଧ ଘଟି 
ନ ଥଲେ କେହି କଦାପି ଏତେ ସାହସ କରି ଯୁଗର ପବନ ବିରୁଦ୍ଧରେ ଛିଡ଼ାହୋଇ 
ଏକଥା କହିବାକୁ ମନ କରନ୍ତା ନାହିଁ । ଶ୍ରୀଚୈତନ୍ୟଙ୍କର ପ୍ରେମଧର୍ମ ତତ୍ତ୍ରତଃ ଜାତିଭେଦ 
ବିରୁଦ୍ଧରେ ସ୍ଵର ଉତ୍ତୋଳନ କରିଥଲା ଏବଂ ତକ୍କାଳୀନ ସମାଜରେ ଏକ ଅନୁକୂଳ 
ଜଡ଼ତାଭଙ୍ଗ ଲାଗି ବାତାବରଣ ସୃଷ୍ଟି କରିଥିଲା ସତ; ମାତ୍ର ଶୀକ୍ଷେତ୍ରକୁ ଆସିବାପରେ 
ଶ୍ରୀ ଚୈତନ୍ଯ ମଧ୍ଯ ସ୍ଥାନୀୟ ପ୍ରଚଳିତ ବ୍ଯବସ୍ଥାଗୁଡ଼ିକୁ ନୀରବରେ ସ୍ବୀକାର କରି 
ନେଇଥିଲେ | ସେହି କ୍ଷେତ୍ରର ପଣ୍ଡା ଓ ପୁଜକମାନଙ୍କୁ କୌଣସି ପ୍ରକାରେ ଅପ୍ରସନ୍ନ ନ 
କରାଇବା ଉଦ୍ଦେଶ୍ୟରେ ସିଏ ଆଧ୍ଧାତ୍ଷିକ ଦୃଷ୍ଟିରୁ ଅନେକ ଅଚଳଣିକୁ ତଥାପି ଚଳଣି 
ବୋଲି ମାନି ନେଇଥିଲେ । ପୁରୀ-ଅବସ୍ଥାନ କାଳରେ ଚୈତନ୍ଯଙ୍କର ଶିଷ୍ୟମାନେ 
ସେମାନଙ୍କର ପୂର୍ବ ଜାତି ଅନୁସାରେ ଅଲଗା ଅଲଗା ବାସ କରୁଥିଲେ | ତାଙ୍କର ଜଣେ 
ଶିଷ୍ୟ ଯବନ ହରିଦାସ ବୈଷ୍ଣବ ଦୀକ୍ଷା ଗ୍ରହଣ କରିବା ପରେ ମଧ୍ଯ ଯବନଙ୍କ ପରି ଏକ 
ଅଲଗା ଥାନରେ ରହୁଥିଲେ | ଦୂଇ ବରିଷ୍ଠ ଚୈତନ୍ୟଶିଷ୍ୟ ରୂପ ଏବଂ ସନାତନଙ୍କ ମଧ୍ଯ 
ଯବନ ହରିଦାସଙ୍କ ସହିତ ବାସ କରିବାକୁ ଆଦେଶ ହୋଇଥିଲା ¦ ସେମାନଙ୍କର ଗାତ୍ରକୁ 
ଏକ ଦୂଷିତ ଗାତ୍ର ବୋଲି ବିଚାର କରାଯାଉଥୁଲା; କାରଣ, ବୈଷ୍ଠବମାର୍ଗକୁ ଆସିବାପୂର୍ବରୁ 
ସେମାନେ ଗୌଡ଼ଦେଶର ମୁସଲମାନ ରାଜାଙ୍କର ଦରବାରରେ ଦୀର୍ଘକାଳ ଅତ୍ଯନ୍ତ 
ଘନିଷ୍ଠ ଭାବରେ ଜଡ଼ିତ ହୋଇ ରହିଥିଲେ । ଏହି ତିନି ଜଣଙ୍କ ପାଇଁ ଶ୍ରୀକ୍ଷେତ୍ରରେ 
ମନ୍ଦିର ପ୍ରବେଶ ଓ ଠାକୁରଦର୍ଶନ ମନା ହୋଇ ରହିଥିଲା | 

ତଥାପି ପଞ୍ଚସଖା ସାନ ହେବାକୁ ମନ କଲେ ଏବଂ ନିଜକୁ ଶୂଦ୍ର ବୋଲି 
ଘୋଷଣା କଲେ 1 ସେମାନେ ଶ୍ରଦ୍ରକୂ ଆନ ବୋଲି ମନେ କରୁ ନ ଥଲେ | ଜ୍ୟେଷ୍ଠ 

ପ୍ରାଚୀନ ଓଡ଼ିଆ ସାହିତ୍ଯ ଞା ୧୮୩ 


କନିଦ୍ଧ ମୋଟେ ବାରି ପାରିଲେ ନାହିଁ । ଜାତିଗତ ବାରଣକୁ ନ ମାନିବା ଏବଂ ନିଜକୁ 
ପର ମଶ୍ବରଙ୍କର ସଂସାରରେ ଦାସ ଜ୍ଞାନ କରି ସମସ୍ତଙ୍କୁ ସମାନ ବୋଲି ଦେଖିବା, 
ଏଇ ଟଁ ହେଉଛି ମଧ୍ଯଯୁଗୀୟ ଭାରତୀୟ ସନ୍ଧଂପରମ୍ପରାର ଏକ ପ୍ରଧାନ ସାଧାରଣ 
ଲକ୍ଷଣ | ପୁରନ୍ଦର ଦାସ ଆପଣାର ବହୁ ଭଜନରେ “ କୁଳଦମେଲେ ହୋଗବେଡ଼ା 
ମନୁ ” ବୋଲି କହିଛନ୍ତି ¦ “ ଜାତି ନ ପୁଢ୍ଛୋ ସାଧକକୀ ପୂୁଚୁ ଲୀଜିଏ ଗ୍ୟାନ, ମୋଲ୍‌ 
କରୋ ତରଞୱ୍ାରକୀ ପଡ଼ୀ ରହନ ଦୋ ମ୍ୟାନ୍‌ ।” -ଏଇଟି ସନ୍ଧକବୀରଙ୍କର ପଦ । 
ଏହାର ଅର୍ଥ ହେଉଛି, “ ତୁମେ କେବେହେଲେ ସାଧନକୁ ତା'ର ଜାତି କଂ ଣ ବୋଲି 
ପଚାରିବ ନାହିଁ, -ତାକୁ ତା'ର ଜ୍ଞାନ ବିଷୟରେ ପଚାରିବ, ଜ୍ଞାନର ପରୀକ୍ଷା ନେବ | 
ଯଦି ମୂଲ କରିବ, ତେବେ ତରବାରିର ମୁଲ କରିବ ସିନା, ତରବାରିର ଖୋଳଟା 
ବିଷୟରେ କାହିଁକି କଣ ପଚାରିବାକୁ ଯିବ ? ” ପଞ୍ଚସଖାଙ୍କ ସମୟରେ ଓଡ଼ିଶାର ଧର୍ମ 
ମନୁଷ୍ଯମାନଙ୍କର ଜୀବନକୁ ହିଁ ସ୍ର୍ଶ କରିଥଲା | ମଣିଷଠାରୁ ଦୂରଛଡ଼ା ହୋଇ ରହିଥୁବା 
ପର୍ଯ୍ୟନ୍ତ ଧର୍ମ ସତେଅବା ଏକ ବାହ୍ୟାନୁଷ୍ଠାନ- ସର୍ବସ୍ବ ବ୍ଯସନରେ ପରିଣତ ହୋଇ 
ରହିଥାଏ; ମାତ୍ର କେତେଜଣଙ୍କର କେତେଟା ବର୍ଗଙ୍କର ବ୍ୟକ୍ତିଗତ ବିନୋଦନ ଓ ଏକ 
ବିଶେଷ ରମଣ ହୋଇ ରହିଥାଏ । ପ୍ରକୃତ ଜୀବନର ଉତ୍‌କ୍ରମଣ-ପଥରେ ରହିଥୁବା 
ବାଡ଼ଗୁଡ଼ାକୁ ଭାର୍ଗିବାରେ ଓ ପ୍ରତିବନ୍ଧକ ଗୁଡ଼ାକୁ ଉଠାଇ ଦେବାରେ ତାହା ଅସମର୍ଥ 
ହୁଏ । ଫଳରେ ମଣିଷର ଭିତରେ ଥବା ଭଗବାନ ଅଜାଗ୍ଧତ ଏବଂ ଶୀତଳ ହୋଇ 
ରହିଯାଆନ୍ତି । ସମାଜ ଅପେକ୍ଷା କରି ରହିଥିବା ବହୁ ପରିବର୍ଭନ ବିଡ଼ମ୍ଭିତ ହୋଇ 
ରହିଯାଏ | ଭାରତୀୟ ଧର୍ମୀନୁଷ୍ଠାନଗୁଡ଼ାକର ଜୀବନ ଏବେ ମଧ୍ଯ ସେହିପରି ବିଡ଼ମ୍ିତ 
ହୋଇ ରହିଛି ! ଅନ୍ତତଃ ଏହି ଦୃଷ୍ଟିରୁ ବିଚାର କରି ଦେଖିଲେ ଆମ ଯାବତୀୟ 
ଧର୍ମାୟୋଜନର ପ୍ରାୟ ଉଣେଇଶି ଭାଗ କାର୍ଲ୍ମାକସ ବର୍ଣ୍ଣନା କରିଥବା ପରି ଏକ 
Heart of a heartless people ରେ ପର୍ଯ୍ୟବସିତ ହୋଇ ରହିଛି । ମଣିଷ ଭିତରୁ 
ସତେଅବା ସବୁ ସାହସ ହରଣ ହୋଇ ରହିଥବା ସମୟରେ ଠିକ୍‌ ଏହିପରି ଦଶା 
ହୋଇଥାଏ | ଭୀରୁ ଧର୍ମାସକ୍ତି ମଣିଷକୁ ଭୀରୁ କରେ ହୃଦଯହୀନ କରି ରଖିଥାଏ । 
ଭୀରୁ କର୍ଭାମାନଙ୍କୁ ସେହିପରିଏକ ଧର୍ମ ଭାରି ସୁହାଏ; ମାତ୍ର, ପଞ୍ଚସଖାଙ୍କର ଭାଷାରେ 
କହିଲେ, ସେହିଭଳି ଏକ ଧର୍ମ ଓ ତାହାର ଗୁରୁମାନେ ମନୁଷ୍ୟର ଉଦୟପଥକୁ ଭାରି 
ବଣା କରି ରଖିଥା'ନ୍ତି 

ପଞ୍ଚସଖା ରାଜାଙ୍କ ଠାରୁ ଦୂରରେ ରହିଥୂଲେ । ଗୌଡ଼ୀୟ ବୈଷ୍ଠବଧର୍ମ ରାଜଧର୍ମ 
ରୂପେ ସ୍ଵୀକୃତ ହେଲା । କୌଣସି ଧର୍ମ ରାଜଧର୍ମରେ ପରିଣତ ହେଲେ ସେହି ଧର୍ମର 
ଅସଲ କଳାଗୁଡ଼ିକ କିପରି ମଳିନ ହୋଇଆସେ ଏବଂ ସମଗ୍ରତଃ ଧର୍ମଗତ ଲୋକ 

୧୮୪ ଜ୍ଞା ପ୍ରାଚୀନ ଓଡ଼ିଆ ସାହିତ୍ଯ 


ଜୀବନରେ କିପରି ନାନା ହାନି ଘଟିଥାଏ, ଭାରତରେ ଅଶୋକଙ୍କର ବୌଦ୍ଧଧର୍ମ 
ଗ୍ରହଣ ଏବଂ ଇଉରୋପରେ ରୋମ୍‌ସମ୍ରାଟ୍‌ କନ୍ଷ୍ଟାଣ୍ିନଙ୍କର ଖ୍ରୀଷ୍ଧର୍ମ ଗ୍ରହଣର ଦୂଇ 
ଦୃଷ୍ଟାନ୍ତରୁ ଇତିହାସ ଓ ସମାଜଶାସ୍ତ୍ରର ଯେକୌଣସି ଛାତ୍ର ଆଗରେ ତାହା ସ୍ପଷ୍ଟ ହୋଇଯିବା 
ଉଚିତ । ଧର୍ମ ରାଜାଶ୍ରୟୀ ହେଲେ ଅସଲ ଧର୍ମ ଅନ୍ତରାଳ ହୋଇ ରହେ | ଦୀକ୍ଷା ବଢ଼େ, 
କୋଳାହଳ ବଢ଼େ, ସମସ୍ତେ ପ୍ରାୟ ସେହି କୋଳାହଳଗୁଡ଼ାକର ଜୟଜୟକାର କରିବାକୁ 
ଦାଣ୍ଡକୁ ବାହାରି ଆସନ୍ତି | ପଞ୍ଚସଖାଙ୍କ ପରେ ରାଜାମାନଙ୍କର ଅନୁମୋଦନ ଓ ପ୍ରୋତ୍ସାହନ 
ପାଇ ଓଡ଼ିଶାରେ ଯେଉଁଠି ସ୍ବୀକୃତ ମାର୍ଗ ହୋଇ ରହିଲା, ତାହା ଜମେ ପ୍ରେମକୁ 
କାମରେ ପରିଣତ କଲା, ସାହିତ୍ୟକୁ ରୀତିରେ ପରିଣତ କଲା ଏବଂ ଅଳଙ୍କରଣକୁ 
ଅନୁଭବର ସ୍ଥକାନାପନ୍ନ ଭାବରେ ଦେଖାଇବା ଲାଗି ଏକ ପ୍ରମତ୍ତ ପ୍ରୟାସ ମଧ୍ଯ କରିଥିଲା | 
ଠାକୁରମାନେ କାମାତୁର କାବ୍ୟଦୃଷ୍ଟିର ନିମିର ହୋଇ ବ୍ୟବହୂତ ହେଲେ | ସମାଜ ଓ 
ଜୀବନଠାରୁ ଧର୍ମର ବାଡ଼ ଛିଡ଼ିଗଲା। ଯାବତୀୟ ଦୃଷ୍ଟିରୁ ଦେଖିଲେ ରାଜନୀତିକ 
ଓଡ଼ିଶା ସେତେବେଳେ ବଡ଼ ଦୁର୍ବଶାପନ୍ସ ହୋଇ ରହିଥିଲା । ସେହି ଅବଧୂଟିର ଭାବଗତ 
ଆଘାତ ଓ ତଜନିତ ଅସମର୍ଥତାଗୁଡ଼ିକ ଏବେ ମଧ୍ଯ ଓଡ଼ିଶାର ଜୀବନକୁ ସଂପୂର୍ଣ୍ଣ ଭାବରେ 
ଛାଡ଼ିଯାଇ ପାରିନାହିଁ । ସେହି ତିନିଶହ ବର୍ଷର ପର୍ଯ୍ୟାୟଟି ମଧ୍ୟରେ ଆମେ ତଥାପି 
ଅସଲ ଦୀପଟିକୂ ଜାଳି ରଖିବାର ପ୍ରୟାସ କରିଥୁବାର କ୍ଷେତ୍ରରେ ଦୁଇଜଣ ବ୍ୟକ୍ତିଙ୍କୁ 
ଅବଶ୍ୟ ମନେ ରଖିବା | ଜଣେ ହେଉଛନ୍ତି ପଦ୍ିମ ଉପାନ୍ତ ଖଡ଼ିଆଳର ଚୈତନ୍ୟ ଦାସ 
ଏବଂ ଆଉ ଜଣେ ଉପକୂଳାଞ୍ଚଳର ଅରକ୍ଷିତ ଦାସ | ଯାବତୀୟ ମାର୍ଟର ଭକ୍ତି ମଧ୍ୟରେ 
ଚୈତନ୍ୟ ଦାସ “ ଅଲେଖ ଭକ୍ତି” କୁ ସର୍ବୋେପାଦେୟ ବୋଲି କହିଛନ୍ତି । ତାଙ୍କରି ଶବ୍ଦଗୁଡ଼ିକର 
ସାହାଯ୍ୟ ନେଇ କହିଲେ, ଦେବତାମାନଙ୍କ ମଧ୍ୟରେ ଯେପରି ବଜ୍ରଧାରୀ, ପର୍ବତଙ୍କ 
ମଧ୍ଯରେ ଯେପରି ମେରୁ, ଯେପରି ଅଗାଧଙ୍କ ମଧ୍ଯରେ ସମୁଦ୍ରର ନାଗଙ୍କ ମଧ୍ଯରେ 
ବାସୁକୀ, ଯେପରି ପ୍ରଭାଧରଂକ ଭିତରେ ରବି, ସକଳ ନଦୀତୀର୍ଥଂଙ୍କ ମଧ୍ୟରେ ଯେପରି 
ଗଙ୍ଗା, ସୃଷ୍ଠି କର୍ାମାନଙ୍କ ଭିତରେ ଯେପରି ବେଦପତି, ସେହିପରି ସକଳ ପ୍ରକାରର 
ଭକ୍ତି ମଧ୍ୟରେ ଅଲେଖ ଡର୍ତି | ଅଲେଖ ଭଲ୍ତିକୁ ଚୈତନ୍ୟ ଦାସ ଏକ ବୃକ୍ଷ ସହିତ ତୁଳନା 
କରିଛନ୍ତି ଏବଂ ଅନ୍ୟ କୌଣସି ପ୍ରକାରର ବାହ୍ୟ ମାଧ୍ଯମଦ୍ଵାରା ନୁହେଁ, ଅନୁଭବଦ୍ବାରା 
ହିଁ ସେହି ବୃକ୍ଷରେ ଆରୋହଣ କରିବା ସମ୍ଭବ ବୋଲି ଘୋଷଣା କରିଛନ୍ତି । 
(‘Geିଣା ଓ ଓଡିଆ'ର ସଂଘାଜିଚ 2୫) 

ବଳରାମ ଦାସ 
ପ୍ରଫେସର ସୁରେନ୍ଦ୍ରନାଥ ଦାଶ 


କଥାରେ ଅଛି ' କୀର୍ରି ଯସ୍ୟ ସଜାବତି ।” ଏହି ମରଣଶୀଳ ଦୁନିଆରେ “ ଜାତସ୍ୟ 
ହି ଧରବ ମୁତ୍ୟୁ ।” କିଚୁ ଯିଏ ନିଜ ଜୀବନକାଳ ମଧ୍ଯରେ କିଛି କୀର୍ଭି ରଖୁଥିଲା, ସେ ହିଁ 
ବଞ୍ଚରହେ- ସମାଜ ଦୃଷ୍ଟିରେ ଅମର ହୋଇ ରହେ | ଠିକ୍‌ ସେହିପରି ଓଡ଼ିଶାର ଅଗଣିତ 
ପ୍ରାଚୀନ ତଥା ରୀତିଯୁଗୀୟ କବିମାନଙ୍କ ମଧ୍ଯରେ ପଞ୍ଚସଖାଯୁଗର ମତ୍ତ ବଳରାମ ଦାସ 
ତାଙ୍କର ଅମର ରଚନା ଦାଣ୍ଡି ରାମାୟଣ ଓ ଲକ୍ଷ୍ମୀପୁରାଣ ପାଇଁ ଅମର ହୋଇ 
ରହିବେ । ଏହି ପଞ୍ଚସଖାଯୁଗରେ ଯେଉଁ ପାଞ୍ଚଜଣ ସ୍ରଷ୍ଟା ସାଧକ କବି ଲେଖନୀ ଚାଳନା 
କରିଥିଲେ ସେମାନେ ହେଲେ ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, 
ଯଶୋବନ୍ତ ଦାସ ଓ ଅନନ୍ତ ଦାସ | ଏମାନେ ହେଲେ ପ୍ରତ୍ୟେକ ଜଣେ ଜଣେ ସିଦ୍ଧ କବି 
ତଥା ସାଧକ । ଉତ୍କଳୀୟ ବୈଷ୍ଣବଧର୍ମକୁ ଜାତୀୟଧର୍ମ ରୂପେ ଓ ଶ୍ରୀଜଗନ୍ନାଥଙ୍କୁ 
ଜାତୀୟଦେବତା ରୂପେ ପରିଚିତ କରିବାପାଇଁ ଏମାନଙ୍କର ଦାନ ଅତୁଳନୀୟ | ଏମାନେ 
ଉତ୍କଳୀୟ ବୈଷ୍ଣବଧର୍ମକୁ ଜାତୀୟଧର୍ମରୂପେ ଶ୍ରୀଜଗନ୍ନାଥଙ୍କୁ ଜାତୀୟ ଦେବତାରୂପେ 
ପରିଚିତ କରାଇଥିଲେ । 

ଗଜପତି ପ୍ରତାପରୁଦ୍ର ଦେବ (ଖୀ.ଅ. ୧୪୯ ୭-୧୫ ୪୦)ଙ୍ ରାଜତ୍ଵ କାଳରେ 
ଏମାନେ ଶ୍ରୀଚୈତନ୍ୟ ଦେବଙ୍କ ସହିତ ମିଶି ଓଡ଼ିଆ ସାହିତ୍ୟକୁ ଯେପରି ସୁଦୃଢ଼ କରିଥଲେ, 
ସେ ସମ୍ପର୍କରେ ଆଲୋକପାତ କରି ଡକ୍ଟର ବୃନ୍ଦାବନଚନ୍ଦ୍ର ଆଚାର୍ଯ୍ୟ କୁହନ୍ତି “ × × × 
ଗଜପତି ପ୍ରତାପରୁଦ୍ର ଦେବ ( କାବ୍ୟ ସାହିତ୍ୟ ରୂପକ) ଧାରାରେ ଆତ୍ସନିଯୋଗ କରିଥବା 
ବେଳେ ଉତ୍କଳୀୟ ପଞ୍ଚସଖାଙ୍କ ଆବିର୍ଭାବ ଓ ସେମାନଙ୍କ ସହିତ ପୁରୀ କ୍ଷେତ୍ରରେ ଶ୍ରୀ 
ଚୈତନ୍ୟଙ୍କ ଯୋଗଦାନ ଓଡ଼ିଶାର ସାହିତ୍ୟ; ସଂସ୍କୃତି ଓ ଧର୍ମଧାରାରେ ଏକ ମହାନ୍‌ 
ତ୍ରିବେଣୀ ସଙ୍ଗମ ବୋଲି କହିବାକୁ ହେବ ।” 

ପଞ୍ଚସଖାଯୁଗର ସାହିତ୍ୟ ଏକ ସ୍ଵତନ୍ତ୍ର ବୈଶିଷ୍ଟ୍ୟ ସମ୍ପର୍କରେ ଆଲୋକପାତ କରି 
କୁହନ୍ତି, “ ଓଡ଼ିଆ ସାହିତ୍ୟର ଇତିହାସରେ ଏ ଯୁଗଟିକୁ ପଞ୍ଚସଖାଯୁଗ ନାମରେ ଯେପରି 
ନାମିତ କରାଯାଇଛି, ମୋ ମତରେ ତାହା ଯଥାର୍ଥ ନୁହେଁ । ପଞ୍ଚସଖାଙ୍କ ମଧ୍ଯରୁ ବଳରାମ 

୧୮୬ ଜା ପ୍ରାଚୀନ ଓଡ଼ିଆ ସାହିତ୍ଯ 


ଦାସ ଓ ଜଗନ୍ନାଥ ଦାସଙ୍କୁ ବାଦ୍‌ ଦେଲେ ଅନ୍ୟମାନଙ୍କର କୃତି ସାହିତ୍ୟରେ ଇତିହାସରେ 
ଲିପିବଦ୍ଧ ହେବା ଭଳି ନୁହେଁ; କିନୁ ଭାରତୀୟ ସଂସ୍କୃତି ଓ ସାହିତ୍ୟର ବାର୍ଉାବହରୂପେ 
ପଞ୍ଚସଖା କବିଗଣଙ୍କୁ ଇତିହାସକାର ପଠାଣି ପଟ୍ଟନାୟକ ଗ୍ରହଣ କରି କୁହନ୍ତି, “ ଭାରତର 
ପ୍ରାଚୀନ ସାହିତ୍ଯ ଭଣ୍ଡାରର ମୂଲ୍ୟବାନ ରତ୍ସକୁ ସେମାନେ ( ପଞ୍ଚସଖା କବି) ଲୋକଙ୍କ 
ଭାଷାରେ ଶୁଣାଇ ଥଲା ବେଳେ, ତାହା କେତେଦୂର ଆକର୍ଷଣୀୟ ହୋଇଥିବ ସହଜରେ 
ଅନୁମାନ କରାଯାଇପାରେ !” 

ଭାରତୀୟ ସଂସ୍କୃତି ଓ ସାହିତ୍ୟର ବାର୍ରାବହ ଥିଲେ ପଞ୍ଚସଖା ଲେଖକଗଣ । 
ସେମାନେ ବ୍ୟକ୍ତିଗତ ଜୀବନରେ ଅପୂର୍ବ ସାଧନା କରି ସିଵିର ଅଧ୍ଵକାରୀ ହୋଇଥିଲେ |! 
ସେମାନଙ୍କ ଲେଖନୀ ନିସ୍ୃତ ଗୀତା, ସଂହିତା, ପୁରାଣ, ଭଜନ, ମାଳିକା, ଚଉତିଶା, 
କୋଇଲି, ଆନନ୍ଦ, ବିସ୍ୟ ଓ ଭକ୍ତିଭାବ ସଞ୍ଚାର କରିବା ସ୍ଵାଭାବିକ ଥଲା | 
ପଞ୍ଚସଖାଯୁଗୀୟ ସାଂସ୍କୃତିକ , ସାମାଜିକ ଓ ରାଜନୈତିକ ପୂଷ୍ଠଭୂମି : 

ଯୁଗେ ଯୁଗେ ରାଜ ପୃଷ୍ଠପୋଷକତା ଲାଭକରି ବଞ୍ଚ ଆସିଛି ସାହିତ୍ଯ । 
ପଞ୍ଚସଖା ଯୁଗରେ ସାହିତ୍ୟ ସୃଷ୍ଟି ପାଇଁ ତକ୍ରାଳୀନ ରାଜାଙ୍କର ସାହିତ୍ୟ ପ୍ରତି ଆଗ୍ରହ ଓ 
ଉତ୍ସାହ ପଞ୍ଚସଖାଙ୍କ ଯଥେଷ୍ଟ ଉତ୍ସାହ ପ୍ରଦାନ କରିଥଲା | ତାହା ତକ୍କାଳୀନ ଇତିହାସରୁ 
ଜଣାଯାଏ ପଞ୍ଚସଖାଯୁଗରେ ଗଜପତି ପୁରୁଷୋତ୍ତମ ଦେବଙ୍କ ପୁତ୍ର ଗଜପତି ପ୍ରତାପରୁଦ୍ର 
ଦେବ ରାଜତ୍ବ କରିଥଲେ | ଜଣାଯାଏ ତାଙ୍କ ସମୟରେ ସାହିତ୍ୟର ଶ୍ରୀବୃଦ୍ଧି ଘଟିଥିଲା । 
ତ୍କାଳୀନ ସମୟରେ ଉକ୍କସଳୀୟ ସମାଜ ଏକ ଧର୍ମ ପରମ୍ପରା ସମାଜରୂପେ ଦଣ୍ଡାୟମାନ 
ହୋଇଥଲା । ଶ୍ରୀଚୈତନ୍ୟଙ୍କ ଆଗମନ ଫଳରେ ଉକ୍ସଳୀୟ ଜନତା ଓ ଉତ୍କଳୀୟ 
ସମାଜ ସ୍ଵକୀୟ ଧର୍ମ ଧାରଣାର ମାହାତ୍୍ୟକୁ ଯଥେଷ୍ଟ ଦୃଢ଼ୀଭୂତ କରିପାରିଥୁଲା । 
ଲୋକେ ଏହି କାଳରେ ସଂସ୍କୃତ ଭାଷାକୁ ପରିତ୍ୟାଗ କରି ନିଜର ମାତୃଭାଷା ଓଡ଼ିଆକୁ 
ଆଦରି ନେଇଥିଲେ । 

ପ୍ରତାପରୂଦ୍ର ଦେବଙ୍କ ରାଜତ୍ଵରେ ଉତ୍କଳ ଇତିହାସରେ ଏକ ନବଯୁଗ ଆରମ୍ଭ 
ହେଲା । ଧର୍ମ ସମ୍ପର୍କରେ ଉକ୍ରଳର ଭାଷା ଓ ସାହିତ୍ୟର ବହୁତ ଉନ୍ନତି ହେଲା । ଲୋକେ 
ଏ ପର୍ଯ୍ୟନ୍ତ ଧର୍ମକୁ ସଂସ୍କୃତ ଭାଷା ଠାରୁ ପୃଥକ୍‌ କରି ଦେଖୁପାରୁ ନ ଥିଲେ | ସଂସ୍କୃତ 
ଭାଷା ଦେବଭାଷା, ସଂସ୍କୃତ ବ୍ୟତୀତ ଅନ୍ୟ କୌଣସି ଭାଷା କିମ୍ବା ମାତୃଭାଷାରେ ଧର୍ମ 
ଶିକ୍ଷା ଯାହା ଦିଆଯାଏ, ତାହା ଧର୍ମ ନୂହେଁ, ବିଧର୍ମଃ ଏହି ଭାବ ଲୋକମନରେ ଦୃଢ଼ 
ଥିଲା; ମାତ୍ର ପ୍ରତାପରୁଦ୍ର ଦେବଙ୍କ ରାଜତ୍ଵକାଳରେ ଜଗନ୍ନାଥ ଦାସଙ୍କ ଭାଗବତ, 
ବଳରାମ ଦାସଙ୍କ ରାମାୟଣ ଲୋକଙ୍କ ମନରୁ ସେ ସଂସ୍କାର ଦୂର କଲା ଏବଂ ଧର୍ମ 
ସଂକ୍ରାନ୍ତ ଜଟିଳ ବିଷୟମାନ ମାତୃଭାଷାରେ ଅଧ୍ବକ ଲୋକପ୍ରିୟ ହୋଇ ଆସିଲା | ଏହା 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୮୭ 


ସଙ୍ଗେ ସଙ୍ଗେ ଉତ୍କଳ ଭାଷା ଓ ସାହିତ୍ୟର ଶ୍ରୀବୃଦ୍ଧି ସାଧୂତ ହେଲା । ଜଗନ୍ନାଥ ଦାସଙ୍କ 
ଭାଗବତର ଭାଷା ଅଦ୍ୟାପି ଉତ୍କଳ ସାହିତ୍ୟର ଆଦର୍ଶ ଭାଷା ହୋଇ ରହିଚି । 
ଚୈତନ୍ୟଙ୍କ ଆସିବା ପୂର୍ବରୁ ବୈଷ୍ଣବଧର୍ମ ପ୍ରତି ଉତ୍କଳବାସୀଙ୍କ ମନ ବିଶେଷତଃ 
ଆକୃଷ୍ଠ ହୋଇଥଲା । ‘ ଉଚ୍କଳ ଭାଗବତ” ରଚୟିତା ଜଗନ୍ନାଥ ଦାସ ଓ ରାମାୟଣ 
ରଚୟିତା “‘ ବଳରାମ ଦାସ” ପ୍ରଭୃତି ମହାପୁରୁଷମାନେ ଉତ୍କଳବାସୀଙ୍କ ପ୍ରାଣରେ 
ବୈଷ୍ଣବଧର୍ମର ପ୍ରେମ ଓ ଭଲ୍ତିରସ ଢାଳି ଦେଇଥଲେ । ଜଗନ୍ନାଥ ମନ୍ଦିରରେ 
' ଗୀତଗୋବିନ୍ଦ ଗାନ ନିତ୍ୟ ସେବା ମଧ୍ଯରେ ରହିଥଲା | ରାଜା ପ୍ରତାପରୁଦ୍ର ମଧ୍ଯ 
ପରମ ବୈଷ୍ଣବ ଥିଲେ ଏବଂ ତାହାଙ୍କ ଅଧୀନସ୍ଥ ଗୋଦାବରୀ ପ୍ରଦେଶର ଶାସନକର୍ଭା 
ରାୟ ରାମାନନ୍ଦ ରାଜାଙ୍କ ସଦୃଶ ବୈଷ୍ଠବଧର୍ମର ପ୍ରେମରେ ବିଶେଷ ଅନୁପ୍ରାଣିତ 
ହୋଇଥିଲେ | 
ମାଦଳାପାଞ୍ଜିରୁ ଜଣାଯାଏ ଯେ ଖ୍ରୀଷ୍ଟୀୟ ଷୋଡ଼ଶ ଶତକରେ ଶ୍ରୀକ୍ଷେତ୍ରରେ 
ଶ୍ରୀଚୈତନ୍ୟଙ୍କ ସହିତ ଓଡ଼ିଶାର ସନ୍ଧସାଧକ ଅଚ୍ୟୁତ, ଅନନ୍ତ, ଯଶୋବନ୍ତ, ବଳରାମ, 
ଜଗନ୍ନାଥ, ରଘୁ ଅରକ୍ଷିତ ଓ ଭଉଁରୀ ଦାସ ପ୍ରଭୃତିଙ୍କର ସାକ୍ଷାତ ଘଟିଥିଲା | ପଞ୍ଚସଖାଙ୍କର 
ବିଭିନ୍ନ ରଚନାରେ ରାଜା ସେମାନଙ୍କୁ ପରୀକ୍ଷା କରାଇବା ଓ ପରେ ସେମାନଙ୍କ 
ସାଧନାରେ ଆଶ୍ଚର୍ଯ୍ୟାନ୍ତିତ ହୋଇ ସେମାନଙ୍କୁ ଗୁରୁଭାବରେ ଜ୍ଞାନ କରିବା କଥା ଅମୂଳକ 
ନୁହେଁ । 
ଅଚ୍ୟୁତାନନ୍ଦ ଦାସ ମଧ୍ଯ ତାଙ୍କ ' ଶୂନ୍ୟସଂହିତା” ଗ୍ରନ୍ଧରେ ଚୈତନ୍ୟଙ୍କ ସହିତ 
ତାଙ୍କ ପଞ୍ଚସଖାଙ୍କର ସମ୍ବନ୍ଧ ଥବା ଦର୍ଶାଇ ଲେଖୁଛନ୍ତି- 
“ ମହାପଣ୍ଡିତ ଶ୍ରୀଚୈତନ୍ୟ ଗୋସାଇଁ ବେଦବେଦାନ୍ତରେ ସାର, 
ଯେ ଯେମନ୍ତ ବିଦ୍ୟା ସଂଖୋଳା କରନ୍ତି ପଢ଼ନ୍ତି ସେହି ପ୍ରକାର | 
ଅନନ୍ତ ଅଚ୍ୟୁତ ଘେନି ଯଶୋବନ୍ତ ବଳରାମ ଜଗନ୍ନାଥ, 
ଏ ପଞ୍ଚସଖା ଯେ କୃତୀ କରିଗଲେ ଗୌରାଙ୍ଗ ଚନ୍ଦ୍ର ସଙ୍ଗତ ।” 
କେବଳ ଅଚ୍ୟୁତାନନ୍ଦ ନୁହନ୍ତି ପ୍ରତ୍ୟେକ ସଖାଙ୍କର ଚୈତନ୍ୟଙ୍କ ସହ ସେମାନଙ୍କର 
ସମ୍ବନ୍ଧ ଥବାର ବର୍ଣ୍ଣନା ରହିଛି । 
ପ୍ରତାପରୁଦ୍ର ଦେବଙ୍କର ଶେଷ ଜୀବନ ( ୧୫୩୦-୪ ୦) ଅତ୍ୟନ୍ତ ଦୁଃଖକଷ୍ଟରେ 
ଅତିବାହିତ ହୋଇଥଲା | ବିଜୟ ନଗରର ଅଧ୍ଵପତି କୃଷ୍ଣ ଦେବରାୟ ଜଣେ ପ୍ରବଳ 
ପ୍ରତାପୀ ଏବଂ ଦୃଢ଼ମନା ଶାସକ ଥୁଲେ । ତାଙ୍କର ଦାକ୍ଷିଣାତ୍ୟ ନୀତି ପ୍ରତାପ ରୁଦ୍ରଦେବଙ୍କୁ 
ମହଙ୍ଗା ପଡ଼ିଲା | ତାଙ୍କଦ୍ଵାରା ଉଦ୍କଳବାହିନୀ ବାରତ୍ମାର ପରାସ୍ତ ହୋଇ ଗୋଟିଏ 
ପରେ ଗୋଟିଏ ଦକ୍ଷିଣାଞ୍ଚଳର ଥିବା ଦୁର୍ଗ ସବୂକୁ ହରାଇବା ପ୍ରତାପରୁଦ୍ର ଦେବଙ୍କ 

୧୮୮ ଜ୍ଷ ପ୍ରାଚୀନ ଓଡ଼ିଆ ସାହିତ୍ଯ 


ମନୋବଳ ଭାଙ୍ଗି ପଡ଼ିଲା । ଏତିକିବେଳେ ହିନ୍ଦୁମାନଙ୍କର ସାମାଜିକ ବ୍ୟବସ୍ଥା ପୂର୍ବପରି 
ଆଉ ସୁଦ୍ଧଢ଼ ନ ଥଲା । ସେତେବେଳକୁ ମୁଖ୍ୟ ଚାରିଜାତି ବ୍ୟତୀତ ବହୁ ଉପଜାତିର 
ସୃଷ୍ଟି ହୋଇସାରିଥଲା । ଅନ୍ୟ ଜାତିମାନଙ୍କ ଉପରେ ବ୍ରାହ୍ମଣମାନଙ୍କର କର୍୍ଧତ୍ଵ ହାସ 
ପାଇଥୁଲା | କେବଳ ବ୍ରାହ୍ମଣ ନୁହନ୍ତି, ଅନ୍ୟଜାତିମାନେ ମଧ୍ଯ ନିଜର କୂଳୋଚିତ କାର୍ଯ୍ୟରୁ 
ଦୂରେଇ ଯାଇଥିଲେ । ହିନ୍ଦୁମାନଙ୍କ ମଧ୍ଯରେ ଜାତି ବ୍ୟବସ୍ଥା ଯେଉଁ ମହତ୍‌ କାର୍ଯ୍ୟପାଇଁ 
ପ୍ରଚଳିତ ହୋଇଥଲା, ବିଭିନ୍ନ ସାମାଜିକ, ରାଜନୈତିକ ଓ ସାଂସ୍କୃତିକ କାରଣରୁ ତାହା 
ନଷ୍ଟ ହେବାରେ ଲାଗିଥିଲା । ବ୍ରାହ୍ମଣମାନେ ଆଦର୍ଶଚ୍ୟୁତ ହୋଇଥୁଲେ । 

ରାଜାମାନେ ବିଳାସରେ ଲିପ୍ତ ଥଲେ | ସମସ୍ତ ଉଚ୍ଚ ଜାତିର ଏକମାତ୍ର ଧ୍ଯେୟ 
ଥିଲା ଶୂଦ୍ର ଜାତିର ନିଷ୍ନେଷଣ | ସେମାନଙ୍କୁ ଶିକ୍ଷା ଓ ସଭ୍ୟତାରୁ ଦୂରେଇ ଦେଇ ଲୁଣ୍ଠିତ 
କରିବା ଥିଲା ଉଚ୍ଚ ଜାତିର ମହାନ୍‌ କାର୍ଯ୍ୟ | ବଳରାମଙ୍କ ଏକ ପକ୍ଷରେ ଏଥରେ ମଧ୍ଯ 
ନେତୃତ୍ଵ ନେବାକୁ ପଡ଼ିଥିଲା । ସେ ସମାଜରେ ଶ୍ରେଷ୍ଠ ବୋଲାଉଥିବା ବ୍ରାହ୍ମଣ ଓ 
ତପସ୍ଵୀମାନଙ୍କର ଭଣ୍ଡତା ତଥା ଅର୍ଥଲୋଭୀ ବ୍ରାହ୍ମଣମାନଙ୍କର ନୀଚତାକୁ ଯେପରି 
ସର୍ବସମକ୍ଷରେ ପ୍ରଚାର କରିଥଲେ, ସେହିପରି ଶୂଦ୍ର ବାଉରୀକୁ ଗୀତା ପାଠର ଅଧ୍ୂକାର 
ଦେଇ, ଜଡ଼ ହରିଦାସ ପରି ମୂକ, ନିଷ୍କେସିତ ଜନତାକୁ ବେଦାନ୍ତ ପାଠ କରାଇ, 
ବେଷ୍ୟାସକ୍ତ ଭକ୍ତଙ୍କୁ ଭଗବାନଙ୍କ ଦିଶ୍ଵାସପାତ୍ର ରୂପେ ପ୍ରତିଷ୍ଠିତ କରି ଏବଂ ବ୍ରାହ୍ମଣମାନଙ୍କ 
ଠାରୁ ନୀଚଜାତିର ଭକ୍ତଙ୍କ ଉଚ୍ଚସ୍ଥାନ ଦେଇ ସେ ତଚ୍କାଳୀନ ସମାଜରେ ଏକ ପ୍ରଚଣ୍ଡ 
ବିଦ୍ରୋହର ସୂତ୍ରପାତ କଲେ । ଶ୍ଲୋକ, ସୃତି, ଦୋହା, ସାକ୍ଷୀ ଓ ଶବ୍ଦକୁ କଣ୍ଠସ୍ଥ କରି 
ପାଣ୍ଡିତ୍ୟ ପ୍ରଦର୍ଶନ କରୁଥିବା ତଥାକଥତ ପଣ୍ଡିତମାନଙ୍କ ସେ ଯେପରି ତିରସ୍କାର କରିଥଲେ, 
ସେହିପରି ଚିତା-ଚଇତନ କାଟି କଷାୟ ବସନ ପରିଧାନ କରି ବା ଦିଗମ୍ବର ସାଜି ବା 
ହରିନାମ ଉଚ୍ଚାରଣ କରି ଗ୍ରାମରୁ ଗ୍ରାମକୁ ବୁଲୁଥିବା ସାଧୁମାନେ ଯେ ପ୍ରକୃତ ଭଗବତ୍‌ 
ପ୍ରେମୀ ନୂହନ୍ତି, ଏକଥା ପ୍ରଥମେ ବଳରାମ ଦାସ ହିଁ ଅତି ଦୃଢ଼ କଣ୍ଠରେ ଘୋଷଣା 
କରିଥଲେ | 

ଏହିପରି ସାମାଜିକ ପରିସ୍ଥିତି ଓ ରାଜନୈତିକ ପରିବେଶ ମଧ୍ଯରେ ପ୍ରାଚୀନ 
ଉତ୍କଳ ଗତି କରୁଥିବା ବେଳେ ପଞ୍ଚସଖାଯୁଗୀୟ ପ୍ରଥମ କବି ବଳରାମ ଦାସ ତାଙ୍କର 
ଲେଖନୀ ଚାଳନା କରିଥଲେ । 

ବଳରାମ ଦାସ ଥିଲେ ଷୋଡ଼ଶ ଶତକ ଓଡ଼ିଶାରେ ଉପୁଜିଥିବା ସଂକଟର 
ତ୍ରାଣକର୍ଭା । ଯୁଗ ଯୁଗ ଧରି ଭାରତରେ ପ୍ରଚଳିତ ଥବା ସାମାଜିକ ଓ ସାଂସ୍କୃତିକ 
ବ୍ୟବସ୍ଥାକୁ ଧ୍ଵଂସ ମୁଖରୁ ରକ୍ଷା କରି ସେ ଦେଶକୁ ଏକ ନୂତନ ପଥ ପ୍ରଦର୍ଶକ କରିଥଲେ | 
ସଂସ୍କୃତ ଭାଷା ଓ ସାହିତ୍ୟରେ ଅଗାଧ ପାଣ୍ରିତ୍ୟ ଅର୍ଜନ କରିଥଲେ ହେଁ ସେ ଓଡ଼ିଆ ଜାତି 

ପ୍ରାଚୀନ ଓଡ଼ିଆ ସାହିତ୍ୟ ଞ ୧୮୯ 


ପ୍ରକୃତ ଭାଷା ରୂପେ ସ୍ଵୀକାର କଲେ । ଯୋଗୀ, ରଷି, ମୁନି, ବ୍ରାହୃୁଣ ଓ ପଣ୍ଡିତମାନଙ୍କ 
ପ୍ରତି ତାଙ୍କ ହୃଦୟରେ ଅସୀମ ସମ୍ମାନ ଥିଲେ ହେଁ ଜାତି ବିଚାର ନ କରି ସେ 
ଭଗବାନଙ୍କର ପ୍ରକୃତ ଭକ୍ତମାନଙ୍କୁ ସମାଜରେ ଶ୍ରେଷ୍ଠ ବୋଲି ଗ୍ରହଣ କରିଥଲେ । 
ଶାସନ କ୍ଷେତରେ ରାଜାମାନଙ୍କ ଆଧ୍ବପତ୍ୟକୁ ଅସ୍ଵୀକାର କରୁ ନ ଥିଲେ ହେଁ ସେମାନଙ୍କର 
ଅନ୍ୟାୟ ବିଚାରକୁ ମୁଣ୍ଡପାତି ସହି ନେବାକୁ ସେ ପ୍ରସ୍ତୁତ ନ ଥିଲେ | ତାଙ୍କ ମତରେ 
ସର୍ବବିଧ ଜାତି, ସର୍ବବିଧ ସମାଜ ଓ ସର୍ବ ବିଧ ସାମାଜିକ ନିୟମର ଉର୍ନ୍ବରେ ଜଗମୋହନ 
ଜଗନ୍ନାଥ ହିଁ ବିରାଜିତ । ତାଙ୍କରି ଉପରେ ଅଖଣ୍ଡ ବିଶ୍ଵାସ ରଖୁ ସେ ନିଜକୁ ଶ୍ରୀଜଗନ୍ନାଥଙ୍କ 
ବେଟା” ବୋଲି ଘୋଷଣା କଲେ । ଏହି ସମୟରେ ଉକ୍କଳୀୟ ଧାର୍ମିକ ଚେତନା ଓ 
ସାଂସ୍କୃତିକ ପରଞ୍ଚରାକୁ ଆଖୁ ଆଗରେ ରଖୁ କବି ତାଙ୍କର ପୁରାଣ ସାହିତ୍ଯ ଓ 
ଗୂଢ଼ତତ୍ତମୂଳକ ସାହିତ୍ୟ ରଚନା କରିଥଲେ | ତାଙ୍କର ସମସ୍ତ କୃତି ମଧ୍ୟରେ ' ଜଗମୋହନ 
ରାମାୟଣ! ଓ ' ଲକ୍ଷ୍ମୀପୁରାଣ” ଶ୍ରେଷ୍ଠ ରଚନା ! 

ହଠଯୋଗୀ ବଳରାମ ଦାସ ପଞ୍ଚସଖାଯୁଗର ବୟୋଜ୍ୟେଷ୍ଠ କବି ଥଲେ । 
ସାଧନାର ପ୍ରଥମ ପର୍ଯ୍ୟାୟରେ କବି ବଳରାମ ଦାସ ଓଡ଼ିଶାର ଗଜପତି ପ୍ରତାପରୁଦ୍ର 
ଦେବଙ୍କଠାରୁ ସମ୍ମାନ ଲାଭ କରି ନ ଥିଲେ; କିନ୍ତୁ ପରବର୍ଭୀ ପର୍ଯ୍ୟାୟରେ ନିଜର 
ଆଲୋକ କଥା ସାମାନ୍ୟ ଗୁଣଦ୍ଵାରା ସେ ଗଜପତିଙ୍କୁ ସନ୍ତୁଷ୍ଟ କରି ତାଙ୍କର ନିକଟବର୍ରୀ 
ହୋଇଥିଲେ | ନିଜର ପାଣ୍ଡିତ୍ୟ ଓ ପ୍ରତିଭାର ସମୁଚିତ ପ୍ରୟୋଗ କରି ସେ ଶ୍ରୀକ୍ଷେତ୍ରରେ 
ରହି ତାଙ୍କର ବିରାଟ କୃତି ˆ ଦାଣ୍ଡିରାମାୟଣ' ଗ୍ରନ୍ଧ ରଚନା କରିଥିଲେ ! ଏହି ଦାଣ୍ଡିରାମାୟଣ 
ବ୍ୟତୀତ ସେ ଞ୍ଞାନମିଶ୍ରା ଭକ୍ତିମୁଳକ ବହୁ ତତ୍ତ୍ରଗ୍ରନ୍ଧ ରଚନା କରି ଓଡ଼ିଶୀ ବୈଷ୍ଣବ 
ଧର୍ମର ବିଭିନ୍ନ ତତ୍ତ, ଶ୍ରୀଜଗନ୍ନାଥ ଓ ରାଧାକୃଷ୍ଣ ତତ୍ର ବୌଦ୍ଧଶୂନ୍ଯବାଦ ଇତ୍ଯାଦି 
ତରକୁ ପ୍ରଚାର କରିଥଲେ । 
ଜନ୍ମ : | 

କବି ବଳରାମ ଦାସଙ୍କ ଜନ୍ମ ତାରିଖ ନିର୍ଦଦିଷ୍ ରୂପେ ଜଣାଯାଏ ନାହିଁ; କିନ୍ତୁ ଏହା 
ଏକ ଅବିସମ୍ବାଦିତ ସତ୍ୟ ଯେ ସେ ଗଜପତି ପ୍ରତାପରୁଦ୍ର ଦେବଙ୍କ ସମୟରେ ତାଙ୍କର 
ସାଧନା ଚାଲୁ ରଖଥଲେ | ନାନାମୁନିଙ୍କର ନାନାମତ ଭଳି ତାଙ୍କର ଜନ୍ମତିଥି ଭିନ୍ନ ଭିନ୍ନ 
ବୋଲି ଭିନ୍ନ ଭିନ୍ନ ସମାଲୋଚକମାନେ ମତ ଦେଇଛନ୍ତି । ଏହି ତିଥୁ ଖ୍ରୀଷ୍ଟୀୟ ୧୪୭୦ରୁ 
୧୪୭ ୨, ଓ ୧୪୭ ୨ ବୋଲି କଥୁତ | ଅନ୍ୟପକ୍ଷରେ ପଵ୍ତିତ ସୂର୍ଯ୍ୟନାରାୟଣ ଦାଶ, 
ବଳରାମ ଦାସଙ୍କ ଜନ୍ମ ସମୟକୁ ଖ୍ରୀ. ୧୪୮୪ ରୁପେ ଗ୍ରହଣ କରିଥବା ବେଳେ 
ଆଲୋଚକ ଭାଗୀରଥ ନେପାକ କବିଙ୍କ ଜନ୍ମ ସମୟକୁ ୧୪୭୩ ବୋଲି ଗ୍ରହଣ 
କରିଛନ୍ତି ! 

୧୯୦ ଆ ପ୍ରାଚୀନ ଓଡ଼ିଆ ସାହିତ୍ୟ 


ଚୈତନ୍ୟଙ୍କ ଉତ୍କଳ ଆଗମନର ପ୍ରାୟ ୯/ ୧୦ ବର୍ଷ ପୂର୍ବରୁ ସେ ରାମାୟଣ 
(ଜଗମୋହନ) ରଚନା କରିଥିଲେ । ସେତେବେଳକୁ ତାଙ୍କର ବୟସ ୩୦ ବର୍ଷ 
ହୋଇଥଲା ! ତେଣୁ ବଳରାମଙ୍କ ଜନ୍ମକାଳ ( ୧୫୧ ୦-୩୦=୧ ୪୮୦) ଖ୍ରୀ.ଅ. 
୧୪ ୭ ୦ର ପୂର୍ବବର୍ଭୀ ନୁହେଁ । ସମସ୍ତ ଆଲୋଚକଙ୍କ ମତକୁ ବିଚାର କରି ଶେଷରେ 
କବିଙ୍ଗ ଜନ୍ମ ସମୟ ଖ୍ରୀ. ୧୪୭ ୦ରୁ ଖ୍ରୀ.ଅ. ୧ ୪୮୦ ମଧ୍ଯରେ କୌଣସି ଏକ ସମୟ 
ବୋଲି କୁହାଯାଇପାରେ ! କବିଙ୍କ ତିରୋଧାନ ସମ୍ବନ୍ଧରେ ମଧ୍ଯ କୌଣସି ନିର୍ଦ୍ଦିଷ୍ଠ 
ସମୟସୀମା ନିର୍ବାରିତ ହୋଇପାରି ନାହିଁ; କିନ୍ତୁ କିମ୍ବଦନ୍ତୀରୁ ଜଣାଯାଏ କବି ଅକ୍ଷୟ 
ତୃତୀୟା ଦିନ ଇହଧାମ ତ୍ଯାଗ କରିଥଲେ । ଏହା ସମ୍ଭବତଃ ୧୫୩୩ ବୋଲି 
ସମାଲୋଚକମାନଙ୍କର ମତ | 
ଜନ୍ମସ୍ପାନ : 

ବିଭିନ୍ନ ଆଲୋଚକ କବିଙ୍କ ଜନ୍ମସ୍ଥାନ ସମ୍ପର୍କରେ ଭିନ୍ନ ଭିନ୍ନ ମତଦେଲେ ମଧ୍ଯ କବି 
ବଳରାମ ଦାସଙ୍କ ˆ ଦାଢ଼୍ୟତାଭର୍ତି ରସାମ୍ପତ”ରେ କବିଙ୍କ ଜନୃସ୍ଥାନ ସମ୍ପର୍କରେ କୁହନ୍ତି- 

“ ନାମ ତା” ବଳରାମ ଦାସ | ମହନ୍ତ ସୋମନାଥ ଶିଷ୍ୟ ॥ 

ପୁରୁଷୋତ୍ତମ ତାର ଘର । କୁଟୁମ୍ବ ଘେନି ସଙ୍ଗତର ॥” 

କବି ବଳରାମ ଦାସ ପୁରୀରେ ବାସ କରିଥିବାର ଜଣାଯାଇଥଲେ ମଧ୍ଯ ନିର୍ଦିଷ୍ଟ 
ସ୍ଥାନ ବିଷୟରେ କିଛି କଣାଯାଉନାହିଁ । ଅଧ୍ୟାପକ ଦେବେନ୍ଦ୍ର ମହାନ୍ତି ' ପଞ୍ଚସଖା ଓଡ଼ିଆ 
ସାହିତ୍ୟ” ରେ କବିଙ୍କ ଜନ୍ତସ୍ଥାନ ଯାଜପୁର ବୋଲି ପ୍ରକାଶ କରିଛନ୍ତି । ଇଶ୍ଵର ଦାସ 
* ଚୈତନ୍ୟ ଭାଗବତରେ କବିଙ୍କ ଜନ୍ମସ୍ଥାନ ଯାଜପୁର ନିକଟବର୍ରୀ ଚନ୍ଦ୍ରପୁର ବୋଲି 
ଉଲ୍ଲେଖ କରିଛନ୍ତି । 

କବିଙ୍କ ଜନ୍ମସ୍ଥାନ ଯାଜପୁର ନିକଟବର୍ଭୀ ଚନ୍ଦ୍ରପୁର ହେଲେ ମଧ୍ଯ କବି ପୁରୀରେ: 
ବାସ କରୁଥିବା କଥା ବହୁ ଆଲୋଚକ ମତ ଦିଅନ୍ତି । 

କବିଙ୍କ ପ୍ରସିବି ଦେଶରେ ବୃଦ୍ଧି ପାଇବା ପରେ ଓଡ଼ିଶାର ବହୁ ଅଞ୍ଚଳ ବିଶେଷକରି 
ପୁରୀ ଆଖପାଖ ଅଞ୍ଚଳକୁ ସଞ୍ପକ୍ତ କରି କବିଙ୍କ ବିଷୟରେ ବହୁ କିମ୍ବଦନ୍ତୀ ଗଢ଼ିଉଠେ | 
ଶିଶୁ ଅନନ୍ତଙ୍କ “ଗରୁଡ଼ ସମ୍ବାଦ” ଗ୍ରନ୍ଧରେ କବିଙ୍କୁ ସୁଆଙ୍ଗ ମଣୋହି”ରେ ରହୁଥିବା 
କୁହାଯାଇଛି । ଜନୈକ ଜଗନ୍ନାଥ ଦାସଙ୍କ ' ଭକ୍ତିଚନ୍ଦ୍ରିକା?ରେ କବିଙ୍କୁ ସମଗରା ଅଧ୍ବବାସୀ 
ରୂପେ ଚିହ୍ନିତ କରାଯାଇଛି ! 

ଏଠାରେ ଉଲ୍ଲେଖଯୋଗ୍ୟ ବିଷୟ ହେଉଛି ଯାଜପୁରର ଚନ୍ଦ୍ରପୁରଠାରେ ବଳରାମ 
ଦାସ ଶ୍ରୀଚୈତନ୍ୟଙ୍କ ସହ ମିଳିତ ହୋଇଥିଲେ | (ବଳରାମ ଦାସ, ବ୍ରହ୍ମାଣ୍ଡ ଭୂଗୋଳ- 
୧୦ମ ଅଧ୍ଯାୟକ ୧୫ ଅଧ୍ୟାୟ, ୬ଷ୍ଠ ଅଧ୍ୟାୟ) 

ପ୍ରାଚୀନ ଓଡ଼ିଆ! ସାହିତ୍ଯ ୍ଞା ୧୯୧ 


ଏକ କିମ୍ବଦନ୍ତୀ ଅନୁସାରେ ବଳରାମ ଦାସ ଶେଷ ଜୀବନ ପୁରୀ ଜିଲ୍ଲା ଅନ୍ତର୍ଗତ 
ଏରବଙ୍ଗ ଗ୍ରାମରେ କଟାଇଥଲେ । ସେଠାରେ ମୂତ୍ୟୁ କାଳରେ ଜଗନ୍ନାଥଙ୍କୁ ସ୍କରଣ 
କରିବାରୁ ଲକ୍ଷ୍ମୀଙ୍କ ସହିତ ପ୍ରଭୁ ସେ ସ୍ଥାନକୁ ବିଜେ କଲେ | ତା'ପରେ ବଳରାମ ଦାସ 
ଶେଷ ନିଃଶ୍ବାସ ତ୍ୟାଗ କରିଥଲେ | ଏରବଙ୍ଗ ଗ୍ରାମର ଜନୈକ ଅଧ୍ବବାସୀ ଭାବ ଗଦ୍ଗଦ୍‌ 
କଣ୍ଠରେ କହନ୍ତି ଯେ, ସେ (ବଳରାମ ଦାସ) ଶେଷ ସମୟରେ ପୁରୀ ଯାଇ ନ 
ପାରିବାରୁ ଏରବଙ୍ଗଠାରେ ସିଦ୍ଧ ବଳଦେବ ମନ୍ଦିର ପ୍ରତିଷ୍ଠା କରି ସେଠାରେ ଶ୍ରୀଜଗନ୍ନାଥଙ୍କ 
ବଳଭଦ୍ର ଓ ସୁଭଦ୍ରାଙ୍କର ପ୍ରତ୍ୟହ ଦର୍ଶନ କରୁଥିଲେ | ଦିନେ ପୁରୀ ଯିବାକୁ ମନସ୍ଥ କରି 
କିଛି ପଥ ଯିବା ପରେ ତାଙ୍କର ଶେଷ ସମୟ ଉପସ୍ପିତ ହୋଇଥଲା ଓ ସେ ଏହା 
ଜାଣିପାରି ଶ୍ରୀଜଗନ୍ନାଥଙ୍କୁ ଦର୍ଶନ ଭିକ୍ଷା କଲେ । ସେହିଠାରେ ଲକ୍ଷ୍ମୀ ଓ କବି ବଳରାମଙ୍କ 
ମଧ୍ଯରେ ଉପରୋକ୍ତ କଥାବାର୍ଭା ସମାହିତ ହୋଇଥଲା !” (ଶିକ୍ଷାଦୀକ୍ଷା, ପଣ୍ଡିତ ସୂର୍ଯ୍ୟ 
ନାରାୟଣ ଦାଶ- ଓଡ଼ିଆ ସାହିତ୍ୟର ଇତିହାସ, ୧ମ ଭାଗ, ଗ୍ରନ୍ଧ ମନ୍ଦିର- ପ୍ରଥମ 
ମୁଦ୍ରଣଓ ୧୯୬୩ ପୁ. ୪୮୯) । 
ପରିବାର ଓ ପରିଚିତି : 

ପଞ୍ଚସଖାଯୁଗର ବଳରାମ ହେଉଛନ୍ତି ଏକ ଅବିସ୍ବରଣୀୟ ପ୍ରତିଭା | 
ପଞ୍ଚସଖାମାନଙ୍କ ମଧ୍ୟରେ ବଳରାମ ଥଲେ ଅନ୍ୟ ସଖାମାନଙ୍କଠାରୁ ବୟୋଜ୍ୟେଷ୍ଠ 
ବଳରାମ ଦାସଙ୍କ ପିତାଙ୍କ ନାମ ଥଲା ସୋମନାଥ ମହାପାତ୍ର । ମାତାଙ୍କ ନାମ 
ଥିଲା ଯମୁନା ଦେବୀ, କେହି କେହି କହନ୍ତି ଯେ ତାଙ୍କ ମାତାଙ୍କ ନାମ ଥୁଲା 
ମାୟାଦେବୀ ବା ଜମ୍ବୁଦେବୀ । ଅଧ୍ୟାପକ ପଠାଣି ପଟ୍ଟନାୟକ ମତରେ ତାଙ୍କ 
ଓଡ଼ିଆ ସାହିତ୍ୟର ଇତିହାସରେ ଲେଖଛନ୍ତି- “ ବଳରାମ ଦାସ ଥଲେ ମହାରାଜା 
ପ୍ରତାପରୁଦ୍ରଙ୍କର ମନ୍ତ୍ରୀ ସୋମନାଥ ମହାପାତ୍ରଙ୍କର ପୁତ୍ର | ତାଙ୍କର ମାତା ହେଉଛନ୍ତି 
ମନୋମାୟା | 

କବି ତାଙ୍କର ' ବଟ ଅବକାଶ! ପୁସ୍ତକରେ ନିଜକୁ ସୋମନାଥଙ୍କ ପୁତ୍ର ବୋଲି 
ଉଲ୍ଲେଖ କରିଛନ୍ତିଃ ଯଥାଓ “ ସୋମନାଥ ତନୟ ମୁଁ ବଳରାମ ଦାସ” କିନ୍ତୁ 
ରାମାୟଣରେ ଆତ୍ସ ପରିଚୟରେ କବି ତାଙ୍କ ପିତାଙ୍କ ନାମ ସୋମନାଥ ଓ ମାତାଙ୍କ 
ନାମ ମନୋମାୟୀ ଲେଖୁଛନ୍ତି ବୋଲି ପଣ୍ଡିତ ବିନାୟକ ମିଶ୍ର ତାଙ୍କ ଓଡ଼ିଆ ସାହିତ୍ୟ 
ଇତିହାସରେ ଲେଖୁଛନ୍ତି | 

ଜଗମୋହନ ରାମାୟଣ, ବଟ ଅବକାଶ, ଭାବସମୁଦ୍ର ଓ ବ୍ରହ୍ମାଣ୍ଡ ଭୂଗୋଳ! 
ପ୍ରଭୁତି ଗ୍ରଚନ୍ଛରେ କବି ନିଜକୁ ସୋମନାଥ ବା ସୋମନାଥ ମହାପାତ୍ରଙ୍କ ପୁତ୍ର ରୂପେ 
ଉଲ୍ଲେଖ କରିଛନ୍ତି । 

୧୯୨ ଆ ପ୍ରାଚୀନ ଓଡ଼ିଆ ସାହିତ୍ଯ 


ଶିକ୍ଷାଦୀକ୍ଷା : 

କବିଙ୍କ ଶିକ୍ଷାଦୀକ୍ଷା ବିଷୟରେ ଆଲୋଚନା କରିବାକୁ ଯାଇ ପଣ୍ଡିତ ସୂର୍ଯ୍ୟ 
ନାରାୟଣ ଦାଶ ତାଙ୍କ “ଓଡ଼ିଆ ସାହିତ୍ୟର ଇତିହାସ”ର ପ୍ରଥମ ଭାଗରେ କୁହନ୍ତି- 
“ ବଳରାମ ମନ୍ତ୍ରୀଙ୍କର ପୁତ୍ର ଥବାରୁ ଉଚ୍ଚଶିକ୍ଷା ଲାଭ କରିବାର ସୁଯୋଗ ପାଇଥିଲେ । 
ବଳରାମ ଉଚ୍ଚଶିକ୍ଷା ଲାଭ କରିବା ସଙ୍ଗେ ସଙ୍ଗେ ବେଦ ବେଦାନ୍ତାଦି ଶାସ୍ତ୍ର ମଧ୍ଯ ଅଧ୍ୟୟନ 
କରୁଥିଲେ । ବଳରାମ ଅଛ ବୟସରେ ବେଦ ବେଦାନ୍ତ, ପୁରାଣ, ଗୀତା ପ୍ରଭୃତି 
ଅଧ୍ୟୟନ କରିଥବା ହିଁ ଅନୁମିତ ହୁଏ । କାରଣ ତାଙ୍କର ଯୁବାବସ୍ଥାରେ ସେ ରାମାୟଣ 
ଗ୍ରନ୍ନ ରଚନା କରିବା ଆରମ୍ଭ କରି ସାରିଥଲେ ! 

ଅଚ୍ୟୁତାନନ୍ଦ ତାଙ୍କ ' ଯଶୋବନ୍ତ ମାଳିକା ଓ ବର୍ଣ୍ଣଟୀକା ପୁସ୍ତକରେ ନିମ୍ନମତେ 
ବଳରାମଙ୍କ ମନ୍ତ୍ର ଓ ଜପ ବିଷୟରେ ଉଲ୍ଲେଖ କରିଛନ୍ତି ।' 

“ କୃଷ ମନ୍ତ୍ର ବଳରାମ ଜପିଲେ | ପଞ୍ଚସଖା ତତ୍ତ୍ବ ଭକ୍ତି ପାଇଲେ ॥ 

ବଳରାମ ଯେ ଅଜପା ଜପିଲେ | ଯୋଗ ସମାଧ୍ୂରେ ସିଦ୍ଧି ଲଭିଲେ ॥” 

ଆଲୋଚକ କାହୂୁଚରଣ ମିଶ୍ର ତାଙ୍କ ଓଡ଼ିଶୀ ବୈଷ୍ଣଠବଧର୍ମ ପୁସ୍ତକରେ କୁହନ୍ତି- 
“ପଞ୍ଚ ମହାପୁରୁଷମାନଙ୍କ ମଧ୍ୟରେ ବଳରାମ ହେଉଛନ୍ତି ବୟୋଜ୍ୟେଷ୍ଠ । ସେ ବିଷ୍ଣୁ 
ସ୍ଵାମୀ ସମ୍ପଦାୟର ଅନ୍ତର୍ଭୁକ୍ତ । ସେ କୃଷ୍ଣ ମନ୍ତ୍ରକୁ ସୁମନ୍ତ୍ର ରୂପେ ଗ୍ରହଣ କରିଥଲେ । 
ତାଙ୍କର ଜପ ଥଲା ଅଜପା ଓ କୃଷ୍ଣ ମନ୍ତ୍ରକୁ ସ୍ଵତନ୍ତ୍ର ରୂପେ ଗ୍ରହଣ କରିଥିଲେ | ଏହା 
ଅଚ୍ୟୁତାନନ୍ଦଙ୍କ ଗ୍ରନ୍ଧରୁ ପ୍ରମାଣିତ ହୁଏ । 
ଜାତିସ୍ପରତ୍ନ : 

କବି ଜାତିରେ ଶୁଦ୍ର ଥବା ଜଣାଯାଏ । ଲଙ୍କାକାଣ୍ଡରେ କବି ନିଜ ସମ୍ପର୍କରେ 
କହିଛନ୍ତି “ ମୁହିଁ ହୀନ ପାପୀ ବିଶେଷେ ଶୂଦ୍ର ଯୋନି ।” 

କବି ଶୁଦ୍ର ଜାତିରେ ଜନ୍ମ ହୋଇଥୁଲେ ମଧ୍ଯ ଜ୍ଞାନ କ୍ଷେତ୍ରରେ ଅଗାଧ ପାଣ୍ଡିତ୍ୟ 
ଅର୍ଚ୍ଚନ କରିଥିଲେ ! ତତ୍କାଳୀନ ସମାଜରେ ଏସବୁ ଗ୍ରନ୍ଧର ଅଧ୍ୟୟନ, ଅଧ୍ୟାପନା ଓ 
ଆଲୋଚନା କରିବାର ଅଧ୍ୂକାର କେବଳ ବ୍ରାହ୍ମଣମାନଙ୍କର ଥଲା | ସେଥୁପାଇଁ ବଳରାମଙ୍କ 
ବ୍ରାହ୍ମଣମାନେ ପ୍ରବଳ ବିରୋଧ କରୁଥିଲେ ଓ ସୁଯୋଗ ଉଣ୍ଡି ରାଜାଙ୍କ ନିକଟରେ 
ଅଭିଯୋଗ କରୁଥଲେ ! 

ଜୀବନରେ ବହୁ ସଂଘର୍ଷକୁ ଅତିକ୍ରମ କରି ଶେଷରେ ସେ ହେଲେ ବ୍ରାହ୍ମଣ 
ଜଗନ୍ନାଥଙ୍କର ଗୁରୁ ଏବଂ ଦେଶର ଅନ୍ୟତମ ଶ୍ରେଷ୍ଠ ଗ୍ରନ୍ଧ ଜଗମୋହନ ରାମାୟଣର 
ପ୍ରସିଦ୍ଧ କବି । 

ପ୍ରାଚୀନ ଓଡ଼ିଆ ସାହିତ୍ୟ ଜ୍ଞ ୧୯୩ 


ବଳରାମ ଦାସ ଜାତିସ୍କର ଥଲେ ବୋଲି ତାଙ୍କ ସମ୍ପର୍କରେ ବହୁ କିମ୍ବଦନ୍ତୀ 
ଶୁଣାଯାଏ | କବି ନିଜର ଜାତି ସ୍ରତ୍ଵ ସମ୍ପର୍କରେ ରାମାୟଣ, ବେଦାନ୍ତସାର ଗୁପ୍ତ ଗୀତା 
ଓ ଅନ୍ୟାନ୍ୟ ଗ୍ରନ୍ଧରେ ସୂଚନା ଦେଇଛନ୍ତି- 
“ ମହି ବଳରାମ ଦାସ ରାମାୟଣ ଅବତାରରେ ଥୁଲି 
ଦିହୁଡ଼ି ଧରିଣ ମୁଁ ସମସ୍ତ ଦେଖୁଲି 
ମତେ ଆଜ୍ଞା ଦେଲେ ମର୍ର୍ଯପୁରକୁ ଯିବୁ 
କଳିଯୁଗେ ଶୁଦ୍ରମୁନି ହୋଇଣ ଜନମିବୁ ।” 
ଅଚ୍ୟୁତାନନ୍ଦଙ୍କ “ଯଶୋବନ୍ତ ମାଳିକା ଓ କର୍ଣ୍ଣଟୀକା' ପୁସ୍ତକରେ ନିମ୍ନମତେ 
ଉଲ୍ଲେଖ କରାଯାଇଛି- 
“ ସ୍ତ୍ୟଯୁଗେ ଅଟେ ନାରଦ ରଖି । ତ୍ରେତୟାରେ ନଳ ନାମ ପ୍ରକାଶି ॥ 
ଦାମ ଗୋପାଳ ଦ୍ଵାପର ଯୁଗରେ | ବଳରାମ ଦାସ ନାମ କଳିରେ ॥” 
ତିରୋଧାନ : 
କବିଙ୍କ ତିରୋଧାନ ବିଷୟରେ ମଧ୍ଯ କୌଣସି ସୂଚନା ମିଳେ ନାହିଁ । କିମ୍ବଦନ୍ତିରୁ 
ଜଣାଯାଏ ଯେ, କବି ଅକ୍ଷୟ ତୃତୀୟା ଦିନ ଇହଧାମ ତ୍ୟାଗ କରିଥଲେ | ବେଗୁନିଆ 
ଗ୍ରାମ ନିକଟବର୍ଭୀ ସମାଧ୍ୟ ପୀଠରେ ଏହିଦିନ ଏକ ମେଳା ଅନୁଷ୍ଠିତ ହୁଏ । 
ମାଧବ ପଟ୍ଟନାୟକଙ୍କ ରଚିତ “ ବୈଷ୍ଣବ ଲୀଳାମ୍ୃତ' ଅନୁଯାୟୀ ବଳରାମ 
ଖୀ: ୧୫୩୩ ଫାଲଗୁନ ଶୂକ୍ଟ୍‌ ଦଶମୀରେ ଭଜନ କୀର୍ଭନ କରୁ କରୁ ପୁରୀଠାରେ 
ଦେହ ତ୍ୟାଗ କରିଥୁଲେ । ଶ୍ରୀଚୈତନ୍ୟଙ୍କ ତରୋଧାନର ପ୍ରାୟ ୫୩ ଦିନ ପୂର୍ବରୁ 
ବଳରାମ ଦେହତ୍ୟାଗ କରିଥବା ମାଧବ ପଟ୍ଟନାୟକଙ୍କ ଉଲ୍ଲେଖରୁ ଜଣାଯାଏ । “ ବୈଷ୍ଣବ 
ଲୀଳାମ୍ତ”ର ରଚନାକାଳ ୧ ୫୩୫ ଖ୍ରୀଷ୍ଟାବ୍ଦ | ଏଥିରେ ଦିନ, ପକ୍ଷ, ମାସ ଓ ବର୍ଷର 
ଉଲ୍ଲେଖ ଆଖଦେଖା କଥା ପରି ଲେଖାଯାଇଛି | ତେବେ ବି ଏହା ପ୍ରମାଣ ସାପେକ୍ଷ 
(ଡଃ କୃଷ୍ଣଚରଣ ସାହୁ- କବି ବଳରାମ ଦାସ- ପୃଷ୍ଠା. ୧୯) 
ଭକ୍ତ ବଳରାମ ଓ ତାଙ୍କର ଆଦର୍ଶ : 
ଅଚ୍ୟୁତାନନ୍ଦ ' ଚାରିଖାନି” ରେ ଶ୍ରୀଜଗନ୍ନାଥ ' ନାରଦ ସଂହିତା'ରେ ଯଶୋବନ୍ତ, 
“ ଗୋବିନ୍ଦ ଚନ୍ଦ୍ର ଓ ଆତ୍ପରତେ ଗୀତା”ରେ ଓ ଶିଶୁ ଅନନ୍ତ ˆ ବ୍ରହ୍ମ ପାର୍ଥିବ ତତ୍ତ୍ସାର 
ଗୀତା”ରେ ଏହି ନିର୍ଗୁଣ ଜ୍ଞାନତତ୍ତ୍ର ମହିମାକୁ ପ୍ରଶଂସା କରି ଅନ୍ୟସବୁ ମତବାଦକୁ 
ବ୍ୟର୍ଥରୂପେ ଘୋଷଣୀ କରିଛନ୍ତି । ଓଡ଼ିଶାର ସନ୍ଧ ସମାଜରେ ଅତ୍ୟନ୍ତ ଲୋକପ୍ରିୟ ଗ୍ରନ୍ଧ । 
ଅମରକୋଷରେ ମଧ୍ଯ ସେହି ଭାବନା ପ୍ରକାଶିତ | 
“ ଅପାର ମଧୁର ଗୁଣ ଯେ କହଇ ସାକ୍ଷୀ ଶବଦ, 
ଅମରକୋଷ କରିଅଛି ସେ ନୋହଇ ଜ୍ଞାନବନ୍ଧ ।” 

୧୯୪ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ସଂସାରରେ ପ୍ରଚଳିତ ସବୁ ପ୍ରକାର ମତବାଦକୁ ହେୟଜ୍ଞାନ କରି ବଢ଼ି ଯାହାଙ୍କର 
ଆଶ୍ରୟ ନେଲେ, ସେ ହେଉଛନ୍ତି ନୀଳାଚଳ କ୍ଷେତ୍ରର ‘ଅପାର କାଳର ବୁଢ଼ାଦିଅଁ 
ଗୋଟି’ । କବି ତାଙ୍କର ଦାସ, ସେବକ ଓ ଶରଣଜନ | କବି ବଳରାମଙ୍କ ପାଇଁ ସେ 
ହେଉଛନ୍ତି ସବୁ ପିତା, ମାତା ଓ ଗୁରୁ | ତାଙ୍କର ସହ ଆତ୍ସୀୟତା ପ୍ରତିଷ୍ଠା କରି ନିଜକୁ 
ଜଗନ୍ନାଥଙ୍କ ବେଟା” ଭାବେ ପ୍ରଚାର କରି କବି ଧନ୍ଯ ହୋଇଛନ୍ତି । 
କବିଙ୍କ ମତରେ ବଳଭଦ୍ର ହେଉଛନ୍ତି ଶିବ ଓ ସୁଭଦ୍ରା ହେଉଛନ୍ତି ଲକ୍ଷ୍ମୀ ତଥା 
ଦୁର୍ଗା । ଜଗନ୍ନାଥଙ୍କୁ ଆଧାର କରି କବିଙ୍କର ଜଗମୋହନ ରାମାୟଣ ପରିକଳ୍ପନା 
ରାମାୟଣ ରଚନା କାଳରେ କବି କୌଣସି ଅସୁବିଧାର ସମ୍ମୁଖୀନ ହେଲାବେଳେ, 
ଜଗନ୍ନାଥଙ୍କୁ ବନ୍ଦନା କରି ତାଙ୍କର ସହାୟତାପାଇଁ ଆକୁଳ ନିବେଦନ କରିଛନ୍ତି । 
ଶ୍ରୀଜଗନ୍ନାଥ ମଧ୍ଯ କବିଙ୍କ ଆକୂଳ ମିନତିରେ ବିଚଳିତ ହୋଇ ତାଙ୍କୁ ସାହାଯ୍ୟ କରିବା 
ପାଇଁ ଆଗେଇ ଆସିଛନ୍ତି । ଭଗବାନଙ୍କ ସହ ଏହି ଆତ୍ସୀୟତା ଓ ଆତ୍ସସମର୍ପଣର ଭାବ 
ହିଁ, ' ଜଗମୋହନ ରାମାୟଣ" ର ପ୍ରକୃତ ନିର୍ଯାସ । ଭକ୍ତିର ଭକ୍ତ ଭାବନାରେ ଏହା 
ରସାଣିତ । 
ମୁଁ “ଶ୍ରୀଜଗନ୍ନାଥଙ୍କ ବେଟା” କହିବା ଦ୍ଵାରା କବି ବଳରାମ ନିଜକୁ କେବଳ 
ଜଗନ୍ନାଥଙ୍କ ସନ୍ତାନ ଭାବେ ପ୍ରତିପାଦିତ କରିନାହାନ୍ତି | ମାନବ ସୃଷ୍ଟ ଜାତିଭେଦ ପ୍ରଥାକୁ 
ବିଲୋପ କରି ସମସ୍ତଙ୍କୁ ମାନବ ଜାତିର ସନ୍ତାନ ରୂପେ ଗ୍ରହଣ କରିଛନ୍ତି । ସମାଜର 
ଛୋଟ ଓ ବଡ଼ ଜାତିର ପାର୍ଥକ୍ଯକୁ ଦୂର କରି ସେ ସମସ୍ତଙ୍କୁ ସମାନ ଅଧ୍ବକାର 
ଦେଇଛନ୍ତି । ସାଧାରଣ ମନୁଷ୍ଯ ଓ ଭଗବାନଙ୍କ ଭକ୍ତ ମଧ୍ଯରେ ଥବା ପାର୍ଥକ୍ୟ ଏଇଠି 
ସ୍ପଷ୍ଟ ଭାବରେ ବାରି ହୋଇଥାଏ । 
ଉଦ୍ଧବ ଗୀତାରେ ନିଜର ମହାନ୍‌ ଆଦର୍ଶକୁ ପ୍ରଚାର କରି କହିଛନ୍ତି 
“ ଯାହା ତହିଂ ଶ୍ରୀ ବାସୁଦେବର କଥା ନାହିଁ 
ବ୍ରାହ୍ମଣ ହୋଇଲେ ହେଁ ତାହାକୁ ପୂଜା କାହିଁ ! 
ଚଣ୍ଡାଳ ହୋଇଣ ଯେବେ ବିଷ୍ଣୁ ପୂଜା କରି, 
କେହୂୁଣ ହିଁ ଜାତି ତାକୁ ନୋହଇ ନା ସରି । 
ବିଷ୍ଣୁ ଭକ୍ତି ଲୋକର ଜାତିରେ କିସ କାର୍ଯ୍ୟ 
ଜାତି ବୋଲିବାକୁ ତାହାକୁ ବଡ଼ ଲାଜ ।” 
(ବଳରାମ ଦାସ - ଜଗମୋହନ ରାମାୟଣ- ଡଃ କୁଷ୍ଣଚରଣ ସାହୁ, ପୂ. ୨୫) 
କଳିଯୁଗରେ ଧ୍ୟାନ, ଯଜ୍ଞ ଓ ଅର୍ଚ୍ଚନା ପ୍ରଭୁତି ମାର୍ଗ ପ୍ରକୃତ ଯୋଗ୍ୟତା ଅଭାବରୁ 
ନିଷ୍ତଳ ହୋଇଯାଏ ! ଏହି ଅଭାବର ପୂରଣ ହୁଏ ଭଗବାନଙ୍କ ନାମ ସଂକୀର୍ଭନରେ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୧୯୫ 


“ବୃହତ୍‌ ନାରଦୀୟ ପୁରାଣ”ରେ ନାମ ସଂକୀର୍ଭନର ମାହାତ୍୍ୟ ପ୍ରଚାର କରାଯାଇ 
କୁହାଯାଇଛି- “ ହରେ୍ନୀମ ହରେର୍ନାମ ହରେର୍ନାବୈବ କେବଳମ୍‌ ।” 
ବଳରାମ ରାମ ନାମରେ ମତ୍ତ ଥବାରୁ ସୂଚନା ଅନ୍ୟତ୍ର ମିଳୁଥିଲେ ହେଁ 
‘ ଜଗମୋହନ ରାମାୟଣ” ରେ ସେ ଶ୍ରୀଜଗନ୍ନାଥ ଭଜନକୁ ପ୍ରାଧାନ୍ୟ ଦେଇଛନ୍ତି । 
ଲଙ୍କାକାଣ୍ଡ ଶେଷରେ ଥବା “ ଜଗନ୍ନାଥ ଭଜନ” ଏହାର ପ୍ରମାଣ । 
“ ଜଗନ୍ନାଥ ଦେଖୁ ଚାହିବି ଜଗନ୍ନାଥ 
ଜଗନ୍ନାଥ ଛାମୁରେ ଯୋଡ଼ିବ ଦୂଇ ହାତ । 
ଜଗନ୍ନାଥ ବୋଲି ମୁଁ ବଞ୍ଚଇ ଦାହେ ଦିନ, 
ଜଗନ୍ନାଥ ବିନୁ ଆନେ ନ ବଳଇ ମନ ॥” 
( ବଳରାମ ଦାସ - ଭାବସମୁଦ୍ର) 
ବଳରାମ ଶ୍ରୀଜଗନ୍ନାଥଙ୍କ ବ୍ୟତୀତ ଆଉ କୌଣସି ଦେବତାଙ୍କୁ ପୂଜା କରୁ ନ 
ଥିଲେ | ବ୍ରତ, ଉପାସନାର ମଧ୍ଯ ସେ ବିରୋଧୀ ଥିଲେ | ମାଳା, ତିଳକ ଧାରଣ କରି 
ବୈଷ୍ଣବ ରୂପରେ ସଂସାର ଭ୍ରମଣପାଇଁ ଚାହିଁ ନ ଥଲେ ! ସେ ନିଜେ ତରି ଜଗତକୁ 
ତାରିବାକୁ ଚାହିଁଥିଲେ । ସେ ଷଡ଼ଚକ୍ର ସାଧନା କରୁଥିଲେ ହେଁ ସେ ଯୋଗ୍ୟ ନ ଥଲେ, 
ସେ ଥୁଲେ ଗୃହସ୍ଥ | ଘରେ ରହି ଭଗବତ୍‌ ସାଧନାରେ ସେ ଆତ୍ସନିଯୋଗ କରିଥଲେ । 
“ କୃଷ୍ଣ ସତ୍ତା ମନ୍ତ୍ର ବଳରାମ ଜପିଲେ । 
ପଞ୍ଚସଖା ଭର୍ତି ତତ୍ତ୍ବ ପାଇଲେ । 
ବଳରାମ ଯେ ଅଜପା ଜପିଲେ, 
ଯୋଗ ସମାଧ୍ୂରେ ସିଵ୍ି ଲଭିଲେ ।” 
(ଅଚ୍ୟୁତାନନ୍ଦ ଦାସ - ଯଶୋବନ୍ତ ମାଳିକା ଓ “ ବର୍ଣ୍ଣଟୀକା 
ଧର୍ମଗ୍ରନ୍ଧ ଷ୍ଟୋର - ନୂତନ ମୁଦ୍ରଣ, ପୃ. ୪ ୨-୪୩) | 
ରଚନାବଳୀ : 
ମଧ୍ଯଯୁଗୀୟ ସାହିତ୍ୟରେ କବି ବଳରାମ ଦାସଙ୍କ ରଚନାବଳୀର ପରିମାଣ 
ସୁବିପୁଳ । ତେଣୁ କବିଙ୍କ ରଚନାବଳୀ ସମ୍ପର୍କରେ ସଠିକ୍‌ ବିବରଣୀ ପ୍ରଦାନ କରିବା 
ଏକ କଷ୍ଟସାଧ୍ୟ ବ୍ୟାପାର | ତାଙ୍କର ପ୍ରକାଶିତ ଗ୍ରନ୍ଧମାନଙ୍କ ଅପେକ୍ଷା ଅପ୍ରକାଶିତ ଗ୍ରନ୍ଧମାନଙ୍କ 
ସଂଖ୍ୟା ଅଧୁକ | ଓଡ଼ିଆ ସାହିତ୍ୟର ବଳରାମ ଦାସ ନାମଧାରୀ ଆଉ କେତେଜଣ କବି 
ଦେଖାଯାଆନ୍ତି । ସେମାନଙ୍କର ରଚନାବଳୀ ଆଲେଖ କରି ଗ୍ରନ୍ଧ ତାଲିକାରେ ଭୁଲବଶତଃ 
ମିଶିଯାଇଥବା ସମ୍ଭବ । ତେଣୁ କବି ବଳରାମ ଦାସଙ୍କ ନିର୍ଦଦଲ ଗ୍ରନ୍ଧ ତାଲିକା ପ୍ରସ୍ତୃତ 
କରିବା କଷ୍ଟସାଧ୍ଧ | 

୧୯୬ ଆ ପ୍ରାଚୀନ ଓଡ଼ିଆ ସାହିତ୍ଯ 


ବିଭିନ୍ନ ଆଲୋଚକମାନଙ୍କ ରଚିତ ତାଲିକାକୁ ମିଶାଇ ନିମ୍ପୋକ୍ତ ବିସ୍ତୃତ ତାଲିକାଟି 
ପ୍ରସ୍ତୁତ କରାଯାଇପାରେ । ଯଥା- 

୧. ରାମାୟଣ, ୨. ମହାଭାରତ, ୩. ଚଣ୍ଡୀପୁରାଣ, ୪. କୃଷ୍ଣଲୀଳା, ୫. 
ରସକେଳି, ୬. ବ୍ୃହୁପୁରାଣ, ୭. ରାମବିଭା, ୮. ଲକ୍ଷ୍ମୀପୁରାଣ, ୯. କୁରାଳ ପୁରାଣ, 
୧୦. କାନ୍ତ କୋଇଲି, ୧୧. କମଳଲୋଚନ, ୧ ୨. ବାରମାସୀ, ୧୩. ମୁୂଗୁଣୀ 
ସୁତି, ୧୪. ଦୁର୍ଗାସୁତି, ୧୫. ଭାବସମୁଦ୍ର, ୧୬. ଭକ୍ତି ରସାମୂତ ସିନ୍ଧୁ ୧୭. ସଭା 
ବିନୋଦ, ୧୮. ବ୍ରହ୍ମାଣ୍ଡ ଭୂଗୋଳ, ୧୯. ଶରୀର ଭୂଗୋଳ, ୨୦. ବେଢ଼ା ପରିକ୍ରମା, 
୨୧. ଅର୍ଜୁନ ଗୀତା, ୨୨. ଗଜନିସ୍ତାରଣ ଗୀତା, ୨୩. ଭାଗବତ ଗୀତା, ୨୪. 
ଛତିଶ ଗୀତା, ୨୭. ଗରୁଡ଼ା ଗୀତା, ୨୮. ନାମରତ୍ବ ଗୀତା, ୨୯. ବିରାଟ ଗୀତା, 
୩୦. ଗୀତା ସାର, ୩୧. ଗଣେଶ ବିଭୂତି, ୩ ୨. ତୁଳା ଭିଣା, ୩୩. ଭୂତକେଳି, 
୩୪. ରସବିନୋଦ, ୩୫. ବଉଳା ଅଧ୍ୟାୟୟ ୩୬. ବଟ ଅବକାଶ, ୩୭. ଏକ 
ଅଧ୍ୟାୟ ମହାଭାରତ, ୩୮. କଳିଭାରତ, ୩୯. ଦୀପ୍ତିସାର ଗୀତା, ୪୦. ଜ୍ଞାନ 
ଉଜ୍ବଳମଣି ଗୀତା, ୪୧. ମନୁଗୀତା, ୪୨. ନୀଳସୁନ୍ଦର ଗୀତା, ୪୩. ପ୍ରଳମ୍ବସାର 
ଗୀତା, ୪୪. ବ୍ରହ୍ମଜ୍ଞାନ ଗୀତା ଇତ୍ଯାଦି । ଏହିପରି ୧୦୯ ଗୋଟି ଗ୍ରନ୍ଧସୂଚୀ 
ଉପଲବ୍ଧ ହୋଇଛି । 

କବିଙ୍କ ନାମରେ ବହୁ ଗ୍ରନ୍ଧ ଦେଖୁବାକୁ ମିଳେ ! ବହୁ ଗ୍ରନ୍ଧ ପ୍ରକାଶିତ ହେଲେ 
ମଧ୍ଯ ଅନେକ ଗ୍ରନ୍ଧ ଅପ୍ରକାଶିତ ହୋଇ ରହିଛି । କବିଙ୍କର ବହୂ ଭକ୍ତ ନିଜ ରଚିତ 
ଗ୍ରନ୍ଧଗୁଡ଼ିକୁ କବିଙ୍କ ନାମରେ ଭଣିତା କରିଥିବାର ଜଣାଯାଏ | ତେଣୁ ଭକ୍ତ ରଚନାବଳୀ 
ତାଲିକାକୁ ସମ୍ପୂର୍ଣ୍ଣ ରୂପେ କବିଙ୍କର ବୋଲି କୁହାଯାଇପାରିବ ନାହିଁ । 

ତେବେ ସେ ଯା” ହେଉ ବଳରାମ ଦାସଙ୍କ ସାହିତ୍ଯ ସମ୍ଭାର ବିଭିନ୍ନ ତତ୍ତ୍ଵ 
ପ୍ରଚାର କରିବାପାଇଁ ସକ୍ଷମ | କବିଙ୍କର ଶିକ୍ଷା, ଦୀକ୍ଷା ଯଦିଓ କମ୍‌ ଥଲା, ତଥାପି ବିଭିନ୍ନ 
ଶାସ୍ତ ପଠନ, ପଣ୍ଡିତମାନଙ୍କଠାରୁ ଦର୍ଶନତତ୍ତର ଶ୍ରବଣ ଓ ଗୁରୁଙ୍କର ନିର୍ଦ୍ଦେଶ ମାଧ୍ୟମରେ 
ସାଧନା ଇତ୍ୟାଦି କବିଙ୍କ କବିତ୍ବକୁ ବହୁଗୁଣିତ କରିଦେଇଥିଲା | 

ପୂର୍ବ ପୁରାଣକାର ସାରଳାଦାସଙ୍କ ରସାଣିତ ରଚନାକୁ ସେ ମଧ୍ଯ ପୂର୍ଣ୍ଣ ରୂପେ 
ଅନୁସରଣ କରିଥଲେ | ବୌଦ୍ଧ ସହଜିଆ ପରମ୍ପରାକୁ ଯଦିଓ ସେ ଗ୍ରହଣ କରି ନ ଥଲେ 
ତଥାପି ସେ ଶୈଳୀରେ ଦାଣ୍ଡିରାମାୟଣକୁ ରଚନା କରିବାପାଇଁ ସେ ଯଥେଷ୍ଟ ଚେଷ୍ଟା 
କରିଥଲେ | ତାଙ୍କର ଦାଣ୍ଡିରାମାୟଣ ଜଗମୋହନ ରାମାୟଣ ଗ୍ରନ୍ଧ ଶ୍ରେଷ୍ଠ କୃତି ରୂପେ 
ପରିଚିତ ହେଲେ ହେଁ ଲୋକପ୍ରିୟ ଗ୍ରନ୍ଧ ହିସାବରେ ଲକ୍ଷ୍ମୀପୂୁରାଣକୁ ଗ୍ରହଣ କରାଯାଇଥାଏ ! 
ଓଡ଼ିଶାର ଗୁହେ ଗ୍ଧହେ ଏହା ପରିଚିତ | 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୧୯୭ 


ଭାବସମୁଦ୍ର : 

ଭଗବତ ବିଶ୍ଵାସ ଓ ଅନୁରକ୍ତି ଭକ୍ତ ହୃଦୟରେ ସୃଷ୍ଟିକରେ ଅନୁଦୀନ ଉଚ୍ଛାସ । 
ଭାବର କଲ୍ଲୋଳରେ ବିଗଳିତ ହୋଇଥାଏ ତା'ର ହୃଦୟ | ଜାଗତିକ କାମନା ବାସନାରୁ 
ସେ ହୁଏ ନିବୃତ୍ତ । ସାମାଜିକ ମାନଅପମାନକୁ ଭୁଳି ପୂର୍ଣ୍ଣପ୍ରାଣରେ ସେ ନିବେଦିତ 
କରିଦିଏ ଉପାସ୍ୟ ଦେବତାଙ୍କ ନିକଟରେ | ଦ୍ବୈତବାଦୀ ସବୁ ବୈଷ୍ଣବଭକ୍ତଙ୍କର ଏହାହିଁ 
ସାଧନାର ପରିଣାମ । ପୁଣି କୁହାଯାଇଥାଏ, “ ଭାବମିଛନ୍ତି ଦେବତା'- ଭଗବାନ ଭକ୍ତ 
ହୃଦୟରେ ଏହି ଭାବ ତନ୍ସୟତାରେ ହିଁ ତୃପ୍ତ ହୁଅନ୍ତି । ଭକ୍ତର ଏଶ୍ବର୍ଯ୍ୟ ସାମାଜିକ 
ସମ୍ମାନ, କ୍ଷମତା ଓ ପ୍ରତିପତି ତାଙ୍କୁ ପରିତୃପ୍ର କରିପାରେ ନାହିଁ । ଏହି ଭାବ ପୁଣି ଶାନ୍ତ, 
ଦାସ୍ୟ, ସଖ୍ୟ, ବାସଲ୍ୟ ଓ ମଧୁର ଭେଦରେ ପଞ୍ଚବିଧ ମଧ୍ଯରୁ ମଧୁର ଭାବ ସର୍ବୋକୃଷ୍ଟ 
ବୋଲି ବୈଷ୍ଣବ ତତ୍ତ ଗ୍ରନ୍ନରେ ବର୍ଣ୍ଣନା କରାଯାଇଛି । 

ଯାହାହେଉ, ଏହି ଭାବର ଉଛ୍ଛାସରେ ଏକଦା ଉଦ୍‌ବେଳିତ ହୋଇଥଲେ ଓଡ଼ିଶାର 
ପଞ୍ଚ ଭକ୍ତିସାଧକ କବି ବଳରାମ, ଜଗନ୍ନାଥ, ଅଚ୍ୟୁତ, ଅନନ୍ତ ଓ ଯଶୋବନ୍ତ | ଆପଣାର 
କୌଳିକ ଓ ସାମାଜିକ ସମସ୍ତ ପ୍ରତିଷ୍ଠା ସମ୍ମାନକୁ ଜଳାଞ୍ଜଳି ଦେଇ ସେମାନେ ଭଗବାନଙ୍କ 
ନିକଟରେ ଆପଣାକୁ ସମର୍ପଣ କରିଦେଇଥିଲେ | ସେମାନଙ୍କ ଭାବର ଉଚ୍ଛାସ ଝରି 
ଯାଇଥଲା | ଅସଂଖ୍ୟ ଗୀତିକାବ୍ୟ ମାଧ୍ଯମରେ ସେମାନଙ୍କ ରଚିତ ଭଜନ, ଜଣାଣ 
ପ୍ରଭୃତି ରଚନାବଳୀ ହିଁ ଓଡ଼ିଆ ଗୀତି ସାହିତ୍ୟକୁ ଏକ ସୁଦୃଢ଼ ଭିତିଭୂମି ଉପରେ 
ପ୍ରତିଷ୍ଠିତ କରିପାରିଥିଲା | 

ଓଡ଼ିଆ ରାମାୟଣର ପ୍ରଣେତା ଭାବେ ସୁପରିଚିତ ବଳରାମ ଦାସ ୧୪୭୬ ବା 
୧୪୮୪ ମସିହାରେ ଶ୍ରୀକ୍ଷେତ୍ରରେ ଏକ ସମ୍ଭାନ୍ତ ଓ ସଂଗତି ସମ୍ପନ୍ନ ପରିବାରରେ 
ଜନ୍ମଗ୍ରହଣ କରିଥଲେ । କବିଙ୍କ ବର୍ଣ୍ଣନାନୁସାରେ ତାହାଙ୍କର ପିତା ଥିଲେ ଓଡ଼ିଶାର 
ରାଜା ପ୍ରତାପରୁଦ୍ରଙ୍କର ଜନୈକ ପାତ୍ର ବା ମନ୍ତ୍ରୀ । ଶୈଶବରେ ସେ ସଂସ୍କୃତ ପୁରାଣ, 
କାବ୍ୟ, ତର୍‌ ଗ୍ରନ୍ଛାଦି ଅବଶ୍ୟ ଅଧ୍ୟୟନ କରିଥିଲେ ! ପରବର୍ଭୀ କାଳରେ ସେ ଶ୍ରୀମତ୍‌ 
ଭଗବତ ଗୀତାର ସରଳ ପଦ୍ୟାନୁବାଦ ମଧ୍ଯ କରିଅଛନ୍ତି । କହିବା ଅନାବଶ୍ୟକ ଶ୍ରୀମତ୍‌ 
ଭାଗବତର ଏହା ପ୍ରଥମ ଅନୁଦିତ ଗ୍ରନ୍ଧ । ଦିବାକର ଦାସଙ୍କ ଜଗନ୍ନାଥ ଚରିତାମପତାନୂଯାୟୀ 
ଶ୍ରୀଚୈତନ୍ୟଙ୍କ ନିର୍ଦ୍ଦେଶରେ ସେ ଜଗନ୍ନାଥ ଦାସଙ୍କୁ ଦୀକ୍ଷା ଦେଇଥଲେ; ମାତ୍ର କିପରି 
ସମ୍ଭାନ୍ତବଂଶୀୟ ବଳରାମ ସାଂସାରିକ ଭୋଗ ବିଳାସକୁ ଅପେକ୍ଷା କରି ଭଲ୍ତି ଓ ସାହିତ୍ୟ 
ସାଧନାରେ ଆତ୍ସନିୟୋଗ କରିଥୁଲେ, ତାହାର ଇତିବୃତ୍ତି ଜଣାଯାଇନାହିଁ । 

ସମକାଳୀନ କେତେକ ବଂଗୀୟ କବିଙ୍କ ରଚନାବଳୀରେ ଏହି ଭକ୍ତକବିଙ୍କ 
ମହର୍ତ ସ୍ଵୀକୃତ ହୋଇଥୁଲେ ହେଁ ଶ୍ରୀଚୈତନ୍ୟଙ୍କ ପ୍ରଚାରିତ ପ୍ରେମଭକ୍ତି ତନ୍ତ ପ୍ରଭାବ 

୧୯୮ ॥ ପ୍ରାଚୀନ ଓଡ଼ିଆ ସାହିତ୍ଯ 


ତାହାଙ୍କ ରଚନାବଳୀରେ ପରିଲକ୍ଷିତ ହୁଏ ନାହିଁ; ପରତୁ ଯୋଗାଶ୍ରୟୀ ଉତ୍କଳୀୟ ଭକ୍ତି 
ସାଧନା ହିଁ ଥଲା ତାଙ୍କର ଆଦର୍ଶ । ଲୋକାଳୟଠାରୁ ଦୂରରେ ଶ୍ରୀକ୍ଷେତ୍ରର ଉପାନ୍ତବର୍ରୀ 
ବାଙ୍କୀ ମୁହାଣରେ ସେ ଗନ୍ଧର୍ବ ମଠ ନାମକ ଏକ ମଠ ପ୍ରତିଷ୍ଠା କରିଥଲେ ! ମନ୍ତ୍ୀର 
ସନ୍ତାନ ଥୁଲେ ହେଁ ଜନସାଧାରଣଙ୍କ ନୈତିକ ଓ ଆଧ୍ଧାତ୍ଧିକ ଆଦର୍ଶରେ ଉଦ୍‌ବୁଦ୍ଧ 
କରିବା ହିଁ ଏହି ମହାନ୍‌ ସାଧକଙ୍କ ଏକାନ୍ତିକ ଲକ୍ଷ୍ୟ ଥଲା | କେବେ ତାଙ୍କର ତିରୋଧାନ 
ହୋଇଥଲା ତାହା ସଠିକ୍‌ ଭାବେ ଜଣାନାହିଁ । କବିଙ୍କ ରଚିତ ଲକ୍ଷ୍ମୀ ପୁରାଣ ଓଡ଼ିଶାର 
ବହୁ ଜନପ୍ରିୟ ରଚନା | ତାଙ୍କର ଅନ୍ୟାନ୍ୟ ରଚନା ଭାବେ ଗୁପ୍ତ ଗୀତା, ବିରାଟ ଗୀତା, 
ବ୍ରହ୍ମାଣ୍ଡ ଭୂଗୋଳ, ବଟ ଅବକାଶ ସତପ୍ତାଙ୍ଗ ଯୋଗସାର ଟୀକା, ଗଣେଶ ବିଭୂତି ଟୀକା, 
ଜ୍ଞାନ ଚୂଡ଼ାମଣି ( ଗଦ୍ୟରଚନା) ପ୍ରଭୃତି ତତ୍ତଶ୍ରୟୀ ଗ୍ରନ୍ଧଗୁଡ଼ିକର ନାମ ଉଲ୍ଲେଖଯୋଗ୍ୟ | 
ତାହାଙ୍କ ରଚିତ ଅପେକ୍ଷାକୃତ କ୍ଷୁଦ୍ରାବୟବ୍ଯ ପଦ୍ଯରଚନା ହେଉଛି ମୃଗୁଣୀସ୍ତୁତି, 
କାନ୍ତ କୋଇଲି, କମଳଲୋଚନ ଚଉତିଶା, ବଉଳା ଅଧ୍ୟାୟ, ଭାବସମୁଦ୍ରର ବେଢ଼ା ପରିକ୍ରମା 
'ଗୁଡ଼ିକ ଗୀତି ରଚନା ଭାବରେ ଗ୍ରହଣୀୟ | 

ଏହି ରଚନାମାନଙ୍କ ମଧ୍ଯରୁ ଭାବସମୁଦ୍ରର ବୈଶିଷ୍ଟ୍ୟ ଉଲ୍ଲେଖଯୋଗ୍ୟ | ପ୍ରାଚୀନ 
ଓଡ଼ିଆ ସାହିତ୍ୟର ଏହାହିଁ ପ୍ରଥମ ଓ ବୃହତ୍‌ ଗୀତିଗୁଛୁ । ଏଥିରେ ୭୪୮ ଟି ସ୍ବୟଂସମ୍ପୂର୍ଣ୍ 
ପଦ ପରିଲକ୍ଷିତ ହୁଏ | ଏହି ପଦଗୁଡ଼ିକର ଛନ୍ଦ ଓ ଗଠନରୀତିର ଅଭିନବତ୍ବ ସ୍ବୀକାର୍ଯ୍ୟ | 
ତିନିଗୋଟି ପଦଗୁଛୁ ବା ସ୍ତବକରେ ଏହାର ଗୋଟିଏ ଗୋଟିଏ ପଦ ଗଠିତ | ଏକାଦଶ 
ଅକ୍ଷରବିଶିଷ୍ଟ ଏହି ପଦରେ ପ୍ରଥମରୁ ' ହରିହୋ? ସମ୍ବୋଧନପୂର୍ବକ ଦୁଇଟି ପଦ ଓ 
ପରେ ˆ ହରିହୋ ସମ୍ବୋଧନ ପୂର୍ବକ ଅନ୍ୟ ଗୋଟିଏ ପଦ ପରିଲକ୍ଷିତ ହୁଏ । 

( “ଉ/ବସନୁକ ର ଯୁବକ) 

ବଳରାମ ଦାସ 
ପ୍ରଫେସର କୃଷ୍ଣଚରଣ ସାହୁ 


ଓଡ଼ିଶାରେ ଜଗମୋହନ ରାମାୟଣର ରଚୟିତା ବଳରାମ ଦାସ ଥଲେ ସାରଳା 
ଦାସଙ୍କ ପରେ ଦ୍ଵିତୀୟ ପୁରାଣକାର |! ସାରଳା ମହାଭାରତ ରଚନାର ପ୍ରାୟ ଚାଳିଶି 
ବର୍ଷ ପରେ, ଅର୍ଥାତ୍‌ ୧୫ ୦ ୫ ଖ୍ରୀଷ୍ଟାଦ୍ଦ ବେଳକୁ ରାମାୟଣ ଲେଖି ସେ ପ୍ରସିଵି ଲାଭ 
କରିଥିଲେ ! ଜଗମୋହନ ରାମାୟଣ ହେଉଛି, ଓଡ଼ିଆ ଭାଷାର ଦ୍ବିତୀୟ ରାମାୟଣ 
ଏବଂ ସଞ୍ପର୍ଣ୍ ଅର୍ଥାତ୍‌ ସାତକାଣ୍ଡ ରାମାୟଣ ଭାବରେ ପ୍ରଥମ । 

କବି ବଳରାମଙ୍କ ପିତାଙ୍କ ନାମ ସୋମନାଥ ମହାପାତ୍ର ଓ ମାତାଙ୍କ ନାମ 
ମନମାୟା ଥଲା । ସେ ଅନୁମାନିକ ୧୪୭୩ ଖ୍ରୀଷ୍ଟାଦ୍ଦରେ ଜନ୍ମଗ୍ରହଣ କରିଥୁଲେ । 
ସେ ତାଙ୍କ ପିତାଙ୍କୁ ' ମହାମନ୍ତ୍ରୀ? ଭାବରେ ସମ୍ବୋଧନ କରିଛନ୍ତି । ତେଣୁ ତାଙ୍କ 
ପିତା କପିଳେନ୍ଦ୍ର ବା ପୁରୁଷୋତ୍ତମଙ୍କର ମନ୍ତ୍ରୀଥବା ଅନୁମାନ କରାଯାଇପାରେ । 
କବି ଏହି ପରିବେଶରେ ପରିପାଳିତ ହୋଇଥିଲେ ହେଁ କବିଙ୍କର ରାଜଦରବାର 
ସହିତ କୌଣସି ସମ୍ପର୍କ ନ ଥଲା । ସେ ସାମାଜିକ ବନ୍ଧନରୁ ନିଜକୁ ମୁକ୍ତ କରି, 
ଜଣେ ସ୍ଵତନ୍ତ୍ର ନାଗରିକ ଭାବରେ ସମାଜରେ ସବୁ ଜାତିର ସମାନତା, ବ୍ରାହ୍ମଣମାନଙ୍କ 
ଅପେକ୍ଷୀ ଭକ୍ତମାନଙ୍କର ଶ୍ରେଷ୍ଠତ୍ବ ପ୍ରତି ପାଦନରେ ବ୍ରତୀ ଥଲେ । ସମାଜରେ ପତିତ 
ଓ ଅବହେଳିତ ଜାତିମାନଙ୍କର ଉଦ୍ଧାରପାଇଁ ସେ ନିଜକୁ ଉତ୍ସର୍ଗ କରିଥଲେ । 
ସେଥୁପାଇଁ ରାଜା ପ୍ରତାପରଦ୍ର, ତାଙ୍କ ତୋଷାମୋଦକାରୀ ତଥ ଦରବାରୀ ବ୍ରାହ୍ମଣ 
ପଣ୍ଡିତମାନଙ୍କ ନିକଟରେ ସେ ବାରମ୍ବାର ବିରାଗଭାଜନ ହେଉଥିଲେ | ଷୋଡ଼ଶ 
ଶତାବ୍ଦୀରେ ପ୍ରତିଷ୍ିତ ସାମାଜିକ-ବ୍ୟବସ୍ଥା ବିରୁଦ୍ଧରେ ସଂଗ୍ରାମ କରି ସେ ରାଜ 
ଦରବାରରେ ଯେତିକି ଅପମାନିତ ହେଉଥୂଲେ, ନିଜକୁ ବାରମ୍ବାର ବିଖ୍ୁଭକ୍ତ 
ଭାବରେ ପ୍ରମାଣିତ କରି, ସେ ଗଣ ଦରବାରରେ ସେତିକି ଆଦୃତ ହେଉଥୁଲେ | 
ରାଜାଙ୍କ ଅପେକ୍ଷା ପ୍ରଜାଙ୍କ ପାଇଁ ବ୍ୟକ୍ତି ଅପେକ୍ଷା ସମାଜପାଇଁ ସେ ବିଶେଷ ଚିନ୍ତିତ 
ଥଲେ | ସେଥୁପାଇଁ ସେ ' ଜଗତ ଜନ ହିତେ” ଜଗମୋହନ ରାମାୟଣ ରଚନା 
କଲେ | ଜଗନ୍ନାଥଙ୍କ ଠାରେ ଭକ୍ତି ଓ ଜଗତ ଜନଙ୍କର ମଙ୍ଗଳ- ଏହି ଦୁଇଟି 

୨୦୦ ଜଜ ପ୍ରାଚୀନ ଓଡ଼ିଆ ସାହିତ୍ୟ 


ଉଦ୍ଦେଶ୍ୟକୁ ସେ ନିଜ ଜୀବନରେ ସାର୍ଥକ କରି ସେ ସମୟରେ ଭକ୍ତଶ୍ରେଷ୍ଠ ଭାବେ 
ନିଜକୁ ପ୍ରତିଷ୍ଠିତ କରି ପାରିଥିଲେ ! 

ବଳରାମଙ୍କ ନାଁ ଭଣିତା ଥବା ବହୁଗ୍ରନ୍ଧ ଓଡ଼ିଶାର ପୋଥ୍‌ ପାଠାଗାର ସବୁରେ 
ଦେଖିବାକୁ ମିଳେ । ସେ ସବୁ ମଧ୍ଯରୁ ଏପର୍ଯ୍ୟନ୍ତ ଆବିଷ୍କତ ଗ୍ରନ୍ଧସବୁ ହେଉଛି- 
( ୧) ଅମରକୋଷ ଗୀତା, ( ୨) ଉଦ୍ଧବ ଗୀତା (ଅନୁବାଦ), (୩) କର୍ଣ୍ଣଦାନ, 
( ୪) କମଳ ଲୋଚନ ଚଉତିଶା, (୫) କାକପୋଇ, (୬) କାନ୍ତ କୋଇଲି, (୭) ଛ”' 
ଚଉପଦୀ, (୮) ଛତ୍ରିଶ ଗୁପ୍ପ ଗୀତା, ( ୯) ଜଗମୋହନ ରାମାୟଣ, ( ୧୦) ଦୀପ୍ରିସାର 
ଗୀତା, ( ୧୧) ପଣସ ଚୋରୀ, (୧୨) ପରତେ ଚୂଡ଼ାମଣି (ଗଦ୍ୟ), 
( ୧୩) ପ୍ରଳମ୍ବସାର ଗୀତା, ( ୧୪) ପାଦ ବର୍ଣ୍ଣନା, ( ୧୫) ବଟ ଅବକାଶ, 
( ୧୬) ବେଢ଼ା ପରିକ୍ରମା, (୧୭) ବେଦାନ୍ତ ସାର ଗୁପ୍ତ ଗୀତା, 
( ୧୮) ବୃହୁକୁଣ୍ଡଳୀ( ୧), ( ୧୯) ବ୍ରହୁକୁଣ୍ଡଳୀ( ୨), ( ୨୦) ବହୁ ଗୀତା ( ଗଦ୍ୟ), 
( ୨୧) ବହୁ ପୁରାଣ, ( ୨ ୨) ବୃହ୍ାଣ୍ଡ ଭୂଗୋଳର(( ୧); ( ୨୦) ବୃହ୍ଣ ଗୀତା ( ଗଦ୍ୟ); 
( ୨୧) ବୃହ ପୁରାଣ, ( ୨ ୨ ) ବୃହାଣ୍ଡ ଭୂଗୋଳର(( ୧), ( ୨୩) ବ୍ହ୍ାଣ୍ଡ ଭୂଗୋଳ(( ୨), 
( ୨୪) ଭାବ ସମୁଦ୍ର, ( ୨୫) ମନୁ ଗୀତା, ( ୨୬) ଲକ୍ଷ୍ମୀ ପୁରାଣ, ( ୨୭) ଶ୍ରୀମଦ୍‌ 
ଭଗବଦ୍‌ ଗୀତା, ( ୨ ୮) ସପ୍ତାଙ୍ଗ ଯୋଗସାର ଟୀକା, ( ୨୯) ହନୁମନ୍ତ ଚଉତିଶା, 
ଏହା ବ୍ଯତୀତ ବହୁ ଭଜନ ଓ କ୍ଷୁଦ୍ର କବିତାର ରଚୟିତା ରୂପେ ବଳରାମ ପ୍ରସିଦ୍ଧ । 

ବଳରାମଙ୍କ ରଚିତ ଗ୍ରନ୍ଛରାଜିକୁ ଅନୁଶୀଳନ କଲେ ଏଥରେ ନିମ୍ନ କେତୋଟି 
ତତ୍ତ୍ବ ଦୃଷ୍ଟିଗୋଚର ହୁଏ । ସେ ଗଦ୍ଯ ଓ ପଦ୍ଯ ଉଭୟ ମାଧ୍ଯମରେ ଗ୍ରନ୍ଧ ରଚନା 
କରିଥିଲେ ହେ ବିଷୟବସ୍ତୁ ଦୃଷ୍ଟିରୁ ଏହିସବୁ ଗ୍ରନ୍ଛକୁ ପାଞ୍ଚୋଟି ବିଭାଗରେ ବିଭକ୍ତ 
କରାଯାଇପାରେ | 

୧ | ଅନୁବାଦ ସାହିତ୍ୟ ( ୨ ଓ ୨୭) 

୨ | ଅଲୌକିକତା ବା ଭକ୍ତ ମହିମାର ପ୍ରଚାର ୧୦, ୧୧, ୧୫, ୧୭, 
୧୮, ୧୯, ୨୦, ୨୪) 

୩ | ବହୁତନ୍ତ୍ ନିରୂପଣ ( ୧, ୮, ୧୨, ୧୩, ୧୭, ୨୦, ୨୨, ୨୩, ୨୫) 

୪ | ରାମ କଥାର ପ୍ରସାର | (୫, ୬, ୯, ୨୯) 

୫ | ଅନ୍ୟାନ୍ୟ | (୩, ୪, ୭, ୧୪, ୨୧, ୨୬) 

ପ୍ରାମାଣିକତା ଦୃଷ୍ଟିରୁ ବିଚାର କଲେ ଏଥରୁ ଅନେକ ଗ୍ରନ୍ଧ ପରବର୍ଭୀ ଯୁଗରେ 
ରଚିତ ହୋଇଥବା ଅନୁମିତ ହୁଏ ! ଛତ୍ରିଶଗୁପ୍ତ ଗୀତାର ପ୍ରଥମ ଅଧ୍ାୟ ବ୍ଯତୀତ 
ଅନ୍ୟାନ୍ୟ ଅଧ୍ୟାୟ ସବୁ ଦ୍ଵିତୀୟ ବଳରାମ ବା ଦ୍ଵାରକା ଦାସଙ୍କ ଦ୍ଵାରା ରଚିତ । ଛ” 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୦୧ 


ଚଡ ପଦୀର ରଚୟିତା ହେଉଛନ୍ତି, ଜଗନ୍ନାଥ ସୁତ ବଳରାମ । ବ୍ରହ୍ମକୁଣ୍ଡଳୀ( ୨)ର 
ଲେଖକ ଦୈବଞଜ୍ଚ ବଳରାମ ! ଏହାବ୍ଯତୀତ ବଳରାମଙ୍କର ଅଲୌକିକତା ପ୍ରଚାର 
କୁଥବା ଗ୍ରନ୍ଧ ସବ୍ରକୁ କବି ନିଜେ ଲେଖିଥବା ସନ୍ଦେହାସ୍ପଦ । 

ଏ ସବୁ ଗ୍ରନ୍ଧ ମଧ୍ୟରୁ କବି ବିଶେଷ କରି ଦୁଇଟି ଗ୍ରନ୍ଧପାଇଁ ଉକ୍ରଳର ଘରେ 
ଘରେ ପରିଚିତ ¦ ସେ ଦୁଇଟି ଗ୍ରନ୍ଧ ହେଲା | ' ଜଗମୋହନ ରାମାୟଣ ଓ ଶ୍ରୀମଦ୍‌ 
ଭଗବଦ୍‌ ଗୀତା” ଏଥରୁ ଦ୍ଵିତୀୟ ଗ୍ରନ୍ନଟି ସଂସ୍କୃତରୁ ଅନୁବାଦ ହୋଇଥିବାରୁ ତାଙ୍କ 
ପ୍ରତିଭା ମୂଲ୍ୟାଙ୍କନ ପାଇଁ ଜଗମୋହନ ରାମାୟଣକୁ ଗ୍ରହଣ କରାଯାଇଛି । 

କବି ଜଗମୋହନ ରାମାୟଣକୁ କିଷ୍ଠିନ୍ଦ୍ୟା କାଣ୍ଡରେ କାବ୍ୟ ଓ ଲଙ୍କା କାଣ୍ଡରେ 
' ମହାନାଟକ” କହିଥିଲେ ହେ, ଏହା ମୁଖ୍ୟତଃ ବିଷ୍ଣୁ ପୁରାଣ | 

ବଳରାମଙ୍କ ମତରେ ପୁରାଣର ଆଦି ସ୍ରଷ୍ଟା ହେଲେ ବ୍ରହ୍ମା | ମୁନି ଓ ରଖିମାନେ 
ଏହାର ପ୍ରଚାରକ । ଏଥରେ ସାଧାରଣତଃ ବୀରପୁରୁଷ ମାନଙ୍କର ଇତିହାସ ଲିପିବଦ୍ଧ 
ହୋଇଥାଏ | ରାମାୟଣରେ ରାମଙ୍କର ବୀରତୃ ବର୍ଣ୍ଣତ ହୋଇଥିବାରୁ, ଏହା ମଧ୍ୟ ଏକ 
ପୁରାଣ | 

ସବୁ ପୁରାଣ ପରି ଏଥରେ ଅମରକୋଷରେ ନିର୍ଦ୍ଦିଷ୍ଟ ହୋଇଥବା ପୁରାଣର 
ପଞ୍ଚଲକ୍ଷଣ, ସମ୍ପୂର୍ଣ ଭାବେ ଗ୍ଧହୀତ ହୋଇ ନ ଥଲେ ହେଁ ପୁରାଣର ପରବର୍ଭୀ ଲକ୍ଷଣ 
ସବୁ ଏଥରେ ଦେଖିବାକୁ ମିଳିଥାଏ । ଏହି ଗ୍ରନ୍ଧ ଶିବ ଓ ପାର୍ବତୀଙ୍କ କଥୋପକଥନ 
ଛଳରେ ରଚିତ | ଏମାନେ ହେଲେ ମୁଖ୍ୟ ବକ୍ତା ଓ ଶ୍ରୋତା ! ଏହାବ୍ୟତୀତ ଏଥୁରେ 
ରାମବିଶ୍ବାମିତ୍ର ରାମ-ଅଗସ୍ତ୍ଯ ଓ ରାମ-ବଶିଷ୍ଠଙ୍କ ସମ୍ବାଦ ସନ୍ଧିବେଶିତ ହୋଇଛି । 

ଜଗମୋହନ ରାମାୟଣରେ ଶ୍ରୀରାମ ଆଦର୍ଶ ପୁରୁଷ ଅପେକ୍ଷା ପରବ୍ରହ୍ଧଙ୍କ 
ଅବତାର ବା ବିଷ୍ଣୁଙ୍କ ଗୁଣରେ ଗରୀୟାନ୍‌ । ଏଥରେ ଜଗନ୍ନାଥଙ୍କ ବ୍ୟତୀତ ଶିବ, ଦୁର୍ଗା 
ଓ ଅଗ୍ନିଙ୍କର ବର୍ଣ୍ଣନା ଅଛି । ଶୈବ ଓ ବୈଷ୍ଠବମାନଙ୍କ ମଧ୍ଯରେ ସୁସଂପର୍କ ପ୍ରତିଷ୍ଠା 
କରିବା ଉଦ୍ଦେଶ୍ୟରେ ସେ ଶିବଙ୍କୁ ଶ୍ରୀରୀମଙ୍କର ପରମ ଭକ୍ତ ଗୁପେ ବର୍ଣ୍ଣନା କଲାପରି 
ଶ୍ରୀରାମଙ୍କୁ ଶିବଙ୍କର ଭକ୍ତରେ ପରିଣତ କରିଛନ୍ତି 

ତାଙ୍କ ରାମାୟଣର ସମସ୍ତ ଚରିତ୍ର ଦେବ ଅଂଶରେ ଜାତ |! ଏପରିକି ମନ୍ତରା 
ମଧ୍ଯ ଗୋମାତା ସୁରଭିଙ୍କର ଅବତାର ! ରାମଲୀଳାର ଅନ୍ତରାଳରେ ଏଥୁରେ 
ଦେବତାମାନଙ୍କର ଲୀଳା ପ୍ରକଟିତ ହୋଇଛି । କବି ତଥା ଜଗତର ମଙ୍ଗଳ ଅର୍ଥାତ୍‌ 
ଧର୍ମ, ଅର୍ଥ, କାମ ଓ ମୋକ୍ଷ ଏହି ଚତୁବର୍ଗ ପ୍ରଦାନ କରିବାପାଇଁ ଏହା ରଚିତ ହୋଇଥିବାରୁ 
ଏବଂ କବି ଏଥରେ କବିତ୍ଵ ଅପେକ୍ଷା କଥାକୁ ପ୍ରାଧାନ୍ୟ ଦେଇଥିବାରୁ ଏହାର ପୁରାଣତ୍ଵ 
ପ୍ରତିଷ୍ଠିତ ହୋଇଥାଏ । 

୨୦୨ ¥ ପ୍ରାଚୀନ ଓଡ଼ିଆ ସାହିତ୍ଯ 


ଜଗମୋହନ ରାମାୟଣ ବାଲ୍ଲିକୀ ରାମାୟଣର ଅନୁବାଦ ନୂହେଁ । ତେବେ 
ସାରଳାଦାସ ମହାଭାରତର କଥା ସବୁକୁ ଯେଉଁଭାବେ ପରିବର୍ଭନ କରିଛନ୍ତି, ତାହା 
ବଳରାମଙ୍କ ରାମାୟଣରେ ଦେଖିବାକୁ ମିଳେନାହିଁ । ମୂଳ କଥାବସ୍ତୁକୁ ଅନୁସରଣ 
କରିବା ବେଳେ ବିଭିନ୍ନ ପୁରାଣରୁ ଓ ଲୋକ କଥାରୁ ନୂଆ ଗଳ୍ପ ସବୁ ସଂଗ୍ରହ କରି ଏବଂ 
କଥାର ବର୍ଣ୍ଣନାକୁ ଓଡ଼ିଆ ସମାଜର ଅନୁକୂଳ କରି ସେ ବାଳଲ୍ଲିକୀ ରାମାୟଣଠାରୁ ପୃଥକ୍‌ 
ହୋଇଛନ୍ତି । ତାଙ୍କ ରାମାୟଣର ମୁଖ୍ଯ ବୈଶିଷ୍ଟ୍ୟ ହେଲା- ( ୧) ନୂତନ କଥାର 
ସଂଯୋଜନା, ( ୨ ) ବର୍ଣ୍ଣନାରେ ପାର୍ଥକ୍ୟ 

ଜଗମୋହନ ରାମାୟଣର ଆଦର୍ଶ ଗ୍ରନ୍ଧରୂପେ ବାଲ୍ଲିକୀ ରାମାୟଣ ଗୃହୀତ 
ହୋଇଥିଲେ ହେଁ, ଏଥରେ ବର୍ଣ୍ଣତ ବହୁ ଉପାଖ୍ୟାନରେ ନୂତନ ଆଖ୍ୟାୟିକା ସବୁ 
ସଂଯୋଜିତ ହୋଇଛି । ବଳରାମ ଦାସ, ଏହି ସବୁ ଆଖ୍ୟାୟିକାକୁ ବିଭିନ୍ନ ପୁରାଣରୁ 
ଆହରଣ କରିଥବା ଜଣାଯାଏ । 

ପ୍ରତ୍ୟେକ ଗଳ୍ପରେ ନୂତନ ଗଳ୍ପ ସଂଯୋଜନା କଲା ପରି ବଳରାମ ପ୍ରାୟ 
ପ୍ରତ୍ୟେକ ଘଟଣାକୁ ସ୍ବତନ୍ତ୍ର ରୂପ ପ୍ରଦାନ କରିଥଲେ । ସେତେବେଳେ ତାଙ୍କର ଦୃଷ୍ଟି 
ବାଲ୍ଲିକୀଙ୍କ ବର୍ଣନା ଉପରେ ଆବଦ୍ଧ ନ ହୋଇ ତଳ୍କାଳୀନ ସାମାଜିକ ପରିବେଶ ଓ 
ଶୀସ୍ତୀୟ ପରଂପରା ଉପରେ ନିବଦ୍ଧ ଥଲା । ଉଦାହରଣପାଇଁ ନିମ୍ବରେ କେତୋଟି 
ପ୍ରସଙ୍ଗକୁ ବିଶ୍ଲେଷଣ କରାଯାଇପାରେ । 

ବାଲ୍ପିକୀ ରାମାୟଣ ଖ୍ରୀଷ୍ଟପୂର୍ବ ଦ୍ଵିତୀୟ ଶତାବ୍ଦୀରେ ରଚିତ ହୋଇଥଲା, 
ସେତେବେଳେ ଭାରତୀୟ ସମାଜରେ ଯଞଜ୍ଞାଦି କର୍ମ ଉପରେ ବିଶେଷ ଗୁରୁତ୍ଵ ପ୍ରଦତ୍ତ 
ହେଉଥିଲା | ସେଥପାଇଁ ବାଲ୍ଲିକୀ ସୀତା ଓ ରାମଙ୍କ ବିବାହ ବର୍ଣ୍ଣନା କଲାବେଳେ ତାଙ୍କ 
ଯୁଗରେ ପ୍ରଚଳିତ ସଂସ୍କାର ସବୁର ଉଲ୍ଲେଖ କରିଛନ୍ତି । ତାଙ୍କ ପ୍ରଦତ୍ତ ବର୍ଣ୍ଣନାକୁ 
ନିମ୍ନଭାବରେ ବିଭାଗ କରାଯାଇ ପାରେ | 

( ୧) ଦଶରଥ ତାଙ୍କ ମନ୍ତ୍ରୀ ଓ ପୁତ୍ରମାନଙ୍କ ସହ ମିଥଳାରେ ଉପନୀତ ହେବା 
ପରେ ବରିଷ୍ଠ ଓ ସତ୍ୟାନନ୍ଦ ଯଥାକ୍ରମେ ଦଶରଥ ଓ ଜନକଙ୍କ ପୂର୍ବ ପୁରୁଷମାନଙ୍କର 
ପରିଚୟ ପ୍ରଦାନ କରନ୍ତି | 

( ୨) ରାଜା ଦଶରଥ ବିବାହ ଦିବସର ପ୍ରାତଃ କାଳରେ ଶ୍ରାଦ୍ଧ ଓ ଗୋଦାନ 
କର୍ମ ସମ୍ପାଦନ କରି ବ୍ରାହ୍ମଣମାନଙ୍କୁ ବତ୍ସା ସମେତ ଗାଭୀ ସବୁ ପ୍ରଦାନ କରନ୍ତି 

(୩) ବଶିଷ୍ଠ, ବିଶ୍ଵାମିତ୍ର ଓ ସତ୍ୟାନନ୍ଦ ଯଜ୍ଞଶାଳାରେ ବେଦୀ କରନ୍ତି | ରଞ୍ଜିତ 
ତଣ୍ଡୁଳ ଓ ଶୁବ ଅସଂଖ୍ୟ କ୍ଷୁଦ୍ର କ୍ଷୁଦ୍ର ପାତ୍ରରେ ସଜିତ ହୋଇ ବେଦୀ ଉପରେ 
ରଖାଯାଏ | 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୦୩ 


( ୪) ଯଜ୍ଞାଗିକୁ ସାକ୍ଷୀ ରଖି ସୀତାଙ୍କର ବିବାହ ସମ୍ପାଦିତ ହୁଏ | 

( ୫) ବିବାହ ଶେଷରେ ଚାରିବର ଓ ଚାରିକନ୍ୟା ବଶିଷ୍ଟଙ୍କ ଆଦେଶ କ୍ରମେ 
ଯଜ୍ଞାଗ୍ଧି ବେଦୀ, ଜନକ ଓ ଅନ୍ୟାନ୍ୟ ରଖିମାନଙ୍କୁ ପ୍ରଦକ୍ଷିଣ କରିବା ପରେ ବିବାହ 
କାର୍ଯ୍ୟ ସମାପ୍ତ ହୁଏ । 

(୬) ବିବାହ ପରେ ଜନକ ବହୁ ଯୌତୁକ ପ୍ରଦାନ କରି ଜାମାତା ଓ 
କନ୍ଯାମାନଙ୍କୁ ବିଦାୟ ଦିଅନ୍ତି । 

ଅଧ୍ାତ୍ସ ରାମାୟଣର ବିବାହ ବର୍ଣ୍ଣନା ବାଲ୍ଲିକୀଙ୍କଠାରୁ ସ୍ଵତନ୍ତ୍ର । ଏଥିରେ ବିବାହର 
ସାଜସନ୍ନା ତଥା ଆଡ଼ମ୍ବର ଉପରେ ବିଶେଷ ଗୁରୁତ୍ଵ ପ୍ରଦତ୍ତ ହୋଇଛି | ବିବାହ ମଣ୍ଡପରେ 
ରତ୍ନ ଜଟିଳ ସ୍ତମ୍ଭ ସବୂରେ ସ୍ଵର୍ଣ ରୌପ୍ୟ ଓ ମୁକ୍ତା ନିର୍ମିତ ମାଳା ସବୁ ଶୋଭା ପାଇଛି | 
ଶ୍ରୀରାମ ଏକ ରତ ଖଚିତ ସିଂହାସନ ଉପରେ ଆସୀନ | ଭେରୀ, ଦୃନ୍ଦୁଭି ସଂପାଦନ 
ହୋଇଛି । ଭନ୍ତି ଧର୍ମର ପ୍ରଭାବ ହେତୁ ଅଧାତ୍ଧ ରାମାୟଣ କବି ଜନକଙ୍କ ଦ୍ଵାରା 
ଶ୍ରୀରାମଙ୍କ ଚରଣାମ୍ପତ ପାନର ବିଶେଷଭାବେ ଉଲ୍ଲେଖ କରିଛନ୍ତି । 

ଜଗମୋହନ ରାମାୟଣର ବିବାହ ବର୍ଣ୍ଣନା କେବଳ ବାଲ୍ଲିକୀ ବା କେବଳ 
ଅଧାତ୍ଵ ରାମାୟଣକୁ ଅନୁସରଣ କରିନାହିଁ। ବଳରାମଙ୍କ ଉପରେ ପୂର୍ବରୁ ରଚିତ 
ବହୁ କାବ୍ୟ ତଥା ନାଟକର ପ୍ରଭାବ ଦେଖିବାକୁ ମିଳେ । ଏହା ସହ ଓଡ଼ିଶାରେ 
ପ୍ରଚଳିତ ଦେଶାଚାର ଓ ଲୋକାଚାର ମିଶି ଏହାକୁ ଏକ ନୂତନ ରୂପ ପ୍ରଦାନ 
କରିଛି । ଜଗମୋହନ ରାମାୟଣରେ ବର୍ଣ୍ଣିତ ବିବାହର ବିଭିନ୍ନ ବିଭାଗକୁ ଲକ୍ଷ୍ଯ 
କଲେ ଏହା ଉପରେ ଉତ୍କଳର ତକ୍କାଳୀନ ସମାଜର ପ୍ରଭାବ ଅତି ସ୍ପଷ୍ଟ ଭାବରେ 
ପ୍ରକାଶ ପାଏ । 

୧ । ଦଶରଥ ତାଙ୍କର ରାଣୀ, ପୁତ୍ର, ମନ୍ତ୍ରୀ ପୁରୋହିତ ଓ ଚତୁରଙ୍ଗ ସେନା 
ସହ ମିଥଳାରେ ଉପନୀତ ହୁଅନ୍ତି | 

୨ | ମିଥଳା ନଗରରେ ଏହି ବିରାଟ ବରଯାତ୍ରୀମାନଙ୍କ ପାଇଁ ସ୍ଵତନ୍ତ୍ର ବାସ 
ଗୃହର ବ୍ୟବସ୍ଥା ହୁଏ । 

୩ 1 କିଛିଦିନ ପରେ ସତାନନ୍ଦଙ୍କର ବିବାହ ପ୍ରସ୍ତାବ ଆନୟନ | 

୪ | ବଶିଷ୍ଠଙ୍କ କୃତ ଦଶରଥଙ୍କ ବଂଶାବଳୀ ପାଠ । 

୫ | ସତାନନ୍ଦଙ୍କର ଜନକଙ୍କ ବଂଶାବଳୀ କଥନ । 

୬ | ବିବାହ ତିଥୁ ନିର୍ଣ୍ଣୟ | 

୭ | ସୀତାଙ୍କର ବେଶ, ପ୍ରସାଧନ ଓ ରୂପ ବର୍ଣ୍ଣନା | 

୮ | ଦଶରଥଙ୍କର ବଧୂ ଦର୍ଶନ ! 

୯ । ବର ବରଣ ! 

୧୦ ¦ ଚୋରୀ ପାଣି ସ୍ବାନ । 

୧୧ | ଶ୍ରୀରାମଙ୍କ ବରବେଶ, ବେଦୀ ଓ ଛାମୁଣ୍ଡିଆ ନିର୍ମାଣ । 

୧୨ । ବରଯାତ୍ରୀମାନଙ୍କର ମଙ୍ଗଳନ ଓ ଭୋଜନ ବର୍ଣ୍ଣନା । 

୧୩ । କନ୍ୟାମାନଙ୍କର ଦୁର୍ଗା ପୂଜା । 

୧୪ । ଲବଣ ଚଉଁରୀ କର୍ମ । 

୧୫ । ଜନକଙ୍କର ଶ୍ରୀରାମ ପାଦ ଧୌତ ! 

୧୬ | ଦେଶକାଳ ଓ ମହାବାକ୍ୟ ଉଚ୍ଚାରଣ ବିବାହକାର୍ଯ୍ୟ ସମ୍ପାଦନ ! 

୧୭ | ବିବାହ ବେଦୀରେ ଯୌତୁକ ପ୍ରଦାନ । 

୧୮ । ବର ଓ କନ୍ୟାମାନଙ୍କର କଉଡ଼ିଖେଳ, ବନ୍ଦାପନା ଓ ପଞ୍ଚଗ୍ରାସୀ ଭୋଜନ | 

୧୯ | ମଧୁଶଯ୍ୟା | 

ବଳରାମ ଓ ରାମ ଚରିତ ମାନସର କବି ତୁଳସୀ ଦାସ ଉଭୟେ ଷୋଡ଼ଶ 
ଶତାବ୍ଦୀର କବି । ଅଥଚ ଉତ୍ତର ଭାରତ ଓ ଓଡ଼ିଶାରେ ପ୍ରଚଳିତ ବିବାହ-ପଦ୍ଧତିର 
ପାର୍ଥକ୍ୟ ଯୋଗୁଁ ଏମାନଙ୍କ ବର୍ଣ୍ନାରେ କେତେକ ବୈଷମ୍ୟ ପରିଲକ୍ଷିତ ହୁଏ । ବଳରାମ 
ଓଡ଼ିଆ ସମାଜରେ ପ୍ରଚଳିତ ବିଧ୍ୂବବିଧାନ ଉପରେ ଗୁରୁତ୍ଵ ଦେଇଥିବା ବେଳେ ତୁଳସୀ 
ଦାସ କ୍ଷତ୍ରିୟ ସମାଜ କଥା କହିଛନ୍ତି । ତୁଳସୀଙ୍କ ପ୍ରଦତ୍ତ ବିବାହ ବର୍ଣ୍ଣନା ପାଠ କଲେ, 
ଏହା ହିଁ ସ୍ପଷ୍ଟ ହୁଏ । ପୁଣି ତୁଳସୀ ଦାସ ଶ୍ରୀରାମଙ୍କ ଭଗବାନ ରୂପେ ଗ୍ରହଣ କରିଥିବାରୁ 
ତାଙ୍କ ବିବାହ କାର୍ଯ୍ୟ ସମ୍ପନ୍ନ କରିବାପାଇଁ ସେ ବ୍ରହ୍ମା ଓ ନାରଦଙ୍କର ଉପସ୍ଥିତି ବର୍ଣ୍ଣନା 
କରିଛନ୍ତି । ବଶିଷ୍ଠଙ୍କ ସ୍ଥାନରେ ବ୍ରହ୍ମା ବିବାହର ଲଗ୍ନ ସ୍ପିର କରିଛନ୍ତି ଏବଂ ନାରଦ ଏହି 
ଲଗ୍ଧ ପତ୍ରିକା ଜନକଙ୍କ ସଭାରେ ପଢ଼ିଛନ୍ତି । 

୧ । ଜନକ ତାଙ୍କ ପୁରୋହିତ ସତାନନ୍ଦଙ୍କ ସହ ବରଯାତ୍ରୀମାନଙ୍କୁ ନିମନ୍ତ୍ରଣ 
କରିବାକୁ ଯିବାବେଳେ ତାଙ୍କ ସହ ସୌଭାଗ୍ୟବତୀ ନାରୀମାନେ ଗୀତ ଗାନ ପୂର୍ବକ 
ଏବଂ ଦହି ଓ ଦୂବ ପ୍ରଭୃତି ଶୁଭ ପଦାର୍ଥ ସହ ଗମନ କରିଛନ୍ତି । 

୨ | ରାଜକୂମାରମାନେ ଅଶ୍ଵାରୋହଣ କରି ଜନକପୁରରେ ପ୍ରବେଶ କରିଛନ୍ତି । 

୩ | ' ଶ୍ରୀରାମଙ୍କର ଜୟ” କହି ପୁଷ୍ଠବୃଷ୍ଟି । 

୪ |! ଜନକଙ୍କ ରାଣୀମାନଙ୍କ ଦ୍ଵାରା ଶ୍ରୀରାମଙ୍କର ଅଭିନନ୍ଦନ । 

୫ । ଶ୍ରୀରାମ ବିବାହ ମଣ୍ଡପରେ ଉପବେଶନ କଲାପରେ ଜନକପୁରର 
ନାରୀମାନଙ୍କ ଦ୍ଵାରା ମଙ୍ଗଳ ଗୀତ ଗାନ ଓ ବିଭିନ୍ନ ପ୍ରକାରର ମଣି, ବସୁ ଓ ଅଳଙ୍କାରର 
ଉପହାର ପ୍ରଦାନ | 

୬ । ସମୁଦିମାନଙ୍କର ପରସ୍ସରକୁ ସମ୍ଭାଷଶଣ ଓ ଜନକଙ୍କର ଦଶରଥଙ୍କୁ ଅର୍ଘ୍ୟ 
ପ୍ରଦାନ । 

୭ | ବରଯାତ୍ରୀମାନଙ୍କର ଅଭ୍ୟର୍ଥନା । 

୮ । ବିଭୂଷିତା ସୀତାଙ୍କର ମଣ୍ଡପ ଆଗ । ଗୌରୀ, ଗଣେଶ ଓ ବିପ୍ର ପୂଜା ! 

୯ । ଲୋକାଚାର ଓ ବେଦାଚାର ଅନୁଯାୟୀ ବିବାହ ସମ୍ପାଦନ, ହସ୍ତଗ୍ରନ୍ଧି 
ବନ୍ଧନ ଓ ଶ୍ରୀରାମଙ୍କର ସୀତାଙ୍କ ମସ୍ତକରେ ସିନ୍ଦୁର ପ୍ରଦାନ । 

୧୦ | ଯୌତୁକ ପ୍ରଦାନ । 

୧୧ । ବରଯାତ୍ରୀମାନଙ୍କର ପ୍ରସ୍ଥାନ ଓ ବରକନ୍ୟାଙ୍କର ଅନ୍ତଃପୁର ଗମନ । 

୧୨ । ବରଯାତ୍ରୀମାନଙ୍କର ଭୋଜନ ଏବଂ ଜନକପୁରର ନାରୀମାନଙ୍କ ଦ୍ଵାରା 
ସେମାନଙ୍କ ଉଦ୍ଦେଶ୍ୟରେ ଗାଳି ଗୀତ ଗାନ । 

୧୩ । ଅଯୋଧ୍ୟା ଗମନ ଓ ରାଣୀମାନଙ୍କ ଦ୍ଵାରା ପୁତ୍ର ଓ ବଧୂମାନଙ୍କର 
ବନ୍ଦାପନା | 

ଜଗମୋହନ ରାମାୟଣର କେବଳ ବିବାହ ନୁହେଁ, ପ୍ରତ୍ୟେକ ବର୍ଣ୍ଣନାରେ 
ବଳରାମ ଯେତେଦୂର ସମ୍ଭବ ହୋଇଛି ଓଡ଼ିଆ ସମାଜର ସଂସ୍କାର, ଅଳଙ୍କାର, 
ପର୍ବପର୍ବାଣିର ଚିତ୍ର ପ୍ରଦାନ କରିବାକୁ ଭୁଲି ନାହାନ୍ତି । ଓଡ଼ିଆ ସମାଜକୁ ଏତେ ଗୁରୁତ୍ଵ 
ଦେଇଥିବା କବି ଓଡ଼ିଆମାନଙ୍କର ଆରାଧ୍ୟ ଦେବତା ଜଗନ୍ନାଥଙ୍କୁ ଭୁଲିଯା” ନ୍ତେ କିପରି ? 
ସେ ପୁଣି କବିଙ୍କର ମୁଖ୍ୟ ପ୍ରେରଣା ସ୍ରୋତ ! ଜଗମୋହନ ରାମାୟଣର ପ୍ରକୃତ କବି । 
ସେଥପାଇଁ କବି ଶ୍ରୀରାମଙ୍କ ଜଗନ୍ନାଥଙ୍କର ସପ୍ତମ ଅବତାର ରୂପେ ବର୍ଣ୍ଣନା କରିବା 
ସଙ୍ଗେ ସଙ୍ଗେ ଜଗନ୍ନାଥ ମନ୍ଦିରରେ ଅନୁଷ୍ଠିତ ହେଉଥିବା ବୁଦ୍ଧ ଦଶମୀ, ହରିଶୟନ 
ଏକାଦଶୀ, ଗୁଣ୍ଡିଚା ଯାତ୍ରା ସହ ଶ୍ରୀରାମଙ୍କ ଜୀବନର କେତେକ ଘଟଣାକୁ ମିଶେଇ 
ବର୍ଣ୍ଣନା କରିଛନ୍ତି । ଏହାବ୍ୟତୀତ ଜଗନ୍ନାଥଙ୍କ ସେବକ ଶବରମାନେ ଶ୍ରୀରାମଙ୍କର ମଧ୍ଯ 
ମିତ୍ରରେ ପରିଣତ ହୋଇଛନ୍ତି । ବ୍ରାହ୍ମଣମାନେ ଜଗନ୍ନାଥଙ୍କର ସମସ୍ତ ପ୍ରକାର ସେବା 
କରିବା ପରି ବ୍ରହ୍ମାଙ୍କ ଆଦେଶରେ ସେମାନେ ଶ୍ରୀରାମଙ୍କର ମୁଖ୍ଯୟସେବକ ଭାବେ 
ନିଯୁକ୍ତ ହୋଇଛନ୍ତି । ସୁବର୍ଣ ସୀତାଙ୍କର ପୂଜା ଓ ଅର୍ଚ୍ଚନା ବର୍ଣ୍ଣନା କଲାବେଳେ ପୁରୁଷୋତ୍ତମ . 
କ୍ଷେତ୍ରରେ ଲକ୍ଷ୍ମୀ ପ୍ରତିମାର ପୁଜୋପଚାର କବିଙ୍କୁ ପ୍ରଭାବିତ କରିଛି । ବିଭୀଷଣଙ୍କ 
ଦ୍ଵାରା ପୁଜିତ ନାରାୟଣ ପ୍ରତିମା ପରବର୍ଭୀ ଯୁଗରେ ପୁରୁଷୋତ୍ତମ କ୍ଷେତ୍ରରେ ପ୍ରତିଷ୍ଠିତ 
ହୋଇଛନ୍ତି । 

ସାରଳାଦାସ ପାଣ୍ଡବମାନଙ୍କୁ ଓଡ଼ିଶା ପରିଦର୍ଶନରେ ଆଣିବା ପରି ବଳରାମ 
ମଧ୍ଯ ଶ୍ରୀରାମଙ୍କୁ ଚିତ୍ରୋପ୍ପଳା; ପ୍ରାଚୀ, ରଷିକୂଲ୍ଯା, ବିନ୍ଦୁସାଗର ଓ ମହୋଦଧୂରେ 

ସ୍ଵାନ କରାଇ ପୁରୀ, କୋଣାର୍କ, ଭୁବନେଶ୍ବର ଓ ଯାଜପୁର ପ୍ରଭୃତି ତୀର୍ଥ ଦର୍ଶନ 
କରାଇଛନ୍ତି । ରାବଣର ତପସ୍ୟାକ୍ଷେତ୍ର ମଧ୍ଯ ଯାଜପୁର । ଲଙ୍କା ଜୟକରିବାକୁ ଯାଇଥିବା 
ସେନାବାହିନୀରେ ଓଡ଼ିଶାର ପାର୍ବତ୍ୟାଞ୍ଚଳର ଲୋକମାନେ ଯୋଗଦାନ କରିଛନ୍ତି । 
ରାମ, ଲକ୍ଷ୍ମଣ ଓ ସୀତା ଯେତେବେଳେ ପୁରୀ ଆସି ଜଗନ୍ନାଥ ଦର୍ଶନ କଲେ, 
ସେତେବେଳେ କବି ବଳରାମ ଦେଖିଲେ ଶ୍ରୀରାମ ଓ ଜଗନ୍ନାଥ, ଲକ୍ଷଣ ଓ ବଳଭଦ୍ର, 
ସୀତା ଓ ସୁଭଦ୍ରା ମଧ୍ୟରେ କୌଣସି ପାର୍ଥକ୍ୟ ନାହିଁ । ସତେ ଯେପରି ନୀଳାଚଳର 
ଏହି ତିନି ଦେବତା ରାମ, ଲକ୍ଷ୍ମଣ ଓ ସୀତା ରୂପରେ ଜଗତର ମଙ୍ଗଳପାଇଁ ରାମଲୀଳା 
କରୁଛନ୍ତି । ଏହିପରି ବହୁଭାବେ ବଳରାମ ବାଳ୍ଲିକୀ ରାମାୟଣର ବିଷୟବସ୍ତୁକୁ 
ପରିବର୍ଭନ କରି ଜଗତର ମଙ୍ଗଳ ସାଧନପାଇଁ ରଚନା କଲେ ଯୁଗୋପଯୋଗୀ ଆଉ 
ଗୋଟିଏ ସ୍ଵତନ୍ତ୍ର ରାମାୟଣ । 


(“ଓଡିଆ ସ/ନିଚ : ଜଭକ ଓ କିକ/ଣ ରୁ ସଂଛୁଜ/୭) 

ଜଗନ୍ନାଥ ଦାସ 
ଡକୁର ଶାନ୍ତନୁ କୁମାର ନାୟକ 


ଭଗବାନଙ୍କ ସୃଷ୍ଟିରେ ମନୁଷ୍ୟ ହେଉଛି ଶ୍ରେଷ୍ଠପ୍ରାଣୀ | ତା' ଅନ୍ତରର ଗଭୀରତମ 
ପ୍ରଦେଶରୁ ଅନାବୃତ ଭାବରେ ପ୍ରସରି ଉଠୁଥିବା ଭାବଧାରାର ପରିପ୍ରକାଶ ହେଉଛି 
ସାହିତ୍ୟ | ସେହି ସାହିତ୍ୟ ମଧ୍ଯରେ ଉଜ୍ଜୀବିତ ହୁଏ ତା'ର ବୂବ୍ଧିମତ୍ତୀ ! ତା'ରି ଭିତରେ 
ଫୁଟିଉଠେ ତା” ଜୀବନର ବାସ୍ତବ ଚିତ୍ରଲିପି | ତା'ର ସୁଖ-ଦୂଃଖ, ହସ-କାନ୍ଦ, ପାପ- 
ପୁଣ୍ୟ, ଜୟ-ପରାଜୟ, ପ୍ରେମ-ଲର୍ଷା, ବ୍ୟକ୍ତିଗତ ସଂଘର୍ଷ, ସାଂପ୍ରଦାୟିକ ଅଭିଜ୍ଞତା, 
ଚାଲିଚଳଣି, ଦୈନନ୍ଦିନ କର୍ମଧାରା, ରୀତିନୀତି, ବେଶଭୂଷା, ଆନନ୍ଦ-ନିରାନନ୍ଦ, କ୍ରୀଡ଼ା 
କୌତୁକ, ଆଚାର-ବିଚାର; ଶିକ୍ଷା-ସଂସ୍କୃତି, ଶାରୀରିକ ସଚେତନତା ଆଦି ମହାନ୍ଭାବ 
ଗୁଡ଼ିକ ଏହାରି ଭିତରେ ପରିସୁଟ ହୋଇଥାଏ । ତେଣୁ ଅନ୍ୟପକ୍ଷରେ କହିବାକୁ ଗଲେ 
ସାହିତ୍ୟ ହେଉଛି ଜୀବନ ଅଭିବ୍ୟଲ୍ତିର ଏକ ରୂପମାତ୍ର | ×× × ଏହା ସମାଜର ଶ୍ରେଷ୍ଠତମ 
ସଂସ୍କୃତିର ଦ୍ୟୋତକ, ମାନବ ତା'ର ସ୍ଥାୟୀ ନିଧ୍ଟ ବାଣୀ ଓ ମନୋଭାବନାର ସାକାର 
ରୂପ | ମନୁଷ୍ୟ ଭାବଧାରାର ମୂଳଭିରିକୁ ଉନ୍ମୁଖ କରିବା ସାହିତ୍ୟର କାର୍ଯ୍ୟ । ସର୍ବୋପରି 
ଏହା ମନୁଷ୍ୟ ହୃଦୟର ସାର୍ବଜନୀନ ଭାଷା (© 

ଉପର୍ଯ୍ୟୁକ୍ତ ଭାବରାଶିର ସାମଗ୍ରିକ ପ୍ରତିଫଳନ ପରିଦୂଷ୍ଟ ହୁଏ ଓଡ଼ିଆ ଭାଗବତରେ | 
ଏ ଗ୍ରନ୍ଧ ହେଉଛି ଓଡ଼ିଆ ଜାତିର ପ୍ରାଣପିଣ୍ଡ । ଧନୀ-ନିର୍ଵନ, ପଣ୍ଡିତ-ମୁର୍ଷ, ଆବ୍ରହ୍ମ 
ଚଣ୍ଡାଳଙ୍କ ନିକଟରେ କାଳେ କାଳେ ଏ ଗ୍ରନ୍ଧ ଦେବତାର ମାନ୍ୟ ପାଇଥାଏ | ଏହାର 
ପଠନ, ଶ୍ରବଣ, ମନନ, ଆଦି କୁମରେ ମନୁଷ୍ୟ ଜୀବନ ସାର୍ଥକ ହୋଇଥାଏ ! ତେଣୁ 
ପ୍ରତ୍ୟେକ ଓଡ଼ିଆ ନିଜଗ୍ଧହରେ ଏ ଗ୍ରନ୍ଧକୁ ସାଇତିରଖୁ ଦେବତା ଜ୍ଞାନରେ ଆରାଧନା 
କରିଥା ନ୍ତି । ଏ ଗ୍ରନ୍ଛହି ଭଗବାନଙ୍କର ସାକାର ରୂପ ଭାବେ ତା ଅନ୍ତରରେ ସ୍ଥାନିତ 
ହୋଇଛି । ସେହି ପୁଣ୍ୟପ୍ରଦ ମଞ୍ଜୁଳ ଗ୍ରନ୍ଧର ସ୍ରଷ୍ଟା ହେଉଛନ୍ତି ପରମପୁଜ୍ୟ ଜଗନ୍ନାଥ 
ଦାସ ! ସଂସ୍କୃତ ସାହିତ୍ୟରେ ଭାଗବତକୁ ଅନ୍ଯତମ ଶ୍ରେଷ୍ଠ ଗ୍ରନ୍ଧ ଭାବେ ଗଣନା 
କରାଯାଇଛି | ଏହି ଗ୍ରଚ୍ଛର ସୁଲଳିତ ଏବଂ ସୁବୋଧ ଅନୁବାଦ କରି ଜଗନ୍ନାଥ ଦାସ 
ଓଡ଼ିଆ ଜାତିର ମହୋପକାର ସାଧନ କରିଯାଇଛନ୍ତି । ସେହି ଭାଗବତ ପାଠକରି 

୨୦୮ ୫ଞ ପ୍ରାଚୀନ ଓଡ଼ିଆ ସାହିତ୍ୟ 


ଓଡ଼ିଆ ଜାତି କେବଳ ଆଧ୍ଧାତ୍ଧିକ ପ୍ରାଣ ହୋଇନାହିଁ ବରଂ ଦାର୍ଶନିକ ଜାତିରେ ପରିଣତ 
ହୋଇଯାଇଛନ୍ତି ।?? 
୧.୧. କଗନ୍ନାଥ ଦାସଙ୍କ ପରିଚୟ : 

ଏହି ପୁଣ୍ୟ ଶ୍ଲୋକ, ଯୋଗଜନ୍ନା କବିଙ୍କର ପରିଚୟନିମିତ୍ତ ତାଙ୍କ ଜନ୍ମ, ଶିକ୍ଷା, 
ଧର୍ମମତ, ଗ୍ରନ୍ଧରାଜି ଉପରେ ଆଲୋକପାତ କରିବା ସର୍ବାଦୌ ବିଧେୟ । 
(କ) ଜନ୍ମ ଓ ଜନ୍ମସ୍ଟାନ : 

ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ, 
ଅନନ୍ତ ଦାସ ଓଡ଼ିଆ ସାହିତ୍ୟରେ ପଞ୍ଚସଖା ନାମରେ ପରିଚିତ |” ଏମାନଙ୍କ ମଧ୍ଧରେ 
ଅଚ୍ୟୁତ, ବଳରାମ ଆଦି କବିଗଣ ନିଜ ଜୀବନ ବା ଜନ୍ମ ବୃତ୍ତାନ୍ତ ବିଷୟରେ କିଞ୍ଚତ 
ସୂଚନା ପ୍ରଦାନ କରିଥିଲେ ମଧ୍ଯ ବଡ଼ ଦୁଃଖର କଥା ଏହି ଯେ ଜଗନ୍ନାଥ ଦାସ 
କୌଣସି କାବ୍ୟରେ ନିଜ ଜନ୍ମ ବିଷୟରେ କିଛି ଲେଖଥବାର ଜଣାଯାଏନାହିଁ।" 
ତଥାପି ଏହା ନିଶ୍ଚିତ ଯେ ଓଡ଼ିଶାର ବୈଷ୍ଠବରାଜା ପ୍ରତାପରୁଦ୍ର ଦେବଙ୍କ ସମୟରେ 
ଶ୍ରୀ ଜଗନ୍ନାଥ ଦାସଙ୍କ ଆବିର୍ଭାବ ! ସେ ଭାଦ୍ରବ ଶୁକ୍ଟ ଅଷ୍ଟମୀ ଦିନ ମଧ୍ଯାହ୍ନ ସମୟରେ 
ଜନ୍ମ ଗ୍ରହଣ କରିଥିଲେ ବୋଲି ଦିବାକର ବାସ ତଦୀୟ ଜୀବନୀ ଗ୍ରନ୍ଧ ଜଗନ୍ନାଥ 
ଚରିତାମୃତରେ ଉଲ୍ଲେଖ କରିଛନ୍ତି । ××× ଅଚ୍ୟୁତାନନ୍ଦଙ୍କ ' ଉଦୟ କାହାଣୀ” ରୁ 
ସେ ୧ ୪୮ ୭ ଖ୍ରୀଷ୍ଟାବ୍ଦରେ ଜନ୍ମହୋଇଥବାର ଜଣାଯାଏ ୬” ଏହି ୧୪୮୦୭ ଶଖ୍ରୀଷ୍ଟାଦ୍ଦକୁ 
ଡକ୍ଟର ବଂଶୀଧର ମହାନ୍ତି ସମର୍ଥନ କରୁଥିଲାବେଳେ” ଡକ୍ଟର ନଟବର ସାମନ୍ତରାୟ 
୧୪୯୭ ଖ୍ରୀ.ଅ. ବୋଲି ଉଲ୍ଲେଖ କରିଛନ୍ତି |? କିନଧୁ ଅଧ୍ୟାପକ ସର୍ବେଶ୍ବର ଦାସ 
ତାଙ୍କର ଜନ୍ମସମୟ ୧ ୪୯ ୧ ଖ୍ରୀ.ଅ. ବୋଲି ଦର୍ଶାଇଛନ୍ତି |? ଅନ୍ୟପକ୍ଷରେ ଦେଖୁଲେ 
ଚୈତନ୍ୟ ଦେବ ୧୫୧୦ ଖ୍ରୀ.ଅ. ଫାଲଗୁନ ମାସରେ ପୁରୀକୁ ଆଗମନ 
କରିଥିଲେ |? ତା'ପରେ ସେ ବଳରାମ ଦାସ, ଯଶୋବନ୍ତ ଦାସ, ଅଚ୍ୟୁତାନନ୍ଦ 
ଦାସ ଓ ଅନନ୍ତ ଦାସ ଆଦି ଚାରିଜଣ ଓଡ଼ିଶୀ ସଖାଙ୍କ ସମେତ ବଙ୍ଗୀୟ ବୈଷ୍ଣଠବଗଣଙ୍କ 
ଗହଣରେ ଶ୍ରୀକ୍ଷେତ୍ର ବେଢ଼ାର ବାହାରେ ଦକ୍ଷିଣାବର୍ଉ ହୋଇ ସଂକୀର୍ଭନ ସହିତ 
ସିଂହଦ୍ଵାର ଦେଇ ମନ୍ଦିର ମଧ୍ଯରେ ପ୍ରବେଶ କରିଥଲେ । ସେହି ମନ୍ଦିର ମଧ୍ଯରେ 
ବଟଗଣେଶଙ୍କ ନିକଟରେ ଜଗନ୍ନାଥ ଦାସଙ୍କ ସହିତ ତାଙ୍କର ସାକ୍ଷାତ ହୋଇଥିଲା |°? 
ଦିବାକର ଦାସଙ୍କ ମତରେ ୧୮ ବର୍ଷ ବୟସରେ ଜଗନ୍ନାଥ ଦାସଙ୍କର ଶ୍ରୀ ଚୈତନ୍ୟଙ୍କ 
ସହ ସାକ୍ଷାତ ହୋଇଥଲା ।ଂ୧୬ ଏ ଉକ୍ତିକୁ ବିଚାରକୁ ନିଆଗଲେ ଜଣାଯାଏ ଯେ 
ତାଙ୍କର ଜନ୍ମ ୧୪୯ ୨ ବା ୧୪୯୩ ସାଲବୋଲି ଗ୍ରହଣ କରାଯାଇ ପାରେ ।୧*? 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୦୯ 


ଦିବାକର ଦାସଙ୍କ ଜଗନ୍ନାଥ ଚରିତାମ୍ପତ ବିବରଣୀ ଅନୁଯାୟୀ ଜଗନ୍ନାଥ ଦାସ ପୁରୀ 
ଜିଲ୍ଲାର କପିଳେଶ୍ବରପୁର ଶାସନରେ ଏକ ବାହ୍ଣ ପରିବାରରେ ଜନ୍ମ ଗ୍ରହଣ କରିଥଲେ 
ବୋଲି ଜଣାଯାଏ । ତାଙ୍କ ମାତାଙ୍କର ନାମ ପଦ୍ଧାବତୀ ଦେବୀ ଓ ପିତାଙ୍କର ନାମ 
ପୁରାଣ ପଣ୍ଡା ଭଗବାନ ଦାସ ବୋଲି ସେଥରେ ଉଲ୍ଲିଖତ ହୋଇଛି ।ଂ” 
ତଦ୍‌ବ୍ୟତିରେକେ ଶ୍ରୀ ଜଗନ୍ନାଥ ଦାସ ସ୍ଵୟଂ ଶ୍ରୀରାଧାଙ୍କ ହାସରୁ ଓ ଶ୍ରୀଚୈତନ୍ୟ 
ଦେବ ଶ୍ରୀ କୃଷ୍ଣଙ୍କ ହାସରୁ ଜନ୍ମଲାଭ କରିଥିବା କଥା ଜଗନ୍ନାଥ ଚରିତାମୂତରେ 
ଉଲ୍ଲିଖୃତ ହୋଇଛି ।୯୧୪ 
(ଖ) ବାଲ୍ଯଜୀବନ : 

ଜଗନ୍ନାଥ ଦାସ ବାଲ୍ୟକାଳରୁ ତେଜୀୟାନ ଥିଲେ । ଚତୁର୍ଥବର୍ଷରେ ତାଙ୍କର 
ଚୂଡ଼ାକର୍ମାଦି ଶେଷ ହେବାପରେ ବିଦ୍ୟାପଠନ ଆରମ୍ଭ ହୋଇଥଲା । ଯଥାକାଳରେ 
ତାଙ୍କର ବ୍ରତୋପନୟନ ହୋଇଥଲା | ଏହି ବ୍ରତୋପନୟନ ଠାରୁ ଅଷ୍ଟାଦଶ ବୟସ 
ପର୍ଯ୍ୟନ୍ତ ପ୍ରାୟ ଦଶବର୍ଷ ଭିତରେ ଜଗନ୍ନାଥ ଉପଯୁକ୍ତ ଉଚ୍ଚଶିକ୍ଷା ଆୟତ କରିପାରିଥିଲେ ! 
ସେ ମେଧାବୀ ଛାତ୍ର ଥିବାରୁ ଅଛକାଳ ଭିତରେ ବେଦ, ବେଦାଙ୍ଗ ପ୍ରଭୃତିରେ ପାରଙ୍ଗମ 
ହୋଇଯାଇଥିଲେ ! ଅଧୁକନ୍ତୁ ସେ ହୁଷ୍ଟଚିତ୍ତରେ ଏକାଗ୍ର ଓ ପ୍ରେମ ଗଦ୍‌୍ଗଦ ହୋଇ 
ବିଦ୍ୟା ଶିକ୍ଷା କରୁଥିଲେ ।୫? 
(ଗ) ଶିକ୍ଷା : 

ଜଗନ୍ନାଥ ଦାସ ଅଛ ବୟସରେ ବିବିଧ ଶାସ୍ତ୍ରରେ ପାରଦର୍ଶିତା ଲାଭ କରିଥଲେ ! 
ଦଶବର୍ଷ ବୟସରେ “‘ ଅମରକୋଷ” ଏବଂ “କଳାପ ଓ ବର୍ତମାନ” ନାମକ ଦୁଇଟି 
ବ୍ୟାକରଣ ଗ୍ରନ୍ଧ ଅଧ୍ୟୟନ କରି ଶବ୍ଦଶାସ୍ତ୍ର ଓ ବ୍ୟାକରଣ ଶାସ୍ତରେ ବ୍ୟୁପୂରଭ୍ତିଲାଭ 
କରିଥିଲେ [୧୬୬ ସେ ବେଦବେଦାନ୍ତ ପ୍ରଭୃତି ପାଠ କରିଥୁଲେ । ଯଦୁର୍ବେଦ ଓ ସାମ 
ବେଦକୁ ସେ କଣ୍ଠସ୍ଥ କରିଥିଲେ | ××× ମହାଭାରତ, ରାମାୟଣ ଓ ଅନ୍ୟାନ୍ୟ ପୁରାଣ 
ମାନଙ୍କର ଅଧ୍ୟୟନ ଶେଷକରି ଭାଗବତରେ ମନ ଦେଇଥିଲେ | ଦ୍ଵାଦଶସ୍କନ୍ଧ ସଂସ୍କୃତ 
ଭାଗବତକୁ ଟୀକାଟିପ୍ପଣୀ ସହିତ ଅଧ୍ୟୟନ କରିଥଲେ | ଅଠର ବର୍ଷ ବୟସ ସୁଦ୍ଧା ସେ 
ଏ ସମସ୍ତ ଗ୍ରନ୍ଧ ଅଧ୍ୟୟନ ଶେଷ କରିଦେଇଥିଲେ |“? ସର୍ବୋପରି ପିତା ତାଙ୍କୁ ବିବାହ 
ବନ୍ଧନରେ ଆବଦ୍ଧ ହେବାପାଇଁ ପ୍ରବର୍ଭାଇଥ୍‌ଲେ ମଧ୍ଯ ସେ ସେଥୁରେ ଅନିଛା ପ୍ରକାଶ 
କରି ବ୍ରହ୍ମଚାରୀ ଜୀବନକୁ ଶ୍ରେୟସ୍କର ମଣିଥୁଲେ । ଏହି ବ୍ରହ୍ମଚାରୀ ଜୀବନ ହି ଅଧ୍ୟୟନର 
ଅନ୍ୟତମ ପ୍ରକୃଷ୍ଟ ପନ୍ଛା ବୋଲି ସେ ଉପଲବ୍ଧୂ କରିଥିଲେ | ଫଳତଃ ତାଙ୍କର ବିଦ୍ବରତ୍ତା 
ସମସ୍ତଙ୍କୁ ମୁଗ୍ଧ କରିଥଲା | 

୧.୨ ଶ୍ରୀ ଚୈତନ୍ଯଙ୍କ ସହ ଭେଟ ଓ ଅତିବଡ଼ୀ ସଂଜ୍ଞା : 

୧ ୫ ୧ ୦ ଖ୍ରୀଷ୍ଟାବ୍ଦରେ ମହାରାଜା ପ୍ରତାପରୁଦ୍ର ଦେବଙ୍କ ସମୟରେ ଶ୍ରୀଚୈତନ୍ୟ 
ନଦିଆ ନବଦ୍ଵୀପରୁ ଆସି ପୁରୀଧାମରେ ଉପନୀତ ହୋଇଥବା କଥା ପୂର୍ବରୁ ବର୍ଣ୍ଣିତ 
ହୋଇଅଛି । ସେହି ଶ୍ରୀଚୈତନ୍ୟଙ୍କ ୪୮ ବର୍ଷ ଜୀବନ କାଳରୁ ଶେଷ ଚବିଶବର୍ଷ 
ସନ୍ଧ୍ୟାସ ଧର୍ମରେ ଅତିବାହିତ ହୋଇଥଲା | ତାଙ୍କ ସନ୍ଧ୍ୟାସ ଜୀବନର ପ୍ରଥମ ଛଅବର୍ଷ 
ତୀର୍ଥ ପର୍ଯ୍ୟଟନ ଓ ଶେଷ ଅଠର ବର୍ଷ ଶ୍ରୀକ୍ଷେତ୍ରରେ ଅତିବାହିତ ହୋଇଥିଲା।୧"? 
ସେ ଭକ୍ତଗଣଙ୍କ ସହ ଜଗନ୍ନାଥ ଦର୍ଶନ ଅବସରରେ ବଟଗଣେଶଙ୍କ ପାଖରେ ଜଗନ୍ନାଥ 
ଦାସଙ୍କୁ ଭେଟିଥିଲେ | ଜଗନ୍ନାଥ ଚରିତାମୃତ ଅନୁଯାୟୀ ଜଗନ୍ନାଥ ଦାସ ସେତେବେଳେ 
ମୂଳ ସଂସ୍କୃତ ଭାଗବତ ଦ୍ଵାଦଶ ସ୍କନ୍ଧର କେତେକ ଅଂଶ ବ୍ୟଯାଖ୍ୟାକରି ଲୋକଙ୍କୁ 
ବୁଝାଇବାବେଳେ ଶ୍ରୀଚୈତନ୍ୟ ତାହା ଶ୍ରବଣ ପୂର୍ବକ ଅତିଶୟ ବିମୁଗ୍ଧ 
ହୋଇଯାଇଥଲେ । ଭାବବିହ୍ଵଳ ହୋଇ ଜଗନ୍ନାଥ ଦାସଙ୍କୁ ସେ ଅତିବଡ଼ୀ ଆଖ୍ୟା 
ପ୍ରଦାନ କରିଥିଲେ |! ଅଢ଼େଇଦିନ ପର୍ଯ୍ୟନ୍ତ ଜଗନ୍ନାଥ ଓ ଶ୍ରୀଚୈତନ୍ୟ ଗଭୀର 
ଭାଗବତତତ୍ତ୍ଵ ଆଲୋଚନାରେ ସଂପୂର୍ଣ୍ଣରୂପେ ନିମଗ୍ନ ରହିଥିଲେ।୯୬ କିନ୍ତୁ ଏହି 
' ଅତିବଡ଼? ଆଖ୍ୟା ଗୌଡ଼ୀୟ ବୈଷ୍ଣବ ମଣ୍ଡଳୀଙ୍କ ଦ୍ଵାରା ଅସ୍ଵୀକୃତ ହୋଇ ଆସିଅଛି । 
ବସ୍ତୁତଃ ଏ ସଂପର୍କରେ ଚୈତନ୍ୟ ଚରିତାମୃତ ଓ ଚୈତନ୍ୟ ଭାଗବତ ପରି ଗୌଡ଼ୀୟ 
ଗ୍ରନ୍ଧମାନଙ୍କରେ କୌଣସି ଉଲ୍ଲେଖ ନାହିଁ । ××× ତଥାପି ଚୈତନ୍ୟଙ୍କ ସମନ୍ବିତ 
ଉଦାର ଦୃଷ୍ଟିରେ ଉଚ୍ଚନୀଚ ଭେଦଭାବ ନ ଥିଲା । ଜଗନ୍ନାଥ ଦାସଙ୍କ ପରି ଜଣେ 
କବି, ତାରକ ସିଦ୍ଧପୁରୁଷଙ୍କୁ  ଅତିବଡ଼? ଆଖ୍ୟାରେ ସେ ଭୂଷିତ କରିଥବା, ତେଣୁ 
ଅବିଶ୍ବାସ ହୋଇ ନ ପାରେ ।°? 

୧.୩ ଧର୍ମମତ : 

ଶ୍ରୀଚୈତନ୍ୟଙ୍କ ପ୍ରଚାରିତ ବୈଷ୍ଣବ ଧର୍ମଯୁଗରେ ଓଡ଼ିଶାରେ ଦୁଇଟି ସ୍ଵତନ୍ତ୍ର 
ଚିନ୍ତାଧାରା ପରିପ୍ରଚାରିତ ହୋଇଥବା ଦେଖୁବାକୁ ମିଳେ ! ଗୋଟିଏ ହେଉଛି 
ଓଡ଼ିଶୀବୈଷ୍ଣଠବ ଧର୍ମ ଓ ଅପରଟି ହେଉଛି ଗୌଡ଼ୀୟବୈଷ୍ଣବ ଧର୍ମ । ଓଡ଼ିଶୀବୈଷ୍ଣବ 
ଧର୍ମର ମୂଳପିଣ୍ଡ ହେଉଛି ଜଗନ୍ନାଥ ଧର୍ମଧାରଣା | ଏ ଧର୍ମତନ୍ତ୍ତର ପରିଧ୍ବ ନୀଳକନ୍ଦର 
ବା ପୁରୁଷୋତ୍ତମ କ୍ଷେତ୍ରରେ ସୀମିତ | ଅଷ୍ଟାଙ୍ଗ ଯୋଗ, ଜ୍ଞାନ, ଭକ୍ତି, ତନ୍ତ, ମନ୍ତ୍ର, 
ଯନ୍ତ୍ର ପ୍ରଭୃତିର ଅପୂର୍ବ ସମନ୍ୟ ଏ ଧର୍ମ ପରିଧୂ ମଧ୍ଯରେ ଥବା ମୁକ୍ତିମାର୍ଗର ପ୍ରଧାନ 
ଅବଲମ୍ବନ | ପ୍ରେମପାଇଁ ଏ ପରିଧ୍ବର କୌଣସିଦ୍ଵାର ଅବାରିତ ମୁକ୍ତନୁହେଁ | ପଞ୍ଚସଖା 
ଏହି ଧର୍ମର ପରିଧ୍ବର ପୂଷ୍ଠ ପୋଷକ | °? ଏହି ପଞ୍ଚସଖା ଗୋଟିଏ ମାର୍ଗର ପଥୁକ 
ହୋଇଥଲେ ମଧ୍ଯ ସେମାନଙ୍କ ମନ୍ତ୍ର ଓ ଜପରେ ଭିନ୍ନତା ପରିଲକ୍ଷିତ ହେଉଥଲା । 

ବଳରାମଙ୍କ ମନ୍ତ୍ର ଥଲା କୃଷ୍ଣମନ୍ତ୍ର ଜପଥଲା ଅଜପା ଓ ନାମଥଲା ତାରକ । ସେହିପରି 
ଜଗନ୍ନାଥ ଦାସ ରାଧାମନ୍ତ୍ର ଅଣାକାର ଜପରେ ଲିପ୍ତରହି ହରିମନ୍ଦିର ଚିତା ତିଳକରେ 
ନାସାର୍ଵରୁ କେଶଯାଏ ସୁଶୋଭିତ ହେଉଥୁଲେ । ପୁଣି ଅଚ୍ୟୁତାନନ୍ଦ ରାଜମନ୍ତ୍ର, 
ଶୁନ୍ୟଜପ ଓ ତୃତୀୟ ସମାଧ୍ବରେ ବଶୀଭୂତ ହେବାବେଳେ ଯଶୋବନ୍ତ ଦାସ ଶ୍ୟାମମନ୍ତ୍ର 
ଓ ଅବନା ଜପରେ ଲିପ୍ତ ରହି ନାସାର୍ଵରେ ତିଳକ ଗ୍ରହଣ କରୁଥିଲେ | ସେହିପରି 
ଶିଶୁ ଅନନ୍ତ ଗୋପାଳମନ୍ତ୍ର ଓ ଏକାକ୍ଷର ଜପରେ ମନୋନିବେଶ କରି ଉର୍ବ୍ବ ପୁଣ୍ଡରୀକ 
ତିଳକ ଗ୍ରହଣ କରୁଥିଲେ ।””? ଏହି ଭକ୍ତର ଧାରା ଜଗନ୍ନାଥଙ୍କୁ ଆଧାର କରି 
ପଞ୍ଚସଖାଙ୍କ ପୂର୍ବରୁ ମଧ୍ଯ ପ୍ରଚଳିତ ଅଛି । ଶ୍ରୀଚୈତନ୍ୟ ଓଡ଼ିଶା ମାଟିରେ ପଦାର୍ପଣ 
କରିବା ପରେ ତାଙ୍କର ପ୍ରେମଭଚ୍ତିଧର୍ମ ତତ୍କାଳୀନ ମହାରାଜ ପ୍ରତାପରୁଦ୍ର 
ଦେବଙ୍କର ପୃଷ୍ଠପୋଷକତା ଲାଭ କରିଥଲା | ନିଜେ ପ୍ରତାପରୁଦ୍ର ଦେବ ଚୈତନ୍ୟ 
ପ୍ରଚାରିତ ବୈଷ୍ଣବଧର୍ମରେ ଦୀକ୍ଷିତ ହୋଇଥଲେ । ତେଣୁ ତତ୍‌କାଳୀନ ଓଡ଼ିଶାର 
ଶୂନ୍ୟବାଦୀ ଭକ୍ତଗଣ ଆତ୍ସରକ୍ଷାପାଇଁ ରାଜଧର୍ମ ସହିତ ସାଲିସ କରିଥବା ସ୍ଵାଭାବିକ । 
ସେତେବେଳେ ପୁଣି ଶୂନ୍ୟବାଦୀମାନେ ନିଜ ଆଧ୍ଯାତ୍ିକ ବିଶ୍ଵାସ ଓ ବିଚାରପାଇଁ 
ବହୁ ରାଜନି ପୀଡ଼ନର ସମ୍ମୁଖୀନ ହୋଇଥବା କିମ୍ବଦନ୍ତି ଆକାରରେ ଗଡ଼ି ଆସୁଅଛି । 
ଏହି ପରି ସ୍ତିତିରେ ମହାବୌଦ୍ଧ ଜଗନ୍ନାଥ ଯେପରି ଗୋପ୍ଯହୋଇ ବୈଷ୍ଣବ 
ଜଗନ୍ନାଥରେ ପରିଣତ ହୋଇଥିଲେ, ଶୂନ୍ୟବାଦୀମାନେ ସେହି ପରି ମହାବି ଷୁରୂପୀ 
ଜଗନ୍ନାଥଙ୍କୁ ଧରି ବୈ ଷ୍ଠବରୂପେ ପରିଚିତ ହୋଇଥୂଲେ । ସେଥପାଇଁ ସେମାନଙ୍କର 
ବାହ୍ୟମନ୍ତ୍ର ଗୁହ୍ୟମନ୍ତ୍ର ଠାରୁ ସ୍ଵତନ୍ତ୍ର ଥଲା । ବାହାରେ ସେମାନେ ରାଧାକ୍ୃଷ୍ଣଙ୍କୁ 
ଗ୍ରହଣ କରିଥିଲେ ହେଁ ଅନ୍ତରରେ ଥଲେ ଶୂନ୍ୟବାଦୀ ଓ ଚୈତନ୍ୟ ନିର୍ଦ୍ଦେଶିତ 
ଲୀଳା କୀର୍ଉଁନ ବା ସଂକୀର୍ଭନ ଅପେକ୍ଷା ଯୋଗ ଓ ପ୍ରାଣାୟାମ ଥଲା ସେମାନଙ୍କ 
ସାଧନାର ଧାରା |? ଜଗନ୍ନାଥ ଦାସ ଚୈତନ୍ଯଙ୍କ ଆଜ୍ଞାରେ ବଳରାମଙ୍କ ଠାରୁ 
ଦୀକ୍ଷାଗ୍ରହଣ କରିବା ପରେ ତାଙ୍କ (ଚୈତନ୍ୟଙ୍କ) ପାଖେ ପାଖେ ରହୁଥଲେ | 
ଚୈତନ୍ୟଙ୍କ ଶଯ୍ୟାତ୍ୟାଗ ଠାରୁ ଆରମ୍ଭ କରି ରାତ୍ରିରେ ଶୟନ ପର୍ଯ୍ୟନ୍ତ ତାଙ୍କର 
ସବୁସେବା ନିଜେ କରୁଥିଲେ ।ଓ"? 

ତଥାପି ଜଗନ୍ନାଥ ହରେକ୍ସଷ୍ଣ ମନ୍ତ୍ର ଜପ ନ କରି ଓଡ଼ି ଶୀବୈଷ୍ଣବ ଜପର 
ହରେରାମ ମନ୍ତ୍ରରେ ଦୀକ୍ଷିତ ହୋଇଥୁଲେ |°” ତାଙ୍କର ଭାଗବତର ଦଶମ ସ୍କନ୍ଧରେ 
ଗୋପଲୀଳା, ରାସଲୀଳା, ଆଦି ଶୁଦ୍ଧାଭକ୍ତିର ପ୍ରସଙ୍ଗ ବର୍ଣ୍ଣିତ ହୋଇଥିଲେ ମଧ୍ଯ 
ଆମୂଳଚୂଳ ଭାବରେ ବିଭିନ୍ନ ସ୍ଥାନରେ ନିର୍ଗୁଣଭକ୍ତିର ପରିପ୍ରଚାର ହୋଇଛି । 
ଏଥରୁ ସ୍ପଷ୍ଟତଃ ଜଣାଯାଏ ଯେ ଜଗନ୍ନାଥ ଦାସ ଥଲେ ଜଣେ ମହାନ୍‌ ବ୍ରହ୍ମବେତ୍ତା 

୨୧୨ ॥ ପ୍ରାଚୀନ ଓଡ଼ିଆ ସାହିତ୍ଯ 


ଓ ବୈଷ୍ଣବ ଭକ୍ତିଶାସ୍ତତର ପରମ ଜ୍ଞାତା । ବେଦବେଦାନ୍ତ ବର୍ଣ୍ଣିତ ଅପ୍ରାକୃତ ତଥା 
ରୂପ-ଗୁଣ- ରହିତ ନିର୍ବିଶେଷ ନିର୍ଗୁଣ ବ୍ରହ୍ମକୁ ଅପ୍ରାକୃତ ବୈଶିଷ୍ଟ୍ୟ ମଣ୍ଡିତ ସଗୁଣ 
ସତ୍ତା ବୋଲି ସ୍ଵୀକାର କରି ଏବଂ ଶ୍ରୀ ଜଗନ୍ନାଥଙ୍କ ତାଙ୍କର ଅବିକଳ ପ୍ରତୀକ 
ମନେକରି ସେଥପ୍ରତି ଏକାନ୍ତିକ ଭକ୍ତ ପ୍ରାଣତା ପୋଷଣ କରିବାକୁ ସେ ଶ୍ରେୟସ୍କର 
ମଣୁଥିଲେ ।?୬? ମୋଟ ଉପରେ ନିର୍ଗୁଣ ସାଧନା ସହ ଭକ୍ତିର ପ୍ରଚାର କରିବା 
ତାଙ୍କର ମୂଳଲକ୍ଷ୍ୟ ଥଲା । 
୧.୪ କଟଗନ୍ନାଥ ଦାସଙ୍କଠାରେ ଅଲୌକିକ ଶକ୍ଛି : 

ଜଗନ୍ନାଥ ଚରିତାମୃତ, ନିତ୍ଯଗୁପ୍ତ ଚିନ୍ତାମଣି, ପଦ୍ୃପାଦ ସୁଧାନିଧ୍ବ, 
ଦାର୍ଚ୍ଧ୍ୟତାଭକ୍ତି ପ୍ରଭୃତି ଗ୍ରନ୍ଧରେ ଜଗନ୍ନାଥ ଦାସଙ୍କ ଅଲୌକିକତା ସଂବନ୍ଧରେ ବିଭିନ୍ନ 
ଆଖ୍ଯାନ ଉଲ୍ଲିଖଳତ ହୋଇଛି । ମେଧା ଓ ସୁମେଧା ନାମକ ଦୁଇଜଣ ଦାସୀ ପ୍ରତ୍ୟହ 
ଜଗନ୍ନାଥ ଦାସଙ୍କ ସେବା କରିବା ବିଷୟ ରାଜା ପ୍ରତାପରୁଦ୍ର ଦେବ ଶୁଣନ୍ତେ ଜଗନ୍ନାଥ 
ଦାସଙ୍କୁ ତତ୍‌ ସଂପର୍କରେ ପ୍ରଶ୍ନ କରିଥଲେ । ନିଜେ ସ୍ତ୍ରୀ ଅଙ୍ଗରେ ସଖୀଭାବରେ 
ମହାପ୍ରଭୁ ଜଗନ୍ନାଥଙ୍କୁ ଆରାଧନା କରୁଥିବାରୁ ସ୍ତ୍ରୀ ଲୋକ ବ୍ଯତୀତ ଅନ୍ଯକେହି 
ତାଙ୍କର ସେବା କରିପାରିବେ ନାହିଁ ବୋଲି ଜଗନ୍ନାଥ ଦାସ ମହାରାଜାଙ୍କୁ ଅବଗତ 
କରାଇଥିଲେ । ରାଜା ଏହି କନ୍ଯା ଦୁହିଙ୍କୁ ଘେନି ଆଣିବାକୁ ଆଦେଶ ଦିଅନ୍ତେ 
ସେମାନେ ଅନ୍ତର୍ବାନ ହୋଇଯାଇଥିଲେ | ତେଣୁ ଦାସଙ୍କ ନାରୀଅଙ୍ଗ ସିଵିକଥା ଜାଣି 
ପ୍ରତାପରୁଦ୍ର ଦେବଙ୍କ ପାଟରାଣୀ ଗୌରୀଦେବୀ ତାଙ୍କଠାରୁ ଦୀକ୍ଷା ଗ୍ରହଣ 
କରିଥିଲେ ।?୬? 
୧.୫ ପ୍ରଣୀତ ଗ୍ରନ୍ଧରାଜି : 

ପରମ ବିଦ୍ଵାନ ଭକ୍ତ ପ୍ରବର ଜଗନ୍ନାଥ ଦାସ ସଂସ୍କୃତ ଓ ଓଡ଼ିଆ ଉଭୟ 
ଭାଷାରେ ପାଣ୍ଜିତ୍ୟ ହାସଲ କରିଥଲେ । ତାଙ୍କ ରଚିତ ଗ୍ରନ୍ଛାବଳୀହି ତାର ପ୍ରକୃଷ୍ଟ 
ନିଦର୍ଶନ । ସଂସ୍କୃତରେ : ( ୧) କୃଷ୍ଣଭକ୍ତି କଳ୍ପତଲତା, ( ୨ ) କୃଷ୍ଣଭକ୍ତି କଳ୍ପଲତାଫଳ, 
(୩) ନିତ୍ୟଗୁସ୍ତମାଳା, (୪) ଉପାସନା ଶତକ, (୫) ପ୍ରେମସୁଧାନିଧ୍ଟ, (୬) 
ନିତ୍ୟାଚାର, (୭) ଦୀକ୍ଷା ସହିତୋପାସନା ବିଧଃ, (୮) ନୀଳାଦ୍ରି ଶତକଂ, (୯) 
ଜଗନ୍ନାଥ ଚରିତାମ୍ବୋଧ୍ୟ ସରଣୀ, ଓଡ଼ିଆରେ : ( ୧) ଭାଗବତ, ( ୨) ଦୀକ୍ଷାସତ୍ବାଦ, 
(୩) ଦହିଖେଳ, (୪) ବୋଲେ ହୁଁ ଗୀତ, (୫) ଗୁପ୍ତଭାଗବତ, (୬) ଦାରୁବ୍ରହ୍ମ 
ଗୀତା, ( ୭) ଗଜସୁତି, (୮) ଅର୍ଥକୋଇଲି, ( ୯) ମୂଗୁଣୀ ସୁତି, ( ୧୦) ତୁଳାଭିଣା, 
( ୧୧) ଇତିହାସ ପୁରାଣ, ( ୧ ୨) ପାଷାଣ୍ଡ ଦଳନ, ( ୧୩) ମହାଭାରତ, ( ୧୪) 
ମନଶିକ୍ଷା ଆଦି । ପଣ୍ଡିତ ସୂର୍ଯ୍ୟନାରାୟଣ ଦାସ ଏହି ୨୩ ଖଣ୍ଡ ଗ୍ରନ୍ଧର ତାଲିକା ପ୍ରଦାନ 

ପ୍ରାଚୀନ ଓଡ଼ିଆ ସାହିତ୍ଯ ୨୧୩ 


କରିଥିବାବେଳେ" ? ସୁରେନ୍ଦ୍ର ମହାନ୍ତି ସଂସ୍କୃତ, ଓଡ଼ିଆ ମିଶି ମାତ୍ର ୧୩ ଖଣ୍ଡ ଗ୍ରନ୍ଧର 
ସୂଚନା ପ୍ରଦାନ କରିଛନ୍ତି । ? ତାଙ୍କ ତାଲିକାମାନଙ୍କରେ ପୂର୍ବୋକ୍ତ ଗ୍ରଚ୍ଛରାଜି ସନ୍ମିବିଷ୍ଟ । 
ଅଧ୍ୟାପକ ପଠାଣି ପଟ୍ଟନାୟକ, ପଣ୍ଡିତ ସୂର୍ଯ୍ୟନାରାୟଣ ଦାଶଙ୍କ ପ୍ରଦତ୍ତ ତାଲିକାକୁ 
ସମର୍ଥନ କରିଛନ୍ତି |"? କିନୁ ଡଃ. ବଂଶୀଧର ମହାନ୍ତି : ( ୧) ଶୈବାଗମ ଭାଗବତ, 
( ୨) ଶ୍ରୀନାମ ଚନ୍ଦ୍ରିକା, (୩) ଅନାମୟ କୁଣ୍ଡଳୀ, ( ୪) ଦୂତୀବୋଧ, (୫) ନିତ୍ୟ 
ନୀଳାଦ୍ରି ବିଳାସ, (୬) ନୀଳଗିରି ଧ୍ଯାନ, ( ୭) ବହୁଗୀତା, ( ୮) ପଦୃପାଦ ସୁଧାନିଧ୍, 
( ୯) ଶୂନ୍ୟଭାଗବତ, ( ୧୦) ଉଷାପରିଣୟ କାବ୍ୟ, ( ୧୧) ପ୍ରମୋଦ ଚିନ୍ତାମଣି, 
( ୧୨) ଗଜନିସ୍ତାରଣ, ( ୧୩) ପାହାନ୍ତି ଅବକାଶ, ( ୧୪) ଅକୁର ବୋଲି, ( ୧୫) 
ଉଦ୍ଧବ ଜଣାଣ, ( ୧୬) ମାଳା ନିର୍ଣ୍ଣୟ, ( ୧୭) ଗୋପୀଭାଷା ଅର୍ଥ, (୧୮) 
କଳିମାଳିକା, ( ୧୯) ଇନ୍ଦ୍ରମାଳିକା, ( ୨୦) ଛାଟ, ( ୨୧) ପଶାପର୍ବ, ( ୨୨) 
ପଦ୍ଧକଳ୍ଧଟୀକା, ( ୨୩) ଭବିଷ୍ୟ ମାଳିକା, ( ୨ ୪) ରୁକ୍କିଣୀ ମାଳିକା, ( ୨୫) କାଳୀୟ 
ଦଳନ, ( ୨ ୬) ଭକ୍ତିଚନ୍ଦ୍ରିକା, ( ୨୭) ଗୁଣ୍ଡିଚା ବିଜେ, ( ୨୮) ବ୍ରହୁଗୀତା, ( ୨୯) 
ଅଳଂକାର ବୋଲି, (୩୦) ପଞ୍ଚଭୂତ ଗୀତା, (୩୧) କଷନ ସାଗର ଗୀତା ଆଦି 
ଓଡ଼ିଆ ଗ୍ରନ୍ଧ ଓ ବୈଷ୍ଣବ ଆଚରଣ ସଂସ୍କୃତ ଗ୍ରନ୍ନର ଅଧକ ତାଲିକା ପୂର୍ବ ତାଲିକାରେ 
ସଂଶ୍ଳିଷ୍ଟ କରିଛନ୍ତି |"? ଅଧ୍ୟାପକ ଦେବେନ୍ଦ୍ର ମହାନ୍ତି ଓଡ଼ିଆରେ ୨୨ ଖଣ୍ଡ ଓ ସଂସ୍କୃତରେ 
ଆଠଷଖଣ୍ଡ ଗ୍ରନ୍ନର ତାଲିକା ପ୍ରଦାନ କରିଛନ୍ତି । ପୂର୍ବପ୍ରଦତ୍ତ ଗ୍ରନ୍ଧରୁ କିଛି ପରିହାର 
କରିଥଲେ ମଧ୍ଯ ୧) ଶରତରାସ, ୨) ଭାଗବତସାର, ୩) ଗୀତାନାମ, ୪) ଚହ୍ଦିକା, 
୫) ରାମାୟଣ, ୬) ଷୋଳଚୌପଦୀ ଆଦି କେତେକ ଓଡ଼ିଆ ଗ୍ରନ୍ନଧର ନାମ ଉଲ୍ଲେଖ 
କରିଛନ୍ତି |"? ଭାଗୀରଥ ନେପାକ ୧ ) ଶ୍ରୀ ନିତ୍ୟଗୁପ୍ତ ଚୂଡ଼ାମଣି, ୨ ) ଶ୍ରୀ ରାଧାରସ 
ମଞ୍ଜୁରୀ, ୩) ଜଗନ୍ନାଥ କାରିକା, ୪) ବାରିଣୀ ସଂହିତା, ୫) ମନ୍ତ୍ରପ୍ରଣାଳୀ, ୬) 
ଉଦ୍ଧବବୋଧନ ଆଦି କେତୋଟି ସଂସ୍କୃତ ଗ୍ରନ୍ଧର ଅଧ୍ୂକ ତାଲିକା ପ୍ରଦାନ କରିବା 
ସଙ୍ଗେ ସଙ୍ଗେ ଓଡ଼ିଆରେ ୧ ) ଶୂନ୍ୟଭାଗବତ, ୨) ପଞ୍ଚଭୂତ ଗୀତା, ୩) ସୁଧାତ୍ରୟମ୍‌, 
୪) ଭୂଗୋଳ ଏକାଦଶସ୍କନ୍ଧ ୫) ଧରବସ୍ତୁତି, ୬) ରାସକ୍ରୀଡ଼ା, ୭) ଏକାଦଶ ବ୍ରତ 
କଥା, ୮) ଜ୍ଞାନସାରଗୀତା, ୯) ଫୁଲତୋଳା ଚଉତିଶା, ୧୦) ଗୋଲକ, ୧୧) 
ସାରୋଦ୍ଧାର, ୧ ୨) ବସାଣ ଆଦି ଗ୍ରନ୍ନର ବଳକା ତାଲିକା ପ୍ରଦାନ କରିଛନ୍ତି |" 
୧.୬ ଭାଗବତର ସଂଜ୍ଞା : 

ଭାଗବତ ଗ୍ରନ୍ଧ ଓଡ଼ିଆ ଜନତାର ବିଦ୍ୟା ପରୀକ୍ଷାର ଆଦିଗ୍ରନ୍ଧ । 
ସେଇଥ ପାଇଁ କୁହାଯାଇଛି- “ ବିଦ୍ୟା ବତାଂ ଭାଗବତେ ପରୀକ୍ଷା” । ଏହି ଗ୍ରନ୍ଧ 
ଚାଟଶାଳୀରେ ପ୍ରଥମ ବିଦ୍ୟା ଶିକ୍ଷାବେଳେ ଚାଟପାଇଁ ଆବଶ୍ୟକ, ବୟସ୍କଙ୍କ 

୨୧୪ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ପାଇଁ ଏହା ନୀତି ଓ ତତ୍ତ୍ଗ୍ରନ୍ଧ ପୁଣି ମାନବ ଜୀବନର ଶେଷକାଳରେ ଏହା 
ମାନବ ସହ ସଚରାଚର ବିଦ୍ୟମାନ; କିନ୍ୁ ଏ ଭାଗବତର ସଂଜ୍ଞା ନିରୂପଣ 
କରିବାକୁ ଯାଇ ସମାଲୋଚକମାନେ ବିବିଧ ମତ ପ୍ରଦାନ କରିଥା'ନ୍ତି । ଭାଗବତ 
କହିଲେ କେବଳ ପୁରାଣ ବିଶେଷକୁ ବୁଝାଯାଏ ତାହାନୁହେ, ଯେଉଁମାନେ 
ଭଗବତ ଆରାଧନା, ଭାଗବତନାମ କୀର୍ଁନ ଓ କଥା ଶ୍ରବଣରେ କାଳ ଅତିବାହିତ 
କରନ୍ତି ସେମାନଙ୍କୁ ମଧ୍ଯ ‘ ଭାଗବତ” କୁହାଯାଏ | ଲିଙ୍ଗପୁରାଣର ଆଖ୍ୟାନରୁ 
ଜଣାଯାଏ, ଯେଉଁବ୍ୟଳ୍ତି ବିଷ୍ଣୁ ଭକ୍ତମାନଙ୍କୁ ନିଜର ଶକ୍ତି ଅନୁସାରେ ଭୋଜନ ଓ 
ବସ୍ତ ପ୍ରଦାନ କରେ, ତାହାକୁ ' ଭାଗବତ” କୁହାଯାଏ | 


(ଓଡିଆ ଉ/ଚାବଚରେ ଜନଳ/ବନୀରୁ ସଂର) 


ପଘାଦଟୀକା : 


୧) ଝଙ୍କାର : ୧୭ ବର୍ଷ - ୮ମ ସଂଖ୍ୟା - ପୁ-୭ ୦୩ | 

୨) ପ୍ରବନ୍ଧ ଓ ସମାଲୋଚନା : ଅଧ୍ୟାପକ ପଠାଣି ପଟ୍ଟନାୟକ । ପୂ-୯ ୯, ପ୍ରକାଶକ- 
ଫ୍ରେଣ୍ଡସ୍‌ ପବ୍ିଶସ - ୧ମ ସଂସ୍କରଣ, ବସନ୍ତପଞ୍ଚମୀ- ୧୯୬୮ | 

୩) ଓଡ଼ିଆ ସାହିତ୍ଯରେ ମଧ୍ଯପର୍ବ : ଶ୍ରୀ ସୁରେନ୍ଦ୍ର ମହାନ୍ତି - ପୁ- ୨ ୧୮, ପ୍ରକାଶକ- 
କଟକ ଷ୍ଟୁଡେଣ୍ଟ ଷ୍ଟୋର-ବାଲୁବଜାର, କଟକ- ୨, ଦ୍ବିତୀୟ ସଂସ୍କରଣ- 
୧୯୭୩ | 

୪) ଜଗନ୍ନାଥ ପରିକ୍ରମା : ଶ୍ରୀ ବ୍ରଜମୋହନ ମହାନ୍ତି- ପ୍ରକାଶକ- ଦି ସିଟି 
ବାଲୁବଜାର-କଟକ- ୨ , ପ୍ରଥମ ମୁଦ୍ରଣ- ୧୯୬୧, ପୁ-୩୮ ¦ 

୫) ଓଡ଼ିଆ ସାହିତ୍ୟର ପରିଚୟ : ୧ମ ଖଣ୍ଡଂପଣ୍ତିତ ସୂର୍ଯ୍ୟନାରାୟଣ ଦାଶ- ୨ୟ 
ସଂସ୍କରଣ- ୧୯ ୫ ୧, ନିୟୁ ଷ୍ଟୁଡେଣ୍ଟ ଷ୍ଟୋର- କଟକ- ପ୍ର- ୨୩୭ । 

୬) ଭକ୍ତକବି ଜଗନ୍ନାଥ ଦାସ ଏକ ସମୀକ୍ଷା : ଡକ୍ଟର ବଂଶୀଧର ମହାନ୍ତି | ପ୍ରକାଶକ-ରାଜ୍ୟ 
ପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା-ଭୁବନେଶ୍ବର- ୧୯ ୯ ୪-ପୁ-୩ | 

୭) ଝଙ୍କାର-୩୭ ବର୍ଷ-ଶାରଦୀୟ ସଂଖ୍ଯା-ପ୍ୂ୫୬୧ । 

୮) ମହାପୁରୁଷ ଜଗନ୍ନାଥ ଦାସ : ଅଧ୍ୟାପକ ସର୍ବେଶ୍ବର ଦାସ । ଗ୍ରନ୍ଧମନ୍ଦିର- 
ବିନୋଦବିହାରୀ, କଟକ- ୨-୧୯୯ ୭-ପୁୂ-୧ | 


କଡିପୋ, 


ot NN 

୨୧) 


୨୨) 
୨୩) 


ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୧୫ 


ଓଡ଼ିଶା ଇତିହାସ : ୨ୟ ଖଣ୍ଡଂଡଃ ହରେକୁଷ୍ଣ ମହତାବ- ପ୍ରକାଶକ-ଡଃ 
ହରେକୃଷ୍ଣ ମହତାବ ଫାଉଣ୍ଡେସନ୍‌-ବିହାରୀବାଗ-କଟକ- ୨, ୪ଥି ସଂସ୍ରଣ- 
୧୯୯ ୬-ପୁ-୫୯ | 

ଶ୍ରୀ ଚୈତନ୍ଯ ଭାଗବତ : ଇଶ୍ଵର ଦାସ-ପ୍ରକାଶନ-ଉଜୁଳ ବିଶ୍ବବିଦ୍ୟାଳୟ ୧ମ 
ସଂସ୍କରଣ, ୪୭ ଅଧ୍ଯାୟ-ପୂ- ୨୬୯ | 

ଝଙ୍କାର ୩୭ ବର୍ଷ- ଶାରଦୀୟ ସଂଖ୍ୟା- ପୁ“ ୫୬୧ | 

ପଞ୍ଚସଖା ଓଡ଼ିଆ ସାହିତ୍ୟ : ଅଧ୍ୟାପକ ଦେବେନ୍ଦ୍ର ମହାନ୍ତି । ଫ୍ରେଣ୍ଡସ୍‌ ପବ୍ଲିଶର୍ସ- 
ବିନୋଦବିହରୀ-କଟକଙ- ୨ -ପୁ-୭୫ | 

ଭକ୍ତକବି ଜଗନ୍ନାଥ ଦାସ ଏକ ସମୀକ୍ଷା : ଡକ୍ଟର ବଂଶୀଧର ମହାନ୍ତି | ପ୍ରକାଶକ- 
ରାଜ୍ୟ ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା ୧୯୯୪, ପୁ-୩-| 
ଓଡ଼ିଆ ସାହିତ୍ୟର ଇତିହାସ : ୧ମ ଭାଗ- ପଣ୍ଡିତ ସୂର୍ଯ୍ୟନାରାୟଣ ଦାଶ | ୨ୟ 
ସଂସ୍କରଣ- ୧୯ ୫ ୧ । ନିୟୁ ଷ୍ଟୁଡେଣ୍ଟ ଷ୍ଟୋର-କଟକ-ପୂ-୫୮୬ | 

ତତ୍ରୈବ୍ୟ : ପୁ-୫୮ ୭-୮୮ | 

ମହାପୁରୁଷ ଜଗନ୍ନାଥ ଦାସ : ଅଧ୍ୟାପକ ସର୍ବେଶ୍ବର ଦାସ- ଗ୍ରନ୍ଧମନ୍ଦିର, 
ବିନୋଦବିହାରୀ, କଟକ- ୨, ପୁ- ୨ | 

ଓଡ଼ିଆ ସାହିତ୍ୟର ଇତିହାସ : ୧ମ ଭାଗ- ପଣ୍ତିତ ସୂର୍ଯ୍ୟନାରାୟଣ ଦାସ- 
ପୂ-୫୮୮। 

ଝଙ୍କାର : ୩୭ ବର୍ଷ - ଶାରଦୀୟ ସଂଖ୍ୟା - ପୁ-୫୬୧ | 

ଭକ୍ତକବି ଜଗନ୍ନାଥ ଦାସ ଏକ ସମୀକ୍ଷା : ଡକ୍ଟର ବଂଶୀଧର ମହାନ୍ତି | ପ୍ରକାଶକ- 
ରାଜ୍ୟପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭବକେଶ୍ବର- ୧୯୯ ୪- 
ପ୍ପ-୪ । 

ଓଡ଼ିଆ ସାହିତ୍ୟର ମଧ୍ଯପର୍ବ : ଶ୍ରୀ ସୁରେନ୍ଦ୍ର ମହାନ୍ତି । ପ୍ରକାଶକ -କଟକ ଷ୍ୁଡେଣ୍ଟସ୍‌ 
ଷ୍ଟୋର, ବାଲୁବଜାର-କଟକ- ୨ , ଦ୍ଵିତୀୟ ସଂସ୍କରଣ- ୧୯ ୭୩-ପୁ- ୨୭୦ | 
ଓଡ଼ିଆ ବୈଷ୍ଣବ ସାହିତ୍ୟ : ଡକ୍ଟର ନଟବର ସାମାନ୍ତରାୟ, ଗ୍ରନ୍ଧାଳୟ-ୟୁନିଟ- 
୨ , ଭୁବନେଶ୍ବର-ସଂସ୍କରଣ-'୧ ୯୮୧, ପୁ- ୧ । 

ଓଡ଼ିଆ ସାହିତ୍ୟର ମଧ୍ଯପର୍ବ : ଶ୍ରୀ ସୁରେନ୍ଦ୍ର ମହାନ୍ତି- ପୂ ୨୧୮ । 

ତତ୍ରୈବ : ପୁ- ୨୧୯ | 

୨୧୬ ॥ ପ୍ରାଚୀନ ଓଡ଼ିଆ ସାହିତ୍ୟ 


୨୪) 
୨୫) 
୨୬) 
୨୭) 


୨୮) 
୨୯) 
୩୦) 


୩୧) 
୩୨) 


୩୩) 


ଓଡ଼ିଆ ସାହିତ୍ୟର ଇତିହାସ : ପଣ୍ଡିତ ସୂର୍ଯ୍ୟନାରାୟଣ ଦାସ-ପ୍ପ୫ ୯୩ | 
ଓଡ଼ିଆ ସାହିତ୍ୟର ମଧ୍ଷପର୍ବ : ଶ୍ରୀ ସୁରେନ୍ଦ୍ର ମହାନ୍ତି-ପ୍- ୨୭୬ । 

ଝଙ୍କାର : ୩୮ ବର୍ଷ - ୫ମ ସଂଖ୍ୟା ¬ ପୁ-୪୩୭- ଡଃ. ମେରନାଦ ପ୍ରଧାନ | 
ଭକ୍ତକବି ଜଗନ୍ନାଥ ଦାସ ଏକ ସମୀକ୍ଷା : ଡକ୍ଟର ବଂଶୀଧର ମହାନ୍ତି, ଓଡ଼ିଶା 
ରାଜ୍ୟ ପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭୁବନେଶ୍ବର-ପ୍ପଂ ୬ଓ୭ | 
ଓଡ଼ିଆ ସାହିତ୍ୟର ଇତିହାସ : ପଣ୍ଡିତ ସୂର୍ଯ୍ୟନାରାୟଣ ଦାସ- ପ୍ପ-୬ ୧୭ | 
ଓଡ଼ିଆ ସାହିତ୍ୟର ମଧ୍ଯପର୍ବ : ଶ୍ରୀ ସୁରେନ୍ଦ୍ର ମହାନ୍ତି ପୁ ୨୭୯ । 

ପ୍ରବନ୍ଧ ଓ ସମାଲୋଚନା : ଅଧ୍ୟାପକ ପଠାଣି ପଟ୍ଟନାୟକ । ପ୍ରକାଶକ ଫ୍ରେଣ୍ଡସ୍‌ 
ପବିିଶର୍ସ, ପ୍ରଥମ ପ୍ରକାଶ-ବସନ୍ତ ପଞ୍ଚମୀ- ୧୯୬୮, ପୁ-୧୦୨ | 

ଭକ୍ତକବି ଜଗନ୍ନାଥ ଦାସ ଏକ ସମୀକ୍ଷା : ଡକୃର ବଂଶୀଧର ମହାନ୍ତି-ପୁ-୮ । 


ପଞ୍ଚସଖା ଓଡ଼ିଆ ସାହିତ୍ୟ : ଅଧ୍ୟାପକ ଦେବେନ୍ଦ୍ର ମହାନ୍ତି । ଫ୍ରେଣ୍ଡସ୍‌ ପବିଲିଶର୍ସ, 
ବିନୋଦବିହାରୀ, କଟକ- ୨ | ପୁ-୭୭ | 


ଅତିବଡ଼ୀ ଜଗନ୍ନାଥ ଦାସ : ଭାଗୀରଥୀ ନେପାକ | ପ୍ରକାଶକ-କେ.କେ. ମିଶୁ 
ଏଣ୍ଡକୋ, ଖଟବିନ୍ସାହି- କଟକ | ପୁ- ୧୯-୨୦ | 


Digitized by PPRACHIN, SOA 


ଅତିବଡ଼ୀ ଜଗନ୍ନାଥ ଦାସ ଓ ଶ୍ରୀଜଗନ୍ନାଥ 
ଡକ୍ଟର ନୃସିଂହ ଚରଣ ସାହୁ 


ଶ୍ରୀଜଗନ୍ନାଥ ଏକ ରହସ୍ୟମୟ ଦେବତା । ଶ୍ରୀଜଗନ୍ନାଥଂଚେତନାର ଉଦ୍ଭବ 
କେଉଁ ସ୍ଵରଣାତୀତ କାଳରୁ ହୋଇଛି, ତାହା ନିର୍ଣ୍ଣୟ କରିବା ସାଧାରଣ ମନୁଷ୍ଯ 
ପକ୍ଷରେ ସମ୍ଭବ ନୁହେଁ | ଜଗନ୍ନାଥ ଅସୀମ, ମନୁଷ୍ୟ ସସୀମ । ପ୍ରାଚୀନ କାଳରୁ ବହୁ 
ମୁନିରଷି, ସିଦ୍ଧସାଧକ, ସାଧୁସନ୍ଧ୍ୟାସୀ, ଭକ୍ତକବି ଏହି ଦାରୁବ୍ରହଙ୍କ ସମ୍ବନ୍ଧରେ ରାଶି 
ରାଶି ତଥ୍ୟ ପ୍ରଦାନ କରିଯାଇଥ୍‌ଲେ ମଧ୍ଯ ତଥାପି ତାଙ୍କ ବିଷୟରେ ପୂର୍ଣତଥ୍ୟ 
ଲୋକଲୋଚନକୁ ଆସିପାରିନାହିଁ । କ୍ରମଶଃ ସେ ଯେତିକି ଉଦ୍‌ଘାଟିତ ହୋଇଯାଉଛନ୍ତି, 
ତା” ଠାରୁ ବହୁପରିମାଣରେ ଅନୁଦ୍ଘାଟିତ ହୋଇ ରହିଯାଉଛନ୍ତି | ତେଣୁ ସେ ରହସ୍ୟମୟ 
ଦେବତା ! ସେ ହେଉଛନ୍ତି ସାକ୍ଷାତ୍‌ ପରଂବ୍ରହ୍ମ । ସେ ଅବତାରୀ | ତାଙ୍କଠାରୁ ରାମକୃଷ୍ଣ 
ପ୍ରମୁଖ ଅବତାରସମୁୂହ ସୃଷ୍ଠି ହୋଇ ସଂସାରରେ ଲୀଳା ରଚନା କରିଯାଇଛନ୍ତି | ସେ 
ଶବର, ବୈଦିକ, ଜୈନ, ବୌଦ୍ଧ ଶୈବ, ବୈଷ୍ଣବ, ଗାଣପତ୍ୟ, ସୌରଧର୍ମର 
ହୋଇଆସିଛନ୍ତି ଉପାସ୍ୟ ! ସେ ଶବରର ନୀଳମାଧବ, ବୈଦିକମାନଙ୍କର ମହାବିଷ୍ପୁ 
ଜୈନମାନଙ୍କର ରଷଭନାଥ, ବୌଦ୍ଧମାନଙ୍କର ବୁଦ୍ଧ ଶୈବମାନଙ୍କର ଭୈରବ ବା 
ଶିବ, ଶାକ୍ତମାନଙ୍କର “ ନୀଳାଚଳେ ଜଗନ୍ନାଥଃ କଳୌ ଦକ୍ଷିଣକାଳିକା” ବା ଶକ୍ତି, 
ବୈଷ୍ଣବମାନଙ୍କର “ କୃଷ୍ଣାୟ ଗୋବିନ୍ଦାୟ ଗୋପୀଜନବଲ୍ଲଭାୟ” ଗାଣପତ୍ୟ । ସଂପ୍ରଦାୟର 
ସେ ହେଉଛନ୍ତି ବହୁ ଗଣନାଥ ତଥା ସୌରଉପାସକମାନଙ୍କର ସେ ହିଁ ଜଗତ୍ଚକ୍ଷୁ 
ଭଗବାନ ସୂର୍ଯ୍ୟ । ନୀଳାଚଳ କ୍ଷେତ୍ର ବା ପୁରୁଷୋତ୍ତମକ୍ଷେତ୍ର ତା'ର ପ୍ରତିଷ୍ଠା ଯୋଗୁଁ 
ଯୁଗେଯୁଗେ ଅଗଣିତ ସାଧୁସନ୍ଧଙ୍କୁ ଆକର୍ଷିତ କରିଆସିଛି । ସେମାନଙ୍କ ମଧ୍ଯରେ 
ଅଦ୍ଵୈତବାଦୀ ମହାତ୍ସା ଆଦିଶଙ୍କରାଚାର୍ଯ୍ୟ, ବିଶି ଷ୍ଟାଦ୍ଵୈତବାଦୀ ପରମବୈଷ୍ଠବ 
ଶ୍ରୀରାମାନୁଜାଚାର୍ଯ୍ୟ, ଶୁଦ୍ଧାଦ୍ବତବାଦୀ ବିଖୁସ୍ବାମୀ ବୈଷ୍ଣବସଂପ୍ରଦାୟର ନିମ୍ଭାର୍କ, 
ମାଧବାଚାର୍ଯ୍ୟ ବଲ୍ଧଭାଚାର୍ଯ୍ୟ ଦ୍ଵୈତବାଦୀ ବା ଅଚିନ୍ତ୍ୟ ଭେଦାଭେଦ ତର୍ତଵବାଦୀ 
ଶ୍ରୀଚୈତନ୍ୟ, ନିର୍ଗୁଣ ପରଂବ୍ରହ୍ମବାଦୀ କବୀର, ଶିଖ୍ଧର୍ମର ପ୍ରତିଷ୍ଠାତା ନାନକ, ଖ୍ରୀଷ୍ଟଧର୍ମର 
ପ୍ରତିଷ୍ଠାତା ଯୀଶୁଖ୍ମୀଷ୍ଟ ଗୋସ୍ଵାମୀ ତୁଳସୀ ଦାସ, ବିଦ୍ଯାପତି, ସନ୍ଧକବି ଶଙ୍କରଦେବ 

୨୧୮ ଆ ପ୍ରାଚୀନ ଓଡ଼ିଆ ସାହିତ୍ୟ 


ପ୍ରମୁଖ ଶ୍ରୀକ୍ଷେତ୍ରକୁ ଆଗମନ କରି ସ୍ଵ ସ୍ଵ ଧର୍ମମତ ପ୍ରଚାର କରିବାକୁ ଚେଷ୍ଟା କରିଥିଲେ 
ମଧ୍ଧ ଶ୍ରୀଜଗନ୍ନାଥଧର୍ମର ବିଶାଳ ସାଗର ମଧ୍ଯରେ ଲୀନ ହୋଇଯାଇଛନ୍ତି । ଶ୍ରୀଜଗନ୍ନାଥ 
ଜାତି-ବର୍ଣ୍ଣଂଧର୍ମ ନିର୍ବିଶେଷରେ ସମଗ୍ର ମାନବସମାଜର ଦେବତା । ସେ ସମଗ୍ର 
* ଜଗତ” ର ନାଥ- “ଜଗନ୍ନାଥ”? । ସେ ସାମ୍ୟ ଓ ମୈତ୍ରୀର ପ୍ରତିଭୁ । “ ତେଣୁ ସେ 
ମୈତ୍ରୀଂଦେବ ।” ୧? ସେ ହେଉଛନ୍ତି ' ଗଣ” ର ଦେବତା- ‘ ଗଣଦେବତା' , ମାନବିକତା 
ତାଙ୍କର ଧର୍ମ, ସାର୍ବଜନୀନତା ତାଙ୍କର ଆବେଦନ । 

ଶ୍ରୀଜଗନ୍ନାଥ ହେଉଛନ୍ତି “ ପୁରୁଷୋତ୍ତମ” , ‘ ପତିତପାବନ! ଦାରୁବ୍ରହ୍ଧ | 
ନୀଳାଚଳକ୍ଷେତ୍ର ବା ଶ୍ରୀକ୍ଷେତ୍ରର ପ୍ରସିଵି ଯଦି ଆଜି ବିଶ୍ଵବ୍ୟାପୀ ହୋଇଥାଏ, କେବଳ 
ତାଙ୍କରି ମାହାତ୍ୟୁ ଯୋଗୁଁ । ତାଙ୍କ ବିଷୟରେ ˆ ତୈଭତିରୀୟ ଶୁତି'- “ ଅଦୌ ଯଦ୍ଦାରୁ 
ପୁବତେ ସିନ୍ଧୋଃ ପାରେ ଅପୁରୁଷମ୍‌” , ˆ ରୁଦ୍ରଯାମଳ?- “ ଜଗନ୍ନାଥବକ୍ଷଃସ୍ପଳସ୍କୋ 
ବରେଣ୍ୟୋ ବୃତାନନ୍ଦକର୍ଭା ଶିବାନନ୍ଦକର୍ଭା” , “ ତନ୍ତ ଯାମଳ”- “ ଭାରତେ ଚୋଜୁଳେ 
ଦେଶେ ଭୂସ୍ଵର୍ଗେ ପୁରୁଷୋତ୍ତମେ, ଦାରୁରୂପୀ ଜଗନ୍ନାଥୋ ଉକ୍ତନାମଭୟପ୍ରଦଃ” ବୋଲି 
କୁହାଯାଇଛି । ଏତଦ୍ବ୍ୟତୀତ ବ୍ରହ୍ମପୁରାଣ, ସନ୍ଦପୁରାଣ ( ଉଚ୍କଳଖଣ୍ଡ) , ମସ୍ୟପୁରାଣ, 
କାଳିକାପୁରାଣ, ବିଷୁପୁରାଣ, ମହାଭାରତ (ଇନ୍ଦ୍ରଦ୍ୟୁମ୍ନ ଉପାଖ୍ୟାନ), ଜ୍ଞାନସିବି, 
ଅନର୍ଘରାଘବନାଟକ ( ୭ମ ଶତାଦ୍ଦୀ), ପ୍ରବୋଧଚନ୍ଦ୍ରୋଦୟ ନାଟକ ( ୧୧ ଶ ଶତାହଦୀ) 
ରତ୍ମାଳିକା, ମାଦଳାପାଞ୍ଜ, ସାରଳାଦାସଙ୍କ ମହାଭାରତ, ପଞ୍ଚସଖାଯୁଗର ରଚନାବଳୀ, 
ରୀତିଯୁଗର କାବ୍ୟ-ସାହିତ୍ୟ ତଥା ଆଧୁନିକଯୁଗର ସାହିତ୍ୟରେ ଶ୍ରୀଜଗନ୍ନାଥଙ୍କୁ କେନ୍ଦ୍ର 
କରି ଅନେକ ରଚନା ରହିଛି । ଜଗନ୍ନାଥ ପୂର୍ବରୁ ନୀଳମାଧବ ରୂପରେ ପୁରୁଷୋତ୍ତମ 
କ୍ଷେତ୍ରରେ ପୂଜା ପାଇ ଆସୁଥଲେ । ଶ୍ରୀକ୍ଷେତ୍ରରେ ପରବର୍ଭୀ ଅବସ୍ଥାରେ ବଳଭଦ୍ର, 
ସୁଭଦ୍ରା ଓ ସୁଦର୍ଶନ ପୂଜିତ ହେଲେ । “ କପିଳ ସଂହିତା ଓ  ନୀଳାଦ୍ରିମହୋଦୟ” ତଥା 
କବି ଦୀନକୃଷ୍ଣଙ୍କ “ ଦେଉଳତୋଳା”ରେ ଜଗନ୍ନାଥ ଚରିତ ରହିଛି ।? ଜଗନ୍ନାଥ ତତ୍ଵ 
ହେଉଛି ରହସ୍ୟମୟ ଗୁଦ୍ଯ ତର୍ତ୍‌ । ଅସୀମଦେବତା ବିଷୟରେ ସସୀମ ମନୁଷ୍ଯୟପୂର୍ଣଣ 
ତଥ୍ୟ ପ୍ରଦାନ କରିପାରିବ ନାହିଁ ଜଗନ୍ନାଥ ହିଁ ଗୀତାର ପୁରୁଷୋତ୍ତମ । ସମଗ୍ର ବିଶ୍ଵର 
ସୃଷ୍ଟି, ସ୍ଥିତି ଓ ପ୍ରଳୟର କାରଣ | ସେ ହିଁ “ଓ” କାର ଆଦ୍ୟ ପ୍ରଣବ ଧ୍ଵନି । 

ଶ୍ରୀଜଗନ୍ନାଥ ଯେ ଗଣଦେବତା ତାହା ତାଙ୍କ ନାମରୁ ତ ଜଣାଯାଏ ପୁନଶ୍ଚ 
ତାଙ୍କର ଦୈନନ୍ଦିନ ନୀତି, ପର୍ବପର୍ବାଣ, ରଥଯାତ୍ରା, ନବକଳେବର ଇତ୍ୟାଦି ଠିକ୍‌ 
ମାନବସମାଜର ଲୋକାଚାର ଓ ପରମ୍ପରାର ପରି ପାଳିତ ହୋଇଥାଏ ! ତାଙ୍କର 
କବାଟଫିଟା, ଅବକାଶ, ଗୋପାଳବଲ୍ୁଭ, ସକାଳଧୁପ, ଦୁଇପ୍ରହରଧୂପ, ଅଧରପୋଛା, 
ପହୁଡ଼, ସନ୍ଧ୍ୟାଧୂପ, ବଡ଼ ସିଂହାରବେଶ, ପହୁଡ଼ ପ୍ରଭୃତି ନୀତିରେ ଅନେକ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୧୯ 


ସେବକମାନଙ୍କର ଭୂମିକା ଭକ୍ତମାନଙ୍କ ମନରେ ଆନନ୍ଦ ସୃଷ୍ଟି କରିଥାଏ । ମହାପ୍ରଭୁଙ୍କର 
ଶଯ୍ୟା ତ୍ୟାଗଠାରୁ ପୁନର୍ବାର ଶମ୍ୟାଗ୍ରହଣ ପର୍ଯ୍ୟନ୍ତ ଦିବସର ନୀତି ନିର୍ଘଣ୍ଟ ସଂପୂର୍ଣ୍ 
ଲୋକାଚାର ପରି ଅନୁଷ୍ଠିତ ହୋଇଥାଏ । ତାଙ୍କର ପ୍ରଧାନ ଯାନିଯାତ୍ରା ଯଥା 
ଦୋଳଯାତ୍ରା, ଚନ୍ଦନଯାତ୍ରା, ସ୍ବାନଯାତ୍ରା ( ସ୍ଵାନପୂର୍ଣଠିମା), ରଥଯାତ୍ରା ସହିତ ଅନ୍ୟାନ୍ୟ 
କେତେକ ପର୍ବପର୍ବାଣ ପରିପାଳନିତ ହୋଇଥାଏ, ଯେଉଁଥିରେ ବହୁଳ ଜନସମାଗମ 
ଘଟିଥାଏ ! ଜଗନ୍ନାଥଙ୍କ ରଥଯାତ୍ରା ସମଗ୍ର ପୃଥିବୀରେ ଅଦ୍ଵିତୀୟ | ଏହି ଯାତ୍ରାରେ 
ଜାତି-ଧର୍ମ-ବର୍ଣ୍ଣ ନିର୍ବିଶେଷରେ ଲକ୍ଷ ଲକ୍ଷ ଭକ୍ତ ପୁରୀ ଧାମକୁ ଆସିଥାଆନ୍ତି ଜଗନ୍ନାଥଙ୍କୁ 
ଦେଖୁବାପାଇଁ । ସମଗ୍ର ବଡ଼ଦାଣ୍ଡ ଉଚ୍ଛୁଳି ଉଠେ ହରିବୋଲ ହୁଳହୁଳି ତଥୀ 
ସଂକୀର୍ଭ୍ନରେ । ଭକ୍ତ ପାଗଳ ହୁଏ ତା'ର ପ୍ରିୟ ଠାକୁରକୁ ଅବଲୋକନ କରି | 
ଏଇଠି ସୃଷ୍ଟି ହୋଇଯାଏ ମହାମାନବର ବିଶ୍ଵଜନୀନତା, ବିଶ୍ଵପ୍ରୀତି ଓ ବିଶ୍ବଭ୍ରାତୃତ୍ଵ 
ଜଗନ୍ନାଥ ଯେ “ ଗଣଦେବତା” ତା'ର ପରିଚୟ ଏହି ରଥଯାତ୍ରାରେ ସମବେତ 
ହୋଇଥବା ଜନସମୁଦ୍ରରୁ ହି ପ୍ରମାଣିତ ହୁଏ । 

ସମଗ୍ର ବିଶ୍ଵଜନତାଙ୍କୁ ଶ୍ଵେତ, ପୀତ ଓ କୃଷ୍ଣ ବର୍ଣ୍ଣରେ ବିଭକ୍ତ କରାଯାଇଥାଏ 
ଯାହାର ପ୍ରତୀକ ବଳଭଦ୍ର, ସୁଭଦ୍ରା ଓ ଜଗନ୍ନାଥଓ ଏହି ତ୍ରିମୂର୍ଭି । ସୁଦର୍ଶନ ଲୋହିତ 
ବର୍ଣ୍ଣର ଲୋକମାନଙ୍କର ପ୍ରତୀକ । ତେଣୁ ଚତୁର୍ବାମୂର୍ଭି ବିଶ୍ଵର ଚାରି ମାନବଜାତିର 
(ରଙ୍ଗ ଦୃଷ୍ଟିରୁ) ସମନ୍ଵୟ । ଏହା ଜଗନ୍ନାଥ ସଂସ୍କୃତିର ଏକ ଆଦର୍ଶ ପରିକଳ୍ପନା ୯"? 
ପୁନଶ୍ଚ ସ୍ଥାନଭେଦରେ କିଏ ¢ ବଦ୍ରିନାଥ”, କିଏ କେଦାରନାଥ” ମାତ୍ର ଜଗନ୍ନାଥ” 
ସମଗ୍ର ଜଗତର ନାଥ | ସେ ସ୍ଥାନକାଳପାତ୍ରର ସଂକୀର୍ଣ୍ଣ ଗଣ୍ଡି ମଧ୍ୟରେ ଆବଦ୍ଧ ନୁହଁନ୍ତି । 
ଏହା ଓଡ଼ିଆଙ୍କ ମସ୍ତିଷ୍ଠ ପ୍ରସୂତ |®? ଉତ୍ତରଭାରତ ଓ ଦକ୍ଷିଣଭାରତର ସଂଯୋଗ ସ୍ଥୁଳ 
ହେଉଛି ଓଡ଼ିଶା | ଏ ଭୂମିରେ ଆର୍ଯ୍ୟ- -ଅନାର୍ଯ୍ୟ ସଂସ୍କୃତିର ଘଟିଛି ସମନ୍ଵୟ | ଉକ୍କଳଭୂମି 
ପରି ପବିତ୍ର ଭୂମି ବା ଦେଶ ଅନାତ୍ର ନାହିଁ । ଏ ଭୂମି ହେଉଛି ଦେବଭୂମି । ଓଡ଼ିଶା 
ଗୋଟାକଯାକ ପୁଣ୍ୟଭୂମି- ଦେବଭୂମି ।“” କପିଳ ସଂହିତାରେ ଉଲ୍ଲେଖ ଅଛି- 

“ ବର୍ଷାଣାଂ ଭାରତଃ ଶ୍ରେଷ୍ଠୋ ଦେଶାନାମୁକ୍ରଳଃ ଶ୍ରିତଃ, 

ଉତ୍କଳସ୍ୟ ସମୋଦେଶଃ ଦେଶୋ ନାସ୍ତି ମହୀତଳେ ।” 

ପୁନଶ୍ଚ ବୃହତ୍‌ ନୂସିଂହପୁରାଣରେ ଅଛି- 

“ ପୁରୁଷୋତ୍ତମାତ୍‌ ପରଂ କ୍ଷେତ୍ରଂ ନାସ୍ତ୍ୟତ୍ର ପୃଥବୀତଳେ, 

ଭୂସ୍ଵର୍ଗମିତି ବିଖ୍ୟାତଂ ଦେବାନାମପି ଦୁର୍ଲୁଭମ୍‌ ।” 

ଶ୍ରୀଜଗନ୍ନାଥ ହେଉଛନ୍ତି ପତିତପାବନ |ˆ ସେ ଅଚାଣ୍ଡୀଳ ବ୍ରାହଣର, ରାଜାର 

ପ୍ରଜାର, ଧନୀର ନିର୍ବନର, ପୁଣ୍ୟବନ୍ତର ପାପୀର, ସୃଶ୍ୟର ଅସ୍ୃଶ୍ୟର, ପଶ୍ିତର ମୂର୍ଖର, 

ସେ ମଣିଷର ପଶୁପକ୍ଷୀର, ସେ ଦେଶର ବିଦେଶର । ସେ ପୁଣି ଦାସିଆ ବାଉରୀର, 
ଯବନ ସାଲବେଗର, ଦୀନଦରିଦ୍ର ବନ୍ଧୁ ମହାନ୍ତିର। ସେ ଅନାଥ ଅଜକିଞ୍ଚନର । ସେ 
ପୁନଶ୍ଚ ପ୍ରତ୍ୟେକ ଓଡ଼ିଆର “ ସର୍ବମଙ୍ଗଳ ଜଗନ୍ନାଥ” । ତାଙ୍କର ଦୁଇବାହୁ ପ୍ରସାରିତ 
ସମଗ୍ର ମାନବ ସମାଜପାଇଁ, ଦୁଇଚକ୍ଷୁ ପଲକହୀନ ଭକ୍ତପାଇଁ, ତାଙ୍କର ବାନା 
ପତିତମାନଙ୍କ ପାଇଁ । ନୀଳ ଆକାଶରେ ଉଡୁଥିବା ପତାକା ସଦା ଚଳଚଞ୍ଚଳ, ମନୁଷ୍ୟ 
ସମାଜକୁ ଆହ୍ଵାନ କରୁଛି ଏ କ୍ଷେତ୍ରକୁ | ତାଙ୍କର ମହାପ୍ରସାଦ କୈବଲ୍ୟ ବା ମୁଲ୍ତିଦାତା | 
ଭକ୍ତଙ୍କ ପାଇଁ ଶ୍ରୀଜଗନ୍ନାଥ ଶାସ୍ତ୍ରୀୟ ମର୍ଯ୍ୟାଦାରୁ ଓହ୍ଲାଇଆସିଛନ୍ତି ଲୋକଚେତନାର 
କାଳିଆସାଆନ୍ତ ଭାବରେ | ଜନଗଣଙ୍କର ତୁଣ୍ଡରେ ସେ ସତ୍ବୋଧ୍ୂତ ହୁଅନ୍ତି ଅତି ଆପଣାର 
ଲୋକପରି । ଓଡ଼ିଶାର ଧର୍ମ, ସଂସ୍କୃତି ସବୁ ଜଗନ୍ନାଥଙ୍କ କେନ୍ଦ୍ରକରି ଗଢ଼ିଉଠିଛି । 
ଏପରିକି ସେ ହେଉଛନ୍ତି ଓଡ଼ିଶାର ରାଷ୍ଟ୍ରଦେବତା | ତେଣୁ ତ ସେ ରାଜାଧ୍ବରାଜ | ସେ 
ଦୟାସାଗର, କୃପାସିନ୍ଧୁ ଗତି ମୁକ୍ତିର ଆଧାର । ସନାତନଧର୍ମର କେନ୍ଦ୍ରବିନ୍ଦୁ 
ପରବର୍ରୀକାଳରେ ଓଡ଼ିଶାରେ ଜଗନ୍ନାଥ ମନ୍ଦିର ବହୁଳ ଭାବରେ ଗଢ଼ି ଉଠିଛି, ଏପରିକି 
ଭାରତର ଅନ୍ୟାନ୍ୟ ପ୍ରଦେଶ ତଥା ବିଦେଶରେ, ଯଥା- ବଙ୍ଗଳାଦେଶ, ନେପାଳ, 
ରଷିଆ, ଆମେରିକା, କାନାଡ଼ା, ସୁଇଜରଲାଣ୍ଡ, ଇଂଲଣ୍ଡ ଆଦି ଦେଶମାନଙ୍କରେ ଜଗନ୍ନାଥ 
ମନ୍ଦିର ଗଢ଼ିଉଠିଛି ପୁରୀ ଜଗନ୍ନାଥ ମନ୍ଦିରର ପ୍ରଭାବ ଓ ପ୍ରତିଷ୍ଠାରେ । ଭାରତ ଓ 
ବଙ୍ଗଳାଦେଶରେ ଜଗନ୍ନାଥଙ୍କ ନାମରେ ପ୍ରାୟ ଶତାଧୂକ ଗ୍ରାମ ନାମିତ ହୋଇଥବାର 
ଦେଖାଯାଇଥାଏ | ଏ ସବୁଥିରୁ ଜଗନ୍ନାଥଙ୍କର ଲୋକପ୍ରିୟତା ପ୍ରମାଣିତ । 

ଓଡ଼ିଶାର ରାଜନୀତିକ, ଆର୍ଥନୀତିକ, ସାମାଜିକ, ସାଂସ୍କୃତିକ ତଥା ଧର୍ମୀୟ 
ଚେତନାରେ ଶ୍ରୀଜଗନ୍ନାଥ ଯେପରି କେନ୍ଦ୍ରବିନ୍ଦୁ ସଦୃଶ ବିଦ୍ୟମାନ, ଅନୁରୂପ ଭାବରେ 
ଉତ୍କଳୀୟମାନଙ୍କର ଆଧ୍ଧାତ୍ସିକ, ସାଂସ୍କୃତିକ, ସାମାଜିକ ତଥା ନୈତିକ ଜୀବନ କ୍ଷେତ୍ରରେ 
ଉତ୍କଳୀୟ ପଞ୍ଚସଖାଗଣଙ୍କର ସାଧନାସିବ୍ଧ-ସାହିତ୍ୟର ପ୍ରଭାବ ସୁଦୂର ପ୍ରସାରୀ ! ବଳରାମ 
ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ ଓ ଅନନ୍ତ ଦାସ ଥଲେ 
ପଞ୍ଚସଖା | ଏମାନେ ଥଲେ ଜ୍ଞାନମିଶ୍ରାଭକ୍ତର ଉପାସକ । ଯୋଗ-ପିଣ୍ଡିତ 
ସାଧନାପ୍ରଣାଳୀରେ ଏମାନେ ଯମ, ନିୟମ, ଆସନ, ପ୍ରାଣାୟାମ, ପ୍ରତ୍ୟାହାର, ଧାରଣା, 
ଧ୍ୟାନ ଓ ସମାଧ୍ୂ ଆଦି ପତଞ୍ଜଳିଙ୍କ ଯୋଗଦର୍ଶନ ଅନୁସାରେ ସିଵି ଲାଭ କରିଥୁଲେ ।୬? 
ଏମାନେ ଥଲେ ଷଖଡ଼ଚକ୍ର ସାଧକ, ନିର୍ଗୁଣ ସାହିତ୍ୟ ସ୍ରଷ୍ଟା । ଏମାନଙ୍କ ସାଧନା ଥଲା 
ଅନ୍ତର୍ମୁଖୀ । ତେବେ ସମସ୍ତେ ଅନ୍ତରରେ ଜଗନ୍ନାଥଙ୍କ ମୁଖ୍ୟ ଆସନରେ ବସାଇ 
ବାହ୍ୟରୂପରେ ରାଧାକୃଷ୍ଣଙ୍କ ଭଜନ କରିଛନ୍ତି । ଆତ୍ସାପରମାତ୍ସାକୁ ଏମାନେ ତାଙ୍କ 
ସାହିତ୍ୟରେ ରାଧାକୃଷ୍ଣ ବୋଲି ସମ୍ବୋଧନ କରିଥାଆନ୍ତି ମାତ୍ର । ପଞ୍ଚସଖା ଜଗନ୍ନାଥଙ୍କ 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୨୧ 


ଧର୍ମାଦର୍ଶଦ୍ଵାରା ଅନୁପ୍ରାଣିତ ହୋଇ ବୈଷ୍ଣବଧର୍ମର ପ୍ରସାର ପ୍ରଚାର ଘଟାଇଥଲେ !” 
ଏହି ପଞ୍ଚସଖାଙ୍କ ମଧ୍ଯରେ ଅତିବଡ଼ି ଜଗନ୍ନାଥ ଦାସ ଥଲେ ଓଡ଼ିଆ ଭାଗବତଂର 
ରଚୟିତା, ଯାହା ଷୋଡ଼ଶ ଶତାବ୍ଦୀକୁ ଓଡ଼ିଆ ଜନଜୀବନକୁ ବହୁଳ ଭାବରେ ପ୍ରଭାବିତ 
କରିଆସିଛି ! ପ୍ରକୃତରେ ଜଗନ୍ନାଥ ଦାସ ଥଲେ ଓଡ଼ିଆ ଜାତିର ଜଣେ ମହାପୁରୁଷ ତଥା 
ଜାତିର ନିର୍ମାତା |“? ଜଗନ୍ନାଥ ଧର୍ମ-ଦର୍ଶନ ବ୍ୟତୀତ ସେ ଓଡ଼ିଆ ଭାଷାର ପ୍ରସାର 
ତାଙ୍କ ଭାଗବତ ରଚନା ମାଧ୍ୟମରେ ଯେପରି କରିଯାଇଛନ୍ତି, ତାହା ଅବିସ୍ମରଣୀୟ । 
ଏହି ହେତୁ ଷୋଡ଼ଶ ଶତାବ୍ଦୀରେ ବଙ୍ଗଳା ଅପେକ୍ଷା ଉତ୍କଳରେ ସାକ୍ଷରତା ହାର ଅଧକ 
ଥୁଲା ବୋଲି ବଙ୍ଗ-ସମାଲୋଚକ ବିଜୟଚନ୍ଦ୍ର ମଜୁମ୍‌ଦାର “ ଟିପିକାଲ ସେଲେକ୍ସନ୍ସ୍‌ 
ଫ୍ରମ୍‌ ଓରିଆ ଲିଟରେଚର”ର ମୁଖବନ୍ଧରେ ଉଲ୍ଲେଖ କରିଯାଇଛନ୍ତି |°? ଜଗନ୍ନାଥ 
ଦାସଙ୍କ ନବାକ୍ଷରୀ ଭାଗବତ ବୋଲାଯିବାପାଇଁ ଓଡ଼ିଶାର ଗ୍ରାମେ ଗ୍ରାମେ ଗଢ଼ି ଉଠିଥଲା 
' ଭାଗବତ ଘର! ବା ' ଭାଗବତ ଟୁଙ୍ଗୀ? | ଏହାରି ପ୍ରଭାବରେ ଆସାମର ବୈଷ୍ଣବକବି 
ଶଙ୍କର ଦେବ ଗଢ଼ିଥିଲେ “ ନାମଘର!' ! ଶକ୍ଜିପ୍ରିୟ ତଥା ଧର୍ମପ୍ରାଣ ଓଡ଼ିଆଜାତିର 
ˆ ଭାଗବତଟୁଙ୍ଗ” ଥଲା ଆଧ୍ଯାତ୍ଧିକ ଚେତନାର ପୀଠସ୍ଥଳୀ | 

ସାଧକ ଓ ଭକ୍ତକବି ଜଗନ୍ନାଥ ଦାସଙ୍କ ଜନ୍ମ ବା ଆବିର୍ଭାବ ବିଷୟରେ ବୈଷ୍ଣବ 
କବି ଦିବାକର ଦାସଙ୍କ “ ଜଗନ୍ନାଥ ଚରିତାମ୍ପତ”ରୁ ଜଣାଯାଏ ଯେ ସେ ପୁରୀର 
ପଦ୍ତିମଦିଗରେ ଥିବା କପିଳେଶ୍ବରପୁର ଗ୍ରାମରେ ଧାର୍ମିକପଣ୍ଡିତ ଭଗବାନ ଦାସଙ୍କ 
ଓଁରସରୁ ଏବଂ ଧର୍ମପ୍ରାଣା ମହୀୟସୀ ମହିଳା ପଦ୍ମାବତୀଙ୍କ ଗର୍ଭରୁ ୧୪୧୨ ଶକାବ୍ଦ 
(ଖୀ. ୧ ୪୯ ୦) ଭାଦ୍ରବମାସ ଶୁକ୍ଲପକ୍ଷ ରାଧାଷ୍ଟମୀ ଦିନ ଜନ୍ୁଗ୍ରହଣ କରିଥିଲେ ୯୧୧୬ 
ତେବେ ଅନ୍ୟ କେତେକ ଗବେଷକଙ୍କ ମତରେ ସେ ୧ ୪୮୭ ଖ୍ରୀଷ୍ଟାବ୍ଦରେ ଜନ୍ମଗ୍ରହଣ 
କରିଥଲେ |”? ତେବେ ସେ ଯାହା ହେଉନା କାହିଁକି ତାଙ୍କ ଜୀବନୀ ସଂପର୍କରେ 
ତାଙ୍କ ରଚିତ ଗ୍ରନ୍ମମାନଙ୍କରୁ ବିଶେଷତଃ କିଛି ସୂଚନା ମିଳେ ନାହିଁ । ସେ ଜଗନ୍ନାଥ 
ମହାପ୍ରଭୁଙ୍କ ପରମ ସେବକ ଥଲେ, ତେଣୁ ସେ ନିଜର “ଦାଶ” ଉପାଧ୍ବକୁ “ ଦାସ 
ଭାବରେ ପରିଣତ କରିଦେଇଥିଲେ | ତାଙ୍କର ରାଜଦତ୍ତ ଉପାଧ୍ଵ ଥଲା ' ପୁରାଣପଣ୍ଡା' । 
ବାଲ୍ୟକାଳରେ ସେ ଅତି ଅଛ ସମୟରେ ବେଦ, ବେଦାନ୍ତ, ସଂହିତା, ଦର୍ଶନଶାସ୍ତ 
ନ୍ୟାୟଶାସ୍ତ୍ର ଅମରକୋଷ, ରାମାୟଣ ଓ ମହାଭାରତ ଆଦି ସଂସ୍କୃତ ଭାଷାରେ ଲିଖୂତ 
ଗ୍ରନ୍ଧସମୂହରେ ପାରଦର୍ଶୀ ହୋଇପାରିଥ୍‌ଲେ । ଅଠରବର୍ଷ ବୟସବେଳକୁ ସେ ପ୍ରାୟ 
ସକଳ ଶାସ୍ତ୍ରରେ ଜ୍ଞାନାର୍ଜନ କରିସାରିଥିଲେ | ପ୍ରତ୍ୟହ ଶ୍ରୀଜଗନ୍ନାଥଙ୍କ ଦର୍ଶନ କରି 
ମନ୍ଦିର ଭିତରେ ଥବା ବଟ ଗଣେଶଙ୍କ ନିକଟରେ ସଂସ୍କୃତ ଭାଷାରେ ରଚିତ ପୁରାଣ, 
ଭାଗବତ ଆଦି ପାଠକରି ତାକୁ ସରଳ ଓଡ଼ିଆଭାଷାରେ ଶ୍ରୋତାମାନଙ୍କୁ ବୁଝାଇ 

୨୨୨ ॥ ପ୍ରାଚୀନ ଓଡ଼ିଆ ସାହିତ୍ୟ 


ଦେଉଥିଲେ | ପରେ ତାଙ୍କର ବୃଦ୍ଧାମାତାଙ୍କ ଅନୁରୋଧରେ ସେ “ସଂସ୍କୃତ ଭାଗବତ! 
ଅନୁସରଣରେ ନବାକ୍ଷରୀ ବୃତ୍ତରେ ଓଡ଼ିଆ ଭାଷାରେ ଓଡ଼ିଆ ଭାଗବତ ରଚନା କରି 
ଓଡ଼ିଆ ସମେତ ସମଗ୍ର ପୂର୍ବଭାରତରେ ମହାକବି ସାରଳାଦାସଙ୍କ ପରେ ଦ୍ଵିତୀୟ 
ଭକ୍ତକବି ଭାବରେ ପରିଚିତ ହୋଇଥିଲେ । ଓଡ଼ିଆ ଭାଗବତ ସେତେବେଳେ ବଙ୍ଗଳା 
ଭାଷାରେ ଅନୁଦିତ ହୋଇ ସମଗ୍ର ବଙ୍ଗ ପ୍ରଦେଶରେ ପଠିତ ହେଉଥୁଲା। ତେଣୁ 
ପ୍ରକୃତରେ ଜନନୀର ଇଚ୍ଛା ହିଁ ହେଲା ଏ ଜାତିର ରକ୍ଷା କବଚ ।ଂ” ଏହି ସମୟରେ 
ଶ୍ରୀଚୈଚନ୍ଯ ବଙ୍ଗଦେଶରୁ ଶିଷ୍ଯମାନଙ୍କ ଗହଣରେ ନୀଳାଚଳକ୍ଷେତ୍ରକୁ ଆଗମନ 
କରିଥଲେ | ଏଠାରେ ସ୍ମରଣ କରାଇ ଦିଆଯାଇପାରେ ଯେ ଶ୍ରୀଚୈତନ୍ୟଙ୍କର ପୂର୍ବପୁରୁଷ 
ଓଡ଼ିଶାର ଯାଜପୁର ନିବାସୀ ଥଲେ | ୧ ୪୫୧ ଖ୍ରୀଷ୍ଟାବ୍ଦରେ ଓଡ଼ିଆ ବୈଦିକ ବ୍ରାହ୍ମଣ 
ମଧୁକର ମିଶ୍ର ଯାଜପୁରରୁ ଯାଇ ପୂର୍ବବଙ୍ଗର ଶ୍ରୀହଟ୍ଗଟଜିଲ୍ଲାରେ ବସବାସ କରିଥଲେ ।“”? 
ସେ ଥଲେ ବିଶୁଦ୍ଧ ମିଶ୍ରଙ୍କ ପୁତ୍ର । ମଧୁକର ମିଶ୍ରଙ୍କ ପୁତ୍ର ଉପେନ୍ଦ୍ର ମିଶ୍ର ତଦୀୟ ପୁତ୍ର 
ଜଗନ୍ନାଥ ମିଶ୍ର ଏବଂ ଜଗନ୍ନାଥ ମିଶ୍ରଙ୍କ ପୁତ୍ର ଥଲେ ଶ୍ରୀଚୈତନ୍ୟ । ଶ୍ରୀଚୈତନ୍ୟଙ୍କ ମାତା 
ଶଚୀ ଦେବୀ ଯେକି ନୀଳାମ୍ବର ଚକ୍ରବର୍ରୀଙ୍କ କନ୍ୟା ଥଲେ ସେ ମଧ୍ଯ ଓଡ଼ିଆ ବ୍ରାହ୍ମଣ 
ଥିଲେ |** ଓଡ଼ିଆ ବ୍ରାହ୍ମଣ ସମାଜରେ “ ଚକ୍ରବର୍ଭୀ' ଉପାଧୂ ଥିବା କଥା ଗଙ୍ଗବଂଶୀୟ 
ରାଜା ତୃତୀୟ ନରସିଂହ ଦେବଙ୍କ ଭୁବନେଶ୍ବର ଶିଳାଲେଖରେ ଉଲ୍ଲେଖ ଅଛି ।୧୬? 
ତ୍ରିମୀଳୀ ମଠ ତମ୍ବାପଟାରେ ମହାପାତ୍ର ନରେନ୍ଦ୍ର ଦେବ ଚକ୍ରବର୍ଭୀ ବୋଲି ନାମ 
ଉଲ୍ଲେଖ ଅଛି ! “ ଚକ୍ରବର୍ଭୀ” ଓ “ଭଟ୍ଟ” ବ୍ରାହ୍ମଣ ଓଡ଼ିଶାବାସୀ ଥଲେ । ବ୍ରଜନାଥ 
ବଡ଼ଜେନାଙ୍କ ' ଚତୁରବିନୋଦ”ରେ ମଧ୍ଯ ଓଡ଼ିଶାର ଚକ୍ରବର୍ଭୀ ବ୍ରାହଣ କଥା ରହିଛି । 
ପୁନଶ୍ଚ ଓଡ଼ିଆ ବ୍ରାହ୍ମଣ ରୀତି ଅନୁସାରେ ଶ୍ରୀଚୈତନ୍ୟଙ୍କର ଉପନୟନ ହୋଇଥିଲା | 
ସେ ୧ ୫ ୦୯ ଖ୍ରୀଷ୍ଟାବ୍ଦରେ ପୁରୀକୁ ଆସିଥିଲେ ! ଜଗନ୍ନାଥ ମନ୍ଦିରରେ ଶ୍ରୀଜଗନ୍ନାଥଙ୍କୁ 
ଦର୍ଶନ କରିବା ଅବସରରେ ଶ୍ରୀଚୈତନ୍ୟ ବଟଗଣେଶଙ୍କ ନିକଟରେ ଭାଗବତର ଓଡ଼ିଆ 
ଅନୁବାଦ କରି ତାହା ଶ୍ରୋତାମଣ୍ଡଳୀକୁ ବୁଝାଉଥବା ଜଗନ୍ନାଥ ଦାସଙ୍କ ନିକଟକୁ ଯାଇ 
ଭାଗବତର ଦ୍ଵାଦଶସ୍କନ୍ଧ ବ୍ୟାଖ୍ୟା ଶୁଣି ଅତିଶୟ ବିମୁଗ୍ଧ ହୋଇପଡ଼ି ତାଙ୍କୁ ଆଲିଙ୍ଗନ 
ପୂର୍ବକ * ଅତିବଡ଼? ଉପାଧବରେ ଭୁଷିତ କରିଥିଲେ ! “ ଅତିବଡ଼? (Atibarba) ଅର୍ଥ 
ଅତିବୃହତ୍‌ ବା ଖୁବ୍‌ବଡ଼ ମାନ୍ୟାସ୍ସଦ ବ୍ୟକ୍ତି (୬? ଏହା ଦେଖୁ ବଙ୍ଗୀୟ ଶିଷ୍ୟଗଣ 
ରର୍ଷାନ୍ନିତ ହୋଇ ଶ୍ରୀଚୈତନ୍ୟଙ୍କ ପରିତ୍ଯାଗ କରି ସ୍ଵବଦେଶକୁ ଚାଲିଯାଇଥଲେ ମାତ୍ର 
ଶ୍ରାଚୈତନ୍ୟ ଅଠର ବର୍ଷକାଳ ଶ୍ରୀକ୍ଷେତ୍ର ନିବାସ କରିଥିଲେ ! ଓଡ଼ିଆଣୀ ମାତା ଓଡ଼ିଆ 
ପୁଅକୁ ନୀଳାଚଳ କ୍ଷେତ୍ରକୁ ପଠାଇଥୁଲେ ଶ୍ରୀଜଗନ୍ନାଥଙ୍କ ଦର୍ଶନ ନିମିତ୍ତ । ମନୁଷ୍ଯ 
ଯେଉଁଠାରେ ବାସ କଲେ ମଧ୍ଯ ମାତୃଭୂମିର ଆକର୍ଷଣ ଥାଏ ! ଶ୍ରୀଚୈତନ୍ୟ ଏବଂ 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୨୨୩ 


ଜଗନ୍ନାଥ ଦାସ ଉଭୟ ଶ୍ରୀଜଗନ୍ନାଥଙ୍କର ପରମଭକ୍ତ ଓ ସମଧର୍ମୀ ଥଲେ ! ଦୂଇ ଓଡ଼ିଆ 
ପୁଅଙ୍କର ମହାମିଳନ ସେଦିନ ସୃଷ୍ଟି କରିଥଲା ଯୁଗବତ୍‌ ବିସ୍ଲୟ । ପରବର୍ଭୀ ସମୟରେ 
ଶ୍ରୀଚୈତନ୍ୟଙ୍କ ନିର୍ଦ୍ଦେଶରେ ମତ୍ତବଳରାମ ଦାସ ଜଗନ୍ନାଥଙ୍କୁ ଦୀକ୍ଷା ପ୍ରଦାନ କରିଥିଲେ | 
ସେ ଦୀକ୍ଷା ଥଲା- “ ହରେ ରାମ ହରେ ରାମ ରାମ ରାମ ହରେ ହରେ, ହରେ କୃଷ୍ଣ 
ହରେ କୃଷ୍ଣ କୃଷ୍ଣ କୃଷ୍ଣ ହରେ ହରେ” ପ୍ରଭୃତି ଷୋଡ଼ଶ ମହାମନ୍ତ୍ର ସହିତ ରାଧାକୃଷ୍ଣ 
ଯୁଗଳ ଗାୟତ୍ରୀ । ସେ ପ୍ରେମମାର୍ଗର ଉପାସକ ହେଲେ ମଧ୍ଯ ଅନ୍ତର ଭିତରେ ଜ୍ଞାନମାର୍ଗୀ 
ଥିଲେ | ସେ ବୈଷ୍ଣବ ସମାଜରେ ସମନ୍ୟ ଭାବଧାରା ଆଣିଥିଲେ | ସେ ଶ୍ରୀଜଗନ୍ନାଥଙ୍କ 
ଠାରେ ଶ୍ରୀଚୈତନ୍ୟଙ୍କ ପରି ରାଧାକୃଷ୍ଣଙ୍କ ମିଳିତ ତନୁ ଦେଖପାରିଥଲେ | ପୁରୁଷୋତ୍ତମ 
କ୍ଷେତ୍ର ହିଁ ଥଲା ତାଙ୍କର ନିତ୍ୟ ବୃନ୍ଦାବନ । ଶ୍ରୀଜଗନ୍ନାଥ ଥଲେ ତାଙ୍କ ପାଇଁ ସର୍ବସ୍ବ । 
ପ୍ରକୃତରେ ଜଗନ୍ନାଥ ଦାସ ଥଲେ ନିତ୍ୟ ସିଦ୍ଧ ଯେକି ଉତ୍କଳୀୟ ବୈଷ୍ଣବ ଓ ଗୌଡ଼ୀୟ 
ବୈଷ୍ଣବଙ୍କ ମଧ୍ୟରେ ଆଣିପାରିଥିଲେ ସମନ୍ଵୟ | ଏଠାରେ ସ୍ମରଣ କରାଇ ଦିଆଯାଇପାରେ 
ଯେ ଶ୍ରୀଚୈତନ୍ୟଙ୍କ ଆଗମନର ବହୁ ପୂର୍ବରୁ ଉତ୍କଳଖଣ୍ଡରେ ବୈଷ୍ଣବଭାବଧାରା ପ୍ରଚଳିତ 
ଥିଲା ! ଜୟଦେବଙ୍କ ଗୀତଗୋବିନ୍ଦରୁ ଏହା ଜଣାଯାଏ । 

ଜଗନ୍ନାଥ ଦାସଙ୍କ ଅଲୌକିକତାରେ ବଶୀଭୂତ ହୋଇ ମହାରାଜା ପ୍ରତାପରୁଦ୍ର 
ଦେବ ରାଣୀଙ୍କ ଉଦ୍ଦିଷ୍ଟ ଉଆସକୁ ତାଙ୍କୁ ପ୍ରଦାନ କରିଥଲେ, ଯାହା ବର୍ରମାନ ବଡ଼ 
ଓଡ଼ିଆ ମଠ ଭାବରେ ପରିଚିତ | ତାଙ୍କର ଅଷ୍ଟଭୁଜ ରୂପ, ସ୍ତ୍ୀଭାବ ପ୍ରକଟ ଇତ୍ୟାଦି 
ଦାସଙ୍କ ଅଖଣ୍ଡସାଧନା ଓ ଜଗନ୍ନାଥଙ୍କ ପ୍ରତି ଅଚଳାଭକ୍ତିର ନିଦର୍ଶନ | 

ଜଗନ୍ନାଥ ଦାସ “ ଅତିବଡ଼' ଉପାଧ୍ବରେ ଭୂଷିତ ହେବା ପରେ ସେ “ ଅତିବଡ଼ୀ? 
ସଂପ୍ରଦାୟ ନାମରେ ଏକ ବୈଷ୍ଣବମଣ୍ଡଳୀ ସୃଷ୍ଟି କରିଥିଲେ । ଏ ସଂପ୍ରଦାୟର ସାଧକଗଣ 
ଜ୍ଞାନମାର୍ଗୀ୨ ଶରୀର ସାଧନା ବା ଭେଦମାଗାଁ ଓ ଜ୍ୟୋତି ଦର୍ଶନକାରୀ ଅଟନ୍ତି । ସେ 
ଉଦ୍ଧବ, ରାମଚନ୍ଦ୍ର ଗୋପୀନାଥ ଦାସ, ହରିହାସ, ନନ୍ଦିନୀ ଆଚାର୍ଯ୍ୟ, ବାମନୀ ମହାପାତ୍ର, 
ଶ୍ରୀମତୀ ଗୌରା, ଗୋପାଳଦାସ, ଗୋବର୍ଵନ ଦାସ, କାହୁ ଖୁଣ୍ଟିଆ, ଜଗନ୍ନାଥ ଦାସ, 
ମଧୁସୂଦନ ଦାସ ପ୍ରମୁଖ ଷୋଡ଼ଶ ଶିଷ୍ୟଶିଷ୍ୟାଙ୍କୁ ଦୀକ୍ଷା ପ୍ରଦାନ କରିଥଲେ, ଯାହା 
“ ଜଗନ୍ନାଥ ଚରିତାମୂତ”ରେ ଦିବାକର ଦାସ ଉଲ୍ଲେଖ କରିଛନ୍ତି |° ? ତେବେ ଜଗନ୍ନାଥ 
ଦୀସଙ୍କ ଅତିବଡ଼ୀ ସଂପ୍ରଦାୟର ଅନେକ ଶିଷ୍ୟ -ପ୍ରଶିଷ୍ୟ ଓଡ଼ିଶାର ବିଭିନ୍ନ ସ୍ଥାନରେ ମଠ 
ସ୍ଥାପନ କରି ଶ୍ରୀଜଗନ୍ନାଥ ଓ ରାଧାକୃଷ୍ଣ ଯୁଗଳମୂର୍ରି ଯେ ପୂଜା କରି ଆସୁଛନ୍ତି, ତାହା 
ଅଧକ ଗବେଷଣା ସାପେକ୍ଷ | ଏହି ଅତିବଡ଼ ସ୍ବାମୀଙ୍କର ତିରୋଧାନ ବିଷୟରେ ଜଣାଯାଏ 
ଯେ “ଓଡ଼ିଆମଠ” ଏକ ଜନଗହଳି ସ୍ଥାନରେ ଅବସ୍ଥିତ ଥିବାରୁ ତାଙ୍କର ସାଧନାରେ 
ବ୍ୟାଘାତ ସୃଷ୍ଟି ହେଲା । ତେଣୁ ସେ ମହୋଦଧୂ ନିକଟରେ ନିର୍ଜନତା ମଧ୍ଯରେ ସାଧନା 


Digitized by PPRACHIN, SOA 


୨୨୪ ¥ ପ୍ରାଚୀନ ଓଡ଼ିଆ ସାହିତ୍ଯ 


କରିବା ନିମିତ୍ତ ସମୁଦ୍ରକୁ ସାତଟି ଲହଡ଼ି ପରିମିତ ଯାଗା ଛାଡ଼ିଦେବାକୁ ଅନୁରୋଧ 
କରନ୍ତେ ତାହା ହୋଇଥଲା ଏବଂ ସେ ସେଠାରେ ସାଧନାରେ ରତ ରହିଥିଲେ | ଏଣୁ 
ତାଙ୍କର ଏ ସାଧନାପୀଠକୁ “ ସାତଲହଡ଼ିମଠ? ନାମରେ ଲୋକେ ନାମିତ କରିଛନ୍ତି । 
ଏକଦିନ ସେ ଶିଷ୍ୟ ପରିବେଷ୍ଟିତ ହୋଇ ରାଧାକୃଷ୍ଣ ଯୁଗଳ ମନ୍ତ୍ର ଚିନ୍ତାରେ ନିମଗ୍ନ 
ଥିବାବେଳେ ସ୍କୁଳଶରୀର ପରିତ୍ୟାଗ କରି ସୂକ୍ଷ୍ଣରୀରରେ ଶ୍ରୀଜଗନ୍ନାଥଙ୍କଠାରେ ଲୀନ 
ହୋଇଯାଇଥୁଲେ |? ମୃତ୍ୟୁ ସମୟକୁ ତାଙ୍କୁ ଷାଠିଏ ବର୍ଷ ବୟସ ହୋଇଥୁଲା । 
ତାଙ୍କର ତିରୋଧାନ ୧୫୫୦ ଖ୍ରୀଷ୍ଟାହରେ ଘଟିଥିଲା । ସାଧନାପୀଠ ସାତଲହଡ଼ି 
ପରିସରରେ ତାଙ୍କ ସମାଧୂ ଦିଆଯାଇଥିଲା । ବର୍ଭମାନ ସେହି ମଠରେ ଜଗନ୍ନାଥ 
ଦାସଙ୍କ ଭବ୍ୟ ପ୍ରଶାନ୍ତ ବିଗ୍ରହ ପୂଜା ପାଇ ଆସୁଛନ୍ତି । ଏ ସମାଧ୍ୂ ପୀଠଟି ପ୍ରତ୍ୟେକ 
ଓଡ଼ିଆଙ୍କର ଏକ ତୀର୍ଥସ୍ଥାନ ଅଟେ । 

ଜଗନ୍ନାଥ ଦାସ ଉଭୟ ସଂସ୍କୃତ ଓ ଓଡ଼ିଆ ଭାଷାରେ ଅନେକ ଗ୍ରନ୍ଧ ରଚନା 
କରିଯାଇଛନ୍ତି । ସଂସ୍କୃତ ଭାଷାରେ ରଚିତ ଗ୍ରନ୍ଧମାନଙ୍କ ମଧ୍ଯରେ ଦକୃଷ୍ଣଭକ୍ତି 
କଳ୍ଲତା” ,  କୃଷ୍ଣଭକ୍ତି କଵଲତାଫଳ” , ନିତ୍ୟଗୁପ୍ତ ଚିନ୍ତାମଣି”, ‘ ଉପାସନା 
ଶତକମ୍‌  , ˆ ପ୍ରେମସୁଧାନିଧ୍‌ ' , “ ନିତ୍ୟାଚାର”,  ଦୀକ୍ଷାସହିତୋପାସନା”', 
' ନୀଳାଦ୍ରିଶତକମ୍‌ ' , ' ଶ୍ରୀଜଗନ୍ନାଥ ଚରିତାମ୍ଭୋଧ୍ ସରଣୀ” , ବୈଷ୍ଣବ ଆଚରଣ!” 
ପ୍ରଭୃତି ଉଲ୍ଲେଖଯୋଗ୍ୟ | ଓଡ଼ିଆଭାଷାରେ ରଚିତ ଗ୍ରନ୍ଧମାନଙ୍କ ମଧ୍ଯରେ ' ଭାଗବତ! , 
' ଗୁପଭାଗବତ' , ˆ ଦାରୁବ୍ରହୃଗୀତା' , ˆ ତୁଳାଭିଣା' , ' ଅର୍ଥକୋଇଲି' ,  ମନଶିକ୍ଷା' , 
‘ ଗଜସୁତି' , ' ମୃଗୁଣିସୁତି', “ନିତ୍ୟ ନୀଳାଦ୍ରି ବିଳାସ”, “ନୀଳଗିରି ଧ୍ଯାନ”, 
' ପଦ୍ଧପାଦସୁଧାନିଧ୍‌ ' ,  ଶୂନ୍ୟଭାଗବତ! , ' ପାହାନ୍ତି ଅବକାଶ! , ˆ ଦୀକ୍ଷାସମ୍ବାଦ' , 
‘ ଉଦ୍ଧବ ଜଣାଣ” , ' ନୀଳାନିର୍ଣ୍ଣୟ ' , ' ଶୈବାଗମଭାଗବତ!' , ‘ ଗୋପୀଭାଷାଅଥ' , 
' ଗୁପ୍ତଗୀତା' ,  ଭକ୍ତିଚନ୍ଦରିକା' , * ଗୁଣ୍ଡିଚାବିଜେ” , ˆ ବହୃଗୀତା” , ' ପଞଚଭୂତଗୀତା' , 
' ପାଷାଣ୍ଡଦଳନ ' , ' ମହାଭାରତ! , ' ଗୋଲୋକସରୋନଛାର! , ‘ ସତ୍ସଙ୍ଗ ବର୍ଣ୍ଣନା 
ପ୍ରଭୃତି ଆହୁରି ଅନେକ ପ୍ରକାଶିତ ଓ ଅପ୍ରକାଶିତ ଗ୍ରନ୍ଧ ରଚନା କରିଯାଇଛନ୍ତି । 
ଏସବୁ ରଚନାରେ ଯୋଗସାଧନା, କର୍ମ, ଭକ୍ତି, ଧ୍ଯାନ, ଶୂନ୍ୟସାଧନା, ବହୁଜ୍ଞାନ, 
ପିଣ୍ଡବ୍ରହ୍ମାଣ୍ଡବାଦ, ସୃଷ୍ଟିତତ୍ତତ ରାମତର୍ତୃ, କୃଷ୍ଣତତ୍ତୃ, ରାଧାତତ୍ତ ଶରୀରତତର୍ତ, 
ନାମତତ୍ତଟ, ଧୀମତତ୍ତୃ ଜ୍ୟୋତିରୂପ, ଠୂଳରୂପତର୍ତଟ ଓକାର, ଅର୍ମାତ୍ରା, ଆତ୍ସା 
ପରମାତ୍ସା ପ୍ରଭୃତି ତତ୍ତ୍ରାଦି ବିଷୟରେ ବିସ୍ତୃତ ବର୍ଣ୍ଣନା କରାଯାଇଛି । ଏଥିରେ 
ଉଭୟ ଯୋଗପିସଶ୍ଡିତ ଜ୍ଞାନମିଶ୍ରାଭକ୍ତି ସହିତ ରାଗାନୁଗାପ୍ରେମଭକ୍ତିର ମଧୁର ସମନ୍ଵୟ 
ଦେଖୁବାକୁ ମିଳିଥାଏ । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୨୫ 


ସେ ସଂସ୍କୃତ ଭାଷାରେ ରଚିତ ' ଉପାସନାଶତକମ୍‌'ରେ ଉଲ୍ଲେଖ କରିଛନ୍ତି 
ଯେ ଉଭୟ ବାହ୍ୟଜଗତ୍‌ ଓ ଅନ୍ତର୍ଜଗତ୍ରେ ଶ୍ରୀଜଗନ୍ନାଥ, ଶ୍ରୀବଳଭଦ୍ର ଏବଂ ଶ୍ରୀ ସୁଭଦ୍ରା 
ପରଂବ୍ରହ୍ମ ରୂପରେ ବିରାଜିତ ଅଛନ୍ତି - 
“ ଯଥୈବ ବ୍ରହ୍ମାଣ୍ଡେ ସୁରମନୂଜ ଦେହେଷ୍ଟପି ତଥା | 
ଜଗନ୍ନାଥୋ ଭଦ୍ରାବସତି ବଳଭଦ୍ରଶ୍ଢଚ ନିୟତମ୍‌ ॥” 
ତାଙ୍କର ଓଡ଼ିଆ ଭାଷାରେ ରଚିତ ଦାରୁବ୍ରହ୍ନ ଗୀତା'ରେ ଶ୍ରୀଜଗନ୍ନାଥଙ୍କୁ 
ଅବତାରୀ ବୋଲି ଅଭିହିତ କରି ଶ୍ରୀକ୍ଷେତ୍ରର ମହିମା ଗାନ କରିଛନ୍ତି । ଏହା ଜ୍ଞାନମିଶ୍ରୀଭକ୍ତିର 
ଗ୍ରଚ୍ଧ । ତାଙ୍କର ' ଅନାମୟକୁଣ୍ଡଳୀ' ରଚନାରେ ଜଗନ୍ନାଥଙ୍କୁ ଷୋଳକଳାବିଶିଷ୍ଠ କହି 
ଶ୍ରୀକୃଷ୍ଣ ତାଙ୍କର ଏକ କଳା ବୋଲି ଉଲ୍ଲେଖ କରିଛନ୍ତି 
“ ତେଣୁ ପ୍ରକାଶ ନିତ୍ୟଲୀଳା । ମହାନିତ୍ୟ ଯେ ଷୋଳକଳା ॥ 
ତହୁଁ କଳାଏ ନନ୍ଦସୁତ । କଳାଏ ରାଧା ହେଲେ ଜାତ ॥” 
ଅନୁରୂପ ଭାବରେ ଜଗନ୍ନାଥ ଦାସଙ୍କ ଜୀବନୀକାର ବିପ୍ର ଦିବାକର ଦାସ 
ତାଙ୍କର “ ଜଗନ୍ନାଥ ଚରିତାମ୍ତ”ରେ ଉଲ୍ଲେଖ କରିଛନ୍ତି- 
“ ଜଗନ୍ନାଥ ଯେ ଷୋଳକଳା | ତହୁଁ କଳାଏ ନନ୍ଦ ବଳା ॥ 
କଳାକୁ ଷୋଳ କଳାକରି | ଗୋପେ ବିହରେ ନରହରି ॥” 
ତେବେ ତାଙ୍କର ସମସ୍ତ ରଚନା ମଧ୍ଯରେ ଓଡ଼ିଆ ଭାଷାରେ ରଚିତ ' ଭାଗବତ! 
ହିଁ ପ୍ରଧାନ । ଏହା ସଂସ୍କୃତ ଭାଗବତର ଆକ୍ଷରିକ ଅନୁବାଦ ନୁହେଁ, କେବଳ ମୂଳ 
ଭାଗବତର ଭାବକୁ ସମାନ ରଖୁ ସେ ନିଜର ଅପୂର୍ବ ମୌଳିକ ଚିନ୍ତାଧାରା ଦ୍ଵାରା 
ସ୍ଵତନ୍ତ୍ର ବିଷୟମାନ ସଂଯୋଗ କରିଛନ୍ତି । ତେଣୁ ମୂଳଗ୍ରନ୍ଧର ଶ୍ରୋକସଂଖ୍ଯା ସହିତ 
ଏହାର ଶ୍ଲୋକସଂଖ୍ୟା ସମାନ ନୂହେଁ।”°? ବ୍ୟାସଙ୍କ ମୂଳ ସଂସ୍କୃତ ଭାଗବତର 
ଶ୍ଲୋକ ସଂଖ୍ୟା ୧୮,୦୦୦ ଏବଂ ଜଗନ୍ନାଥ ଦାସଙ୍କ ପଦସଂଖ୍ୟା ହେଉଛି 
୭ ୧,୦୭୭ |୨୧୬ ବରାହ ଅବତାରଠାରୁ କଳ୍କୀ ଅବତାର ପର୍ଯ୍ୟନ୍ତ ଗୋପୀ 
ବୃନ୍ଦାବତୀ ପ୍ରସଙ୍ଗ , ପ୍ରେମଭକ୍ତି ଅପେକ୍ଷା ଜ୍ଞାନଭକ୍ତିର ପରାକାଷ୍ଠା, ସୁଦାମାଙ୍କର ଗୋପ 
ଆଗମନ, ଧୁବଚରିତ ପ୍ରଭୃତି ବିଷୟ ମୂଳ ସଂସ୍କୃତ ଭାଗବତରେ ନାହିଁ । ଏ ଗ୍ରନ୍ଛଟି 
ନବାକ୍ଷରୀ ବୃତ୍ତରେ ରଚିତ ଯାହା ଅତ୍ୟନ୍ତ କୋମଳ ଲଳିତ ଭାଷାରେ ପରିପୂର୍ଣ | 
ଜାତୀୟ ଜୀବନର ମହାଦୁର୍ଗତି ସମୟରେ ଜଗନ୍ନାଥ ଦାସଙ୍କ ଭାଗବତ ଓଡ଼ିଆଙ୍କ 
ପ୍ରାଣରେ ମୃତସଞ୍ଜୀବନୀ ପରି କାର୍ଯ୍ୟ କରିଥଲା |”? ଜଗନ୍ନାଥ ଦାସଙ୍କ ଭାଗବତର 
ସରଳ ପଦାବଳୀ ସମୂହ ଏତେ ଶ୍ରତିମଧୁର ଯେ ତାହା ପ୍ରତ୍ୟେକ ଓଡ଼ିଆର କଣ୍ଠସ୍ଥ 
ହୋଇଥାଏ । ଯେପରି- 

୨୨୬ ଆ ପ୍ରାଚୀନ ଓଡ଼ିଆ ସାହିତ୍ୟ 
“ ନମଇଁ ନୃସିଂହ ଚରଣ | ଅନାଦି ପରମ କାରଣ ॥” 


xX ଏ xX 
“ ବିଷୁଭଗତ ପ୍ରାଣୀଙ୍କର ! ଜଗତେ ନାହିଁ ଆତ୍ସପର ॥” 
xX xX x 


“ ଅମୃତ ବିନୟ ବଚନ । କହି ତୋଷିବ ପ୍ରାଣୀମନ ॥” ଇତ୍ଯାଦି । 

ଭାଗବତର ଅକୃତ୍ତିମ ସୌନ୍ଦର୍ଯ୍ୟ ଏହାକୁ ବିଶ୍ଵର ଶ୍ରେଷ୍ଠ ସାହିତ୍ୟ ପର୍ଯ୍ୟାୟଭୁକ୍ତ, 
ଯେ କରିପାରିଛି ଉଲ୍ଲେଖ କରିବା ବାହୁଲ୍ୟ ହେବ |” ଜଗନ୍ନାଥ ଦାସଙ୍କ ଭାଗବତକୁ 
ବିଚ୍ଛିନ୍ନାଞ୍ଚଳ ଯଥା- ଆନ୍ଧ, ଛତିଶଗଡ଼, ପଶ୍ଚିମବଙ୍ଗ, ଝାଡ଼ଖଣ୍ଡ ପ୍ରଭୃତି ରାଜ୍ୟରେ ବସବାସ 
କରୁଥିବା ଓଡ଼ିଆମାନେ ଅଦ୍ୟାପି ପ୍ରତ୍ୟହ ପାଠ କରିଥାଆନ୍ତି । 

ଭକ୍ତ କବି ଜଗନ୍ନାଥ ଦାସଙ୍କର ଶ୍ରୀଜଗନ୍ନାଥ - ଭକ୍ତିମତ୍ତା ତାଙ୍କ ଭାଗବତ 
ରଚନାକୁ ଜଣାଯାଇଥାଏ | ସେ ଅନେକ ସ୍ଥଳରେ ଶ୍ରୀକୃଷ୍ଣନାମ ପରିବର୍ତେ ଶ୍ରୀଜଗନ୍ନାଥଙ୍କ 
ନାମ ବ୍ୟବହାର କରିଛନ୍ତି । ଯେପରି- 

“ ଆପଣେ ପ୍ରଭୁ ଜଗନ୍ନାଥ । ଦେବକୀ ଗର୍ଭେ ହେବେ ଜାତ ॥ 

ହୋଇବୁ ଏ ଆମ୍ଭର ସତ୍ୟ । କି କି କହିଲେ ଜଗନ୍ନାଥ ॥ 

ତୋର ଉଦରେ ଜଗନ୍ନାଥ ! ଫଣାରେ ଢ଼ାଙ୍କଲା ଅନନ୍ତ ॥ 

ତାହା ଜାଣିଲେ ଜଗନ୍ନାଥ । ଆକାଶେ ଉଠୁଛି ଦଇତ୍ୟ ॥ 

ତକ୍ଷଣେ ଉଠି ଜଗନ୍ନାଥ | ଖୁଆ ଧଇଲେ ବେନି ହସ୍ତ ॥” ଇତ୍ଯାଦି । 

ଜଗନ୍ନାଥ ଦାସ ଶ୍ରୀଜଗନ୍ନାଥ ଓ ଶ୍ରୀକୃଷ୍ଣଙ୍କୁ ସମଦୂଷ୍ଟିରେ ଦେଖୁଛନ୍ତି । ଜଗନ୍ନାଥଙ୍କ 

ସେ ବିଷ୍ଣୁ ନାରାୟଣ, ଗୋପୀନାଥ ବୋଲି ମଧ୍ଯ ଉଲ୍ଲେଖ କରିଛନ୍ତି । ତାଙ୍କ ରଚିତ 
' ପଦ୍ଧପାଦସୁଧାନିଧୁ”ରେ ମଧ୍ଯ ସେ ଜଣେ ଶ୍ରୀଜଗନ୍ନାଥଙ୍କର ସେବକ ବୋଲି ଉଲ୍ଲେଖ 
ଅଛି- 

“ ଶ୍ରୀରାଧା ଅଂଶୁ ଜାତ ନାମ ଜଗନ୍ନାଥ 

ଅତିବଡ଼ ପଦଦେଲେ ଶଚୀ ନନ୍ଦନ, 
ଜଗନ୍ନାଥ ସେବା ଯୁକ୍ତ ପ୍ରକାଶ ମହିମା ପଥ 
ଷୋଳଶିଷ୍ୟଙ୍କୁ ବସାଇ କହନ୍ତି ଜ୍ଞାନ ।” ( ୧/୧) 

“ନିତ୍ୟନୀଳାଦ୍ରି ବିଳାସ ”ରେ ସେ ପରଂବ୍ରହ୍ମ ଜଗନ୍ନାଥଙ୍କ ବିଷୟରେ ଉଲ୍ଲେଖ 
କରିଛନ୍ତି । ସେଥୁରେ ବୈଷ୍ଣବ ସାଧକର ଆଚାର ସହିତ ଶ୍ରୀକ୍ଷେତ୍ରର ବର୍ଣ୍ଣନା ରହିଛି । 
ବାଇଶିପାବଛୁ, ଜଗମୋହନ, କଳାହାଟ ଆଦି ସପ୍ତାବରଣ କଥା ବର୍ଣ୍ଣିତ ହୋଇଛି | 
ଏଥୁରେ ବୈଷ୍ଣବଗଣଙ୍କର ଅନ୍ତର୍ମୁଖୀ ସାଧନା ବିଷୟ ସ୍ଥାନ ପାଇଛି । ଉର୍ମ, ଧୂର୍ମ, 

ପ୍ରାଚୀନ ଓଡ଼ିଅ। ସାହିତ୍ଯ ୍ଞ ୨୨୭ 


ଜ୍ୟୋତି, ଜ୍ବାଳା ପ୍ରଭୃତି ସାଧନାର ବିଧ୍ବ ବିଷୟରେ ଉଲ୍ଲେଖ କରାଯାଇଛି । ତେବେ 
ତା'ର ଉଲ୍ଲେଖ ଏହି କ୍ଷୁଦ୍ର ପ୍ରବନ୍ଧରେ ସମ୍ଭବ ନୁହେଁ । 
ଶ୍ରୀଜଗନ୍ନାଥ ତନ୍ତ୍ର ଏତେ ବିଶାଳ ଯେ ତାହା ବର୍ଣ୍ଣନା କରିବା ଅସମ୍ଭବ | ଅନୁରୂପ 
ଭାବରେ ଗୋସ୍ଵାମୀ ଜଗନ୍ନାଥ ଦାସଙ୍କ ଭକ୍ତ, ଜ୍ଞାନ ଓ ରଚନା ବିଷୟରେ ସବିଶେଷ 
ବିଶ୍ଲେଷଣ କରିବା ଖୁବ୍‌ ଆୟାସସାଧ୍ଯ । ତେବେ ଶ୍ରୀଜଗନ୍ନାଥ ଓ ଜଗନ୍ନାଥ ଦାସ ଭଗବାନ 
ଓ ଭକ୍ତ ଭାବରେ ଯେଉଁ ଅଲୌକିକ ଘଟଣାବଳୀରେ ଜଡ଼ିତ ହୋଇ ରହିଥିଲେ, ତାହା 
ବର୍ଣ୍ଣନାର ଅତୀତ | ଇତିହାସରୁ ଜଣାଯାଏ ଶ୍ରୀଚୈତନ୍ୟ, ରାଜା ପ୍ରତାପରୁଦ୍ର ଦେବ ଓ 
ଜଗନ୍ନାଥ ଦାସ ସମସମାୟିକ ଥଲେ ଓ ଏ ତିନିଜଣ ଶ୍ରୀଜଗନ୍ନାଥଙ୍କ ଭକ୍ତରୂପେ କାର୍ଯ୍ୟ 
ନିର୍ବାହ କରୁଥିଲେ | ଏମାନଙ୍କର ଦୃଷ୍ଟିରେ ଶ୍ରୀଜଗନ୍ନାଥ ଥଲେ ପରଂବ୍ରହ୍ମ ବିଷ୍ଣୁ ଏବଂ 
ଶ୍ରୀକ୍ଷେତ୍ର ଥିଲା ମର୍ଜ୍ୟବୈକୂଣ୍ଡ ଯାହା ସମଗ୍ର ମାନବଗୋଷ୍ଠୀର ମୋକ୍ଷଦାୟିକା । ଜଗନ୍ନାଥ 
ହେଉଛନ୍ତି ପୁରୁଷୋତ୍ତମ ପୂର୍ଣବ୍ରହ୍ମ । ବିଶ୍ଵର ଅନେକ ସ୍ଥାନରେ ଥବା ବିଭିନ୍ନ ଦେବତାଙ୍କୁ 
ମଧ୍ଯ ଜଗନ୍ନାଥ ନାମରେ ଅଭିହିତ କରାଯାଇଥଲା, ଯେପରି ବାଲିଦ୍ଵବୀପରେ ଶିବଙ୍କୁ 
ଜଗନ୍ନାଥ ରୂପରେ ମଧ୍ଯ ବନ୍ଦନା କରାଯାଇଛି | ଶ୍ଳୋକରେ ଉଲ୍ଲେଖ ଅଛି- 
“ ଷମସ୍ବ ମାଂ ଜଗନ୍ନାଥ ସର୍ବପାପ ବିନାଶନଂ, 
ସର୍ବକାର୍ଯ୍ୟ ପ୍ରାଣଦେବଂ ପ୍ରଣମାମି ସୁରେଶ୍ବରଂ । 
କ୍ଷମସ୍ବ ମାଂ ଶିବଦେବ ଜଗନ୍ନାଥ ହିତଂକର, 
ସର୍ବପାପ ବିମୁକେତନ ପ୍ରଣାମାମ୍ୟହଂ ସୁରେଶ୍ବରଂ ।” ୬୪? 
ଶ୍ରୀଜଗନ୍ନାଥଙ୍କୁ ସ୍ଵୟଂ ଜଗନ୍ନାଥ ବିଶ୍ଵକର୍ମା ରୂପରେ ଗଢ଼ିଛନ୍ତି । ଇନ୍ଦ୍ରଦ୍ୟୁମ୍ପ ମନ୍ଦିର 
ନିର୍ମାଣ କରିଥଲେ ଓ ବ୍ରହ୍ମା ତାହା ପ୍ରତିଷ୍ଠା କରିଥିଲେ | ଜଗନ୍ନାଥଙ୍କ ଦାରୁବ୍ରହ୍ମଗୀତା'ରେ 
ଏସବୁ ବର୍ଣ୍ଣିତ ଅଛି । ସାହିତ୍ୟ ଅପେକ୍ଷା ଲୋକ କାହାଣୀ, କିମ୍ବଦନ୍ତୀଂୟ ପରମ୍ପରା ଓ 
ଧାର୍ମିକ ବିଶ୍ବାସରେ ଶ୍ରୀଜଗନ୍ନାଥ ଅଧ୍ବକ ଉଜ୍ଜୀବିତ ଥିଲେ ଏବଂ ରହିବେ ମଧ୍ଯ । 
ଉପରୋକ୍ତ ଆଲୋଚନାରୁ ଏହା ସ୍ତଷ୍ଟ ହୁଏ ଯେ ଓଡ଼ିଶାର ଶ୍ରୀକ୍ଷେତ୍ରାଧ୍ୂପତି 
ଶ୍ରୀଜଗନ୍ନାଥ ହେଉଛନ୍ତି ଗଣଚେତନାର ମୂଳାଧାର ଓ ଭକ୍ତକବି ଜଗନ୍ନାଥ ଦାସ ହେଉଛନ୍ତି 
ଗଣକବି । ସାରଳାଦାସ ଓ ବଳରାମ ଦାସଙ୍କ ପରେ ଜଗନ୍ନାଥ ଦାସ ଓଡ଼ିଶାର ଗୁହେ 
ଗୃହେ, ଗ୍ରାମେ ଗ୍ରାମେ ଅତି ପରିଚିତ ଓ ତାଙ୍କ ରଚିତ ଓଡ଼ିଆ ଭାଗବତ ବହୁ ପଠିତ । 
ଉଭୟଙ୍କ ମହିମା ଓ ସାଧନାରେ ଓଡ଼ିଶା ବିଶ୍ବବିଦିତ । ଭାରତର ଧର୍ମ ଓ ସଂସ୍କୃତି 
ଜଗତର ଜଗନ୍ନାଥ ଯେ କେତେ ପ୍ରସିଦ୍ଧ ତାହାର ପ୍ରମାଣ ଦିଏ ତାଙ୍କ ନାମରେ ଥବା 
ବିଭିନ୍ନ ପ୍ରଦେଶରେ ଅମାପ ଭୁ-ସଂପରି | ଭାରତର ଅନ୍ୟାନ୍ୟ ତୀ ସ୍ଥଳ ଭ୍ରମଣ କରି 
ଶ୍ରୀକ୍ଷେତ୍ର ବା ଜଗନ୍ନାଥ ପୁରୀ ନ ଆସିଲେ ତୀର୍ଥଭ୍ରମଣ ପୂର୍ଣ ହୁଏ ନାହିଁ । ସେଥୁପାଇଁ ତ 

୨୨୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ଅତୀତରେ ବହୁ ସାଧୁସନ୍ଧ, ଭକ୍ତ, ଦୀନଦୂଃଖୀ, ପାପୀତାପୀ, ଯବନ, ଖ୍ରୀଷ୍ଟିୟାନ 
ସମସ୍ତେ ଛୁଟି ଆସିଥିଲେ ଏ ବିଷ୍ଣକ୍ଷେତ୍ରକୁ । ବିଶ୍ଵଜନୀନତା ଥିଲା ଜଗନ୍ନାଥ ଧର୍ମର 
ମୁଖ୍ୟ ବୈଶିଷ୍ଟ୍ୟ । ସମଗ୍ର ମାନବସମାଜର ତ୍ରାଣକର୍ଭା ଭାବେ ଶ୍ରୀଜଗନ୍ବାଥ ଏ କ୍ଷେତ୍ରରେ 
ବିଦ୍ୟମାନ । ଜଗନ୍ନାଥଙ୍କ ବିଷୟରେ କୁହାଯାଇଛି- “ He is conceived as a 
deity of ail impressive nature in whom all the sectarian religions 
are merged and cosmopolitanism in the concept of the deity 
has led to the cosmopolitanism in the manners and behaviour 
of the people of Orissa towards others. All sects of religous 
views prevalent throughout india with their different nature, 
differcent tendencies and different angles of vision are all merged 
in the cult of Jagannatha.” ®? 

ତେଣୁ ସର୍ବଭାରତୀୟ ପ୍ରେକ୍ଷାପଟରେ ଶ୍ରୀଜଗନ୍ନାଥଙ୍କର ସମନ୍୍‌ୟ ଚେତନା 
ଅଦ୍ଵିତୀୟ  ବିଶ୍ଵ-ଭାବନା ହିଁ ଜଗନ୍ନାଥ-ଚେତନାର ନିଷ୍ଠର୍ଷ । ଓଡ଼ିଆ ଜାତିର ବିଶ୍ବକୁ 
ଶ୍ରେଷ୍ଠ ଅବଦାନ ହେଉଛି ଶ୍ରୀଜଗନ୍ନାଥଙ୍କର ଉଦାର ଧର୍ମନୀତି ତଥା ବିଶାଳ ଶ୍ରୀମନ୍ଦିର । 
ଆର୍ଥନୀତିକ ଦୃଷ୍ଟିରୁ ଓଡ଼ିଶାବାସୀ ସବଳ ନ ହେଲେ ମଧ୍ଯ ସେମାନଙ୍କର ଆଧ୍ଧାତ୍ସିକ ବଳ 
ଅସୀମ ! ଜଗନ୍ନାଥଙ୍କ ମହିମା ଯୋଗୁ ଓଡ଼ିଶା ଲୋକେ ବାହାରକୁ ଗଲେ ସେମାନଙ୍କ 
ପରିଚୟ ପାଇ ‘ ଜଗନ୍ନାଥ ଦେଶ”ର ଲୋକ ବୋଲି ମୁଣ୍ଡିଆ ମାରନ୍ତି- ଏହା କମ୍‌ 
ଗୌରବର କଥା ନୁହେଁ । ତେଣୁ ଏ ଜାତିର ଟେକ ରଖୁଆସିଛନ୍ତି ସେହି ବଳୀୟାରଭୁଜ 
ଦାରୁବ୍ରହ୍ମ । ତାଙ୍କର ନିର୍ମାଲ୍ୟ ଟିକେ ପାଇଲେ ମୋକ୍ଷପ୍ରାପ୍ତିଂଏ ବିଶ୍ଵାସ ସମଗ୍ର ହିନ୍ଦୁଜଗତର 
ଯାହା ଏବେ ସମଗ୍ର ବିଶ୍ଵରେ ବିସ୍ଲ୍‌ୟ ସୃଷ୍ଟି କରିପାରିଛି । କବି ଜଗନ୍ନାଥ ଦାସ ଅନ୍ୟତ୍ର 
ନ ଯାଇ ଏହି କ୍ଷେତ୍ରରେ ହିଁ ସାଧନାରତ ଥଲେ । 

“ ସକଳତୀର୍ଥ ତୋ ଚରଣେ | ବଦ୍ରିକା ଯିବି କି କାରଣେ ॥” 

ଜୟ ଶ୍ରୀଜଗନ୍ନାଥ, ଜୟ ଜଗନ୍ନାଥ ଦାସ ଗୋସ୍ଵାମୀ । 


ସଂକେତସୂଚୀ : 


୧) ଓଡ଼ିଆ ସାହିତ୍ୟର କ୍ରମ-ପରିଣାମ ( ପ୍ରଥମଭାଗ) ପୃ. ୨୧ ୨, ପଣ୍ତିତ ନୀଳକଣ୍ଡ 
ଦାସ, ନବଭାରତ ଗ୍ରନ୍ଧାଳୟ, କଟକ, ପ୍ରଥମ ସଂସ୍କରଣ, ୧୯୪୮ । 

୨) ଜଗନ୍ନାଥ ମନ୍ଦିର ଓ ଜଗନ୍ନାଥ ତ୍ତ, ପ.୩୮, ପଣ୍ଡିତ ସୂର୍ଯ୍ୟନାରାୟଣ ଦାଶ, 
ପ୍ରଥମପ୍ରକାଶ ୧୯୬୬ | 

୩) 
୪) 


୫) 


୬) 


୭) 


୮) 


©) 


୧୦) 


୧୧) 


୧୨) 


୧୩) 
୧୪) 


ପ୍ରାଚୀନ ଓଡ଼ିଆ ସାହିତ୍ଯ ଞ୍ଚ ୨୨୯ 
ତତ୍ରୈବ - ଏକ୍ସ, ପୁ. ୧୬୬ | 
ଜଗନ୍ନାଥ-ଚେତନାର ଉତ୍ତଭବ ଓ ବିକାଶ, ପୂ.୭ ୨, ଡକ୍ଟର ବାସୁଦେବ ସାହ, 
ପ୍ରଥମପ୍ରକାଶ ୧୯୮୧ । 
ପ୍ରାଚୀନ ଉକ୍ରଳ ( ପ୍ରଥମ ଭାଗ), ପୁ. ୧୯ ୧, ଜଗବନ୍ଧୁ ସିଂହ, ଓଡ଼ିଶା ସାହିତ୍ୟ 
ଏକାଡେମୀ, ତୃତୀୟ ସଂସ୍କରଣ, ୧୯୮୨ | 
ଓଡ଼ିଆ ସାହିତ୍ୟର କ୍ରମପରିଣାମ- ୨ (ଓଡ଼ିଆ ସଂସ୍କୃତି ଓ ସାହିତ୍ୟ) ପ୍ର. ୧, 
ପଣ୍ଡିତ ନୀଳକଣ୍ଠ ଦାସ, ନବଭାରତ ଗ୍ରନ୍ଧାଳୟ, କଟକ, ୧୯୫୩ | 
ବି.ଦୁ. Encyclopadia Britannica ରେ ଲେଖା ହୋଇଛି- “ Whole 
of Orissa is holy ground.” 
ଓଡ଼ିଆ ସାହିତ୍ୟର ଇତିହାସ ( ୩ୟ ଖଣ୍ଡ) , ପୁ. ୨ ୬. ଡକ୍ଟର ବଂଶୀଧର ମହାନ୍ତି, 
ପ୍ରଥମ ପ୍ରକାଶ ୧୯ ୭୭, ଫ୍ରେଣ୍ଡସ୍‌ ପବ୍ଲିଶର୍ସ, କଟକ । 
ସାହିତିୟକ ଦିଗ୍ଦର୍ଶନ, ପୁ.୩୬, ଡକ୍ଟର ବାସୁଦେବ ସାହୁ, ଫ୍ରେଣ୍ଡସ୍‌ ପବ୍ଲିଶର୍ସ 
କଟକ, ପ୍ରଥମ ମୁଦ୍ରଣ ୧୯୭୨ | 
ଓଡ଼ିଆ ସାହିତ୍ୟର ପରିଚୟ ( ପ୍ରଥମଖଣ୍ଡ) ପନ. ୧୭ ୪, ପଣ୍ଡିତ ସୂର୍ଯ୍ୟନାରାୟଣ 
ଦାଶ, ହିନ୍ଦୁସ୍ତାନ ସାହିତ୍ୟ ମନ୍ଦିର, ପୁରୀ, ପ୍ରଥମ ମୁଦ୍ରଣ- ୧୯୪୫ | 
ଓଡ଼ିଆ ସାହିତ୍ୟର ଇତିହାସ, ପୂ. ୧୪ ୨-୪୩, ଡକୃର ମାୟାଧର ମାନସିଂହ, 
ଗ୍ରନ୍ଧ ମନ୍ଦିର, କଟକ, ପ୍ରଥମ ମୁଦ୍ରଣ- ୧୯୬୭ | 
ଅତିବଡ଼ ଶ୍ରୀଜଗନ୍ନାଥ ଦାସ ଗୋସ୍ଵାମୀ, ପ୍ମ.୩, ମହାମହୋପାଧ୍ୟାୟ ପଣ୍ଡିତ 
ଶ୍ରୀସଦାଶିବ ମିଶ୍ରଙ୍କ ପ୍ରଣୀତ ଏବଂ ବୃହତ୍‌ ଉତ୍କଳ ମଠଧୀଶ୍ବର ଅଧ୍ବକାରୀ 
ଶ୍ରୀରାମକୃଷ୍ଣ ଦାସ ଗୋସ୍ଵାମୀଙ୍କ ଦ୍ଵାରା ପ୍ରଥମବାର ପ୍ରକାଶିତ, ପୁରୁଷୋତ୍ତମ 
ପ୍ରେସ, ପୁରୀରେ ମୁଦ୍ଦିତଂ ୧୯ ୨୧ | 
ଭକ୍ତ କବି ଜଗନ୍ନାଥ ଦାସଓ ଏକ ସମୀକ୍ଷା, ପୁ.୩, ଡକ୍ଟର ବଂଶୀଧର ମହାନ୍ତି, 
ଓଡ଼ିଶା ରାଜ୍ୟପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭୁବନେଶ୍ବର, ଦ୍ଵିତୀୟ 
ମୁବ୍ରଣ- ୧୯୯୪ । 
ଓଡ଼ିଆ ସାହିତ୍ୟର ଇତିହାସ-ପ୍ର. ୧୪ ୨, ଡଃ ମାୟାଧର ମାନସିଂହ । 
ରାୟ ରାମାନନ୍ଦ, ପୁ. ୧ ୪୦-୪ ୧, ସରଳାଦେବୀ, ଓଡ଼ିଶା ସାହିତ୍ୟ ଏକାଡ଼େମୀ, 
ଦ୍ଵିତୀୟ ପ୍ରକାଶ- ୧୯୮୯ | 

୨୩୦ ॥ ପ୍ରାଚୀନ ଓଡ଼ିଆ ସାହିତ୍ୟ 


୧୫) 
୧୬) 
୧୭) 
୧୮) 


୧୯) 
90) 


୨୧) 


99) 


୨୩) 


୨୪) 


୨୫) 


ଶ୍ରୀ ଚୈତନ୍ଯ ମହାପ୍ରଭୁଙ୍କ ପଦାଙ୍କ ପୂତ ଓଡ଼ିଶା, ପନ. ୨୭, ଡକ୍ଟର ଫକୀର 


ମୋହନ ଦାସ, ପ୍ରକାଶକ-ଉତ୍କଳ ଗୌରବାଣୀ ସଂସଦ, କଟକ, ପ୍ରଥମ 
ସଂସ୍କରଣ- ୧୯୮୬-୮୭ | 

ତତ୍ରୈବ- ଏକ୍ସ, ପୃ. ୨୫ | 

ପୁର୍ଣଚନ୍ଦ୍ର ଓଡ଼ିଆ ଭାଷାକୋଷ-ପ୍ରଥମ ଖଣ୍ଡ, ପୁ. ୨୦ ୦-୦ ୧, ସଂ.ଗୋପାଳଚନ୍ଦୁ 
ପ୍ରହରାଜ, ପ୍ରକାଶକ ବିଶ୍ଵନାଥ କର, ଉତ୍କଳସାହିତ୍ୟ ପ୍ରେସ୍‌୍ଟ ୧୯୩୧ | 
ଅତିବଡ଼ ଶ୍ରୀଜଗନ୍ନାଥ ଦାସ ଗୋସ୍ବାମୀ- ପ୍ର.୩ ୨, ମହାମହୋପାଧ୍ୟାୟ ପଣ୍ଡିତ 
ଶ୍ରୀ ସଦାଶିବ ମିଶ୍ର ୧୯ ୨୧ ¦ 

ତତ୍ରୈବ - ପୁ.୩୫ | 

ଓଡ଼ିଆ ସାହିତ୍ୟର ପରିଚୟ - ପ୍ରଥମ ଖଣ୍ଡ, ପୂ. ୧୮୮, ପଶ୍ଜିତ ସୂର୍ଯ୍ୟନାରାୟଣ 
ଦାଶ । 

ଓଡ଼ିଆ ସାହିତ୍ୟର ଇତିହାସ- ( ତୃତୀୟ ଭାଗଠ ପୂ. ୨୩୦, ଡଃ ବଂଶୀଧର 
ମହାନ୍ତି । 

“ ସଂସ୍କୃତରେ ଶ୍ରୀମଦ୍‌ ଭାଗବତମ୍‌ ଓ ଶ୍ରୀଜଗନ୍ନାଥ ଦାସଙ୍କ ଅନୁଦିତ ଓଡ଼ିଆ 
ଭାଗବତ ” - ' ଶ୍ରୀମତୀ କେତକୀ ନାୟକ” , ( କୋଣାର୍କ- ପଞ୍ଚସଖା ବିଶେଷାଙ୍କ, 
୬ଷ୍ଠ ବର୍ଷ ତୃତୀୟ ସଂଖ୍ଯା, ଓଡ଼ିଶା ସାହିତ୍ୟ ଏକାଡ଼େମୀ, ଦ୍ଵିତୀୟ ପ୍ରକାଶ, 
ପୁ.୧୫୩) | 

ଓଡ଼ିଆ ସାହିତ୍ୟର ମଧ୍ଯପର୍ବ- ପୂ. ୨୭୯, ସୁରେନ୍ଦ୍ର ମହାନ୍ତି କଟକ ଷୁଡ଼େଣ୍ଟ 
ଷ୍ଟୋର, ତୃତୀୟ ସଂସ୍କରଣ- ୧୯୭୯ | 

ଓଡ଼ିଆ ଜାତିର ଇତିହାସ ( ପ୍ରାଚୀନ କଳିଙ୍ଗ) ପ୍ରଥମ ଭାଗ, ପୁ. ୪୧ ୨-୧୩, 
ଡଃ ନବୀନ କୂମାର ସାହୁ, ଓଡ଼ିଶା ରାଜ୍ୟ ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ 
ସଂସ୍ଥା, ଭୁବନେଶ୍ବର, ଦ୍ଵିତୀୟ ମୁଦ୍ରଣ- ୧୯୭୭ | 

“The impact of the cult of Jagannath on the socio-religious 
life of Orissa”- Prof. Dr. K. C. Mishra, (IMAGE- on Orissan 
culture & literature- Vo.1, Pg.65, 1976) | 


( ଓଡ଼ିଆ ସାନି : 9ୁଝ/ ଓ ସୁଝିଂଛୁ କହୁଚ) 

ଜୀବନଚର୍ଯ୍ୟାରେ ଭାଗବତ 
ଡକୂର ପ୍ରଦୋଷ କୁମାର ସ୍ବାଇଁ 


ପ୍ରତ୍ୟେକ ଓଡ଼ିଆଙ୍କ ଘରେ ପରିଚିତ ଜଗନ୍ନାଥ ଦାସଙ୍କ ଭାଗବତ କେବଳ 
ଯେ ଏକ ପୁରାଣ ତାହା ନୁହଁ, ଏହା ଆମ ଜାତୀୟ ସଂସ୍କୃତିର ପ୍ରତୀକ ¦ ଧର୍ମଧାରଣାର 
ଆଶ୍ରୟ, ଓଡ଼ିଆର ଆତ୍ସପରିଚୟ, ସର୍ବୋପରି ଆମ ସାମାଜିକ ଜୀବନର ପ୍ରାଣ 
ସନ୍ଦନ | ଓଡ଼ିଆ ଭାଗବତର ଲୋକପ୍ରିୟତା ପଛରେ ରହିଛି ଏହାର ସର୍ବକାଳୀନ 
ବ୍ୟାବହାରିକ ଗୁଣ | ଜଣ ଠାରୁ ଗଣ, ବ୍ୟଷ୍ଟି ଠାରୁ ସମଷ୍ଟି ପର୍ଯ୍ୟନ୍ତ ଏହି ଭାଗବତ 
ପ୍ରସରିଯାଇଛି ନିର୍ବିବାଦରେ । ଏଭଳି ଏକ ସର୍ବକାଳୀନ ଓ ସାର୍ବଜନୀନ ସୃଷ୍ଟି ସମ୍ଭାର 
ମଧ୍ଯରେ ସନ୍ଧିହିତ ପ୍ରୟୋଜନୀୟ ବ୍ୟାବହାରିକତାକୁ ଅନୁସନ୍ଧାନ କରିବା ଏହି ପ୍ରବନ୍ଧର 
ମୂଳଲକ୍ଷ୍ୟ । ଭାଗବତ ଭଳି ଏକ ସାହିତ୍ୟ ବିଷୟକୁ ଭିଭତିକରି ଉକ୍ତ ପ୍ରବନ୍ଧର ପରିକଳ୍ଧନା 
କରାଯାଉଥିବାରୁ ଏଥିରେ ବିଶ୍ଲେଷଣାତ୍ସକ ଗବେଷଣା ପଦ୍ଧତିକୁ ମୁଖ୍ଯତଃ ଗ୍ରହଣ 
କରାଯାଇଛି | ଜଗନ୍ନାଥ ଦାସଙ୍କ ଓଡ଼ିଆ ଭାଗବତ ଏହି ପ୍ରବନ୍ଧର ମୂଳଉତ୍ସ ଭାବେ 
ଗ୍ରହଣ କରାଯାଇଥିବା ବେଳେ ଏହି ସମ୍ବନ୍ଧୀୟ ସମାଲୋଚନାଗୁଡ଼ିକୁ ସହାୟକ ଉତ୍ସ 
ଭାବେ ଗ୍ରହଣ କରାଯାଇଛି । 

ଏତଦଭିନ୍ନ ନିମ୍ନଲିଖିତ ଉଦ୍ଦେଶ୍ୟ ହାସଲ ନିମନ୍ତେ ପ୍ରୟାସ କରାଯାଇଛି । 

# କବି ଜଗନ୍ନାଥ ଦାସଙ୍କ ସମକାଳୀନ ଧାର୍ମିକ, ସାହିତ୍ୟିକ ଓ ସାମାଜିକ 
ପରିମଣ୍ଡଳ ସମ୍ପର୍କରେ ସାମାନ୍ୟ ଧାରଣା | 

କଢ ଜଗନ୍ନାଥ ଦାସଙ୍କ ଜୀବନଧାରଣ ଓ ଦୃଷ୍ଟିଦର୍ଶନ ଓ ଅନୁବାଦ ନିପୁଣତା 
ସମ୍ବନ୍ଧରେ ଜାଣିବା । 

୫ ଓଡ଼ିଶାର ଗଣଜୀବନରେ ଭାଗବତର ସ୍ଥାନ ଆକଳନ ଓ ଭାଗବତର 
ଲୋକପ୍ରିୟତାର କାରଣ ଅନୁସନ୍ଧାନ । 

୪ ଭାଗବତର ଗଣ ଆବେଦନଶୀଳତା ଓ ପ୍ରୟୋଗଧର୍ମିତାକୁ ଜାଣିବା ପାଇଁ 


ଉଦ୍ୟମ । 
୪“ ଓଡ଼ିଆ ଭାଷାର ବିକାଶ ଓ ସମ୍ପଦଧିରେ ଭାଗବତର ଭୂମିକା ନିର୍ାରଣ । 

୨୩୨ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


“ଞ ଓଡ଼ିଶୀ ସମାଜ ଉପରେ ଭାଗବତର ପ୍ରଭାବ ଆକଳନ । 

® ଭାଗବତକୁ କେନ୍ଦ୍ର କରି ଗଢ଼ିଉଠିଥିବା ଅନନ୍ୟ ଓଡ଼ିଶୀ ସଂସ୍କୃତିର ସ୍ଵରୂପ 
ବିଶ୍ଲେଷଣ | 

ଓଡ଼ିଆ ଲିଖିତ ସାହିତ୍ୟର ଉନ୍ଲନେଷ ପର୍ଯ୍ୟାୟରୁ ଷୋଡ଼ଶ ଶତାହ୍ଦୀର ସାହିତ୍ୟ 
ପର୍ଯ୍ୟନ୍ତ ଦୀର୍ଘ ଆଠଶହ ବର୍ଷର ଓଡ଼ିଆ ଶିଷ୍ଟ ସାହିତ୍ୟକୁ ଅନୁଧ୍ୟାନ କଲେ ଜଣାଯାଏ, 
ଏହି ଦୀର୍ଘବର୍ଷର ସାହିତ୍ୟିକ ପରମ୍ପରା ସମ୍ପୂର୍ଣ ଧର୍ମକୈନ୍ଦ୍ରିକ । ଧର୍ମ ହିଁ ଥିଲା ଏହି 
ସାହିତ୍ୟର ବର୍ଣ୍ଣିତ ପ୍ରସଂଗ । ଜଟିଳ ଧର୍ମଦର୍ଶନର ବ୍ୟାଖ୍ୟା ବିଶ୍ଲେଷଣରେ ସ୍ରଷ୍ଟାକୂଳ 
ଆତ୍ସ ନିୟୋଗ କରିଥିବା ଲକ୍ଷ୍ୟ କରାଯାଏ । ଆଦିକବି ସାରଳାଦାସ ପ୍ରଚଳିତ 
ପରମ୍ପରାକୁ ପରିବର୍ଭିତ କରି ସ୍ବଷ୍ଟା ଓ ସୃଷ୍ଟିକୁ ଦେଲେ ଭିନ୍ନ ଏକ ନୂତନ ପରିଚୟ । 
ସେ ହିଁ ପ୍ରଥମ ଥରପାଇଁ ପ୍ରତିପାଦିତ କଲେ ଯେ ଧର୍ମର ଶୃଙ୍ଖଳିତ ପରିଧି ଭିତରେ 
ରହି ମଧ୍ଯ ମାନବ ସମାଜର ସୁନ୍ଦର କୁସିତ ରୂପକୁ ପ୍ରଦର୍ଶିତ କରାଯାଇପାରିବ । 
ସ୍ରଷ୍ଟାର ସମାଜ ପ୍ରତି ରହିଥିବା ଦାୟିତ୍ବବୋଧ କେବେ ମଧ୍ଯ ପରିତ୍ୟାଜ୍ୟ ନୁହେଁ । 
ସାରଳା ଦାସଙ୍କ ଏହି ସାମାଜିକ ଦାୟବଦ୍ଧ ସାହିତ୍ୟ ଆଦର୍ଶଟି ପରବର୍ଭୀ ଓଡ଼ିଆ 
ସ୍ରଷ୍ଟାମାନଙ୍କୁ ପ୍ରଭାବିତ କରିଥିଲା, ଯାହାର ସ୍ପଷ୍ଟ ନିଦର୍ଶନ ଆମେ ପଞ୍ଚସଖା 
ସାହିତ୍ୟସାଧକଙ୍କ ସୃଷ୍ଟି ସମ୍ଭାର ମଧ୍ୟରେ ଉପଲବ୍ଧି କରିପାରିବା । ସୁତରାଂ ଏହି 
ପରିପ୍ରେକ୍ଷୀରେ ଜଗନ୍ନାଥ ଦାସଙ୍କ ଭାଗବତର ସାମାଜିକ ଆବେଦନ ଏବଂ 
ସର୍ବକାଳୀନ ସମାଜ ଗଠନରେ ଏହାର ଭୂମିକାସମ୍ବନ୍ଧୀୟ ଆକଳନ ଏହି ପ୍ରବନ୍ଧର 
ମୁଖ୍ୟଲକ୍ଷ୍ୟ | 

ଅତିବଡ଼ୀ ଜଗନ୍ନାଥ ଦାସ ବିରଚିତ ଭାଗବତ ଓଡ଼ିଶୀ ଧର୍ମ, ସଂସ୍କୃତି, ଭାଷା ଓ 
ସାହିତ୍ୟ କ୍ଷେତ୍ରରେ ଏକ ଅମଳିନ କୃତି | ଅଗଣିତ ଓଡ଼ିଆଙ୍କ ଆଧ୍ଧାତ୍ସିକ ତଥା ଧାର୍ମିକ 
ତୃଷା ପରିତୃପ୍ତି କ୍ଷେତ୍ରରେ ଏହି ଭାଗବତର ମହତ୍ତ୍ବ କେତେ ତାହା ବୁଝାଇ କହିବା 
ଆବଶ୍ୟକ ନାହିଁ । ବ୍ୟାସଦେବ କୃତ ସଂସ୍କୃତ ଭାଗବତକୁ ଦୃଷ୍ଟି ସମ୍ମୁଖରେ ରଖି ନିଜସ୍ଵ 
କଳ୍ପନାଶକ୍ତି ଓ କବିତ୍ଵ ବଳୟରେ ଜଗନ୍ନାଥ ଦାସ ଓଡ଼ିଆ ଭାଗବତକୁ ଏଭଳି ରୂପ 
ଦେଇଛନ୍ତି, ତାହା ସର୍ବକନବୋଧ୍ଯ ହେବା ସହ ଅଜସ୍ର ପାଠକୀୟ ସ୍ଵୀକୃତି ଲାଭ କରିଛି । 
ଏହି ମହାନ୍‌ ଏତିହାସିକ ଜାତିର ନୈତିକ ମୂଲ୍ୟବୋଧ ଓ ଆଧ୍ଧାତ୍ସିକ ଭାବନାକୁ 
ସଂଚାଳିତ କରିବା ଦିଗରେ ଯୁଗଯୁଗ ଧରି ଭାଗବତର ବାଣୀ ଅତ୍ୟନ୍ତ ପ୍ରଭାବଶାଳୀ 
ହୋଇଆସିଛି । ଯଥାର୍ଥରେ ଡ. ଟି.ଏସ୍‌. ରୁକ୍ନିଣୀଙ୍କ ମତ ଖୁବ୍‌ ଗୁରୁତ୍ଵପୂର୍ଣ ମନେହୁଏ । 
“The Bhagavata is a great work of celebrity in India and exercises 
people, that perhaps any other of the purans.” | ପଞ୍ଚସଖା ସାଧକ 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୩୩ 


ଗୋଷ୍ଠୀ ସାହିତ୍ୟିକ ଶିନର ଏକ ଅଭିନବ ପରମ୍ପରା ପ୍ରତିଷ୍ଠା କରିଯାଇଛନ୍ତି | ସରଳ, 
ତଉଳ, ସାବଲୀଳ ଭାଷାରେ ଅନାବିଳ ଭାବର ସ୍ଵଚୁନ୍ଦ ଅଭିବ୍ୟକ୍ତ କରାଇ ଜଗନ୍ନାଥ 
ଦାସେ ଓଡ଼ିଆ ଭାଗବତକୁ ସମଗ୍ର ଭାରତୀୟ ପ୍ରାଦେଶିକ ସାହିତ୍ୟପାଇଁ ଏକ ଅମଳିନ 
ଦୃ ଷ୍ଠାନ୍ତରେ ପରିଣତ କରିଦେଲେ । କବିଙ୍କ ଅନୁବାଦ ନିପୁଣତା ସନମ୍ଚନ୍ଧରେ ବିଶିଷ୍ଟ 
ଆଲୋଚିକା କେତକୀ ନାୟକଙ୍କ ମନ୍ତବ୍ଯ ଖୁବ୍‌ ପ୍ରାସଂଗିକ ମନେହୁଏ । ଜଗନ୍ନାଥ 
ଦାସଙ୍କର ଅନୁବାଦ କି ସରଳ ! ବିଶ୍ଵର କୌଣସି ଅନୁବାଦ ଏପରି ସୁବୋଧ୍ୟ ହୋଇ 
ପାରିନାହିଁ ଆଜିଯାଏଁ । ଗଭୀର ଜ୍ଞାନ ଅର୍ଜନପୂର୍ବକ କେତେଦୂର ତନ୍ସୟତା ପ୍ରାପ୍ତ ହେଲେ 
ପ୍ରାଣୀଙ୍କ ହୃଦୟର ଭାଷା ଦେଇ ସୁଗମ ବ୍ୟାଖ୍ୟା କରିବାର ସାମର୍ଥ୍ୟ ଆସେ, ତାହା 
ଭାବିଲେ ବିସ୍ପିତ ହେବାକୁ ପଡ଼େ ! ସମଗ୍ର ୧୧ଶ ସ୍କନ୍ଧ ଓଡ଼ିଆ ଅନୁବାଦ ଏହାର ଶ୍ରେଷ୍ଠ 
ନିଦର୍ଶନ । ପ୍ରକୃତରେ ଅନୁସୃତ ବିଷୟ ସମ୍ବନ୍ଧରେ ଗଭୀର ଅନୁପ୍ରବେଶ ତଥା ଶାସ୍ତ୍ରୀୟ 
ପାଣ୍ଡିତ୍ଵ ବିନା ଏହି ଧରଣର ଅନୁବାଦ ଆଦୌ ସମ୍ଭବ ନୁହେଁ । ସଂସ୍କୃତ, ଓଡ଼ିଆ, 
ବଙ୍ଗଳା ଓ ବ୍ରଜବୋଲି ଭାଷାକୁ ଆୟତ କରିବା ସହ କବି ବହୁ ପୁରାଣ ଶାସ୍ତ୍ର 
ଅଧ୍ଯୟନଜନିତ ପାଣ୍ଡିତ୍ୟ ଅର୍ଜନ କରିଥିଲେ | ପିତା ଭଗବାନ ଦାସ ବୃଭିରେ ଜଣେ 
ପୁରାଣ ପଣ୍ଡା ଥିବାରୁ ବିଭିନ୍ନ ସଂସ୍କୃତ ପୁରାଣ ଶାସ୍ତ୍ର ବେଦ ଉପନିଷଦ ପ୍ରଭୁତି ଘରେ 
ରଖିଥିଲେ । ବାଲ୍ୟାବସ୍ଥାରୁ ସେହିସବୁ ଗ୍ରନ୍ଧ ଅଧ୍ୟୟନ ଜନିତ ବିଚକ୍ଷଣ କବିତ୍ଵ ଓ 
ପାଣ୍ଡିତ୍ୟର ଅଧ୍ୟକାରୀ ହୋଇାପରିଥିଲେ ଭାଗବତକାର, ଯାହା ଫଳରେ ସଂସ୍କୃତ 
ଭାଗବତର ଜଟିଳ ଆଦ୍ଧାତ୍ମିକ ତତ୍ତ୍ର ଦର୍ଶନକୁ ଖୁବ୍‌ ସହଜଭାବେ ଓଡ଼ିଆ ଭାଷାନ୍ତର କରି 
ପାରିଥିଲେ | ଅବଶ୍ୟ ଏହି ଅନୁବାଦପାଇଁ ଜଗନ୍ନାଥ ଦାସ ସେହି ସମୟରେ ଭୟଙ୍କର 
ସାମାଜିକ ପ୍ରତିକ୍ରିୟାର ସମ୍ମୁଖନ ହୋଇଥିଲେ । ସଂସ୍କୃତାନୁଗାମୀ ବ୍ରାହ୍ମଣ ସମ୍ପଦାୟ 
କବିଙ୍କ ଏତାଦୃଶ କାର୍ଯ୍ୟରେ କ୍ଷୁତ୍ତ ହୋଇ ଓଡ଼ିଆ ଭାଗବତକୁ ତେଲି ଭାଗବତର ଆଖ୍ୟା 
ଦେଇ ଅପପ୍ରଚାର କରିବାପାଇଁ ଆଦୌ କୁଣ୍ଡା ପ୍ରକାଶ କରି ନ ଥିଲେ ! ଏପରିକି ବିଭିନ୍ନ 
ମିଥ୍ୟା ଚକ୍ରାନ୍ତ କରି କବିଙ୍କୁ ରାଜରୋଷରେ ଶରବ୍ଯ କରିବାମାଇଁ ବୃଥା ପ୍ରୟାସ ମଧ୍ଯ 
କରାଯାଇଥିଲା ! ସଂଶିତ କାଳରେ ସଂସ୍କୃତ ଭାଷା ସାହିତ୍ୟତ କବି ଓ ପଣ୍ଡିତମାନେ 
ରାଜାନୂଗ୍ରହ ଲାଭ କରି ଥିବାରୁ ସାଧାରଣ ସମାଜ ଉପରେ ଏମାନଙ୍କ ଏକଚାଟିଆ 
ପ୍ରଭାବ ତଥା କରୁଁତ୍ଵ ରହୁଥିଲା । ଅପରପକ୍ଷରେ ସଂସ୍କୃତ ଦେବଭାଷା ରୂପେ ଗ୍ଧହୀତ 
ହୋଇଥିବାରୁ ରାମାୟଣ, ଭାଗବତ ଆଦି ପୁରାଣ ଶାସ୍ତ ବା ଦେଶୀୟ ଭାଷାରେ ଲିଖିତ 
ହେବା ଏକ ଧର୍ମବିରୋଧୀ କାର୍ଯ୍ୟରୂପେ ଗ୍ରହଣ କରାଯାଉଥିଲା | ମୋଟ ଉପରେ ଏହି 
ସଂସ୍କୃତାଭିମାନୀ ପଣ୍ଡିତମାନେ ଦେଶୀୟ ଭାଷାର ଥିଲେ ଅତ୍ଯନ୍ତ ବିରୋଧୀ | ଶିକ୍ଷାର 
ଅଭାବରୁ ସାଧାରଣ ଜନତା ଏହ ସଂସ୍କୃତ ପୁରାଣ ଶାସ୍ତ୍ାଦି ଅବବୋଧ ଓ ଅଧ୍ଯୟନ 

କ୍ଷେତ୍ରରେ ଥିଲେ ସମ୍ପୂର୍ଣ୍ଣ ବଞ୍ଚିତ | ସଂସ୍କୃତ ଭାଗବତକୁ ଓଡ଼ିଆ ଭାଷାରେ ଅନୁବାଦ କରି 
ଜଗନ୍ନାଥ ଦୀସ ଅଗଣିତ ଧର୍ମପିପାସୁ ଓଡ଼ିଆଙ୍କ ହିତ ସାଧନ କେବଳ କରିନାହାନ୍ତି 
ଏବଂ ଏକ ବ୍ଯାପକ ସାମାଜିକ ବିପ୍ଲବର ସୂତ୍ରପାତ ମଧ୍ଯ କରାଇଛନ୍ତି | 

ଜଗନ୍ନାଥ ଦାସଙ୍କ ଏହି ଭାଗବତ କେବଳ ଧର୍ମ ଦର୍ଶନମୂଳକ ଏକ ପୁରାଣ 
ଗ୍ରଚ୍ଛ ନୁହେଁ, ଅଧିକନୁ ଉତ୍କଳୀୟ ସମାଜ ଓ ସଂସ୍କୃତିର ଜୀବନବେଦ ଭାବରେ ସର୍ବଜନ 
ସ୍ବୀକୃତ । ଏହି ଗ୍ରଚ୍ଛ ସମଗ୍ର ଉତ୍କଳୀୟ ସଂସ୍କୃତିର ଆଦର୍ଶ ସମ୍ବିଧାନ, ଯାହା ସାମ୍ୟ, 
ମୈତ୍ରୀ ଓ ଏକତାର ମନ୍ତ୍ର ଉଚ୍ଚାରଣପାଇଁ ସଦା ସର୍ବଦା ଆମକୁ କରିଥାଏ ଅନୁପ୍ରାଣିତ । 
ଧର୍ମ, ଦର୍ଶନ, ଆଧ୍ଯାତ୍ମିକତା, ପୁରାଣ ଶାସ୍ତ୍ରାଦିରେ ଏକଚାଟିଆ ପ୍ରଭାବ ବିସ୍ତାର କରି 
ବସିଥିବା ବ୍ରାହ୍ମଣମାନଙ୍କ ରକ୍ତଚକ୍ଷୁକୁ ଭୂକ୍ଷେପ ନ କରି ସେ ଓଡ଼ିଆ ଭାଷାକୁ ଏକ ସ୍ବତନ୍ତ୍ର 
ସ୍ଵରୂପ ପ୍ରଦାନ କଲେ । ଭାଷାର ପ୍ରତିବନ୍ଧକତା ଉଠିଗଲା ପରେ ଏହା ସମାଜର ପ୍ରତିଟି 
ଏକକର ଅଧିକାର ପରିସରଭୁକ୍ତ ହେଲା; ଅର୍ଥାତ୍‌ ଭାଗବତ ଧର୍ମ ଓ ସାହିତ୍ୟକୁ ପଢ଼ିବାପାଇଁ 
ଦେଲା ସମାନ ଅଧିକାର ଓ ସୁଯୋଗ | ଜାତି, ବର୍ଣ, ଲିଙ୍ଗ ନିର୍ବିଶେଷରେ ସମସ୍ତେ ଏହି 
ଭାଗବତ ସହିତ ହୋଇଗଲେ ଜଡ଼ିତ | ଖୁବ୍‌ ଅଛକାଳ ମଧ୍ଯରେ ଭାଗବତ ରୂପାନ୍ତରିତ 
ହୋଇଗଲା ଗଣସାହିତ୍ୟରେ । ଏଥିରେ ପ୍ରଚାରିତ ହେଲା ସମଦର୍ଶନର ବାଣୀ । ଜାତି 
ବର୍ଣ୍ଣ ମଧ୍ୟରେ ଥିବା ଭେଦଭାବକୁ ଜଗନ୍ନାଥ ଦାସ ଅସ୍ଵୀକାର କଲେ । ବ୍ରାହ୍ମଣ ଚଣ୍ଡାଳ 
ଆଦି ସମସ୍ତଙ୍କୁ ବାନ୍ଧିଦେଲେ ଗୋଟେ ସୂତ୍ରରେ । ଘୋଷଣା କଲେ ଧର୍ମର ଏକ ମାତ୍ର 
ତତ୍ତ୍ଟି ହେଲା- “ ମଣିଷ ଦେହେ ଦିବ୍ୟ ଜ୍ଞାନ/ ଦେଖି ସନ୍ତୋଷ ଭଗବାନ” ଏବଂ 
“ ସକଳ ଘଟେ ନାରାୟଣ / ବସନ୍ତି ଅନାଦି କାରଣ” । ନିନ୍ଦୁକମାନଙ୍କ ମୁଖରେ 
ଚାବୂକ ପ୍ରହାର କରି ସେ ଲେଖିଲେ- “ ବଡ଼ ଲୋକଙ୍କ ବଡ଼ ମତ / ଅଳପ ଲୋକେ 
ବିପରୀତ ” | ନିନ୍ଦୁକମାନଙ୍କ ମୁଖରେ ଚାବୂକ ପ୍ରହାର କରି ସେ ଲେଖିଲେ- “ ବଡ଼ 
ଲୋକଙ୍କ ବଡ଼ ମତ / ଅଳପ ଲୋକେ ବିପରୀତ ।” ବ୍ୟାସକୃତ ସଂସ୍କୃତ ଭାଗବତ 
ଖୁବ୍‌ କଠିନ ଓ ଜଟିଳ ¦ ସାଧାରଣ ଜନତାଙ୍କ ବୋଧଗମ୍ଯତା ଠାରୁ ତାହା ବହୁତ 
ଦୂରରେ | ଜଗନ୍ନାଥ ଦାସ ତାକୁ ସୁବୋଧ୍ଯ କରାଇବାପାଇଁ ଚିତ୍ତାକର୍ଷକ ନବାକ୍ଷରୀ 
ଛନ୍ଦରେ ଖୁବ୍‌ ସରଳ ଓ ପ୍ରାଞ୍ଜଳ ଭାବରେ ରୂପାନ୍ତର କରାଇଲେ | ବଡ଼ କଥା ହେଲା 
ଯାହା କହିବାକୁ ଚାହୁଁଛେ, ତାହା ଠିକ୍‌ ରୂପେ ବୁଝିଥିବା ଆବଶ୍ୟକ | ଜଗନ୍ନାଥ ଦାସ 
ମୂଳ ଭାଗବତ, ସମକାଳର ସମୟ ଓ ଜନସାଧାରଣଙ୍କ ଆବଶ୍ୟକତାକୁ ଭଲଭାବରେ 
ବୂଝିଥିଲେ, ତେଣୁ ତାଙ୍କ ପ୍ରକାଶରେ ଆଦୌ ଜଟିଳତା ରହିଲା ନାହିଁ । ଏହାର ଭାବ 
ଓ ଭାଷା ଏତେ ସରଳ ଯେ ମୂର୍ଖଠାରୁ ପଣ୍ଡିତ, ଧନୀ ଠାରୁ ଦରିଦ୍ର ସମସ୍ତେ ଏହାକୁ 
ବୁଝିପାରିଲେ | ସଂସ୍କୃତ ଭାଗବତର ଭାଷା ଥିଲା ମସ୍ତିଷ୍କର ଭାଷା; କିନ୍ତୁ ଜଗନ୍ନାଥଙ୍କ 

ଭାଗବତର ଭାଷା ଥିଲା ହୃଦୟର ଭାଷା, ଯାହାକୁ ବୁଝିବାପାଇଁ ଜ୍ଞାନ ଓ ପାଣ୍ଡିତ୍ୟର 
ସାର୍ଟିଫିକେଟ୍‌ ଆବଶ୍ୟକ ନାହିଁ । ତେଣୁ ଭାଗବତର ଭାଷାକୁ ଗଣଭାଷାର ଅମ୍ଲାନ 
ନିଦର୍ଶନ ଭାବେ ନିର୍ବିବାଦରେ ଗ୍ରହଣ କରାଯାଇଛି । 

ଆମ ଭାରତୀୟ ପରମ୍ପରାରେ ପୁରାଣ ଶାସ୍ତରାଦିର ମହତ୍ଵ ବେଶ୍‌ ଗୁରୁତ୍ଵପୂର୍ଣ ଓ 
ସୁଦୂରପ୍ରସାରୀ | କୁହାଯାଏ ସନାତନଧର୍ମର ମୂଳତତ୍ତ୍ର ଏହି ପୁରାଣ ଶାସ୍ତ୍ରଗୁଡ଼ିକରେ 
ଅବଗୁଙ୍ପିତ ହୋଇ ରହିଛି । ତେଣୁ ପ୍ରତ୍ୟେକ ସରଳ ଧର୍ମବିଶ୍ଵାସୀ ମଣିଷ ପାପ-ପୁଣ୍ୟର 
ଜଟିଳ ଅଙ୍କ କଷିବାପାଇଁ ନେଇଥାଏ, ଏହି ପୁରାଣ ଶାସ୍ତ୍ରର ଆଶ୍ରୟ | ତେଣୁ ପ୍ରତ୍ୟେକ 
ପୂରାଣର ମୁଖ୍ୟ ବକ୍ତବ୍ୟ ହେଲା “ ପରୋପକାରାୟ ସ୍ଵର୍ଗାୟୟ ପାପାୟ ପରପୀଡ଼ନମ୍‌ ” 
ଅର୍ଥାତ୍‌ ପରୋପକାର ସ୍ଵର୍ଚପ୍ରାପ୍ତି ଏବଂ ପରକୁ ପୀଡ଼ା ଦେଲେ ପାପ ଅର୍ଜନ ହୋଇଥାଏ । 
ସମଗ୍ର ଭାରତୀୟ ପୂରାଣ ପରମ୍ପରାରେ ଭାଗବତ ଅଷ୍ଟାଦଶ ପୁରାଣ ମଧ୍ଯରେ ଶ୍ରେଷ୍ଠ | 
ଅତଏବ ଜନସାଧାରଣଙ୍କୁ ଅନ୍ୟର ହିତ ସାଧନ କରିବାପାଇଁ ଉପଦେଶ ଦେବା ଏବଂ 
ପାପାଚାରରୁ ନିବୃତ୍ତ କରିବା ଭାଗବତର ଏକ ପବିତ୍ର ଲକ୍ଷ୍ୟ । ତେଣୁ ଜଗନ୍ନାଥ ଲେଖିଛନ୍ତି- 

“ ଧନ କାର୍ଘଣ୍ତୈ ସେବା ବଳେ / କିବା ଅସାଧ୍ୟ ମହତଳେ 

ଧନ ଅର୍ଜିଲେ ଧର୍ମ କରି / କାଳେ ପ୍ରାପତ ନରହରି ॥!” 
ସେହିଭଳି ଅନ୍ୟତ୍ର ଉଲ୍ଲେଖ ଅଛି- 
“ ଧନ୍ୟ ଜୀବନ ଏ ଜଗତେ / ଯେ ପ୍ରାଣଧରେ ପରହିତେ 
ଯେ କରେ ଦାନ ଉପକାର / ସେ ସର୍ବଜ୍ଞାନୀଙ୍କ ସାର |!” ଇତ୍ୟାଦି । 

ଓଡ଼ିଶାର ନୈତିକ ଜୀବନକୁ ସଂଗଠିତ କରିବା ସହିତ ସମାଜକୁ ଶୁଙ୍ଖଳିତ 
କରିବା ଏହାର ପରମ ଲକ୍ଷ୍ୟ ! ଏକ ସମ୍ମନ୍ତିତ ଆଦ୍ଯତ୍ବିକ ମାର୍ଗ ପ୍ରତି ଜନସାଧାରଣଙ୍କୁ 
ଆକୃଷ୍ଠ କରିବା କ୍ଷେତ୍ରରେ ଭାଗବତର ଭୂମିକା ମଧ୍ଯ ଅତୁଳନୀୟ । ଏହି ସାମାଜିକ 
ଶୁଙ୍ଖଳାର ପ୍ରତିଷ୍ଠାପାଇଁ ସେ ପରୋକ୍ଷରେ ଚୈତନ୍ୟଙ୍କ ପ୍ରେମଭକ୍ତିର ଘୋର ବିରୋଧ 
କରି ପ୍ରଚାର କରିଛନ୍ତି ୍ଞାନମିଶ୍ରା ଭଲ୍ତିଧର୍ମ । 

ନିଷ୍ଠଳଙ୍କ ଓ ନିରାଡ଼ମ୍ବର ଜୀବନଯାପନପାଇଁ ଭାଗବତର ଅଛି ଅଜସ୍ର ପ୍ରେରଣା | 
ସଂଯମ, ତ୍ୟାଗ, ସେବା ଭଳି ମହନୀୟ ମାନବଧର୍ମର ଏହା ପ୍ରବକ୍ତା । ଭାଗବତ 
ଘୋଷଣା କରେ ଜୀବସେବା ଓ ପରୋପକାର ହିଁ ବୈକୁଣ୍ଠ ପ୍ରାପ୍ତିର ମୂଳାଧାର । 
ପ୍ରତ୍ୟେକ ଓଡ଼ିଆଙ୍କ ଅତୁଟ ବିଶ୍ଵାସ ଯେ କଳିଯୁଗରେ ଭାଗବତ ହେଉଛି ପରମ ମୁକ୍ତି 
ପ୍ରଦାୟକ ଗ୍ରନ୍ଧ । ଭବସାଗରରୁ ପରିତ୍ରାଣପାଇଁ ଏହା ତରଣୀ ସଦୃଶ ଏବଂ ସ୍ଵର୍ଗପ୍ରାପ୍ତିର 
ନିଶ୍ଚିତ ବିଶ୍ଵାସ । ଏଥିରେ ଅଛି ମୁକ୍ତିପାଇଁ ଶୀତଳ ଆଶ୍ବାସନା | ସୁଖଦୁଃଖର ମାୟା 
ବନ୍ଧନ ମଧ୍ଯରୁ ମୁକ୍ତି ଏବଂ ପରମାନନ୍ଦର ପ୍ରାପ୍ତିପାଇ ଏଥିରେ ଅଛି ଅଜସ୍ର ପ୍ରେରଣା । 

ଯେତେବେଳେ ଆମେ କୌଣସିପାପ କର୍ମରେ ଲିପ୍ତ ରହୁ ଅଥବା ତଦନ୍ୁରୂପ 
ମନୋଭାବ ଆମ ଭିତରେ ଜାଗ୍ରତ ହୁଏ, ଠିକ୍‌ ସେତେବେଳେ ମନେ ପଡ଼ିଯାଏ 
ଭାଗବତର ପବିତ୍ର ଶ୍ରତି ସମ୍ଭାର । ବାଟବଣା ମଣିଷକୁ ଠିକ୍‌ ମାର୍ଗ ପ୍ରଦର୍ଶିତ କରାଇବାର 
ଆଜି ମଧ୍ଯ ଉକ୍ତିଗୁଡ଼ିକ କେତେ ଗୁରୁତ୍ଵପୂର୍ଣ କହିବା ବାହୁଲ୍ୟ ମାତ୍ର । 

ସାଂପ୍ରତିକ ମଣିଷର ପ୍ରାତ୍ୟହିକ ଜୀବନ ଚର୍ଯ୍ୟାରେ ଏହି ସୂକ୍ତିସମୂହ ଖୁବ୍‌ 
ପ୍ରାସଂଗିକ ଓ ବ୍ୟାବହାରିକ ମଧ୍ଯ । କୌଣସି ଦୁଷ୍ଟବ୍ୟକ୍ତି ଶାସ୍ତି ପାଇବାର ଘଟଣାକୁ ଲକ୍ଷ୍ୟ 
କରି ଅପରପକ୍ଷ କହିଥାଏ- 

“ ମଞ୍ଚାରୁ ପଡ଼ି ମାମୁ ମଲା / ମତେ ତ ଦଇବ ରଖିଲା ॥!” 

ପୁଣି ସୁକୃତ ଦୂଶ୍ମତ ସଂପର୍କରେ କୁହାଯାଇଥାଏ- 

“ ଆପଣା ହସ୍ତେ ଜିହ୍ଵା ଛେଦି / କେ ତାର ଅଛି ପ୍ରତିବାଦୀ ! ” 

ସାଂପ୍ରତିକ ସମାଜରେ ଏହି ଧରଣର କାର୍ଯ୍ୟକଳାପ ଏତେ ପରିମାଣରେ ବୁଦ୍ଧି 
ପାଇବାରେ ଲାଗିଛି ଯେ ଏଥିରୁ ମୁକ୍ତି ପାଇବାପାଇଁ ଆଧୁନିକ ମଣିଷ ପାଖରେ ଭାଗବତ 
ଛଡ଼ା ଅନ୍ୟ ବିକଳ୍ପ ନାହିଁ । ପୁନଶ୍ଚ କୌଣସି ଦୁର୍ଘଟଣା ବା ରୋଗରୁ ବଞ୍ଚିଯିବା ବ୍ୟକ୍ତିପାଇଁ 
କୁହାଯାଇଛି - 

“ ଦଣ୍ଡେ ନିମିଷେ ଥିଲେ ପ୍ରାଣ / ନେଇ ନ ପାରେ ଜନୁରାଣ ॥” 
ଇପ୍ସିତ ମନୋକାମନା ପରିପୂର୍ଣ୍ଣ ପାଇଁ ଆମେ କହୁ- 

“ ଏ ମନ ଭାବୁଥାଏ ଯାହା / କାଳେ ପ୍ରାପତ ହୁଏ ତାହା ॥” 

ବର୍ଭମାନ ସମୟରେ ଦୂଷ୍ଟପ୍ରବୃୂତିର ଲୋକଙ୍କ ସଂଖ୍ୟା ଦିନକୁଦିନ ବୃଦ୍ଧି ପାଇବାରେ 
ଲାଗିଛି, ଯାହାଫଳରେ ନାନା ଧରଣର ସାମାଜିକ ବିଶୃଙ୍ଖଳା ସୃଷ୍ଟି ହେଉଛି । 
ଭାଗବତକାର ଏହି ଖଳ ପ୍ରବୃତ୍ତିର ଲୋକଙ୍କୁ ଲକ୍ଷ୍ଯକରି ଲେଖିଛନ୍ତି 

“ ସର୍ପରେ ଜାତ କଲୁ ମୋତେ / ସ୍ବଭାବ ଛାଡ଼ିବି କେମନ୍ତେ ॥” 

ବା 
“ ଗରଳେ କଲୁ ଅଧିକାରୀ / ସ୍ବଭାବ ଛାଡ଼ିବି କିପରି ॥!” 

ଯେକୌଣସି ଦୁଷ୍ଟବ୍ୟକ୍ତଙ୍କ ପ୍ରତି ଏହି ପଦଗୁଡ଼ିକ ପିଠିରେ ଚାବୁକ ପ୍ରହାର 
ସଦୃଶ | ସୁକ୍ତିଗୁଡ଼ିକ କାନରେ ପଡ଼ିବା ମାତ୍ରେ ଦୁଷ୍ଟମତି ମଣିଷର ମନ ଓ ମସ୍ତିସ୍କରେ 
ସୃଷ୍ଟି ହୁଏ ଗଭୀର ଆଲୋଡ଼ନ | କୌଣସି ଘଟଣା ବା ବସ୍ତୁର ଅବଶେଷ ନ ରଖି 
ଜାର୍ଯ୍ୟସିଵି ନିମନ୍ତେ ପ୍ରଯତ୍ନ କରିବା ପରିପ୍ରେକ୍ଷୀରେ କୁହାଯାଏ- 

“ ମୂଳୁ ମାଇଲେ ଯିବ ସରି / ଦେବଙ୍କ ସଙ୍ଗେ କିମ୍ପା କଳି ॥” 

ପ୍ରାୟ ପ୍ରତ୍ୟେକ ଘଟଣାପାଇଁ ଭାଗବତର ଏହି ସୂକ୍ତିଗୁଡ଼ିକ ବେଦବଚନ ତୁଲ୍ୟ 

କାର୍ଯ୍ୟ କରିଥାଏ । ଏହି ସୂକ୍ତିଗୁଡ଼ିକରେ ଗଭୀର ଜୀବନଦର୍ଶନର ଶାଶ୍ବତ ଭାବଗୁଡ଼ିକ 
ରହିଛି, ଯାହା ସବୁ କାଳରେ ସର୍ବତ୍ର ଓ ସମସ୍ତଙ୍କ ପାଇଁ ଖୁବ୍‌ ଉପାଦେୟ । 

ଭାଗବତର ଏହି ପଦଗୁଡ଼ିକ ଆବୃତ୍ତି କହିଦେଲେ ଓଡ଼ିଆ ଜାତିର ପ୍ରାଣସତ୍ତା 
ତୃପ୍ତ ହୋଇଯାଏ । କେବଳ ବାକ୍ୟରେ ନୁହେଁ ବାସ୍ତବରେ ଭାଗବତର ପଦାବଳୀ 
ଓଡ଼ିଶାର ଜନମାନସକୁ ଏକ ଅଦୃଷ୍ଟ ରନ୍ଧୁରେ ଅନୁବନ୍ଧିତ କରି ରଖିଛି । ଭାଗବତ 
ରଚନାର କିଛି ବର୍ଷ ମଧ୍ୟରେ ଏହା ପ୍ରସାରିତ ଓ ଲୋକପ୍ରିୟତା ଅର୍ଜନ କରି ପ୍ରତ୍ୟେକ 
ଓଡ଼ିଆଙ୍କ ହୁଦମନ୍ଦିରରେ ଦେବତା ତୁଲ୍ୟ ସ୍ଥାନ ଅଧିକାର କରିପାରିଛି । ଭାଗବତକୁ 
ଅନ୍ତଃକରଣରେ ସମସ୍ତେ ସ୍ଵୀକାର କରିଛନ୍ତି ଓ ଏହାର ପବିତ୍ରତାକୂ ସମ୍ମାନ ଦେଇଛନ୍ତି 
କୌଣସି ବ୍ୟକ୍ତିର ମୂତ୍ୟୁଶଯ୍ୟା ନିକଟରେ ଭାଗବତ ପଦେ ଗାଇଲେ ଓ ସେହି ଅମ୍ପତ 
ବାଣୀ ମୁମୂର୍ଷୁ ବ୍ଯକ୍ତିର କାନରେ ପଡ଼ିଲେ, ତା'ର ପରମପଦ ପ୍ରାପ୍ତି ନିଶ୍ଚିତ । 
ପିଲାଟି ଜନୃହେଲା ମାତ୍ରେ ସୂତିକା ଗ୍ୁହରେ ବାରରାତ୍ର ପର୍ଯ୍ୟନ୍ତ ଭାଗବତ ପାରାୟଣ 
କରିବା ପରମ୍ଚରା ଏଯାବତ୍‌ ଅବ୍ୟାହତ | ବିଶ୍ଵାସ ଯେ ପିଲାଟି ସଂଯମ ନୈତିକତାପୂର୍ଣ୍ 
ଆଦର୍ଶ ମଣିଷ ଭାବେ ନିଜକୁ ଗଢ଼ିତୋଳିବ । ବିଧବାମାନେ କାର୍ରିକ ମାସବ୍ୟାପୀ 
ଆତ୍ସଶୁ୍ଧି ଓ ସଂଯମତାପାଇଁ ଭାଗବତର ଅମୃତବାଣୀ ଶୁଣିଥା'ନ୍ତି । ଗ୍ରାମରେ କୌଣସି 
ଅଘଟଣ କିମ୍ବା ମହାମାରି ବ୍ୟାଧି ଦେଖାଦେଲେ ଭାଗବତ ପାଠ କରିବା ପରମ୍ପରା 
ରହିଆସିଛି । କାରଣ ଲୋକେ ବିଶ୍ଵାସ କରନ୍ତି ଯେ ଭାଗବତରେ ଗ୍ରାମର ମଙ୍ଗଳ 
ସାଧନ କରିବା ଶକ୍ତି ଅଛି । କେବଳ ଏତିକି ନୁହେଁ, ଭାଗବତ ଆମର ପ୍ରାତ୍ୟହିକ 
କର୍ମର ଅଂଶ ବିଶେଷ | ପ୍ରତ୍ୟେକ ଓଡ଼ିଆ ପରିବାରନେ ପ୍ରାତଃସ୍ବାନ ପରେ ଏବଂ 
ସନ୍ଧ୍ୟାରେ ଭାଗବତ ପାଠ କରିବା ପରମ୍ପରା ଆଜିଯାଏଁ ଚାଲି ଆସିଛି । ଝିଅଟିଏ 
ବିବାହ କରି ବୋହୂ ରୂପରେ ଶାଶୂ ଘରକୁ ଆସିଲା ବେଳେ ଶାଶୁ ଶଶୁରଙ୍କ ପାଇଁ 
ତିଳକ ପେଡ଼ିରେ ଭାଗବତ ପୁରାଣ ଆଣିବା ପରମ୍ପରା ଆମ ସଂସ୍କୃତିରେ ରହିଆସିଛି । 
ଏପରିକି ଜ୍ଵାଇଁଟିଏ ପ୍ରଥମ ଥର ପାଇଁ ଶଶୁରଙ୍କ ଘରକୁ ଗଲେ ତାଙ୍କ ହାତକୁ ବଢ଼େଇ 
ଦିଆଯାଏ ଭାଗବତ |! ଅତଏବ ଆମ ଜୀବନଚର୍ଯ୍ୟାର ଏକ ଅପରିହାର୍ଯ୍ୟ ଅଙ୍ଗ 
ପାଲଟିଯାଇଛି ଏହି ଭାଗବତ । ବ୍ୟକ୍ତିର ପ୍ରାତ୍ୟହିକ ଜୀବନଠାରୁ ଆରମ୍ଭ କରି 
ପାରିବାରିକ ଜୀବନର ପ୍ରତିଟି ସୋପାନରେ ଭାଗବତର ବ୍ୟବହାର ନିଶ୍ଚିତ ଭାବରେ 
ତାହାର ମହତ୍ବ ଓ ଗୁରୁତ୍ଵ ଜାହିର କରିଆସିଛି । 

ପୂର୍ବେ ଓଡ଼ିଆଙ୍କ ଶିକ୍ଷାଗତ ଯୋଗ୍ୟତା ନିର୍ବାରଣପାଇଁ ଭାଗବତ ତଥା ପ୍ରମୁଖ 
ମାନଦଣ୍ଡ | ପୁଅର ବିବାହପାଇଁ କନ୍ୟା ଚୟନ କଲାବେଳେ ଝିଅଟି ଭାଗବତ ପଢ଼ି 
ଜାଣିଛି କି ନାହିଁ ଏହି ପ୍ରଶ୍ନଟି ଥଲା ପ୍ରତ୍ୟେକ ଭାବି ଶାଶୁ ଶଶୁରଙ୍କ ପ୍ରାଥମିକ ପ୍ରଶ୍ନ! 


Digitized by PPRACHIN, SOA 


୨୩୮ ଞ୍ଚ ପ୍ରାଚୀନ ଓଡ଼ିଆ ସାହିତ୍ଯ 


କାରଣ ଭାଗବତ ପାଠକରି ବୋହୂଟି ଶାଶୁଶଶୁରଙ୍କୁ ପୁଣ୍ୟ ଅର୍ଜନରେ ସହାୟକ ହେବ । 
ଅନୁରୂପ ଭାବେ ପ୍ରତ୍ୟେକ ବାପା, ମାଆ ପୁଅକୁ ଭାଗବତ ପଢ଼ି ଶିଖିବାପାଇଁ ପ୍ରୋତ୍ସାହିତ 
କରୁଥିଲେ, ଉଦେଶ୍ୟ ମୃତ୍ୟୁ ଶଯ୍ୟାରେ ପୁଅ ଭାଗବତ ଶୁଣାଇ ନଶ୍ବର ଜୀବନକୁ ମୁକ୍ତି 
ପ୍ରଦାନ କରିବ । ତେଣୁ ପ୍ରତ୍ଯେକ ପରିବାରର ଅଭିଭାବକମାନେ ନିଜ ସନ୍ତାନ- 
ସନ୍ତତିମାନଙ୍କୁ ଭାଗବତ ପଢ଼ି ଶିଖିବାପାଇଁ ଚାଟଶାଳୀକୁ ପ୍ରେରଣ କରୁଥିଲେ | ଏପରିକି 
ଭାଗବତ ହିଁ ଥିଲା ଚାଟଶାଳୀର ପ୍ରମୁଖ ପାଠ୍ୟପୁସ୍ତକ । ଠିକ୍‌ ଭାବରେ ଭାଗବତ ପଢ଼ି 
ଶିଖିଗଲେ ଶିକ୍ଷା ପରିସମାପ୍ତି ହେଲା ବୋଲି ଧରିନିଆଯାଉଥିଲା ! କୌଣସି ବ୍ୟକ୍ତିର 
ବ୍ୟକ୍ତିତ୍ଵ ଆକଳନପାଇଁ ଭାଗବତସମ୍ବନ୍ଧୀୟ ଜ୍ଞାନକୁ ଆଧାର ଭାବରେ ଗ୍ରହଣ 
କରାଯାଉଥିଲା । ତେଣୁ ପ୍ରତ୍ୟେକ ବ୍ୟକ୍ତି ଭାଗବତକୁ ଶ୍ରଦ୍ଧା କରିବା ସହ ପଠନପାଇଁ 
ମଧ୍ଯ ସର୍ବଦା ଯତ୍ନଶୀଳ ଥିଲେ । ଭାଗବତ ପଢ଼ି ନ ଜାଣିଲେ ଅଧମ ପଣିଆର କଳଙ୍କକୁ 
ଧାରଣ କରିବାକୁ ପଡ଼ିବ । ତେଣୁ ପ୍ରତ୍ୟେକ ବ୍ୟକ୍ତି ଭାଗବତ ପାଠକରି ନିଜ ସାକ୍ଷରତାକୁ 
ଜାହିର କରିଥିଲେ | ୧୯୦୧ ଜନଗଣନା ଅନୁଯାୟୀ ଆଧୁନିକ ଶିକ୍ଷିତ ବଙ୍ଗାଳୀମାନଙ୍କ 
ଅପେକ୍ଷା ଓଡ଼ିଶାର ସୀକ୍ଷରତା ହାର ଥିଲା ଅଧିକ | ଏହାର ଏକ ମାତ୍ର କାରଣ ହେଲା 
ଭାଗବତ ପଢ଼ି ଜାଣିବା ଯୋଗ୍ୟତା ଅର୍ଜନ ଲାଗି ସାକ୍ଷର ହେବାପାଇଁ ପ୍ରତ୍ୟେକ 
ଓଡ଼ିଆମାନଙ୍କ ଅପୂର୍ବ ଆଗ୍ରହ | ଅତଏବ ଜଗନ୍ନାଥ ଦାସ ଥିଲେ ଗଣଶିକ୍ଷକ | ଅଗଣିତ 
ଯୋଗ୍ୟ ଶିକ୍ଷକ ଯେଉଁ ଆନୁଷ୍ଠାନିକ ଶିକ୍ଷା ସାହାଯ୍ୟରେ ଜନ ସମାଜରୁ ଅଶିକ୍ଷାର 
ଅନ୍ଧକାରକୁ ଦୂର କରିପାରି ନାହାନ୍ତି ତାହା ଜଣେ ସାଧାରଣ ସନ୍ମ ସାଧକ ଭାଗବତ 
ସାହାଯ୍ୟରେ କରାଇପାରିଥିଲେ । ଏହାଠାରୁ ବଡ଼ ଆଶ୍ଚର୍ଯ୍ୟ ବା କ”ଣ ଅଛି ! ଜଗନ୍ନାଥ 
ଦାସ ନିରକ୍ଷର ପଲ୍ଲୀବାସୀଙ୍କୁ ଶିକ୍ଷାର ଚକ୍ଷୁ ଦାନକଲେ । ସର୍ବନିମ୍ନ ଶିକ୍ଷାପ୍ରାପ୍ତିପାଇଁ 
ସମସ୍ତଙ୍କ ମନରେ ସୂଷ୍ଟିକଲେ ଅପୂର୍ବ ଉତ୍ସାହ ! 

ଓଡ଼ିଶାର ପୁରପଲ୍ଲୀରେ ଜଗନ୍ନାଥ ଦାସ ବିରଚିତ ଓଡ଼ିଆ ଭାଗବତ 
ଲୋକପ୍ରିୟତାର ପ୍ରମାଣ ହେଲା ଭାଗବତଟୁଟ୍ଗି । ଓଡ଼ିଶାର ପ୍ରତ୍ୟେକ ପୁରପଲ୍ଲୀରେ 
ଭାଗବତକୁ କେନ୍ଦ୍ରକରି ଏହି ଅନୁଷ୍ଠାନଟି ଗଢ଼ିଉଠିଥଲା | ଏହି ଟୁର୍ି ଗାଦିରେ ଜଗନ୍ନାଥଙ୍କ 
ସହ ଭାଗବତ ପୋଥି ପୁଜା ପାଉଥିଲେ | ବିଶ୍ଵାସ ଥିଲା ଭାଗବତ ଅବତାରୀ ଓ 
ପୁଜନୀୟ | ଏହି ଅନୁଷ୍ଠାନଟି ଥିଲା ଅଗଣିତ ସରଳ ଗ୍ରାମୀଣଙ୍କ ଆଶା ଓ ବିଶ୍ଵାସର 
ପୀଠ | ଭାଗବତ ଘର କେବଳ ଯେ ଏକ ଧାର୍ମିକ ଅନୁଷ୍ଠାନ, ତାହା ନୁହେଁ ବରଂ ସେ 
କାଳରେ ଏହି ପୀଠକୁ ବିଦ୍ୟାଳୟ, ପୁସ୍ତକାଳୟ, ବିଚାରାଳୟ, ପ୍ରେକ୍ଷାଳୟ, ସଭାଗୃହ, 
ସମବାୟ ସମିତି, ଅତିଥିଶାଳା ତଥା କୋଠଘର ଭାବେ ବ୍ୟବହାର କରାଯାଉଥିଲା । 
ଗ୍ରାମରେ ଉପୁଜୁଥିବା ଯେକୌଣସି କଳି କଜିଆର ସମାଧାନ ଭାଗବତକୁ ସାକ୍ଷୀ ରଖି 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୩୯ 


ଏଠାରେ କରାଯାଉଥିଲା | ଭାଗବତକୁ ଛୁଇଁ ମିଛ ନ କହିବାପାଇଁ ପ୍ରମାଣ କରୁଥିଲେ 
ବାଦୀ ଓ ପ୍ରତିବାଦୀ | ଏହି ପୋଥିକୁ ନେଇ ସାଧାରଣ ଜନତାଙ୍କ ଏତେ ଅତୁଟ ବିଶ୍ଵାସ 
ଥିଲା ଯେ ଭାଗବତ ନାମ ଉଚ୍ଚାରଣ ମାତ୍ରେ ଦୋଷୀ ନିର୍ବିବାଦରେ ନିଜ ଦୋଷ 
ସ୍ଵୀକାର କରୁଥିଲା । ଗାଁ'ର ମୁରବି ବା ମୁଖିଆ ଦୋଷୀକୁ ଦଣ୍ଡ ଅଥବା କ୍ଷମା ବିଧାନ 
କଲା ବେଳେ ଭାଗବତର ପଦ ଆବୃତ୍ତି କରୁଥିଲେ- 

“ ଦଣ୍ଡିବା ଶକ୍ତି ଯାର ଥାଇ / ସେ ପୁଣି କ୍ଷମା ଆଚରଇ ॥” 

ଗ୍ରାମର ଅତିଥି ତଥା ସାଂସ୍କୃତିକ କାର୍ଯ୍ୟକ୍ରମ ପରିବେକ୍ଷଣ କରିବାକୁ ଆସୁଥିବା 
କଳାକାରମାନଙ୍କର ଆଶ୍ରୟର ବ୍ୟବସ୍ଥା ଏହି ଅନୁଷ୍ଠାନରେ କରାଯାଉଥିଲା । ଯଥାର୍ଥରେ 
ଭାଗବତ ଟୁଙ୍ଗିଟି ଥିଲା ସର୍ବସାଧାରଣ କ୍ଷେତ୍ର ଓ ଗ୍ରାମର କୋଠ ସମ୍ପଭି | ଯେକୌଣସି 
ପର୍ବପର୍ବାଣି ଯାନିଯାତ୍ରାକୁ ଏହି ଭାଗବତ ଘରେ ଗାଁ? ଲୋକେ ମିଳିତ ଭାବେ ପାଳନ 
କରନ୍ତି । ବର୍ଷ ବର୍ଷ ଧରି ଆମ ସମାଜରେ ବିଭାଜନ ସୃଷ୍ଟିକରି ଆସୁଥିବା ଜାତିପ୍ରଥାକୁ 
ଦୂର କରି ଏହି ଭାଗବତ ଟ୍ୁଙ୍ଗି ଗ୍ରାମ୍ୟ ଜୀବନରେ ସାମ୍ୟ ମୈତ୍ରୀର ସଦ୍ଭାବନା ସୃଷ୍ଟି 
କରାଇ ପାରିଥିଲା । ଏହି ପୀଠକୁ ଜଣେ ଓଡ଼ିଆ ଭଲ ମନ୍ଦ, ଧର୍ମ ଅଧର୍ମ, ପାପ ପୁଣ୍ୟ 
ଆଦି ଜ୍ଞାନର ଧାରଣାପାଇଁ ସାମାଜିକ ଶ୍ରଙ୍ଖଳା ଶିଖୁଥିଲା | ସଞ୍ଜ ନଇଁ ଆସିଲେ ଭାଗବତ 
ଟୁର୍ଗିରୁ ଭାସି ଆସେ ତାଳ, ଖୋଳ, ଶଙଂ , ହୁଳହୁଳିର ପବିତୁ ସ୍ଵର ଲହରୀ | କର୍ମକ୍କାନ୍ତ 
କୃଷକଟିଏ ଅବା ଶ୍ରମିକଟିଏ ପୁଣ୍ୟ ଅର୍ଜନର ବିଶ୍ଵାସ ନେଇ ଭାଗବତ ଘରେ ପହଞ୍ଚିଯାଏ | 
ଭାଗବତର ଅମ୍ପତବାଣୀ ଶୁଣିବା ସହ ଗାଁ” ଲୋକଙ୍କ ପାଖରେ ମେଲିଦିଏ ଜୀବନର 
ସୁଖ ଦୁଃଖମୟ କଥା ପସରା । ଆତ୍ସୀୟତାପୂର୍ଣ୍ଣ ଅନ୍ତରଙ୍ଗ ଆଳାପ ମଧ୍ୟରେ ଆଳାପ 
ମଧ୍ୟରେ ପାଣିଫୋଟକା ପରି ମିଳେଇଯାଏ ସାରା ଦିନର ଅକ୍ଲାନ୍ତ ପରିଶ୍ରମଜନିତ 
କଷ୍ଟ | 

ପୁନଶ୍ଚ ଏହି ଟୁଙ୍କି ଥିଲା ଗାଁ'ର ପ୍ରମୁଖ ଚାଟଶାଳୀ | ଅବଧାନେ ଏହିଠାରେ 
ଗାଁ ପିଲାଙ୍କୁ ନୀତିବାଣୀ, ଶାସ୍ତ୍ର ଗଣିତ ଆଦି ଶିକ୍ଷା ପ୍ରଦାନ କରୁଥିଲେ । ବିଭିନ୍ନ 
ପ୍ରକାର ପୁରାଣ ଶାସ୍ତ୍ର ଭାଗବତଟୁଙ୍କରେ ସୁରକ୍ଷିତ ଭାବେ ରଖାଯାଉଥିଲା | ଭାଗବତ 
ଗାଦିଥିବା ପ୍ରତ୍ୟେକ ଗ୍ରାମରେ ଭାଗବତ ଗୋସାଇଁଙ୍କ ନାମରେ ପାଣ୍ଠି ରହିବାର ବ୍ୟବସ୍ଥା 
କରାଯାଉଥିଲା | ଗାଁ ଲୋକେ ଚାନ୍ଦାଭେଦା କରି ଏହି ପାଣ୍ଠିରେ ଟଙ୍କା ଜମା କରୁଥିଲେ | 
ଆବଶ୍ୟକ ବେଳେ ଟଙ୍କା ଉଠାଇ ସୁଧ ସହ ପରିଶୋଧ କରିବାର ବ୍ୟବସ୍ଥା ମଧ୍ଯ ଥିଲା | 
ଗ୍ରାମର ଯାନିଯାତ୍ରା, ଯାଗଯଜ୍ଞ ଆଦି ଧର୍ମାନୁଷ୍ଠାନଗୁଡ଼ିକରେ ଆବଶ୍ଯକ ଅର୍ଥ ସେଥିରୁ 
ବିନିଯୋଗ କରାଯାଉଥିଲା । ସାଂପ୍ରତିକ ସମୟର ସମବାୟ ସମିତି ଯେଉଁ ଗ୍ରାମୀଣମାନଙ୍କ 
ଆର୍ଥିକ କାର୍ଯ୍ୟକଳାପ କରୁଛି, ତତ୍କାଳୀନ ସମୟରେ ତଦନୂରୂପ କାର୍ଯ୍ୟ ଭାଗବତ 

୨ ୪୦ Hm ପ୍ରାଚୀନ ଓଡ଼ିଆ ସାହିତ୍ୟ 


ଗୋସାଇଁ ପାଣ୍ଡିଦ୍ଵାରା କରାଯାଉଥିଲା । ବାସ୍ତବରେ ଭାଗବତ ଟୁଙ୍ଗି ଥିଲା ଗ୍ରାମ୍ୟ ସଂହତି 
ଓ ସଙ୍ଗତିର ମୂର୍ିମନ୍ତ ପ୍ରତୀକ । ଗଣଜୀବନର ପ୍ରାଣସ୍ତନ୍ଦନ ଏବଂ ଅନନ୍ୟ ଲୋକ 
ସଂସ୍କୃତିର ମୂକସାକ୍ଷୀ 

କେବଳ ଭାଗବତ ଘରେ ଭାଗବତ ପାଠ କରିବାର ପରମ୍ପରା ଯେ ପ୍ରଚଳିତ 
ଥଲା, ତାହା ନୂହେଁ ବରଂ ପ୍ରତ୍ୟେକ ଓଡ଼ିଆଙ୍କ ଘରେ ଭାଗବତ ପରାୟଣର ଅନନ୍ୟ 
ପରମ୍ପରା ପ୍ରଚଳିତ ଥିବା ଦେଖାଯାଏ । ପରିବାର ମଧ୍ଯରେ ଭାଗବତ ସପ୍ତାହ ପାଳନ 
କରାଯାଉଥୁଲା | ସାତଦିନ ମଧ୍ଯରେ ସମ୍ପୂର୍ଣ ଭାଗବତ ପାଠ କରିବା ପ୍ରଥା ଆଜି ମଧ୍ଯ 
ଅନେକ ଘରେ ପ୍ରଚଳିତ । ବହୁମୁଖୀ ବା ଅନନ୍ତମୁଖରେ ଗୋଟିଏ ଦିନ ମଧ୍ୟରେ 
ବାରଜଣ ବ୍ରାହ୍ମଣ ବାରଟି ସ୍ପନ୍ଧ ପାଠ କରୁଥିଲେ । ଦୋଳପୂର୍ଣ୍ଣମୀର ପରଦିନଠାରୁ 
ଭାଗବତ ମେଲଣର ଆୟୋଜନ ହେଉଥଲା | ଏହି ମେଲଣରେ ଅଖପୀଞଖ ଗ୍ରାମମାନଙ୍କରୁ 
ଭାଗବତ ଗୋସାଇଁମାନେ ନିମନ୍ତିତ ହୋଇ ଆସୁଥଲେ । ସେହିଭଳି ଜନ୍ମାଷ୍ଟମୀରେ 
ଭାଗବତ ଦଶମସ୍କନ୍ଧର ପ୍ରଥମ ପାଞ୍ଚଟି ଅଧ୍ୟାୟ, ଗିରି ଗୋବର୍ଧନ ପୂଜା, ଦ୍ଵାରକା 
ଲୀଳା, ଶରତ ରାସରେ ରାସ ପଞ୍ଚାଧ୍ଯାୟୀ ଅର୍ଥାତ୍‌ ଗୋପଲୀଳାର ୨୯ ରୁ ୩୩ ଅଧ୍ୟାୟ 
ଗାନ କରାଯାଉଥିଲା | ଉପର୍ଯୁକ୍ତ ଭାଗବତ ଅନୁଷ୍ଠାନଗୁଡ଼ିକର ଶେଷରେ ପ୍ରସାଦ ସେବନ 
ବ୍ୟବସ୍ଥା କରାଯାଉଥିଲା । ପ୍ରତ୍ୟେକ ଭାଗବତପରାୟଣ ବ୍ୟକ୍ତି ଏହି ଅନୁଷ୍ଠାନ ଗୁଡ଼ିକରେ 
ଗଭୀର ଭକ୍ତି ଓ ଅଖଣ୍ଡ ନିଷ୍ଠାର ସହ ଅଂଶ ଗ୍ରହଣ କରୁଥିଲେ | 

ସୁତରାଂ ଭାଗବତ ଆମ ଗ୍ରାମ୍ୟ ଜୀବନରେ ଆଧ୍ଧାତ୍ମିକତାର ପ୍ରତିଷ୍ଠା ସହିତ 
ସମ୍ମିଳନୀ ଓ ସହଭାବର ଅବସର ସୃଷ୍ଟି କରିଛି । ଭାଗବତର ସୂକ୍ତିଗୁଡ଼ିକ ଆଜି ମଧ୍ଯ 
ପ୍ରତ୍ୟେକ ଓଡ଼ିଆ ଘରେ ବହୁ ବ୍ୟବହୃତ ପ୍ରବଚନ ଭାବେ ପ୍ରଚଳିତ | ଏହି ସୁଲ୍ତଗୁଡ଼ିକ 
ଲଘୁଭାବପୂର୍ଣ୍ଣ ଲୋକବାଣୀ ନୁହେଁ; ବରଂ ସମ୍ପର୍ଣ୍ଣ ଶାସ୍ତ୍ରୀୟ ଓ ଗଭୀର ଜୀବନ ଦର୍ଶନ 
ଭିତ୍ତିକ । ମାନବ ଜୀବନର ପୂର୍ଣ୍ାଙ୍ଗ ବିକାଶପାଇଁ ଏଥିରେ ରହିଛି ଅଜସ୍ର ପ୍ରେରଣା ଓ 
ଆତ୍ସ ଚିନ୍ତନର ଖୋରାକ୍‌ | ପୁନଶ୍ଚ ଏହି ଭାଗବତ ଆମକୁ ଦେଇଛି ମାତୃଭାଷାର ଏକ 
ସ୍ଵତନ୍ତ୍ର ପରିଚୟ | ଏକଦା ଆମ ଜାତୀୟତାର ଘୋର ଦୁର୍ଦ୍ଦିନରେ ଏହି ଭାଗବତ ହିଁ 
ଆମକୁ ଏକତା ସୂତ୍ରରେ ବାନ୍ଧି ରଖିବାରେ ସହାୟକ ହୋଇଥଲା | ପାଷ୍ଚାତ୍ୟ ଶିକ୍ଷା ଓ 
ପାଦ୍ରୀମାନଙ୍କର ହିନ୍ଦୁ ବିରୋଧୀ ନୀତି ପ୍ରତି ଭାଗବତ ହିଁ ଥିଲା, ସେ କାଳରେ ନୀରବ 
ପ୍ରତିବାଦ ! ଏହା ଜଗନ୍ନାଥ ସଂସ୍କୃତିର ପ୍ରଚାର ଏବଂ ପ୍ରାଚୀନ ପରମ୍ପରାର ଜୟଗାନ 
ମଧ୍ଧ କରିଛି | ବାସ୍ତବରେ ଭାଗବତ ହେଉଛି ଭଗବତ ପ୍ରାଣତା, ସାମ୍ୟ, ନୈତ୍ରୀ ଓ 
ଜାତୀୟତାର ବାଙ୍ମୟ ଭିତ୍ତିଭୂମି । ସଂପ୍ରତି ଆମ ଗ୍ରାମ୍ୟଜୀବନ ବିପନ୍ନ । ପ୍ରତ୍ୟେକ 
ଗ୍ରାମରେ ରାଜନୀତି ପ୍ରେରିତ ଅସାଂସ୍କୃତିକ ପରିବେଶ | ହିଂସା, ଦ୍େଷ, ସ୍ବାର୍ଥପରତା ଓ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୪୧ 


ପରଶ୍ରୀକାତରତା ଭଳି ଅମାନବୀୟ କାର୍ଯ୍ୟକଳାପଦ୍ଵାରା ଗ୍ରାମ୍ୟ ବାତାବରଣ ଆଜି 
କଳୁଷିତ | ଆଧୁନିକତାର ଖୋଳପା ମଧ୍ଯରେ ଆଜି ମଣିଷ ହୋଇପଡ଼ିଛି ମିଥ୍ୟାବାଦୀ 
ଓ ପ୍ରବଞ୍ଚକ । ନୀତି, ଆଦର୍ଶ ଓ ନୈତିକତା ଭଳି ମହନୀୟ ମୁଲ୍ୟବୋଧଗୁଡ଼ିକ ଆଜିର 
ମଣିଷପାଇଁ ତୁଛ ଓ ଅପ୍ରୟୋଜନୀୟ । ବସ୍ତୁବାଦୀ ମଣିଷ ମାନବିକତାଠାରୁ ଦୂରେଇ 
ଯାଇ ସଂକୀର୍ଣ୍ଣ ସ୍ଵାର୍ଥପରତା ମଧ୍ଯରେ କାଳାତିପାତ କରୁଛି । ଏଭଳି ଏକ ବିଡ଼ମ୍ିତ 
ସାମାଜିକ ଜୀବନର ପୁନରୁଦ୍ଧାରପାଇଁ ଆଜି ଭାଗବତର ଆବଶ୍ୟକତା ଅତ୍ୟନ୍ତ ପ୍ରାସଙ୍ଗିକ 
ହୋଇ ପଡ଼ିଛି । କଳୁଷିତ ଗ୍ରାମ୍ୟ ବାତାବରଣକୁ ପୁନଶ୍ଚ ପୂର୍ବାବସ୍ଥାକୁ ଫେରାଇ ଆଣିବାକୁ 
ହେଲେ ଅପସଂସ୍କୃତିର ତାଡ଼ନାରେ ହଜିଯାଇଥିବା ସେହି ଗ୍ରାମ୍ୟ ଭାଗବତ ଟ୍ରଙ୍ଗର 
ପୁନଃପ୍ରତି ଷ୍ଠା କରିବାକୁ ହେବ । ଭାଗବତର ପୁନଃପ୍ରସାର ଘଟିଲେ ବର୍ଭମାନ 
ଦେଖାଯାଇଥିବା ଯାବତୀୟ ସାମାଜିକ ବିଶୁଙ୍ଖଳାକୁ ରୋକାଯାଇ ପାରିବ । ଧର୍ମ, ନୀତିର 
ପବିତ୍ର ବେଦି ଉପରେ ପୁଣି ଥରେ ହସି ଉଠିବ ଓଡ଼ିଆର ଅନନ୍ୟ ଗ୍ରାମ୍ୟ ଜୀବନ | 


ସହାୟକ ଗ୍ରନ୍ମସୂଚୀ : 


ଭାଗବତ- ଜଗନ୍ନାଥ ଦାସ, ନୂତନ ମୁଦ୍ରଣ, ବ୍ରହ୍ମପୁର; ନବଯୁଗ ବୁକ୍ଷ୍ଟଲ୍‌ 
ସୃଷ୍ଟି ସମୀକ୍ଷାଂ ଖ୍ରୀଷ୍ଟ କଲେଜ 

ଓଡ଼ିଆ ସାହିତ୍ୟର ଇତିହାସ- ସୁରେନ୍ଦ୍ର ମହାରଣା 

ଶ୍ରୀ ଜଗନ୍ନାଥଚରିତାମୃତ- ଦିବାକର ଦାସ - ବଡ଼ ଓଡ଼ିଆ ମଠ 

ଓଡ଼ିଆ ସାହିତ୍ୟର ଇତିହାସ- ସୂର୍ଯ୍ୟନାରାୟଣ ଦାସ, ଭାଗ- ୨, ଭାଗ-୩, 
ଓଡ଼ିଆ ସାହିତ୍ୟର ଇତିହାସ“ ମାୟାଧର ମାନସିଂହ ! 

ଅଚ୍ୟୁତାନନ୍ଦ ଦାସ 
ଡକୂର ପ୍ରଦୀପ୍ତ କମାର ପଣ୍ଡା 


ମହାପୁରୁଷ ଅଚ୍ୟୁତାନନ୍ଦ ଦାସ ଷୋଡ଼ଶ ଶତାବ୍ଦୀର ଜଣେ ସୂୁପ୍ରତିଷ୍ଠିତ ବହୁଗ୍ରନ୍ 
ପ୍ରଣେତା ପ୍ରଥତଯଶା କବି । କେବଳ କବିତା ରଚନାରେ ତାଙ୍କର ସାଧନାଦୀପ୍ତ ଦୀର୍ଘ 
ଜୀବନ ସୀମାବଦ୍ଧ ନ ଥଲା, ପ୍ରଥମେ ନିଜେ ସାଧନାରେ ସିବିଲାଭକରି ଦିବ୍ୟତ୍ଵ ଲାଭକଲା 
ପରେ ହେହି ଦିବ୍ୟଜ୍ଞାନରେ ନିଜ ପରିବେଶର ସମସ୍ତ ଜନତାଙ୍କ ଉଭଭାସିତ କରିବାପାଇଁ 
ସେ ଶତଚେଷ୍ଟା କରିଥଲେ । ତେଣୁ କବି ଅଚ୍ୟୁତାନନ୍ଦଙ୍କର ସାହିତ୍ୟିକ ଜୀବନ ଅପେକ୍ଷା 
ସାଧକ ତଥା ଯାଜକ ଜୀବନ ଲୋକମାନସର ଅଧୁକ ନିକଟବର୍ଜୀ । ପ୍ରାୟ ତାଙ୍କର ସମସ୍ତ 
ସାହିତ୍ୟକକୃତିର ଅନ୍ତଃସ୍ଵବର ଧର୍ମପ୍ରଚାର ଓ ସୁସ୍ଥ ସାମାଜିକ ଜୀବନ ଗଠନ । ଧର୍ମନାମରେ 
ବ୍ରାହ୍ମଣ ଧର୍ମର ଯେଉଁ ବିଡ଼ମ୍ବିତ ବାହ୍ୟାଚାରର ଅଯଥ ପ୍ରାଧାନ୍ୟ ବ୍ୟାପୀ ଯାଇଥଲା; ନିଜର 
ବାରଶିଷ୍ୟଙ୍କ ସହାୟତାରେ ଅଚ୍ୟୁତାନନ୍ଦ ତା'ର ମୂଳୋପ୍ରାଟନ ଲାଗି ଜୀବନବ୍ୟାପୀ 
ସାଧନା କରିଥଲେ | ଏଥନିମିତ୍ତ ତାଙ୍କ ବ୍ରାହ୍ମଣ ପ୍ରଧାନ ରାଜଦରବାରରେ ସେ ଅପମାନିତ 
ହୋଇଥିଲେ, ପାଦରେ ଟାଲି ଚାଲି ଦିନ ରାତି ଓଡ଼ିଶା ତଥା ଭାରତର ଗିରି ପ୍ରାନ୍ତର ତାଙ୍କୁ 
ଭ୍ରମଣ କରିବାକୁ ପଡ଼ିଥିଲା | ସାଧାରଣ ଜନତାକୁ ନିଜ ଆଡ଼କୁ ଆକୃଷ୍ଟ କରିବାକୁ ଯନ୍ତ୍ର, 
ମନ୍ତ୍ର ତନ୍ତ୍ରାଦିର ଅଭ୍ୟାସ କରିବାକୁ ହୋଇଥଲା, କଳ ଓ ରସଗୁଣର ଓଷଧ ତିଆରିକରି 
ଆଉଁ ମୁମର୍ଶ୍ଙ୍କ ନିକଟରେ ସମୟ ଅସମୟରେ ଛିଡ଼ାହେବାକୁ ପଡ଼ିଥିଲା । ସମାଜର 
ଅଧୋଗତ କୈବର୍ଭ, ଗୋପାଳ, କମାର ଓ କୁମ୍ଭାର ଆଦି ଜାତିଙ୍କୁ ସେ ଆଧ୍ଧାତ୍ଧିକ 
ପ୍ରତିଷ୍ଠାଦେଇ ସେମାନଙ୍କର ସାମାଜିକ ଆସ୍ଥାନ ଦୂୃଢ଼କଲେ, ପାପତାପଗ୍ରସ୍ତ ଜନମାନସରେ 
ଶାନ୍ତି ଆଣିବାପାଇଁ ଶିଷ୍ୟତ୍ଵ ସଖାମାନଙ୍କ ସହ ରାଜ୍ୟସାରା ବୁଲି ବୁଲି ରାସକୀର୍ନ କଲେ | 
କଳିକାଳ ଓ କଳ୍କୀ ଅବତାର ଭୟ ଦେଖାଇ ପାପୀମାନଙ୍କ ପାପକାର୍ଯ୍ୟରୁ ନିବର୍ଭାଇବାର 
ପ୍ରୟାସକଲେ । ଏଥନିମିତ୍ତ ଉଚ୍କଳୀୟ ଜନତା ନିକଟରେ ଆଜି ଅଚ୍ୟୁତାନନ୍ଦ ସ୍ବୟଂ ବିଷ୍ଣୁଙ୍କ 
ଅବତାର ଭାବେ ସୁପରିଚିତ ଓ ପୂଜିତ । 

ଓଡ଼ିଶାରେ ସୂର୍ଯ୍ୟବଂଶ ରାଜତ୍ଵ ସମୟରେ ପଞ୍ଚଦଶ ଶତାହ୍ଦୀର ପ୍ରାନ୍ତଭାଗରେ 
ଅଚ୍ୟୁତାନନ୍ଦ ଜନ୍ମ ହୋଇଥିଲେ | ନିଜର ଅନେକ ଗ୍ରନ୍ନରେ କବି ତିଳକଣା, ତ୍ରିପୁର, 

ପ୍ରାଚୀନ ଓଡ଼ିଆ ସାହିତ୍ଯ ୍ଞ ୨୪୩ 


ବାରଗ୍ରାମ, ପୁରୀ ଅରୁଣସ୍ତମ୍ଭ ବାଇଶିପାହାଚ, ରତ୍ନସିଂହାସନ ତଳ ଆଦିକୂ ନିଜର 
ଜନ୍ମସ୍ଥାନ ବୋଲି ବର୍ଣ୍ଣନା କରିଛନ୍ତି; କିନ୍ତୁ ତାଙ୍କର ଗ୍ରନ୍ଧଗୁଡ଼ିକର ଗଭୀର ଅନୁଶୀଳନ 
କଲେ ଜଣାଯାଏ ଯେ ତିଳକଣା, ତ୍ରିପୁର ଓ ବାରଗ୍ରାମ ପ୍ରଭୃତି ତିଳକଣାର ଭିନ୍ନ ଭିନ୍ନ 
ନାମ ଏବଂ ପୁରୀସ୍ଥିତ ଅରୁଣସ୍ତମ୍ଭ/ ଗରୁଡ଼ସ୍ତମ୍ଭ/ ବାଇଶିପାହାଚ/ ରତୃସିଂହାସନ ଆଦି 
କବିଙ୍କୁ ଅଲୌକିକ ଜୀବନକୁ ଯୋଡ଼ିଦେବାର ପ୍ରୟାସ ମାତ୍ର ¦ ତାଙ୍କର ପିତା ଦୀନବନ୍ଧୁ 
ଓ ମାତା ପଦ୍ମାବତୀ । ତାଙ୍କ ପିତାମହ ଗୋପୀନାଥ ମହାନ୍ତି ଗଜପତି ମହାରାଜାଙ୍କ 
ଛାମୁକରଣ ଥିଲେ; କିନୁ ପିତାମହଙ୍କ ଅନ୍ତେ ତାଙ୍କର ପିତା ଦୀନବନ୍ଧୁ ସମପରିମାଣରେ 
ରାଜକୃପା ଲାଭକରି ପାରିଲେ ନାହିଁ । ଫଳରେ ସମଗ୍ର ପରିବାର ଆର୍ଥକ ସଂକଟର 
ସମ୍ମୁଖୀନ ହୋଇଥିଲା | ବର୍ଣ୍ଣଟୀକା, ଶୂନ୍ୟ ସଂହିତା, ଜନ୍ନକାହାଣୀ, ବଟବର୍ଣ୍ଣନା ଆଦି 
ଗ୍ରନ୍ନରେ କବି ବାଲ୍ୟ ଜୀବନର ଆର୍ଥକ ନିପୀଡ଼ନର ଚିତ୍ର ଦେଇଛନ୍ତି । “ ବାରମାସ- 
ଚବିଶ ଉପଦେଶ ଆଠତର୍ତ ” ଗ୍ରନ୍ଧରେ କବି ଏହି ଦାରିଦ୍ରୟକ୍ରିଷ୍ଟ ବାଲ୍ୟ ଜୀବନର ଏକ 
ମାର୍ମିକ ଚିତ୍ର ଉପସ୍ଥାପନ କରିଛନ୍ତି- 
“ କେତେ କହିବି ମୁଁ ଜନ୍ମର କଥା 
ଶୁଣିଲେ ସୁଜନେ ଲାଗିବ ବ୍ୟଥା | 
ଅନ୍ଧ ଜଳ ବିନ୍ଦୁ ଯେତେ ପଦାର୍ଥ 
ଖଟିଥାନ୍ତି ଆସି ମୋର ଅଗ୍ରତ | 
ୟେଥୁ ଅବା ଦୁଃଖ କେତେ ହୋଇବ, 
ଘର ଛାଡ଼ିଲେ ଦୃଃଖ ଅବା ଯିବ !” 
ଏହିଭଳି ଦାରିଦ୍ର୍ୟ ନିପୀଡ଼ିତ ବାଲ୍ୟାବସ୍ଥାରେ ପୂର୍ବଜନ୍ମ ସୁକୃତ ବଳରୁ ଗୁରୁ 
କୃପା ଲାଭ କରି କବିଙ୍କ ଜୀବନରେ ଆଜ୍ଧାତ୍ସିକ ଉତ୍ତରଣ ସଂଘଟିତ ହେଲା । ଦୀକ୍ଷା 
ଲାଭ କରି ସେ ପୁରୀ ଯାତ୍ରାକଲେ ଓ ସେଠାରେ ବଳରାମ, ଜଗନ୍ନାଥ, ଅନନ୍ତ ଓ 
ଯଶୋବନ୍ତ ଆଦିଙ୍କ ସହ ସଂପର୍କ ସ୍ଥାପନ କଲେ । 
ପୁରୁଷୋତ୍ତମରୁ ଫେରି କବି ଅଚ୍ୟୁତାନନ୍ଦ ନିଜ ଜନ୍ମଭୂମିର ଅନତିଦୂର ନେମାଳ 
ଗ୍ରାମର ଏକ ନିର୍୍ଚନ ପରିବେଶରେ ଯୋଗସାଧନା ଆରମ୍ଭ କରିଦେଇଥିଲେ । 
ଯୋଗସାଧନାର ସବିଶେଷ ସ୍ତରକୁ ଉନ୍ନୀତ ହୋଇଥିଲେ ମଧ୍ଯ ସେ ଅଖଣ୍ଡ ବ୍ରହ୍ମଚାରୀ 
ହୋଇ ରହିପାରିଲେ ନାହିଁ । ପରିସ୍ଥିତି ତାଙ୍କ ଦାରଗ୍ରହଣ ପାଇଁ ବାଧ୍ଯ କରିଥିଲା । 
ଏଥୁପାଇଁ ଯେ ସେ କ୍ଷୋଭ ପ୍ରକାଶ କରିନାହାନ୍ତି, ତାହାନୁହେଁ । ପୁଣି ମନକୁ ବୁଝାଇ 
ସ୍ପଷ୍ଟୀକରଣ ଦେଇଛନ୍ତି- “ଏହା ମୋର କର୍ମଫଳ”, ନତୁବା- ଏହା ଭଗବାନଙ୍କର 
ଆଦେଶ । 

ଏମନ୍ତେ କିଛି ଦିନର ଅନ୍ତରେ । କ୍ରମେ ମିଳିଲି ଅଢ଼ଙ୍ଗ ସୀମାରେ | 
ଅଢ଼ଙ୍ଗଠାରେ ପ୍ରବେଶ ହୋଇଲି । ଭୂପତି ଭେଟ ସେଠାରେ ପାଇଲି । 
ମୋତେ ଦର୍ଶନ ରାଜାଆସି କଲା |! ମନରେ ବହୁତ ସୁଖ ପାଇଲା । 
ଦୁହିତା ଗୋଟି ବିଭାକଲା ମୋତେ ! ବନ୍ଧନ ହେଲି ସେ ମୁଇଁ ଯେମନ୍ତେ । 
(ରାଜସଂହିତା- ୨୮) 
ବଇରାଗ ଭାବେ କିଛିଦିନ ଗଲା । ଅନ୍ତର୍ଯ୍ୟାମୀ ନାଥ କରୁଣାହେଲା । 
ଦାରା ଆବୋରି ତା ସଂସାର କର । ୟେକ ପୁତ୍ର ହେବ ତୋହୋ ବୀର୍ଯ୍ୟର । 
ଏ x ଏ 
ୟେମନ୍ତ ଆଜ୍ଞା ଦିଲେ କୃଷ୍ଣ ଯହୁଁ । ଦାରା ଆବୋରିଲି ମୁଁ ପୁଣ ତହୁଁ । 
ଅଢ଼ଙ୍ଗ ବି ଭୂପତିର ଝିଅ । ମୋତେ ସସର୍ପିଲା ଅତି ସେନେହ । 
( ଯୁଗାବ୍ଧଗୀତା) 
ବିବାହ ପରେ ତାଙ୍କର ବ୍ରଜଗଦାଧର ନାମକ ଏକ ସୁଯୋଗ୍ଯ ପୁତ୍ର ଜନ୍ମ 
ହୋଇଥିଲା ! ସାରା ଜୀବନ ଧର୍ମପ୍ରଚାରକରି ଜୀବନର ଅନ୍ତିମ ସମୟକୁ କବି ନିଜର 
ସାଧନାପୀଠ ନେପାଳରେ ଅବସ୍ଥାନ କରୁଥିଲେ | ସାରା ଓଡ଼ିଶାରେ ଆଧ୍ଧାତ୍ମିକତାର ପ୍ଲବନ 
ସୁଷ୍ଟିକରି ନିଜର ଅଗଣିତ ଭକ୍ତମଣ୍ଡଳୀଦ୍ଵାରା ପରିବେଷିତ ହୋଇ ଜ୍ୟେଷ୍ଠ ଶୁକ୍ଳ ଏକାଦଶୀର 
ଏକ ମନୋଜ୍ଞ ପ୍ରଭାତରେ ସାଧକ କବି ଶୁନ୍ୟସମାଧ୍ୂରେ ବସି ଦେହତ୍ଯାଗ କରିଥଲେ । 
ଏହାର ସୃତି ସ୍ଵରୂପ ଆଜିସୁଦ୍ଧା ଜ୍ୟେଷ୍ଠ ଶୁକ୍ଳ ଏକାଦଶୀ ଠାରୁ ପୂର୍ଣ୍ମୀ ପର୍ଯ୍ୟନ୍ତ ସମାଧୂପୀଠ 
ନେମାଳଠାରେ ଅଖଣ୍ଡ ମହୋତ୍ସବ ଅନୁଷ୍ପିତ ହୁଏ ଏବଂ ଅଚ୍ଧ୍ତଙ୍କ ସଂପ୍ରଦାୟର ଅଗଣିତ 
ଶିଷ୍ୟ/ ଭକ୍ତ ଉପସ୍ଥିତ ରହି ଗୁରୁଙ୍କ ସମାଧ୍‌ ପ୍ରତି ଉକ୍ତିନୈବେଦ୍ୟ ସମର୍ପଣ କରନ୍ତି 
ଅଚ୍ୟୁତାନନ୍ଦ ଥଲେ ଦୀର୍ଘଜୀବୀ ମହାପୁରୁଷ । ଯୋଗ ସାଧନା ବଳରେ ନିଜର 
କାୟାକୁ ସେ ଅଜ୍ରାମର କରିପାରିଥଲେ | ପ୍ରାୟ ଶତାଧ୍ୂକ ବର୍ଷ ସେ ଓଡ଼ିଶାରେ ଧର୍ମପ୍ରଚାର 
କାର୍ଯ୍ୟରେ ଲିପ୍ତଥଲେ । ଏହି ଧର୍ମପ୍ରଚାର ଲାଗି ସେ ତାଙ୍କର ଅନବଦ୍ଯ କବିତ୍ବକୁ 
ନିୟୋଜିତ କରିଥଲେ । ଜୀବନବ୍ୟାପୀ ସାଧନା ମଧ୍ଯରେ ଅଚ୍ୟୁତାନନ୍ଦ ଲକ୍ଷାଧ୍ବକ ଗ୍ରନ୍ନ 
ରଚନା କରି ଯାଇଛନ୍ତି ବୋଲି ସ୍ତଷ୍ଚି କରଣ ଦେଇଛନ୍ତି । 
“ ଛତିଶ ସଂହିତା ଅଠସ୍ତରୀ ଗୀତା ବଂଶାନୂ ସପ୍ତବିଂଶରେ 
ଉପ ବଂଶାନୂ ଦ୍ଵାଦଶଖଣ୍ଡ କହି ଭବିଷ୍ୟତ ଖଣ୍ଡରେ ।୧ ୫୩ 
ପଦ-ପଦ୍ୟାବଳୀ ଲକ୍ଷେକ ୟେ ଗ୍ରନ୍ଧ ସବୁ ଶ୍ରୀକୃଷ୍ଣ ମହିମା 
ତୋ ଆଗେ କହିଲି ବରଜକୂମାର ବହୁସାରସ୍ବତ ସୀମା 1୧ ୫୮” 
(ଶ୍ରୀଅଣାକାର ସଂହିତା) 

ପୁଣି ' ପଟଳ ସଂହିତା”ରେ ମଧ୍ଯ ସେ କହିଛନ୍ତି - 

“ ପଦପଦ୍ୟାବଳୀ ଗୀତା ଚଉତିଶା ଭଜନ ଜଣାଣ ଯେତେ 

ଗୋଟି ଗୋଟି କରି କେ ଲେଖିପାରିବ ମୁଖେ କହିବା କି କେତେ !” 
ଚଉତିଶା ଯନ୍ତ୍ରରେ ନିଜର ଜନ୍ଧସ୍ଥାନ ପିତାମାତା ଓ ସାଧନ ପରଖରା 
ବିଷୟରେ ପରିଚୟ ଦେବାବେଳେ କବି ସାହିତ୍ୟ ସାଧନା, ରାସ ପ୍ରଚାର ଓ ମନ୍ତ୍ର 
ଯନ୍ତ୍ର ସାଧନାରେ ଜୀବନବ୍ଯୟ କରିଥିବା ଉଲ୍ଲେଖ କରିଛନ୍ତି । କବିଙ୍କର ଏହି ବିଶାଳ 
ସାହିତ୍ୟ ସୌଧ ମଧ୍ଯରୁ କେଉଁଟି ଆଗ, ବା କେଉଁଟି ପଛ ତାହା ନିର୍ଣ୍ଣୟ କରିବା ବଡ଼ 
କଠିନ । 

କବିଙ୍କ ରଚିତ ସମସ୍ତ ଗ୍ରନ୍ଧ ଅଦ୍ୟାବଧ୍ୂ ଅନାବିଷ୍କତ ! ପ୍ରାକୃତିକ ବିପର୍ଯ୍ୟୟ, 
ବୈଦେଶିକ ଆକ୍ରମଣ ତଥା ଓଡ଼ିଆ ପରିବାରମାନଙ୍କର ରକ୍ଷଣଶୀଳତା ଦୃଷ୍ଟିରୁ ଅନେକ 
ଗ୍ରନ୍ନର ପାଣ୍ଡୁଲିପି ( ପୋଥ) କାଳଗର୍ଭରେ ଲୀନ ହୋଇଗଲାଣି | ଯେଉଁ କେତେକ ଗ୍ରନ୍ଧ 
ସରକାରୀ ବା ବେସରକାରୀ ଉଦ୍ୟମରେ ସଂଗୃହୀତ ହୋଇଛି ସେଗୁଡ଼ିକର ସ୍ଵତନ୍ତ୍ର 
ତାଲିକା ନିମ୍ନରେ ପ୍ରଦତ୍ତ ହେଲା । 

୧ | ସଂହିତା ¬ ଅଚ୍ୟୁତାନନ୍ଦଙ୍କର ୩୬ଟି ସଂହିତା ମଧ୍ଯରୁ ଶୁନ୍ୟସଂହିତା, 
ଛାୟା ସଂହିତା, ଜ୍ୟୋତି ସଂହିତା, ଅବାଡ଼ ସଂହିତା, ଅନହତ ସଂହିତା, ଜ୍ଞାନ ସଂହିତା, 
ହଜ ସଂହିତା, ଅକଳିତ ସଂହିତା, ଅଣାକାର ସଂହିତା, ବଟ ସଂହିତା, ଶଦବୁହୁ ସଂହିତା, 
ରାଜ ସଂହିତା, ବ୍ରହ୍ମ ସଂହିତା, ଏକାକ୍ଷର ସଂହିତା, ଭକ୍ତି ସଂହିତା, ପଟଳ ସଂହିତା, ଯନ୍ତ୍ର 
ସଂହିତା, ଜନ୍ମ ସଂହିତା, କ୍ଷେତ୍ର ସଂହିତା ଓ ପଦ୍ଧ ସଂହିତା ଆଦି ୨ ୦ଟି ସଂହିତାର 
ସନ୍ଧାନ ମିଳିଛି । ଗୁରୁ ଅଚ୍ଯୁତାନନ୍ଦ ଓ ଶିଷ୍ୟ ରାମ ଦାସର ପ୍ରଶ୍ନୋତ୍ତର ଛଳରେ 
ଏଗୁଡ଼ିକ ରଚିତ | ଅଚ୍ଯୟୁତଙ୍କର ସାଧନ ପ୍ରଣାଳୀ, ଶିଷ୍ୟ ପରମ୍ପରା ଓ ଗୁରୁପରଂ ପରା 
ଆଦି ବର୍ଣ୍ଣତ ହେବା ସହିତ ଭବିଷ୍ୟତ ପ୍ରତି ଏଗୁଡ଼ିକରେ ବିଶେଷ ଦୃଷ୍ଟି ଦିଆଯାଇଛି । 
ରାଜ ସଂହିତା ଓ ବଟ ସଂହିତା ପରି କେତେକ ଗ୍ରନ୍ଧରେ କବି ତାଙ୍କର ବଂଶାବଳୀ 
ପ୍ରଦାନ କରିଛନ୍ତି । 

୨ |! ଗୀତା - ଗୀତା ସଂଖ୍ୟା ପ୍ରାୟ ଅଚ୍ୟୁତାନନ୍ଦଙ୍କର ସବୁଠାରୁ ଅଧ୍ବକ | 
ଅଣାକାର ସଂହିତାର ତାଲିକା ଅନୁଯାୟୀ ଅଚ୍ଧୁତଙ୍କ ୩୮ଟି ଗୀତା ମଧ୍ଯରୁ ଗୁରୁଭକ୍ତି 
ଗୀତା, ଗରୁଡ଼ ଗୀତା, କୈବର୍ଭ ଗୀତା, ଜାତି ପାଟକ ଗୀତା, ଯୁଗାବ୍ଧୁୂ ଗୀତା, 
ଭଲ୍ତିଲୀଳା ଗୀତା, ବରଣଚରିତ ଗୀତା, ହରିଲୀଳା ଗୀତା, ଉପଦେଶଚକ୍ର ଗୀତା, 
ଜ୍ଞାନସାଗର ଗୀତା, ହରିତିଳକ ଗୀତା, ବୀରସାର ଗୀତା, ଜନ୍ଲୀଳା ଗୀତା, ବିନ୍ଦୁସାର 
ଗୀତା, ମଣ୍ଡଳ ଗୀତା, ମଣିବନ୍ଧ ଗୀତା, ମଣିବରଣ ଗୀତା, ଯୁଗାନ୍ତସାଗର ଗୀତା, 

ଶୂନ୍ଯ ଗୀତୀ, ଇନ୍ଦ୍ରଗୋବିନ୍ଦ ଗୀତା, ତତ୍ତ୍ସାଗର ଗୀତା, ପରମଗୁପ୍ତ ଗୀତା ଆଦିର 
ସନ୍ଧାନ ମିଳିଛି । 

୩ । ବଂଶାନୁୂଚରିତ ¬ ଅଚ୍ୟୁତାନନ୍ଦ ୨୭ଟି ବଂଶାନୁଚରିତ ଓ ୧ ୨ଟି 
ଉପବଂଶାନୁ ଚରିତ ଲେଖିଥିବା କଥା କହିଛନ୍ତି । ପ୍ରକୃତ ଦୃଷ୍ଟିରେ ଦେଖିଲେ କେବଳ 
' ହରିବଂଶ” ଟି ଏକମାତ୍ର ବଂଶାନୂଚରିତ ଗ୍ରନ୍ଧ | 

୪ । ଭବିଷ୍ଯତ ମାଳିକା ¬ ଏହି ମାଳିକାର ଲେଖକ ହିସାବରେ 
ଅଚ୍ୟୁତାନନ୍ଦ ଓଡ଼ିଶାର ଘରେ ଘରେ ସୁପରିଚିତ । ବର୍ଷା, ବନ୍ୟା, ମରୁଡ଼ି, ବାତ୍ୟା ଆଦି 
ଦୈବ ଦୂର୍ବିପାକରେ ସାଧାରଣ ଜନତା ମଧ୍ଯରେ ଗୁଞ୍ଜରଣ ଖେଳିଯାଏ- “ଏହା 
ମହାପୁରୁଷଙ୍କ ମାଳିକାରେ ଅଛି ।” ଦିବ୍ୟ ଦୃଷ୍ଟିବଳରେ ଅଚ୍ୟୁତାନନ୍ଦ ଭବିଷ୍ୟତର ଦାରୁଣ 
ଦୁର୍ବିପାକ ଗ୍ରସ୍ଥ ଓଡ଼ିଶାକୁ ଦେଖିଲେ । ପୁନଶ୍ଚ ସେ ଦୀର୍ଘଜୀବି ଥବାରୁ ସୂର୍ଯ୍ୟବଂଶର 
ଉତ୍ଥାନପତନ, ମୁକୁନ୍ଦଦେବଙ୍କ ମୂତ୍ୟୁ ଓ ମୁସଲମାନ ଆକ୍ରମଣ, ଦେଶରେ 
ମୁସଲମାନଙ୍କର ଅକଥନୀୟ ଅତ୍ୟାଚାର ସ୍ବଚକ୍ଷୁରେ ଦେଖିଥିଲେ । ଏ ଅବସ୍ଥା ଯେ 
ଆହୁରି ଅଧୂକ ଭୟଙ୍କର ହୋଇପଡ଼ିବ, ତାହା ସେ ସ୍ପଷ୍ଟ ଉପଲବ୍‌ଧ କରି ଭବିଷ୍ୟତ 
ପାଇଁ ସାଧୁସନ୍ଛମାନଙ୍କୁ ସତର୍କ କରି ଯାଇଛନ୍ତି । 

୫ | ଅନ୍ଯାନ୍ଯ - ଆମେ ଯାହାକୁ ଅନ୍ୟାନ୍ୟ ବୋଲି କହୁଛେ କବି ନିଜ 
ଭାଷାରେ ତାକୁ ' ପଦ-ପଦ୍ୟାବଳୀ” ଆଖ୍ୟା ଦେଇଛନ୍ତି | ଏହାର ସ୍ଵତନ୍ତ୍ର ବିଭାବ ଅନେକ | 
ଏଗୁଡ଼ିକ ପୁଣି କବିଙ୍କର ସ୍ଵୀୟ ହିସାବ ବହିର୍ଦୂତ, ତେଣୁ ଆନୁମାନିକ ସବୁ ମିଶାଇ 
ଲକ୍ଷାଧଵକ ହେବବୋଲି କହିଗଲେ । ଆବିଶ୍ମତ କେତେକ ଉପାଦେୟ ବିଭାବ ମଧ୍ଯରୁ 
ରାସ” ଅନ୍ୟତମ । 

ଅଚ୍ୟୁତାନନ୍ଦ ଥିଲେ ଓଡ଼ିଶା ଦେଶରେ °ରାସ”ର ପ୍ରଚାରକ । ରାସଲୀଳାର 
ଭାଗବତୀୟ ଭୂମିକା ପରିହାର କରି ତାକୁ ଯୌଗିକ ଭିତ୍ତି ଉପରେ ସେ ପ୍ରତିଷ୍ଠାକଲେ | 
ଏକ ଶରୀର ମଧ୍ଯରେ ରାସଲୀଳାର ସମସ୍ତ ପରିବେଶ ଓ ଉପାସନା ସ୍ପିର କରି ସହସ୍ରଦଳ 
ଚକ୍ରରେ ନିତ୍ୟରାଧା ଓ ନିତ୍ଯ କୃଷ୍ଣଙ୍କର ରାସଲୀଳା ଦର୍ଶନ- ଭକ୍ତମାନଙ୍କ ନିର୍ଦ୍ଦେଶ 
କରିଗଲେ | ପୁନଶ୍ଢ ରାସକୁ ସେ କୀରଉଁନ ଭାବରେ ଗ୍ରହଣ କରୁଥିଲେ | ଶିଷ୍ୟମଣ୍ଡଳୀଙ୍କ 
ସହ ସାରା ଦେଶରେ ସେ ରାସ କୀର୍ରନ ପ୍ରଚାର କରୁଥିଲେ । ଏଥରେ କିନ୍ଧୁ ଗୌଡ଼ୀୟ 
ଧର୍ମର ସହଜିଆ ଆବେଗ ନ ଥିଲା, ଥିଲା ଗୁରୁକୈନ୍ଦିକ ସାଧନ- -ନିଷ୍ଣ ଉତ୍କଳୀୟ ଧର୍ମର 
ଉଦ୍‌ବେଗ | ତାଙ୍କର ପରିକଳ୍ଚିତ ରାସ ମଣ୍ଡପରେ ରାତ୍ର ଦିବସ ନାହିଁ, ସୁଖ ଦୂଃଖ ନାହିଁ, 
ସ୍ତ୍ରୀ ପୁରୁଷ ମଧ୍ଯ ନାହାନ୍ତି | “ଏକା ହିଁ ରୂପଯୁଗଳ ମୂରତି” ହୋଇ ନିତ୍ୟରାସରେ ତଲ୍ଲୀନ 
ଅଛନ୍ତି । କୋଟି କୋଟି ଯୁଗ ବହିଗଲେ ମଧ୍ଯ ଏହି ଦିବ୍ୟଲୀଳାର ଅବସାନ ହେଉନାହିଁ । 

pe 


ଶୁନ ସଂହିତାରେ କବି ଏହି ରାସମଣ୍ଡପର ସୂଚନା ଦେଇଛନ୍ତି- 
“ ସୁଷୁମ୍ପାର ଚକ୍ରପରେ ଅନେକ ଅନ୍ତରେ, 
ଅଛନ୍ତି ରାହାସେ ମଜି ଅନାମ ଅକ୍ଷରେ ! 
ଚୌରାଶି ସହସ୍ରକୋଶ ଭୂମି ଆୟତନ, 
ସେ ଭୂମିରେ ଲୀଳା କରୁଛନ୍ତି ବେନିଜନ । 
ଗୋପୀକା ମଣ୍ଡଳପରେ ତ୍ରିଭଙ୍ଗୀ ଛନ୍ଦରେ, 
ଦିଶନ୍ତି ସେ ନ ଦିଶନ୍ତି ଭୁଜ ବନ୍ଧନରେ । 
କୋଟିଯୁଗ ଗଲେ ତାଙ୍କ ନଟଳଇ ଲୀଳା, 
ନୟନେ ନୟନ ମିଶି ଭୁଜେ ଭୁଜଗଳା ।୩” 
କବି ଅଚ୍ୟୁତାନନ୍ଦ ନିତ୍ୟ ରାହାସ, ଶୂନ୍ୟ ରାହାସ, ଗୁଜରୀରାହାସ, ଠୁଳଶୁନ୍ୟ 
ରାହାସ, ମହାନିତ୍ୟ ରାହାସ, ବୃନ୍ଦାୀ ରାହାସ, ପରମରାହାସ, ଦୂତୀ ରାହାସ, ରାହାସ 
ପ୍ରେମ ପଞ୍ଚାମ୍ପତ, ବିଷୁ ରାହାସ ଓ ଅନନ୍ତଦଳ ରାହାସ ଆଦି ରାସଗ୍ରନ୍ଧମାନ ରଚନା 
କରିଛନ୍ତି । ରାସ ଅନୁଷ୍ଠାନବିଧ ରାସର ଉପକରଣ ଓ ଅଚ୍ୟୁତଙ୍କ ରାସକୀର୍ଭନର 
ଇତିହାସ ସ୍ଵତନ୍ତ୍ର ଭାବରେ “ରାହାସ ବନ୍ଦନା” ଓ ‘ବରଣଚରିତ” ନାମକ ଦୁଇଟି 
ଗ୍ରନ୍ଧରେ ଲିପିବଦ୍ଧ ହୋଇଛି । ଓଡ଼ିଶୀ ରାସ ପରଂପରାକୁ ଚିହ୍ନିବା ନିମିତ୍ତ ଏ ଦୁଇଟି 
ଗ୍ରନ୍ଧର ଯଥେଷ୍ଟ ଅପରିହାର୍ଯ୍ୟତା ରହିଛି । 
କବି ଅଚ୍ୟୁତାନନ୍ଦଙ୍କର ଅନ୍ୟାନ୍ୟ ରଚନାମାନଙ୍କ ମଧ୍ଯରେ ଜ୍ଞାନସାଗରବୋଲି, 
ହେତୁସାଗର ବୋଲି, ଅଳଙ୍କାରବୋଲି, ପଦ୍ଧବୋଲି, ବ୍ରହ୍ମାଣ୍ଡ ସାଗର ବୋଲି, 
ଜ୍ଞାନତତ୍ତଵସାର ବୋଲି, ବଣଭୋଜି ବୋଲି, କୁସୁମକେଳି ବୋଲି, ଆଦି ବୋଲି, ବହୁ 
ଭଜନ, ଜଣାଣ, ସ୍ଥୋତ୍ରର ସ୍ତବ ଆଦି ସମାଜରେ ବେଶ୍‌ ପରିଚିତ । ଅଚ୍ଯୁତଙ୍କର 
ଅଷ୍ଟଗୁଜ୍ନରୀ, ନବଗୁଜରୀ, ଶରଣ ପଞ୍ଜର, ଆଦି ଭକ୍ରିରସାତ୍ସକ କବିତା ନାସ୍ତିକ ପ୍ରାଣରେ 
ମଧ୍ଯ ଭକ୍ତି ସଞ୍ଚାର କରିଥାଏ । 
 ଓଗାଳ” ଅଚ୍ୟୁତାନନ୍ଦଙ୍କର ଅନ୍ୟ ଏକ ଉଲ୍ଲେଖଯୋଗ କୃତି | ଓଡ଼ିଶାର ସମସ୍ତ 
ଗୋପାଳମାନଙ୍କର ଏହା ଆଦରର ଗ୍ରନ୍ଧ । ଆନନ୍ଦ ଉତ୍ସବରେ ବା ଜାତୀୟ ଦୋଳପର୍ବରେ 
ବାଡ଼ିରେ ବାଡ଼ି ବାଡ଼େଇ ମଣ୍ଡଳାକ୍ୃତି ହୋଇ ଗୋପାଳସଂପ୍ରଦାୟର ଲୋକେ 
ଅଚ୍ୟୁତାନନ୍ଦଙ୍କ ଚଢ଼ାଉତରା ଓଗାଳ ଗାଇଥା'ନ୍ଥି । ଗୋପାଳଜାତିକୁ ସାମାଜିକ ସ୍ଵୀକୃତି 
ଦେବାରେ ଏହା ଅଚ୍ଯୟୁତଙ୍କର ଏକ ମହନୀୟ ଦାନ । ଏଥିରେ ଗୋପାଳଙ୍କଜନ୍ସ, 
ଗାଲରଜନ୍ନ, ବାଉଙ୍ଗୀ, ଶିକା ଆଦିର ଜନ୍ମ ଗୋରୁମଣା ଆଦିର ବିଷଦ ବର୍ଣ୍ଣନା 
ରହିଛି । 

୨୪୮ ଆ ପ୍ରାଚୀନ ଓଡ଼ିଆ ସାହିତ୍ୟ 


ଅଚ୍ୟୁତଙ୍କର ଅନ୍ୟ ଆବିଷ୍କୃତ ରଚନାଗୁଡ଼ିକ ମଧ୍ଯରୁ ପଦ୍ଧକଳ, କଳିକଳ, 
ଅମରକଜୁମର ଗତାଭୂତଟିକା, ଆଗତସାର, ଛାୟାପରଚେ, ରସାନମ୍ବୂଜସିନ୍ଧୁ ଦଶପଟଳ, 
ଷୋଡ଼ଶପଟଳ, ଶିବକଳ୍, ନିର୍ଘଣ୍ଟ ପରାର୍ଧ; ଓକାର ବସାଣ, ଘାଟସିଧା, ଅଣାକାର 
ଯନ୍ତ୍ର ଚଉରାଶିଯନ୍ତ୍ର ବାରମାସ ଚବିଶ ଉପଦେଶ ଆଠତର୍ତ୍ଟ ଦୁତୀବୋଧ, ପଦଧଟୀକା, 
ବିପ୍ରଚାଳକ, ଅନନ୍ତଗୋଇ, ଭାବନୀବର, ଉଦୟକାହାଣୀ, ବୈଶାଖକଛ, ତୁଳସୀକଳଛ, 
ବଟବର୍ଣ୍ଣନା, ଶ୍ରୀସପ୍ତାଙ୍ଗ ସୁଧାରଣ, ଶ୍ରୀହାନବିଧାନ ଭଲ୍ତିଯୋଗ ନିର୍ଣ୍ଣୟ, ସର୍ବାର୍ଥ ଚିନ୍ତାମଣି 
ଆଦି ଗ୍ରନ୍ଧ ପ୍ରଧାନ । କବିଙ୍କର ଏହି ରଚନାଗୁଡ଼ିକର ବ୍ୟାପକ ବୈଜ୍ଞାନିକ ଅନୁଶୀଳନ 
ମଧ୍ଯ ଆଜିଯାଏ ହୋଇପାରିନାହିଁ । ଗବେଷକମାନେ ସର୍ବଦା ଏହିଦିଗ ପ୍ରତି ଅନାସକ୍ତ 
ରହିଛନ୍ତି । 
ଅଚ୍ୟୁତାନନ୍ଦ ଜଣେ ସଚ୍ଚା ସାଧୁଥିଲେ । ସମାଜରେ ଧର୍ମନାମରେ ଯେଉଁ 

ବାହ୍ୟବ୍ୟଭିଚାର ପରିରହିଥଲା, ସେ ତା'ର ଘୋର ବିରୋଧ କରୁଥଲେ | 
ସେତେବେଳେ ଓଡ଼ିଶାର ସାମାଜିକ ଜୀବନ ବୈଦେଶିକ ଆକ୍ରମଣ, ଲୁଣ୍ଠନ ଓ 
ବଳୀାକ୍ରାରରେ ଧର୍ମାନ୍ତରୀ କରଣ ଆଦି ଯୋଗୁଁ ଦୁର୍ବିସହ ହୋଇ ପଡ଼ିଥିଲା | ସମାଜର 
ଏହି ଦାରୁଣ ଦୁଃସମୟରେ ଭଣ୍ଡ ତପସ୍ବୀ ଓ ବ୍ରାହ୍ମଣମାନେ ସାଧୀରଣ ଜନତାଙ୍କୁ 
ଶୋଷଣ କରିଚାଲିଥିଲେ | ଚିତାଚଇତନ କାଟି, ମାଳିଖଝୁଲି ପକାଇ ନାମାବଳି 
ଘେରାଇ, ହରି ବା ରାମନାମ ଜପି ଅନ୍ତରରେ ଯାବତୀୟ କୁସିତ ପ୍ରବୃତ୍ତି ସଂପନ୍ନ 
ସାଧୁମାନଙ୍କ ସେ ତୀବ୍ର ବିରୋଧ କରିଛନ୍ତି ! ଅନ୍ତର୍ନିହିତ ଶୁଦ୍ଧତା ନ ଥାଇ କେବଳ 
ବ୍ରତ-ଉପବାସ-ତୀର୍ଥଗମନ-ମୂର୍ଭିପୂଜା କରିବା ପରି ବାହ୍ୟଧର୍ମାଚାରକୁ ଅଚ୍ୟୁତ 
ଯୁଗୁପ୍ସିତ ଦୃଷ୍ଟିରେ ଦେଖିଛନ୍ତି । ସବୁତୀର୍ଥ, ସବୁ ମାଳାତିଳକ, ସବୁ ଜ୍ଞାନ ଏହି 
ଦେହ ଭିତରେ ଅଛ, ତେଣୁ କବି କହିଛନ୍ତି- 

“ ମାଳ ବହିଲେ ନ ବୋଲାନ୍ତି ଦାସ, 

ଯଦି ଅନ୍ତର୍ଗତେ କୃଷ୍ଣ ନ ଭାଷ ॥ 

ନାମ ମୂଳବୀଜ ମାଳଦୋଷଡ଼ା, 

ନାମ ଚିହ୍ନିଲେ ମାଳକାହିଁ ଲୋଡ଼ା ॥୧ ୨॥ 

ତିନି ତିହୁଡ଼ିଏ ତ୍ରିବେଣୀ ଧାର, 

ସେହିଠାରେ ବସି ତର୍ପଣ କର ॥ 

ଅଯୋଧ ଦ୍ଵାରକା ଗୋପନଗର, 

ଜ୍ଞାନ ସୁମରିଲେ ଆତ୍ସାଭିତର ॥୧୩॥ 

( ଶୂନ୍ୟଗୀତା) 

es ree 


ସମାଜରେ ବ୍ରାହ୍ମଣମାନଙ୍କ ଅଯଥା ପ୍ରତିପତ୍ତକୁ ମଧ୍ୟ ସେ ପସନ୍ଦ କରିନାହାନ୍ତି । 
ବ୍ରାଦୃଣ ଦିନେ ଥୁଲା ବ୍ରହ୍ମଦର୍ଶୀ । ସମସ୍ତ ଦେଶ ଓ ଜାତିର ମଙ୍ଗଳପାଇଁ ସେ ଯଜ୍ଧରେ ହବି 
ପ୍ରଦାନ କରୁଥଲା | ଦେଶର ମଣିଷ, ପଶୁ, ବୃକ୍ଷଲତା, ନଦୀ ସମସ୍ତଙ୍କର ଉନ୍ନତି ନିମିତ୍ତ 
1 ଇଶୃବରଙ୍କଠାରେ ପ୍ରାର୍ଥନା କରୁଥଲା; କିନ୍ତୁ କଳିଯୁଗରେ ବ୍ରାହ୍ମଣମାନେ ତାଙ୍କର ଅନ୍ତର୍ଗତ 
ଆଚର ନିଷ୍ଠା ହରାଇ ବସିଲେ, ସମାଜରେ ଜାତିଭେଦକୁ ବଳବତ୍ତର କରି ଶ୍ରତିରେ ସୃତି 
ଶାସ୍ତ୍ରର ପ୍ରବେଶ କରାଇ ସଂସ୍କାରକର୍ମରେ ସେମାନଙ୍କର ଭୂମିକାକୁ ବଳବତ୍ତର କଲେ । 
ଅନ୍ୟକୁ ଉପଦେଶ ଦେଇ ନିଜେ କିନ୍ତୁ ସମସ୍ତ ଦୁର୍ବିଚାର ଗ୍ରସ୍ତ ନ ହୋଇ ରହିଲେ ନାହିଁ 
ଏହିଭଳି ବ୍ରାହ୍ମଣମାନଙ୍କର ସ୍ଵରୂପ ନିର୍ଦ୍ଦେଶ କରି କବି ଅଚ୍ୟୁତାନନ୍ଦ କହିଛନ୍ତି- 
“ ଶୁଦ୍ରକୁ ନଛଅଂ ଛଅଂ ବାଉରୀ | ଆଦି ଜନ୍ମରେ ମାତାତୁମ୍ଭ ଦାରୀ ୨୬! 
ମେଣ୍ଢା ଗାରଡ଼ ଛେଳି ପୁଅଖାଅ ! ସଂସାର ଲୋକଙ୍କୁ କର୍ମବୁଝାଅ ୨୭ 
କହିବା ପଣ୍ଡାଏ ତୁମ୍ଭ ବିଗୁଣ । ଅଚ୍ୟୁତ ଠାବରେ କଲ ଭିଆଣ ।୨୮। 
ଆହେ ବିପ୍ର ସୂତ ପୁଛେ ଅଚ୍ୟୁତ | ବିପ୍ରକି ଶୁଦ୍ରକହ ତଦଅନ୍ତ ୨୯ 
କାହୁଁ ଅଇଲ କାହିଁ ତୁମ୍ଭସ୍ପିତି । କେବଣ ଦେବତା ପୂଜ ଯେ ନାତି ।୩୦ା 
କଥାଏ ପୁଛିବି ନକର ଢମ । କର୍ମରୁ ଧର୍ମ ନା ଧର୍ମରୁ କର୍ମ ।୩୧।” 
(ବିପ୍ରଚାଳକ) 
ଅଚ୍ୟୁତାନନ୍ଦ ଶୂନ୍ୟବାଦୀ ଥଲେ । ସମଗ୍ର ବିଶ୍ବବ୍ରହ୍ମାଣ୍ଡରେ ଗୋଟିଏ ପରମସତ୍ୟ 
ପୁରିରହିଛି ବୋଲି ସେ ଅନୁଭବ କରୁଥିଲେ ¦ ସେହି ପରମତତ୍ତ୍ଵକୁ ସେ ଆପଣା 
ଭିତରେ ବୁଝିବାକୁ ନିର୍ଦ୍ଦେଶ ଦେଇଅଛନ୍ତି । ଏହି ପରମତକ୍ତ୍ଵକୁ ବୁଝିବା ହିଁ ଭ୍ରାନ୍ତି । ଏହି 
ଭ୍ରାନ୍ତିର ବିଜୟକୁ ଅତ୍ଯନ୍ତ ପରମଧର୍ମ ଆଖ୍ୟା ଦେଉଥଲେ । ଭ୍ରାନ୍ତି ଓ ମାୟା ଦୂର 
ହେଲେ ଜୀବ ନିଜ ମଧ୍ଯରେ ପରମଙ୍କର ଦିବ୍ୟଲୀଳା ଦେଖେ ¦ ଜ୍ଞାନ ପ୍ରଦୀପ ଗୀତାରେ 
କବି ଏହି ତଥ୍ୟ ଉପସ୍ଥାପନ କରି କହିଛନ୍ତି 
“ ଅଜ୍ଞାନୀକୁ ବ୍ୟକ୍ତ କରିବୁ ନାହିଁ, 
ଅବ୍ୟକ୍ତ ପୁରୁଷ ଶୂନ୍ୟରେ ଥାଇ | 
ଜୀବ ପରମ ତା ବେନି ଚରଣ, 
ଜୀବ ପରମ ମୁଁ ହୋଇଛି ଜନ୍ମ ! 
ଏକ ସ୍ଥାନେ ଲୀଳା କରନ୍ତି ବେନି 
ପରମ ରହିଛି ଜୀବକୁ ଘେନି । 
ଜୀବରେ ପରମ କରେ ବିହାର 
ଜୀବ ପରମ ଏକଇ ଶରୀର ॥” 

ଅଚ୍ୟୁତାନନ୍ଦଙ୍କ ସାହିତ୍ୟରେ କେବଳ ଯେ ଶୁଷ୍କ ଧର୍ମତତ୍ତ୍ର ଓ ସାଧନପ୍ରଣାଳୀ 
ବର୍ଣ୍ଣିତ ହୋଇଛି ତାହାନୁହେଁ; ଯଦିଓ ଏଗୁଡ଼ିକର ସଂଖ୍ୟା ସମଧ୍ୂକ, ତଥାପି କବିଙ୍କର 
କେତେକ ସୁନ୍ଦର ରସାଳ ରଚନା ମଧ୍ଯ ରହିଛି । ଗୀତା, ସଂହିତା, କଳ, ଟୀକା, ଯନ୍ତ୍ର, 
ବୋଲି, ମାଳିକା, ନିର୍ଘଣ୍ଟ ପରାର୍ଷ ଆଦି ତାଙ୍କର ମୁଖ୍ଯରଚନା ଗୁଡ଼ିକ ଗୁରୁଶିଷ୍ଯ 
ସମ୍ବାଦ ଛଳରେ ଦାର୍ଶନିକତାରେ ଭାରାକ୍ରାନ୍ତ; କିନ୍ତୁ ତାଙ୍କର ଭଜନ, ଜଣାଣ, ପଦାବଳୀ, 
ବାରମାସୀ ଗୀତ, ଓଗାଳ, ଆଦି ରଚନାଗୁଡ଼ିକ ବେଶ୍‌ ରସସିକ୍ତ ଓ କୌତୂହଳପ୍ରଦ । 
କୃଷ୍ଣ ରାଧା ଓ ଗୋପୀମାନଙ୍କର ପ୍ରସଙ୍ଗ ବର୍ଣ୍ଣନା କଲାବେଳେ କବି ଶୂନ୍ଯଦର୍ଶନର 
ଉଷର କ୍ଷେତ୍ରରେ ମଧ୍ଯ ରସପ୍ାବନ କରିଦେଇଛନ୍ତି । ଅଚ୍ୟୁତ ଗୋସାଇଙ୍କ ପଦାବଳୀ! 
ଶୀର୍ଷକ କବିତାରେ ରାଧାକୃଷ୍ଣଙ୍କର କୁଞ୍ଜଲୀଳା ଓ ରାଧାଙ୍କର ସ୍ଵାନ ସମୟରେ ଯେଉଁ 
ରସାଳ ବର୍ଣ୍ଣନା ପ୍ରଦତ୍ତ ହୋଇଛି, ତାହା କବି ଅଚ୍ଯୁତାନନ୍ଦଙ୍କ ଉନ୍ନତ କବିତ୍ଵ ଶକ୍ତିର 
ପରିଚୟ ପ୍ରଦାନକରେ । 

“ ନିଶି ଶେଷରେ କୋଳିଳ ରାବଇ । ପୁଷ୍ରେକ ନନ୍ଦିନୀ ନିଦ୍ରା ତେଜଇ ॥ 
ଶ୍ୟାମ ନାଗର କେତେ ନିଦ୍ରାଯାଅ | ନିଗମ ବନସ୍ତେ ଭୟ ନ ଯାଅ ॥ 
ଚମକି ଉଠିଲ କପି ଶବଦେ । ଶାରୀ କୋକିଳ ମୟୂର ଆନନ୍ଦେ ॥ 
ଶାଶୁ ନଣନ୍ଦ ଗୁରୁଜନ ମୋର । ନଗ୍ର ନରନାରୀ ବେଗେ ବାହାର ॥ 
ପରମାଦ ହେବ ଜାଣିଲେ ପୁଣ ! ତୁରିତେ ଗମ ହେ ନିଦ୍ରା ତେଜିଣ ॥ 
ବିବିଧ ବେଶ ସୁବେଶ ନିକର । ନିଦ୍ରାତେଜ ଆଗୁ ଶ୍ୟାମନାଗର ॥ 

' ଦୀନ ଅଚ୍ୟୁତି ବୋଲେ ଉଠ ହରି । ନିଶି ପାହିଲେ ଜାଣିମେ ପାହାରୀ ॥” 

ପୁଣି ଅନ୍ୟ ଏକ କବିତାରେ - I 

“ ରସବତୀ ରାଧା ପ୍ରଭାତ କାଳେ | ଯମୁନା ନଦୀ ସ୍ଵାହାନକୂୁ ଚଳେ ॥ 
ସୁବାସ ତଇଳ କୁଙ୍କୁମ ଘେନି | ଆତ୍ସାନିବେଦନ ପ୍ରିୟସଜନୀ ॥ 
ଗମନ, ଗଜପତି ମଧୁର | ଅଙ୍ଗେ ରତ୍ନ ଶୋହେ ଅତିସୁନ୍ଦର ॥ 
ସୁବର୍ଣ୍ଣ ଚୁଡ଼ି ©ଯେ ହସ୍ତେ ବିରାଜେ | ଅଷ୍ଟରତ୍ୃମୁଦି ଅଙ୍ଗୁଷ୍ଠେ ଖଞ୍େ ॥ 
ରୁଣୁଝୁଣୁ ବାଜେ ବାଜେ ନୂପୁର । ପ୍ରବେଶ ଗୋଧନ ଦୁହାଁ ପାଶର ॥ 
ରୂପକୁ ହେରି ଭୁଲିଲେ କହ୍ନାଇ । ରାଧା ମାଧବଙ୍କ ଭେଟ ଯେ ହୋଇ ॥ 
ସେ ରାଧା କୃଷ୍ଣ ପଦ୍ଧଚରଣ । ଦୀନ ଅଚ୍ୟୁତି ଭୁତ୍ୟଅଟେ ପୁଣ ॥” 

ସର୍ବୋପରି ଅଚ୍ୟୁତାନନ୍ଦ ଥଲେ ଜଣେ ମହାନ୍‌ ପ୍ରତିଭାଧର କବି, ଧର୍ମପ୍ରଚାରକ, 
ସମାଜ ଚିତ୍ରକର, ଭବିଷ୍ୟତ୍ଦ୍ରଷ୍ଟା ଓ ଭେଷଜ୍ଞ | ଜନ୍ମମାଟିରେ ସୁଖ ଶାନ୍ତି ବିରାଜିତ 
କରାଇବା ଲାଗି ସେ ଜୀବନବ୍ଯାପୀ ସାଧନା କରିଥଲେ |! ତାଙ୍କର ମହନୀୟ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୫୧ 


ବ୍ୟକ୍ତିତ୍ଵରେ ମୁଗ୍ଧ ହୋଇ ରାସ, ଧର୍ମ, ଭରଥ, ଯାଦବ, ମୁକୁନ୍ଦ, ମଥୁରି, ଉତ୍ଥାନ, 
ପବନ ଆଦି ବାରଜଣ ପ୍ରସିଦ୍ଧ ସାଧୁ ତାଙ୍କର ଶିଷ୍ୟତ୍ଵ ବରଣ କରିଥୁଲେ । 
ଅଚୁ୍ୟୁତାନନ୍ଦଙ୍କର ସମାଧୂ ପରେ ଏହି ମୁଖ୍ୟ ବାରଶିଷ୍ୟ ମଧ୍ଯ ଓଡ଼ିଶାସାରା ବୁଲି ଧର୍ମ 
ପ୍ରଚାର କରିଥଲେ | ପ୍ରଚାରର ସୁବିଧାଲାଗି ନିଜର ଜୀବଦ୍ଦଶା ମଧ୍ଯରେ ଅଚ୍ୟୁତାନନ୍ଦ 
ଶିଷ୍ୟମାନଙ୍କ ଲାଗି ଦେଶ ବାଣ୍ିଦେଇଥଲେ । ଏହି ଶିଷ୍ୟମାନେ ମଧ୍ଯ ଅନେକ ଗ୍ରନ୍ଛ 
ରଚନା କରି ଗୁରୁଙ୍କ ନାମରେ ସମର୍ପଣ କରିଥବା ଜଣାଯାଏ |! ତେଣୁ ଆଧୁନିକ 
ଯୁଗରେ ଗବେଷକମାନଙ୍କ ଅଚ୍ୟୁତାନନ୍ଦଙ୍କ ନିଜସ୍ବ ରଚନାଗୁଡ଼ିକୁ ଖୋଜି ପାଇବାରେ 
ଅନେକ ଅସୁବିଧା ହୋଇଥାଏ | ଫଳରେ ଅଚ୍ୟୁତାନନ୍ଦଙ୍କ ପ୍ରତି ବହୁ ସନ୍ଦେହ ପ୍ରକାଶିତ 
ହୁଏ । ଆଲୋଚକମାନଙ୍କର ଏହିପରି ଶତ ସନ୍ଦେହ ରହିଥିଲେ ମଧ୍ଧ ଓଡ଼ିଶାର ସାମାଜିକ 
ଜୀବନରେ ଅଚ୍ୟୁତାନନ୍ଦଙ୍କର ମହନୀୟ ବ୍ୟକ୍ତିତ୍ଵ ପ୍ରତି ଯେଉଁ ସ୍ଵତନ୍ତ୍ର ସମ୍ମାନ ଓ ଭକ୍ତି 
ରହିଅଛି, ତାହାହିଁ ସେହି ମହାପୁରୁଷଙ୍କର ମହନୀୟ ପ୍ରତିଭାର ଉପଯୁକ୍ତ ପୂଜା 
କହିଲେ ଅତ୍ୟୁକ୍ତି ହେବନାହିଁ । 

ମହାପୁରୁଷ ଯଶୋବନ୍ତ ଦାସ 
ଡକୂର ପ୍ରଦୀପ୍ତ କୁମାର ପଞ୍ା 


ପ୍ରେମଭକ୍ତ ବ୍ରହମଗୀତାର କବି ମହାପୁରୁଷ ଯଶୋବନ୍ତ ଦାସ | ସେ ଓଡ଼ିଶାର 
ପଞ୍ଚ ମହାପୁରୁଷ ପଞ୍ଚସଖା ପରମ୍ପରାର ଅନ୍ୟତମ ସାଧକ | ଓଡ଼ିଶୀ ଭକ୍ତି ଆନ୍ଦୋଳନର 
ଜଣେ ସକ୍ରିୟ ସତୀର୍ଥ ଭାବେ ସେ ବଳରାମ, ଜଗନ୍ନାଥ ଓ ଅଚ୍ୟୁତ ଆଦି ଭକ୍ତ କବିଙ୍କ 
ସହ ଯୋଗଦେଇଥିଲେ । ଯଶୋବନ୍ତଙ୍କ ସଂପର୍କରେ ତାଙ୍କ ସ୍ଵରଚିତ ଗ୍ରନ୍ଧ, ଶିଷ୍ଯ 
ପରଂପରାରେ ରଚିତ ଗ୍ରନ୍ଧ ତଥା ସମକାଳୀନ ଅନ୍ୟ କବିଙ୍କର ଗ୍ରନ୍ଧମାନଙ୍କରୁ କେତେକ 
ବିବରଣୀ ମିଳିଥାଏ । ସ୍ଵରଚିତ ଗ୍ରନ୍ଧମାନଙ୍କରେ କବି ନିଜ ସଂପର୍କରେ ବିଶେଷ କିଛି 
କହିନାହାନ୍ତି । ମଧ୍ୟଯୁଗର ଓଡ଼ିଆ ସାହିତ୍ୟ ପରି କବି ଯଥୀ ସମ୍ଭବ ଆପଣାର ନମ୍ରତା 
ପ୍ରକାଶ କରିଛନ୍ତି । ଆତ୍ସପରିଚୟର ଅନ୍ୟ ନାମ ଆତ୍ସପୈଢ଼ୀ । ବୈଷ୍ଣବକବି ଯଶୋବନ୍ତ 
ଅନ୍ତତଃ ଏପରି ଆତ୍ସପୈଢ଼ୀ ପ୍ରକାଶ କରିବାର ସୁଯୋଗ ନିଜ ଗ୍ରନ୍ନରେ କୌଣସିଠାରେ 
ସୃଷ୍ଟି କରି ନାହାନ୍ତି । 

ଏ ସବୁ ସତ୍ତ୍ଵେ ଯଶୋବନ୍ତଙ୍କ ଶିଷ୍ଯ ସୁଦର୍ଶନ ଦାସଙ୍କ “ ଚୌରାଶି ଆଜ୍ଞା”, 
ଲୋଇ ଦାସଙ୍କ ‘ଯନ୍ତ୍ରବୋଲି”, ଅଚ୍ଯୁତାନନ୍ଦଙ୍କ ‘ ଉଦୟକାହାଣୀ” ଓ ସମକାଳୀନ 
ସମୟର ଅନ୍ୟ କେତେକ ଗ୍ରନ୍ଧରୁ ଯଶୋବନ୍ତଙ୍କ ସମ୍ପର୍କରେ ଯେଉଁ ସୂଚନା ମିଳେ, 
ସେଥରୁ ପ୍ରତୀତ ହୁଏ, କବି କଟକ ଜିଲ୍ଲାର ଜଗତ୍‌ସିଂହପୁର ଅଞ୍ଚଳର ଅଢ଼ଙ୍ଗଠାରେ 
ଜନ୍ମ ଗ୍ରହଣ କରିଥଲେ | ତାଙ୍କର ଜନ୍ମ ସମୟ ନିରୂପଣ ଓଡ଼ିଆ ସାହିତ୍ୟରେ ବିବଦମାନ | 
ଉଦୟକାହାଣୀକୁ ଭିତ୍ତି ରୂପେ ଗ୍ରହଣ କରି ପଣ୍ତିତ ସୂର୍ଯ୍ୟନାରାୟଣ ଦାଶ ଯଶୋବନ୍ତଙ୍କ 
ଜନ୍ମକାଳ ୧ ୪୮୭ ଖ୍ରୀଷ୍ଟାଦ୍ଦ ଭାବରେ ସ୍ମିରୀକୃତ କରିଛନ୍ତି । ସୂର୍ଯ୍ୟନାରାୟଣ ଦାଶଙ୍କ 
ଏହି ମତକୁ ପରବର୍ଭୀ କାଳର ବହୁ ଆଲୋଚକ ସ୍ଵୀକାର କରିଛନ୍ତି । ପ୍ରାଚୀସମିତି 
କର୍ବ୍ଧକ ଯଶୋବନ୍ତଙ୍କ ଶିବସ୍ଵରୋଦୟ ଓ ପ୍ରେମଭକ୍ତି ବ୍ରହ୍ମଗୀତା ପୁସ୍ତକ ପ୍ରକାଶନର 
ଅବକାଶରେ ସ୍ଵର୍ଗତ ଆର୍ଭବଲୁଭ ମହାନ୍ତି କବିଙ୍କ ଆବିର୍ଭାବ କାଳ ୧୪୯ ୫ ଖ୍ରୀଷ୍ଟାଦ୍ଦରୁ 
୧୫୦୦ ଖ୍ରୀଷ୍ଟାବ୍ଦ ଭିତରେ ହୋଇଥବା ଅନୁମାନ କରନ୍ତି । ବଙ୍ଗୀୟ ଗବେଷକ 
ନଗେନ୍ଦ୍ରନାଥ ବସୁ, ଶଶୀଭୂଷଣ ଦାସଗୁପ୍ତ ଓ ବିମାନବିହାରୀ ମଜୁମଦାର ପ୍ରଭୃତି 

ଯଶୋବନ୍ତଙ୍କୁ ପଞ୍ଚସଖା ଓ ଶ୍ରୀଚୈତନ୍ୟଙ୍କ ସମସାମୟିକ ଭାବରେ ସ୍ବୀକାର କରିଛନ୍ତି । 
ଅନ୍ୟ କେତେକ ଓଡ଼ିଆ ଆଲୋଚକ ଅଚ୍ୟୁତାନନ୍ଦଙ୍କ ଚାରିଖାନି ବା ଶବ୍ଦ ବ୍ରହ୍ମ ସଂହିତାର 
ଅଙ୍କଗଣନାକୁ ହିସାବ କରି ଯଶୋବନ୍ତଙ୍କ ସମୟକୂ ୧୪୭୦ରୁ ୧୫୫୦ ମଧ୍ଯରେ 
ସୀମିତ କରିଛନ୍ତି । 
ଯଶୋବନ୍ତଙ୍କ ରଚନାମାନଙ୍କୁ ଅନୁଶୀଳନ କଲେ, ସେଥିରୁ ସମ୍ଭାନ୍ତ ଗଜପତି 
ଶାସନର ସୈର୍ଯ୍ୟଦୀପ୍ତକାଳ ସଂପର୍କରେ ସୂଚନା ମିଳେ | ପ୍ରତାପରୁଦ୍ରଙ୍କ ବିପର୍ଯ୍ୟୟ, 
ସୁଲେମାନ୍‌ କର୍ରାଣୀଙ୍କ ଆକ୍ରମଣ ଓ ମୁକୁନ୍ଦଦେବଙ୍କ ପତନ ଆଦିର କୌଣସି ସଂକେତ 
ଯଶୋବନ୍ତଙ୍କ ରଚନାରେ ନ ଥିବାରୁ ତାଙ୍କୁ ୧୫୬୮ ଖ୍ରୀଷ୍ଟାବ୍ଦ ପୂର୍ବର ବ୍ୟକ୍ତି ଭାବରେ 
ସ୍ପିର କରିବାରେ କୌଣସି ଆପର ରହିବ ନାହିଁ । ତେବେ ଓଡ଼ିଆ ସମାଲୋଚନା ଏତେ 
ବିକଶିତ ହୋଇ ନ ଥୁବାରୁ ଏବେ ମଧ୍ଯ ଓଡ଼ିଆ ସାହିତ୍ୟର ବହୁ କବିଙ୍କ କାଳନିରୂପିତ 
ହୋଇ ପାରି ନାହିଁ । ପୁଣି କାଳନିରୂପଣରେ କନ୍ଦଳ ପରବର୍ଭୀ ସମୟରେ 
ଆଲୋଚକମାନଙ୍କ ମଧ୍ଯରେ ବ୍ୟକ୍ତିଗତ ଆକ୍ରୋଶ ସମାଲୋଚନା କ୍ଷେତ୍ରରେ ଏକ 
ଅପ୍ରୀତିକର ବାତାବରଣ ସୃଷ୍ଟି କରିଛି । ଫଳରେ ନିରୂପଣ ଲାଗି ଅନେକ ସମୟରେ 
କଳାର ଅବମୁୂଲ୍ୟାୟନ ହୋଇପାରିଛି । ଏ ସବୁକୁ ଦୃଷ୍ଟିରେ ରଖି ଆଲୋଚନାର ଏକ 
ସଂକୂଟିତ ପରିସର ଷୋଡ଼ଶ ଶତାବ୍ଦୀର ଆଦ୍ୟଭାଗର ଜଣେ ସନ୍ମକବି କହିଥଲେ ! 
ଯଶୋବନ୍ତଙ୍କ ଜନ୍ମ ସ୍ଥାନ ଅବିଭକ୍ତ କଟକ ଜିଲ୍ଲା ବା ସଂପ୍ରତି ସୃଷ୍ଟି ହୋଇଥବା 
ଜଗତ୍‌ସିଂହପୁର ଜିଲ୍ଲାର ଅଢ଼ଙ୍ଗ ଗ୍ରାମ । କବିଙ୍କ ଆତ୍ସପରତେ ଗୀତାରେ ସେ ଏହି 
ସମ୍ପର୍କରେ ସୂଚନା ଦେଇ ଲେଖିଛନ୍ତି- 
“ ଅଢ଼ଙ୍ଗ ମାଟିରେ କରିଛି ବସା । 
କୃଷ୍ଣ ସେବକ ମୋ ବଡ଼ ଭରସା । ” 
ଯଶୋବନ୍ତଙ୍କ ପିତାଙ୍କ ନାମ ଥଲା ବଳଭଦ୍ର ମଲ୍ଲ । ସୁଦର୍ଶନ ଦାସଙ୍କ ଚଉରାଅଶି 
ଆଜ୍ଞା ଓ ଲୋଇଙ୍କ ଯନ୍ତ୍ର ବୋଲିରେ ବଳଭଦ୍ରଙ୍କ ନାମୋଲ୍ଲେଖ ରହିଛି । ସୁଦର୍ଶନ ଦାସ 
ଯଶୋବନ୍ତଙ୍କ ସାତ ପୁରୁଷଙ୍କର ନାମ ଲେଖିଛନ୍ତି 
“ ପ୍ରଥମେ ଭଗବାନ ମଲ୍ଲ । ତାହାର ପୁତ୍ର ଅଟେ ଦୂୁଲ ॥ 
ଦୂଲର ପୁତ୍ର ନିରଞ୍ଜନ । ତା” ପୁତ୍ର ଅଟେ ପୂଷୋତ୍ତମ ॥ 
ନନ୍ଦ ମଲ୍ଲ ଯେ ତାରସୁତ । ଏମନ୍ତ ବଂଶାନୁ ବିଖ୍ଯାତ ॥ 
ନନ୍ଦ ମଲ୍ଲର ପୁତ୍ର ଜାଣ । ବଳଭଦ୍ର ମଲ୍ଲ ବୋଲିଣ ॥ 
ତା ସୁତ ଯଶୋବନ୍ତ ମଲ୍ଲ । ଅଢ଼ଙ୍ଗେ କରି ବାସସ୍ଥଳ | 
ସାତ ପୁରୁଷ ନାମ ପୁଣ । କହିଲି ବଂଶାନୁ ବିଧାନ ॥” 

୨୫୪ ॥ ପ୍ରାଚୀନ ଓଡ଼ିଆ ସାହିତ୍ଯ 


ସୁଦର୍ଶନ ଦାସଙ୍କ ଏଇ ସୂଚନାନୁସାରେ ଭଗବାନ ମଲ୍ଲ ଦୁଲଲଭ> ନିରଞ୍ଜନ > 
ପୁରୁଷୋତ୍ତମ> ନନ୍ଦ > ବଳଭଦ୍ରଂ ଯଶୋବନ୍ତ“ ଏଇ କ୍ରମରେ କବିଙ୍କ ପୂର୍ବ ପୁରୁଷମାନେ 
ଥିଲେ | ପ୍ରଫେସର ଆର୍ଭବଲ୍ଲଭ ମହାନ୍ତି ଶିବ ସ୍ଵରୋଦୟ ଗ୍ରନ୍ଧର ମୁଖବନ୍ଧରେ କବିଙ୍କ 
ପିତାଙ୍କ ନାମ ଜଗୁମଲ୍ଲିକ ଓ ମାତା ରେଖା ଦେବୀ ଭାବରେ ସ୍ଵୀକାର କରିଛନ୍ତି । କିନଧୁ 
ଯଶୋବନ୍ତଙ୍କ ପରଅରାର କୌଣସି ଗ୍ରନ୍ନରେ ଏହାର ସୂଚନା ନାହିଁ । ମଲ୍ଲ ପରିବାର 
ସାଧାରଣତଃ ଓଡ଼ିଶାରେ ଖଣ୍ଡାୟତ କ୍ଷତ୍ରିୟ ଭାବରେ ସ୍ବୀକୃତ । କବି କିନ୍ତୁ ତାଙ୍କର 
କେତେକ ଗ୍ରନ୍ଧରେ ଆପଣାକୁ ଶୂଦ୍ରଭାବରେ ପରିଚୟ କରାଇଛନ୍ତି । ଅବଶ୍ୟ ସକଳ 
ବ୍ରାହ୍ମଣେତର ଜାତିକୁ ସେତେବେଳେ ଶୁଦ୍ର କୁହାଯାଉଥୁଲା । ତେଣୁ ବଳରାମ, ଅଚ୍ୟୁତ, 
ଯଶୋବନ୍ତ ଓ ଅନନ୍ତ ସମସ୍ତେ ନିଜକୁ ଶୂଦ୍ର ଭାବରେ ବର୍ଣ୍ଣନା କରିଛନ୍ତି | ନିଜେ ସାରଳା 
ଦାସ ଖଣ୍ଡାୟତ କୃଷକ ଥାଇ ସୁଦ୍ଧା ଆପଣାକୁ ନ ଶୁଦ୍ରମୁନି ଭାବରେ ପରିଚିତ କରାଇଥିଲେ | 
ବିଭୁକୃପା ପାଇବାପାଇଁ ବୋଧ ହୁଏ ଶୁଦ୍ରତ୍ଵ ହି ସେତେବେଳେ ଆଧ୍ଧାତ୍ସିକ ବିଶ୍ବାସରେ 
ଥିଲା ସବୁଠାରୁ ଅନୁକୂଳ । ବ୍ରାହ୍ମଣର ଅଭିମାନ ଓ ଅହଙ୍କାର ଶୁଦ୍ରଠାରେ ନ ଥାଏ। 
ତେଣୁ ସାଧକ ବୈଷ୍ଣବ କବିଗଣ ଯେ ଯେଉଁ ଜାତିର ହୋଇଥା' ନତୁନା କାହିଁକି, ଆପଣାକୁ 
ଶୂଦ୍ର ଭାବରେ ପରିଚିତ କରାଇ ସେ ଇଷ୍ଟଦେବତାଙ୍କ ଦାସାନୁଦାସରେ ପରିଣତ 
ହେବାକୁ ଇଚ୍ଛା କରୁଥିଲେ । 

ଯଶୋବନ୍ତଙ୍କ ପିତା ବଳଭଦ୍ର ମଲ୍ଲ କୂଜଙ୍ଗ ଷଣ୍ଚରାଜାଙ୍କ ପାଖରେ ଜଣେ 
ସାମରିକ ବିଭାଗର ରାଜକର୍ମଚାରୀ ଥିଲେ । ନିଜେ ଯଶୋବନ୍ତ ମଧ୍ଯ ପିତାଙ୍କ ପରି 
ଜଣେ ଯୁଦ୍ଧବିଦ୍ୟା ନିପୁଣ ବ୍ଯକ୍ତି ଥଲେ; କିନ୍ତୁ ସେ କୂଜଙ୍ଗ ନ ଯାଇ ନିଜ ଗାଁ'ର. 
ଜମିଦାର ରଘୁରାମ ଚ୍ପତ୍ତିଙ୍କ ନିକଟରେ କଟୁଆଳ ଥଲେ । ଅଢ଼ଙ୍ଗ ରାଜ୍ୟର କୃଷିକ୍ଷେତ୍ରର 
ସୁରକ୍ଷା ଦାୟିତ୍ଵ ତାଙ୍କ ଉପରେ ନ୍ୟସ୍ତ ଥିଲା ! କୃଷିକ୍ଷେତ୍ରରୁ ଶସ୍ଯ ଚୋରି କରି ସେ 
ରାଜଦଣ୍ଡ ଭୋଗି ଥିବା କଥା ଚୌରାଅଶି ଆଜ୍ଞା ଗ୍ରନ୍ନରେ ବର୍ଣ୍ଣିତ ହୋଇଛି । ଯଶୋବନ୍ତଙ୍କ 
ପରିବାରର ଆର୍ଥିକ ଅବସ୍ଥା ନିଶ୍ଚିତ ଅସ୍ବଚ୍ଛଳ ଥଲା; କିନ୍ତୁ ତାଙ୍କର ସୁନ୍ଦର ରୂପ ଓ ନମ୍ର 
ସ୍ଵଭାବ ସେତେବେଳର ରଘୁରାମଙ୍କ ପରି ରାଜପୁରୁଷଙ୍କ ନିକଟରେ ମଧ୍ଯ ଯଶୋବନ୍ତଙ୍କୁ 
ପ୍ରିୟ କରିଥଲା | ଶେଷରେ ରଘୁରାମଙ୍କ ଭଗ୍ଧୀ ଅଞ୍ଜନାକୁ ଯଶୋବନ୍ତ ବିବାହ କରିଥଲେ | 
ଗୁହସ୍ଥାଶ୍ରମର ସାଧକ ଜୀବନ ସେତେବେଳେ ଥିଲା ଆଦର୍ଶ । ସହଜିଆ ସାଧୁମାନଙ୍କର 
ପର୍ଯ୍ୟୁଷିତ ସନ୍ଧ୍ଯାସ ଜୀବନ ଅପେକ୍ଷା ଗ୍ରହସ୍ଥାଶ୍ରମ ମଧ୍ୟଦେଇ ସନ୍ଧ୍ୟାସର ସାଧନାକୁ 
ଓଡ଼ିଶୀ ସାଧନାରେ ବୈଷ୍ଣବମାନେ ଉଚ୍ଚକୋଟୀର ବୋଲି ମନେ କରୁଥିଲେ ! ତେଣୁ 
ଅଚ୍ୟୁତାନନ୍ଦ ଯଶୋବନ୍ତ ଓ ଅନନ୍ତ ଗୃହୀ ଥିଲେ | ବଳରାମ ଗୃହୀ ନ ଥିବାରୁ ତାଙ୍କ 
ନାମରେ ବହୁନାରୀ ସଂପର୍କର ଅପବାଦ ରହିଥିଲା | 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୫୫ 


ଯଶୋବନ୍ତ ରାଜଭଗ୍ରୀଙ୍କୁ ବିବାହ କରିଥିଲେ ମଧ୍ଯ ଅଞ୍ଜନା ତାଙ୍କର ସାଧକ 
ଜୀବନର ବାଧକ ହୋଇ ନ ଥଲେ | କବିଙ୍କୁ ଜଣେ ସଦାଚାରୀ, ତ୍ୟାଗୀ ତଥା ଆଦର୍ଶ 
ସାଧକ କରିବାରେ ତାଙ୍କର ଅନେକ ଅବଦାନ ଥଲା । ଯଶୋବନ୍ତ ସ୍ବୟଂ ଜଗନ୍ନାଥଙ୍କୁ 
ତାଙ୍କର ଗୁରୁ ଭାବରେ ଗ୍ରହଣ କରିଥଲେ | ଜଗନ୍ନାଥଙ୍କ ମୂର୍ରି ଓ ତାଙ୍କ ଉପାସନା 
ପଦ୍ଧତିରେ ଅନୁପ୍ରେରିତ ହୋଇ ସେ ଜଗନ୍ନାଥଙ୍କ ଠାରେ ଆପଣାକୁ ଉତ୍ସର୍ଗୀକୃତ 
କରିଥଲେ | ତାଙ୍କର ଦୀକ୍ଷା ଗ୍ରହଣ ପ୍ରସଙ୍ଗରେ କଳି ମାଳିକା, ଚୈତନ୍ୟ ଭାଗବତ ଓ 
ଉଦୟକାହାଣୀ ଆଦିରେ ଭିନ୍ନ ମତମାନ ରହିଛି । ସୁଦର୍ଶନ ଦାସଙ୍କ କଳିମାଳିକାରେ 
ବର୍ଣ୍ଣିତ ହୋଇଛି, ଜଗନ୍ନାଥ କହୁଛନ୍ତି- 
“ ଆମ୍ଭେ ସ୍ଵପନେ ଦୃଶ୍ଯ ହୋଇ । ପଞ୍ଚାତ୍ସିକ ଦେବୁ ବତାଇ ॥ 
ପରତେ ନ କରି ମନରେ । ଗୁପତେ କେତେ ସମ୍ଭସ୍ତରେ ॥ 


ପୁଣି ଆମ୍ଭଙ୍କୁ ବିଶୋରିବ । ସତ୍ଯାନନ୍ଦକୁ ସେ ଭେଟିବ ॥ 
ସେ ତାକୁ ଦେବେ ସଦଙଜ୍ଞାନ । ସୁମାନ୍ତିକ ଯୋଗଧ୍ଆନ ॥ 
ଓ କାର ସ୍ଥାପିଣ କହିବ । ଅର୍ଥ ଅନର୍ଥେ ବଣା ହେବ ॥ 


ସେ ବଣା ହୋଇ ବିସୋରିବ । ନିଜ ସ୍ଵଭାବ ଆଚରିବ” ll 
ଚୌରାଶି ଆଜ୍ଞା ଅନୁସାରେ- 

“ ଶତ୍ରୀ କୂଳରେ ଉତପନ । ବଳଭଦ୍ର ମଲ୍ଲ ନନ୍ଦନ ॥ 

ମହା ଶୂନ୍ୟେ ଭଜନ ମୋର । ସପତ ଗୋଲକ ଶିଖର | 

ନିରାକାରେ ଧ୍ୟାନେ ତୋଷଇ । ଗହଣେ ମୁଁ ଦାସୀ ବୋଲାଇ ॥ 


କ୍ଷେତ୍ରଧାମ ପୁରୁଷୋତ୍ତମ । ଭଜନ ଜଗନ୍ନାଥ ନାମ l 
ଅଭେଦ ବିଚାର ମୋହର । ଚୈତନ୍ୟ ପ୍ରଭୁଙ୍କ ସଙ୍ଗର ॥ 
ଇଷ୍ଟ ଜଗନ୍ନାଥ ବୋଲାଇ । ସେବା ଦାରୁବ୍ରହ୍ମ ଅଟଇ” ॥ 


ତାଙ୍କର ତିଳକ, ଚିତା ଓ ସଂପ୍ରଦାୟ ସଂପର୍କରେ ବର୍ଣ୍ଣିତ ହୋଇଛି - 
“ ଚନ୍ଦ୍ର ବଂଶରେ ଦାସ ଯଶୋବନ୍ତ, 
କ୍ଷତ୍ରିୟ କୂଳେ ସେ କଲେ ପବିତ୍ର 
ନାସା ଅର୍ଵରେ ତିଳକ ବଇଠି, 
ହରି ମନ୍ଦିର ଯେ କପୋଳେ ଭେଟି |! 
ବିଷ୍ଣୁ ସ୍ଵାମୀ ପ୍ରଭୁ ସଂପ୍ରଦା ମେଳ, 
ପ୍ରେମ ଭକ୍ତିରେ ହୋଇଥାନ୍ତି ଭୋଳ ॥” 
(ଉଦୟ କାହାଣୀ) 

୨୫୬ ॥ ପ୍ରାଚୀନ ଓଡ଼ିଆ ସାହିତ୍ୟ 


କବି ଯଶୋବନ୍ତ ନିଜ ଗ୍ରନ୍ନରେ ଆପଣାର ଗୁରୁଙ୍କ ସଂପର୍କରେ ମଧ୍ଯ ସୂଚନା ଦେଇଛନ୍ତି- 
“ ଅର୍ଚଜଚନକୁ ଯାହା ଶ୍ରୀହରି କହି । ଗୁରୁ ଆଜ୍ଞା ଦେଲେ ଲେଖିଥଲି ମୁହିଁ ॥ 
ଶ୍ରୀଜଗନ୍ନାଥ ମୋହର ଶ୍ରୀଗୁରୁ । ଯେଣୁ ଭରସା ମୋର ମହାମେରୁ ॥ 
ତାହାଙ୍କର ମୁହିଁ କିଣିଲା ଭୂତ୍ଯ। ମୋହୋର ଆନକୁ ନ ବଳେ ଚିତ୍ତ ॥ 
(ଆତ୍ୃପରଚେ ଗୀତା) 
ଯଶୋବନ୍ତ ଜଗନ୍ନାଥଙ୍କ ଗୁରୁକରି ଶ୍ଯାମ ପଞ୍ଚାକ୍ଷର ବା ରୁଦ୍ର ପଞ୍ଚାତ୍ଧିକା ମନ୍ତ୍ର 
ସାଧନ କରିବା ବିଷୟ ବର୍ଣ୍ଣନା କରାଯାଇଛି | ଏହି ଶ୍ୟାମ ପଞ୍ଚାକ୍ଷର ହେଲା ଓ କୃଷ୍ଣତବାସ୍ଥି 
ଏବଂ ରୁଦ୍ର ପଞ୍ଚାତ୍ନିକା ହେଲାଓ- ଓ ନମଃ ଶିବାୟଃ; କିନ୍ତୁ ଆତ୍ସପରଚେ ଗୀତାରେ କି 
ଗୋପାଳ ଅଷ୍ଟାଦଶାକ୍ଷର ମନ୍ତ୍ର ଦୀକ୍ଷା ନେଇ ସାଧନ କରିଥବା କଥା ସ୍ଵୀକାର କରନ୍ତି । 
ଆମର ଆଲୋଚ୍ୟ ପ୍ରେମଭକ୍ତି ବ୍ରହ୍ମଗୀତା ପୁସ୍ତକରେ ମଧ୍ଯ ସେହି ଗୋପାଳ ଦଶାକ୍ଷର 
ଓ ଅଷ୍ଟାଦଶାକ୍ଷର ମନ୍ତ୍ରର ସଂକେତ ରହିଛି । 
ଯଶୋବନ୍ତଙ୍କ ସାଧନାରେ ମାର୍ଗ ଥଲା ପ୍ରେମଭଚ୍ତିର ମାର୍ଗ । ତାହା ଚୈତନ୍ୟ 
ପ୍ରଚାରିତ ପ୍ରେମଭକ୍ତିଠାରୁ ଥଲା ସଂପୂର୍ଣ୍ଣ ଭିନ୍ନ । ଚୈତନ୍ୟଙ୍କ ଭକ୍ତିସାଧନ ଯଶୋବନ୍ତ ଓ 
ପଞ୍ଚସଖା ସୀଧକମାନଙ୍କ ବିଚାରରେ ଥଲା ରାଗଭକ୍ତି । ପ୍ରେମଭକ୍ତିର ଆଧାର ରୂପେ 
ସେ ଆପଣାର ଗୁରୁ ତଥା ଇଷ୍ଟଦେବ ଶ୍ରୀଜଗନ୍ନାଥଙ୍କୁ ଗ୍ରହଣ କରିଥଲେ । ସେଇ 
ଜଗନ୍ନାଥ ହିଁ ଥଲେ ତାଙ୍କ ବିଚାରରେ ରାଧାକୃଷ୍ଣଙ୍କ ମିଳିତ ବିଗ୍ରହ | 
ଆପଣାର ସାଧନାରେ ସିଦ୍ଧିଲାଭ କରିବା ପରେ କବି ମହାପୁରୁଷ ଯଶୋବନ୍ତ 
ଅଲୌକିକ ଶକ୍ତିର ଅଧ୍ୟକାରୀ ହୋଇଥଲେ ! ଗଜପତି ଶାସକ ଓ ତାଙ୍କ ସାଧକତ୍ବକୁ 
ସ୍ଵୀକାର କରୁଥିବା ଭକ୍ତ ଜନତାଙ୍କ ନିକଟରେ ଏହି ଅଲୌଜକିକତା ପ୍ରକାଶ କରିବା 
ଯେପରି ଥଲା ତକୁଳୀନ ସମୟର ଏକ ଆବଶ୍ୟକତା । କବି ପୁରୀର ହେରାଗୋହିରୀ 
ସାହିରେ ମଠ ସ୍ଥାପନ କରିଥଲେ | ଅଢ଼ଙ୍ଗଠାରେ ଥଲା ତାଙ୍କର ଗାଦୀ ବା ସମାଧ୍‌ ! 
ଜୀବନବ୍ୟାପୀ ସାଧନା, ଧର୍ମପ୍ରଚାର ଓ ଗ୍ରନ୍ଧରଚନା କରି କବି ଚତୁର୍ଥାଶ୍ରମରେ ଅଶକ୍ତ 
ହୋଇ ପଡ଼ିବାରୁ ସ୍ବଇଛ୍ଥାରେ ଦେହତ୍ଯାଗ କଲେ | ତାଙ୍କର ତିରୋଧାନ ଦିବସ ଏବେ 
ଅଢ଼ଙ୍ଗଠାରେ ଓଢ଼ଣ ଷଷ୍ଠୀ ବା ମାର୍ଗଶୀର ଶୁକୃଷଷ୍ଠୀକୁ ପାଳିତ ହେଉଛି । ଯଶୋବନ୍ତଙ୍କର ' 
ଶିଷ୍ୟ ଓ ଭକ୍ତଗଣ ଏବେ ମଧ୍ଯ ତାଙ୍କ ଗାଦୀକୁ ଯାଇ ସ୍ବର୍ଗତଃ ଗୁରୁଙ୍କ ଉଦ୍ଦେଶ୍ୟରେ ସେ 
ଦିନ ଭଲ୍ତିପୁତ ଶ୍ରଦ୍ଧାଞ୍ଜଳି ଜ୍ଞାପନ କରୁଛନ୍ତି । 
ଭକ୍ତକବି ଯଶୋବନ୍ତ ଦାସଙ୍କ ନାମରେ ପ୍ରାୟ ଦଶ ଏଗାରଟି ଗ୍ରନ୍ଧ ଓ ଅର୍ଵଶତ 
କବିତା ଅଦ୍ୟାବଧ୍ଵ ଆବିଷ୍ପତ ହୋଇଛି | ପୂର୍ବ ମଧ୍ୟଯୁଗର ସବୁ କବିଙ୍କ ପରି ଏଥୁରେ 
ମଧ୍ଧ ଭ୍ରାନ୍ତି ଓ ବିବାଦ ଅନେକ | କେତେକ ଗ୍ରନ୍ଧ କବିଙ୍କ ପରଂପରାର ଶିଷ୍ୟମାନେ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୫୭ 


ଲେଖି ଗୁରୁଙ୍କ ନାମରେ ଉତ୍ସର୍ଗ କରିଦେଇଛନ୍ତି । ତେବେ ଏସବୁ ଗ୍ରନ୍ଛକୁ ବିଚାର କରି 
କବିଙ୍କ ନାମରେ ରଚିତ ତାଙ୍କର ନିଜସ୍ଵ ରଚନାଗୁଡ଼ିକ ହେଲା- ( ୧) ଆତୃପରଚେ 
ଗୀତା, ( ୨) ଶିବସ୍ଵବରୋଦୟ, (୩) ଗୋବିନ୍ଦଚନ୍ଦ୍ର (୪) ପ୍ରେମଭକ୍ତି ବ୍ରହମଗୀତା, 
( ୫) ଦିବ୍ୟ ଦେହବୋଲି, (୬) ବରଭୋଜୀ ବୋଲି, (୭) ରାହୀ ଦାମୋଦର, 
(୮) ପଞ୍ଚସଖାଙ୍କ ମିଳିତ ରଚନା ଭାବେ ପଦ୍ଧବନ ରାସର ଏକ ଅଧ୍ଯାୟ ଓ ( ୯) ଅନେକ 
ଭଜନ, ଜଣାଣ | ଏହି ରଚନାମାନଙ୍କ ମଧ୍ୟରେ ଶିବସ୍ବରୋଦୟ ଏକ ସ୍ଵର ସାଧନାର 
ଶାସ୍ତ୍ର । ସଂସ୍କୃତ ସ୍ଵରୋଦୟଲେଶ ଗ୍ରନ୍ଧର ଛାୟାରେ ଏହା ଲିଖିତ । ଗୋବିନ୍ଦ ଚନ୍ଦ୍ର 
ନାଥପନ୍ଧାର ଏକ ପ୍ରଚାର ପୁସ୍ତିକା । ବଙ୍ଗର ରାଜା ଗୋବିନ୍ଦଚନ୍ଦ୍ରଙ୍କର ବୈରାଗ୍ୟୋଦୟ 
ଏବଂ ଗୁରୁ ହାଡ଼ିପାଙ୍କଠାରୁ ଦୀକ୍ଷାଗ୍ରହଣ, ନାଥ ସାଧନାରେ ସିଛି ଓ ଜଣେ ସିଦ୍ଧରୂପେ 
ପ୍ରତିଷ୍ଠା ଅର୍ଜନ କରି ଗ୍ରନ୍ଧର ମୁଖ୍ୟ ବର୍ଣ୍ତନୀୟ ବିଷୟ | ପ୍ରେମଭଲ୍ତି ବ୍ରହ୍ମଗୀତା କବିଙ୍କର 
ଜୀବନର ସର୍ବଶ୍ରେଷ୍ଠ ଫଳଶ୍ରତି । ଓଡ଼ିଶୀ ସାଧନ ପରଂପରାର ଏହା ଏକ ତାର୍ତିକ ତଥା 
ସାମାଜିକ ପନ୍ଛଜା । ଯଶୋବନ୍ତଙ୍କ ପ୍ରତିଭା ଓ ସାଧକ ଜୀବନର ସ୍ପଷ୍ଟ ପରିଚୟ ଏହି 
ଗ୍ରନ୍ଧରୁ ମିଳେ | ଓଡ଼ିଶାରେ ପଞ୍ଚସଖା ଗୋଷ୍ଠୀର ଧର୍ମ ଆନ୍ଦୋଳନ ଓ ସାଧନା ସଂକ୍ରାନ୍ତରେ 
ଏହା ଏକ ପ୍ରମୁଖ ପୁସ୍ତକ । ତେଣୁ ଏହାର ସବିଶେଷ ଆଲୋଚନା କରାଯିବା ପୂର୍ବରୁ 
ଏଥରେ ପଞ୍ଚସଖା ଧର୍ମ, ସାହିତ୍ୟ ଏବଂ ଏହାର ଆଭିମୁଖ୍ୟର ବିଚାର କରାଯାଏ । 


( '69ମଉଛ-ଚନ୍ଦୁରୀଚ/ ରୁ ସଂଛୁହା/6) 

ଶିଶୁ ଅନନ୍ତ ଦାସ 
ଡକୃର ନଟଗେନ୍ଦ୍ରନାଥ ପ୍ରଧୀନ 


ପରିଚୟ ଓ ସମୟସୀମା : 

ଶିଶୁ ଅନନ୍ତ ଦାସଙ୍କ ସମ୍ବନ୍ଧରେ ସବିଶେଷ ତଥ୍ୟ ନ ଜାଣି କେତେକ ପରବର୍ରୀ 
ଧର୍ମଗ୍ରନ୍ନ ଲେଖକମାନେ ହୁଏତ କେତେକ ଭ୍ରମାତ୍ସକ କଥା କହିଛନ୍ତି । ସେମାନଙ୍କର 
ରଚନାମାନଙ୍କର ମୁଖ୍ୟ ଉଦ୍ଦେଶ୍ୟ ଥିଲା ପଞ୍ଚସଖାଙ୍କ ନିର୍ଗୁଣ ମତ ପ୍ରଚାର କରିବା । 

ଶିଶୁ ଅନନ୍ତଙ୍କ ଜନ୍ଵସ୍ଥାନ ହେଉଛି ବାଲିପାଟଣା । ଏହାକୁ ' ଚଉରାଶି ଆଜ୍ଞା'ର 
ଲେଖକ ସୁଦର୍ଶନ ଦାସ ହୁଏତ ପଦଯତି ରକ୍ଷା ପାଇଁ ବାଲିପଡ଼ା ବୋଲି କହିବା ଦ୍ଵାରା 
ସେ ଦୁଇଜଣ ହୋଇ ନ ପାରନ୍ତି | ବାଲିପଡ଼ା ଓ ବାଲିପାଟଣା ନାମ ମଧ୍ୟରେ ଲୋକଙ୍କ 
ଧାରଣାରେ କଦାପି କୌଣସି ପ୍ରଭେଦ ନାହିଁ । ବାଲିପାଟଣାରେ ତାଙ୍କର ଗାଦି ଓ ଇଷ୍ଟ 
ଦେବତା ଜଗନ୍ନାଥ ଏବେ ମଧ୍ଯ ବିଦ୍ୟମାନ ଓ ତାଙ୍କ ବଂଶଧରମାନେ ବାସ କରନ୍ତି । 
ସୂର୍ଯ୍ୟ ପୂଜାପାଇଁ ପ୍ରସିଦ୍ଧ ତାଙ୍କର ଗ୍ରାମର ପ୍ରାୟ ସମୀପବର୍ରୀ ଅର୍କକ୍ଷେତ୍ର କୋଣାର୍କରେ 
ସୂର୍ଯ୍ୟ ପୁଜାକରି ଅବସ୍ଥାନ ବେଳେ ତାଙ୍କ ସହିତ ସେଠାରେ ଚୈତନ୍ୟ ଦେବଙ୍କର 
ପ୍ରଥମ ସାକ୍ଷାତ ହୋଇଥିବାର ଇଶ୍ବର ଦାସ “ ଚୈତନ୍ୟ ଭାଗବତ” ରେ କହନ୍ତି | ତପୂରେ 
ସୂର୍ଯ୍ୟ ଏକାକ୍ଷର ମନ୍ତ୍ରରେ ସିଵ୍ଧିପାଇଁ ଦୀର୍ଘକାଳ ଖଣ୍ଡଗିରିରେ ନିର୍ଜନ ଅନନ୍ତ ଗୁମ୍ଫାରେ 
ଯୋଗ ସାଧନରତ ଥବାର ମଧ୍ଯ ଛଶ୍ଵର ଦାସ ବର୍ଣ୍ଣନା କରନ୍ତି । ତାଙ୍କ ପିତାଙ୍କ ନାମ 
କପିଳ ମହାନ୍ତି ବୋଲି ଇଶ୍ଵର ଦାସ ଲେଖିଛନ୍ତି । ଉଦେବାଖରର ଲେଖକ ତାଙ୍କ 
ପିତାଙ୍କ ନାମ କପିଳମୁନି ବୋଲି ସମ୍ମାନ ସଂଭ୍ରମରେ କହିବାରେ ସେ କପିଳ ମହାନ୍ତିଙ୍କ 
ଠାରୁ ଡକ୍ଟର ସାହୁଙ୍କ ବିଚାରରେ ଭିନ୍ନ ବ୍ୟଲ୍ତି କାହିଁକି ହେବେ ? 

ଜଣେ ଜଗନ୍ନାଥ ଦାସଙ୍କ “ଭକ୍ତି ଚନ୍ଦିକା' ଅନୁସାରେ ଅନନ୍ତଙ୍କର ଚାରିଶିଷ୍ୟ 
ଥିଲେ; ମନ୍ଦାରିପାଟଣାର କୁଳଦାସ, ପୁନ୍ଧଙ୍ଗର ଗୋପାଳ ଓ ମଧୁସୂଦନ ଏବଂ 
କେନ୍ଦଳୀପାଟଣା ( କେନ୍ଦାଳ)ର ଅଚ୍ୟୁତ | ଏହି ଗ୍ରାମଗୁଡ଼ିକ ଜଗତ୍‌ସିଂହପୁର ନିକଟବର୍ରୀ 
ଓ ଅନନ୍ତଙ୍କ ଶିଷ୍ୟ ବାରଙ୍ଗ ଦାସଙ୍କ ଗାଦି ଥବା ଓ ତାଙ୍କ ନାମରେ ନାମିତ ବାରଙ୍ଗ 
ଗ୍ରାମର ପରସ୍ପର ନିକଟବର୍ଭୀ । ଯଦି ଡକ୍ଟର ସାହୁ କୌଣସି ଗ୍ରନ୍ଧରେ ଥିବା ଅନନ୍ତଙ୍କ 

ବାରଶିଷ୍ୟଙ୍କର ନାମ ତାଲିକାରେ ଏହି ଚାରି ଶିଷ୍ୟଙ୍କ ନାମ ନ ପାଇଲେ, ଏଥପାଇଁ 
ଅନନ୍ତ ଦାସଙ୍କୁ ସେ ବିଭିନ୍ନ ପରଂପରାର ବିଭିନ୍ନ ଲୋକ ବୋଲି କଳ୍ପନା କରିବା ଅଭୁତ 
ଯୁକ୍ତି । ଅନନ୍ତଙ୍କ ବାରଶିଷ୍ଯ ପରେ ହୁଏତ ଶିଶୁ ଅନନ୍ତଙ୍କର ଶିଷ୍ଯତ୍ଵ ଗ୍ରହଣ କରିଥାଇ 
ପାରନ୍ତି, ଅଥବା ଏମାନଙ୍କ ସମ୍ବନ୍ଧରେ ପୂର୍ବ ଲେଖକଙ୍କ ପାଖରେ ସଂବାଦ ନ ଥାଇପାରେ 
ମଧ୍ଯ; କିନ୍ତୁ ଏହି ପୁନଙ୍ଗ ଗ୍ରାମର ଖୁଣ୍ିଆଙ୍କ ପରିବାର ଏବଂ ନିକଟସ୍ଥ ଅଳକାନଦୀ କୂଳସ୍ଥ 
ବାରଙ୍ଗ ଠାରେ ସାଧନା କରିଥବା ବାରଙ୍ଗ ଦାସ ଥଲେ ବାଲିପାଟଣାର କପିଳ ମହାନ୍ତିଙ୍କର 
ପୁତ୍ର ଶିଶୁ ଅନନ୍ତଙ୍କର ପ୍ରଧାନ ଶିଷ୍ୟ | ଏହି ଉଭୟଙ୍କ ସମ୍ବନ୍ଧରେ ଏ ଅଞ୍ଚଳରେ ଅଲୌକିକ 
ଘଟଣାମାନ ଲୋକମୁଖରେ ଅଦ୍ୟାବଧ୍ବ ପ୍ରଚଳିତ ରହିଅଛି ! ପୁନଙ୍ଗ ଗାମରୁ ସଂଗୁହୀତ 
ହସ୍ତଲେଖାକୁ ସଂପାଦନ କରି ଆମେ ଶିଗୁଁ ଅନନ୍ତଙ୍କ ‘ ହେତୁ ଉଦୟ ଭାଗବତ! ପ୍ରକାଶ 
କରିଥୁଲୁ । ଜଗତ୍‌ସିଂହପୁର ଅଞ୍ଚଳରେ ଅନନ୍ତ ଦାସଙ୍କର ପୋକପୂର ମଠ, ସାମନ୍ତରାୟପୂରର 
ସିଦ୍ଧବରଠାରେ ଶିଶୁ ଅନନ୍ତଙ୍କ ସଂପ୍ରଦାୟର ଦୀକ୍ଷିତ ବଂଶର ଲୋକେ ଏବେ ମଧ୍ଯ 
ଅଛନ୍ତି । ଶିଶୁ ଅନନ୍ତଙ୍କ ସଂପ୍ରଦାୟର ବହୁ ଭକ୍ତ ନିଆଳୀ ଠାରୁ ଜଗତସିଂହପୁର ମଧ୍ଯରେ 
ଭିନ୍ନ ଭିନ୍ନ ଗ୍ରାମମାନଙ୍କରେ ରହିଛନ୍ତି । ଶିଶୁ ଅନନ୍ତଙ୍କୁ ଯନ୍ତ୍ର ବୋଲିରେ ସୂର୍ଯ୍ୟକୁଳଜ 
(ସମ୍ଭବତଃ ସୂର୍ଯ୍ୟ ଉପାସକ ଭାବେ ପ୍ରସିଵି ଥବାରୁ) ଏବଂ ଚୈତନ୍ୟ ଭାଗବତ ( ଇଶ୍ଵର 
ଦାସ) ବର୍ଣ୍ଣିତ କପିଳ ମହାନ୍ତି ଓ ତାଙ୍କ ପୁତ୍ର ଅନନ୍ତ ମହାନ୍ତି ( ଶିଶୁ ଅନନ୍ତ)ଙ୍କୁ କୋଠକରଣ 
ତଥା ଶୁଦ୍ର କହିଥିବାରୁ ଶିଶୁ ଅନନ୍ତଙ୍କୁ ଭିନ୍ନ ଭିନ୍ନ ବୋଲି ବିଚାର କରିବା ଏବଂ ଏହି ସବୁ 
ବିଚାରରେ ଶିଶୁ ଅନନ୍ତଙ୍କୁ ଏକାଧୂକ ଅଥବା ବହୁ ଭାବରେ ସିଦ୍ଧାନ୍ତ କରିନେବା ବିଚାର 
ପଦ୍ଧତି ହାସ୍ୟାସ୍ପଦ ପ୍ରତୀତ ହୁଏ | 

“ ବୃହୁକୁଣ୍ଡଳୀ' ର ଲେଖକ ଥିବା ସିଦ୍ଧ ବାରଙ୍ଗ ଦାସ ଶିଶୁ ଅନନ୍ତଙ୍କର ପ୍ରଧାନ ଶିଷ୍ୟ 
ଥିବା ଏହି ଗ୍ରନ୍ନରୁ ଏବଂ “ ଚୂମ୍ମକ ଗୀତା” ବା “ ଚୁମ୍ବକ ମାଳିକା” ଆଦି ଗ୍ରନ୍ଧମାନଙ୍କରୁ 
ଜଣାଯାଏ । ସିଦ୍ଧ ବାରଙ୍ଗଙ୍କ ସହିତ ଯଶୋବନ୍ତ ଦାସଙ୍କର ସାକ୍ଷାତ ପ୍ରସଙ୍ଗ ଉଭୟଙ୍କ 
ବାସସ୍ଥାନ ପରସ୍ପର ନିକଟବର୍ଭୀ ହୋଇଥୁବାରୁ ସୁଦର୍ଶନ ଦାସଙ୍କ ବର୍ଣ୍ତନାରେ ସ୍ଵାଭାବିକ 
ମନେହୁଏ । ପ୍ରଥମରୁ ଯଶୋବନ୍ତଙ୍କୁ ଅଷ୍ଟାଦଶ ଶତାବ୍ଦୀର ( ସମ୍ଭବତଃ ସଚ୍ଚିଦାନନ୍ଦ ମିଶ୍ରଙ୍କ 
ପ୍ରବନ୍ଧ ପ୍ରଭାବରୁ) ବୋଲି ଦୃଢ଼ ଏକ ଧାରଣା ପୋଷଣ କରି ବାରଙ୍ଗ ଦାସଙ୍କୁ ଯଶୋବନ୍ତଙ୍କ 
ସମସାମୟିକ ଅର୍ଥାତ୍‌ ଅଷ୍ଟାଦଶ ଶତାବ୍ଦୀର ପ୍ରଥମାର୍ବର ବ୍ୟକ୍ତି ହୋଇଥିବାର ଅନୁମାନ 
କରାଯାଇପାରେ ବୋଲି ମତ ଦେଇ ଡ. ସାହୁ ଶିଶୁ ଅନନ୍ତଙ୍କ ସପ୍ତଦଶ ଶତାଦ୍ଦୀର ବ୍ୟକ୍ତି 
ବୋଲି କହିବାରେ ଅନୁମାନ ବ୍ୟତୀତ ଯୁଲ୍ତି ବା ପ୍ରମାଣ ଆଦୌ ନାହିଁ। 

ତେଣୁ ଶେଷରେ ସେ କହନ୍ତି, ସତକଥା କହିବାକୁ ଗଲେ ଷୋଡ଼ଶ ଶତାବ୍ଦୀର 
ଅନନ୍ତ ଦାସଙ୍କର କୌଣସି ଗ୍ରନ୍ଧ ଏ ପର୍ଯ୍ୟନ୍ତ ଆବିଷ୍ପତ ହୋଇପାରି ନାହିଁ । ×× ' ଗରୁଡ଼ 

ସମ୍ବାଦ” ଓ ' ଲୋହୀଦାସ ଗୀତା” ରେ ଲିପିବଦ୍ଧ ହୋଇଥବା ପରଂପରାକୁ ବିଶ୍ଵାସ କଲେ 
ଭୋଇବଂଶର ରାଜତ୍ଵକାଳରେ ଜଣେ ଅନନ୍ତ ଦାସଙ୍କର ସୂଚନା ମିଳିଥାଏ । ×× 
ଷୋଡ଼ଶ ଶତାବ୍ଦୀରେ ଅନନ୍ତ ଦାସଙ୍କ ଅସ୍ତିତ୍ଵ କେବଳ ଅନୁମାନ ।” ତେବେ “ ଗରୁଡ଼ 
ଗୀତା” ଓ “ଲୋହୀଦାସ ଗୀତା'ର ଅସ୍ତିତ୍ଵ ଦେଖିଥିବା ଡକ୍ଟର ସାହୁଙ୍କ ଏହି ବିଚାର 
ମାନରେ ଏ ଗ୍ରନ୍ଧ ଦଵୟର ଅସ୍ତିତ୍ଵ ମଧ୍ଯ କାହିଁକି ଅନୁମାନ ନ ହେବ ? ଲୋହୀ ଗୀତାର 
ଲେଖକ ଥଲେ ମଧ୍ଯ ଷୋଡ଼ଶ ଶତାବ୍ଦୀର ଯଶୋବନ୍ତ ଓ ତାଙ୍କର ଶିଷ୍ୟ ଲୋହୀ ଥଲେ 
ଅଢ଼ଙ୍ଗ ଅନ୍ତର୍ଗତ କଇଜଙ୍ଗା ସାହିର ଜଣେ ଧୀବର ଭକ୍ତ ବୋଲି ଆମେ ସନ୍ଧାନରୁ ଜାଣୁ 
ଓ ବିଖ୍ୟାତ “ ଜ୍ଞାନଉଦେ ଚଉତିଶା” ପ୍ରଭୃତି ବହୁ ଗୀତିକାର ସେ ଥଲେ କବି | (ପୋଥୂର 
କରଣୀ ˆ ହ” ଅକ୍ଷରକୁ କ ବୋଲି ପାଠ କରି ଏହାର ପ୍ରଥମ ମୁଦ୍ରକ ଏହାକୁ ଲୋକନାଥ 
ବିଦ୍ୟାଧରଙ୍କର ବୋଲି ଭାବି ଲୋକନାଥ ଭଣିତାରେ ଛପାଇ ଦେଇଥିଲେ | ଅଦ୍ୟାବଧ୍ବ 
ଆଲୋଚକମାନେ ଏହାକୁ ଲୋକନାଥ ବିଦ୍ୟାଧରଙ୍କ ଲେଖା ଭାବେ ବିଶ୍ଵାସ କରୁଛନ୍ତି !) 
ସଚ୍ଚିଦାନନ୍ଦ ମିଶ୍ର ତାଙ୍କ ପ୍ରବନ୍ଧ ଦୁଇଟିରେ ଷୋଡ଼ଶ ଶତାବ୍ଦୀର ପଞ୍ଚସଖାଙ୍କ ସମ୍ବନ୍ଧରେ 
ସେମାନଙ୍କ ସମସାମୟିକ କୌଣସି ଗ୍ରନ୍ଧ ନ ପାଇ ପରବର୍ତୀ ଗ୍ରନ୍ଧମାନଙ୍କର ଆଲୋଚନା 
ଓ ସିଦ୍ଧାନ୍ତ ମାନଙ୍କର ସତ୍ୟତା ସମ୍ବନ୍ଧରେ ପଞ୍ଚସଖା ପରଂପରା ଅଷ୍ଟାଦଶ ଶତାବ୍ଦୀର 
କଳନା ବୋଲି ଯାହା ଘୋଷଣା କରିଥଲେ, ତାହା ଖଣ୍ଡନ କରିବାକୁ ଯାଇ ଡକ୍ଟର 
କୁଷ୍ଣଠଚରଣ ସାହୁ ତାଙ୍କ ପ୍ରବନ୍ଧରେ ନାନା ଦୁର୍ବଳ ଯୁକ୍ତି ସହ ପରସ୍ପର ବିରୋଧୀ ଏପରି 
ଯେଉଁସବୁ ମତମାନ ଦେଇଥଲେ, ତାହାଦ୍ଵାରା ସମସ୍ୟାଟି ଅଧ୍ୟକ ଜଟିଳ ହୋଇଉଠିଲା | 
ଏହାର ସୁଯୋଗ ନେଇ ଡକ୍ଟର ନଟବର ସାମନ୍ତରାୟ ପରି ଜଣେ ବସ୍ୁନିଷ୍ଠ ସମାଲୋଚକ 
ଡକ୍ଟର ସାହୁଙ୍କ ମତକୁ ବ୍ଯଙ୍ଗାତ୍ସକ ମତମାନ ଦେଇ ଖଣ୍ଡନ କରିବା ସହିତ ପ୍ରଥମେ 
ଅଚ୍ୟୁତ, ଅନନ୍ତ ଓ ଯଶୋବନ୍ତଙ୍କ ଅଷ୍ଟାଦଶ ଶତାବ୍ଦୀର ବୋଲି କହିଥିଲେ ମଧ୍ଯ ପରବର୍ଭୀ 
ତାଙ୍କ “ ଓଡ଼ିଶାର ଧର୍ମଧାରାରେ ପଞ୍ଚସଖା ପରିକଳ୍ପନା” ପୁସ୍ତକରେ କେବଳ ଅନନ୍ତ ଓ 
ଯଶୋବନ୍ତଙ୍କୁ ଅଷ୍ଟାଦଶ ଶତାବ୍ଦୀର ବୋଲି ସିଦ୍ଧାନ୍ତ କଲେ । ଡକ୍ଟର ସାହୁ ' ଶଢବ୍ରହ୍ଣ 
ସଂହିତା ବା ଚାରିଖାନି” ପରି ବହୁ ଦୂଷ୍ପାପ୍ଯ ଗ୍ରନ୍ଧର ପୋଥ ଆବିଷ୍କାର ଓ ପାଠ 
କରିଥୁଲେ ମଧ୍ଯ ସଚ୍ଚିଦାନନ୍ଦ ମିଶ୍ର ଓ ଡକ୍ଟର ସାମନ୍ତରାୟ କୌଣସି ନୂତନ ପ୍ରମାଣ 
ନ ଥାଇ କେବଳ କେତେକ ପ୍ରକାଶିତ ଗ୍ରଚ୍ଛମାନଙ୍କରେ ଥିବା ଅସଂଗତ ତଥ୍ୟ ଓ ତା’ 
ଉପରେ ଆଲୋଚକମାନଙ୍କର ସିଦ୍ଧାନ୍ତର ବିଶ୍ଲେଷଣ କରିଥିଲେ; କିନ୍ତୁ ଯାହା ଥିଲା 
ସଚ୍ଚିଦାନନ୍ଦ ମିଶ୍ରଙ୍କର ଅନୁମାନ ତାହାକୁ ଡକ୍ଟର ସାମନ୍ତରାୟ ସଂପୂର୍ଣ୍ଣ ସତ୍ୟ ଓ ତଥ୍ୟ 
ଭାବରେ ଉପସ୍ଥାପିତ କରି ଦେଇଛନ୍ତି ମାତ୍ର । ସମାଲୋଚନା ଧାରାରେ ଏହା ବିଚିତ୍ର 
ଏକ ଗତି | 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୬୧ 


ଶ୍ରୀଚୈତନ୍ୟ ଦେବଙ୍କୁ ଜଗନ୍ନାଥଙ୍କର ଏକ ଅବତାର ଭାବେ ଦୂଢ଼ ବିଶ୍ଵାସ 
କରିଥବା ହେତୁ ରାଜା ପ୍ରତାପରୁଦ୍ର ଚୈତନ୍ଯ ଦେବଙ୍କର ତୀର୍ଥଯାତ୍ରା, ସଂକୀର୍ଭନ 
ଉତ୍ସବ ଆଦିର ସୁବନ୍ଦୋବସ୍ତ କରି ଦେଇଥିଲେ । ଚୈତନ୍ୟ ଦେବଙ୍କ ଦେହାନ୍ତ ପରେ 
ତାଙ୍କର ସୃତିଚାରଣ ଓ ବିରହ ବ୍ଯଥତ ମନରେ ସନ୍ତୋଷ ସଂଚାର ନିମିତ୍ତ ରାଜା 
ଅନୁରୋଧ କରିବାରୁ କବି କର୍ଣ୍ଠପୁର ରଚନା କରିଥିଲେ “ଚୈତନ୍ୟ ଚନ୍ଦ୍ରୋଦୟ' 
ନାମକ ନାଟକ | ଏହି ନାଟକରେ ଚୈତନ୍ଯ ଦେବ ଦେହରକ୍ଷା କରି ଶ୍ରୀଜଗନ୍ନାଥଙ୍କ 
ଠାରେ ଲୀନ ହୋଇ ଯାଇଥବାର ବର୍ଣ୍ଣନା ହେଲା ପ୍ରଥମେ । ଏହି ନାଟକରେ ଲିଖିତ ଓ 
ସେତେବେଳେ ପୁରୀ କ୍ଷେତ୍ରରେ ଅଭିନୀତ ମଧ୍ଯ । ପରେ ବଙ୍ଗୀୟ ଜୀବନୀ ଲେଖକମାନେ 
( ସମ୍ଭବତଃ ପ୍ରଥମେ ଲୋଚନ ଦାସ) ଚୈତନ୍ୟ ସ୍ଵଦେହରେ ଶ୍ରୀଜଗନ୍ନାଥରେ ବିଲୀନ 
ହେବାର ବର୍ଣ୍ଣନା କରିଥିଲେ | ତେଣୁ ସେହି ଷୋଡ଼ଶ ଶତାବ୍ଦୀରେ ହିଁ ଚୈତନ୍ୟ ଦେବ 
ସ୍ଵୟଂ ଜଗନ୍ନାଥ ଥିବାର ବିଶ୍ଵାସ ପ୍ରଥମେ ଓଡ଼ିଶାରେ ଓ ପରେ ଅନ୍ୟତ୍ର ପ୍ରଚାରିତ 
ହୋଇଥିଲା ! ଏଣୁ ଚୈତନ୍ୟଦେବଙ୍କ ପରେ ଜୀବିତ ଥବା ପଞ୍ଚସଖାଦି ଓଡ଼ିଶାର ଭକ୍ତ 
ବୈଷ୍ଣବ ତଥା ଗୌଡ଼ ଦେଶର ଭକ୍ତମାନଙ୍କ ମଧ୍ୟରେ ମଧ୍ଯ ଏହି ବିଶ୍ଵାସ ଦୃଢ଼ୀଭୂତ 
ହୋଇଯାଇଥିଲା |! ଜଗନ୍ନାଥ ଦାସଙ୍କୁ ନିତ୍ଯ ଧାମସ୍ଥ ରାଧାଙ୍କ ଅଂଶ ( ହାସ)ରୁ ଜାତ ଓ 
ଚୈତନ୍ୟ ଦେବଙ୍କୁ କୃଷ୍ଣଙ୍କ ଅଂଶ ( ହାସ)ରୁ ଜାତ ବୋଲି ଦିବାକର ଦାସ ଜଗନ୍ନାଥ 
ଚରିତ୍ନାମ୍ୂତରେ ବର୍ଣ୍ଣନା କରିବା ପରେ ଶ୍ରୀଚୈତନ୍ୟ ଶ୍ରୀଜଗନ୍ନାଥରେ ଲୀନ ହେବାପରି 
ଜଗନ୍ନାଥ ଦାସ ମଧ୍ଯ ବିଦ୍ୟୁତ୍‌ ପ୍ରାୟ ଶ୍ରୀଜଗନ୍ଧାଥରେ ଲୀନ ହେବାର ଉଲ୍ଲେଖ କରନ୍ତି । 
ଜୟାନନ୍ଦ ଦାସ ପ୍ରଭୁତି ଚୈତନ୍ୟଙ୍କ ଜୀବନୀ ଲେଖକଙ୍କ ମତରେ ଶ୍ରୀଚୈତନ୍ୟ ତୋଟା 
ଗୋପୀନାଥଙ୍କ ମନ୍ଦିର ପରିସରରେ ଦେହରକ୍ଷା କରିବାର କଥିତ ହୁଏ । ସେ କଥାକୁ 
ଗୌଣ ଭାବରେ ଉପେକ୍ଷା କରି ଜଗନ୍ନାଥରେ ଲୀନ ହୋଇଥବା ଚୈତନ୍ଯ ଦେବ 
ରୂପେ ସ୍ବୟଂ ଜଗନ୍ନାଥ ଅବତାର ନେଇଥିଲେ ବୋଲି ତାଙ୍କ ପରବର୍ଭୀ ଭକ୍ତମାନେ 
ସଂପୂର୍ଣ୍ଣ ସତ୍ୟ ତଥ୍ୟ ଭାବେ ବିଶ୍ଵାସ କରିଥିଲେ | ଅତଏବ ପଞ୍ଚସଖା ପରସର ସଖା ଥୁବା 
ସହିତ ସେମାନେ ଜଗନ୍ନାଥ ବିଷ୍ଣୁଙ୍କର ସଖା ଥବା ଅର୍ଥ ହିଁ ଚୈତନ୍ୟଦେବଙ୍କର ମଧ୍ଯ 
ସଖା | ଏଣୁ ପଞ୍ଚସଖାଙ୍କ ବିଷ୍ଣୁଙ୍କ ସଖା ଭାବେ ଚୈତନ୍ଯଙ୍କର ଅନ୍ତରଙ୍ଗ ସଖା ଥିବାର 
ଛଶ୍ଵର ଦାସ, “ଚୈତନ୍ୟ ଭାଗବତରେ” ଓ ସୁଦର୍ଶନ ଦାସ ' ଚୌରାଶୀ ଆଜ୍ଞାରେ 
ସହଜ ବିଶ୍ବାସରେ ବର୍ଣ୍ଣନା କରିବାରେ କୌଣସି ଅସଙ୍ଗତି ନାହିଁ । ଚୈତନୋତ୍ତର 
କାଳରେ ବୃନ୍ଦାବନରେ ବିକଶିତ ଶୁଦ୍ଧା ପରକୀୟା ପ୍ରେମ ଭକ୍ତି ତନ୍ତ୍ର ଚୈତନ୍ୟଦେବଙ୍କ 
ସମକାଳୀନ ଥବା ପଞ୍ଚସଖାଙ୍କ ସାହିତ୍ଯରେ ପ୍ରତିଫଳିତ ନ ଥବା ମଧ୍ଯ ସ୍ଵାଭାବିକ । 
ଏପରିକି ଚୈତନ୍ୟଯଦେବଙ୍କ ସମୟରେ ମଧ୍ଯ ଏପରି ଏହି ଶୁଦ୍ଧା ଭକ୍ତତତ୍ତଜ୍ଞଙ୍କ ସଂଖ୍ୟା 

୨୬୨ ॥ ପ୍ରାଚୀନ ଓଡ଼ିଆ ସାହିତ୍ୟ 


କେବଳ ରାୟ ରାମାନନ୍ଦଙ୍କ ପରି ଏକାନ୍ତ ଅଳ୍ପ କେହି କେହି ଥିବାର ପ୍ରତୀତ ହୁଏ | ଏହି 
ନିଗୂଢ଼ କାନ୍ତାପ୍ରେମ ସେତେବେଳେ ନିତ୍ୟ ରାଧାକୃଷ୍ଣଙ୍କ ଅଦ୍ଵୟ ଜଗନ୍ନାଥ ମୁର୍ରି ମଧ୍ୟରେ 
ହି ଅନୁଷ୍ଠିତ ଥବାର ବିଶ୍ଵାସ ଦୃଢ଼ୀଭୂତ ଥଲା । 

କବି ଦ୍ଵାରକା ଦାସ ମୁକୁନ୍ଦଦେବଙ୍କ ଦୁଇ ଅଙ୍କରେ ଜନ୍ମ ହୋଇଥିଲେ ବୋଲି 

ତାଙ୍କ ˆ ଛତିଶ ଗୁପ୍ତଗୀତା'ର ୩୫ ଅଧ୍ୟାୟରେ ଶ୍ରୀକୃଷ୍ଣ ଅର୍ଦୁନଙ୍କୁ କହନ୍ତି; 

“ ପ୍ରତାପରୁଦ୍ର ନାମେ ଦେବରାୟ | କହଇ ତୋତେ ସେ କଳି ସମୟ ॥ 
ସୋମନାଥ ନାମେ ପତ୍ର ତାହାର । ଅନିରୁଦ୍ଧ ହେବ ତାହାର ଘର ॥ 
ଯମୁନା ନାମେ ଭାରିଯା ତାହାର | ଅନିରୁଦ୍ଧ ଦେବ ତାର କୁମାର ॥ 
ତାହାର ନାମ ବଳରାମ ଦାସ । ଗୁପତ ଗୀତା ଅଧ୍ଯାୟେ ପ୍ରକାଶ ॥ 
ସେ ବଳରାମ ଦାସ ଗୋପ୍ୟ କରି । ଅଧ୍ଯାୟେ କହି ସେହି ଯିବେ ମରି ॥ 
ସେ ପୁଣି ମୁକୁନ୍ଦ ଦେବ ଦ୍ଵିଅଙ୍କେ । ବଳରାମ ଦାସ ଜନମ ଲୋକେ ॥ 
ରାମଦାସ ଯେ ହେବ ଶୁଦ୍ରଜାତି । ବଇଷ୍ଣଠବ ପରେ ନିର୍ଟୁଣ ଅତି ॥ 
ବଳରାମ ଦାସ ଜନମ ହେବ । ଦ୍ଵାରକା ଦାସ ତା ନାମ ବହିବ ॥ 
ତାହା ମୁଖେ ହେବ ଗୀତା ପ୍ରକାଶ | ଭଣିତା ହେବ ବଳରାମ ଦାସ ॥ 

ଏହି ପଦମାନଙ୍କର ଆଧାରରେ ଓଡ଼ିଆ ସାହିତ୍ୟ ଇତିହାସ ନିର୍ମାଣର ଆଦିକାଳରେ 

ଶ୍ୟାମସୁନ୍ଦର ରାଜଗୁରୁ ( ପ୍ରବନ୍ଧାବଳୀ) , ମଧୁସୂଦନ ଦାସ ( ଉକୁଳ ସାହିତ୍ୟ ୧୩୨୦ 
ସାଲ ୧୭ ଭାଗ, ୧ମ ସଂଖ୍ୟା ବୈଶାଖ) , ତାରିଣୀ ଚରଣ ରଥ (ଉକୁଳ ସାହିତ୍ୟର 
ଇତିହାସ) , ବିନାୟକ ମିଶ୍ର ପ୍ରଭୃତି ମୁକୁନ୍ଦ ଖ୍ଦବଙ୍କ ଦୂଇ ଅଙ୍କକୁ ତେଲେଙ୍ଗା ମୁକୁନ୍ଦଦେବ 
ବୋଲି ବିଚାର କରି କାଳ ନିର୍ଣ୍ଠୟ ପ୍ରଭୃତି ପ୍ରମାଦ ପୂର୍ଣ ଭାବେ କରିଛନ୍ତି । 

ଏହି ଛତିଶ ଗୁପ୍ରଗୀତା ଖେର୍ଵାରାଜା ମୁକୁନ୍ଦ ଦେବଙ୍କ ୨୭ ଅଙ୍କରେ ତାଙ୍କର 

ଏହି ଗ୍ରନ୍ଧ ବିଷୟରେ ସପନି ପଟ୍ଟନାୟକଙ୍କ ସହିତ ଆଲୋଚନା କରିଥିବାର ଉଲ୍ଲେଖ 
କରିଥିବାରୁ ସେତେବେଳକୁ ( ୧୬୭୮ ଖ୍ରୀ.) ତାଙ୍କୁ ୨୧ ବର୍ଷ ବୟସ ହୋଇଥିଲା | 
ଅର୍ଥାତ୍‌ ତାଙ୍କର ଜନ୍ମ ୧୬୫୭ ସାଲ ହେବ । ବଳରାମ ପରଜନ୍ମରେ ଦ୍ଵାରକା ଦାସ 
ନାମରେ ଜନ୍ମି ଥବାର ବିଶ୍ଵାସ ପ୍ରଚାରିତ ହୋଇଥିବାରୁ ନନ୍ଦଦାସ (ସମ୍ଭବତଃ ୧୮ଶ 
ଶତାବ୍ଦୀର ଆଦ୍ୟଭାଗ) ମଧ୍ଯ ଏହାଙ୍କ ପୂର୍ବ ପରିଚୟମାନ ବର୍ଣ୍ଣନା କରିଥିଲେ ( ଅଣାକାର 
ସଂହିତା-ଷଷ୍ଠ ପରିଚ୍ଛେଦ) | ସମ୍ଭବତଃ ସେ ପୁଣି ରାମଚନ୍ଦ୍ର ଦେବଙ୍କ ୨୩ ଅଙ୍କରେ 
(ଛାପା ବହିରେ) ଆଉଥରେ ଜନ୍ମ ହେବେ ବୋଲି କବି କହନ୍ତି । ଜଗନ୍ନାଥ ଦାସ 
ଭାଗବତ ଏକାଦଶ ସ୍କନ୍ଦ ପର୍ଯ୍ୟନ୍ତ ଲେଖି ଯାଇଥିବାରୁ ଏହାକୁ ଅପୂର୍ଣ୍ଣ ଥବାରୁ ପୁରାଣ 
ଲେଖକ ମହାଦେବ ଦାସ ଦ୍ଵାଦଶ ସ୍କନ୍ଦ ଓ ଦ୍ଵାରକା ଦାସ ତ୍ରୟୋଦଶ ସ୍କନ୍ଦ ଲେଖି 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୬୩ 


ତାହାକୁ ମଧ୍ଯ ଜଗନ୍ନାଥ ଦାସଙ୍କ ନାମ ସହିତ ନିଜ ନାମ ମିଶାଇ ଭଣିତା କରିଥଲେ | 
ମତତାଦେବ ଦାସ ସମ୍ଭବତଃ ଦ୍ଵାରକା ଦାସଙ୍କର ପୂର୍ବବର୍ତୀ ଓ ଏହି ମୁକୁନ୍ଦଦେବଙ୍କ 
ସମୟରେ ଜୀବିତ ଥଲେ ! ଦ୍ଵାଦଶ ସ୍କନ୍ଦ ରଚନା ଦେଖି ଦ୍ଵାରକା ତ୍ରୟୋଦଶ ସ୍କନ୍ଦ 
ରଖିଥିଲେ | ଯଦି ଜଗନ୍ନାଥ ଚରିତାମ୍ପତରୁ ଓ ବେଦାନ୍ତସାର ଗୁପ୍ତଗୀତା ଅମରକୋଷ 
ଗୁଡ୍ର ଗୀତା ପ୍ରଭୃତିରୁ ପ୍ରତାପରୁଦ୍ରଙ୍କ ରାଜତ୍‌ଵ କାଳୀନ ଭାବେ ଜଗନ୍ନାଥ-ବଳରାମଙ୍କ 
ପରିଚୟ ଆଦି ମିଳୁ ନ ଥାନ୍ତା, ତେବେ କେହି କେହି ଉଚ୍ଛେଦବାଦୀ ସମାଲୋଚକ 
ଏହି ଦୂଇଙ୍କୁ ମଧ୍ଯ କାଛନିକ ଅଥବା ୧ ୮ଶ- ୧୯ ଶ ଶତାବ୍ଦୀର ବୋଲି ବିଚାର କରିଥା'ନ୍ତେ । 
ଏପରିକି କେହି କେହି ମଧ୍ଯ ବେଦାନ୍ତସାର ଗୁପ୍ତଗୀତାକୁ ବହୁ ପରବର୍ଭୀକାଳୀନ ବୋଲି 
କହି ରାଜସଭାରେ ତାଙ୍କର ପରୀକ୍ଷା ହୋଇଥିବା ପ୍ରସଙ୍ଗାଦିକୁ ଅବିଶ୍ଵସ୍ୟ କହି ଉକ୍ତ 
ବର୍ଣ୍ଣନା ଥିବା ଗ୍ରନ୍ଧମାନ ବଳରାମ ଦାସଙ୍କ ନାମରେ ଅନ୍ଯ କେହି ପରବର୍ଭୀ କାଳରେ 
ଲେଖିଥିବାର କଳନା କରନ୍ତି; କିନୁ କୌଣସି ପ୍ରମାଣ ନ ଦର୍ଶାଇ କେବଳ କଳ୍ପନା ଓ 
ଅନୁମାନ କରି ଏପରି ମତମାନ ଦେବା ସମାଲୋଚନା ଧାରାକୁ ବିଭ୍ରାନ୍ତ ଓ ଦିଗଭ୍ରଷ୍ଟ 
କରେ; କିନୁ ଅଚ୍ୟୁତାନନ୍ଦ ଭଣିତା ଥିବା ସପ୍ତଦଶ ଶତାବ୍ଦୀର ଗୁରୁଭକ୍ତି ଗୀତା ପ୍ରଥମ 
ଖଣ୍ଡ ବେଳକୂ ମଧ୍ଯ ପଞ୍ଚସଖା ବିଖ୍ୟାତ ହୋଇଥିବାର ପ୍ରମାଣିତ ହୁଏ । 

ପ୍ରାୟ ଏହି ଶତାଦ୍ଦୀରେ ଇଶ୍ଵର ଦାସ ' ଚୈତନ୍ୟ ଭାଗବତ”ରେ ଯଶୋବନ୍ତ ଓ 
ଅନନ୍ତଙ୍କ ସମ୍ବନ୍ଧରେ ବିବରଣୀ ଦେଇଛନ୍ତି । ସେ କହନ୍ତି, 

“ ଯଶୋବନ୍ତ ଯେ ଜନ୍ମ ହୋଇ | କ୍ଷତ୍ରିୟ କୂଳେ ବିକାଶଇ ॥ 
ଜନ୍ମ ତା ଅଢ଼ଙ୍ଗ ଗ୍ରାମର । ବାଳକ କାଳୁ ଧନୁର୍ବର ॥ 
ପ୍ରଭୁଙ୍କ ଆଜ୍ଞା ଯହୁଁ ନାହିଁ । କର୍ମେଣ ଦୁଃଖୀ ସେ ଅଟଇ ॥” 

କୁଟୁମ୍ଭୀ ଯଶୋବନ୍ତ ଧାନ ଜଗିଥବାବେଳେ ରାତିରେ ଧାନ ଚୋରି କରି 
କାଟିବା ଧ୍ବନିରୁ ହରି ହରି ଧ୍ବନି ଶୁଣି ତାଙ୍କଠାରୁ ମାୟା ଦୂରୀଭୂତ ହେଲା | ପଦ ରଚନା 
କରିବାକୁ ଶୂନ୍ଯ ଆଜ୍ଞା ପାଇବାରୁ ଯଶୋବନ୍ତ ନିଜର ଅଯୋଗ୍ୟତା ପ୍ରକାଶ କରନ୍ତେ 
ଶ୍ରୀଚୈତନ୍ୟ ତାଙ୍କୁ ସେଠାରେ ଶୂନ୍ୟରୁ ଉଭା ହୋଇ ତାଙ୍କୁ ନିଜର ଅବତାର ପାପୀ 
ନିସ୍ତାରଣପାଇଁ ହୋଇଥବାରୁ ତାଙ୍କ ' ଗୁଣ କୀର୍ରି ସାର' ଆଧାରରେ ସେଠାରେ ରହି 
ଗୀତ ରଚନା କରିବାକୁ ଆଦେଶ ଦେଲେ ଓ ତାଙ୍କୁ ' ସୁବାହୁ' ବୋଲି ନାମ ଦେଲେ | 
ଏହାପରେ ଯଶୋବନ୍ତ କୂଣ୍ଡିବଳଦା ଠାରେ ଗୀତ ରଚନା କରି ଆବୃତ୍ତି କରନ୍ତେ, ସେହି 
ଗ୍ରାମର କରଣ ଆନନ୍ଦ ମହାନ୍ତି ରାଜଦତ୍ତ ' ଖୁଣ୍ଟିଆ” ପଦରେ ଥିବାବେଳେ ତାଙ୍କର ପୁତ୍ର 
ଅଚ୍ୟୁତ ସେହି ଗୀତ ଶୁଣି ଭାବତନ୍ସୟ ହୋଇ ଶୁନ୍ଯଂଆଦିମୂଳ ଅଲେଖ ନିରାକାର 
ଅଖଣ୍ଡ ବ୍ରହ୍ମମୟ ମୁର୍ରି ଦର୍ଶନର ବିଦ୍ୟାଜ୍ଞାନ ପ୍ରାପ୍ତ ହେଲେ | ତାଙ୍କୁ ମଧ୍ଯ ଶ୍ରୀକୃଷ୍ଣ ଶୁନ୍ୟରୁ 

୨୬୪ ॥ ପ୍ରାଚୀନ ଓଡ଼ିଆ ସାହିତ୍ୟ 


ଦର୍ଶନ ଦେଇ ତାଙ୍କର ବୌଦ୍ଧାବତାର ରୂପେ ଆବିର୍ଦୂତ ଚୈତନ୍ୟଙ୍କୁ ଗୁରୁ ଭାବରେ 
ଗ୍ରହଣ କରିବାକୁ ଆଦେଶ ଦେଲେ । ସେ ତାଙ୍କୁ ସୁଦାମସଖାଙ୍କର ଅବତାର ଭାବେ 
ଗୋପାଳକୁଳଙ୍କୁ ଦୀକ୍ଷା ଦେଇ ଉଦ୍ଧାର କରିବାକୁ ନିର୍ଦ୍ଦେଶ ଦେଲେ । ଯଶୋବନ୍ତ ଓ 
ଅଚ୍ୟୁତ ଉଭୟ ଯାଇ ପଥରେ ଚୈତନ୍ୟଙ୍କ ଜଗନ୍ନାଥ ରୂପେ ଦେଖି ତାଙ୍କୁ ପ୍ରଣାମ 
କଲେ | ସେଠାରେ ଚୈତନ୍ୟ ଉଭୟଙ୍କୁ ହରିନାମ ଦୀକ୍ଷା ଦାନ ସହିତ ସେମାନଙ୍କୁ 
ସୁବାହୁ ଓ ସୁଦାମ ଅଂଶରୁ ଅବତାର ବୋଲି କହିଲେ । ଏ ଦୁହେଁ ଚୈତନ୍ୟଙ୍କ ଯାତ୍ରା 
ପଥରେ ଅନୁଗମନ କରିଥଲେ | ନାମ ଓ ଧାମ ବ୍ୟତୀତ ଏଥୁରେ ଅନ୍ୟ ସବୁ ବର୍ଣ୍ଣନା 
କେବଳ ଅଲୌକିକ ଓ କଳ୍ପନା ସମ୍ଭୂତ । କାରଣ ସେତେବେଳକୁ ସେମାନେ ଭକ୍ତ 
ମହାପୁରୁଷ ଭାବେ ପ୍ରସିଦ୍ଧ ହୋଇ ସାରିଥଲେ । 

ଶୁଦ୍ରକୂଳରେ ମହାପାତ୍ର ପଦବୀ ପ୍ରାପ୍ତ କୋଠକରଣ କପିଳ ମହାନ୍ତିଙ୍କର ପୁତ୍ର 
ଅନନ୍ତ ମହାନ୍ତିଙ୍କୁ ପନ୍ଦର ବର୍ଷ ତଳେ ସ୍ବପ୍ନରେ ସୂର୍ଯ୍ୟଦେବଙ୍କ ଠାରୁ ଆଞ୍ଜାପ୍ରାପ୍ତ ହୋଇ 
ପ୍ରଥମେ କୋଣାର୍କ ଓ ପରେ ଖଣ୍ଡଗିରିର ଅନନ୍ତଗୁମ୍ଖୀଠାରେ ସୂର୍ଯ୍ୟ ଦର୍ଶନ କଲେ ଓ 
ବ୍ରାହ୍ମଣରୂପୀ ସୂର୍ଯ୍ୟଙ୍କ ଆଦେଶରେ ପଦ ରଚନା କରି ଆଗତ ଭବିଷ୍ୟାଦି ବର୍ଣ୍ଣନା କଲେ । 
ତାଙ୍କୁ ପୂର୍ବେ ଦ୍ଵାପରରେ ଶ୍ରୀକୃଷ୍ଣଙ୍କର ଦାସ ସଖା ଥିବାର ସ୍ମରଣ କରାଇଥଲେ । ଏପରି 
ଆଜ୍ଞା ପାଇଁ ଗୋପନ ବାସ କରି ଅନନ୍ତ ପଦ ରଚନା କଲେ | ଭବିଷ୍ୟତ ଜ୍ଞାତା ଭାବରେ 
ଅନନ୍ତ କୋଣାର୍କଠାରେ ଚୈତନ୍ୟାବତାର କୃଷ୍ଣ ଥିବାର ଜାଣି ସେଠାରେ ତାଙ୍କୁ ଦର୍ଶନ 
କରି କୃତ କୃତ୍ୟ ହେଲେ ଓ ତାଙ୍କ ଗହଣରେ ବଳରାମ, ଅଚ୍ୟୁତ ଓ ଯଶୋବନ୍ତଙ୍କୁ ମଧ୍ଯ 
ଦର୍ଶନ କରିଥଲେ | ସୂର୍ଯ୍ୟ ଏକାକ୍ଷର ମନ୍ତ୍ର ସାଧନ କରୁଥିବା ଅନନ୍ତଙ୍କୁ ସେଠାରେ ଚୈତନ୍ୟଙ୍କ 
ଆଦେଶରେ ନିତ୍ୟାନନ୍ଦ ହରିନାମ ଦୀକ୍ଷା ଦେଲେ | ସପ୍ତଦଶ ଶତାବ୍ଦୀ ଶେଷରେ ପ୍ରାୟ 
ଲିଖିତ ଏହି ଗ୍ରନ୍ଧନରେ ପୁରାଣ ସୁଲଭ ମନୋରଂଜନଧର୍ମୀ ବର୍ଣ୍ଣନା ସନ୍ତ୍ରେ ଯଶୋବନ୍ତ 
ଅନନ୍ତାଦି ପଞ୍ଚସଖା ସମସାମୟିକ ଓ ଚୈତନ୍ୟଙ୍କ ସମକାଳୀନ ଥିବାର ଏମାନଙ୍କୁ ଷୋଡ଼ଶ 
ଶତାବ୍ଦୀର ବିଚାର କରିବାରେ ସଂଶୟ କିଛି ମାତ୍ର ନାହିଁ । 

ବଳରାମ ଦାସ ଯେପରି ନିଜକୁ ଜଗନ୍ନାଥଙ୍କ ବେଟା, ଜଗନ୍ନାଥ ଦାସ “ମୁଁ ତୁମ୍ଭ 
ଦାସଙ୍କର ଦାସ”, ଅଚ୍ୟୁତାନନ୍ଦ ନିଜକୁ ଦୀନ ପାମର ଅଚ୍ୟୁତ ବୋଲି କହି ନିଜର 
ଦୈନ୍ୟ ପ୍ରକାଶ କରୁଥିଲେ ଅନନ୍ତ ସେହିପରି ନିଜକୁ ଅଜ୍ଞାନଶିଶୁ ଭାବରେ ଗ୍ରନ୍ମମାନଙ୍କରେ 
ନିଜର ହଦୈନ୍ଯ-ବିନୟ ପ୍ରକାଶ କରନ୍ତି ¦ ପରେ ହୁଏତ ତାଙ୍କର ଏପରି ପରିଚୟକୁ 
ତାଙ୍କର ବଂଶଧରମାନେ ଏକ ରୁଢ଼ି ବା ଉପାଧୂ ଭାବରେ ବ୍ୟବହାର କରି ଏହି ପ୍ରସିଦ୍ଧ 
ମହାପୁରୁଷଙ୍କ ବଂଶଧର ଭାବେ ପରିଚୟ ଦେଇ ଗୌରବାନ୍ଧିତ ଅନୁଭବ କରନ୍ତି; କିନୁ 
ତାଙ୍କୁ ଏହି ଉପାଧ୍ୟ ଚୈତନ୍ୟ ଦେବ ଦେଇଥିବାର କେତେଦୂର ବିଶ୍ଵାସଯୋଗ୍ୟ, ତାହା 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୬୫ 


ବିଚ ର କିମ୍ବା ବିଶ୍ଵାସସାପେକ୍ଷ ! କାରଣ ଚୈତନ୍ୟଦେବ ତାଙ୍କୁ ସିଦ୍ଧ ମହାପୁରୁଷ ଭାବେ 
ସ୍ଵୀନାର କରିଥଲେ ମଧ୍ଯ ଶୁଦ୍ଧାଭର୍ତି ମତ ସହିତ ଶିଶୁ ଅନନ୍ତଙ୍କ ସିଦ୍ଧାନ୍ତର ସଙ୍ଗତି ନାହିଁ । 
ବରଂ ନିଜକୁ ଗ୍ରନ୍ଧମାନଙ୍କରେ ବାରମ୍ବାର ଶିଶୁ ଭାବରେ ପ୍ରକାଶ କରିବାରୁ ସେ ଶିଶୁ 
ଅନ୍ତ ଭାବରେ ଖ୍ୟାତ ହୋଇ ଯାଇଥବାର କଳ୍ପନା କରାଯାଇପାରେ । 
ରଚ ନାବଳୀ : 

ଶିଶୁ ଅନନ୍ତଙ୍କ ଗ୍ରନ୍ଧମାନଙ୍କ ମଧ୍ଯରୁ “ ହେତୁଉଦୟ ଭାଗବତ” ଆମେ ପୂର୍ବେ 
ମୁଖବନ୍ଧ ସହ ପ୍ରକାଶ କରିଥିଲୁ ! କେତେକ ଭଜନ ମଧ୍ଯ ବିଭିନ୍ନ ସଂକଳନରେ ପ୍ରକାଶିତ । 
ଅନ୍ୟ ଗ୍ରନ୍ଛମାନେ ପ୍ରକାଶିତ ହେଲେ ବା ନାହିଁ ତାହା ଆମକୁ ବିଦିତ ନୁହେଁ । ତାଙ୍କ 
ନାମରେ ଅର୍ଥ ତାରେଣୀ” , ‘ଅଣାକାର ଶବଦ”, ˆ ଭକ୍ତିମୁକ୍ତି ଦାୟକ ଗୀତା”, 
 ଠିକବାଖର' , ˆ ପିଣ୍ଡ ବ୍ରହ୍ମାଣ୍ଡ ଗୀତା' , ' ମନ୍ତ ଚନ୍ଦ୍ରିକା? ଏବଂ ତାଙ୍କ ଶିଷ୍ୟ ବାରଙ୍ଗ ଦାସ 
ରଚିତ “ ଗରୁଡ଼କେଶବ ଚଉତିଶା” ଆଦି କେତେକ ଚଉତିଶା ଓ ଭଜନମାନଙ୍କର 
ପାଣ୍ଡୁଲିପି ଓଡ଼ିଶାର ବିଭିନ୍ନ ସ୍ଥାନରେ ଥବା ଏବର ତାଙ୍କ ଶିଷ୍ଯମାନଙ୍କର ଗାଦିରେ 
ଗଳିତ ଥିବାର ଆମେ ପୂର୍ବେ ଦେଖିଥିଲୁ । ଉତ୍କଳ ବିଶ୍ଵବିଦ୍ୟାଳୟ ଗ୍ରନ୍ଧାଗାର ଓ ˆ ରାଜ୍ୟ 
ସଂଗ୍ରହାଳୟ”ରେ ମଧ୍ଯ ତାଙ୍କର ବହୁ ପାଣ୍ଡୁଲିପି ରହିଛି; କିନ୍ଧୁ ବାତ୍ଯା, ମହାବାତ୍ଯା ଓ 
ବନ୍ୟା ଦୁର୍ବିପାକ ଅତିକ୍ରମ କରି ଏମାନଙ୍କ ମଧ୍ଯରୁ ସବୁ ପୋଥୁମାନଙ୍କୁ ପ୍ରାପ୍ତ ହେବା 
ଆଉ ପ୍ରାୟ ସମ୍ଭବ ନୁହେଁ । 

ଶିଶୁ ଅନନ୍ତ ଅନେକ ସାନ ବଡ଼ କବିତା ଗ୍ରନ୍ଧ ଲେଖିଥବାର ଶୁଣାଗଲେ ମଧ୍ଯ 
ଆମେ ଦେଖିଥିବା କେତେକ ପୋଥ ସମ୍ନ୍ଧରେ ଏଠାରେ ସୂଚନା ପ୍ରଦାନ କରୁଁ 

“ ଅର୍ଥ ତାରେଣୀ” ନାମକ ପୁସ୍ତକରେ ଶିଶୁ ଅନନ୍ତ ତାଙ୍କର ଶିଷ୍ୟ ବାରଙ୍ଗ ଦାସ 
ଓ ଖୁଣ୍ଡିଆ ନାମଧାରୀ ବାରଙ୍ଗଙ୍କର ଅନୁଗତ ଶିଷ୍ୟଙ୍କୁ ଯୋଗ ସାଧନ ଓ ପିଣ୍ଡ ବ୍ରହ୍ମାଣ୍ଡ 
ତତ୍ତ୍ବ ସମ୍ବନ୍ଧରେ ଉପଦେଶ ଦେଇଥିଲେ | ବାରଙ୍ଗ ଓ ଖୁଣ୍ଟିଆ ଉଭୟ ଥିଲେ ଜଗତସିଂହପୁର 
ନିକଟବର୍ରୀ ପୂର୍ଣ୍ଣଗ୍ରାମ ବଡ଼ବାଗ ଗ୍ରାମର ଲୋକ । ଅନନ୍ତ ଓ ବାରଙ୍ଗ ଦାସଙ୍କର ନାନା 
ଅଲୌକିକ ବିଭୂତି ସମ୍ବନ୍ଧରେ କିମ୍ବଦନ୍ତୀମାନ ଏହି ଅଞ୍ଚଳରେ ଅଦ୍ୟାବଧୂ ଲୋକମୁଖରେ 
ଶୁଣାଯାଏ | ଖଣ୍ଡଗିରିଠାରେ ଶିଶୁ ଅନନ୍ତ ସାଧନରତ ଥବାବେଳେ ସେଠାରେ ବାରଙ୍ଗ 
ତାଙ୍କଠାରୁ ଦୀକ୍ଷା ନେଇ ଯୋଗ ସାଧନରେ ସିଵି ଲାଭ କରି ସିଦ୍ଧବାରଙ୍ଗ ନାମରେ 
ପରିଚିତ ହୋଇଥିଲେ । ଏବେ ପୂର୍ଣ୍ଣଗ୍ରାମ ନିକଟସ୍ଥ ମଠରେ ବାରଙ୍ଗ ଗୋସେଇଁଙ୍କ 
ଗାଦି ଅଛି ଓ ଜଗନ୍ନାଥ ବଳଭଦ୍ରାଦି ଚତୁର୍ବାମୁରି ତାଙ୍କ ସମୟରୁ ପୁଜା ପାଇ ଆସୁଛନ୍ତି 
ପ୍ରତିବର୍ଷ ଏଠାରେ ତାଙ୍କର ସମାଧ୍ୂ ଦିବସରେ ବହୁ ଜନ ସମାଗମ ହୁଏ ଏବଂ 
ସେହିଦିନ ସେଠାକୁ ମଧ୍ଯ ମହାପ୍ରସାଦ ବିଜେ କରୁଥିବାର ପରଂପରା ହେତୁ ଆବ୍ରାହ୍ମଣ 

୨୬୬ ॥ ପ୍ରାଚୀନ ଓଡ଼ିଆ ସାହିତ୍ୟ 


ଚାଣ୍ଡୀଳ ସମସ୍ତେ ଏକ ପଫଂଲ୍ତିରେ ବସି ପ୍ରସାଦ ସେବନ କରିଥା'ନ୍ତି ଓ ରାତ୍ରିସାରା ଭଜନ 
ସମାରୋହ ଅନୁଷ୍ଠିତ ହୁଏ । ˆ ଅର୍ଥ ତାରେଣୀ”ରେ ଉକ୍ତ ଗ୍ରନ୍ଧ ବର୍ଣିତ ବିଷୟର ସୂଚନାରେ 
କୁହାଯାଇଛି, 

“ ତିଶତ ଦ୍ଵିସପ୍ତ ବ୍ରହ୍ମାଣ୍ଡେ ଅନନ୍ତ ହେଲେ ଉଦିତ, 

ଶରଣାଗତ ଅନାଦିଙ୍କ ଚରଣେ ମାଗଇ ଶିଶୁ ଅନନ୍ତ । 
ଶ୍ରୀଖଣ୍ଡଗିରିରେ ବସିଣ ବାରଙ୍ଗ କହିଲେ ଶିଶୁଙ୍କୁ ଚାହିଁ । 
ବାରଙ୍ଗ ଯେଉଁ ରୂପେଣ ଖୁଣ୍ଡିଆଙ୍କୁ ସଙ୍ଗେ ନେଇ । 
ପରମ ଚେଷ୍ଟା ଉତପ୍ପତ୍ତି ଚରିତ ଯେଉଁଠାରୁ ଜୀବଜାତ । 
ଶିଶୁବେଦ ଯେଉଁଠାରୁ ଉତପତି ଯେଉଁଠାରେ ଅନାହତ ॥” ଇତ୍ୟାଦି 
ଏହାପରେ ଏଥରେ ସୃଷ୍ଟି ରଚନାକ୍ରମ ଓ ଯୋଗ ସାଧନ ତ୍ତ ବର୍ଣ୍ଣିତ । 
ଅଣାକାର ଶବଦ : 

ଅଣାକାର ଶବଦ ହେଉଛି ଶିଶୁ ଅନନ୍ତ ଦାସଙ୍କର ଏକ କ୍ଷୁଦ୍ର ରଚନା ! ଏଥିରେ 
ଶରୀର ମଧ୍ଯରେ ଅଣାକାର ବ୍ରହ୍ମଙ୍କର ସାଧନା ଓ ଲୟ ମାଧ୍ଯମରେ ବ୍ରହ୍ମ ଦର୍ଶନ ତ୍ତ 
ଆଲୋଚିତ । 

“ ଆଦ୍ୟ ଶୂନ୍ୟ ଭିତରେ ନିରାକାର ଥତି । 

ଅଣକ୍ଷର ପରେ ପ୍ରମବ୍ରହୁଂ ମୂତି, 

ନିଶବଦ ଘରୁ ଫିଟିବ ଧୂନି, 

ଏମିତି ରହିଲା ଚତୁଃକଳା ଘେନି, 

ବ୍ରହୁଂ ରନ୍ଧୁ ଘରକୁ ଅର୍ବମାତ୍ରା କବାଟି 

ନିରାକାର ମଣ୍ଡଳକୁ ବଜ୍ର କିଳିଣୀ ତାଟି ॥ 
x xX x 

ବିନ୍ଦୁରୁ କ୍ଷରି ହୋଇଲା ଅଶେଷ, 

ଶିଶୁ ଅନନ୍ତ ସେହିଠାରେ ଆଶ ॥” 

' ଚୁମ୍ବକ ମାଳିକା” ନାମରେ ବିଭିନ୍ନ ମୁଦ୍ରାଳୟ ତରଫରୁ ପ୍ରକାଶିତ ବହିମାନଙ୍କର 
ବିଷୟମାନଙ୍କରେ ରହିଥିବା ଅସଂଖ୍ୟ ଅସଙ୍ଗତି ଓ ସେହି ବହିମାନଙ୍କ ମଧ୍ଯରେ ଥବା 
ବିଷୟମାନଙ୍କରେ ଅମେଳ, ଅଧ୍ାୟମାନଙ୍କ ସଂଖ୍ୟାରେ ଅଳ୍ପନବେଶି ପ୍ରଭୃତି ଦୃଷ୍ଟିରୁ ଏସବୁ 
ସଂପୂର୍ଣ୍ଣ କୌଣସି ଅନୁକରଣ ପ୍ରିୟ ଅଳ୍ଜ୍ଞ ଲେଖକମାନଙ୍କ ଦ୍ଵାରା ଆଧୁନିକ କାଳରେ 
ଲିଖିତ ହୋଇ ଶିଶୁ ଅନନ୍ତଙ୍କ ନାମରେ ପ୍ରଚାରିତ ହେଉଥିବାରୁ ଏସବୁ ସଂସ୍କରଣ 
କୌଣସି ଆଲୋଚନାପାଇଁ ସଂପୂର୍ଣ୍ଣ ଅଯୋଗ୍ୟ | 

ପ୍ରାଚୀନ ଓଡ଼ିଆ ସାହିତ୍ଯ ଞା ୨୬୭ 

ଦ୍ଵାଦଶ ପଟ୍ଟଳ ବିଶିଷ୍ଟ ଭକ୍ତି ମୁକ୍ତି ଦାୟୀ ଗୀତା'ର ପୋଥ୍‌ ବହୁ ବର୍ଷ ପୂର୍ବେ 
ପୋକପୁର ମଠରେ ଆମେ ଦେଖୂଥଲୁ । ଏହି ମଠଟି ଶିଶୁ ଅନନ୍ତଙ୍କ ସଂପ୍ରଦାୟଭୁକ୍ତ 
ବୋଲି ମଠର ଅଧୂୁକାରୀ କହନ୍ତି | ଆଗତ ଭବିଷ୍ୟ ଘଟଣାମାନ ସହିତ ଯୋଗ ଓ ଜ୍ଞାନ 
ସାଧନା ତତ୍ତ୍ବ ବିଷୟକ ବ୍ରହ୍ମା ନାରଦ ସମ୍ବାଦକୁ ଶ୍ରୀକୃଷ୍ଣ ଯୁଧବଷ୍ପିରଙ୍କ ଠାରେ ବର୍ଣ୍ଣନା 
କରନ୍ତି । ଗ୍ରନ୍ନ ଶେଷରେ କଥିତ ହୁଏ, 

ଭଣରଇ ଶିଶୁ ଅନନ୍ତ ସଂପୂର୍ଣ୍ଣତରେ ବାଣ । 

ଦ୍ଵାଦଶ ପଟ୍ଟଗଳ ଶେଷ କରି ଚକ୍ରପାଣି ॥ 

ଅନନ୍ତ ଦାସ କେତେକ ଭଜନ ରଚନା କରିଥିବାର ଦେଖାଯାଏ । ଏଗୁଡ଼ିକ ସବୁ 
ବ୍ରହୁଜ୍ଞାନ ସାଧନାମୂଳକ ଏବଂ କେତେକ ବୈରାଗ୍ୟ ଉଦ୍ଦୀପକ | ଏକ ଭଜନରେ କବି କହନ୍ତି, 

ଅବନା ଅକ୍ଷର ଜପ, ଯିବ କୋଟି ଜନ୍ମ ପାପ । 

ଅସାଧନା ମାର୍ଗେ ରହି ଅମାପକୁ ହୃଦେ ମାପ । 

ଦନ୍ତ ଓଷ୍ଠ ନ ହଲିବ ଶିର କଣ୍ଠ ନ କଞ୍ପିବ । 

ମନ୍ତ୍ର ଯନ୍ତ୍ର ନାହିଁ ତହିଁ ଦେଖିବ ବ୍ରହ୍ମ ସ୍ଵରୂପ । 

ବ୍ରହ୍ମା ବିଷ୍ଣୁ ସଦାଶିବ କରି ନ ପାରନ୍ତି ଠାବ ! 

ଶେଷଦେବ ନ ପାଇଲେ କୋଟି ଜନ୍ମ କରି ତପ । 

ସସ୍ରଦଳଠାରେ ଅନା ବିଜେ ନନ୍ଦସୁତ କହନା । 

ବାମେ ଭାନୂୁରାଜ ଜେମା ଝଟ ଝଟ ବିଦ୍ୟୁ ଭାବ | 

ନ ଯା ତୀର୍ଥ ବ୍ରତ କରି ହୃଦେ ଜପ ରାମ ହରି । 

କହଇ ଅନନ୍ତ ଶିଶୁ ତରିବୁ ଏ ଭବ କୂପ ॥ 

ଉତ୍କଳୀୟ ବୈଷ୍ଣବ ମତ ପରଂପରାନୁସାରେ ଶ୍ରୀକ୍ଷେତ୍ରକୁ ନିତ୍ଯ ଗୋଲୋକ, 
ରତ୍ସବେଦୀକୂ ନିତ୍ୟରାସ ଯୋଗାସନ ଓ ଜଗନ୍ନାଥଙ୍କୁ ରାଧାକୃଷ୍ଣଙ୍କର ଅଦ୍ଵୟ ମିଳନ 
ମୁର୍ରି ଭାବରେ ବର୍ଣ୍ଣନା କରିଛନ୍ତି । ତାଙ୍କର ଏହି ଲୀଳା ସବୁ ପିଣ୍ଡ ବା ଘଟେ ଘଟେ 
ବିରାଜିତ, ଯାହାକି କେବଳ କଠିନ ଯୋଗସାଧନାର ଅନ୍ତିମ ଲୟ ଯୋଗ ସ୍ପିତରେ 
ଦର୍ଶନ କରାଯାଇ ତାଙ୍କ ରାସଲୀଳା ରସ ଆସ୍ଵାଦନ କରାଯାଇପାରେ । 
ସମସାମୟିକ ଆପତକାଳ ଆଭାସ : 

“ଠକ ବାଖର” ନାମକ ଏକ ରଚନାରେ କେଶବ-ଗରୁଡ଼ ସମ୍ବାଦ ଛଳରେ 
କବି ଆଗତ ଭବିଷ୍ୟ କଳିଯୁଗର ବର୍ଣ୍ଣନା ବେଳେ ଏକାମ୍ପଠାରେ ଘଟିଥିବା ଯୁଦ୍ଧର 
ବର୍ଣ୍ଣନା କରି କହନ୍ତି; 

୨୬୮ ॥ ପ୍ରାଚୀନ ଓଡ଼ିଆ ସାହିତ୍ୟ 


“ ଅନନ୍ତ ଦେବଙ୍କ ଛାମୁରେ । ବିନ୍ଦୁ ସାଗର ସାହାନ ବିଧବ ସାରି ସିଦ୍ଧ କେଦାରଙ୍କ 
ମଧ୍ଯରେ ଦୁର୍ଗା ସେଠାରେ ଭଣ୍ଡାର ରଖିଅଛି ଆବର ଆଜ୍ଞା ପରମାଣେ । 
ଆୟ ବେୟକୁ ସେ ଧନ ରଖିଥିବେ ଗମିବେ ଯେ ସାତ କରଣେ ॥ 
ଆହେ ଗରୁଡ଼, ଚାରି ପାଞ୍ଚ ସେହି ଠାବରେ | 
ଅଶେଷ ସନ୍ୟ ଯେ ସ୍ଥାନରେ ଭେଟିବେ ଯେ ଯାହା ସନ୍ଯ ଆୟୁଧରେ” 

ଇତ୍ୟାଦି । ଏଥିରେ ମୁସଲମାନଙ୍କ ଯୁଦ୍ଧ ବର୍ଣ୍ଣନାକୁ ଦୈବୀ ଯୁଦ୍ଧ ଭାବରେ ମ୍ବେଚଥ 
ସଂହାର ବର୍ଣ୍ଣନା କରାଯାଇଛି । ଶେଷରେ ଭଣତିରେ ତାଙ୍କ ପିତାଙ୍କ ନାମ କପିଳ ଓ 
ମାତାଙ୍କ ନାମ ଗଉରା ବୋଲି ପ୍ରକାଶ କରାଯାଇ କୁହାଯାଏ | 

“ ଅନନ୍ତ ଶିଶୁ ହରି ଆଶ୍ରେ କରିଣ କଳି କନୁଷ କଲା ଦୂର । 
ଆହେ ସୁଜନ, ଅକୁଳ ଅମୂଳ ଅଟଇ | 
କପିଳ ମୁନି ପିତା ମୋର ଅଟଇ ମାତା ଗଉରା ନାମ ବହି ॥!” 

 ଡ଼ିବି ଡିବି” ଗରୁଡ଼ କେଶବ ଚଉତିଶାରେ ଶିଶୁ ଅନନ୍ତ ତାଙ୍କ ସମୟରେ 

ଘଟିଥିବା ଗୋହିରାଟିକିରୀ ଯୁଦ୍ଧ (ଖୀ. ୧୫୬୮) ପ୍ରସଙ୍ଗ ବର୍ଣ୍ଣନା କରନ୍ତି । 

“ ଡ଼ିବି ଡିବି ବାଜେଣି ଗୋ ମେଳଛ ମାରେଣି, 
ଏଣୁ କରି ଦମନ ବଳ ଗୋଳ କରିବେ ଆଣି । 
ହସ୍ତାନକ୍ଷତ୍ର ଗୋ ସୂର୍ଯ୍ୟ ଯେ କୁମର, 
ସିଂହସୁତ ମିଶିଲେ ହେବ ସୃଷ୍ଟି ଅନ୍ଧାର 
ଉତ୍ତରୁ ସାଜିବେ ଗୋ ଦକ୍ଷିଣୁ ଗାଜିବେ । 
ଦୁଇ ବଳ ଦେଖି ପୂର୍ବ ଲୋକ ହିଁ ଭାଜିବେ ॥ 
କାଳ ଦବନ (ଯବନ) ଧାଡ଼ି ଗୋ, ( କଳାପାହାଡ଼ର ଆକ୍ରମଣ) | 
ହରି ନୀଳଗିରି ଯିବେ ଛାଡ଼ି । 
ଦେବାଦେବୀ ଚିଆଁଇ ଉଠିବେ କାତି ଖପର ପାତି ଥେଡ଼ି ॥ 
ସାତ ବରଷ କାନ୍ତାର ଚିଚିଂକା ଅନ୍ଧାର | 
ସୃଷ୍ଟିଯାକ ଉଠି ଆସି ନିଶି ସଂଘାର । 
ଲକ୍ଷେ ନୃପତି ବରଣ ଗୋ ହରି ଭିଆଣ । 
ଘୋ ଘୋ ଶବଦ ହବ ଗୋହିରାଟିକିରୀ ହାଣ ॥ 

x x x 
ମହା ଘୋର ଅନ୍ଧାରେ ଗୋ ମେଳୀ ଉପୁଜେ ସଂସାରେ । 
ଏକର ଦରବ ଆରେକ ନେବ ଗୋ ଦେଖଇ ନୟନରେ ॥ 

ପ୍ରାଚୀନ ଓଡ଼ିଆ ସାହିତ୍ଯ ଜା ୨୬୯ 


ପରଜା ନିର୍ମାଖି ହେବେ ଗୋ ସର୍ବସ ରାଜାଏ ନେବେ । 
ଗୁହାରି କଲେ ରାଜା ନ ଶୁଣିମେ ନିରାଶ ହୋଇ ମରିବେ ॥ 
ପଞ୍ଚାଶ ସାର ମେଳେକ୍ଷ ସମସ୍ତେ ରଣେ ପ୍ରଚଣ୍ଡା, 

ତେର ଅକ୍ଷେଉଣୀ ମଧ୍ଯରେ ହରି ବେନି ଭୁଜେ ଖଣ୍ଡା ॥ 
ଚବିଶ ପ୍ରହର ନିଶି ଗୋ ସମର ଘୋର ପ୍ରଚଣ୍ଡ 

ହିନ୍ଦୁ ମୁଗଲ ନାଶ ଯିବେ ଯହି ଲଣ୍ଡା ତହିଂ ଖଣ୍ଡା ॥ 

ହରି କରେ ସତ୍ୟଟି ତଲ୍୍ୟେ କରି ଶ୍ରୀଗୁରୁଙ୍କୁ ସେବ 

ଅନନ୍ତ ଶିଶୁ ରାମ ସେବକ ଡିବିଡିବି ଶୁଣି ମୁକ୍ଷ ଭାବ ॥” 

‘ ଗୋବିନ୍ଦ ଗରୁଡ଼ ଗୀତା” ନାମକ ଏକ ରଚନାରେ ଶିଶୁ ଅନନ୍ତ କଳିଯୁଗ 
ସମ୍ବନ୍ଧରେ କେଶବ ଗରୁଡ଼କୁ ଭବିଷ୍ୟବାଣୀ ବର୍ଣ୍ଣନା ପ୍ରସଙ୍ଗରେ ଓଡ଼ିଶାରେ ଗୋବିନ୍ଦ 
ବିଦ୍ୟାଧର ଓ ତାଙ୍କ ପରେ ଅକାଳରେ ହତ୍ୟାର ଶିକାର ହୋଇ ଜଣକ ପରେ ଜଣେ 
ରାଜା ଶେଷ ହୋଇଯିବା ଓ ଶେଷରେ ଭୋଇବଂଶୀୟମାନଙ୍କ ହତ୍ୟା ଷଡ଼ଯନ୍ତ୍ରଜନିତ 
ଅସ୍ଥିର ଶାସନ ଓଡ଼ିଶାକୁ ମୁକ୍ତ କରିବାପାଇଁ ସେନାପତି ତେଲେଙ୍ଗା ମୁକୁନ୍ଦ ଦେବଙ୍କର 
ଜଘନ୍ୟ ହତ୍ୟା ଘଟାଇ ଶାସନ ଅଧ୍ବକାର କରିନେବା ଏହି କବିତାରେ ସୂଚିତ | ଯଥା- 

କଳିରେ ସୋମ କେଶରୀ ରାଜା ହୋଇ ଗଙ୍ଗବଂଶୀ ପୁଣି ରାଜନ । 

ସୂର୍ଯ୍ୟ ବଂଶପରେ ଭୋଇ ବଂଶ ହୋଇ ଅନେକ ଭଞ୍ଜ (ଭଞ୍ଜ ବଂଶୀୟ ବିଦ୍ରୋହୀ) 

ହିଁ ନିଧନ । 
ତଦ ଅନ୍ତେଣ, ସେ ଭୋଇ ରାଜନଟି ରାଜା | 

ନ ପାଳିବ ଧର୍ମ କରିବ ଅକର୍ମ ଆକୁଳ ଗୋ ଜନ ପରଜା | ଇତ୍ୟାଦି 

xX xX x 

ଭୋଇ ବଂଶୀୟ ଅଛ୍ଧାୟୁ ରାଜାମାନେ ରାଜଧର୍ମ ପାଳନ ସୁଯୋଗ ନ ପାଇବାରୁ 
ଶେଷରେ ଚରମ ଅରାଜକତାରେ ଲୋକେ ଅସ୍ଥିର ଆତୁର ହୋଇ ନାନା କଷଣ ଭୋଗିଥିଲେ । 

କବି ଶେଷରେ କହନ୍ତି, 

କହିଲୁ ଏ କଳି ହେଲେ ପାପେ ବନ୍ଦୀ ତେବେ ହେବ ପାପ ଦଳନ । 

ନୀଳଗିରିବାସୀ ଚିନ୍ତ ଚିନ୍ତାମଣି ତେବେ ପାଇବ ଦିବ୍ୟ ଜ୍ଞାନ | 

ଆହେ ସୁଜନ, ନାଶ ଯିବ କଳି କଳ୍ପଷ, 

ଅନନ୍ତ ଶିଶୁ ଯେ ଏ କୃତ୍ୟ କହିଲେ ପାଦ ପଦ୍ମକୁ କରି ଆଶ ॥ 

ଆସନ କ୍ଷମତାପାଇଁ ଭୋଇ ବଂଶରେ ଘଟୁଥବା ରାଜପୁତ୍ରମାନଙ୍କୁ ଏକାଦିକୁମେ 
ହତ୍ୟା ଓ ଶେଷରେ ମୁକୁନ୍ଦଦେବ ମଧ୍ଯ ସେମାନଙ୍କୁ ସଂପୂର୍ଣ ନିଶ୍ଚିହ୍ନ କରିବାପାଇଁ ଘଟାଇଥିବା 
ନୃଶଂସ ହୀନ ହତ୍ୟାକାଣ୍ଡ ପ୍ରକୃତିର ଏଥୁରେ ବର୍ଣ୍ଣନା ଅଛି । 

୨୭୦ ୩ ପ୍ରାଚୀନ ଓଡ଼ିଆ ସାହିତ୍ୟ 


ଶିଶୁ ଅନନ୍ତଙ୍କର ଏହି ରଚନାରେ ଅଦୃଷ୍ଟ ପୂର୍ବ ଓ ଅନନୂଭୂତପୂର୍ବ କଳାପାହାଡ଼ର 
ଆକ୍ରମଣ ଓ ଧ୍ଵଂସଲାଭ ଗୋହିରାଟିକିରି ଯୁଦ୍ଧର ବିଭୀଷିକା ଏଥରେ ବର୍ଣ୍ଣିତ । ଦୀର୍ଘକାଳ 
ଧରି ସ୍ଵାଧୀନ ହିନ୍ଦୁ ରାଜତ୍ଵର ଶୁଖଖଳା ଓ ଶାସନରେ ରହି ଆସିଥିବା ଲୋକେ ୧୫୬୮ରେ 
ଏହି ଯୁଦ୍ଧ ବେଳେ ଗ୍ଧହଶତ୍ୁମାନଙ୍କ ଅନୈତିକ ଷଡ଼ଯନ୍ତ୍ରରେ ମୃତ୍ୟୁ ଏବଂ ଦେଶରେ 
ଲୁଣ୍ଠନ ଅତ୍ୟାଚାର ଉପଦ୍ରବରେ ଅରକ୍ଷ ପ୍ରଜାମାନଙ୍କର ସର୍ବହରା ଓ ଅତ୍ଯାଚାରିତ 
ହେବା ଘଟଣା କବି ସଂକ୍ଷିପ୍ତ ସୂଚନାରେ ପ୍ରତ୍ୟକ୍ଷ ବର୍ଣନା କରିଥିବାର ଅନୁମିତ ହୁଏ । 
ଶିଶୁ ଅନନ୍ତଙ୍କର ଅନ୍ୟ କେତେକ ସଂବାଦ ମଧ୍ଯ ଛପାବହି ଓ ପୋଥମାନଙ୍କରେ 
ଦେଖାଯାଏ | ଗରୁଡ଼ଟକେଶବ ସଂବାଦ ହେଉଛି ଏପରି ଏକ ଆଗତ ଭବିଷ୍ୟ କଥନ 
ମୂଳକ ଗୀତିକା । ଏହାର ଆରମ୍ଭରେ କୁହାଯାଏ, 
“ ହରି ଆଗରେ ଗରୁନ ଯାଇଂ 
ଆଗତ କଥା ଏ କହ ଗୋସାଇଂ 
କେତେ ଦିନରେ ସେ ମେଚ ନାଶିବ, 
ସେଦିନ ଠିକ ମୋତେ ଆଜ୍ଞା ହେବ । 
ହରି ପ୍ରସନ୍ନ ହୋଇଂ 
ଖଗବରକୁ ସେ ଆଗତ କହିଂ । 
ନୀଳଗିରି ନାଥ କଳପବଟ, ମଞ୍ଚସିନ୍ଧୁ ମଧ୍ଷେ ଅଟଇ ତଟ ॥ 
ଦାନେବ ଦୁଷ୍ଟ ସେ କ୍ଷେତ୍ରକୁ ଯାଇଁ, ଅତି ଅକର୍ମ ଆଚରିବେ ତହିଁ ॥” 
ସଂଭବତଃ ତେଲେଙ୍ଗା ମୁକୁନ୍ଦଦେବଙ୍କ କାଳରେ କଳାପାହାଡ଼ ଶ୍ରୀକ୍ଷେତ୍ରରେ 
କରିଥବା ଜଘନ୍ୟ ଅପକର୍ମମାନଙ୍କର ବର୍ଣ୍ଣନା ଏହି ଭବିଷ୍ୟ ଗୀତିକାରେ ସୂଚିତ । 
ଏଥୁରେ ଅନ୍ୟାନ୍ୟ ସବୁ ଅପକର୍ମମାନଙ୍କର ବର୍ଣ୍ଣନା ମଧ୍ୟ କଳି ଘନୀଭୂତ କାଳଜନିତ 
ବୋଲି କଥିତ | 
“ଶୁଣ ନିଶ୍ଚେ ମନେ 
ନୀଳଗିରି ଛାଡ଼ି ଭାଜିବେ ଜନେ ॥ 
xX x xX 
ଶ୍ରୀହରି କହେ ଶୁଣ ଗରୁତ୍ଛାନ, 
ଏହି ଯେ ଅଟଇ ଗୁପତ ଜ୍ଞାନ | 
ଚିତ୍ତ ନୀଳାଞ୍ଚଳେ ଥିବ ଖଟାଇଂ । 
ନିଶି କଳୁଷରୁଂ ଉଦ୍ଧାର ହୋଇଂ । 
ନିଶି ଦିବା ଚିନ୍ତ, 
କି କରି ପାରିବ କଳି ଦୂରିତ ? ॥” ଇତ୍ୟାଦି 

ପ୍ରାଚୀନ ଓଡ଼ିଆ ସାହିତ୍ଯ ୨୭୧ 


ଥରେ ୧୫୧ ୦ରେ ଅଛ ଓ ୧୫୬୮ରେ ନୀଳଗିରିରେ ଯବନ ଉପ୍ପାତ 
ଅତ୍ୟାଚାର ପ୍ରବଳ ହୋଇଥଲା । ୧୫ ୬୮ରେ ମୁକୁନ୍ଦଦେବଙ୍କ ମୂତ୍ଯୁକାଳରେ 
କଳାପାହାଡ଼ ଜଗନ୍ନାଥ ମନ୍ଦିରରୁ ଦିଅଁ ମୂର୍ଭିମାନ ହରଣ କରିନେଇ ଗଙ୍ଗାକୂଳରେ 
ଅଗ୍ନିରେ ଧ୍ବଂସ କରାଯାଇଥଲା। ଅତଏବ ଷୋଡ଼ଶ ଶତାବ୍ଦୀରେ ଶିଶୁ ଅନନ୍ତ ଏହା 
ପ୍ରତ୍ୟକ୍ଷ ଅନୁଭବ କରି ଏପରି ଘଟଣାକୁ ଜଗନ୍ନାଥଙ୍କର କଳିଯୁଗ ମ୍ଲେଚରସଂହାର ବ୍ୟାପାର 
ଭାବେ ସଂକ୍ଷିପ୍ତ ସୂଚନାରେ ବର୍ଣ୍ଣନା କରିଛନ୍ତି 

ରାଜନୀତି ବା ପ୍ରଶାସନିକ ବ୍ୟାପାର ଆଦି ସମସ୍ତ ପ୍ରକାର ସାଂସାରିକ ବ୍ୟାପାର 
ମାନଙ୍କ ପ୍ରତି ବୀତସ୍ପୃହ ରହି ନିଜ ନିଜର ଯୋଗ ଓ ଭଜ୍ତି ସାଧନାରେ ଖଣ୍ଡଗିରି ପରି 
ଅରଣ୍ୟାବୃତ ନିର୍ଜନ ସ୍ଥାନର ପର୍ବତ ଗୁମ୍ଫାରେ ରହି ଅବିରତ ଆଧ୍ାତ୍ସ ପରାୟଣ ଭାବରେ 
ନିମଗ୍ନ ରହୁଥିବା ଏହି ମହାପୁରୁଷ ତଳ୍ୁାଳୀନ ଭୟଙ୍କର ଆକ୍ରମଣ ଅତ୍ୟାଚାର ଓ ଲୋକ 
କଷଣ ପରି ଅଘଟଣ ସମତ୍ମନ୍ଧିତ ପ୍ରଶ୍ମମାନ ଶିଷ୍ୟ ଓ ଅନୁଗତମାନଙ୍କ ଠାରୁ ସାମୟିକ 
ଭାବେ ଶୁଣିଥିଲେ । ଏ ସବୁର ପୂର୍ବାପର ଘଟଣା ବା କାରଣମାନଙ୍କ ସମ୍ବନ୍ଧରେ ପ୍ରାୟ 
ଅବଗତ ନ ଥିବାରୁ ଏସବୁ ଘଟଣା ପ୍ରବାହକୁ ଭଗବାନଙ୍କର କଳିଯୁଗରେ ମ୍ଲେଛୁ 
ସଂହାର ଲୀଳା ବୋଲି କହି ଭକ୍ତମାନଙ୍କର ଉଦ୍‌ବିଗ୍ଧ ମାନସିକତାକୁ ନିୟନ୍ତ୍ରଣରେ 
ରଖିବା ପାଇଁ ଏକମାତ୍ର ସେମାନଙ୍କ ସହଜ ବୁବ୍ଧିଜାତ ଉତ୍ତର ପ୍ରଦାନ କରି ଦେଇଛନ୍ତି । 
ଏକଥା ପୂର୍ବେ ହରି ତାଙ୍କ ଭକ୍ତ ଗରୁଡ଼କୁ ଭବିଷ୍ୟବାଣୀରେ କହିଥିଲେ ବୋଲି କହି 
ଏହାଦ୍ଵାରା ଭକ୍ତମାନଙ୍କ ମନରେ ହରି ବିଶ୍ଵାସ ସଂଚାର କରାଇବା ସହିତ ଏସବୁ 
ଦୁର୍ବିପାକ ମାନଙ୍କରୁ ତ୍ରାହି ପାଇବାର ଉପାୟ ଭାବେ ଅନୁକ୍ଷଣ ନୀଳାଚଳରେ ଚିତ୍ତ ରଖି 
ହରି ଭଜନପାଇଁ ଉପଦେଶ ଦେଇଛନ୍ତି । ଯଦି ଏମାନେ ଶିବାଜୀଙ୍କ ଗୁରୁ ସମର୍ଥ 
ଦାସଙ୍କ ପରି ରାଜନୀତି ସଚେତନ ଥା” ନ୍ତେ, ତେବେ ହୁଏତ ରାଜନୈତିକ ଘଟଣା 
ପ୍ରବାହ ଭିନ୍ନ ରୂପ ନେଇଥା'ନ୍ତା ! 
ଉପସଂହାର : | 

ଶିଶୁ ଅନନ୍ତଙ୍କ ସମଗ୍ର ରଚନାମାନ ସଂଗ୍ରହ ଓ ସଂକଳନ ହୋଇପାରି ନାହିଁ । 
ତହିଁରେ ହୁଏତ ଅଧୁକ ଏତିହାସିକ ତଥ୍ୟ ଉପଲ୍୍ତ ହୋଇପାରେ । ତଥାପି ଅଚ୍ୟୁତାନନ୍ଦଙ୍କ 
ପରି କବି ଅନନ୍ତ ଏହି କବିତାମାନଙ୍କରେ ଖଣ୍ଡିତ ଭାବେ ତକ୍କାଳୀନ ଘଟଣାମାନଙ୍କର 
ପ୍ରସଙ୍ଗ କ୍ରମେ ମାତ୍ର ଅବତାରଣା କରିଛନ୍ତି; ଜାରଣ ତକ୍ରାଳୀନ ସାଂସାରିକ ଘଟଣାମାନ 
ଲେଖିବା ସେମାନଙ୍କ ଲକ୍ଷ୍ଯ ନଥୁଲା ! ତାଙ୍କ ପୂର୍ବକାଳରେ ଅନ୍ୟ ମହାପୁରୁଷମାନେ 
ପୁରାଣ ଶାସ୍ତ୍ର ବହୁ ସଂଖ୍ୟାରେ ଲେଖିଥିଲେ ମଧ୍ଯ ଭାରତରେ ହଜାର ହଜାର ବର୍ଷ ଧରି 
ଘଟିଥିବା ବୈଦେଶିକ ଆକ୍ରମଣ ଓ ଶାସକମାନଙ୍କର ଉପ୍ପୀଡ଼ନ ଅତ୍ୟାଚାର ସମ୍ମନ୍ଧରେ 

୨୭୨ ଞ୍ଚ ପ୍ରାଚୀନ ଓଡ଼ିଆ ସାହିତ୍ୟ 


ମଧ୍ଯ କେହି ହେଲେ ନିର୍ଦ୍ଦିଷ୍ଟ ଭାବେ କିଛି ବର୍ଣ୍ଣନା କରି ନାହାନ୍ତି । ତେଣୁ ଏତିହାସିକ 
ଘଟଣାମାନ ପ୍ରତି ଏହି ମହାପୁରୁଷ ଲେଖକମାନଙ୍କର ଉଦାସୀନତା ସେମାନଙ୍କର 
ଅଭୂତ ସ୍ମିତଃପ୍ରଜ୍ଞ ମାନସିକତାର ପରିଚୟ ଦେଇଥାଏ | ତେବେ ଯାହା ହେଉ ଏହିସବୁ 
ଘଟଣାମାନଙ୍କର ସୂଚନାରୁ ଶିଶୁ ଅନନ୍ତ ଦାସ ଗୋହିରାଟିକିରୀ ଯୁଦ୍ଧକାଳ ଖ୍ରୀ.ଅ. 
୧୫୬୮ ସ ପରେ ରାମଚନ୍ଦ୍ରଦେବଙ୍କ ଖୋର୍ଵାରୁ ମୋଗଲମାନଙ୍କ ଅଧୀନରେ ଶାସନ 
କରିବା ପର୍ଯ୍ୟନ୍ତ ଜୀବିତ ଥିବାର ପ୍ରତୀତ ହୁଏ । ଅବଶ୍ୟ ଏହି ମହାପୁରୁଷମାନଙ୍କର 
ଅନ୍ୟାନ୍ୟ ରଚନାମାନଙ୍କର ଅନୁସନ୍ଧାନ ଓ ଅଧ୍ୟୟନରୁ ସେମାନଙ୍କର ଆବିର୍ଭାବ କାଳ 
ସମ୍ବନ୍ଧରେ ଅଧକ ପ୍ରମାଣ ଲଚ୍ଧ ହୋଇପାରେ | ସପ୍ତଦଶ ଶତାବ୍ଦୀର ଲେଖକ ନନ୍ଦଦାସ, 
ଦ୍ଵାରକା ଦାସ, ଇଶ୍ଵର ଦାସ ପ୍ରଭୃତିଙ୍କ ଗ୍ରନ୍ଛରେ ଶିଶୁ ଅନନ୍ତ ପ୍ରଭୃତି ପଞ୍ଚସଖାଙ୍କର ସିଛି 
ପ୍ରସିଦ୍ଧି ବର୍ଣନା ଦୃଷ୍ଟିରୁ ଏମାନଙ୍କ ଜନ୍ମ ମୂତ୍ଯୁକାଳ ନିର୍ଦ୍ଦିଷ୍ଟ ଭାବେ ନିରୂପଣ କରାଯାଇ 
ନ ପାରିଲେ ମଧ୍ଯ ଏମାନେ ଯେ ତତ୍ପୂର୍ବ ଷୋଡ଼ଶ ଶତାବ୍ଦୀରେ ଆବିର୍ଭାବ ହୋଇ ମଧ୍ଯ 
ସାଧନା ଓ ସାହିତ୍ୟ ସାଧନାପାଇଁ ମହାପୁରୁଷ ଭାବେ ଲୋକ ପ୍ରସିଦ୍ଧ ହୋଇଥିଲେ 
ଏଥୁରେ ଆମେ ଦୃଢ଼ ପ୍ରତ୍ୟୟ ପୋଷଣ କରୁଁ । ଶିଶୁ ଅନନ୍ତଙ୍କୁ ଉତ୍କଳୀୟ ବୈଷ୍ଣବ 
ସାଧକ ଭାବରେ ହୁଏତ ନୀଳାଚଳରେ ଶ୍ରୀଚୈତନ୍ୟ ତାଙ୍କ ସଂପର୍କରେ କେବେ ଆସି 
ତାଙ୍କୁ ବିଷ୍ଣୁଭକ୍ତ ଭାବେ ସ୍ଵୀକୃତି ଦେଇଥବେ । କାରଣ ପଞ୍ଚସଖାମାନେ ଚୈତନ୍ୟଙ୍କ 
ପ୍ରିୟ ଗ୍ରନ୍ଧ ବ୍ରହୁସଂହିତା, ନାରଦୀୟ ପଞ୍ଚରାତ୍ରର ଗୌତମୀୟ ତନ୍ତ, ପୁରୁଷୋତ୍ତମ ତାପିନୀ, 
ରାଧାକୃଷ୍ଣ ଆଦିରେ ସମର୍ଥତ ବୈଷ୍ଣବ ସାଧନ ମାର୍ଗର ସାଧକ ଭାବେ ଶ୍ରୀଜଗନ୍ନାଥଙ୍କୁ 
ଆଦିବିଶୁ ଆଦି ପୁରୁଷ ଶ୍ରୀକୃଷ୍ଣ ଭାବରେ ଉପାସନା କରୁଥିଲେ; କିନ୍ତୁ ଚୈତନ୍ୟୋତ୍ତର 
ଯୁଗରେ ବିକଶିତ ଓ ପ୍ରଚାରିତ ପରକୀୟ କାନ୍ତା ଭାବ କୈନ୍ଦ୍ରିକ ଗୌଡ଼ୀୟ ଶୁଦ୍ଧାଭକ୍ତି 
ମାର୍ଗର କୌଣସି ସଂକେତ ଏହି ପଞ୍ଚସଖାଙ୍କ ଗ୍ରନ୍ଧମାନଙ୍କରେ ଉପଲବ୍ଧ ନୁହେଁ । ଏମାନଙ୍କର 
ମତ ହେଉଛି ଉତ୍କଳରେ ଅନୁସୃତ ପୁରାତନ ପାଞ୍ଚରାତ୍ର ପରଂପରାର ଏକାନ୍ତିକ ନିର୍ଗୁଣ 
ଭକ୍ତି ମତ ବା ସ୍ଵକୀୟା କାନ୍ତା ଭାବ ଏଥରୁ ଚୈତନ୍ୟଯୋତ୍ତର ଯୁଗୀୟ ପରକୀୟା 
ପ୍ରେମଭକ୍ତିରସର ଅଭାବ ହେତୁ ଏମାନଙ୍କୁ ଏହି ପରକୀୟା ଭକ୍ତିଭାବ ପ୍ରଚାରର 
ପୂର୍ବକାଳୀନ ଓ ଚୈତନ୍ୟଙ୍କ ସମକାଳୀନ ଷୋଡ଼ଶ ଶତାବ୍ଦୀର ବୋଲି ବିଶ୍ଵାସ କରିବା 
ଯଥାର୍ଥ ଏବଂ ଇଶ୍ଵର ଦାସଙ୍କ ପରି ପୁରାତନ ଗ୍ରନ୍ଧକାରମାନଙ୍କ ମତକୁ ବିଶ୍ଵାସ କରିବାରେ 
ଅସଙ୍ଗତି ଆଦୌ ନାହିଁ । ଯଦି ଲଶ୍ଵର ଦାସ ପ୍ରଭୃତିଙ୍କ ମତକୁ ସଚ୍ଚିଦାନନ୍ଦ ମିଶ୍ର ବା 
ଡକ୍ଟର ନଟବର ସାମନ୍ତରାୟଙ୍କ ଅନୁମାନରେ ଅଞ୍ଟାଦଶର କଳ୍ପନା ବୋଲି ସିଦ୍ଧାନ୍ତ 
କରିବା, ତେବେ ସେହି ଅନୁମାନର ମାନରେ ଏମାନଙ୍କୁ ବିଂଶ ଶତାବ୍ଦୀର ଆରମ୍ଭକାଳୀନ 
କଳନା ବୋଲି ମଧ୍ଯ କାହିଁକି ନ କହିବା ଅଥବା ଭାବୀ ଆଲୋଚକମାନେ ଏକବିଂଶ 

ଶତାବ୍ଦୀ ପରି ସେମାନଙ୍କ ଜନ୍ମ ପୂର୍ବ ନିକଟବର୍ଭୀ ଶତାଦୀ ଭାବରେ କାହିଁକି ବିଚାର ନ 
କରିବେ ? ଏଣୁ ସଂପୂର୍ଣ୍ଣ ନୂତନ ବସ୍ତୁନିଷ୍ଠ ପଦ୍ଧତିରେ ଏହି ପ୍ରଶ୍ନର ବିଚାର କରି 
ପଞ୍ଚସଖାଙ୍କ ତିନିଜଣଙ୍କୁ ଅଷ୍ଟାଦଶ ଶତାବ୍ଦୀର ବୋଲି ଶୁଦ୍ଧ ଅନୁମାନ ଭିତ୍ତିକ ଅଭିମତ 
ଯେପରି ଗ୍ରହଣ କରିବାକୁ ଆମେ ଅସମର୍ଥ, ସେହିପରି ନାନା ଉଭଟ ବିଚାର ବିଶ୍ଲେଷଣ 
କରି ପରସ୍ପର ବିରୋଧୀ ମତପୁଷ୍ଟ ଡକ୍ଟର କୃଷ୍ଣଚରଣ ସାହୁଙ୍କର ମତ ମଧ୍ଯ ଆମେ 
ସ୍ଵୀକାର କରିବାକୁ ଏକାନ୍ତ ପରାଂମୁଖ । ପଞ୍ଚସଖାଙ୍କ ଗ୍ରନ୍ଧମାନଙ୍କର ବିବରଣୀ ଓ 
ସଂକେତମାନଙ୍କ ଆଧାରରେ ସେମାନଙ୍କୁ ଷୋଡ଼ଶ ଶତାଦୀର ପରସ୍ପର ଭକ୍ତ ସଖା 
ଭାବେ ଆମେ ବିଶ୍ଵାସ କରୁଁ । ତେଣୁ ତାଙ୍କ ପରବର୍ଭୀ ଗ୍ରଚ୍ଛକାରମାନଙ୍କ ଅତିରଂଜିତ 
କଥାମାନଙ୍କ ମଧ୍ଯରୁ ପଞ୍ଚସଖାଙ୍କୁ ସମସାମୟିକ ମହାପୁରୁଷ ଶ୍ରୀଚୈତନ୍ଯଦେବଙ୍କର 
ଉତ୍କଳ ଦେଶୀୟ ବା ନୀଳାଚଳବାସୀ ସଖା ଭାବରେ ଆମେ ମଧ୍ଯ ବିଶ୍ଵାସ କରୁଁ । 
ଚୈତନ୍ୟୋତ୍ତର ଯୁଗରେ ପ୍ରଚାରିତ ଉପାସ୍ୟ ବ୍ରଜେନ୍ଦ୍ର ନନ୍ଦନ, ଧାମ ବୃନ୍ଦାବନ ଓ ତ୍ତ, 
ପରକୀୟା କାନ୍ତା ପ୍ରେମଭକ୍ତି ତତ୍ତ୍ର ଏମାନଙ୍କ ରଚନାକୁ ସ୍ପର୍ଶ କରି ନ ଥିବାରୁ ସେମାନଙ୍କ 
ସହିତ ଚୈତନ୍ୟଙ୍କର ସଖା ସମ୍ଭନ୍ଧ ନ ଥିବାର କଳ୍ପନା ଓ ଅନୁମାନକୁ ଆମେ କଦାପି 
ସ୍ଵୀକାର କରି ନପାରୁଁ । କାରଣ ଏସବୁ କଳ୍ପନା ଓ ଅନୁମାନ ସଂପୂର୍ଣ୍ଣ ନିରାଧାର ଓ 
ନିର୍ଦ୍ଦିଷ୍ଟ ଦିଗହୀନ । ଏହା ତଥ୍ୟଯୋଗ୍ୟ କଦାପି ହୋଇ ନ ପାରେ ବା ସତ୍ୟର ମର୍ଯ୍ୟାଦା 
କଦାପି ଲଭି ନ ପାରେ | ଜଣେ ସଖା ହେଲେ ସେ ଯେ ଅନ୍ୟଜଣଙ୍କର ସ୍ଵକୀୟ ଧର୍ମ 
ମତ ଗ୍ରହଣ କରିବାକୁ ବାଧ୍ୟ ଏକଥା ମଧ୍ଯ ଆମେ ସ୍ବୀକାର କରିବାକୁ ପରାଙ୍ମୁଖ । 
ପରନ୍ତୁ ପଞ୍ଚସଖା ଓ ଚୈତନ୍ଯ ସମସ୍ତେ ଥଲେ ଜଗନ୍ନାଥ ବିଷୁଙ୍କର ଭକ୍ତ, ତେଣୁ 
ପରସ୍ପର ବୈଷ୍ଣବ ସଖା ମଧ୍ୟ ଏବଂ ଚୈତନ୍ୟ ମତ ଭାବେ କଥତ ପରକୀୟା କାନ୍ତା 
ଭକ୍ତିବାଦ ହେଲା- ଚୈତନ୍ଯଦେବଙ୍କ ତିରୋଭାବ ପରେ ପ୍ରଚାରିତ; କିନ୍ତୁ ଉତ୍କଳରେ 
ବୈଷ୍ଣବ ପଞ୍ଚସଖା ଏହି ପ୍ରଚାରର ପୂର୍ବବର୍ଭୀ ନିତ୍ୟ ଯୁଗଳ ରସାମୂତର ସାଧକ ଥଲେ । 
ତେଣୁ ସେମାନଙ୍କ ରଚନାରେ ପରକୀୟା ଭାବ ପ୍ରତିଫଳିତ ନ ହେବା ସ୍ଵାଭାବିକ । 
ଏପରିକି ଏହି ଗ୍ରନ୍ନର ପରବର୍ଭୀ ବୈଷ୍ଣବକବି ଦୀନକୃଷ୍ଣ ପ୍ରଭୃତିଙ୍କ ରଚନାରେ ମଧ୍ଯ 
ଏହା ପରିସ୍ତୁଟ ନୁହେଁ । 


(ଓଡ଼ିଆ ନିରୁ ସାନିଚର କୁମିକ/ ରୁ ସଂଛୁହ/୫) 

ସନ୍ଧକବି ଶିଶୁ ଅନନ୍ତଙ୍କ ସାହିତ୍ୟରେ 


ଶ୍ରୀଜଗନ୍ନାଥ ଚେତନା 
ପ୍ରଫେସର ବଂଶୀଧର ମହାନ୍ତି 


ଓଡ଼ିଶାର ବ୍ରହୁଜ୍ଞାନୀ ସିଦ୍ଧସାଧକ ପଞ୍ଚସଖାଙ୍କ ମଧ୍ଯରେ ଶିଶୁ ଅନନ୍ତ ଅନ୍ୟତମ । 
ପୁରୀ ଜିଲ୍ଲାର ଭୁବନେଶ୍ବର ନିକଟବରୀ ବାଲିପାଟଣା ଗ୍ରାମରେ ୧୪୮୬ ଖ୍ରୀଷ୍ଟାବ୍ଦରେ 
ତାଙ୍କର ଜନ୍ମ । ଏହି ଶତାବ୍ଦୀରେ ଓଡ଼ିଶା ଅଭୂତପୂର୍ବ, ବୈଷ୍ଣବଧର୍ମର ପ୍ରବାହରେ ବିଧୌତ 
ହୋଇଥଲା- ଶ୍ରୀଚୈତନ୍ୟ ଓ ପଞ୍ଚସଖାଙ୍କର ଏକ ଅପୂର୍ବ ସମାବେଶରେ । 
ଶିଶୁ ଅନନ୍ତଙ୍କର ପ୍ରଧାନ ଶିଷ୍ଯ ଥିଲେ ସିଦ୍ଧ ବାରଙ୍ଗ, ଯାହାଙ୍କର ପ୍ରଧାନ 
ପୀଠଥଲା ଜଗତସିଂହପୁର ବା ହରିହରପୁରର ଅଳକା ନଦୀ କୂଳବର୍ଭୀ ବାରଙ୍ଗ ଆଶ୍ରମ | 
ସିଦ୍ଧ ବାରଙ୍ଗଙ୍କ “ ବ୍ରହ୍ମକୁଣ୍ଡଳୀ” ଗ୍ରନ୍ଧରେ ନିଜ ଗୁରୁଙ୍କର ପରିଚୟ ଲିପିବଦ୍ଧ କରିଛନ୍ତି- 
“ ଅନାଦି ଆଜ୍ଞା କରିଥିଲେ ଯାହା | ସତ ଅନନ୍ତ ମୋତେ ଦେଲେ ତାହା ॥ 
ବେଲ ବରୁଣ ମୂଳେ ଗର୍ଦଧ ଜାତ | ଯେତେବେଳେ ହେଲେ ଶିଶୁ ଅନନ୍ତ ॥ 
କନକ ଚଂପା ପ୍ରାୟେ ସ୍ଵାମୀବର୍ଣ୍ଣ । ଅନାଦି ଦେଇଥିଲେ ତତ୍ତ ଜ୍ଞାନ ॥ 
ସପ୍ତ ବରଷ ହେଲେ ନିରାହାର । ବସିଲେ ମଣିକୂଟୀର ଗୁଂଫାର ॥ 
ସାତଶ ବାଆନେ ଗୁଂଫାରେ ସାର । ସର୍ପିଣୀ ଗୁଂଫା ଅଟେ ବଳିୟାର ॥ 
ସେ ଗୁଂଫାରେ ପଶି ଧାରଣା ଧରି । ତୋତେ ତା କହିବା ବିସ୍ତାର କରି ॥” 
(ବହୃକୁଣ୍ଡଳୀ ୨ୟ ଅଧ୍ୟାୟ) 
ଗୁରୁ ଆକାରେ ସିଦ୍ଧ ବାରଙ୍ଗ ଯୋଗ ସାଧନା କରି ପାଦୂକା ସିଦ୍ଧିଲାଭ କରିବା 
କଥା ଏହି ଗ୍ରନ୍ଧନରେ କୁହାଯାଇଛି ! ଖଣ୍ଡଗିରିର ପାଦ ଦେଶରେ ଶିଶୁ ଅନନ୍ତଙ୍କର ଆଶ୍ରମ 
ଥିବାର ଜଣାଯାଏ | ବାଲିପାଟଣା ତଥା ବାରଙ୍ଗ ପୀଠର ଆରାଧ୍ୟ ଦେବତା ହେଉଛନ୍ତି 
ଶ୍ରୀଜଗନ୍ନାଥ” ! ଶିଶୁ ଅନନ୍ତ, ବାରଙ୍ଗ ଓ ଅନ୍ୟାନ୍ୟ ନୂଆ ବ୍ରହ୍ମଜ୍ଞାନୀ ସାଧକ ହେଲେ 
ହେଁ ସେମାନେ ସେମାନଙ୍କର ବିଭିନ୍ନ ରଚନାରେ ଶ୍ରୀଜଗନ୍ନାଥଙ୍କୁ ନିଜ ନିଜର ଆରାଧ୍ଯ 
ଦେବତା ଭାବରେ ବର୍ଣ୍ଣନା କରି ଯାଇଛନ୍ତି । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୭୫ 


ପଞ୍ଚସଖାମାନେ ଆତ୍ସଜ୍ଞାନ ଏବଂ ଏହି ହିସାବରେ ସେମାନେ ନିଜର ପିଣ୍ଡ 
ମଧ୍ଯରେ ଶ୍ରୀକ୍ଷେତ୍ରକୁ ପୁରାପୁରି ଭାବରେ କରିଛନ୍ତି ରୂପାୟିତ“ ବାହାରେ ସେମାନେ 
ନିଜ ନିଜର ପୀଠରେ ଶ୍ରୀଜଗନ୍ନାଥଙ୍କୁ ପ୍ରତିଷ୍ଠା କରି ଉପାସନା ଆରାଧନା କରିବା 
ସହିତ ଶରୀର ମଧ୍ଯରେ ଶ୍ରୀଜଗନ୍ନାଥଙ୍କ ଅନୁଭବ କରିଛନ୍ତି ! ପଞ୍ଚସଖାଙ୍କର ଅଧ୍ବକାଂଶ 
ଗ୍ରନ୍ଧନରେ ଏହି ବାଣୀ ହିଁ ଉଦ୍‌ଘୋଷିତ ହୋଇଛି । ଶିଶୁ ଅନନ୍ତ ଶରୀର ମଧ୍ଯରେ 
ଶ୍ରୀଜଗନ୍ନାଥ ତତ୍ତବର ସୁନ୍ଦର ବିଶ୍ଲେଷଣ କରିଛନ୍ତି ତାଙ୍କର ‘ ହେତୁ ଉଦୟ 
ଭାଗବତରେ!’ - 

“ ଶିଶୁବେଦ ଯେ ନୀଳ ସରି । ତେଣୁ ତା ନାମ ନୀଳଗିରି ॥ 


କରୁଣା ଶବଦ ବହଇ । କରୁଣା ସିନ୍ଧୁ ସେ ବୋଲାଇ” ॥ 

ପୁଣି 
“ ପରମ ପୁରୁଷ ଦେଉଳ । ନୀଳଚକ୍ର ଯେ ଶୂନ୍ୟ ଠୁଳ ॥ 
ଦେଉଳେ ବ୍ରହ୍ମାଣ୍ଡ ଗୋସାଇଁ | ବୁଦ୍ଧ ସ୍ଵରୂପେ ବିହରଇ | 
ମାୟାକୁ ଦିଅଇ ସ୍ଵରୂପ । ସକଳ ରୂପ ଯହିଁ ଗୋପ୍ୟ ॥ 
ଅରେଖ ଅରୂପ ଅଚ୍ୟୁତ । ଅକ୍ଷର କ୍ଷର ସର୍ବ ଜାତ | 
ଏମନ୍ତ ନୀଳାଦ୍ରି ମହିମା । ଦେବାକୁ ନାହିଁନା ଉପମା” ॥ 


ଶିଶୁ ଅନନ୍ତଙ୍କ ଲେଖାରେ ଓଡ଼ିଶାର ବହୁ ପ୍ରାଚୀନ ପରମ୍ପରା ପ୍ରତିବିମ୍ବିତ । 
ଏହିପରି ଏକ ପରମ୍ପରା ହେଉଛି ଶ୍ରୀଜଗନ୍ନାଥଙ୍କୁ ବୁଦ୍ଧ ଅବତାର ଭାବରେ ଗ୍ରହଣ 
କରିବା ! ହେତୁ ଉଦୟ ଭାଗବତରେ କୁହାଯାଇଛି- 
“ ତହୁଁ ବଉଦ ରୂପ ଭଗବାନ | ରହିଲେ ପୁରୁଷୋତ୍ତମ ଭୁବନ ॥ 
ୟେ ଚାରିଭୁଜ ଚାରିବେଦ I । ବଉଦ ରୂପେ ନୀଳଗିରି ରହି ॥ 
ବଟ ଯହୁଂ ନୀଳବର୍ଣ୍ଣ ଧର । ତେଣୁ ନୀଳଗିରି ନାମ ଭଣାଇଂ ॥ 
ପଞ୍ଜକୋଶ ଯେ ପଞ୍ଚୁବର୍ଣ ଧରଇ । ପଞ୍ଜବର୍ଣ ଶଂଖ ମଧ୍େ ମୁରାରି” ¬ 
ପୁଣି କବି ଲେଖୁଛନ୍ତି ଯେ ନୀଳକଳ୍ପ ବଟ ହିଁ ଶିଶୁଦେବ ଓ ବଡ଼ ଦେଉଳର 
ଶ୍ରୀଜଗନ୍ନାଥ ହେଉଛନ୍ତି ପରମ ପୁରୁଷ ଭଗବାନ | ପଞ୍ଚସଖାଙ୍କ ସହିତ ଶ୍ରୀଜଗନ୍ନାଥଙ୍କ 
ନିବିଡ଼ ଭାବରେ ଜଡ଼ିତ | ଶ୍ରୀଜଗନ୍ନାଥ କଳକୀ ଅବତାରରେ ପଞ୍ଚସଖାଙ୍କ ସାଙ୍ଗରେ 
ନେଇ ପ୍ରକାଶଲାଭ କରିବେ | ହେତୁ ଉଦୟ ଭାଗବତରେ ଏହି ବିଷୟଟି ଓଡ଼ିଶାର 
ପୁରପଲ୍ଲୀରେ ଏବେ ମଧ୍ଯ ଅତି ଲୋକପ୍ରିୟ କାହାଣୀ | 
ଅନନ୍ତ ଶିଶୁଙ୍କର ଧୀମଛତ୍ରୀ ବିବରଣୀକୁ ସନ୍ଧ କବିଙ୍କର ଧର୍ମମତରେ 
ଶ୍ରୀଜଗନ୍ନାଥ ପ୍ରାଣତା ପରିସ୍ତୁଟ । ଯେପରି- 

୨୭୬ ॥ ପ୍ରାଚୀନ ଓଡ଼ିଆ ସାହିତ୍ୟ 


“ ଦେଖ ଉତ୍କଳ ଦେଶ ×× ଶୀ ପୁରୁଷୋତ୍ତମ ଧାମ ×× ଅନନ୍ତ ପୁରୁଷୋତ୍ତମ 
ଧାମ ×× ବଳଭଦ୍ର ଦେବତା | ଜଗନ୍ନାଥ ଉପାସୀ ଇତ୍ୟାଦି । ଶ୍ରୀଜଗନ୍ନାଥଙ୍କର ପରମ 
ଉପାସକ ଭାବରେ ତାଙ୍କର ବିଭିନ୍ନ ମନ୍ତ୍ରରେ ଶ୍ରୀଜଗନ୍ନାଥଙ୍କୁ କବି ବିନମ୍ର ପ୍ରଣତି 
ଜଣାଇଁ ମନ୍ତ୍ରୋଚାରଣ କରିଛନ୍ତି । 

“ ଶ୍ରୀଜଗନ୍ନାଥ ଶ୍ରୀଚରଣ ଯୁଗଳେ ଅଭିନବ ଭକ୍ତି ପ୍ରାପ୍ତ୍ୟାର୍ଥେ ବିନିଯୋଗଃ 
ଧ୍ୟାୟେ ନୀଳାଚଳସ୍ଥଂ ପରମ ସୁଖନିଧ୍ବଂ ସଚ୍ଚିଦାନନ୍ଦ ରୂପମ 
ପରାନନ୍ଦାକ୍ଷଭୂତଂ ପରମ ସୁଖନିଧ୍ୁଂ ଦାତ୍ରିଦକ୍ଷଂ ପ୍ରତକ୍ଷଂ 
ସଂସାର ତୁଙ୍ଗଭୁ ଜାମତୁଳ ସୁଖତରଂ ଚୋର୍ଵ ବାହୁ ଶରଣମ୍‌ 
ତଂ ବୈ ନୀଳାଦ୍ରିନାଥଂ ପ୍ରକଟିତଂ ଶ୍ରୀଜଗନ୍ନାଥ ଦେବମ୍‌” । 

“ଶିଶୁ ମନ୍ତ୍ର ବିଚାର” ଗ୍ରନ୍ଧର ପଦେ ପଦେ ଶ୍ରୀକ୍ଷେତ୍ରର | ମାହାତ୍ର୍ୟ ପ୍ରକଟିତ- 
ଶ୍ରୀଜଗନ୍ନାଥଙ୍କର କଳାଡୋଳାକୁ କୁହାଯାଇଛି ଯେ ତାହା ଶ୍ରୀକୃଷ୍ଣ । ବଡ଼ ଦେଉଳ 
କଳ୍ଦୃମ |! ରତ୍ନ ସିଂହାସନ ସହସ୍ତାର ପଦ୍ଧଦଳ | ବାଇଶି ପାହାଚି ସହସ୍ର ଫଣା- ପୁଣି 
ଶ୍ରୀକ୍ଷେତ୍ରର ପ୍ରତ୍ୟେକ ବସ୍ତୁ ସାକ୍ଷାତ କଳ୍ଧବଟ । 

' ଉଦୟ କାହାଣୀ” ଏବଂ “ ଉଦେବାଖର! ଗ୍ରନ୍ଧରେ ଶିଶୁ ଅନନ୍ତଙ୍କ ସମ୍ବନ୍ଧରେ 
କୁହାଯାଇଛି- 

“ ସୂର୍ଯ୍ୟବଂଶେ ଜାତ ଶିଶୁ ଅନନ୍ତ | ରାମାନନ୍ଦ ସମ୍ପଦାରେ ମହନ୍ତ ॥ 

ଉଦ୍ଧ ପୁଣ୍ଡରୀକ ମେଳକ ସାର । ଶିଶୁ ମତିରେ ଯେ ଧର୍ମ ପ୍ରଚାର ॥ 
ଜଗନ୍ନାଥଙ୍କର ମନକୁ ସେହି | ଶିଶୁ ନୃତ୍ୟରେ ଯେ ମନକୁ ମୋହି ॥” 
ଏଥୁରୁ ସ୍ପଷ୍ଟ ପ୍ରତିପୟ ହୁଏ ଯେ କବି ଶିଶୁ ଅନନ୍ତ ଶିଶୁ ସୁଲଭ ସରଳତାର ମୁଁ 
ପରିଗ୍ରହ କରି ଶ୍ରୀଜଗନ୍ନାଥଙ୍କ ନିକଟରେ ନୃତ୍ୟ କରୁଥିଲେ ଏବଂ ଏହା ହିଁ ହେଉଛି 
ତାଙ୍କର ଶ୍ରେଷ୍ଠ ଭକ୍ତିମତ୍ତା ଓ ଶ୍ରୀଜଗନ୍ନାଥ ପ୍ରାଣତା । 

ଶିଶୁ ଅନନ୍ତଙ୍କ ରଚନାର ଅନ୍ଯ ଏକ ବୈଶିଷ୍ଟ୍ୟ ହେଉଛି ତାଙ୍କର ମାଳିକା 
ସାହିତ୍ୟ । ତାଙ୍କର ମାଳିକାରେ କୁହାଯାଇଛି- 

“ ଅନନ୍ତ ଶିଶୁ ବୋଲି ଦାସ । ଆଗତ କହନ୍ତି ଭବିଷ୍ୟ ॥” 

ଏହିସବୁ ମାଳିକା ସାହିତ୍ୟରେ ଓଡ଼ିଆର ଅଧୁକାଂଶ ସନ୍ଧ କବିଗଣ ମୁକ୍ତକଣ୍ଠଡରେ 
କହିଛନ୍ତି ଯେ, ଶ୍ରୀଜଗନ୍ନାଥ ହେଉଛନ୍ତି ସତ୍ୟଯଗୁର ପ୍ରତିଷ୍ଠାତା । ସେ କଳ୍କୀ ଅବତାର 
ଗ୍ରହଣ କରି ମ୍ବେଛ ସଂହାର କରିବେ- ଶ୍ରୀଜଗନ୍ନାଥଙ୍କର ଅବତାର ଘଟିବ ନର 
ଦେହରେ | ଶ୍ରୀଜଗନ୍ନାଥ ବୌଦ୍ଧାବତାର ହେଲେ ହେଁ ତାଙ୍କର ଶେଷ ଅବତାର 
ହେଉଛନ୍ତି କଳ୍‌କୀ । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୭୭ 


ଶିଶୁ ଅନନ୍ତଙ୍କର ' ଉଦେବାଖର” ମାଳିକାରେ ଯଥାର୍ଥ ଭାବରେ କୁହାଯାଇଛି- 
“ ବଉଦ କଳିକି ଦୁଇରୂପ ହେତୁ ଶୁଣିଲୁଟିକି ମନଦେଇ” ଅନ୍ୟତ୍ର ହେତୁ ଉଦୟ 
ଭାଗବତରେ- 

“ ବଉବ୍ଧ ଦେହୀ ତୋର ହୋଇ | ଶୂନ୍ୟ ଯେ ସ୍ଵରୂପ ବୋଲାଇ | 

ବିନ୍ଦୁ ଯେ କଳଙ୍କି ହୋ ଜାଣ । ଦଶ ଯେ ରୂପ ୟେ ପ୍ରମାଣ-” 

ମାଳିକାର ସାରାଂଶ ହେଉଛି ' ଧର୍ମ ସଂସ୍ଥାପନାର୍ଥାୟ ସମ୍ଭବାମି ଯୁଗେ ଯୁଗେ! । 
ଗୀତାର ଏହି ଅମରବାଣୀ ଆମ ମାଳିକା ସାହିତ୍ୟର ଭବିଷ୍ୟତ ଗାଥାରେ ରୂପାୟିତ 
ହୋଇଛି | ମାଳିକା ସାହିତ୍ୟ ଆମ ଓଡ଼ିଶାର ଅତି ଲୋକପ୍ରିୟ ଧର୍ମ ସାହିତ୍ୟତ ଏହାର 
ବିଭିନ୍ନ ପଦ ଶ୍ରୀ ଜଗନ୍ନାଥ ଦାସଙ୍କ ଭାଗବତରେ ଅମର ବାଣୀ ତୁଲ୍ୟ ଲୋକ ମୁଖରେ 
ଏବେ ମଧ୍ଯ ପ୍ରଚଳିତ । 

ଶିଶୁ ଅନନ୍ତ ଓ ତାଙ୍କର ଅନ୍ୟାନ୍ୟ ସଖାବର୍ଗ ଶ୍ରୀ ଜଗନ୍ନାଥ ପ୍ରାଣତାର ଯେଉଁ 
ଦୀପଶିଖା ଜାଳି ଯାଇଥିଲେ, ତାହା ଆଜି ବନାଗ୍ନି ତୁଲ୍ୟ ଚତୁର୍ଦଦିଗରେ ମାଡ଼ି ଚାଲିଛି । 
ଏହି ବିରାଟ ଶ୍ରୀ ଜଗନ୍ନାଥ ଚେତନାର ଲକ୍ଷ୍ୟ ହେଉଛି ଏକ ନୂତନ ଯୁଗର ସୃଷ୍ଟି ଏକ 
ନୂତନ ଧର୍ମ ରାଜ୍ୟର ସ୍ଥାପନା, ସର୍ବୋପରି ନୂତନ ଅବତାର ରୂପେ ଶ୍ରୀଜଗନ୍ନାଥଙ୍କର 
ଆବିଭାବ | 

ପ୍ରାଚୀନ ଓଡ଼ିଆ ଗଦ୍ଯ ସାହିତ୍ୟରେ 


ସମାଜ ଓ ସଂସ୍କୃତି 
ପ୍ରଫେସର କୃଷ୍ଣଚନ୍ଦ୍ର ପ୍ରଧାନ 


ଓଡ଼ିଶାରେ କେବେଠାରୁ ଗଦ୍ୟରେ ସାହିତ୍ୟ ସୃଷ୍ଟିଲାଭ କଲା, ବର୍ଭମାନ ସୁଦ୍ଧା 
ତାହା ଏକ ବିବଦମାନ ବିଷୟ ହୋଇ ରହିଛି । ବିଭିନ୍ନ ତାମ୍ରଶାସନ ଓ ଶିଳାଲେଖ 
ଆଦିରେ ଗଦ୍ୟଯର ପ୍ରଥମେ ଏକ ଅବିକଶିତ ରୂପ ଦେଖିବାକୁ ମିଳିଥିଲା । ପରବର୍ରୀ 
ସମୟରେ ଏହା ଏକ ମାର୍ଜିତ ରୂପ ନେଇ ସାହିତ୍ୟରେ ମୁଖ୍ୟ ସ୍ଥାନ ଗ୍ରହଣ କଲା । 
ଏଠାରେ ପ୍ରାଚୀନ ଗଦ୍ୟ କହିଲେ ମୁଖ୍ୟତଃ ରୁଦ୍ରସୁଧାନିଧୂଠାରୁ ଚତୁରବିନୋଦ ପର୍ଯ୍ୟନ୍ତ 
ଗଦ୍ୟକୁ ଗ୍ରହଣ କରାଯାଇଅଛି | 
(କ) ଅଭିଲେଖ : 

ଏଠାରେ ଆଉ ଗୋଟିଏ ଗୋଟିଏ ବିଷୟ କହି ରହିବା ଉଚିତ ଯେ ୬ଷ୍ଠ/ 
୭ମ ଶତାବ୍ଦୀଠାରୁ ଯେଉଁସବୁ ଶିଳାଲେଖ ଆବିଶ୍ଧତ ହୋଇଛି, ସେଥିରେ ସାହିତ୍ୟିକ 
ମୂଲ୍ୟ ନ ଥାଇପାରେ; ମାତ୍ର ତା'ର ଯେ ଏକ ସାମାଜିକ ମୂଲ୍ୟ ରହିଛି, ଏହା 
ଅସ୍ବୀକାର କରାଯାଇ ନ ପାରେ । ଏସଂପର୍କରେ କେତୋଟି ଉଲ୍ଲେଖଯୋଗ୍ୟ 
ଶିଳାଲେଖ ହେଉଛି ଦେବଳଦେବଙ୍କ ଶିଳାଲେଖ ୬ଷ୍ଠଟ/ ୭ମ ଶତାବ୍ଦୀ, ମାଧବ 
ବର୍ମାଙ୍କ ତାମ୍ରଶାସନ, ଗଣ୍ତିବେଢ଼ା ଶିଳାଲିପି, ଶିଳାଲିପି, ଅନନ୍ତ ବର୍ମା ବଜ୍ର ହସ୍ତ 
ଦେବଙ୍କ ସମୟର ଗୁଣ୍ଡମ ନାୟକାଣୀ ଶିଳାଲେଖ, ( ୧୦୬୯ ଖୁ), ଭୁବନେଶ୍ବର 
ଶିଳାଲିପି ( ୧ ୩ଶ ଶତାଦ୍ଦୀ), ଗଜପତି ( ୧ ୪ଶ ଶତାଦ୍ଦୀ), ଶ୍ରୀଜଗନ୍ନାଥ ଦେଉଳ 
ଲିପି ( ୧ ୫ଶ ଶତାବ୍ଦୀ), ଗଜପତି ପ୍ରତାପରୁଦ୍ର ଦେବ ଲିପି ( ୧୭ଶ ଶତାଜୀ) 
ପ୍ରଭୃତି । ସାଧାରଣତଃ ମନ୍ଦିର ଗାତ୍ରରେ, ବିଭିନ୍ନ ସ୍ତମ୍ଭରେ, ବିଗ୍ରହ ଶରୀରରେ 
ଅଭିଲେଖ ଖୋଦିତ ହୋଇଥାଏ । କେତେକେ ତନ୍ବାପଟାରେ ମଧ୍ଯ ଅଭିଲେଖ 
ଖୋଦନ କରାଇଥାନ୍ତି । ଏସବୁ ପାଠ କରି ଗବେଷକମାନେ ସେକାଳର ଉତ୍କଳୀୟ 
ସମାଜ ଜୀବନ ସଂପର୍କରେ ଅନେକ ତର୍ତ୍‌ ଉଦ୍‌ଘାଟନ କରିଅଛନ୍ତି | ଶ୍ରୀ ଜଗନ୍ନାଥ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୭୯ 


ଉଚ୍ଟ ଳର ରାଷ୍ଟ୍ରଦେବତା ରୂପେ ସର୍ବତ୍ର ସ୍ବୀକୃତ ହୋଇଅଛନ୍ତି | ତଥାପି ଅନ୍ୟ ଧର୍ମ 
ପ୍ରତି ସହଣିକତାର ଅଭାବ ରହିନାହିଁ । ଉତ୍କଳର ନରପତିମାନେ ଦେଶର 
ସୃ ରକ୍ଷାପାଇଁ ରାଜ୍ୟର ବିଭିନ୍ନ ସ୍ଥାନରେ ସୁଦ୍ଧଢ଼ ଦୁର୍ଗମାନ ନିର୍ମାଣ କରାଇଥ୍‌ଲେ 
ଏ?ଂ ସେହି ଦୁର୍ଗମାନଙ୍କରେ ଦକ୍ଷ ଓଡ଼ିଆ ପାଇକବାହିନୀ ମୁତୟନ ରହୁଥିଲେ । 
ଓଡ଼ି ଶୀ ଗଜପତି ଙ୍କର ଅପରାଜେୟ ସେନାବାହିନୀର ବୀରତ୍ଵ ଗାଥା ବେଳେବେଳେ 
ଶିଳାଲେଖମାନଙ୍କରେ ପ୍ରଚାରିତ ହୋଇଥାଏ । ଓଡ଼ିଶାରେ ବିଭିନ୍ନ ସମୟରେ 
ପ୍ରଚଳିତ ନାନା ଯାତ୍ରା-ପର୍ବର ବିଷୟ ମଧ୍ଯ ଅଭିଲେଖ ପ୍ରମାଣ କରିଥାଏ ୯୧? 
ତେବେ ଅଭିଲେଖଗୁଡ଼ିକରେ ରାଜାଦେଶ ଖୋଦିତ ହୋଇଥିବାରୁ, ସେଥିରୁ ହେବା 
ସହଜ ନୁହେଁ । 
(ଖ) ରୁଦ୍ରସୁଧାନିଧ୍ୂ : 

ନାରାୟଣନନ୍ଦ ଅବଧୂତସ୍ବାମୀ ଏହାର ରଚୟିତା | ଏହା ଏକ କାବ୍ୟିକ ଗଦ୍ୟ । 
ଉକ୍ତ ଗ୍ରନ୍ନଟି ଉପନ୍ୟାସ ସୁଲଭ ଭଙ୍ଗୀରେ କାବ୍ୟିକ ପରିପ୍ରକାଶ କହିଲେ ଅତ୍ର୍ଯକ୍ତି 
ହେବନାହିଁ । ଏଥୁରେ ଶୈବ, ଶାକ୍ତ, ବୈଷ୍ଣବ ଧର୍ମ ସମ୍ପର୍କରେ ନିଗୂଢ଼ ଆଲୋଚନା 
କରାଯାଇଥିଲେ ମଧ୍ଯ ଏବଂ ଏହା ଅସଂପୂର୍ଣ୍ଣ ରହିଥିଲେ ମଧ୍ଯ ଏଥିରୁ ତତ୍‌କାଳୀନ ସମାଜ 
ଓ ସଂସ୍କୃତିର ପରିଚୟ ଦୁର୍ଲଭ ନୁହେଁ । ସେଥିରେ ପରିଲକ୍ଷିତ ସମାଜ ଓ ସଂସ୍କୃତିର 
ସ୍ଵରୂପକୁ ଆମେ ନିମ୍ଲଭାବରେ ଆଲୋଚନା କରିପାରିବା । 
କାପାଳିକର ବେଶଭୂଷା : 

ସେ ସମୟରେ କାପାଳିକମାନେ ଯେଉଁ ପ୍ରକାର ବସନଭୂଷଣ ପରିଧାନ 
କରୁଥିଲେ, ତା'ର ସୂଚନା ମିଳିଥାଏ | ବର୍ଭମାନ ସମାଜରେ ମଧ୍ଯ ପରିଦୃଷ୍ଟ ହେଉଥିବା 
କାପାଳିକମାନଙ୍କର ବେଶଭୂଷା ଏହାଠାରୁ ଭିନ୍ନ ନୁହେଁ । କାପାଳିକମାନେ ଛଅ ମୁଦ୍ରିକା 
ଧାରଣ କରନ୍ତି । ସେ ସବୂ ହେଲା କଣ୍ଠହାର, ଆଭୂଷଣ, କର୍ଵାଭୂଷଣ, ଚୂଡ଼ାମଣି, ଭସ 
ତଥା ଯଞଜ୍ଞୋପବୀତ ।? 
ଗର୍ଭସ୍ପ ସନ୍ତାନର ଭଲମନ୍ଦ ବାଣୀ ବା ସ୍ଵପ୍ନ ବୃତ୍ତାନ୍ତ : 

କୌଣସି ସ୍ଵପ୍ନ ଦେଖିଲେ ସ୍ବପ୍ନର ଭଲମନ୍ଦ ସଂପର୍କରେ ଜାଣିବାପାଇଁ 
ଜ୍ୟୋତିଷମାନଙ୍କୁ ବା ପଣ୍ଡିତମାନଙ୍କ ଡକାଇ ଗଣନା କରିବାର ପରମ୍ପରା ଥଲା | ରାଣୀ 


୧-୯ ଓଡ଼ିଆ ସାହିତ୍ୟର ଇତିହାସଓ ପଠାଣି ପଟ୍ଟନାୟକ- ପୁ-୧୭୬ | 
୨- ରୁଦ୍ରଧାନିଧୁୱ ସଂପାଦନା : ଡଃ କୃଷ୍ଣ ଚରଣ ସାହୁ - ପୃୁ-୬ ୨ | 


Digitized by PPRACHIN, SOA 


୨୮୦ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ଶଶିପ୍ରଭାର ବିଚିତ୍ର ସ୍ଵପ୍ନବୃତ୍ତାନ୍ତ ଶୁଣି ରାଜା ପଣ୍ଡିତମାନଙ୍କ ଡକାଇ ଶୁଭଅଶୁଭ ସମ୍ପର୍କରେ 
ବିଚାରାଲୋଚନା କରିଛନ୍ତି । ସେତେବେଳେ ଏହା ଯେ ଏକ ସାମାଜିକ ପରମ୍ପରା 
ଥୁଲା, ତାହା କହିବା ବାହୁଲ୍ୟମାତ୍ର | 
ବ୍ରାହ୍ମଣ ବା ପଣଶ୍ଡିତମାନଙ୍କର ବେଶ : 

ରୁଦ୍ରସୁଧାନିଧୂରୁ ଜଣାଯାଏ, ପୀତବସ୍ତ୍ର ପରିଧାନ କରୁଥିଲେ । ଭସ୍ମ ଧୂଳିର 
ତିନୋଟି ଗାର କପାଳରେ କାଟୁଥିଲେ ! ହସ୍ତରେ କୂଶମୁଦ୍ରିକା, କାନ୍ଧରେ ନବଗୁଣ 
ପଇତା, ହସ୍ତରେ ଶୁଦ୍ଧସ୍ତଟିକର ଜପାମାଳି ଧାରଣ କରୁଥିଲେ । 
ଅତିଥ ଚର୍ଚ୍ଚା : 

ଅତିଥୁମାନଙ୍କର ସମାଜରେ ଏକ ଗୁରୁତ୍ବପୂର୍ଣ୍ଣ ମର୍ଯ୍ୟାଦା ଥଲା | ଏହା ଉତ୍କଳୀୟ 
ସଂସ୍କୃତିର ଏକ ବିଶେଷ ଦିଗ । ଅବଧୂତ ବସୁଧା ମଣ୍ଡଳରେ ପ୍ରବେଶ କରିବା ମାତ୍ରେ 
ରାଜା ଅନଙ୍ଗ ପଦ୍ଧାକର ତାଙ୍କ ଯଥାରୀତି ସମ୍ମାନ ପ୍ରଦର୍ଶନ କରିଛନ୍ତି । ଅବଧୂତଙ୍କୁ 
ନେଇ ପଲ୍ୟଙ୍କ ଉପରେ ବସାଇ ଅଗୁରୁଚନ୍ଦନ ଘସାଇଛନ୍ତି । ଦିବ୍ୟପଦାର୍ଥମାନ ଦେଇଛନ୍ତି, 
ଦିବ୍ୟହାର ଆଣି ତାଙ୍କ ଶରୀର ମଣ୍ଡନ କରିଛନ୍ତି । ତାଙ୍କୁ କ୍ଷୀର, ଅନ ଶାକର, ପଇଡ଼ 
ପ୍ରଭୃତି ଭୋଜନ କରାଇଛନ୍ତି । 
ଯୋଗସମାଧୁ ପରମ୍ପରା : 

ଅତୀତକାଳରୁ ଉତ୍କଳ ଯୋଗ ସାଧନାରେ ଶ୍ରେଷ୍ଟ ସ୍ଥାନ ଅଧ୍କାର କରି ଆସିଅଛି । 
ନାଥଯୋଗୀମାନେ ଏହି ପରମ୍ପରାକୁ ସମ୍ପଦ୍ଧ କରିଛନ୍ତି । ' ରୁଦ୍ରସୁଧାନିଧୁରେ ଏ ସଂପର୍କରେ 
ସୂଚନା ପ୍ରଦାନ କରାଯାଇଛି- ଅବଧୂତ ପୁରୁଷ ରାଣୀଙ୍କ ଗର୍ଭରେ ଥବା ସନ୍ତାନ ସହିତ 
କଥାବାର୍ଭା କରିଛନ୍ତି, ନିଜ ଆତ୍ସାକୁ ରାଣୀଙ୍କ ଦେହ ମଧ୍ଯରେ ପ୍ରବେଶ କରାଇଛନ୍ତି 
ଏସଂପର୍କରେ ବର୍ଣ୍ଣନା ରହିଛି- “ ଏମନ୍ତ ବିଚାରି ଦେହରୁ ବାହାର ହୋଇଲା । ଆପଣା 
ଦେହ ସମାଧ୍ୂ ସ୍ଵରୂପ ହୋଇ ସେ ପଲଙ୍କରେ ରହିଲା । ×× ଏମନ୍ତ ବିଚାରି 
ମହାଦେବଙ୍କର ଦକ୍ଷିଣ କର୍ଣ୍ଠରେ ଆପଣାର ଅପାନ ଭରିଲା | ସୂକ୍ଷ୍ମ ଭାବରେ କରି ରାଣୀ 
ତାହା ନ ଜାଣଇ । କାହାକୁ ହିଁ ସେ ଦେହ ନ ଦିଶଇ | ଏମନ୍ତେ ସେ ଅପାନ ପବନ ଯେ 
ସେ ଚନ୍ଦ୍ର ସ୍ଵରୂପ । ସେ ପବନ ପଶନ୍ତେ ରାଣୀ ଶୀତଳ ପାଇଲା ।” 
ଜ୍ୟୋତିଷ ଶାସ୍ତ : 

ଉତ୍କଳୀୟ ସଂସ୍କୃତି ଓ ସମାଜ ସହିତ ଜ୍ୟୋତିଷ ଶାସ୍ତ୍ରର ସଂପର୍କ ଅବିଚ୍ଛେଦ୍ୟ | 
ପୁତ୍ର ବା କନ୍ଯା ଜନ୍ମ ହେବା ପରେ ତା'ର ଭଲମନ୍ଦ ଓ ନକ୍ଷତ୍ର ଗଣନାପାଇଁ ଜ୍ୟୋତିଷ 
ଶାସ୍ତ୍ରର ଆବଶ୍ୟକ ହୋଇଥାଏ | ବର୍ଭମାନ ସୁଦ୍ଧା ଗ୍ରାମମାନଙ୍କରେ ଏହି ପରମ୍ପରାର 

ପ୍ରାଚୀନ ଓଡ଼ିଆ ସାହିତ୍ଯ ୍ଞା ୨୮୧ 


କୌସି ବ୍ୟତିକ୍ରମ ଘଟିନାହିଁ । ଅନଙ୍ଗ ପଦ୍ଧାକରଙ୍କ ପୁତ୍ର ଜନ୍ମ ହେବାରୁ ପଶ୍ଚିତମାନେ 
ଗଣ ନା କରି ଜାଣିପାରିଲେ, ତା'ର ଚକୁୁବର୍ଭୀ ହେବାର ଯୋଗ ରହିଛି ଓ ସେ ବିଭିନ୍ନ 
ଉତ୍ତମ ଲକ୍ଷଣରେ ପରିପୂର୍ଣ୍ଣ । ତା' ଠାରେ ସମସ୍ତ ପ୍ରକାର ଏଶ୍ବର୍ଯ୍ୟ ସମ୍ଭବ । 
ଜବ ନ୍ଧୋସ୍ସବ ±: 

ପୁତ୍ର ଜନ୍ମ ହେବା ପରେ ସମସ୍ତେ ଆନନ୍ଦରେ ବିଭିନ୍ନ ଉତ୍ସବ ପାଳନ କରୁଥିର୍ବଲ । 
ତୀର୍ଥ ଜଳ ଘେନି କୂମରକୁ ସ୍ବାନ କରାଉଥଲେ । ପୁତ୍ରର ମଙ୍ଗଳ ବିଧାନପାଇଁ ବିଭିନ୍ନ 
ଦାନ-ଧ୍ଯାନ କରୁଥିଲେ, ଯାଗ-ଯଜ୍ଞ କରୁଥିଲେ | ଉତ୍ସବ ସମୟରେ ଲୋକ ଗହଳିରେ 
ଚୋର-ତସ୍କରମାନେ ପର ଧନ ଅପହରଣ କରୁଥିବାର ସୂଚନା ମିଳୁଥିଲା । ସୁସ୍ଵାଦୁ 
ଖାଦ୍ୟ ପରିବେଷଣ କରାଯାଉଥିଲା | ବିଭିନ୍ନ ପ୍ରକାର ଆତସବାଜି ଫୁଟାଯାଇ ପୁତ୍ରର 
ଜନ୍ମ ବିଷୟରେ ଅନ୍ୟମାନଙ୍କୁ ଅବଗତ କରାଇ ଦିଆଯାଉଥିଲା । ଅମଙ୍ଗଳର ବିନାଶ 
ପାଇଁ ଷଠୀଦେବୀଙ୍କ ନିକଟରେ ପୂଜା-ଅ୍୍ଟନା କରାଯାଉଥିଲା । ସନ୍ତାନକୁ ପ୍ରଥମେ 
ମାଂ କ୍ଷୀର ଦେବାର ପ୍ରଥା ପ୍ରଚଳିତ ଥୁଲା । ରାଜାଙ୍କ ଭଣ୍ଡାର ଲୁଟି ହୋଇଯାଉଥୁଲେ 
ମଧ୍ଯ ସେଥପ୍ରତି ସେ ଅନୁଶୋଚନା କରୁ ନ ଥଲେ | ଏହାର ସୁଯୋଗ ନେଇ ଠକ ଓ 
ଅନ୍ୟାନ୍ୟ ଦଲାଲମାନେ ନିଜର ଫାଇଦା ଉଠାଇ ନେଉଥିଲେ | 
ବିଦ୍ୟାଶିକ୍ଷା : 

ଉପଯୁକ୍ତ ବୟସ ହେବା ସଙ୍ଗେ ସଙ୍ଗେ ପୁତ୍ରକୁ ବିଦ୍ୟାଶିକ୍ଷା ଦିଆଯାଉଥିଲା । 
ବିଦ୍ୟା ଶିକ୍ଷା ଆରମ୍ଭ ପୂର୍ବରୁ ବିନାୟକ ଓ ସରସ୍ବତୀଙ୍କୁ ପୂଜାର୍ଚ୍ଚନା କରାଯାଉଥୁଲା । 
ପ୍ରଥମେ ଖଡ଼ି ଧରି ଅକ୍ଷର ଶିକ୍ଷାର ପରଂପରା ଥଲା | ବ୍ୟାକରଣ, ମହାଭାଷ୍ୟ ଧର୍ମ 
ଶାସ୍ତ୍ର ମୀମାଂସା, ପଞ୍ଚରାତ୍ର, ତର୍କ, ଆଗମାଦି ସମସ୍ତ ଶାସ୍ତ୍ର ଚାରିବେଦ, ଉପନିଷଦ, 
ମନୁ, ଯାଜ୍ଧବଳକ୍ଯ, ଶଙ୍ଖ, ବୃହସ୍ପତି ପ୍ରମୁଖଙ୍କର ସୃତିଶାସ୍ତ୍ର ବୌଦ୍ଧଶାସ୍ତ୍ କାପାଳିକ, 
କ୍ଷପଣକ ଚାର୍ବାକାଦିଙ୍କର ବିଭିନ୍ନ ମତବାଦ ସଂପର୍କରେ ଜ୍ଞାନ, ଅଷ୍ଟାଦଶ ପୁରାଣ, ଉପ 
ପୁରାଣ, ଜ୍ୟୋତିଷ ଶାସ୍ତ୍ କାବ୍ୟ, ମହାକାବ୍ୟ, ଉପକାବ୍ୟ, ରାମାୟଣ, ବିଭିନ୍ନ ଗୀତା, 
ନାଟକ, ଉପନାଟକ, ଚିକିତ୍ସା ଶାସ୍ତ୍ର ସାମୁଦ୍ରିକ ଜ୍ଞାନ, ଶିଛ ଓ ଚିତୁବିଦ୍ୟା, ଧନୁର୍ବିଦ୍ୟା 
ପ୍ରଭୃତି ଶିକ୍ଷା ଦିଆଯାଉଥୁଲା । 
ଯୁଦ୍ଧବିଦ୍ୟା ଓ ଅସ୍ତଶସ୍ତ : 

ସେତେବେଳେ ରାଜପୁତ୍ରମାନେ ପ୍ରାଥମିକ ଶିକ୍ଷା ସମାପ୍ତ କରିବା ମାତ୍ରେ ଓ 
ଉପଯୁକ୍ତ ବୟସରେ ପାଦଦେବା ସଙ୍ଗେ ସଙ୍ଗେ ଯୁଦ୍ଧବିଦ୍ୟା ଓ ବିଭିନ୍ନ ଅସ୍ତ୍ରଶସ୍ତ୍ର ସଂପର୍କରେ 
ଜ୍ଞାନ ଆହରଣ କରୁଥିଲେ ! ˆ ରୁଦ୍ରସୁଧାନିଧ୍ଂରେ ଯୁବରାଜ ବିଭିନ୍ନ ଯୁଦ୍ଧବିଦ୍ଯା ଓ 
ଅସ୍ତଶସ୍ତ ବିଷୟରେ ଶିକ୍ଷା ପାଇଥବାର ବର୍ଣ୍ଣନା ରହିଛି । ସେ ମଲୁବିଦ୍ୟା, ଆକାଶକ୍ଷେପଣ, 

ଗଦାବିଦ୍ୟା ଇତ୍ୟାଦି ଓ ନାରାୟଣାସ୍ତ ବଜ୍ଜାସ୍ତ ପାଶୁପତାସ୍ତ୍ର ଆଶ୍ଚବର୍ଯ୍ୟାସ୍ତ୍ ବ୍ରହ୍ଲାସ୍ତ 
ଚନ୍ଦ୍ରାସ୍ତ୍ଟ ବରୁଣାସ୍ତ୍ ମହାକାଳାସ୍ତ, ରୁଦ୍ରା୍ତ ଅଗ୍ନିଅସ୍ତ୍ର ମେଘାସ୍ତ ପବନାସ୍ତ, ସୂର୍ଯ୍ୟାସ୍ତ 
ମୋହନାସ୍, ଇନ୍ଦ୍ରାସ୍ଟ ଗନ୍ଧର୍ବାସ୍ତ୍ଟ କିନ୍ନରାସ୍ତ୍ ପର୍ବ ତାସ୍ତ୍ର ଜଳଶୋଷକ ଅସ୍ତ ବାୟବ୍ୟାସ୍ତ, 
କୁବେରାସ୍ତ ଯମାସ୍ତ୍ଟ ଅମୋଘ ଶକ୍ତି, ନାଗପାଶ, ଜଳପାଶ ପ୍ରଭୁତି ସଂପର୍କରେ ଜ୍ଞାନଲାଭ 
କରିଥିବାର ସୂଚନା ରହିଛି ।” 
ବିବାହ ଓ କନ୍ଯା ଲକ୍ଷଣ : 

ରାଜପୁତ୍ରମାନେ ସମସ୍ତ ବିଦ୍ୟା ଆୟତ୍ତ କରିସାରିବା ପରେ ଓ ବିବାହ ଯୋଗ୍ୟ 
ହେବା ମାତ୍ରେ ସେମାନଙ୍କର ବିବାହ ପାଇଁ କନ୍ୟା ଅନୁସନ୍ଧାନ କରାଯାଇଥାଏ । ସେ 
କନ୍ୟା ପୁଣି ସର୍ବଗୁଣ ସମ୍ପନ୍ଧା ହୋଇଥବା ବିଧେୟ ! “ରୁଦ୍ରସୁଧାନିଧୁଂରେ ରାଜପୁତ୍ର 
ପାଇଁ ଦୂତମାନେ ବିଭିନ ସ୍ଥାନକୁ କନ୍ୟା ଅନ୍ଵେଷଣରେ ଯାଇଛନ୍ତି; କିନୁ କୌଣସିଠାରେ 
ପୁତ୍ର ଉପଯୁକ୍ତ କନ୍ୟା ପାଇବାରେ କୃତକାର୍ଯ୍ୟ ହୋଇପାରି ନାହାନ୍ତି । ପ୍ରସଙ୍ଗ କ୍ରମେ 
କନ୍ୟାଙ୍କର କେତେକ ଖରାପ ଲକ୍ଷଣ ସଂପର୍କରେ ସୂଚନା ପ୍ରଦାନ କରାଯାଇଛି । କନ୍ୟା 
ଯେତେ ସୁନ୍ଦର ହୋଇଥାଉ ନା କାହିଁକି, ତା' ନିକଟରେ ଯେତେ ଭଲଗୁଣ ଥଲେ ମଧ୍ଯ 
ଯଦି ତା'ର କେଶ ପିଙ୍ଗଳବର୍ଣ୍ଣ ହୋଇଥାଏ କିମ୍ବା ଦାନୁରୀ ହୋଇଥାଏ, ମୁଖରେ 
ତିଳଚିହ୍ନ ନ ଥାଏ; ଶଙ୍ଖ, ପଦ୍ଧ, ଧ୍ବଜାଙ୍କିତ ରେଖା ନ ଥାଏ, ଯୁବା ବୟସ ଅତିକ୍ରାନ୍ତ 
ହୋଇଥାଏ; ସେପରି କନ୍ୟାକୁ ବିବାହ କରିବା ଅନୁଚିତ ବୋଲି କୁହାଯାଇଛି । 
ଡଙ୍ଗାରେ ନଦୀପାର : 

ସେସମୟରେ ନଦୀପାର ହେବାପାଇଁ ନୌକାର ବ୍ୟବହାର ହେଉଥବାର ସୂଚନା 
ମିଳିଥାଏ । ନୌକାର ଗଠନରୀତି ମଧ୍ଯ ବିଭିନ୍ନ ପ୍ରକାର ଥଲା | କାହାର ଆକୃତି ମଗର 
ମୁଖ ସଦୃଶ, କିଏ ଅଷ୍ଟମଙ୍ଗ, କିଏ ତ୍ରିପୁର, କିଏ ରଥ ଆକାର, ଆଉ କିଏ ଅବା 
ହିମାଳୟ ସଦୃଶ । ଆହୁଲାଦ୍ଵାରା ଡଙ୍ଗାଚାଳନା କରାଯାଉଥିଲା । ନୌକା ସୁନ୍ଦର 
ଦେଖାଯିବାପାଇଁ ସେଥିରେ ବିଭିନ୍ନ ରଙ୍ଗର ପତାକାମାନ ମରାଯାଇଥାଏ | ମଙ୍ଗୁଆଳମାନେ 
ନୌକା ଚାଳନ ସମୟରେ ଆନନ୍ଦରେ ଗୀତର ପସରା ମେଲି ଦିଅନ୍ତି ! ଡଙ୍ଗା ଚଳାଇବା 
ସମୟରେ ସେମାନେ ପୋଡ଼ପିଠା ଖାଉଥା' ନ୍ତି । ଏହି ବର୍ଣ୍ଠନାରୁ ତତ୍କାଳୀନ ସମାଜର 
ନାଉରିଆମାନଙ୍କର ଖାଦ୍ୟ ଓ କାର୍ଯ୍ୟ ସଂପର୍କରେ ସୂଚନା ମିଳିଥାଏ । କାପାଳିକମାନଙ୍କୁ 
ନାବରେ ବସାଇ ନେବାର ପରଂପରା ନ ଥବାରୁ କାମାନନ୍ଦକୁୂ ନାଉରିଆମାନେ ନଦୀପାର 
କରିବାକୁ ମନାକରି ଦେଇଥିଲେ | 

ପୁ-୭୮-୭୯ | 

ସନ୍ତାନ ଲାଭପାଇଁ ଦାନ-ଧ୍ଯାନ ଲୋକହିତକର କାର୍ଯ୍ୟ : 

ସନ୍ତାନ ଲାଭପାଇଁ ରାଜାମାନେ ଗରିବ ଓ ସାଧୁମାନଙ୍କୁ ଦାନ-ଧ୍ୟାନ କରୁଥିଲେ । 
ଯମ, ନିୟମ, ଆସନ, ପ୍ରାଣାୟାମ, ଆହାର, ପ୍ରତ୍ୟାହାର, ଧ୍ଯାନ, ଧାରଣା, ସମାଧୁ ଓ 
ତୀର୍ଥ ପର୍ଯ୍ୟଟନ କରୁଥିଲେ | ବୃକ୍ଷରୋପଣ, ପୁଷ୍ଠରିଣୀ ଖନନ, ମଠ-ମଣ୍ଡପ ନିର୍ମାଣ, 
ବା୍ପି, କୂପ ପ୍ରଭୃତି ଖନନ କରି ସେମାନେ ଲୋକମାନଙ୍କର ବିବିଧ ଉପକାର ସାଧନ 
କରୁଥିବାର ସୂଚନା ମଧ୍ଯ ଏଥରୁ ମିଳିଥାଏ । ଅତିଥ ଅଭ୍ୟାଗତମାନଙ୍କ ଦୁଗ୍ଧ, ଅନ୍ଧ 
ଆଦି ପରିବେଷଣ କରାଯାଉଥୁଲା । ଭୂମି, ଜଳ, ଅନ, ବସ୍ତ୍ ଅଳଙ୍କାର, ଘୋଡ଼ା- 
ହାତୀ, କନକଗାଭି, ତିଳକାଞ୍ଚନ, ତିଳପାତ୍ରୟ ପଲଙ୍କ, ପାଦାସନ, ଶାସନ, ପୁର, 
ସହସ୍ରକନ୍ୟା, ବନ, ରତ୍ନ, ଶାଳଗ୍ରାମ, ସୁବର୍ଣ୍ଣ ପ୍ରଭୃତି ସେମାନେ ଦାନ ଓ ଦକ୍ଷିଣା 
ଦେଉଥଲେ ବୋଲି ˆ ରୁଦସୁଧାନିଧୁଂରେ ଉଲ୍ଲେଖ କରାଯାଇଛି । 
ତନ୍ତ୍ରଶାସ୍ତର ପ୍ରଭାବ : 

ସେ ସମୟରେ ସମାଜରେ ତନ୍ତରଶାସ୍ତରର ଗଭୀର ପ୍ରଭାବ ଥିବାର ପରିଲକ୍ଷିତ 
ହୋଇଥାଏ | କାମାନନ୍ଦକୁ ନାଉରିଆମାନେ ଡଙ୍ଗାରେ ବସାଇ ନ ଦେବାରୁ ସେ ଖଣ୍ଡେ 
ଛାଲ ପକାଇ ନଦୀକୁ ବିଜୁଳିବେଗରେ ପାର ହୋଇ ଯାଇଛି । ତନ୍ତ୍ର ପ୍ରଭାବରୁ ସେ 
ବିଭିନ୍ନ ପ୍ରକାର ଧାତୁ, ରତ୍ଟ ଫଳ, ଖିଷଧ, ବସନ, ଅଳଙ୍କାର, ଦର୍ପଣ, ପଟ୍ଗବସ୍ତ 
ପ୍ରଭୃତି ଜାତ କରି ପିଲାମାନଙ୍କୁ ବଣ୍ଟନ କରୁଥାଏ । ଯାହା କହୁଥାଏ, ସଙ୍ଗେ ସଙ୍ଗେ 
ତାହା ଜାତ କରି ଦେଉଥାଏ | ବେତାଳମାନେ ସର୍ବଦା ତା'ର ସେବା କରିବାକୁ ପ୍ରସ୍ତୁତ 
ଥାଆନ୍ତି । ତେଣୁ ତକ୍ୁାଳୀନ ସମାଜରେ ତନ୍ତ୍ରର କି ପ୍ରକାର ପ୍ରଭାବ ଥଲା, ତାହା ଏଥିରୁ 
ଅନୁମାନ କରାଯାଇପାରେ ! 
ଜଗନ୍ନାଥ ସଂସ୍କୃତି : 

ରାଜପୁତ୍ର ଯୋଗୀ ସହିତ କଥାବାର୍ଭା କରିବା ସମୟରେ ପୁରୁଷୋତ୍ତମ କ୍ଷେତ୍ର 
ସଂପର୍କରେ ସୂଚନା ପ୍ରଦାନ କରିଛନ୍ତି । ସେଠାରେ ସମସ୍ତେ ସମାନ | କାହାକୁ ରହିବା 
ନିମିତ୍ତ ବାରଣ ନାହିଁ । ସିଦ୍ଧପୁରୁଷମାନେ ସ୍ତ୍ରୀ ପୁତ୍ର ସହ ସେଠାରେ ବାସ କରନ୍ତି, 
ନିର୍ମାଲ୍ୟ ଭକ୍ଷଣ କରନ୍ତି । ବିଷୟ ରସରେ ମାତି ରହିଥିଲେ ମଧ୍ଯ ଜଗନ୍ନାଥ ଧାମରେ 
ରହୁଥିବାରୁ ଓ ନିର୍ମାଲ୍ୟ ତଥା ପ୍ରସାଦ ସେବନ କରୁଥିବାରୁ ସେମାନେ ମୂତ୍ୟୁ ପରେ 
ଚତୁର୍ଦୁଜ ଶରୀର ଲାଭ କରନ୍ତି, ନିର୍ବାଣ ପାଇଥାନ୍ତି । ପରୋକ୍ଷରେ ଜଗନ୍ନାଥ ଧାମର 
ମହର୍ତ ଓ ଜଗନ୍ନାଥଙ୍କ ଉଦାର ନୀତି ସଂପର୍କରେ ଏଥରେ ସୂଚନା ଦିଆଯାଇଛି । 

ଏହିପରି ଭାବରେ ବିଚାର କଲେ ରୁଦ୍ରସୁଧାନିଧ୍ବରୁ ତକ୍ରାଳୀନ ଓଡ଼ିଶାର ସମାଜ 
ଓ ସଂସ୍କୃତି ବିଷୟରେ ଅନେକ କଥା ଜଣା ଯାଇଥାଏ ! 

୨୮୪ ଜଜ ପ୍ରାଚୀନ ଓଡ଼ିଆ ସାହିତ୍ଯ 


(ଗ) ମାଦଳାପାଞ୍ଜ : 

ମାଦଳାପାଞ୍ଜିରେ ଜଗନ୍ନାଥ ମନ୍ଦିର ଓ ରାଜାମାନଙ୍କ ବିବରଣୀ ଲିପିବଦ୍ଧ 
ହେଉଥିବାରୁ ଏଥିରେ ସମାଜ-ସଂସ୍କତିର ଚିତ୍ର ବିରଳ । ତଥାପି ଆମର ସଂସ୍କୃତି ସହିତ 
ଜଡ଼ିତ ଶ୍ରୀଜଗନ୍ନାଥ ଓ ମନ୍ଦିର ସଂପର୍କରେ କେତେକ ସୂଚନା ମିଳିଥାଏ । ଏହାବ୍ୟତୀତ 
ରାଜାମାନଙ୍କର ରାଜ୍ୟଶାସନ ସଂପର୍କୀୟ କେତେକ ବିବରଣୀ ଦେଖିବାକୁ ମିଳିଥାଏ । 
ସମାଜରେ ତନ୍ତ୍ରର ଗଭୀର ପ୍ରଭାବ ଥବା କଥା ଜଣାଯାଇଥାଏ । ଚୁଡ଼ଗଙ୍ଗ ଦେବଙ୍କ 
ସଂପର୍କରେ ଲେଖା ଅଛି- “ ସେ ନେତେଇ ଧୋବଣୀକୁ ଭେଟିଲା | ତାକୁ ପଚାରିଲା- 
କି ଖାଇଅଛୁ ? ଏ କହିଲା, କିଛି ଖାଇନାହିଁ, ଏ କହିଲା ବାରିରେ କଦଳୀ ଅଛି ଖାଆ ! 
ସେ କଦଳୀ ଖାଉଥଲା । ଧୋବଣୀ ପଚାରିଲା-କେତେ ଖାଇଲୁ । ସେ କହିଲା ୧୮ 
ଗୋଟି ଖାଇଲି |! ଧୋବଣୀ କହିଲା, “ ଏତିକି ହଉ” | ତା” ଠାରୁ ମନ୍ତ ସିଦ୍ଧ କରି ଆସି 
ପାଟରେ ସିଅଳ ଚିହ୍ନିଲାକୁ ଏ ସିଅଳକୁ ବର ଦେଇ ହାଣି ପକାଇଲେ ।” ©? 

ଦେବତା, ବ୍ରାହ୍ମଣ ଓ ପ୍ରଜାଶାସନ ସଂପର୍କରେ କେତେକ ବିଷୟ ଦେଖିବାକୁ 
ମିଳେ | ଦେବତାବବ୍ରାହ୍ମଣମାନଙ୍କୁ ସମ୍ମାନ ଦେବାପାଇଁ ରାଜାଙ୍କ ପରାମର୍ଶ ଦିଆଯାଇଛି । 
ଅନଙ୍ଗଭୀମ ଦେବଙ୍କ ପ୍ରସଙ୍ଗରେ କୁହାଯାଇଛି- “ ଦେବତା ବ୍ରାହ୍ମଣଙ୍କୁ ଭୋଗ କରାଇ 
ସେ ପ୍ରକାରେ ପରିପାଳନ କରୁଥିବ । ସାଆନ୍ତମାନଙ୍କୁ କଉଡ଼ି ଭାଗ ବରତନ, ମାହୁନ୍ତ 
ମାନଙ୍କୁ ଦଶମାସି ଟଙ୍କା ବରତନ, ବାଣୁଆ ପାଇକମାନଙ୍କୁ ଦଶମାସି ଭୂମି ଭାଗେ 
ଓହୋରି ବରତନ, ନିଯୋଗ ସେବକମାନଙ୍କୁ ଆଉ ସମସ୍ତ ସେବକମାନଙ୍କୁ ମଧ୍ଯ ଭୂମିର 
ଜିନ ସୁନାବର୍ଭନ ଦେଇ ପରିବାର ପୋଷୁଥବ ।” ”› ଏହାବ୍ୟତୀତ ରାଜାମାନେ ମନ୍ଦିର 
ନିର୍ମାଣ, କୂପ-ପୋଖରୀ ଖନନ ଆଦି ଧାର୍ମିକ ଓ ଲୋକହିତକର କାର୍ଯ୍ୟ କରୁଥିଲେ | 
ଅନଙ୍ଗଭୀମ ଦେବ ବଡ଼ଦେଉଳ ତିଆରି କରି ମହାପ୍ରଭୁଙ୍କ ବିଜେ କରାଇଥିବା କଥା 
ଉଲ୍ଲେଖ ଅଛି । ଧର୍ମ ପ୍ରତି ରାଜାମାନଙ୍କର ଆଗ୍ରହ ଥଲା | ଲାଙ୍ଗୁଳା ନରସିଂହ ଦେବ 
କୋଣାର୍କ ମନ୍ଦିର ଶୁଭ ଦେବା କଥା ମାଦଳା ପାଞ୍ଜିରେ ଲିଖିତ ଅଛି | ନରସିଂହ ଦେବ 
ଗୁଣ୍ଡିଚା ଘର ଦେଉଳ କାଠ ମଣ୍ଡପକୁ ପଥର ମଣ୍ଡପ କରିବା, ଚାରିପାଖେ ବେଢ଼ା 
ତିଆରି କରିବା, କୂପ ଖୋଳାଇବା, ଅଇନଳା ବନ୍ଦାଇବା, ଦୁଇପାଖେ ବଳଗଣ୍ଡି କରିବା 
ବିଷୟ ମଧ୍ଯ ମାଦଳା ପାଞ୍ଜିରେ ଉଲ୍ଲେଖ ରହିଛି । ଏହିପରି ଧର୍ମ ସଂପର୍କୀୟ, ନିର୍ମାଣ, 
ମନ୍ଦିର ସଂପର୍କୀୟ ଓ ରାଜ୍ୟଶାସନସଂପର୍କୀୟ କେତୋଟି ବିଷୟକୁ ଛାଡିଦେଲେ 


୪- ମାଦଳାପାଞ୍ଜ - ପୁ- ୨ ୨ | ( ୨ୟ ସଂ- ୧୯୬୯ - ଉକୁଳ ବିଶ୍ବବିଦ୍ୟାଳୟ) | 
୫- ଏଜନ୍‌ - ପୁ-୨୯। 

ପ୍ରାଚୀନ ଓଡ଼ିଆ ସାହିତ୍ଯ ଞା ୨୮୫ 


ମାଦଳାପାଞ୍ଜରେ ସମାଜ ଓ ସଂସ୍କୃତି ବିଷୟକ ବିଶେଷ କିଛି ଆଲୋଚନା ଥବାର 
ଦେଖିବାକୁ ମିଳେନାହିଁ । 
(ଘ) ବ୍ରତ କଥା : 

ପ୍ରାଚୀନ ସମାଜରେ ବ୍ରତ କଥା ଏକ ମୁଖ୍ୟ ସ୍ଥାନ ଗ୍ରହଣ କରିଥିଲା | ଆଧୁନିକ 
ସମାଜରେ ମଧ୍ଯ କେତେକ ବ୍ରତ କଥା ବର୍ଭମାନ ସୁଦ୍ଧା ପ୍ରଚଳିତ ଅଛି । ଲୋକଙ୍କ 
ମନରେ ଧର୍ମ ଭାବନା ଓ ଏକ ନିର୍ଦ୍ଦିଷ୍ଟ ଧର୍ମର ପ୍ରଚାର ଲକ୍ଷ୍ଯ ନେଇ ଏଗୁଡ଼ିକ 
ସମାଜରେ ସୃଷ୍ଟି ଲାଭ କରିଛି । ତଥାପି ମାନବ ଜୀବନର ଧାରାକୁ ଏହି ବ୍ରତ କଥା 
ଗୁଡ଼ିକ ଗୋଟିଏ ସୂତ୍ରରେ ଗ୍ରଥୃତ କରିପାରିଛି । ବ୍ରତ ବା ଓଷା ଗୁଡ଼ିକ ଉଭୟ ପଦ୍ୟ 
ଓ ଗଦ୍ଯରେ ଲିଖିତ । ଏଠାରେ କେବଳ କେତୋଟି ଗଦ୍ଯ ଲିଖିତ ବ୍ରତ କଥା 
ସଂପର୍କରେ ଆଲୋଚନା କରାଯାଉଛି । ଏହି ବ୍ରତ ବା ଓଷା ପଦ୍ଧତି ଦ୍ରାବିଡ଼ ସଭ୍ୟତାରୁ 
ଆର୍ଯ୍ୟମାନେ ଗ୍ରହଣ କରିଛନ୍ତି ଓ ଏହା ପରବର୍ଭୀ କାଳରେ ଆମର ସମାଜ ଓ 
ସଂସ୍କୃତି ସହିତ ଗଭୀର ଭାବରେ ଜଡ଼ିତ ହୋଇ ପଡ଼ିଛି । ସୁରେନ୍ଦ୍ର ମହାନ୍ତି କୁହନ୍ତି- 
“ ଆର୍ୟେ୍ୟତର ସମାଜରେ ପ୍ରଚଳିତ କେତେକ ଧାର୍ମିକ ବିଶ୍ଵାସ ଓ ବ୍ରତାଚାର ବା 
ଧର୍ମାଚାର କାଳକ୍ରମେ ହିନ୍ଦୁ ସମାଜରେ ସଂକ୍ରମିତ ହୋଇଅଛି । ହିନ୍ଦୁ ସଂସ୍କୃତିର 
ଇତିହାସ ଅନୁଧ୍ୟାନ କଲେ ଦେଖାଯିବ, ଏହା କୌଣସି ବୈଦିକ ରଷି ବା ମନ୍ତ୍ର 
ଦ୍ରଷ୍ଟାଙ୍କ ଆଶ୍ରମରେ ଜନ୍ମଲାଭ କରିନାହିଁ । ନିବିଡ଼ ଅରଣ୍ୟର ଗହ୍ଵରରେ ଆର୍ଯ୍ୟେତର 
ସମାଜରେ ଜନ୍ମ ଲାଭ କରି ବୈଦିକ ବା ହିନ୍ଦୁ ଆଧ୍ଯାତ୍ସିକ ସଂସ୍କୃତିକୁ ଏହା ପ୍ରଭାବିତ 
କହିଛି । ବୃକ୍ଷପୂଜା, ଶିଳାପୁଜା, ସର୍ପପୁଜା ଠାରୁ ଆରମ୍ଭ କରି ଲିଙ୍ଗପୂଜା ଓ ମାତୃ ମୂର୍ରି 
ପର୍ଯ୍ୟନ୍ତ ବିଭିନ୍ନ ହିନ୍ଦୁ ଆଧ୍ଯାତ୍ଧିକ ଆଚାର ଓ ତାହାକୁ କେନ୍ଦ୍ରକରି ଗଢ଼ିଉଠିଥବା 
ତତ୍ତ୍ମାନଙ୍କରେ ଏହି ଆଭିମୁଖ୍ୟ ପରିଲକ୍ଷିତ ହୋଇଥାଏ | ବସ୍ତୁତଃ ହିନ୍ଦୁ ଆଧ୍ଯାତ୍ସିକ 
ସଂସ୍କୃତି ଆର୍ଯ୍ୟେତର ଆଧ୍ଯାତ୍ସିକ ସଂସ୍କୃତିର ଭିତିଭୂମି ଉପରେ ଏକ ଆବରଣ ବା 
ଆଭରଣ ( Super Structure) ମାତ୍ର |”? 

ପୂର୍ବରୁ କୁହାଯାଇଛି ବ୍ରତକଥାଗୁଡ଼ିକ ମଧ୍ୟରୁ କେତେକ ଗଦ୍ଯରେ ଓ ଆଉ 
କେତେକ ପଦ୍ୟରେ ଲିଖିତ | “ ଚତୁର୍ମାସ୍ୟା ଗୁରୁବାର, ନିତ୍ୟାନିଗୁରୁବାର, ପୁଷରବିବାର, 
ଚଇତି ମଙ୍ଗଳବାର, ଷଠୀଓଷା, ଦାଣ୍ଡପହଁରା ଓଷା, ସୋମନାଥ ବ୍ରତକଥା, ବେଣାଟିଆ 
ଓଷା, ଫୁଲେରୀ ଓଷା, ବୂଧେଇ ଓଷା ପ୍ରଭୃତିର ଗଦ୍ୟଭାଷା ଅତ୍ୟନ୍ତ ଚମକ୍ରାର ଓ 
ଜୀବନ୍ତ |!” ୬? ଏହି ବ୍ରତକଥାମାନଙ୍କ ମଧ୍ଯରେ ସୋମନାଥବ୍ରତ କଥା ଅଧକ ପ୍ରାଚୀନ 


୬- ବ୍ରତ ସାହିତ୍ଯ : (ଭୂମିକା) ପୂ- ୨।୩ - ସୁରେନ୍ଦ୍ର ମହାନ୍ତି । 
୭- ବ୍ରତ ସାହିତ୍ଯ : ଅଧ୍ୟାପକ ଅରବିନ୍ଦ ପଟ୍ଟନାୟକ, ପୃ- ୨୯୮୯୯ ! 

୨୮୬ ଜ୍ଞ ପ୍ରାଚୀନ ଓଡ଼ିଆ ସାହିତ୍ୟ 


ବୋଲି ମନେ ହୋଇଥାଏ । ସୋମନାଥବ୍ରତ କଥାରେ ଉତ୍କଳୀୟ ସମାଜ ଓ ସଂସ୍କୃତିର 
କେତେକ ଚିତ୍ର ଦେଖିବାକୁ ମିଳିଥାଏ । 

ଅତିଥ ଚର୍ଚ୍ଚା :- ଅତିଥିମାନଙ୍କୁ ଉଚିତ୍‌ ଚର୍ଚ୍ଚା କରିବା ଆମ ସଂସ୍କୃତିର ଏକ 
ପରମ କର୍ରବ୍ୟ । ସେଥପାଇଁ କାପୁଡ଼ିଆମାନେ ପାଟଳୀ ନଗରର ରାଜା ବୀର ବିକ୍ରମଙ୍କ 
ନିକଟରେ ପହଞ୍ଚନ୍ତେ, ସେ ଆନନ୍ଦରେ ସେମାନଙ୍କୁ ସ୍ଵାଗତ କରିଛନ୍ତି । ଦଧ୍, ଗୁଡ଼, 
ସାକର, କଦଳୀ ପ୍ରଭୃତି ଭୋଜନ କରିବାକୁ ଦେଇଛନ୍ତି । ଭୋଜନ ପରେ କର୍ପୁର, 
ତାମ୍ବୁଳ ଇତ୍ଯାଦି ଦେବାର ବିଧ୍ବ ଥଲା । ଏହି ବ୍ରତରେ ମହୁ, ମରିଚ, ଅଦା, ଛେନା 
ଖଣ୍ଡ, କଦଳୀ, ନଡ଼ିଆ, କର୍ପୁର, ମୁଗ ବ୍ୟବହୃତ ହେଉଥଲା | ଅକ୍ଷମ ପିତାଙ୍କୁ ପାଳନ 
କରିବା ଦାୟିତ୍ଵ ପୁତ୍ରର ଥଲା । ତେଣୁ ବୀର ବିକ୍ରମଙ୍କୁ କୂଷ୍ଠ ବ୍ୟାଧୂ ହେତୁ ପୁତ୍ର ଭିକ୍ଷା 
ମାଗି ତାଙ୍କର ଦେଖାଶୁଣା କରିଛି । ଝିଅ ଓ ବୋହୂଙ୍କୁ ବୋହୂମାନଙ୍କ ଗହଣରେ 
ନେବାର ବିଧ ଥଲା । ରାଜା ସୁସ୍ଥ ହେବା ପରେ ଫେରିବା ସମୟରେ ରାଣୀଙ୍କ 
ସମ୍ମାନର ସହ ଗହଣରେ ନେଇ ଆସିଛନ୍ତି । 

“ ଏହି ବ୍ରତରେ ମଧ୍ଯଯୁଗୀୟ ଧାରଣା ଓ ବିଶ୍ଵାସ, ଯଥା- ଧର୍ମାଚରଣ ପ୍ରତି 
ଗୁରୁତ୍ଵ, ସାମାଜିକ ଜୀବନରେ ରାଜତନ୍ତ୍ର ପ୍ରତି ସମ୍ମାନ, କରଇଉଁବ୍ୟ ନିଷ୍ଠା ମାନବିକ 
ସମବେଦନା, ସାରଲ୍ୟ ପ୍ରଭୁତିର ନିଦର୍ଶନ ମିଳିଥାଏ ।” ' ବାଟଓଷା'ରୁ ସେ ସମୟରେ 
ରାଜବଂଶରେ ପୁତ୍ର ଜନ୍ମ ହେଲେ କିପରି ରାଜ୍ୟରେ ଆନନ୍ଦ ଉତ୍ସବ ପାଳିତ ହେଉଥିଲା, 
ଦ୍ଵାରେଦ୍ଵାରେ ପୂର୍ଣ୍ଣକୁ]ତ୍ଭ ବସୁଥିଲା, ପାହାଡ଼ମାନଙ୍କରେ ଧଳାପତାକା ଉଡ଼ୁଥଲା, 
ଭାଟମାନଙ୍କର ସ୍ୁୁତିଗାନ ଓ ବ୍ରାହ୍ମଣମାନଙ୍କର କଲ୍ୟାଣ ଧ୍ବନିରେ ରାଜ୍ଯ ମୁଖରିତ 
ହେଉଥଲା, ସେ ବିଷୟରେ ସୂଚନା ମିଳିଥାଏ । ସନ୍ତାନ ଜନ୍ମର ପଞ୍ଚମ ଦିନରେ 
ପଞ୍ଚୁଆତି, ଷଷ୍ଠ ଦିନ ଷଷ୍ଠୀ ପୁଜା, ସପ୍ତମ ଦିନ ଉଠିଆରି, ଏକବିଂଶତିତମ ଦିନ 
ଏକୋଇଶା ହେଉଥିଲା । ସନ୍ତାନର ନାମକରଣ ହେଉଥଲା- ସେ ସଂପର୍କରେ ବର୍ଣ୍ଣନା 
ରହିଛି । 

ଏହି ବ୍ରତକଥାଗୁଡ଼ିକରୁ ଆଉ ଗୋଟିଏ ବିଷୟ ଦୃଷ୍ଟିଗୋଚର ହୋଇଥାଏ । 
ତାହା ହେଉଛି ଜାତିବର୍ଣ୍ ନିର୍ବିଶେଷରେ ଏହାର ପାଳନ ବିଧ୍ବ । ତେଣୁ ଏଥରୁ ଜାତିପ୍ରଥାର 
ନିରର୍ଥକତା ବିଷୟରେ ଜଣାଯାଇଥାଏ । ସମାଜରେ ବସବାସ କରୁଥିବା ପ୍ରତ୍ୟେକମାନବ 
ଏକ ପିତାଙ୍କଠାରୁ ସୃଷ୍ଟ ବୋଲି ଏଥରେ ପ୍ରମାଣିତ ହୋଇଛି । ଆଲୋଚକ ସେନ୍‌ଙ୍କ 


୮- ସୋମନାଥବ୍ରତ କଥା- ସଂଗ୍ରହ ଓ ସଂପାଦନା- ଡଃ ଜାନକୀବଲ୍ଲଭ ମହାନ୍ତି 
(ଭରଦ୍ାଜ) | ମୁଖମନ୍ଧ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୮୭ 


ଭାଷାରେ- “ Since members of all the four castes are children of 
God, they belong to the same caste. Al! human beings have 
same father and children of the same father cannot have different 
castes. ” “ ? ବିଭିନ ଓଷାବତ କଥାରେ ହାଡ଼ିଆଣୀ, ଶୁଣ୍ଠିଆଣୀ, ଧୋବଣୀ, ସାଧବାଣୀ, 
କୃମ୍ଭାରୁଣୀ ପ୍ରଭୃତି ବ୍ରାହ୍ମଣେତର ଜାତିର ନାରୀ ପୂଜୟିତ୍ରୀମାନଙ୍କୁ ରାଜାମାନେ ଯେଉଁ 
ସ୍ବୀକୃତି ଦେଇଛନ୍ତି, ସେଥିରୁ ଓଡ଼ିଆ ସାମାଜିକ ଜୀବନର ଗୋଟିଏ ଅଂଶ ସ୍ପଷ୍ଟ ଭାବରେ 
ଦୃଶ୍ୟମାନ ହେଉଛି ।° °? 

ଏହି ବ୍ରତକଥାଗୁଡ଼ିକରୁ ତତ୍କାଳୀନ ସମାଜର ବିଭିନ୍ନ ବିଧ୍ବବ୍ୟବସ୍ଥା ସମ୍ପର୍କରେ 
ଜ୍ଞାନ ଲାଭ ହୋଇଥାଏ । ପୁତ୍ର ଜନ୍ମ ହେବା ମାତ୍ରେ ଯମ ବିପଦରୁ ରକ୍ଷାପାଇଁ ପୁଅର 
ନାକଫୋଡ଼ା, ହାଡ଼ିଆଣୀକୁ ଡାକି ଛଅ କଡ଼ାକୂ ବିକି ନଅ କଡ଼ାକୁ କିଣିବା, ଜନ୍ମ 
ଦିନଠାରୁ ଏକୋଇଶା ଦିନ ପର୍ଯ୍ୟନ୍ତ ବିଭିନ୍ନ ବିଧ-ବିଧାନ ଆଦି ପାଳନ ବିଷୟରେ 
“ଦାଣ୍ଡପହଁରା ଓଷା? ଓ ‘ଷଠୀଓଷା' ପ୍ରଭୃତିରେ ବର୍ଣ୍ଣିତ ହୋଇଛି; କିନ୍ତୁ ବିଶେଷ 
ଭାବରେ “ ସମାଜରେ ବ୍ରତ ସାମ୍ୟଭାବ ସୃଷ୍ଟି କରିବାରେ ଯଥେଷ୍ଟ ସାହାଯ୍ୟ କରିଛି । 
ଧର୍ମ କଥା ଭଗବାନଙ୍କ ନିକଟରେ ରାଜା-ପ୍ରଜା ସମସ୍ତେ ସମାନ | ରାଜା ହୋଇ 
ବିକ୍ରମାଦିତ୍ୟ ଚାଉଳ ମାଣକରେ ବ୍ରତ କରିବାକୁ ପସନ୍ଦ କରି ନ ଥିଲେ ଓ ଉପହାସ 
କରିଥୁଲେ ଏବଂ ତା'ର ଫଳ ସ୍ଵରୂପ ତାଙ୍କୁ କମ୍‌ ଦଣ୍ଡ ଭୋଗିବାକୁ ପଡ଼ିନାହିଁ । 
ଧର୍ମାଚାର ସମୟରେ ସମାଜରେ ସମସ୍ତେ ସମାନ ମନୋଭାବ ପୋଷଣ 
କରୁଥୁଲେ ।” (୧୧ ଏହି ବ୍ରତ କଥାଗୁଡ଼ିକରେ ଦ୍ରାବିଡ଼ ଓ ଆର୍ଯ୍ୟମାନଙ୍କର ସଂସ୍କୃତିର 
ଅପୂର୍ବ ସମ୍ମିଶ୍ରଣ ଘଟିଛି । ସାମାଜିକ ଜୀବନକୁ ଏକ ନିର୍ଦ୍ଦିଷ୍ଟ ଧାରାରେ ଗତି କରାଇବାକୁ 
ଏହା କମ୍‌ ସାହାଯ୍ୟ କରିନାହିଁ । ତେଣୁ ଏହା ପରୋକ୍ଷରେ ଆମର ସମାଜ ଓ ସଂସ୍କୃତିକୁ 
ଯେ ସମୃଦ୍ଧ କରିଛି, ଏଥରେ ଦ୍ବିମତ ହେବାର କିଛି ନାହିଁ। 
(ଙଡ) ଚାଚେରୀ ଲୀଳା : 

ଚାଚେରୀ ଲୀଳା ମଧ୍ଯ ଏକ ପ୍ରାଚୀନ ଗଦ୍ୟ -ଗ୍ରନ୍ଧ । ଏଥିରେ ତକ୍ାଳୀନ ସମାଜର 
କେତେକ ଚିତ୍ର ପରିଲକ୍ଷିତ ହୋଇଥାଏ । ଦେବତାମାନଙ୍କର ବିଜେ ସମୟରେ ବୀଣା, 


¢- Hinduism - K. M. Sen. P-31. 

୧୦- ବ୍ରତ ସାହିତ୍ୟତ ଅଧ୍ୟାପକ ଅରବିନ୍ଦ ପଟ୍ଟନାୟକ | ପୁଝ୩୦୫ | 

୧୧- ପ୍ରାଚୀନ ଓଡ଼ିଆ ଗଦ୍ୟ ସାହିତ୍ୟର ସ୍ଵରୂପ- ଅଧ୍ୟାପକ କୁମୁଦ ରଞ୍ଜନ ପାଣିଗ୍ରାହୀ, 
ପପ ୨୮। 

୨୮୮ ॥ ପ୍ରାଚୀନ ଓଡ଼ିଆ ସାହିତ୍ୟ 


ବଂଶୀ, ଶଙ୍ଖ, ମହୁରୀ, ଭେରୀ, ଘଣ୍ଟା, ମର୍ଦ୍ଦଳ, କଂସାଳ, କାହାଳି ପ୍ରଭୃତି ବାଜିଥାଏ । 
ଲୋକମାନେ ତାଙ୍କୁ ସମ୍ମାନର ସହିତ ପାଛୋଟି ନିଅନ୍ତି; ଚନ୍ଦ୍ରଉଦିଆ, ବିଭିନ୍ନ ଦୀପ 
ଲଗାଇ ତାଙ୍କୁ ସ୍ଵାଗତ ଜଣାଇ ଥାଆନ୍ତି । ସେ ସମୟର ଦେବତାଙ୍କର ପୋଷାକ 
ସମ୍ପର୍କରେ କେତେକ ସୂଚନା ମିଳିଥାଏ । ସେ ଯେଉଁ ପୋଷାକ ପିନ୍ଧିଥାଆନ୍ତି, ସେଥୁରେ 
ବିବିଧ ମଣି, ରତ ଖଚିତ ହୋଇଥାଏ | କର୍ପୁର ଓ ଅବିର ଗୋଳି ଦେହରେ ବୋଳି 
ହୋଇଥା'ନ୍ତି | | 
(ଚ) ପ୍ରସ୍ତାବ ଚିନ୍ତାମଣି : 

ପ୍ରସ୍ତାବ ଚିନ୍ତାମଣି ଗ୍ରନ୍ଧରେ ଆମ ସମାଜ ଓ ସଂସ୍କୃତି ସମ୍ବନ୍ଧରେ କେତେକ 
ବିଷୟ ଦୃଷ୍ଟିଗୋଚର ହୁଏ | ସାଧାରଣତଃ ମଫସଲ ମାନଙ୍କରେ ଏକ ନିର୍ଦିଷ୍ଟ ବାରରେ 
ହାଟ ବସିଥାଏ | ଏହି ହାଟରେ ପରିବା ପତ୍ର ଠାରୁ ଆରମ୍ଭ କରି ଲୁଗା ଜାମା ଇତ୍ୟାଦି 
ନାନାବିଧ ଦ୍ରବ୍ୟ ବିକ୍ରି ହେବାକୁ ଆସିଥାଏ । ସେହିପରି ଏକ ବାସ୍ତବଚିତ୍ର “ ପ୍ରସ୍ତାବ 
ଚିନ୍ତାମଣି” ରେ ଦେଖାଯାଇଥାଏ । ଏହି ହାଟରେ କ୍ରେତା ଓ ବିକ୍ରେତାମାନଙ୍କ ମଧ୍ଯରେ 
ଦର କଷାକଷି ହୁଏ । ଏହି କାର୍ଯ୍ୟରେ ଜଣେ ମଧ୍ୟସ୍ଥତା କରିଥାନ୍ତି । ଘରର ଝିଅ, 
ବୋହୂମାନଙ୍କ ପାଇଁ ବିଭିନ୍ନ ପିନ୍ଧା ଖଡ଼ୁ ଇତ୍ଯାଦି ବିକ୍ରୟ ହୋଇଥାଏ । ବ୍ଯବସାୟର 
ଏହି ପ୍ରକାର ପରଂପରା ଉତ୍କଳରେ ବହୁ ପ୍ରାଚୀନ । ସେ ସମୟରେ ବିଭିନ୍ନ ପ୍ରକାର 
ପିନ୍ଧା ବସ୍ତର ପରିଚୟ ଦିଆଯାଇଛି | ଯେପରି “ ଚନ୍ଦ୍ରବାଣ, ନକ୍ଷତୁ-ଭୁଷଣ ଗୁନ୍ଛାମନାଙ୍ଗ 
ପଡ଼ି, କଳାବାନ୍ଧି, ବେଲୁବାନ୍ଧ ନାଗବନ୍ଧ ହରଗଉରୀ, ଗଟ୍ଗାଯମୁନା, ରାଜିନ୍ଦ୍ରପଡ଼ି, 
ବଳରାମ ପଡ଼ି, ପୁରୁଷୋତ୍ତମ ପଡ଼ି, ନଖି, ତିନିଗାରି, ଦୋତାରି, ଚନ୍ଦନପାଟିଆ, 
ଶ୍ରୀରାମ ଖାନି, ପାଟଚୁଳିଆ, ସାନ୍ତରାପଡ଼ି, ପିଲପଡ଼ି, କୁମ୍ଭକର୍ଣ୍ଣପଡ଼ିୟ ବଉଳବାନ୍ଧି, 
ଜରିଧଡ଼ିଆ, ସରୁମୋଟା ଖାପ, ଭଲମନ୍ଦ ଦାସାର ଇତ୍ୟାଦି ।” ୬? ସେ ସମୟରେ 
ଛହାତୀ, ପାଞଚହାତୀ, ଅଠରପାଆ ପ୍ରଭୁତି ଖଦୀ ବ୍ୟବହୃତ ହେଉଥିବା ବିଷୟ ଏଥରେ 
ଉଲ୍ଲେଖ ରହିଛି । ଏହା ଛଡ଼ା ଶିକ୍ଷା ଶେଷରେ ଶିଷ୍ୟମାନେ ଗୁରୁଙ୍କ ଦକ୍ଷିଣା ଦେବା କଥା 
ମଧ୍ଧ ପ୍ରସ୍ତାବ ଚିନ୍ତାମଣି'ରେ ବର୍ଣ୍ଣିତ ଅଛି । 
(ଛ) ଚତୁର ନିବୋଦ : 

ଅଷ୍ଟାଦଶ ଶତାବ୍ଦୀରେ ରଚିତ ବ୍ରଜନାଥ ବଡ଼ଜେନାଙ୍କ “ଚତୁର ବିଦୋଦ” 
ଗଦ୍ୟ ସାହିତ୍ୟର ବିକାଶରେ ଏକ ବଳିଷ୍ଠ ପଦକ୍ଷେପ । ଏହା ପୂର୍ବରୁ ବ୍ରହ୍ମଗୀତା, 
ତୂଳାଭିଣା, ହାସ୍ୟକଲ୍ଲେଳ ଓ ଆଉ କେତେକ ଗଦ୍ୟରଚନା ଦୃଷ୍ଟିଗୋଚର ହେଉଥୂଲେ 


୧୨ ପ୍ରାଚୀନ ଓଡ଼ିଆ ଗଦ୍ଯ ସଂକଳନ- ଡଃ କୁଞ୍ଜବିହାରୀ ତ୍ରିପାଠୀ, ପୁ-୭ ୪ | 

ପ୍ରାଚୀନ ଓଡ଼ିଆ ସାହିତ୍ୟ ଜ୍ଞ ୨୮୯ 
ମଧ୍ଯ ସାହିତ୍ୟ ଦୃଷ୍ଟିରୁ ଏଗୁଡ଼ିକର ବିଶେଷ କିଛି ମୂଲ୍ୟ ଥବା ପରି ମନେହୁଏ ନାହିଁ! 
ବ୍ରହ୍ମଗୀତା ଓ ତୁଳାଭିଣା ପ୍ରଭୃତିରେ ଗୁଢ଼ଜ୍ଞାନ ତତ୍ଵବର ଆଲୋଚନା ହୋଇଥିବାରୁ 
ଏଥିରେ ଆମ ସମାଜ ଓ ସଂସ୍କୃତିକୁ ଖୋଜିବା ନିରର୍ଥକ ମନେ ହୋଇଥାଏ | ହାସ୍ୟ 
କଲ୍ଲୋଳ ଏକ ନିର୍ଦ୍ଦିଷ୍ଟ ଉଦ୍ଦେଶ୍ୟ ନେଇ ରଚିତ ହୋଇଥବାରୁ ଏଥିରେ ମଧ୍ଯ ସମାଜ 
ଚିତ୍ର ବିରଳ । ଏ କ୍ଷେତ୍ରରେ ଚତୁର ବିନୋଦ ଏକ ସ୍ଵତନ୍ତ୍ର ସ୍ଥାନ ଦାବି କରିଥାଏ | ଏହା 
ପୁର୍ବରୁ ରଚିତ ହୋଇଥବା ସାହିତ୍ୟଗୁଡ଼ିକ ବାସ୍ତବତାର ପୂଷ୍ଠପେଟୀକା ଅପେକ୍ଷା 
ଅବାସ୍ତବତାର ଭିତିଭୂମି ଉପରେ ପ୍ରତିଷ୍ଠିତ ଥଲା |! “ ସମାଜର ବିଭିନ୍ନ ସ୍ତରରେ ଯେଉଁ 
ଅଗଣିତ ଜନତା ସମାଜ ଜୀବନର ପରିପୂର୍ଣତା ସଂପାଦନା କରୁଥିଲେ, ସେ ଜନତାର 
ଜୀବନ ଯେ ସାହିତ୍ୟର ଅନ୍ତର୍ଭୁକ୍ତ ହେବା ଏକାନ୍ତ ଉଚିତ୍‌“ ଏପରି କଳ୍ପନା କେବେ 
କବି-ଚିତ୍ଂକୁ ସେତେବେଳେ ସ୍ପର୍ଶ କରି ନ ଥଲା ।” (୧ ଏହି ଦୃଷ୍ଟିକୋଣରୁ ଚତୁର 
ବିନୋଦକୁ ଆଲୋଚନା କରାଯାଇପାରେ । 

' ଚତୁର ବିନୋଦ” ରେ ସମାଜର ବିଭିନ୍ନ ସ୍ତରର ଲୋକଙ୍କ ଦେଖାଯାଇଥାଏ | 
ସେମାନେ ହେଲେ କର୍ମପୁର ଚକ୍ରରାଶି ପରି ବ୍ରାହ୍ମଣ କୁଳରେଖା ବ୍ରାହ୍ମଣୀ କନ୍ଯା, 
ମାଳତୀ, ସତ୍ୟଭାମା ପ୍ରଭୃତି ବ୍ରାହ୍ମଣୀ, ଧାନାନନ୍ଦ ଗୋସାଇଁ, ମଞ୍ଜରୀ ପରି ଶିଠକନ୍ୟା, 
ଗୋପାଳପୁତ୍ରୟ ସାଧବ, ଶବର, ପୁରୋହିତ, ସୂପକାର କନ୍ଯା, ଦାସୀ, ବେଶ୍ଯା, 
ବୈଦ୍ୟ, କେଳୁଣୀ, ଶୁଞ୍ଚୀ, କୁମ୍ଭକାର ପ୍ରଭୃତି | 

ସମାଜରେ କୁଟିନୀମାନଙ୍କର କାର୍ଯ୍ୟ ଥଲା ଦୈହିକ ଲାଳସାର ଚରିତାର୍ଥପାଇଁ 
ସହାୟତା କରିବା | ସମ୍ଭାନ୍ତ ବ୍ୟକ୍ତି ମଧ୍ଯ ଏହି କାର୍ଯ୍ୟ ସହିତ ଜଡ଼ିତ ଥଲେ | ସମାଜରେ 
ରାଜାମାନେ ଅନେକ ଅନ୍ୟାୟ କାର୍ଯ୍ୟ ସହିତ ପ୍ରତ୍ୟକ୍ଷ ଭାବରେ ସଂପୃକ୍ତ ହୋଇ 
ପଡ଼ିଥିଲେ | ରାଜ ପରିବାର ସହିତ ସଂପ୍ୂକ୍ତ ହୋଇ ରହିଥିବା ଅନ୍ୟାନ୍ୟ ପାରିଷଦ ବର୍ଗ 
ମଧ୍ଯ ସମାଜରେ ଅନୀତି କାର୍ଯ୍ୟ କରୁଥିବାର ବହୁ ଦୃଷ୍ଟାନ୍ତ ଏଥିରେ ଦେଖିବାକୁ ମିଳିଥାଏ | 
ନାରୀକୁ କେନ୍ଦ୍ର କରି ଅନେକ ବ୍ଯଭିଚାର କାର୍ଯ୍ୟ ଏମାନେ ଶଙ୍କାହୀନ ଭାବରେ 
କରିଯା'ନ୍ତି । 
ବ୍ୟକ୍ତି ଚରିତ୍ର : 

ସମାଜରେ ଅନେକ ମୂର୍ଖ ନିଜର ପାରିଲାପଣ ଯୋଗୁଁ ବିଭିନ୍ନ ଦରବାରରେ ଓ 
କାର୍ଯ୍ୟରେ ନିଜକୁ ପ୍ରତିଷ୍ଠା କରିପାରିଥାନ୍ତି । ଏଭଳି ଚରିତ୍ରର ଅଭାବ ନାହିଁ ଚତୁର 
ବିନୋଦ” ରେ ! ˆ ହାସ୍ୟ ବିନୋଦର ' ଶାଖାଗଛ ର ଚାରିବନ୍ଧୁଙ୍କୁ ଏ କ୍ଷେତ୍ରରେ ଉଦାହରଣ 


୧୩- ବଡ଼ଜେନା ସାହିତ୍ୟ ସମୀକ୍ଷା ଡଃ ନଟବର ସାମନ୍ତରାୟ- ପୁ-୮୨- ୧୯୭୧ | 

୨୯୦ ॥ ପ୍ରାଚୀନ ଓଡ଼ିଆ ସାହିତ୍ୟ 


ପାଇଁ ଗ୍ରହଣ କରାଯାଇପାରେ । ସମାଜରେ ନାପିତମାନେ ଧୂଉଁ ଭାବରେ ପରିଚିତ । 
ସେମାନେ ଅନେକ ସମୟରେ ସରଳ ବ୍ୟକ୍ତିଙ୍କୁ ଠକାଇ ନିଜର ସ୍ଵାର୍ଥ ସାଧନ କରିଥା'ନ୍ତି । 
ମନମନୂଆ ସେହିପରି ଏକ ଚରିତ୍ର, ଯାହାର ବୁଦ୍ଧିରେ ପଡ଼ି କର୍ମପୁର ବ୍ରାହ୍ମଣର ଅର୍ଥ 
ଲୁଣ୍ଠିତ ହୋଇଛି । | 

ତଥାପି “ଚତୁର ବିନୋଦଂରେ ସତ୍ଚରିତ୍ର ଓ ସତ୍‌ ପ୍ରେମର ଅଭାବ ନାହିଁ, 
ଯାହା ଉତ୍କଳୀୟ ସମାଜ ତଥା ସଂସ୍କୃତିର ପ୍ରାଣ ସ୍ଵରୂପ ¦ ଆଲୋଚକଙ୍କ ଭାଷାରେ 
“ ଚତୁର ବିନୋଦରେ ବ୍ରଜନାଥ ବଡ଼ଜେନା ସାମାଜିକ ଅଯଥା ଚାରର ବିଲୋପ 
ସାଧନ ନିମନ୍ତେ ବହୁ ପ୍ରୟାସ କରିଅଛନ୍ତି | ଜନସାଧାରଣଙ୍କୁ ସତ୍‌ ପଥରେ ପରିଚାଳିତ 
କରିବା ନିମିତ୍ତ ଅନେକ ନୀତିଶିକ୍ଷା ମଧ୍ଯ ଦେଇଅଛନ୍ତି | × × ସାଧବ କନ୍ୟା ଚଞ୍ଚଳାକ୍ଷୀ 
ଏକାନ୍ତରେ ରାଜପୁତ୍ରକୁ ପାଇ ମଧ୍ଯ ସଙ୍ଗେ ସଙ୍ଗେ ତାଙ୍କ ପ୍ରତି ଆସନ୍ତି ପ୍ରକାଶ କରିନାହିଁ । 
ସେ ପ୍ରଣୟ ବିଭୋର ହେବା ପରିବର୍ରେ ସଂଯମ ଆଚରଣ କରିଛି । ପ୍ରଣୟାକାଂକ୍ଷୀ 
ରାଜପୁତ୍ର ମଧ୍ୟ ଏତେଶୀଘ୍ର ମିଳନପାଇଁ ବ୍ୟଗ୍ର ହୋଇନାହିଁ।” ୧? 

ଚତୁର ବିନୋଦ” ରୁ ତକୁାଳୀନ ସମାଜରେ ପ୍ରଚଳିତ ବିଭିନ୍ନ ' ବ୍ରତ” ବିଷୟରେ 
ସୂଚନା ମିଳିଥାଏ | ଚଞ୍ଚଳାକ୍ଷୀ  ଗୌରୀବ୍ରତ” କରୁଥିବା କଥା ଜଣାଯାଏ । ଏହି ବ୍ରତରେ 
ରାତ୍ରି ଉଜାଗର ରହିବାର ପ୍ରଥା ଅଛି ବୋଲି ସୁଚନା ମିଳିଥାଏ । ବାଣିଜ୍ୟ କାରବାର 
ବିଷୟରେ ଉଲ୍ଲେଖ ରହିଥବାର ଦେଖାଯାଇଥାଏ । ଯେପରି ତମାଳକାନ୍ତ ନଗରର 
ରତ୍ନଶେଖର ବାଣିଜ୍ୟ କରିବାକୁ ମନ୍ଦର ଦ୍ବିପକୁ ଯାଇଥଲା । ଦୈବ ଉପରେ ବିଶ୍ବାସ 
କରିବାର ପରଂପରା ଯେପର୍ଯ୍ୟନ୍ତ ଲୋପ ପାଇ ନ ଥଲା | “ନୀତି ବିନୋଦର ଚିତ୍ରାଙ୍ଗୀ 
ଓ ନେତ୍ରମଣ୍ଡନ ଶାଖା ଗଳ୍ରୁ ଏହା ପ୍ରମାଣିତ ହୋଇଥାଏ । ଅଷ୍ଟାଦଶ ଶତାଦ୍ଦୀର ବର୍ଗୀ 
ଆକ୍ରମଣର ପରୋକ୍ଷ ଚିତ୍ର ଦେଖିବାକୁ ମିଳିଥାଏ “ ଦୃଷ୍ଟପ୍ରୀତି'ର କ୍ଷେତ୍ରପାଳ ଘଟଣାରୁ | 
ସମାଜରେ ଜ୍ୟୋତିଷ ଶାସ୍ତ୍ରର ପ୍ରଚଳନ ଥିବାର ଜଣାଯାଇଥାଏ । ଗୋସାଇଁମାନଙ୍କ 
ଉପରେ ଗ୍ରାମର ଲୋକମାନେ ଅଗାଧ ବିଶ୍ଵାସ ସ୍ଥାପନ କରିଥା'ନ୍ତି | ତାଙ୍କର ଆଗମନ 
ଜାଣିବା ମାତ୍ରେ ସରଳ ଗ୍ରାମବାସୀମାନେ ବହୁତ କିଛି ଉପହାର ନେଇ ଭେଟି ଦେବାକୁ 
ଯାଇଥା"ନ୍ତି । ଏହାର ସୂଚନା “ ଶଠପ୍ରୀତି'ର ଗୋସାଇଁ ପ୍ରସଙ୍ଗରୁ ଜଣାଯାଇଥାଏ | ସେ 
ସମୟରେ ସମାଜରେ ବୈଦ୍ୟମାନଙ୍କର ବହୁତ ଖ୍ୟାତି ଥଲା । କୌଣସି ରୋଗପାଇଁ 
ଜନସାଧାରଣ ସର୍ବଦା ବୈଦ୍ୟଙ୍କ ସଙ୍ଗରେ ପରାମର୍ଶ କରୁଥିଲେ | “ ହାସ ବିନୋଦ'ର 
ରସପୁର ବୈଦ୍ଯ ପ୍ରସଙ୍ଗରୁ ଏହା ଜଣାଯାଇଥାଏ । 


୧୪- ଓଡ଼ିଆ ସାହିତ୍ୟ ଓ ସମାଲୋଚନା- ସଚ୍ଚିଦାନନ୍ଦ ମିଶ୍ର, ପୁ-୩୪ । 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞା ୨୯୧ 


ଏହା ବ୍ୟତୀତ ତକ୍କାଳୀନ ସମାଜରେ ପ୍ରଚଳିତ ଥିବା କେତେକ ବେଶଭୂଷା ଓ 
ପୋଷାକପତ୍ର ସମ୍ପର୍କରେ ବର୍ଣ୍ଣନା ମଧ୍ଯ ରହିଛି । ଯଦିଓ କଥା କହିବା ଉଦ୍ଦେଶ୍ୟରେ 
ଚତୁର ବିନୋଦର ସୂଷ୍ଚି, ତଥାପି ଏଥିରୁ ସେ ସମୟର ଆଚାର ବ୍ୟବହାର, ରୀତିନୀତି, 
ଚାଲିଚଳଣି ପ୍ରଭୃତି ସମ୍ପର୍କରେ ମଧ୍ଯ ସୂଚନା ମିଳିଥାଏ । 
ଉପସଂହାର : 

ଆମର ପ୍ରାଚୀନ ଓଡ଼ିଆ ଗଦ୍ଯସାହିତ୍ୟରେ ଉତ୍କଳୀୟ ସମାଜ ଓ ସଂସ୍କୃତିର 
ପରିପ୍ରକାଶ ଘଟିଛି କମନୀୟ ଭାବରେ | ଉତ୍କଳୀୟ ସମାଜର ଯାହା ବିଶିଷ୍ଟ ବିଭାଗ, 
ଉତ୍କଳୀୟ ସଂସ୍କୃତିର ଯାହା ଗୌରବ, ତାହା ଆମ ପ୍ରାଚୀନ ଗଦ୍ଯ ସାହିତ୍ୟରେ ହିଁ 
ପରିଦୃଷ୍ଟ ହୋଇଥାଏ । ତେଣୁ ଯଥାର୍ଥରେ ଆମର ପ୍ରାଚୀନ ଗଦ୍ୟ ସାହିତ୍ୟ ହିଁ ଆମର 
ଗୌରବାବହ ସମାଜ ଓ ସଂସ୍କୃତିର ସାର୍ଥକ ପ୍ରତିଫଳନ | ଆମର ଅତୀତକୁ ଜାଣିବାକୁ 
ହେଲେ, ଅତୀତର ସମାଜ ବ୍ୟବସ୍ଥା ଓ ଆଚାର ବିଚାର ସଂପର୍କରେ ଜ୍ଞାନଲାଭ କରିବାକୁ 
ହେଲେ, ଅତୀତ ସାହିତ୍ୟକୁ ହିଁ ଖୋଜିବାକୁ ହେବ | ଏହାରି ମଧ୍ଯରେ ହିଁ ସେ ଆତ୍ସଗୋପନ 
କରିଛି । ସଂପୂର୍ଣ୍ଣ ରୂପରେ ନ ହେଲେ ମଧ୍ଯ ଆମର ଅତୀତକୁ କିଛି ପରିମାଣରେ ଏହି 
ପ୍ରାଚୀନ ସାହିତ୍ୟ ମଧ୍ୟରେ ଖୋଜି ପାଇବାକୁ ସମର୍ଥ ହୋଇପାରିବା । 


( “ଓଡିଆ ସା/ନିଚୟର ସାମାନଳ ଓ ସାଂସୁଚିଜ ଲଚିାସ ଛୁ ସଂରୁନ/) 

ଉତଦୁଳୀୟ ନବଜାଗରଣ ଓ ସାରଳାଦାସ 
ଡକୁର ଭୋଳାନାଥ ରାଉତ 


ଏତି ହାସିକ ସାରଳା ମନ୍ଦିର, ସ୍ଥାନ ନାମ, କିମ୍ବଦନ୍ତୀ ଓ ବଂଶ ପରମ୍ପରା 
ପ୍ରଭୁତି ପ୍ରମାଣରୁ ସାରଳାଦାସ ଜଗତ୍‌ସିଂହପୁର ଜିଲା ତିର୍ଭୋଲ ଥାନା ଝଙ୍କଡ଼ ପ୍ରଗଣାର 
ବାସିନ୍ଦା ଥବା ଏତି ହାସିକ ସତ୍ୟ । ଏହି ଏତିହାସିକ ପୁରୁଷ ସାରଳାଦାସ ଉତ୍କଳୀୟ 
ନବଜାଗରଣର ପ୍ରବକ୍ତା ଅଟନ୍ତି | ନବଜାଗରଣକୁ ଏଠି ଇଂରେଜ ରେନାସୀାର ଓଡ଼ିଆ 
ରୂପ ଭାବରେ ଗ୍ରହଣ କରାଯାଇଛି । ୟୁରୋପୀୟ ରେନାସୀ ଓ ଉନବିଂଶ ଶତାବ୍ଦୀର 
ନବଜାଗରଣ ପରିପ୍ରେକ୍ଷୀରେ ଓଡ଼ିଶାର ଇତିହାସ ଅନୁଧ୍ୟାନ କଲେ ଜଣାଯାଏ, ଏହି 
ଜାଗରଣର ରୂପ ପ୍ରକାଶ ପାଇଥିଲା କପିଳେନ୍ଦ୍ର ଦେବଙ୍କ ସମୟରେ ସାରଳାଦାସଙ୍କ 
ସୃଷ୍ଟିରେ । ଖ୍ରୀଷ୍ଟୀୟ ଚତୁର୍ଦ ଶ ଶତାବ୍ଦୀର ମଧ୍ଯୟଭାଗରୁ ୧୭ ଶ ଶତାବ୍ଦୀର ଆରମ୍ଭ ପର୍ଯ୍ୟନ୍ତ 
ୟୁରୋପରେ ଯେଉଁ ସାମାଜିକ ଓ ସାଂସ୍କୃତିକ ଜାଗରଣ ଦେଖା ଯାଇଥଲା, ତାହାର 
ଅନୁରୂପ ରୂପ ଉତ୍କଳରେ ୧୫ଶ ଶତାବ୍ଦୀରେ ଦେଖୁବାକୁ ମିଳିଥିଲା । ମଧ୍ଯଯୁଗର 
ଶେଷ ଭାଗରେ ୟୁରୋପର ଧର୍ମାନୁଷ୍ଠାନଗୁଡ଼ିକର ଏକଛତ୍ର କ୍ଷମତା ଓ ଆତ୍ବିଲୋପୀ 
ଧାର୍ମିକତା ବିରୋଧରେ ଯେଉଁ ସ୍ଵର ଉତ୍ତୋଳିତ ହୋଇଥଲା, ତାହାର ଅନୁରୂପ ରୂପ 
ଦେଖା ଦେଇଥିଲା ୧ ୫ଶ ଶତାବ୍ଦୀ ଉଚ୍କଳୀୟ ଜନସମାଜରେ | ଧାର୍ମିକ କୁସଂସ୍କାର 
ବିରୋଧରେ ଆନ୍ଦୋଳନ ସହିତ ସାମାଜିକ ପ୍ରଥାର ପରିବର୍ଭନ ସଂଘଟିତ ହେଲା, 
ଏହି ସମୟରେ ! 

ଗଙ୍ଗବଂଶ ରାଜତ୍ଵକାଳରେ ଏକ ରାଜନୈତିକ ଓ ସାଂସ୍କୃତିକ ଜାଗରଣ ଆରମ୍ଭ 
ହୋଇଥଲା ଏବଂ ଏହା ଶୀର୍ଷ ସ୍ଥାନରେ ପଦାର୍ପଣ କଲା କପିଳେନ୍ଦ୍ରଙ୍କ ସମୟରେ । 
କପିଳେନ୍ଦଙ୍କ ସମୟରେ ତାହା ବିସ୍ତାର ଲାଭ କରିଥଲା | ଖାରବେଳଙ୍କ ପରେ କପିଳେନ୍ଦ୍ର 
ଦେବଙ୍କୁ ହିଁ ଏକ ବିରାଟ ସାମ୍ରାଜ୍ୟର ଅଧୀଶ୍ଵର ଭାବରେ ଏତିହାସିକମାନେ ଗୌରବ 
ଦେଇଥାନ୍ତି । ଗଙ୍ଗରାଜତ୍ଵ ସମୟରେ ଲିଙ୍ଗରାଜ, ଜଗନ୍ନାଥ ଓ କୋଣାର୍କ ଆଦି 
ମନ୍ଦିରଗୁଡ଼ିକ ଶିନଳର ନୈପୁଣ୍ଯ ପ୍ରଦର୍ଶନ କରି ରହି ଆସିଥିଲେ | ଏହି ସାଂସ୍କୃତିକ 
ନବଜାଗରଣ ସମୟରେ କପିଳେନ୍ଦ୍ର ଦେବ (ସାରଳାଙ୍କ କପିଳେଶ୍ବର) ଏହାର କର୍ଣ୍ଣଧାର 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୨୯୩ 


ଥିଲେ | ସେ ମଧ୍ଯ ଭାଷା ଓ ସାହିତ୍ୟର ପୂରଷ୍ଠପୋଷକତା କରିଥଲେ । ନିଜ ରଚିତ 
ପରଶୁରାମ ବିଜୟ” ନାଟକରେ ଓଡ଼ିଆ ସଂଗୀତ ଯୋଡ଼ି ଲୋକଭାଷା ଓଡ଼ିଆକୁ 
ସାହିତ୍ୟିକ ମର୍ଯ୍ୟାଦା ପ୍ରଦାନ କରିଥଲେ ! ଓଡ଼ିଆ ଭାଷାରେ ଶିଳାଲିପି ଲେଖ ତାହାକୁ 
ରାଜଭାଷାର ସମ୍ମାନ ଦେଇଥିଲେ | ଏସବୁ ଦିଗରୁ ବିଚାର କରି କୁହାଯାଏ, କପିଳେନ୍ଦ୍ର 
ଦେବଙ୍କ ରାଜତ୍ଵ କାଳ ଥଲା ( ୧୪୩୫-୧ ୪୬୬) ଉତ୍କଳୀୟ ନବଜାଗରଣ କାଳ | 
History of Orissa (Vol.| - P.206) ରେ ଏତିହାସିକ କୃଷ୍ଣଚନ୍ଦ୍ର ପାଣିଗ୍ରାହୀ 
ଲେଖିଛନ୍ତି “A love of Orissa and for its language and literature 


become the order of Kapilendra’s reign and inspired be this new 
idealism Sarala Das, a sudra by caste created the first and the 
vast Oriya literature which, in its quality, contents and bulk, is 
still considered to be greatest single Oriya literature. Thus during 
the rule of Kapilendra a new age of renaissance, started in 
Orissa.” 

ଏହି ସାଂସ୍କୃତିକ ଜାଗରଣର ସଂକେତ ବହନ କରି ସାରଳାଦାସଙ୍କ ସାହିତ୍ୟ 
ସୃଷ୍ଟି ହୋଇଥଲା | ସାରଳାଦାସ ବ୍ରାହୁଣମାନଙ୍କର ଅଭିମାନକୁ ଭାଙ୍ଗି ନିଜ ମାତୃଭାଷାରେ 
ନିଜ ମାଟିର ମଣିଷକୁ ଆଧାର କରି ତାଙ୍କ ବିରାଟ କାବ୍ୟକୋଣାର୍କ ରଚନା କଲେ | 
ପୁରାଣର କଥାବସ୍ତୁକୁ ଆଧାର କରି ସେ ମହାଭାରତ, ଚଞ୍ଡୀପୁରାଣ, ବିଲଙ୍କା ରାମାୟଣ 
ଓ ଲକ୍ଷ୍ମୀ ନାରାୟଣ ବଚନିକା ରଚନା କରିଥଲେ ହେଁ ତାଙ୍କର କ୍ରାନ୍ତିଦର୍ଶୀ ଲେଖନୀ 
ଅତୀତ, ବର୍ଭମାନ ଓ ଭବିଷ୍ୟତକୁ ଏକତ୍ରିତ କରିପାରିଲା | ସାରଳାଙ୍କ ମହାଭାରତରେ 
ଫୁଟିଲା ଅହେତୁକ ଏଶ୍ବର୍ଯ୍ୟ ଅଲୌକିକ କଳ୍ପନା, ଲୌକିକତା ଉପରେ ରସାଣିତ 
ହେଲା । ସ୍ଵକାଳ ଓ ସ୍ଵଧର୍ମକୁ ସେ ତାଙ୍କ ସାହିତ୍ୟ ଭିତରେ ରୂପ ଦେଲେ । କପିଳେନ୍ଦ୍ର 
ଯୁଗର ନବଜାଗରଣକୁ ପ୍ରାଣବନ୍ତ କଲେ ତାଙ୍କ ସାହିତ୍ୟରେ । ପୁରାଣରେ ଆଦର୍ଶର 
କଥା କହିଲାବେଳେ ସେ ସାଧାରଣ ମଣିଷର ସୁଖ, ଦୁଃଖ, ଜୟ, ପରାଜୟ, ଗ୍ଲାନିକୁ 
ଏକାନ୍ତ ଜୀବନ୍ତ ଚିତ୍ର ଦେଲେ । ତତ୍ଵ ଅପେକ୍ଷା ତଥ୍ଯର ମହାନ୍‌ତାକୁ ସେ ଗୁରୁତ୍ଵ 
ଦେଲେ । ତାଙ୍କ ଚରିତ୍ର ସବୁ ଧୂଳି ଧୂସରିତ ଜୀବନର ଅନୁଭୂତି, ଅପଘାତ ଓ ଅବସାଦ 
ନୀତିର ପୁଟରେ ସାଲିସ୍‌ ହୋଇ ଠିଆ ହୋଇଛନ୍ତି । ବ୍ୟାସଦେବଙ୍କ ରଚିତ ମହାଭାରତର 
ପୁରାଣ ଚିତ୍ର ବାସ୍ତବତାର ନିଛକ ରୂପ ନେଇ ଆତ୍ସୃପ୍ରକାଶ କରିଛି ସାରଳା 
ମହାଭାରତରେ ! ପୁରାଣଯୁଗର ଅସାଧାରଣ, ଅବାସ୍ତବ ଓ ଅତିମାନୁଷିକ ଚରିତ୍ର ସବୁ 
ସାରନଳାଙ୍କ ସାହିତ୍ୟରେ ସମସାମୟିକ ବ୍ୟକ୍ତିବିଶେଷ ଭାବେ ପରିଚିତ ହେଲେ । ଅଲୌକିକ 

୨୯୪ ୫ ପ୍ରାଚୀନ ଓଡ଼ିଆ ସାହିତ୍ୟ 


ଦେବତାର ମନ୍ଦିର ଉପରେ ମାନବିକତାର ଧ୍ବଜା ଉଡ଼ାଇଲେ ସାରଳାଦାସ । ସାରଳା 
ମହାଭାରତର ଦ୍ରୌପଦୀ ଜଣେ ଓଡ଼ିଆଣୀ, ବଳୀୟାନ୍‌ ଭୀମ ଜଣେ ପ୍ରାଣଚଞ୍ଚଳ 
ଚରିତ୍ର, ତରତ୍ତଵଜ୍ଞ ଯୁଧଷ୍ଣିର ଜଣେ ଜୀବନବାଦୀ ମଣିଷ । ଚରିତ୍ରର ରହସ୍ଯ ଉଦ୍‌ଘାଟନ 
କରିବାରେ ସାରଳାଦାସ ଜଣେ ମାନବବାଦୀ । Prof. H. C. Raychoudhury 
ଭାଷାରେ “ †his is the holy mystery, there is nothing nobler than 
humanity.” ମୂଳ ମହାଭାରତର ମାନବିକ ମହର୍ତ୍ର ସାରଳାଙ୍କ ରଚନାରେ ଅନବଦ୍ୟ 
ରୂପ ଲାଭ କରିଅଛି । ରେନାର୍ସୀ ଯୁଗର ମାନବତାର ଉପାସନା ସାରଳାଙ୍କ ମହାଭାରତରେ 
ଆମୂଳଚୂଳ ରହିଅଛି । 

ସେ ଦ୍ରଷ୍ଟା ଥଲେ । ସମୟର ଆହ୍ବାନ ତାଙ୍କ କୃତିରେ ପ୍ରତିଧ୍ବନିତ ହେଲା । 
ଓଡ଼ିଆ ଭାଷା ସାହିତ୍ୟକୁ ନବଜନ୍ନ ଦେଇ ଉତ୍କଳୀୟ ସାମାଜିକ ଓ ସାଂସ୍କୃତିକ ଜୀବନରେ 
ଏକ ସୃଷ୍ଟି କଲେ ସେ; ଯାହାଙ୍କର ଆଦର୍ଶରେ ଅନୁପ୍ରାଣିତ ହୋଇ ଯୋଗକଜନ୍ସା 
ଜଗନ୍ନାଥ ଦାସ ଓ ବଳରାମ ଦାସ ଯଥାକ୍ରମେ ଭାଗବତ ଓ ରାମାୟଣ ରଚନା 
କଲେ । ଓଡ଼ିଆ ଲୋକନୃତ୍ୟ ଓ ସଂଗୀତରେ ବ୍ୟବହୂତ ସ୍ଵକୀୟ ଦାଣ୍ଡୀବୃତ୍ତରେ ସେ 
ରଚନା କଲେ ତାଙ୍କର କାବ୍ୟଗ୍ରନ୍ଧ । ସ୍ଵକୀୟତାରେ ଦୀପ୍ରିମନ୍ତ ଦାଣ୍ଡୀବୃତ୍ତ ସଂସ୍କୃତର 
ଗତାନୁଗତିକ ଛନ୍ଦ ଶୈଳୀରୁ ତାଙ୍କ ବିରାଟ ମହାଭାରତ ତଥା ଅନ୍ୟାନ୍ୟ ରଚନାକୁ 
ମୁକ୍ତ କଲା | 

ଉତ୍କଳୀୟ ବିଭିନ୍ନ ସ୍ଥାନ କାଳ ଓ ଚରିତ୍ର ଭିତରେ ସାରଳା ଦାସ ସେ ଯୁଗର 
ଯୁଗ ବିପୁବର ସଂକେତ ଦେଇଅଛନ୍ତି । ସଂସ୍କୃତ କାହାଣୀର ଅସ୍ଥି ଉପରେ ସେ ଖଞ୍ଜାଛନ୍ତି 
ଅସଂଖ୍ୟ କିମ୍ବଦନ୍ତୀ ଗାଉଁଲିଗପ, ରୁଚି, ବିଶ୍ଵାସର ଚଳଣି । ତାଙ୍କ ଚଳଣିରେ ରହିଛି 
ରକ୍ତମାଂସର ପ୍ରଲେପ | ତାଙ୍କ କାବ୍ଯସୌଧ ମହାଭାରତରେ ପ୍ରବାହିତ ହୋଇଛି 
ଚିରନ୍ତନତା ! ଏହା ବାସ୍ତବ ଏବଂ ଶାଶ୍ବତ | ମହାଭାରତର ପାଣ୍ଡବମାନଙ୍କୁ ସେ ଓଡ଼ିଶାର 
ରାଜାଭାବେ ବର୍ଣ୍ଣନା କରିଅଛନ୍ତି । କପିଳେନ୍ଦ୍ରଙ୍କ ଜଣେ ସମ୍ରାଟ୍‌ ରାଜଚକ୍ରବର୍ଭୀ ଭାବରେ 
ସେ ଦେଖ୍ଛନ୍ତି । ଫଳରେ ଅନ୍ୟାନ୍ୟ ସାମନ୍ତ ରାଜାଙ୍କ ଭଳି ସେ ସୈନ୍ଯବଳ ଧରି 
କୌରବ ପକ୍ଷ ଅବଲମ୍ବନ କରିବାକୁ ଆସି ନ ଥଲେ ! ଏଥରୁ ଜାତୀୟବାଦୀ ଚେତନା 
ସ୍ପଷ୍ଟ ହୋଇଅଛି | ପ୍ରାକୃତିକ ସୌନ୍ଦର୍ଯ୍ୟ ବର୍ଣ୍ଣନାରେ ସେ ଓଡ଼ିଶାକୁ ହିଁ ଦୃଷ୍ଟି ସମକ୍ଷରେ 
ରଖୂଅଛନ୍ତି | ମହାଭାରତ ଯୁଦ୍ଧରେ ବ୍ୟବହୃତ ଅସ୍ତ୍ରଶସ୍ତ୍ରଗୁଡ଼ିକ ସଂସ୍କୃତ ମହାଭାରତରେ 
ବର୍ଣ୍ଣିତ ଅସ୍ତ୍ରଶସ୍ତ୍ରଠାରୁ ସଂପୂର୍ଣ୍ଣ ଭିନ୍ନ । 

ଭାଷା ବିଭବ ପରି କାବ୍ୟିକ ଉଜ୍କର୍ଷରେ ସାରଳା ମହାଭାରତ ଅନନ୍ୟ । ରୂପକଳ୍ପ 
ପ୍ରୟୋଗର ମୌଳିକତା ଓ ତାହାର ଉପଯୁକ୍ତ ବ୍ୟବହାରରେ ଏହା ଆଧୁନିକ ରୂପରେ 

ଭାସ୍‌ରିତ । ଯାହାର ଦୃଷ୍ଟାନ୍ତ ହେଉଛି “ ରୁଧୂରେ କର୍ମ ଯେ ହୋଇଲା ସର୍ବକାୟେ/ 
ଶଗୀର ଦିଶିଲା ଯେ କିଂଶୁକ ପୁଷ୍ଠ ପ୍ରାୟେ (ବନପର୍ବ) ।” ଏଠାରେ ଦୁର୍ଯ୍ୟୋଧନର 
ଛ୭ନଦୀ ସନ୍ତରଣକାଳୀନ ରକ୍ତସ୍ାତ ଶରୀରକୁ କିଂଶୁକ ଫୁଲ ସହ ତୁଳନା କରାଯାଇ 
ଅର୍ବ ରୂପକଳ୍ଧ ସୃଷ୍ଟି ହୋଇଅଛି । ସେ ଅନେକ ସ୍ଥାନରେ Urban imagery ଭଳି 
ଗ୍ରାମୀଣ ରୂପକଳ୍ଧ ସୃଷ୍ଟି କରିଛନ୍ତି । ବୃକ୍ଷକୁ ପିଟିଲେ ଯଥା ଝଡ଼େ ପକ୍ଟଫଳ/ ନାଚନ୍ତି 
କବନ୍ଧ ଛିଡ଼ିପଡ଼େ ବକ୍ଷସ୍ଥଳ ( ଦ୍ରୋଣପର୍ବ) । ଏ ରୂପକଳ୍ପଟି ଅତ୍ୟନ୍ତ ବାସ୍ତବ ଏବଂ 
ହୃଦୟସ୍ପର୍ଶୀ ! 

କବି ସାରଳାଦାସ ଜଗତସିଂହପୁର ଅଧ୍ବବାସୀ, ଯେ ଓଡ଼ିଶା କାହିଁକି ସମଗ୍ର 
ଭାରତର ଗୌରବ । ତାଙ୍କ ଗ୍ରନ୍ଧରାଜିରେ ଉତ୍କଳୀୟ ନବଜାଗରଣର ସଂକେତ 
ବିଦ୍ୟମାନ | ଅର୍ଥନୈତିକ ସମତା ଓ ସାମ୍ୟବାଦ ମନୋବୃତ୍ତି ତଥା ଗଣତାନ୍ତିକ ଚେତନା 
ସହିତ ସାଂସ୍କୃତିକ ତଥୀ ସାହିତ୍ୟିକ ବିପ୍ୃବ ଯୋଗୁଁ ତାଙ୍କୁ ଉତ୍କଳୀୟ ନବଜାଗରଣର 
ପ୍ରବକ୍ତା ବୋଲି କହିବାରେ ଯଥାର୍ଥତା ରହିଅଛି । 

ଚର୍ଷାର ଭାଷା ସାହିତ୍ଯ ଓ ସଙ୍ଗୀତ 
ପ୍ରଫେସର ଖଗେଶ୍ବର ମହାପାତ୍ର 


* ବୌଦ୍ଧଗାନ ଓ ଦୋହା”ରେ ଚର୍ଯାଗୀତିକାସମୂହ ପ୍ରଥମେ ପ୍ରକାଶିତ 
ହେଲାବେଳେ, ତା'ର ଶୀର୍ଷକ ଥଲା “ ହାଜାର ବଚ୍ଛରେର୍‌ ପୁରାନୋ ବାଙ୍ଗାଲା 
ଭାଷାୟ ବୌଦ୍ଧଗାନ ଓ ଦୋହା” ଏବଂ “ ବୌଦ୍ଧ ସହଜିୟା ମତେର ଅତି ପୁରାନୋ 
ବାଙ୍ଗାଲା ଗାନ” ¬ ଶ୍ରୀଯୁକ୍ତ ଶାସ୍ତ୍ରୀ ଏହି ରଚନାବଳୀର ପ୍ରଥମ ପାଠକ | କେତେକ 
ପରିଚିତ ଶବ୍ଦ ଓ ବାକ୍ୟରୂପ ଦେଖୁବାମାତ୍ରେ ହିଁ ସେ ବିଶ୍ଵାସ କରିନେଇଥିଲେ ଯେ 
ଏହା ବଙ୍ଗଳା | “ ଯଦିଓ ଅନେକେର୍‌ ଭାଷାୟ ଏକ୍‌ଟୁ ଏକ୍‌ଟୁ ବ୍ୟାକରଣେର ପ୍ରଭେଦ 
ଆଛେ” ଏହା ଅନୁଭବ କରିବା ସର୍ତ୍େ ସେ କହିପାରିଥଲା- “ ତଥାପି ସମସ୍ତ ଇ 
ବାଙ୍ଗାଲା ବଲିୟା ବୋଧହୟ ।” ତାଙ୍କ ପୂର୍ବରୁ ପ୍ରାୟ ଏହି ଭାଷାରେ ଲିଖୂତ ୨୮ଟି 
ଦୋହା ପ୍ରକାଶ କରିଥିଲେ | ପଣ୍ତିତ ସିସିଲ ବେଣ୍ଡଲ୍‌ ତାଙ୍କର  ସୁଭାଷିତ ସଂଗ୍ରହ! 
ଗ୍ରନ୍ଧ (ବ୍ରସେଲ୍‌ସ, ୧୯୦୫) ପରିଶିଷ୍ଟରେ ଏବଂ ସେଠାରେ ସେ ଟିପ୍ପଣୀ 
ଦେଇଯାଇଥ୍‌ଲେ ଯେ ଏହା ଅପଭ୍ରଂଶ କିମ୍ବା ପ୍ରାକୃତ ଭାଷା ( “ Difficult 
Apabhransa Prakrit” ) | କିନୁ ଶ୍ରୀଯୁକ୍ତ ଶାସ୍ତ୍ରୀ ଯଥେଷ୍ଟ ଯୁକ୍ତିର ଅଭାବ ସତ୍ତ୍ତେ 
ଅଧ୍ୟାପକ ବେଣ୍ଡଲ୍‌ଙ୍କ ମତକୁ ଅସ୍ଵୀକାର କରି ସେହି ଅପଭ୍ରଂଶ ଭାଷାକୁ ପ୍ରାଚୀନ 
ବଙ୍ଗଳା ଭାଷାରୂପେ ଗ୍ରହଣ କଲେ । ଫଳରେ ଡକ୍ଟର ସୁନୀତି କୂମାର ଚାଟାର୍ଜୀ 
ବଙ୍ଗଳାଭାଷାର ଜନ୍ମ ଓ ବିକାଶକ୍ରମ ଆଲୋଚନା ପ୍ରସଙ୍ଗରେ ଚର୍ଯାଗୀତିକା ମଧ୍ଯରେ 
ବଙ୍ଗଳା ଭାଷାର ଆଦିମରୂପର ସନ୍ଧାନ କଲେ | ତାଙ୍କର ବିଶେଷଜ୍ଞ ଦୃଷ୍ଟିରେ ଚର୍ଯାର 
ଭାଷାରେ ଶୌରସେନୀ ଅପଭ୍ରଂଶର ପ୍ରଭାବ ଓ ପ୍ରତିବେଶୀ ପ୍ରାଦେଶିକ ଭାଷାମାନଙ୍କର 
ସଙ୍ଗେତ ଧରାପଡ଼ିଥଲେ ମଧ୍ଯ ସେ ସିଦ୍ଧାନ୍ତ କଲେ ଯେ ଚର୍ଯାର ଭାଷା ପ୍ରାଚୀନ 
ବଙ୍ଗଳା; କିନ୍ଧୁ ଯେଉଁ ଆଲୋଚନାର ଆଦର୍ଶ ଓ ଯୁଲ୍ତିର ପରମ୍ପରା ଅନୁସାରେ ସେ 
ଏହି ମତର ପ୍ରତିଷ୍ଠା କରିଗଲେ, ତାକୁ ହିଁ ଅନୁସରଣ କରି ପରବର୍ଭୀ କାଳରେ 
ଓଡ଼ିଆ, ଆସାମୀ, ମୈଥଳୀ, ମାଗଧୀ ପ୍ରଭୃତି ପ୍ରତ୍ୟେକ ପୂର୍ବାଞ୍ଚଳୀୟ ଭାଷାଭାଷୀ 
ପଣ୍ଜିତଗଣ ଚର୍ଯ୍ୟାଗୀତିକାରେ ସନ୍ଧାନ କରି ବସିଲେ ନିଜନିଜର ଭାଷାର ଆଦିମ 

ସ୍ଵରୂପ । ଓଡ଼ିଶାରୁ ବିନାୟକ ମିଶ୍ରର ଗୋପାଳଚନ୍ଦ୍ର ପ୍ରହରାଜ, ଆରଉଁବଲୂଭ ମହାନ୍ତି, 
ଟରୁଣାକର କର, ଆସାମରୁ ବିରଞ୍ଜକୁମାର ଭୁୟୀ, ବାଣୀକଣ୍ଡ କାକତି, ବିହାରରୁ 
ସ୍ରାଂସ୍କୃତ୍ୟାୟନ, ଜୟସ୍ବାଲ୍‌, ପର୍ଶୁରାମ ଚତୁର୍ବେଦୀ, ଉଦୟନାରୀୟଣ ତେୱାରୀ, 
ଅୟକାନ୍ତ ମିଶ୍ର ପ୍ରମୁଖ ପଣ୍ଡିତଗଣ କଣ୍ଠ ତୋଳିଲେ ଏହା ଓଡ଼ିଆ, ଏହା ଆସାମୀ, 
ଏହା ମାଗଧୀ, ଏହା ମୈଥଳୀ, ଏହା ଭୋଜପୁରୀ; କିନ୍ତୁ ଏହା ସତ୍ତ୍ଵେ ମଧ୍ଯ ଅନ୍ୟ 
ପକ୍ଷରେ ବିନୟତୋଷ ଭଟ୍ଟାଚାର୍ଯ୍ୟ, ପ୍ରବୋଧଚନ୍ଦ୍ର ବାଗ୍ଚୀ, ସୁଶୀଲକୁମାର ଦେ, 
ମନୀନ୍ଦ୍ରମୋହନ ବସୁ ପ୍ରମୁଖ ବଙ୍ଗୀୟ ଆଲୋଚକଗଣ ନିର୍ବିକାର ଭାବରେ ବଙ୍ଗଳାର 
ପକ୍ଷ ସମର୍ଥନ କରିବାରେ ଲାଗିଲେ । ଡକ୍ଟର ସୁନୀତି କୁମାରଙ୍କ କଣ୍ଠରୁ ଦୃଢ଼ତର 
ସୃବରରେ ପୁଣି ଉଦ୍ଘୋଖଷିତ ହେଲା- “ I is Bengali and not old Magadhi, 
old Maithili, old Bhojpuriya or old Oriya” (©? 

ଚର୍ଯାଗୀତିକାର ରଚନାକାଳରେ ପୂର୍ବ ଭାରତର ପ୍ରାଦେଶିକ ଭାଷାସମୂହର 
ଜନ୍ମ ହୋଇ ନ ଥଲା । ସେତେବେଳେ ଏହି ଭୂଖଣ୍ଡରେ କେତେକ ଆଞ୍ଚଳିକ ସ୍ଵତନ୍ତ୍ରତା 
ସତ୍ତ୍ଵେ ଏକ ସାଧାରଣ ଭାଷା ଚଳୁଥିଲା | ଏହାକୁ ପ୍ରାଚ୍ୟ ଅପଭ୍ରଂଶ କୃହାଯାଇପାରେ | 
ଚର୍ଯାଗୀତିକାର ସିଦ୍ଧଗଣ, କେହି ଓଡ଼ିଆ, କେହି ବଙ୍ଗାଳୀ, କେହି ବିହାରୀ ହେଲେ ମଧ୍ଯ 
ପୂର୍ବାଞ୍ଚଳରେ ସେହି ସାଧାରଣ ଭାଷାରେହିଁ ଗୀତିକାମାନ ରଚନା କରିଯାଇଛନ୍ତି । 
ଟୀକାକାର ମୁନିଦତ୍ତ ଏହାକୁ ପ୍ରାକୃତ ଭାଷା ଆଖ୍ୟା ଦେଇଛନ୍ତି । ( “ କାଆ ତରୁ ବ୍ୟାଜେନ 
ଶୁଦ୍ଧଧର୍ମତା ପୀଠକାଂ ପ୍ରାକୃତ ଭାଷୟା ରଚୟିତୁ ମାହୁ କାୟେତ୍ୟାଦି” ) ଚର୍ଯା ନଂ. ୧) | 
ଏହି ଭାଷାରୁ ପରେ ସୃତନ୍ତ୍ରରୂପେ ବିକଶିତ ହୋଇଛି ଓଡ଼ିଆ, ବଙ୍ଗଳା, ଆସାମୀ, 
ମୈଥଳୀ, ମାଗଧୀ ଓ ଭୋଜପୁରୀ ! ତେଣୁ ଏବେ ଏହି ପ୍ରତ୍ୟେକ ଭାଷାର ଆଦିମ ରୂପ 
ଚର୍ଯାର ଭାଷା, ଭାସିଉଠୁଛି ଏବଂ ସେହିସବୁ ଆଭାସକୁ ଭିଭିକରି ପ୍ରତ୍ୟେକ ଭାଷାଭାଷୀ 
ଚର୍ଯାଗୀତିକାକୁ ତାଙ୍କ ଭାଷାର ସମ୍ପତି ବୋଲି ଦାବି କରୁଛନ୍ତି । ଅଧ୍ୟାପକ ବେଣ୍ଡଲ୍‌ 
ନିଃସ୍ବାର୍ଥପର ଓ ନିରପେକ୍ଷ ଭାବରେ ବହୁଦିନ ତଳେ ଯେଉଁ ମତପ୍ରଦାନ କରିଯାଇଥିଲେ, 
ତାହା ଆଜିର ଏହି ବାଦବିସମ୍ବାଦ ମଧ୍ୟରେ ସତ୍ୟରୂପେ ସ୍ଵତଃ ପ୍ରମାଣିତ ହୋଇଛି । 
ପଣ୍ଡିତ ସାଂକୃତ୍ୟାୟନ ତାଙ୍କର ମାଗଧୀ ମତ ପରେ ପ୍ରତ୍ୟାହାର କରିନେଇ ଅପଭ୍ରଂଶ 
ପକ୍ଷ ସମର୍ଥନ କରିଛନ୍ତି ଏବଂ ବହୁ ପଣ୍ଡିତଙ୍କ ନିକଟରେ ଆଜି ଏହି ମତ ଗ୍ରହଣୀୟ 
ହୋଇଛି; କିନୁୁ ବଙ୍ଗୀୟ ଆଲୋଚକମାନଙ୍କ ମଧ୍ଯରୁ କେହ୍ନି କେହି ଏବେ ମଧ୍ଯ କହନ୍ତି, 
ପୂର୍ବେ ବଙ୍ଗ କହିଲେ ଆସାମ, ବିହାର, ଓଡ଼ିଶା ସବୁ ତା'ର ଅନ୍ତର୍ଭୁକ୍ତ ହେଉଥିଲା ଓ 


(୧) History of Bengal, Ch. xii (Dacca University, 1943) 

ସେହି ବୃହତ୍ତର ଗୌଡ଼ର ଭାଷା ଚର୍ଯ୍ୟାର ଭାଷା? ଏବଂ ଚର୍ଯାର ଲେଖକମାନଙ୍କ 
ମଧ୍ଯରୁ ଅନେକ ଅବଙ୍ଗାଳୀ ଥିବାରୁ ସେ ଭାଷୀରେ ଅନେଜ ବ୍ୟତିକ୍ରମ ଦେଖାଯାଏ; 
ମାତ୍ର ମୁଳତଃ ଏଭାଷା ହେଉଛି ବଙ୍ଗଳା” । 

ଚର୍ଯାଭାଷାର କୌଣସି ଆଧୁନିକ ଭାଷାବିଶେଷ ସହିତ ଯୋଗସୂତ୍ର ନିରୂପଣ 
କରିବା ପ୍ରସଙ୍ଗରେ ଦୁଇଟି ବିଷୟ ଅବଶ୍ୟ ସ୍ଵରଣୀୟ- (କ) ମାଗଧୀ ପରିବାରଭୁକ୍ତ 
ଆଧୁନିକ ଭାଷାସମୂଦ ସମ୍ପୂର୍ଣ ଭାବେ ସ୍ଵତନ୍ତ୍ର ଓ ବିଛ୍ଦିନ୍ନ ରୂପ ଗ୍ରହଣ କରିବାର 
ଅବ୍ୟବହିତ ପୂର୍ବ ବର୍ଭୀ ସ୍ତରର ଭାଷା ହେଉଛି ଚର୍ଯ୍ୟାଭାଷାର ଭିଭି ଏବଂ (ଖ) ଏହି 
ଭାଷା ଭିନ୍ନ ଭିନ୍ନ ସ୍ଥାନ ଓ ସମୟ ଅନୁସାରୀ ଓପଭାଷିକ ବିଭିନ୍ନତା ସମନ୍ବିତ । 
ଚର୍ଯାଭାଷାର ବ୍ୟାକରଣରେ ଏବେ ବିଭିନ୍ନ ଓ ବିକଳ୍ପ ପ୍ରୟୋଗ ପରିଲକ୍ଷିତ ହୁଏ 
ଯେ, ମନେହୁଏ ଏହା ଏକ କୃତ୍ରିମ ସାହିତ୍ୟିକ ଭାଷା କିମ୍ବା ଏହା ଏପରି ଏକ ସନ୍ଧି 
ସମୟର ଭାଷା, ଯେତେବେଳେ କି ମୂଳଭାଷାରୁ କୁମଶଃ ବିବିଧ ଓପଭାଷିକ ରୂପ 
ବିକାଶଲାଭ କରୁଥଲା । ବଙ୍ଗଳା ଓ ଅସମୀୟା ତୁଳନାରେ ମୂଳଧାରାରୁ ଓଡ଼ିଆ 
ପ୍ରଥମେ ବିଚ୍ଛିନ୍ନ ହୋଇଥଲା”? । ପ୍ରତ୍“ଓଡ଼ିଆ ଭାଷାର ସମ୍ଭାବିତ ସ୍ଵରୂପ? 
ଚର୍ଯାଭାଷାରେ ଯେଉଁ ପରିମାଣରେ ବିଧ୍ବତ, ସେଥିରୁ ସ୍ପଷ୍ଟ ଅନୁମିତ ହୁଏ ଯେ 
ଆଧୁନିକ ବଙ୍ଗଳା, ଅସମୀୟା ଇତ୍ୟାଦିଠାରୁ ଆଧୁନିକ ଓଡ଼ିଆ ଚର୍ଯାଭାଷାର ଖୁବ୍‌ 
ନିକଟବର୍ଭୀ । ଓଡ଼ିଆ ଧ୍ଵନି ପ୍ରକ୍ରିୟାର ଏତିହାସିକ ଆଲୋଚନା କ୍ରମରେ ଡକ୍ଟର 
ପରେଶଚନ୍ଦ୍ର ମଜୁମଦାର? ଏକ ଯଥାର୍ଥ ପ୍ରଶ୍ନ ଉତ୍‌ଥାପନ କରିଛନ୍ତି । ସେ କହନ୍ତି, 
୧୧ ଶ- ୧୨ ଶ ଶତାବ୍ଦୀର ଚର୍ଯାଗୀତିକାର ଭାଷାରେ ପ୍ରାଚ୍ୟତଭାଷାର ସାଧାରଣ 
ଲକ୍ଷଣମାନ ତଥା ଅବହଙ୍ଗର ପ୍ରାଚୀନ ଚରିତ୍ର ନିହିତ ଥିବା ସନ୍ତ୍ଵେ ଏହାକୁ ନବ୍ଯ- 
ମାଗଧୀର (Neo-Magadhan) ଏକ କଥିତ ଉପଭାଷାର ସାହିତ୍ୟିକ ରୂପ 


( ୨) ବୌଦ୍ଧଧର୍ମ ଓ ଚର୍ଯ୍ୟାଗୀତି- ଡ. ଶଶିଭୂଷଣ ଦାସଗୁ୍ତ, ପୁ- ୧୦୭ (କଲିକତା, 
୧୩୬୪) । 

(M୩) History of Bengali Literature- Dr. Sukumar Sen, P.27, 36 
(Sahitya Akademi, 1960). 

(୪) D.P. Pattanayak : A Controlled Historial Reconstruc-tion 
of Oriya, Assamese, Bengali and Hindi; The Hague, 1966. 

(୫) ଦ୍ରଷ୍ଟବ୍ଯ : ପ୍ରତ୍ନଓଡ଼ିଆ ( ୧୯୭ ୯), ଖଗେଶ୍ବର ମହାପାତ୍ର । 

(2D) A Historica! Phonology of Oriya, Calcutta, 1970. 


Digitized by PPRACHIN, SOA 


ପ୍ରାଚୀନ ଓଡ଼ିଆ ସାହିତ୍ୟ ଜ୍ଞ ୨୯୯ 


ବୋଲି ଗ୍ରହଣ ନ କରି ପ୍ରାଚୀନ-ବଙ୍ଗଳା ବୋଲି ଆଖ୍ଯାତ କରିବାରେ ଯଥାର୍ଥତା 
କ'ଣ ? ତାଙ୍କରି ଭାଷାରେ କହିବାକୁ ଗଲେ ଚର୍ଯାର ଭାଷା ସେହି ନବ୍ୟ-ମାଗଧୀର 
ନିଦର୍ଶନ, ଯାହାର କି ଏକ ରକ୍ଷଣଶୀଳ ଓ ନିର୍ଭରଯୋଗ୍ୟ ଦାୟାଦ ହେଉଛି 
ଓଡ଼ିଆ | 

ଚର୍ଯାଗୀତିକାଗୁଡ଼ିକ ମୂଳତଃ ଆଧ୍ାତ୍ସିକ ରଚନା ହେଲେ ମଧ୍ଯ ଏଥୁରେ ସାହିତ୍ୟିକ 
ମୁଲ୍ୟ ଯଥେଷ୍ଟ ରହିଛି । ଏହାର ସନ୍ଧାଭାଷା ଓ ଶୈଳୀ ସବୁଠାରୁ ଆକର୍ଷଣୀୟ | ନାନା 
ଉପମା, ଉତପ୍ରେକ୍ଷା, ରୂପକ ଓ ଦୃଷ୍ଟାନ୍ତର ସଂସ୍ଥାନ ଏବଂ ଶ୍ଲେଷାତ୍ସକ ଶବ୍ଦର ପ୍ରୟୋଗଦ୍ଵାରା 
ଏକ ଅଭୁତ ରସମାଧୁରୀ ଏଥରେ ପ୍ରସ୍ତୁଟିତ। ଏକ ଏକ ଚର୍ଯ୍ୟା ଅତି ମନୋଜ୍ଞ ଓ 
ରସାଳ ଗୀତିକବିତା ରୂପେ ଗ୍ରହଣୀୟ ହୋଇପାରେ | ଚର୍ଯାର ଅନ୍ତର୍ନିହିତ ଭାବ ଯେବେ 
ଗୁହ୍ୟ ଓ ଦୃଢ଼ ହେଉନା କାହିଁକି, ତା'ର ବାହ୍ୟରୂପ ଓ ରଙ୍ଗ ସରସ ଏବଂ ଉପଭୋଗ୍ୟ । 
ଚର୍ଯା ନଂ. ୨୮, ୫୦, ୨୦, ୧୦, ୪ ପ୍ରଭୃତି ପାଠ କଲେ ଏହି ଉଲ୍ତିର ସାର୍ଥକତା 
ସହଜରେ ଉପଲବ୍ଧ କରିହୁଏ । ଦୁଷ୍ଟାନ୍ତସ୍ବରୂପ ଦୁଇଟି ଗୀତିକାର କଥା ଏଠାରେ 
ଉଦ୍ଧାର କରାଯାଇଛି | 

-ପ୍ରିୟେ ଯୋଗିନି, ତୁମ୍ତେ ତୁମର ଜଘନ ମେଖଳା ପୀଡ଼ିତ କରି ମତେ ଗାଢ଼ 
ଆଲିଙ୍ଗନରେ ଆବଦ୍ଧ କର । ପଦ୍ମ ଓ ବଜ୍ର ସେହି ମିଳନରେ ଆଜିର ଏ ସନ୍ଧ୍ୟା 
କାଳହୀନ ହେଉ | ଯୋଗିନି ଗୋ, ତୁମ ବିରହରେ ମୁଁ କ୍ଷଣମାତ୍ର ବଞ୍ଚପାରିବି ନାହିଁ । 
ତୁମର ମୁଖ ଚୁମ୍ବନ କରି ପଦ୍ଧ-ମଧୁ ପାନ କରିବାପାଇଁ ମୋର ପ୍ରାଣ ତୃଷା । 
ମୋର ପ୍ରିୟ ଯୋଗିନୀ ବଡ଼ ଅଭିମାନିନୀ | ବିରାଗ ହେଲେ ଆଉ ଧରା ଦିଏନା | 
ମୁହୁର୍ଭକରେ ଶାଶୂଘରେ ଗାଆଁ ମଣିକୂଳକୁ ପଛରେ ପକାଇ ଦେଇ ବାପଘର ଗାଁ” 
ଓଡ଼ିଆଣକୁ ପଳାଇଯାଏ, ଶାଶୂଘରେ ତାଲା ପଡ଼େ | ଚନ୍ଦ୍ର ସୂର୍ଯ୍ୟ ସାକ୍ଷୀ କରି ଯେଉଁ 
ଦାମ୍ଚତ୍ୟ-ବନ୍ଧନ ଗଢ଼ିଉଠିଥାଏ-ତାହା ଛିନ୍ନ ହୋଇଯାଏ । ପ୍ରେମତର୍ତବପ୍ରବୀଣ ଗୁଣ୍ଡରୀ 
ଏ କଥା କହନ୍ତି । ତାଙ୍କର ଜୟପତାକା ଆଜି ନିଖୁଳ ନରନାରୀଙ୍କ ମଧ୍ଯରେ 
ଉଦ୍ଖୀୟମାନ । (ଚର୍ଯା ନଂ. ୪) 

-ମୁଁ ବଡ଼ ନିରାଶୀ, ବଡ଼ ହତଭାଗିନୀ | ସ୍ଵାମୀ ମୋର ଶ୍ରମଣ ହୋଇ ଘର 
ଛାଡ଼ିଲେ । ମୋର ଦାମ୍ପତ୍ୟ ଜୀବନର ଦୁଃଖକାହାଣୀ କହିଲେ ସରିବ ନାହିଁ । ମାଲୋ, 
ସେଇ ଜୀବନର ଏକମାତ୍ର ଫଳ ଆଜି ପାଇଛି । ମୁଁ ଆଜି ମାତୃତ୍ବର ଅଧୁକାରିଣୀ । 
ହେଲେ, ଅନୁଡ଼ି କରିବାକୁ ଥାନ ଟିକିଏ ନାହିଁ କି ତେଲ ହଳଦୀ ଟିକେ ନାହିଁ । ଏଇ 
ମୋର ପ୍ରଥମ ସନ୍ତାନ, ଏଇ ମୋର ସକଳ କାମନାର ଗଣ୍ଡିଧନ; ମାତ୍ର କ”ଣ କହିବି 
ମା ! ନାଡ଼ି କାଟିବାକୁ ଯାଇ ଦେଖେ ପିଲାଟିର ପ୍ରାଣ ନାହିଁ । ମୋର ନବଯୌବନ 

ଆଜି ପୂର୍ଣ୍ଣ ହେଲା । ଉପୁଡ଼ି ପଡ଼ିଥିବା ମୂଳ ପରି ମୁଁ ପଡ଼ିରହିଛି । ବାପା ତୋର 
ବୈରାଗୀ ହେଲେ | କୂକୂରୀପା କହନ୍ତି ଏ ସଂସାର ଏହିପରି | ଏହା ଯେ ବୁଝିଛି, ସେ 
ହିଁ ବୀର | (ଚର୍ଯା ନଂ. ୨୦) 

ଚର୍ଯାଗୀତି କାର ତତ୍‌କାଳୀନ ସାମାଜିକ ଜୀବନର ଏକ ବିରାଟ ବାସ୍ତବ 
ଚିତ୍ର ପ୍ରତି ବିମ୍ବିତ ହୋଇଛି । ସୃ ଜନମୋହମୁଗ୍ଧ କାବ୍ୟକଳାନିପୁଣ କବି ବା 
ଶିଳୀ ନ ଥୁଲେ ଏହି ସିଦ୍ଧ କବିଗଣ | ତେଣୁ ଏମାନଙ୍କ ରଚନାରେ ସମସ୍ତ 
ପ୍ରକାର କୃତ୍ରିମତା ଓ କାବ୍ଯକୌଶଳ ବିନିର୍ମୁକ୍ତ ସ୍ଵାଭାବିକ ଜୀବନର ପ୍ରତିଚ୍ଛବି 
ଫୁଟିଉଠିଛି | ତତ୍କାଳୀନ ଗାହଁ ସୁ୍ୟୁଜୀବନ, ବେଶଭୂଷା, ଖାଦ୍ୟପେୟ, ବିବାହ 
ଆଦି ଅନୁଷ୍ଠାନ ସମ୍ପର୍କରେ କେତେକ ମୁଲ୍ଯବାନ୍‌ ସୂଚନା ଏଥରୁ ମିଳିଥାଏ । 
ନୀଚଶ୍ରେଣୀୟ ବିଶେଷତଃ ଡୋମ, ଶବର ଜାତୀୟ ଲୋକମାନଙ୍କର ଜୀବନଚିତ୍ର 
ଏଥୁରେ ସୁନ୍ଦର ଭାବରେ ଚିତ୍ରିତ ହୋଇଛି । ବୃକ୍ଷ ବଳ୍‌କଳରୁ ମଦ ରାନ୍ଧିବା, 
ତୂଳା ଧୁଣି ଧୁଣି ସୂତା କାଟିବା, ଶିକାର କରିବା, ନଦୀ ପାରିହେବା ଇତ୍ୟାଦି 
ବହୁ ଘଟଣାର ପ୍ରାଚୀନ ବ୍ଯବସ୍ଥା ସଞ୍୍କରେ କେତେକ ତଥ୍ଯ ମଧ୍ଯ ଏଥୁରୁ 
ମିଳିଥାଏ । କେତେକ ଚର୍ଯାର ଶ୍ଧଙ୍ଗାର ଓ ମିଳନର ରସଘନ ବର୍ଣ୍ଣନା ପ୍ରଦତ୍ତ 
ହୋଇଛି । ଏ ସମ୍ପର୍କରେ ସୁ ଳତଃ ଗୋଟିଏ କଥା କହିଲେ ଯଥେଷ୍ଟ ହେବ ଯେ, 
ଗୀତଗୁଡ଼ିକର ରଚନା କାଳରେ, ତା'ର ଅନ୍ତର୍ନିହିତ ଅର୍ଥ ଥଲା ସବୁଠାରୁ 
ଆକର୍ଷଣୀୟ; କିନୁ ଆଜି ସେ ସମସ୍ତ ସାଧନା ଓ ସିଛିର ମର୍ମ ବୁଝିବାକୁ କାହାର 
ଶଲ୍ତି ଓ ପ୍ରବୃତ୍ତି ନ ଥଲେ ହେଁ ତା'ର ବାହ୍ୟ ଅର୍ଥପାଇଁ ସେଗୁଡ଼ିକ ଆମ ନିକଟରେ 
ଏବେ ବି ଆଦରଣୀୟ ହୋଇପାରେ । ଚର୍ଯାର ସହଜତରତ୍ତ୍‌ ଅପେକ୍ଷା ତା'ର 
ସହଜ ରସ ଆଜି ଅଧ୍ବକ ଉପଭୋଗ୍ୟ । 

ଆଙ୍ଗିକ ଦୃଷ୍ଟିରୁ ଚର୍ଯାଗୀତିକାଗୁଡ଼ିକର ଆକାରପ୍ରକାର ପ୍ରାୟ ସମାନ । ନଂ. 
୧୦, ୨୮ ଓ ୫୦ର ପଦସଂଖ୍ୟା ସାତ, ନଂ. ୨୧ର ପଦସଂଖ୍ୟା ଛଅ ଏବଂ ନଂ. 
୪୩ର ପଦସଂଖ୍ୟା ଚାରି; କିନୁ ଅନ୍ୟସବୁ ଗୀତିକାର ପଦସଂଖ୍ୟା ପାଞ୍ଚ । ସାଧାରଣତଃ 
ଦ୍ଵଧିତୀୟ“ପଦଟି ଧ୍ରବପଦ | ପ୍ରତ୍ୟେକ ପଦ ଶେଷରେ “ଧରୁ” ଲେଖାଥବାରୁ ପ୍ରତ୍ୟେକ 
ପଦ ପରେ ଧ୍ୂବପଦଟି ଗାନ ହେଉଥିବା ଅନୁମେୟ | ପ୍ରତ୍ୟେକ ଚର୍ଯ୍ୟାରେ ଭଣିତା 
ଅଛି ! କେତେକ ସ୍ଥଳରେ କେବଳ ଧ୍ୁବପଦରେ ଏବଂ କେତେକ ସ୍ଥଳେ ଉଭୟ 
ଧରବପଦ ଓ ଶେଷପଦରେ ଭଣିତା ଅଛି । 

ଚର୍ଯ୍ୟାଗୀତି କାଗୁଡ଼ିକ ସଙ୍ଗୀତଧର୍ମୀ । ଏହା ଧର୍ମ ଅନୁଷ୍ଠାନରେ ଗାନ 
କରାଯାଉଥିଲା | ପ୍ରତ୍ୟେକ ଚର୍ଯାର ରାଗ ସେଥୁପାଇଁ ସୁନିର୍ଦ୍ଦିଷ୍ଟ ଅଛି । ଏଥିରେ ନିମ୍ପଲିଖୁତ 

' ଛନ୍ଦସବୁ ପ୍ରୟୋଗ ହୋଇଥିବାର ଦେଖାଯାଏ-ପଟମଞ୍ଚରୀ, ଗଉଡ଼ା, ମାଳସୀ ଗଇଡ଼ା, 
ମାଳସୀ, ମଲ୍ରୀ, ଗୁଞ୍ଜରୀ, ଗୁ୍ୁରୀ, ରାମକୀ, ଦେଶାଖ, ଭୈରବୀ, କାମଦ, ବରାଡ଼ି, 
ଶବରୀ, ଅରୁ ଦେବକ୍ରୀଃ ଧନସୀ, ବଙ୍ଗଳା ଓ ଇନ୍ଦ୍ରତାଳ | ଶା୍ଦେବଙ୍କ ସଙ୍ଗୀତ 
ରତ୍ସାକରରୁ ଜଣାଯାଏ, ଏକ ନିର୍ଦିଷ୍ଟ ସଙ୍ଗୀତ ରୂପେ ଚର୍ଯାଗୀତିଗୁଡ଼ିକ ଗୃହୀତ ହେଉଥଲା । 
ଚର୍ଯାସଙ୍ଗୀତର ବୈଶିଷ୍ଟ୍ୟ ବର୍ଣ୍ଣନା ଜରି ସେ ଲେଖଛନ୍ତି- 

“ ପଦ୍ଧତି ପ୍ରକୃତ ଛନ୍ଦାଃ ପାଦନ୍ତପ୍ରାସ ଶୋଭିତାଃ 
ଅଧ୍ଯାତ୍ସଗୋଚରା ଚର୍ଯ୍ୟାସ୍ୟାଦ୍‌ ଦ୍ଵିତୀୟାଦି ତାଳତଃ ।” ୬? 


(୭) ଦ୍ରଷ୍ଟବ୍ଯୟଟବାଂଲାର ସଙ୍ଗୀତ (ପ୍ରାଚୀନ ଯୁଗ), ରାଜେଶ୍ଵର ମିତ୍ର (କଲିକତା, 
୧୯୫୩) | 

ଓଡ଼ିଆ ସନ୍ଧସାହିତ୍ୟରେ 


ଶୂନ୍ୟ” ସୀଧନାର ପରମ୍ପରା 
ଡକୂର ସଚ୍ଚିଦାନନ୍ଦ ମିଶ୍ର 


ଓଡ଼ିଆ ସାହିତ୍ୟ ପର୍ଯ୍ୟାଲୋଚନା କଲେ ଦେଖାଯାଏ ଯେ ଦୀର୍ଘ ଏକ ହଜାର 
ବର୍ଷ ଧରି ଯୋଗୀ, ସନ୍ୁଂସନ୍ଧ୍ୟାସୀମାନେ ଆମର ସାହିତ୍ୟକୁ ନିରବଚ୍ଛିନ୍ନ ଭାବରେ 
ନିୟନ୍ତ୍ରଣ କରି ଆସିଛନ୍ତି । ବିଭିନ୍ନ ସମୟରେ ବୌଦ୍ଧ, ନାଥ, ଶୈବ, ଶାକ୍ତ, ବୈଷ୍ଣବ 
ଧର୍ମାବଲମ୍ବୀମାନେ ପ୍ରଚାର ପ୍ରାବଲ୍ୟ ଓ ସାଧନାର ଏକାନ୍ତିକତା ଯୋଗୁ ବହୁତ ଜନପ୍ରିୟତା 
ଲାଭ କରିବା ସଙ୍ଗେ ସଙ୍ଗେ ସାହିତ୍ୟ ସର୍ଜନାରେ ସହାୟକ ହୋଇଛନ୍ତି । ଏମାନେ 
ଧର୍ମର ପ୍ରସାର ଓ ସ୍ଥାୟିତ୍ଵ ପାଇଁ ତାତ୍ତିକ ଓ ପ୍ରାମାଣିକ ଗ୍ରନ୍ଧ ରଚନା କରି ଓଡ଼ିଆ ଜାତିର 
ମାନସିକ ବିକାଶ ମଧ୍ଯରେ ନୂତନ ସୃଷ୍ଟି କ୍ଷମତା ଯେ ଆଣି ଦେଇଛନ୍ତି, ସେତିକି ନୁହେଁ, 
ଜାତୀୟ ଚେତନା ଓ ଚରିତ୍ର ଗଠନ ପାଇଁ ଏକ ସୁଦଧଢ଼ ଆଧ୍ଧାତ୍ସିକ ଭିଭିଭୂମି ପ୍ରତିଷ୍ଠା କରି 
ଯାଇଛନ୍ତି । ଅବଶ୍ୟ କାଳକ୍ରମେ ପ୍ରତ୍ୟେକ ଧର୍ମମାର୍ଗରେ ଅସାମାଜିକ ଭଣ୍ଡ ଓ 
ବ୍ୟଭିଚାରଗ୍ରସ୍ଥ ଲୋକ ଦେଖା ଦେଇ ସାଧନା ଓ ସୃଷ୍ଟି କ୍ଷେତ୍ରରେ ପ୍ରତିବନ୍ଧକ ହୋଇ 
କଳା ନାମରେ ଯେ କଳଙ୍କ ସୃଷ୍ଟି କରିଛନ୍ତି ଏଥିରେ ସହ୍ଦେହ ନାହିଁ । ତଥାପି ଓଡ଼ିଆ 
ସାହିତ୍ୟ ପର୍ଯ୍ୟାଲୋଚନା ବେଳେ ଯେଉଁ କେତୋଟି ଗ୍ରନ୍ଧ ଆମର ଦୃଷ୍ଟିଗୋଚର ହୁଏ, 
ସେଗୁଡ଼ିକ ଗୋଟିଏ ଗୋଟିଏ ଯୁଗର କେବଳ ଉଚ୍ଚାଙ୍ଗ ଧର୍ମଗ୍ରନ୍ଧ ନୂହେଁ-ସାହିତ୍ୟ ଗ୍ରନ୍ଧ 
ମଧ୍ଯ | ଏ ଗ୍ରନ୍ଧ ଗୁଡ଼ିକ ଆଲୋକବର୍ଭିକା ଭାବରେ ସେହି ଯୁଗ-ସାହିତ୍ୟର ପଥ ପ୍ରଦର୍ଶକ 
ହୋଇଛି । ଏହି ସାଧୁସନ୍ମାନେ ନୂତନ ସତ୍ଯ ଓ ତଥ୍ୟର କେବଳ ପଥ ପ୍ରଦର୍ଶକ 
ନୁହଁନ୍ତିଟ ରସ ପରିବେଷଣରେ ମଧ୍ଯ ଅନବଦ୍ୟ ଦକ୍ଷତା ଲାଭ କରିଛନ୍ତି । ଏମାନଙ୍କ 
ହସ୍ତର କାଉଁରୀ ସ୍ଥର୍ଶରେ ନିଷ୍ଠା, ତ୍ୟାଗ ଓ ସଂଯମ ଆଦି ଶୁଷ୍ପ ସାଧନା ମଧ୍ଯ ଜୀବନ୍ୟାସ 
ପାଇଛି । ନବମ ଶତାବ୍ଦୀର ବୌଦ୍ଧ ସିଦ୍ଧାଚାର୍ଯ୍ୟଙ୍କ ଚର୍ଯ୍ୟାଗୀନରୁ ଆରମ୍ଭ କରି ଉନବିଂଶ 
ଶତକର ମହିମା ଧର୍ମ ପ୍ରଖ୍ୟାପକ ଭୀମ ଭୋଇଙ୍କ ପର୍ଯ୍ୟନ୍ତ ଏହି ଦୀର୍ଘ ସମୟ ଭିତରେ 
ଓଡ଼ିଆ ଯୋଗୀ ସାଧକମାନଙ୍କର ରସହୀନ କଠୋର ସାଧନା କିପରି ରସପୂର୍ଣ୍ଣ ସାହିତ୍ୟ 

ପ୍ରାଚୀନ ଓଡ଼ିଆ ସାହିତ୍ଯ ୩୦୩ 


ଚର୍ଚାରେ ନିୟୋଜିତ ହୋଇଛି, ତାହା ସାହିତ୍ୟର ସୃକ୍ଷ୍ାତି ସୂକ୍ଷ୍ମ ଆଲୋଚନା 
ପର୍ଯ୍ୟାଲୋଚନାରୁ ସ୍ପଷ୍ଟ ଅନୁମିତ ହୁଏ ! ଏହି ସାଧକମାନଙ୍କର “ ଶୂନ୍ୟ ସାଧନା” ପରି 
ବ୍ରହ୍ଲୋପଲବ୍‌ଧ୍ବର ଏକ ବିଶିଷ୍ଟ ପନ୍ଜା ଓଡ଼ିଆ ସାହିତ୍ୟ ଓ ଜନମାନସ ସମ୍ପଵ୍ଧିରେ କିପରି 
ସାହାଯ୍ୟ କରିଛି, ତାହା ଆମର ଆଲୋଚନାର ବସ୍ତୁ | 

ଅଲେଖ, ନିରଞ୍ଜନ, ନିରାକାର, ନିର୍ଗୁଣ, ଅରୂପ, ସହଜାନନ୍ଦ, ବଜ୍, ବୋଧୂଚିତତ 
ଆଦି “ ଶୂନ୍ୟ”ର ପ୍ରତିଶବ୍ଦ । ଯୋଗ ସ୍ଵରୋଦୟ ଓ ମହୋପନିଷଦର ବବ୍ରହ୍ମ'କୁ ' ଶୂନ୍ୟ! 
କୃହାଯାଇ ଲେଖାଅଛି- “ ଶୂନ୍ୟଂତୁ ସଚ୍ଚିଦାନନ୍ଦଂ ନିଃଶବ୍ଦି ବ୍ରହ୍ମଶବ୍ଦି ତମ୍‌ ” | ଅଧ୍ୟାପକ 
ଡକ୍ଟର କାହୁଚରଣ ମିଶ୍ରଙ୍କ ମତରେ ଶୂନ୍ୟ ଏବଂ ବ୍ରହ୍ମ ଏକାର୍ଥ ବାଚକ ଶବ୍ଦ | କେନ 
ଉପନିଷଦରେ ବ୍ରହ୍ମ ହେଉଛି- “ ଅଶବ୍ଦଂ ଅସ୍ପର୍ଶଂ ଅରୂପଂ ଅବ୍ୟୟଂ”, ତେଣୁ ବ୍ରହ୍ମ 
ଅଚିନ୍ତ୍ୟ ଓ ଅବ୍ୟୟ ହୋଇଥିବାରୁ ଶୂନ୍ୟକଳ୍ପ ଭାବରେ ବିଦ୍ୟମାନ | ସେ ସର୍ବବ୍ୟାପୀ, 
ସର୍ବରୂପ ନିରାକାର | ଭଗବତ୍‌ ଗୀତାରେ ମଧ୍ଯ ଏହା ସ୍ଵୀକାର କରା ଯାଇଛି । ଶ୍ରତିରେ 
ମଧ୍ଯ ବ୍ରହ୍ମ ସବିଶେଷ ଓ ନିର୍ବିଶେଷ, ସଗୁଣ ଓ ନିର୍ଗୁଣ ଭାବରେ କଥିତ । ଶୁଦ୍ଧଦ୍ବତବାଦୀ 
ବଲ୍ଭାଚାର୍ଯ୍ୟ, ଦ୍ରୈତାଦ୍ରୈତବାଦୀ ନିମ୍ବାର୍କ, ଭେଦାଭେଦବାଦୀ ଭାସ୍କରାଚାର୍ଯ୍ୟ ବ୍ରହ୍ମଙ୍କର 
ନିର୍ଗୁଣ ଓ ନିରାକାର ସତ୍ତା ଉପଲବ୍‌ଧ କରିଥିଲେ ମଧ୍ଯ ସଗୁଣ ଓ ସାକାର ବୋଲି 
କହିଥା' ନ୍ତି । ଅଦ୍ଵୈତବାଦୀ ଶଙ୍କରାଚାର୍ଯ୍ୟ ଶୁନ୍ଯବାଦର ଆପାତତଃ ବିରୋଧୀ ଥିଲେ 
ମଧ୍ଯ ବ୍ରହ୍ମଙ୍କର ନିର୍ଗୁଣ ସତ୍ତା ନିରୂପଣ କରିଛନ୍ତି | ବୁଦ୍ଧଦେବ ସଂସାର ଓ ଜୀବନକୁ 
ଅନାତ୍ସ ଓ ଅନିତ୍ୟ ବୋଲି କହି ନିର୍ବାଣରେ ହିଁ ପୁନର୍ଜନ୍ଧନରହିତ ଶାନ୍ତିର ଆଲୋକ 
ଦେଖିଛନ୍ତି । ବୁଦ୍ଧଦେବଙ୍କ ଶିଷ୍ଯ ମହାଯାନୀ ନାଗାର୍ବୁନ “ଶୂନ୍ଯଂର ସଂଜ୍ଞା ଦେବାକୁ 
ଯାଇ ଲେଖିଛନ୍ତି- 

“ ଅପର ପ୍ରତ୍ୟୟଂଶାନ୍ତଂ ପ୍ରପଞ୍ୈୈର ପ୍ରପଞ୍ଚତମ୍‌ 

ନିର୍ବିକଳ୍ନ ମନାନାର୍ଥ ମେତତ୍‌ ତତ୍ତ୍ସ୍ୟ ଲକ୍ଷଣମ୍‌ |” 

ଶୂନ୍ୟତତ୍ତ୍ବ ସମ୍ବନ୍ଧରେ ଅନ୍ୟକୁ ବୁଝାଇ ହେବନାହିଁ, ଏହା କେବଳ ଅନୁଭବ 
ଯୋଗ୍ୟ । ଏହା ସ୍ଵଭାବଯୁକ୍ତ ନ ଥିବାରୁ ଶବ୍ଦ ତାପ୍ୂର୍ଯ୍ୟଦ୍ଵାରା ପ୍ରତିପାଦ୍ୟ ନୂହେଁ । ଏହା 
ତତ୍ତ ନିର୍ବିକଳ୍ ତେଣୁ ଅଞ୍ଞେୟ ଓ ଅନିର୍ବଚନୀୟ । ଅଧ୍ୟାପକ ଖଗେଶ୍ବର ମହାପତ୍ର 
ଚର୍ଯ୍ୟାଗୀତିକା ଆଲୋଚନା ପ୍ରସଙ୍ଗରେ “ ଶୂନ୍ୟ” ର ବ୍ୟାଖ୍ୟାକରି କହିଛନ୍ତି- “ସର୍ବଶୂନ୍ୟ 
ହେଉଛି ବିଶୁଦ୍ଧ ଜ୍ଞାନନ ଚରମ ସତ୍ୟ ଓ ପରମ ତର୍ତ୍‌ | ଏହା ଆଦି-ଅନ୍ତଂମଧ୍ଯ ନାହିଁ, 
ଭାବଅଭାବ ନାହିଁ, ଦୋଷଗୁଣ ନାହିଁ, ଅଥଚ ସବୁ ଅଛି । ଏହାର ଅନ୍ୟ ନାମ ସହଜ 
ଶୂନ୍ୟ |!” Philosophy of Gorakhnath ପୁସ୍ତକରେ ଅକ୍ଷୟ କୁମାର ବନ୍ଦୋପା୍ସୀୟ 
କହନ୍ତି :¬ 

୩୦୪ ଆ ପ୍ରାଚୀନ ଓଡ଼ିଆ ସାହିତ୍ଯ 


In yogasastra the transcendent experience in the state of 
Nirvikalpa or Asamprajnata samadhi is found to be desctibed in 
terms of ‘Sunya (void or vacancy or negation of everything) as 
well as purna (fullness or perfection unification of all). 

ଶୂନ୍ଯ ସାଧନାର ପରମ୍ପରା ବହୁ ପ୍ରାଚୀନ । ବୈଦିକଯୁଗରୁ ଏହାର ସୂତ୍ରପାତ । 
ତନ୍ତସାହିତ୍ୟରୁ ଏହାର ଜନ୍ମର ବେଦର ଗୁଢ଼ତତ୍ତ୍ର ସାଧାରଣ ମାନବର ବୋଧଗମ୍ୟ ନ 
ଥିବାରୁ ଅଷ୍ଟାଦଶ ପୁରାଣର ଉତ୍ପତ୍ତି ଏବଂ ସେହି ମୂଳତର୍ତ୍ଟି ସହଜ ଉପାୟରେ ଉପଲବ୍‌୍ଧୂ 
କରିବାପାଇଁ ତନ୍ତ୍ର ସାହିତ୍ୟର ମଧ୍ଯ ସୃଷ୍ଟି । ଅଥର୍ବ ବେଦରେ ତନ୍ତ୍ର ସାଧନାର ଆଦିସରତ୍ତା 
ଉପଲବ୍ଧ ହୁଏ | ଆଲୋଚକ ଉଡ୍‌ରଫ୍‌ ତନ୍ତରସାହିତ୍ୟ ଆଲୋଚନା ପ୍ରସଙ୍ଗରେ ° ବ୍ରହ୍ମ ଙ୍କର 

୨ଟି ସତ୍ତା ସମ୍ବନ୍ଧରେ ବିଶେଷ ଆଲୋଚନା କରିଛନ୍ତି । ଗୋଟିଏ ହେଲା ଚେତନାମୟ 
ଓ ଅନ୍ୟଟି ଶକ୍ତିମୟ | ତାନ୍ତିକମାନେ କଷ୍ଟୋପଲବ୍ଧ ଚେତନା ବା ସତ୍ୟକୁ ବାଦ ଦେଇ 
ମାୟା ଶକ୍ତିର ଆରାଧନା କରିଥା'ନ୍ତି | କୁବ୍‌ଜିକା, ଶିବଚନ୍ଦ୍ର ବିଦ୍ୟାର୍ଣ୍ବବ ଆଦି ତନ୍ତ୍ଶାସ୍ତ୍ରରେ 
ବର୍ଣ୍ଣନା ଅଛି ଯେ ଏହି ଶକ୍ତି ହେଉଛି ବ୍ରହ୍ମର ସୀମିତରୂପ | ଏହାର ଆରାଧନା ମାଧ୍ଯମରେ 
ଚେତନାର ପୂର୍ଣ୍ଣପ୍ରକାଶ ହୋଇଥାଏ । ଫଳରେ, ବ୍ରହ୍ମବୈବର୍ଭପୁରାଣ, ଦୁର୍ଗା ସପ୍ତସତୀ 
ଆଦି ଗ୍ରନ୍ଥରେ କେତେକ ଦେବ-ଦେବୀଙ୍କ ପୁଜା ଆରାଧନାର ସ୍ଵରୂପ ପ୍ରକାଶ ପାଇଲା ! 
କିନ୍ତୁ କୁମେ ଏହି ରୂପକଳ୍ଧନା ଅରୂପରେ, ସଗୁଣ ନିର୍ଟୁଣରେ ପରିଣତ ହେଲା | ସାଧନାପାଇଁ 
ଅରୂପ, ପରମତର୍ତବର ରୂପ କଳ୍ପନା ସାକାର ଭାବେ କରା ନ ଯାଇ ଶାରୀରିକ ସାଧନାର 
ବିଭିନ୍ନ ଅବସ୍ଥା ମଧ୍ଯ ଦେଇ ଶୂନ୍ୟତା ମଧ୍ୟରେ ପରମାତ୍ସାର କାଳ୍ନିକ ରୂପ ପ୍ରତିଷ୍ଠା 
କରାଯାଇ ତନ୍ତ୍ରଶାସ୍ତରରେ ଉଲ୍ଲେଖ ହେଲା | “ ଶୂନ୍ୟତା ବୋଧ୍ୂତୋ ବୀଜ ବୀଜଦ୍‌ ବିମ୍ବଂ 
ପ୍ରଜାୟତେ; ବିମ୍ବୋଚନ୍ୟାସ ବିନ୍ଯା ସୌ” ଆଦି ଶୂନ୍ୟସାଧନାର ନିର୍ଦ୍ଦେଶନା “ ସାଧନ 
ମାଳା” ତନ୍ତଶାସ୍ତ୍ରଦ୍ତାରା ଦୃଢ଼ସମର୍ଥତ । ଅନ୍ୟ ପକ୍ଷରେ ଖ୍ରୀ: ଦ୍ଵିତୀୟଶତକ ବେଳକୁ 
ବ୍ରାହ୍ମଣ୍ୟ ଧର୍ମର ପ୍ରବଳ ଚାପରେ ବୌଦ୍ଧ ଧର୍ମ ଦୁର୍ବଳ ହୋଇପଡ଼ିଲା । ବୌଦ୍ଧ ଧର୍ମର 
କଠୋର ସଂଯମ, ନିଷ୍ଠାର ସାଧନା ଏବଂ ପାଣ୍ତିତ୍ୟର ପରିପ୍ରକାଶ ଏହି ଧର୍ମବିଲୋପର 
ଅନ୍ୟ ଏକ କାରଣ ହେଲା । ବୌଦ୍ଧଧର୍ମର ବିନାଶ ପଥରେ ହୀନଯାନ ଓ ମହାଯାନ 
ଭାବେ ଦୂଇଟି ସ୍ଵତନ୍ତ୍ର ସଂପ୍ରଦାୟ ସୃଷ୍ଟି ହେଲା ! ମହାଯାନ ପୁନର୍ବାର ପରିମିତାନୟ ଓ 
ମନ୍ତ୍ରନୟ ନାମରେ ବିଭକ୍ତ ହୋଇଗଲା । ମନ୍ତନୟରୁ କାଳଚକ୍ର ଯାନ, ବଜ୍ରଯାନ ଓ 
ସହଜଯାନର ଉତ୍ପତ୍ତି ହେଲା | ଏହିମାନଙ୍କ ମଧ୍ଯରେ ବୁଦ୍ଧଙ୍କୁ ଭଗବାନଙ୍କର ଅବତାର 
ବୋଲି ଗ୍ରହଣ କରି ପୁଜା ଉପାସନା କରିବା ଦ୍ଵାରା ମୂର୍ଭି ପୂଜାର ପୁନରୁଦ୍ଧାର ହେଲା | 
ସେତିକି ନୁହେଁ, ହିନ୍ଦୁଧର୍ମର ତନ୍ତ୍ର ସାଧନାକୁ ସେମାନେ ନିଜର କରିନେଇ ସହଜ 

ପ୍ରାଚୀନ ଓଡ଼ିଆ ସାହିତ୍ଯ # ୩୦୫ 


ଉପାୟରେ ଗୋଟିଏ ଜନ୍ମରେ ବୋଧ୍‌ଵସତ୍ତ୍ ବା ନିର୍ବାଣ ପାଇବାର ବାସନା ପୋଷଣ 
କଲେ | ତନ୍ତ୍ରସାଧନାର ସହାୟ ମନ୍ତ, ମୁଦ୍ରା, ମଣ୍ଡଳ ଦେବଦେବୀ ପୂଜା ସଙ୍ଗେ ହଠଯୋଗ, 
ଇନ୍ଦ୍ରଜାଲ, ବଶୀକରଣ ଆଦିର ସାଧନା ସ୍ଥାନ ପାଇଲା । କ୍ରମେ ପଞ୍ଚ ମ” କାରର ବିକୃତ 
ବ୍ୟାଖ୍ୟା ସାଧନାରେ ସ୍ଥାନ ପାଇ ଧର୍ମର ମୁଳୋପ୍କାଟନ କଲା। ମାନବର ସହଜାତ 
ପ୍ରବୃତ୍ତି ବ୍ରହ୍ମ ଉପାସନା କରି ପାଶବିକ ପ୍ରବୃତ୍ତିର ବିନାଶପୂର୍ବକ ସଚ୍ଚିଦାନନ୍ଦ ଲାଭର 
ମହତ୍‌ ଉଦ୍ଦେଶ୍ଯ ପଣ୍ଡହୋଇ ସାଧନା ନାମରେ ପ୍ରବୃତଭି ଉପାସନାର ସ୍ବୈରାଚାର ଓ 
ବ୍ୟଭିଚାରର ଭଣ୍ଡାମି ଚାଲିଲା । 

ନବମ ଶତାବ୍ଦୀରୁ ଏକାଦଶ ଶତାବ୍ଦୀ ମଧ୍ୟରେ ଶୌରସେନୀ ଅପଭ୍ରଂଶ ଭାଷାରେ 
ରଚିତ ବୌଦ୍ଧ ସହଜିଆ ତାନ୍ତିକ ସିଦ୍ଧାଚାର୍ଯ୍ୟମାନଙ୍କର ଚର୍ଯ୍ୟାଗୀତଗୁଡ଼ିକ ଓଡ଼ିଆ ଭାଷାର 
ଆଦିମତମ ରଚନା ଭାବରେ ଗବେଷକମାନଙ୍କଦ୍ଵାରା ସ୍ବୀକୃତ । ଏମାନଙ୍କ ମଧ୍ଯରୁ 
କାହୁପା, ଲୁଇପା, ଶବରୀପା ଆଦି କେତେଜଣ ପ୍ରଧାନ ଚର୍ଯ୍ୟାକାରଙ୍କ ଘର ଓ 
ସାଧନାପୀଠ ଉଡ଼୍ଡ଼ୀୟାନ ବୋଲି ସର୍ବ ଭାରତୀୟ ଖ୍ଯାତି ସଂପନ୍ନ ଆଲୋଚକ 
ଡକ୍ଟର ନବୀନକୂମାର ସାହୁ, ଡକ୍ଟର ଶହୀଦୁଲ୍ଲା ଡକ୍ଟର ବିନୟତୋଷ ଭଟ୍ଟାଚାର୍ଯ୍ୟ, 
ଲାମା ତାରାନାଥ ଆଦିଙ୍କ ମତ ! ଚର୍ଯ୍ୟାଗୁଡ଼ିକର ଭାଷା ପ୍ରାଚୀନ ଓ ଆଧୁନିକ ଓଡ଼ିଆ 
ପ୍ରଚଳିତ ଭାଷା ଓ ବ୍ୟାକରଣ ବିଧବର ଖୁବ୍‌ ନିକଟବର୍ଭୀ ବୋଲି ଡକ୍ଟର କରୁଣାକର 
କର, ଖଗେଶ୍ବର ମହାପାତ୍ର ଆଦି ଗବେଷକମାନେ ପ୍ରମାଣ କରିଛନ୍ତି । ଚର୍ଯ୍ୟା ଓ 
ଦୋହାକୋଷରୁ ମିଳିଥିବା ୮୪ ସିଦ୍ଧାଚାର୍ଯ୍ୟମାନଙ୍କ “ ଶୂନ୍ୟସାଧନା'ର ଆଦ୍ୟ ସରଣ 
ଲକ୍ଷ୍ଯ କରି ସାହିତ୍ୟିକ ସୁରେନ୍ଦ୍ର ମହାନ୍ତି କହନ୍ତିଂ “ସବୁ ତର୍ତ, ତର୍କ ଓ ସାଧନାର 
ଉର୍ବ୍ବରେ ଶୂନ୍ୟହି ଏକମାତ୍ର ସତ୍ୟ | ଶୂନ୍ୟହି ପୂର୍ଣ । ଚିତ୍ତବତତକୁ ଆୟତ୍ତ କରି, ପ୍ରବୃତ୍ତି ଓ 
ବିଚାରକୁ ତୁଛୁ କରି, ସହଜ ଆନନ୍ଦ ମଧ୍ଯରେ ଶୂନ୍ଯର ଉପଲବ୍‌ଧ ସହଜଯାନର 
ତରତ୍ତ୍ଵବାଣୀ ।” ଏହି ସାଧକମାନେ ଗୁରୁଙ୍କ ନିର୍ଦ୍ଦେଶରେ ମହାମୁଦ୍ରା ସହ ମଣ୍ଡଳରେ 
ଉପବେଶନକରି ଚିତ୍ତ ଚାଞ୍ଚଲ୍ୟ ଦୂର କରିବା ପୂର୍ବକ ଶୂନ୍ୟ ଓ କରୁଣା ବା ଶ୍ଵାସ 
ପ୍ରଶ୍ଵାସବାହୀ ନାଡ଼ିଦ୍ଵାରା ନାଭିମଣ୍ଡଳସ୍ଥ ବୋଧ୍ବଚିତ୍ତକୁ ଅବଧୂତି ବା ମ୍ମ ନାଡ଼ି ମାର୍ଗରେ 
ଉର୍୍ବକୁ ଉତ୍ତୋଳିତ କରିବା ସମୟରେ ନାଭିରେ ନିର୍ମାଣ ଚକ୍ର, ହୃଦୟରେ ଧର୍ମ ଚକ୍ର, 
କଣ୍ଡରେ ସମ୍ଭୋଗ ଚକ୍ର ଅତିକ୍ରମ କରି ମସ୍ତିଷ୍କରେ ମହାସୁଖଚକ୍ର ଲାଭକରି ସହଜାନନ୍ଦ 
ଲାଭ କରିଥା'ନ୍ତି । ଏମାନେ ଏହି ମଧ୍ୟମ ପନ୍ଜୀ ସାଧନାର ତର୍ତ୍ଵକୁ ସର୍ବସାଧାରଣଙ୍କ 
ଠାରୁ ଗୁହ୍ୟ ରଖିବା ପାଇଁ ରସ ପରିପୂର୍ଣ ରୂପକ ଓ ଶ୍ଲେଷର ଆବରଣଦ୍ଵାରା ଢାଙ୍କି 
ଦେଇଛନ୍ତି । ତେଣୁ ଚର୍ଯ୍ୟାଗୀତରେ ବହୁଳ ପ୍ରତୀକଧର୍ମୀ ଶବ୍ଦର ବ୍ୟବହାର ହୋଇଛି । 
ମହାସୁଖଚକ୍ରର ଅଧବଷ୍ଠୀତ୍ରୀ ଦେବୀ ନୌରାତ୍ସାଙ୍କୁ ଡୋମ୍ଭୀୟ ଶବରୀ, ସହଜସୁନ୍ଦରୀ ଆଦି 

୩୦୬ ॥ ପ୍ରାଚୀନ ଓଡ଼ିଆ ସାହିତ୍ୟ 


ପ୍ରେମିକା ରୂପରେ ବା ମହାମୁଦ୍ରା ଭାବରେ କଳନା କରାଯାଇ ସାଧକ-ଶବରର 
ପ୍ରେମଲୀଳା ବର୍ଣ୍ଣନ ମଧ୍ୟରେ ରସର ଯେଉଁ ହୃଦୟସ୍ପର୍ଶୀ ପରିପ୍ରକାଶ ଘଟିଛି, ତାହା 
ଉଚ୍ଚାଙ୍ଗ ସାହିତ୍ୟର ପରିଚାୟକ | କାହୁପାଙ୍କ ଡୋମ୍ବୀ ଚର୍ଯ୍ୟାରେ ଡୋମ୍ୀକୁ ନୌରାତ୍ସା, 
ନଗରକୁ ପଞ୍ଚ ବିଷୟ ବାସନା, ଲଣ୍ଡାବ୍ରାହ୍ମଣକୁ ସଞ୍ଚଳମତି ସାଧକ, ପଦ୍ଧପାଖୁଡ଼ାକୁ 
ନିର୍ମାଣଚକୁ, ମୃଣାଳ ଓ ନାବକୁ ସଂବୃଭି-ବୋଧୂଚିତ୍ତ ତାନ୍ମୀ ଓ ଚାଟ୍ଗେଡ଼ାକୁ ଅବିଦ୍ୟା 
ଓ ବିଷୟାଭାସ, ସରୋବରକୁ କାୟାର ପ୍ରତୀକ ଭାବରେ ଗ୍ରହଣ କରାଯାଇଛି । 
ଶଦରୀପାଙ୍କ କେତୋଟି ଚର୍ଯ୍ୟାରେ ମୟୂର ପୁଛ୍ଥକୁ ବିଷୟ ବାସନା, ଗୁଞ୍ଜମାଳୀକୁ 
ଗୁହ୍ୟମନ୍ତ୍ର କୁଣ୍ଡଳ ବଜ୍ର ଆଦି ଭୂଷଣକୁ ଜ୍ଞାନମୁଦ୍ରା ଓ ପ୍ରଜ୍ଞାଉପାୟର ଯୁଗନ୍ଧରୂପ, 
ତରୁକୁ ଅବିଦ୍ୟା, ଡାଳକୁ ପଞ୍ଚସ୍କନ୍ଦ, ରାତ୍ରିକୁ ବିକଳ୍ପ ସମାଧ୍ବ ଅବସ୍ଥା, ତାମ୍ଭୂଳକୁ ବିଶୁଦ୍ଧଜ୍ଞାନ, 
ତଇଳାବାଡ଼ିକୁ ତୃତୀୟ ମହାଶୂନ୍ୟ, କପାକୁ ଚତୁର୍ଥ ମହାଶୁନ୍ୟ ଆଦି ଭାବରେ ଗ୍ରହଣ 
କରାଯାଇଛି । ଏହିପରି ପଚାଶଟି ଯାକ ଚର୍ଯ୍ୟାଗୀତରେ ବହୁ ନୂତନ ଉପମା, ପ୍ରତୀକ, 
ରୁପକଳ୍, ଶେଷ, ଉତ୍ପ୍ରେକ୍ଷା, ଅଳଙ୍କାର ଆଦି ପ୍ରାଚୂର୍ଯ୍ୟର ବିଶେଷତ୍ଵ ଆଇ କେବଳ 
ସାହିତ୍ୟର ରସଚର୍ଚ୍ଚାରେ ନୁହେଁ, ବୈଚିତ୍ୟୁ ସୃଷ୍ଟିରେ ମଧ୍ଯ ଅତୁଳନୀୟ ! ସିଦ୍ଧାଚାର୍ଯ୍ୟଗଣ 
ଶୂନ୍ୟତା ଓ କରୁଣାକୁ ସ୍ତ୍ରୀ ପୁରୁଷ ଭାବରେ କଳ୍ପନା କରି ତାଙ୍କର ପ୍ରେମକୁ ' ସହଜପ୍ରେମ” 
ଭାବରେ ଅଭିହିତ କରିଛନ୍ତି । ଏହି ସହଜାନନ୍ଦ ଲାଭରେ ହିଁ ତାଙ୍କର ମହାସୁଖ, 
ବଜ୍ରସତ୍ତତଲାଭ ଏବଂ ମନର ତୁରୀୟାବସ୍ପା । ଏହି ସର୍ବଶୂନ୍ୟ ଅବସ୍ଥାରେ ସାଧକ ବ୍ରହ୍ମଲାଭ 
ପୂର୍ବକ ନିର୍ବାଣ ପ୍ରାପ୍ରହୁଏ । ଏହି ସାଧନାର ପ୍ରଭାବ ପରବର୍ଭୀ ଓଡ଼ିଆ ସାଧକ-କବିମାନଙ୍କୁ 
ଅଧ୍ବକ ଭାବରେ ପ୍ରଭାବିତ କରିଛି । 

ଦ୍ଵାଦଶ ଶତାବ୍ଦୀ ବେଳକୁ ଗୋରେଖନାଥଙ୍କ ପ୍ରବର୍ଭିତ ନାଥଧର୍ମ ସମଗ୍ର ଭାରତରେ 
ବିଶେଷ ଲୋକପ୍ରିୟ ହୋଇ ସାରିଥୁଲା | ଓଡ଼ିଆ, ହିନ୍ଦୀ, ବଙ୍ଗଳା, ଅସମୀୟା, ମୈଥିଳୀ 
ଆଦି ଭାରତୀୟ ଆର୍ଯ୍ୟଭାଷାଗୁଡ଼ିକରେ ନାଥଧର୍ମର ତନ୍ତ୍ର ସାଧନ ପ୍ରଣାଳୀ ଏବଂ 
ପ୍ରବର୍ରକ ସିଦ୍ଧାଚାର୍ଯ୍ୟମାନଙ୍କର ପ୍ରଶସ୍ତିଗାନମୁଳକ ଅନେକ ଲେଖା ମିଳୁଛି । ଡକ୍ଟର 
ବଂଶୀଧର ମହାନ୍ତି ଦ୍ଵାଦଶ ଶତକଠାରୁ ଚତୁର୍ଦବଶ ଶତକ ମଧ୍ୟରେ ରଚିତ ଅପଭ୍ରଂଶ 
ଭାଷାମିଶ୍ରିତ ଓଡ଼ିଆ ପଦଗୁଡ଼ିକ ବେଦତୁଲ୍ୟ ଶ୍ଲୋକ ଆଖ୍ୟା ଦିଆଯାଇଥୁବା ' ଶିଶୁବେଦ! 
ନାମକ ଖଣ୍ଡିଏ ଗ୍ରନ୍ଧ ଆବିଷ୍କାର କରିଛନ୍ତି | ଏଥିରେ ଗୋରେଖଙ୍କ ନାମର ଭଣତି ଅଛି । 
“ ଶିଶୁବେଦ” ପୁସ୍ତକ ଗୋରେଖଙ୍କ ରଚନା ହେଉ କି ନ ହେଉ; କିନୁ ଏହା ଯେ ଓଡ଼ିଆ 
ଭାଷାର ପ୍ରାଚୀନତମ ଲେଖା ଏଥରେ ସନ୍ଦେହର ଅବକାଶ ନାହିଁ । ଓଡ଼ିଶାର ଶୈବ 
ଯୋଗୀ ସଂପ୍ରଦାୟମାନେ ଶିଶୁବେଦକୂ ପଞ୍ଚମ ବେଦ ଭାବରେ ଗ୍ରହଣ କରି ନିଜ 
ଧର୍ମର ପ୍ରାମାଣିକ ଗ୍ରନ୍ଧ ବୋଲି ଦାବି କରି ବସନ୍ତି । ପ୍ରାଚୀନ ଓଡ଼ିଆ ସାହିତ୍ୟରେ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୩୦୭ 


ଶିଶୁବେଦ”ର ବହୁଳ ଉଲ୍ଲେଖ ଲକ୍ଷ୍ୟ କରାଯାଏ । ଚତୁର୍ବଶ ଶତକର ଆଦି ମହାକବି 
ସାରଳାଦାସଙ୍କ ମହାଭାରତରେ, ଷୋଡ଼ଶ ଶତକର ପଞ୍ଚସଖା କବି ଅଚ୍ଧୟୁତାନନ୍ଦଙ୍କ 
' ଶୁନ୍ୟସଂହିତା'ରେ ଯଶୋବନ୍ତ ଦାସଙ୍କ ' ଗୋବିନ୍ଦଚନ୍ଦ୍ରୀ ବଳରାମ ଦାସଙ୍କ ସପ୍ତାଙ୍ଗ 
ଯୋଗ ଧାରଣମ୍‌, ବିରାଟ ଗୀତା, ଜଗନ୍ନାଥ ଦାସଙ୍କ ତୁଳାଭିଣା ଏବଂ ଷୋଡ଼ଶ 
ଶତକର ବିଶିଷ୍ଟ ନାଥପନ୍ଛୀ ଚନ୍ଦ୍ରଶେଖର ନାଥଙ୍କ ଯୋଗୀ ସଂପ୍ରଦାୟର ତାର୍ଵିକ ଗ୍ରନ୍ 
* ଗୋରଖ ସଂହିତା” ଛାୟାରେ ଲିଖିତ ‘ଗୋରେଖ ସଂହିତା” ଗ୍ରନ୍ଧରେ ନାଥ ଧର୍ମର 
ତତ୍ତ୍ବ କଥା ଓ ସାଧନ ପ୍ରଣାଳୀ ଏବଂ ସିଦ୍ଧ ଯୋଗୀମାନଙ୍କ ସମ୍ବନ୍ଧରେ ଅନେକ ତଥ୍ୟ 
ମିଳିଥାଏ । ଏମାନଙ୍କ ବ୍ଯତୀତ ଗୋରେଖଙ୍କ ନାମ ଭଣତି ଥବା ସପ୍ତାଙ୍ଗ ଓ ଶିବ 
ସ୍ଵରୋଦୟ, ଅମରକୋଷ ଗୀତା, ନାରାୟଣ ନନ୍ଦ ଅବଧୂତ ସ୍ଵାମୀଙ୍କ ରୁଦ୍ରସୁଧାନିଧ୍, 
ଚୈତନ୍ୟ ଦାସଙ୍କ ବିଷୁଗର୍ଭ ପୁରାଣ, କୃଷ୍ଣ ଦାସଙ୍କ ନାମ ବ୍ରହ୍ମ ଗୀତା, ଦ୍ାରିକା ଦାସଙ୍କ 
ଶିବ ପୁରାଣ, ପରଚେ ଗୀତା, ଅଷ୍ଟାଦଶ ଶତାବ୍ଦୀରେ କବି ଉଦ୍ଧବ ଦାସଙ୍କ ଟୀକା 
ଗୋବିନ୍ଦଚନ୍ଦ୍ର ଆଦି ପୁସ୍ତକରେ ନାଥ ଯୋଗୀମାନଙ୍କ ସାଧନାର ବହୁ ଅଭିନବ ତଥ୍ୟ ଓ 
ତର୍ତ୍‌ ପରିଦୃଷ୍ଟ ହୁଏ । ଅରକ୍ଷିତ ଦାସଙ୍କ ମହୀମଣ୍ଡଳ ଗୀତା, ଏପରିକି ବୈଷ୍ଣବଧର୍ମୀ 
କାବ୍ୟ ଯୁଗର କବି ଭୂପତି ପଣ୍ଡିତଙ୍କ ପ୍ରେମପଞ୍ଚାମୂତ ଏବଂ ଶିବ ଦାସଙ୍କ ' ରାଧାରସାମୂତ 
ଗୀତା”ରେ ମଧ୍ଯ ଏହି ଶୂନ୍ୟ ସାଧନାର ପରଂପରା ସୁରକ୍ଷିତ । ଅନ୍ଧ କବି ଭୀମଭୋଇ 
' ଶୁନ୍ୟସାଧନ”? ପଥରୁ ହଠଯୋଗର ତିକ୍ତତା ତଥା କଠୋରତା ପରିହାର କରିଛନ୍ତି । 

ଯୋଗୀ ସାଧକମାନେ ଭୌତିକ ଜଗତର କ୍ଷଣିକ ସୁଖ-ଦୁଃଖରେ ଅତୃପ୍ତ ହୋଇ 
ଜୀବନ, ଆତ୍ସା, ମୃତ୍ୟୁ, ରଶ୍ଵର ଦୁଃଖର କାରଣ ଏବଂ ନିବୃତ୍ତିର ପଥ ଆବିଷ୍କାର କରିବା 
ପାଇଁ ତର୍ତ୍ବାନୁସନ୍ଧିସ୍ୁ ହୋଇଛନ୍ତି । ଆହୁରି ସ୍ପଷ୍ଟକରି କହିଲେ, ପରମସଉ୍ତା ସହିତ ନିଜର 
ବ୍ୟକ୍ତିଗତ ସତ୍ତାକୁ ଲୋପକରି ଦେଇ ଆଧ୍ଧାତ୍ଧିକ ତନ୍ତ୍ଵୋପଲବ୍‌ଧ୍ୂପାଇଁ ସେମାନେ ଏକାଧ୍ୂକ 
ମାର୍ଗ ଅବଲମ୍ବନ କରିଛନ୍ତି । ବହୁ ପ୍ରାଚୀନ କାଳରୁ ଏହା ଜ୍ଞାନଯୋଗ, କର୍ମଯୋଗ 
ଏବଂ ଭକ୍ତିଯୋଗ ଭାବରେ ଅଭିହିତ । ପରମାତ୍ସା ବା ପରତ୍ତ୍ଵର ଅନୁଭୂତି ଲାଭପାଇଁ 
ହୃଦୟକୁ ଉପଯୋଗୀ କରିବାର ପ୍ରସ୍ତୁତି ପଥ ହିଁ ହେଉଛି ଯୋଗ ବା ସାଧନା ଏବଂ 
ପରିଣତି ହିଁ ହେଉଛି ସିବି । ପାତଞ୍ଜଳିଙ୍କ ମତରେ ମନର ବିଭିନ୍ନ ପ୍ରବୃତ୍ତିର ନିରୋଧ 
ହିଁ ହେଉଛି ଯୋଗ । ଯମ, ନିୟମ, ଆସନ, ପ୍ରାଣାୟାମ, ପ୍ରତ୍ୟାହାର, ଧାରଣ, ଧ୍ୟାନ 
ଓ ସମାଧୂ ଏହି ଅଷ୍ଟାଙ୍ଗ ଯୋଗସାଧନ ମାଧ୍ଯମରେ ସାଧକ ଇପ୍‌ସିତ ବସ୍ତୁର ସନ୍ଧାନ 
ପାଇଥାଏ | ଓଡ଼ିଶାର ସିଦ୍ଧାଚାର୍ଯ୍ୟଗଣ ଏହି ପରମ୍ପରାର ଗ୍ଧଷ୍ଠପୋଷକ । ବୌଦ୍ଧ ଏବଂ 
ଶୈବସିବ୍ଧାଚାର୍ଯ୍ୟଙ୍କ ନିର୍ଦ୍ଦେଶିତ ପଥ ଏହାରି ଭିଭିଭୂମି ଉପରେ ପ୍ରତିଷ୍ଠିତ । ବଙ୍ଗଳାର 
ପଣ୍ଡିତ ହରପ୍ରସାଦ ଶାସ୍ତୀଙ୍କ ଦ୍ଵାରୀ ନେପାଳ ଲାଇବ୍ରେରୀରୁ ପ୍ରାୟ ୫୦ଟି ଚର୍ଯା 

୩୦୮ ୫ ପ୍ରାଚୀନ ଓଡ଼ିଆ ସାହିତ୍ୟ 


ଦୋହାରେ ଉଲ୍ଲେଖ ଥବା ୮୪ ସିଦ୍ଧାଚାର୍ଯ୍ୟଙ୍କ ମଧ୍ଯରୁ କାହୁପା, ଲୁଇପା, ହାଡ଼ିପା, 
ଶବରୀପା, ଭୁସୁକୁ, ରାଉତ, ବିରୂପାଇ ଆଦି କେତେକ ପ୍ରଧାନ ସିଦ୍ଧଙ୍କ ନାମ ପରବର୍ତୀ 
କାଳୀନ ଚତୁର୍ବଶ ଶତାବ୍ଦୀରେ ରଚିତ ଓଡ଼ିଆ ନାଥ ତଥା ଶୈବ ସାହିତ୍ୟରେ ବହୁଳ 
ଭାବରେ ମିଳେ । ଡକ୍ଟର ଦୋଳଗୋବିନ୍ଦ ଶାସ୍ତ୍ରୀ କହନ୍ତି “ ଲୁଇପା, ହାଡ଼ିପା, କାହୁପା, 
ଶବରୀପା ପ୍ରଭୁତି ପ୍ରଧାନ ଚର୍ଯ୍ୟାପଦକର୍ଭା କେହି ବୌଦ୍ଧ ନୂହନ୍ତି ବା ସମସ୍ତ ଚର୍ଯ୍ୟାପଦର 
ଚରମ ଲକ୍ଷ୍ୟ ବୌଦ୍ଧନିର୍ବାଣ ବା ଆତୁବିନାଶ ନୁହେଁ ।” ସେ ଏହିମାନଙ୍କୁ ନାଥ ସଂପ୍ରଦାୟର 
ଅନ୍ତର୍ଭୁକ୍ତ କରି ତାଙ୍କରି ଯୋଗସାଧନ ସମ୍ବନ୍ଧରେ କରିଛନ୍ତି- “ ବସ୍ତୁତଃ ନାଥ ଧର୍ମ ଏକ 
ଜ୍ଞାନଂଯୋଗଙ-ପ୍ରଧାନ, ବୈଦିକ-ସଂସ୍କାର-ପୂତ, ଓପନିଷଦିକ, ବିଜ୍ଞାନ ଘନ ନିଷ୍କାମ 
ଭକ୍ତିମାର୍ଗ ଏବଂ ଜ୍ଞାନଯୋଗ ମିଶ୍ରିତ ଭକ୍ତି ମାର୍ଗର ଧାରା ଓଡ଼ିଶାର ପ୍ରାଚୀନ ଆଧ୍ୟାତ୍ମିକ 
ସାହିତ୍ୟ ଓ ଭଜନ ମାର୍ଗରେ ପରିପୁଷ୍ଠି ଲାଭ କରି ଅଦ୍ଯପି ସଞ୍ଜୀବିତ ରହିଅଛି ।” 
ଏମାନଙ୍କ ଚର୍ଯ୍ୟାପଦରେ ବାମାଚାର ପନ୍ତାର ଉଲ୍ଲେଖ ନାହିଁ, ବରଂ ଇନ୍ଦ୍ରିୟ ସୁଖ ସାଧନ 
ପନ୍ଛାରେ ସିଦ୍ଧି ଅସମ୍ଭବ ବୋଲି ସ୍ଵର ଉତ୍ତୋଳନ କରି ଯୌନକ୍ଷୁଧା ଲାଳସା ଗ୍ରସ୍ତ ବିକୃତ 
ଲୋକ ଚିତ୍ତକୁ ନିର୍ମଳ କରିବାପାଇଁ ଚେଷ୍ଟା କରିଛନ୍ତି । ଏମାନେ ବୌଦ୍ଧଦର୍ଶନର 
କେତେକ ପାରିଭାଷିକ ଶବ୍ଦ ସିଦ୍ଧାନ୍ତ କିମ୍ବା ନୀତିକୁ ନିଜର କରି ନେଇଥିଲେ ମଧ୍ଞ 
ଆର୍ଯ୍ୟ ପାରଅରିକ ଯୋଗ ଦର୍ଶନର ପ୍ୂରଷ୍ଠପୋଷକ ଥଲେ । ତେଣୁ ଆଦିନାଥ ଗୋରେଖ 
ସିଦ୍ଧ ସିଦ୍ଧାନ୍ତ ପଦ୍ଧତି” ଗ୍ରନ୍ଧରେ ବୌଦ୍ଧ, ଜୈନ, ଚାର୍ବାକ୍‌ ପ୍ରଭୃତିଙ୍କୁ ସମଶ୍ରେଣୀୟ 
ବିଚାର କରିଛନ୍ତି । 
ଶରରପା ଗୋଟିଏ ଦୋହାକୋଷରେ ଶୂନ୍ୟ ସାଧନା ସମ୍ବନ୍ଧରେ ନିଜର ଅନୁଭୂତି 
ଓ ଯୋଗ ପ୍ରଣାଳୀ ବର୍ଣ୍ଣନା କଲାବେଳେ ଶୂନ୍ଯର ବ୍ୟାଖ୍ୟା ଦେଇ କହିଛନ୍ତି :- 
“ ଜହିଂମଣ ପବଣ ଣ ସଂଚରଇ, 

ରବି ଶଶି ଣୋହ ପବେସ । 

ତହିଁ ବଢ଼େଚିତ୍ତ ବିସାମ କରୁ 

ସରେହଂ କହିଅ ଭଏସ ।” 

ଶୂନ୍ୟ ବା ସହଜ ମହାସୁଖ ଅବସ୍ଥା | ଏହାକୁ କେହି କେବେ ଦେଖିପାରେ ନାହିଁ, 
ଏହା କେବଳ ଆତ୍ସାନୁଭୂତିମୁଳକ । ଏହାର ବ୍ୟାଖ୍ୟାକରି ଲୁଇ କହନ୍ତି :- 
“ ଭାବ ନହୋଇ ଅଭାବ ନ ଜାଇ 

ଅସଇ' ସମ୍ବୋହେ କୋ ପତିଅଇ । 

ଲୁଇ ଭଣଇ ବଡ଼ ଦୂଲକଖ ବିଣାଣା 

ତିଅଧାଏ ବିଳସଇ ଉହଲାଗେଣା ।” (ଚର୍ଯା-ନ- ୨୯) 

ଶୂନ୍ୟତ୍ତ୍ର ସ୍ଵରୂପ ଅସ୍ତ୍ୟାତ୍ସକ କି ନାସ୍ତ୍ୟାତ୍ସକ କୌଣସି ଭାବରେ ବ୍ୟାଖ୍ୟା କରି 
ହେବ ନାହିଁ । ପୃଥବୀର ସମସ୍ତ ବିଷୟ ଓ ବସ୍ତୁରେ ଏହାର ସତ୍ତା ରହିଛି । ଏହା 
ସମସ୍ତଙ୍କ ଶରୀରରେ ବିଦ୍ୟମାନ; କିନ୍ତୁ ସେଥିରେ ଲିପ୍ତ ନୁହେଁ; ଏହା ଇନ୍ଦ୍ରିୟାତୀତ । 
ତେଣୁ ତାକୁ ନିର୍ଣୟ କରିବା କଷ୍ଟ । ସହଜ ଶୂନ୍ଯ ସମ୍ବନ୍ଧରେ ସରହପା ଏକ ସରସ 
ଦୃଷ୍ଟାନ୍ତ ଦେଇ କହନ୍ତି (ସୋ ପରମେସରୁ କାସୁ କହି ଜ୍ଵଇ ସୁରଅ କୁମାରୀ ଜୀମ 
ପଡ଼ିଜଇ) କୁମାରୀ କନ୍ୟା ଯୌନସୁଖ ଅନୁଭୂତି ଯେପରି କଥାରେ ଉପଲବ୍‌ଧ କରି 
ପାରେନା, ଶୁନ୍ୟତତ୍ତ୍ ସେହିପରି ସାଧାରଣ ଲୋକଙ୍କୁ ବୁଝାଇ ହୁଏନା । ନାଥସିଦ୍ଧ 
ମାନଙ୍କ ଦ୍ଵାରା ସେହିପରି ଶୂନ୍ଯ ନିର୍ଣୟ କରାଯାଇଛି :- 
“ ଅବଧୁ ପବନ ସୋ କାୟା ମନସୋ ପ୍ରାଣ 
ପରମ ପୁରିସକା ଧରିୟେ ଧ୍ଯାଂନ 
ସହଜ ଆସ୍ଥାନ ଧରିକାଳ ସୋରହେ 
ଏସା ବିଚାରର ମଛିଂନ୍ଦ୍ର କହେ ।” (ଗୋରେଖବାଣୀ) 
ଗଗନ ପରି ମନକୁ ଉଦାସୀନ କଲେ, ତାହା ନିର୍ମଳ ହୋଇ ଆଧ୍ଧାତ୍ମିକ ବିକାଶ 
ଘଟାଇବାରେ ସମର୍ଥ ହେବ । ଫଳରେ ଶିବ-ଶକ୍ତିର ମିଳନ ସହଜ ହେବ। 
“ ଶିଶୁବେଦ”ରେ ଲେଖାଅଛି- 
“ ସୁର୍ବଚଳନ୍ତେ ନ ଚଳଇ ଏହୁ 
ଅହନିସି ବରସନ୍ତେ ନ ଚିନ୍ତଇଂ ସେହୁ 
ଖଡ଼ରେ ହାଣନ୍ତେ ନ ଲାଗଇଂ ରେଖ 
ୟେସେ ପରଚେ ହୋଇଂ ଗୁରୁମୁଖେ ଦେଖ ।” 
ସଦ୍ଗୁରୁ ସାହାଯ୍ୟରେ ଅଚଳଶୂନ୍ୟ, ଅଖଣ୍ଡ ନିରାକାର, ରୂପରେଖହୀନ 
ନିରଞ୍ଜନ ଶୂନ୍ୟପୁରୁଷଙ୍କୁ ନିସ୍ଵୃତୀ ଯୋଗଦ୍ଵାରା ଲାଭ କରାଯାଇ ପାରେ । ଗୋରେଖ 
ସଂହିତାରେ ନିରାକାର-ନି ରଞ୍ଜନଙ୍କର ସ୍ଥାନ ଓ ରୂପରେଖ ବିଷୟରେ ବର୍ଣ୍ଣିତ 
ଅଛ :¬ 


“ ଦେଉଳ ଭିତରେ ବାବା ଅଛି ଏକ ଲିଙ୍ଗ 
ଧାନମନ ଦୀପତେଜି ଦେଖ ତାର ଅଙ୍ଗ | 
ସ୍ଵୟଂ ସେ ପ୍ରକାଶ ପୁତା ହୋଇଅଛି ଯହିଂ 
ଆତ୍କାରାମ ନିରାକାର ପରଂବ୍ରହ୍ମ ସେହି । 
କରଚରଣ ଯେ ବାବା ନାହିଁ ତାର ପିଠି 
ଇନ୍ଦ୍ିୟଗଣମାନନରେ ନାହିଁ ତାର ଗୋଷ୍ଠୀ । 

ଅଲେଖ ପୁରୁଷ ସେହୁ ରୂପରେଖ ନାହିଁ 
ଶୂନ୍ୟରେ ଆସଇ ପୁତା ଶୂନ୍ୟରେ ସମ୍ଭାଇ |” 
ଏହି ଶୂନ୍ଯ ପୁରୁଷ ବୌଦ୍ଧସିଦ୍ଧମାନଙ୍କର ବଜ୍ରସତ୍ତ୍ବ ବା ସହଜାନନ୍ଦ୍‌ଃ ଶୈବ 
ସାଧକମାନଙ୍କର ଶିବ-ଶକ୍ତିର ଯୁଗନଦ୍ଧ ରୂପ; ବୈଷ୍ଣବ ତତ୍ତ୍ଦର୍ଶୀମାନଙ୍କର ରାଧା 
କୃଷ୍ଣଙ୍କର ଯୁଗଳମୁର୍ଭି ଏବଂ ଭକ୍ତିମାର୍ଗ ମହିମାଧର୍ମର ଅଲେଖ ପୁରୁଷ | 
ଚର୍ଯା ଏବଂ ନାଥ ସିଦ୍ଧାଚାର୍ଯ୍ୟଗଣ ହଠଯୋଗୀ ବା କାୟାସାଧକ ଥିଲେ । ବହୁ 
ପ୍ରାଚୀନକାଳରୁ ଯୋଗ ସାଧନାରେ କାୟାର ଆବଶ୍ଯକତା ଥଲେ ମଧ୍ଯ ପିଣ୍ଡ ମଧ୍ଯରେ 
ବ୍ରହ୍ମାଣ୍ଡର ପରିକଳ୍ଧନା ଏବଂ ପ୍ରତୀକାତ୍ସକ ପ୍ରୟୋଗ ଅଭିନବ ଭାବରେ ବୌଦ୍ଧ ସହଜ 
ସାଧକଙ୍କଠାରୁ ସୃଷ୍ଟ । ଏହି ସାଧକମାନେ ଭଗବାନଙ୍କର ଚିତ୍‌ ଶକ୍ତିର ପ୍ରକାଶ ଜଗତର 
ସମସ୍ତ ବସ୍ତୁ ମଧ୍ୟରେ ଉପଲବ୍‌୍ଧୂ କରିଥା'ନ୍ତି । ଏପରିକି ଭୌତିକ ଉପାଦାନରେ ସୃଷ୍ଟ 
ଏବଂ ପୁଷ୍ଟ ନିଜ ଶରୀର ଭିତରେ ମଧ୍ଯ | ସେମାନେ ଶରୀର ଭିତରେ ଶିବ-ଶକ୍ତି ବା 
ପରଂବ୍ରହ୍ମଙ୍କର ଲୀଳା ଅନୁଭବ କରିଥା'ନ୍ତି । ତେଣୁ ଏହି ଯୋଗୀମାନେ ଇନ୍ଦ୍ରିୟଲାଳସାକୁ 
ନିରୋଧ କରି ନିବୃତ୍ତି ମାର୍ଗର ଉପାସକ ହୋଇ କଠୋର ବ୍ରହ୍ମଚର୍ଯ୍ୟ ପାଳନ ଓ କାୟିକ 
ସାଧନଦ୍ଵାରା ଶିବଶକ୍ତିର ଯୁଗ୍ଧରୂପ ଅନୁଭବ କରିଥା'ନ୍ତି । ପରଂବ୍ରହ୍ମଙ୍କର ଶୂନ୍ଯସ୍ଥିତି 
ମଧ୍ଯରୁ ଭକ୍ତର ଭଗବାନ ଆତୃପ୍ରକାଶ କରି ସୀାଧକର ସାଧନାକୁ ସାଫଲ୍ଯ ମଣ୍ଡିତ 
କରିଥା'ନ୍ତି । ଅଚ୍ୟୁତାନନ୍ଦ ଦାସ ' ଶୂନ୍ୟସଂହିତା'ରେ କହିଛନ୍ତି- 
“ ଭଲ ପଚାରିଲୁ ଗୁପତ ସନ୍ଧି 
ଶୂନ୍ୟ ପୁରୁଷ ଶୂନ୍ଯ ପରେ ବନ୍ଦୀ 
ଶୂନ୍ୟ ପୁରୁଷ ଉଦାସରେ ରହେ 
ଶୂନ୍ୟ ପୁରୁଷ ସବୁ ମାୟା ଭ୍ୟାୟେ । 
ଶୁନ୍ୟ ପୁରୁଷ ଦୟାଳୁ ଅଟଇ 
ଶୂନ୍ୟ ପୁରୁଷ ସର୍ବ ଘଟେ ରହି ।” 
ଏହି ଶୂନ୍ୟପୁରୁଷର ଚିନ୍ମୟ ସତ୍ତା ଉପଲବ୍‌ଧୂ କରିବାକୁ ହେଲେ କାୟାସାଧନା 
ଆବଶ୍ୟକ । ଦେହ ଓ ଆତ୍ସା ଅଭିନ୍ନ । ଆତ୍ସା ପରତତ୍ତ୍ତର ଅଂଶ ବିଶେଷ । ତେଣୁ 
ପରବଂବ୍ରହ୍ମଙ୍କୁ ଲାଭ କରିବାକୁ ହେଲେ ଏହି ଶରୀର ମଧ୍ଯରେ ତାହାଙ୍କ ଅନୁସନ୍ଧାନ 
କରିବାକୁ ପଡ଼ିବ | ଏହି ତତ୍ତ୍ଵ ଦ୍ଵାରା ଅନୁପ୍ରାଣିତ ହୋଇ ସାଧକମାନେ ପିଣ୍ଡ ମଧ୍ୟରେ 
ବ୍ରହ୍ମାଙ୍କର ପରିକଳ୍ପନା କରିବା ପୂର୍ବକ ଶରୀରର ବିଭିନ୍ନ ଅଂଶ ମଧ୍ଯରେ ବିଭିନ୍ନ 
ଦେବଦେବୀଙ୍କର ବାସସ୍ଥାନ ଏବଂ ପୁଣ୍ୟପୀଠର ସନ୍ଧାନ କରିଥା'ନ୍ତି । ଚର୍ଯ୍ୟାଗାନରେ 
ଯେପରି ଅଛି :- 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୩୧୧ 
“ ଏଥୁ ସେ ସୁରସରି ଯମୁଣା 
ଏଥୁ ସେ ଗଙ୍ଗା ସାଆରୁ 
ଏତ୍‌ଥୁ ପଆଗ ବଣାରସି 
ଏତ୍‌ଥୁ ସେ ଚନ୍ଦ ଦିବାଅରୁ । 
ଖେଡ଼ଡ଼ୁ ପୀଠ ଉପପୀଠ 
ଏତ୍‌ଥୁ ମଇଂ ଭମଇ ପରିତଥଓ 
ଦୋହଁଂ ସରିସସ ତିତଥ ମଇଂ 
ସୁହଅଣଣତା ଦିଥଥଓ !” (ସରହପା-ଚ ନଂ.୪୭/୪୮) 
ଏହି ଶରୀରରେ ନିର୍ମଳ ଓ ପବିତ୍ର ଗଙ୍ଗାଂଯମୁନାର ସ୍ବୋତ ପ୍ରବାହିତ 
ହୋଇ ସାଗର ସଙ୍ଗମ ହୋଇଛି | ଏଥରେ ପ୍ରୟାଗ, ବାରଣାସୀ ଓ ଚନ୍ଦ୍ର ସୂର୍ଯ୍ୟଙ୍କର 
ବାସସ୍ଥାନ ଅଛି । ଏଥୁରେ ପୁଣି ବହୁ ପୁଣ୍ଯପୀଠ ଓ ଉପପୀଠ ଅଛି । ତେଣୁ ଏହି 
ଦେହ ପରି ଅନ୍ୟତ୍ର ପବିତ୍ର ଓ ଆନନ୍ଦର ସ୍ଥାନ ଦୁର୍ଲଭ । ଆଦି ମହାକବି ସାରଳାଦାସ 
ମହାଭାରତରେ ପଣ୍ଡୁ ଓ ଅଗ୍ନିଙ୍କ କଥୋପକଥନ ଛଳରେ ପିଣ୍ଡବ୍ରହ୍ମାଣ୍ଡର ତତ୍ତ୍ବ 
ସମ୍ବନ୍ଧରେ ଲେଖିଛନ୍ତି :- 
“ ଦେବତା କାହିଁଥାନ୍ତି ଆହେ ମହିପାଳ 
ନିଜ ଶରୀରେ ଦେବତା ବଦନ୍ତି ଅନଳ | 
ତାଳୁରେ ଶିରେ ବିଜେ କରିଛନ୍ତି ବ୍ରହ୍ମା 
କପାଳ ପଟରେ ନାରାୟଣ ଯେ ମହାତ୍ସା ।” 
ପଞ୍ଚସଖା ଯୁଗ ନାଥ-ସଂପ୍ରସାୟଦ୍ଵାରା ପ୍ରଭାବିତ କବି ବଳରାମ, ଅଚ୍ୟୁତ ଏବଂ 
ଜଗନ୍ନାଥ ଦାସଙ୍କ ରଚନାରେ ଏହିତତ୍ତ୍ବ ବହୁଭାବରେ କଥତ ! ବଳରାମଙ୍କ ବିରାଟ 
ଗୀତାରେ ବର୍ଣ୍ଣିତ ଅଛି :- 
“ ବହ୍ାଣ୍ଡ ଯେତେ ବିଧ୍ବମତ, 
ପିଣ୍ଡରେ ଅଛନ୍ତି ସମସ୍ତ | 
ପିଣ୍ଡ ବ୍ରହ୍ମାଣ୍ଡ ଏକମତ, 
ତୋ ଆଗେ କହିଦେଲି ତତ୍ତ୍ । 
ବ୍ରହ୍ମାଣ୍ଡେ ବୁଡ଼ିଣ ନ ମର, 
ଏପିଣ୍ଡେ ସର୍ବହେତୁ କର ।” 
ଶୈବ ସାଧକମାନଙ୍କ ଦୃଷ୍ଟିରେ ଆଦ୍ଯପିଣ୍ଡ ଶିବଶଲ୍ତିରୁ ଏହି ପିଣ୍ଡ ଓ ବ୍ରହ୍ମାଣ୍ଡର 
ଉପୂଭି । ବଳରାମ ଦାସଙ୍କ ବ୍ରହ୍ମାଣ୍ଡ ଭୂଗୋଳ”ରେ ରଜ ଓ ବୀର୍ଯ୍ୟର ମିଶ୍ରଣରେ 


£ 

୩୧୨ ॥ ପ୍ରାଚୀନ ଓଡ଼ିଆ ସାହିତ୍ୟ 
ମାତୃଗର୍ଭରେ ପିଣ୍ଡ କିପରି ସୃଷ୍ଟି ହେଉଛି, ସେ ବିଷୟରେ ବିସ୍ତୃତ ବର୍ଣ୍ଣନା ରହିଛି । ଏହି 
ଯୋଗ ପଣ୍ଡିତ ଜ୍ଞାନମିଶ୍ରା ଭକ୍ତ ସାଧକମାନେ ଶରୀର ମଧ୍ଯରେ ଓଡ଼ିଶାର 
ପୁଣ୍ୟପୀଠଗୁଡ଼ିକର ସ୍ଥାନ ନିରୂପଣ କରି ଯାଇଛନ୍ତି । 
ପିଣ୍ଡବ୍ରହ୍ମା୍ଡ ତତ୍ତଵଦର୍ଶୀ ଆଚାର୍ଯ୍ୟମାନେ ସଂଯତ, କଠିନ, କାୟିକଯୋଗ ସାଧନ 
ପ୍ରଣାଳୀଦ୍ଵାରା ବହୁପ୍ରାପ୍ତିର ସହଜପନ୍ତା ନିରୂପଣ କରି ଯାଇଛନ୍ତି । ଲୁଇପା କହନ୍ତି 
ମାନବ ପଞ୍ଚଜ୍ଞାନେନ୍ଦ୍ିୟ ବିଷୟ ବାସନାରେ ଜଡ଼ିରହି ଚିତ୍ତ ଚାଞ୍ଚଲ୍ଯଦ୍ଵାରା ଶୀଶ୍ର 
ମରଣାଭିମୁଖୀ ହୁଏ ! ଏଥିରୁ ମୁକ୍ତି ପାଇବାକୁ ହେଲେ କଷ୍ଢୋପଲ୍‌ବ୍ଧ ଶାସ୍ତାନୁମୋଦିତ 
ଯୋଗ ସାଧନା ଅନାବଶ୍ୟକ; ମାତ୍ର ସହଜ ପନ୍ନା ଗ୍ରହଣ ଏକାନ୍ତ ଆବଶ୍ୟକ | ଧମଣ 
ଚମଣ ବା ଶ୍ଵାସପ୍ରଶ୍ବାସବାହୀ ନାଡ଼ିର ସାହାଯ୍ଯରେ ପ୍ରାଣାୟାମ ଯୋଗରେ ଧାନସ୍ଥ 
ହେଲେ ମହାସୁଖ ଲାଭ ହୁଏ | 
“ ସ୍ନୁ ପାଖ ଭିଡ଼ି ଲେହୁରେ ପାସ 
ଭଣଇ ଲୁଇ ଆମ୍ହେ ଝାଣେ ଦିଠା 
ଧମଣ ଚମଣ ବେନି ପିଣ୍ଡି ବଇଠା!” (ଚର୍ଯାଓ ନ- ୧) 
ନାଥସିଦ୍ଧମାନଙ୍କର ଗ୍ରନ୍ଧରେ ସେହିପରି ଉଲ୍ଲେଖ ଅଛି ଯେ ସାଧକ ବ୍ରହମମାର୍ଗ 
ବ୍ରହ୍ମଚକ୍ରରୁ ସହସ୍ତାର ପର୍ଯ୍ୟନ୍ତେ ବିସ୍ତୃତ ଥବା ସୁଷମ୍ପା ନାଡ଼ିରେ ପ୍ରାଣବାୟୁ ଉତ୍ତୋଳିତ 
କରି ବିଭିନ୍ନ ଚକ୍ର ଭେଦ କରିବା ପୂର୍ବକ ପ୍ରଣବ ବା ଅନାହତ ନାଦ ଶ୍ରବଣ କରିବା 
ସଙ୍ଗେ କୁଣ୍ଡଳିନୀ ଶର୍ତିକୁ ଉର୍ଷ୍ତ ମୁଖୀ କରି ସହସ୍ତାର ଚକ୍ରରେ ଶିବଶକ୍ତି ସହିତ ମିଳିତ 
ହୁଏ | ଶରୀର ମଧ୍ଯରେ ବ୍ରହ୍ମଚକ୍ର, ସ୍ବାଧୀଷ୍ଠାନ ଚକ୍ର, ନାଭିଚକ୍ର, ହୃଦୟଚକ୍ର, କଣ୍ଚକ୍ର, 
ତାଳୁଚକ୍ର, ଭୁଚକ୍ର, ନିର୍ମାଣଚକ୍ର ଓ ଆକାଶଚକ୍ର ଭାବରେ ନବଚକ୍ରର କଳ୍ପନା କରାଯାଇଛି । 
ସହଜଯାନୀ ସାଧକମାନେ ହଠଯୋଗ ବେଳେ ପ୍ରଜ୍ଞା ଓ ଉପାୟର ମିଳନରେ ମହାସୁଖ 
ଲାଭ କଲାପରି ନାଥଯୋଗୀ ଏବଂ ଜ୍ଜାନାଶ୍ରୟୀ ବୈଷ୍ଣବ ଉପାସକମାନେ ନାଦ ଓ 
ବିନ୍ଦୁର ମିଳନରେ ଶିବ-ଶକ୍ତି ବା ରାଧାକୃଷ୍ଣଙ୍କ ଯୁଗଳମୂର୍ରି ଦେଖିବାକୁ ପାଇଥାନ୍ତି 
ସାରଳାଙ୍କ ଅଳ୍ପ ପରବର୍ରୀ କବି ଚୈତନ୍ୟ ଦାସ ଏହି ଯୋଗସାଧନ ସଂପର୍କରେ 
ଲେଖିଛନ୍ତି :- 
“ ଚକ୍ରଭେଦ କରି ଫେଡ଼ିବ ଶିଶୁରନ୍ଧୁ ବାଟ 
ତାହାର ଭିତରକୁ ଅଛି ବ୍ରହ୍ମରନ୍ଧୁ କବାଟ । 
ସେ କବାଟକୁ ଫେଡ଼ିବ ସାଧନା ମାର୍ଗେ ପଶି 
ତେବେ ସେ ନୟନ ଗୋଚର ଅଲେଖ ରୂପପ୍ରକାଶି ।” 
(ବିଷୁ-ଗର୍ଭ ପୁରାଣ, ସପ୍ତମ ଅଧ୍ଷାୟ) 

ପ୍ରାଚୀନ ଓଡ଼ିଆ ସାହିତ୍ୟ ଜ୍ଞ ୩୧୩ 
—— —————— rane 


ଶାକ୍ତ ଉପାସକ ସାରଳା ମଧ୍ଯ ଏହି ସାଧନାର ପରମ୍ପରାକୁ ଉପେକ୍ଷା କରି 
ପାଟିନାହାନ୍ତି, ସେ ଲେଖିଛନ୍ତି :- 
“ ପବନକୁ ମୂଳାଧାର ଟେକଇ ଉଜାଣି 
କୁଣ୍ଡଳିନୀ ଶକ୍ତି ଚାଳିତ କରଆଣି | 
x x xX 
ପବନକୁ ଉଠାଇବ ନବଦ୍ବାର ବାଟେ, 
ତାହାକୁ ବଦ୍ଧ ନ କରି ଶୋଷିବ ଏ ଘଟେ । 
ନବଦ୍ଵାର ରୋଧ୍ୂଣ ବସିଛି ମହାତ୍ସା, 
ଦେଖି ନ ଦେଖଇ ଶୂନ୍ୟ ଶବଦ ଗରିମା ।” 
ସାରଳାଙ୍କ ଯୋଗସାଧନା ସଂପର୍କରେ ପଣ୍ଡିତ ସୂର୍ଯ୍ୟନାରାୟଣ ଦାଶ କହନ୍ତି- 
“ ପବନ ସାଧନା ବା ସହଜ ସାଧନା ଦ୍ଵାରା ଚିତ୍ତସ୍ପିରତା ଓ ବ୍ରହ୍ମରେ ଲୟ ସମ୍ଭବ ଥବାରୁ 
ସାରଳା ଏହାର ଉଲ୍ଲେଖ ବହୁସ୍ପଳରେ କରି ଅଛନ୍ତି । ଅଚ୍ୟୁତାନନ୍ଦ ଦାସ “ ଶୂନ୍ୟସଂହିତା' 
ଗ୍ରନ୍ଧରେ ଏହି ସାଧନା ସଂପର୍କରେ ବର୍ଣ୍ଣନା କରିଛନ୍ତି :- 
“ ବଙ୍କୁନାଳ ଭିତରେ ଚିତ୍ରକୁ ନେଇ ରଖ 
ବଂଇଶୀ ଧ୍ଵନିକି ଭେରି ଅଜୟ ଅଲେଖ 
ଭଗାରି ପଚିଶ ମୋର ମନସ୍ତିର ହେଉ 
ଅନାଦିକି ଇଚୁାକର ବାଞ୍ଚା ଫଳ ଦେଉ ।” 
ଜଗନ୍ନାଥ, ବଳରାମ, ଅଚ୍ୟୁତ, ଯଶୋବନ୍ତ ଓ ଅନନ୍ତ ଆଦି ପଞ୍ଚସଖା କବିମାନଙ୍କ 
ପ୍ରଚାରିତ ଯୋଗପିଣ୍ଡିତ ଜ୍ଞାନ ମିଶ୍ରାଭକ୍ତିତତ୍ତ ଓଡ଼ିଶାର ଜନସାଧାରଣଙ୍କ ଦ୍ଵାରା ବିଶେଷ 
ଆଦୃତ ହୋଇଥଲା | ସେମାନଙ୍କ ଧର୍ମ ଆଦର୍ଶରେ ବହୁ ସାଧକ ପରବର୍ଭୀ ସମୟରେ 
ଅନୁପ୍ରାଣିତ ହୋଇଛନ୍ତି । 
ପଞ୍ଚସଖା ଯୋଗୀ ସାଧକମାନଙ୍କର ଜ୍ଞାନ-ଭକ୍ତି ମିଶ୍ରିତ ହୋଇ କାୟାସାଧନା 
କଠୋରତା ହରାଇ ବସିଲା । ପରେ ଉନବିଂଶ ଶତାବ୍ଦୀ ଦେଳକୁ ଭୀମଭୋଇଙ୍କ 
ଧର୍ମଦର୍ଶନରେ ଭଳ୍ତିମାର୍ଗ ଶୂନ୍ୟ ଉପାସନାରେ ପ୍ରଧାନ ଅବଲମ୍ବନ ହୋଇଛି । ଭୀମଭୋଇ 
ନିଜ ପ୍ରଚାରିତ ମହିମାଧର୍ମରେ ଅଲେଖ, ନିରଞ୍ଜନ, ଅନାଦି ବ୍ରହ୍ମଙ୍କର ନକାରାତ୍ସକ 
ସର୍ବାତିରିକ୍ତ ପରିଚୟ ଦେଇ ଗାଇ ଉଠିଛନ୍ତି :- 
“ ଠଳ ଶୁନ୍ୟଶିର ମର୍ଭ୍ୟ ହିଁ ଉଦର 
ପାତାଳ ଯାର ପୟର 
ଯାର ରୋମମୂଳେ ମାଳ ମାଳ ମହୀ 
ଉଦେଅସ୍ତ ଗିରିବର | 

୩୧୪ ॥ ପ୍ରାଚୀନ ଓଡ଼ିଆ ସାହିତ୍ୟ 


ନବଖଣ୍ଡ ମହୀ ସପତ ସାଗର 
ଆଦି ଅଷ୍ଟାକୂଳ ନାଗେ 
ପ୍ରଭୁ ଶ୍ରୀଚରଣେ ଚିତ୍ତବୃଭି ଦେଇ 
ଭଜୁଥାନ୍ତି ଧାନ ଯୋଗେ !” 
(ସୃତିଚିନ୍ତାମଣି- ୧୩ଶ ବୋଲି) 
ଯୋଗୀ ସାଧକମାନେ ସାଧନା ପଥରେ ଅବତୀର୍ଣ୍ଣ ହେଲାବେଳେ ପରବବ୍ରହ୍ଲଙ୍କୁ 
ନିଜର କଳିତ ଆରାଧ୍ୟ ଦେବତା ଭାବରେ ଦେଖି ତାଙ୍କ ଅଲୌକିକ ମହିମାର ସ୍ତୁତିଗାନ 
କଲାପରି ଭୀମଭୋଇ ନିଜ ଇଷ୍ଟଦେବ ମହିମା ଅଲେଖଙ୍କର ରୂପରେଖ ଦେବାକୁ ଯାଇ 
କହିଛନ୍ତି :- 
“ କୌପିନ ହୋଇଅଛନ୍ତି ମହାଦେବ ହର, 
ଶିବଶିରେ ଶୋଣିତ ପଡ଼ଇ ଝର ଝର । 
କଉପୁନୀ ଫେରକୁସେ ପେଟରେ ଖେଷିଲା, 
କୁମ୍ଭରୁ ଖସନ୍ତେ କୁମ୍ଭପଟ ବୋଲାଇଲା |! 
ବିଷ୍ଣୁ ହୋଇଛନ୍ତି ତହିଁ ଶ୍ରୀଅଙ୍ଗ ବିଭୂତି, 
ମହା ମହିମା ସେ ଯେ ଅବଧୂତ ମୂରତି ।” 
(ବ୍ରହ୍ମନିରୂପଣଗୀତା-ଅଷ୍ଟମ ଅଧ୍ୟାୟ) 
ଏହି ଚେତନାମୟୀ ବ୍ରହ୍ମଙ୍କର ଅସ୍ତିତ୍ଵ ସର୍ବଘଟରେ ପରିପୂର୍ଣ । ଏହି ଚରାଚର 
ବିଶ୍ଵସୃଷ୍ଟିରେ ସର୍ବତ୍ର ସେ ବିଦ୍ୟମାନ । ଏହି ନିର୍ଗୁଣ ବ୍ରହ୍ମଙ୍କ ବିଶ୍ବରୂପା କଳନା କୌଣସି 
ଶାସ୍ତ୍ରପୁରାଣ କିମ୍ଭା ସାଧକ-ଭକ୍ତ କରି ପାରେନା । ଭୀମଭୋଇଙ୍କ ଦୃଷ୍ଟିରେ :- 
“ ବ୍ରହ୍ମର ମହିମା ବ୍ରହ୍ମ ଜାଣେ 
କେବା ସମରଥ ତ୍ରିଭୁବନେ, 
ଅନ୍ୟୟ ବ୍ରହ୍ମଙ୍କୁ କଳିବାକୁ ତାକୁ 
ଅଶେଷ ବ୍ରହ୍ମାଣ୍ଡେ ଯେତେ ଅଛନ୍ତି ହେ; 
ନ ଦିଶନ୍ତି, ସର୍ବବ୍ହ୍ମାଣ୍ଡେ ବଡ଼ିମା କହୁଛନ୍ତି !” 
( ଭଜନମାଳା-ଦ୍ବିତୀୟ ଶତକ) 
ସନ୍ଧକବି ଭୀମଭୋଇ ଅଲେଖ ମହିମାଙ୍କର ଅସ୍ମିତ୍ଵ ଉପଲବ୍‌୍ଧୂପାଇଁ ବୌଦ୍ଧ 
ଜିମ୍ବା ଶୈବସିଦ୍ଧାଚାର୍ଯ୍ୟଗଣଙ୍କର କୃଚ୍ଥଂକଠୋର କାୟିକ ସାଧନା କିମ୍ଭା ବୈଷ୍ଣବ 
କବିମାନଙ୍କର ଜ୍ଞାନମିଶ୍ରା ଭକ୍ତିଯୋଗକୁ ଗ୍ରହଣ ନ କରି ଭକ୍ତିଜନିତ ତନ୍ମୟ ଭାବକୁ 
ପ୍ରତିଷ୍ଠା କରି ଯାଇଛନ୍ତି । ତାଙ୍କ ମତରେ ଶୂନ୍ୟବ୍ରହ୍ମଙ୍କୁ ଲାଭ କରିବା ନିମନ୍ତେ ଭକ୍ତିମାର୍ଗ 

ପ୍ରାଚୀନ ଓଡ଼ିଆ ସାହିତ୍ଯ ଜ୍ଞ ୩୧୫ 


ହେଉଛି ସାଧନାର ସର୍ବଶ୍ରେଷ୍ଠ ମାର୍ଗ । ତେଣୁ ସେ ଭଚ୍ିପ୍ରବଣ ଚିତ୍ତରେ ଗାଇ ଉତିଛନ୍ତି -- 
“ ଭକ୍ତି ଯେ କରିବ କି ଲଜ୍ଜା ତାହାର 
ଲଜା କଲେ ନ ମିଳଇ 
ନାମ ବ୍ରହ୍ମ ବିନୂ କିଛି ନ ଜାଣଇ 
କାହାକୁ ତା ଭୟ ନାହିଁ । 
ହାଦେବ ଶିବଙ୍କର ଦୀକ୍ଷା ନୁହେଁ 
ତହିଁରୁ ଅତି କଠୋର 
ଅଲେଖ ମହିମା ବୋଲିବାର ପଦ 
ଅଷ୍ଟାଙ୍ଗ ଯୋଗ ଉପର । 
ଅବତାର ବିଷ୍ଣୁଙ୍କର ଦୀକ୍ଷା ନୁହେଁ 
ତହିଁରୁ ଅଟଇ ଗାଢ଼ 
କୋଟି କୋଟି ବିଷ୍ଣୁ ତାଙ୍କ ତହୁଁ ଜାତ 
ସେଠାକୁ ନୁହଁନ୍ତି ବଡ଼ !” 
(ସୁତି ଚିନ୍ତାମଣି-୮୬ ବୋଲି) 
ଏଥିରୁ ସ୍ପଷ୍ଟ ଅନୁମିତ ହୁଏ ଯେ ଭୀମଭୋଇ ପାରମ୍ପରିକ ଧର୍ମ-ସାଧନା ପଥରେ 
ଗଢ଼ି ଆସିଥିବା ପ୍ରତ୍ୟେକ ମାର୍ଗର ସାଧନା ତତ୍ତ୍ର ଓ ପଦ୍ଧଭ୍ତିର ବିଚାର ବିଶ୍ଲେଷଣ କରି 
ସନ୍ତୁଷ୍ଟ ହୋଇ ପାରି ନାହାଁନ୍ତି । ବରଂ ସେ ଅନୁଭବ କରିଛନ୍ତି ଯେ ଭଚ୍ରିମାର୍ଟ ନିକଟରେ 
ଅନ୍ୟପଥ ହୀନପ୍ରଭ ଏବଂ ନ୍ୟୁନ । ନାରଦ ଅଭିସୂତୁ, ଶାଞିଲ୍ୟ ଶତସୂତ୍ର ଆଦି ପ୍ରାଚୀନ 
ପୁରାଣ ଶାସ୍ତ୍ରରେ ଭକ୍ତିଦ୍ଵାରା ବ୍ରହ୍ମ ପ୍ରାପ୍ତି ସହଜ ଉପାୟ ବୋଲି କୁହାଯାଇଛି | ପାଷ୍ଚାତ୍ୟ 
ଦାର୍ଶନିକ ବଗ୍‌ର୍ସ ମଧ୍ଯ କହନ୍ତି ଜ୍ଞାନ, ବ୍ରହ୍ମ ପ୍ରାପ୍ତିରେ ଅନ୍ତରାୟ ସୃଷ୍ି କରେ । କାରଣ 
ଏହା ବହୁ ମତଦ୍ଵାରା ବିଭକ୍ତ; କିନ୍ତୁ ଭର୍ତି ସମସ୍ତ ଲୋକ ଚିତ୍ତରେ ଧର୍ମଭାବ ଜାଗ୍ରତ 
କରାଇବାର ଏକ ମୌଳିକ ଉତ୍ସ | ଖ୍ରୀଷ୍ଟଧର୍ମର ସନ୍ଧ ସାଧକ ବେନି-ଡକ୍ଟ ମଧ୍ଯ କହନ୍ତି 
ପରଂବ୍ରହ୍ମଙ୍କର ଚିନ୍ମୟ ସତ୍ତା-ଂଲାଭପାଇଁ ଆତ୍ଲପୀଡ଼ନ ଅପେକ୍ଷା, ଆତ୍ଧ-ସମର୍ପଣ ଅଧକ 
ଗରୀୟାନ । ଏହି ତତ୍ତ୍ଟି ଭୀମଭୋଇ ଉତ୍ତମ ରୂପେ ହୁଦୟଙ୍ଗମ କରି ପାରିଥିଲେ 
ଏବଂ ଏହି ରସୋପଲବ୍ଧବକୁ ସମସ୍ତଙ୍କ ଆଗରେ ପରିବେଷଣ କରିବାପାଇଁ ସାହିତ୍ୟ 
ସାଧନର ଆଶ୍ରୟ ନେଇଥିଲେ । ଅଧ୍ୟାପକ ଚିତ୍ତରଞ୍ଜନ ଦାସଙ୍କ ମତରେ- “ ଭୀମଭୋଇ 
ପ୍ରଥମେ ଭକ୍ତ, ତା'ପରେ କବି; ପ୍ରଥମେ ଦ୍ରଷ୍ଟା, ତା'ପରେ ସାହିତ୍ୟ ସ୍ରଷ୍ଟା | ସେ ଶୁଦ୍ଧ 
ସାହିତ୍ୟର ରସିକ ନୁହନ୍ତି, ତାଙ୍କର କାବ୍ୟ ମଧ୍ୟ ଦେଇ ସେହି ଏଶ୍ବରିକ ରସ ହିଁ ନିସୂତ 
ହୋଇ ପଡୁଛି ।” 


Digitized by PPRACHIN, SOA 


୩୧୬ ଜା ପ୍ରାଚୀନ ଓଡ଼ିଆ ସାହିତ୍ୟ 


ପ୍ରତ୍ୟେକ ଦେଶର ପ୍ରାଚୀନ ସାହିତ୍ୟ ଓ ଇତିହାସ ଆଲୋଚନା କଲେ ଦେଖାଯାଏ, 
ଧର୍ମସାଧନା ତଥା ଭଶ୍ଵର ଉପାସନା କେବଳ ମାନବ ଜୀବନର ନୁହେଁ, ସାହିତ୍ୟର ମଧ୍ଯ 
ଆଦିମତମ ଚେତନା । ମାନବ ସଭ୍ୟତାର ପ୍ରାକ୍‌୍କାଳରୁ ଧାର୍ମିକ ଜାଗରଣ ଏବଂ 
ସାହିତ୍ୟ ସୃଷ୍ଟି ମଧ୍ୟରେ ଅବିଚ୍ଛେଦ୍ୟ ସମ୍ପର୍କ ରହି ଆସିଛି; ଅଭିନବ ତତ୍ତ୍ସମ୍ବଳିତ ଭଗବତ୍‌ 
ଉପାସନା ଏବଂ ତଜନିତ ବିଦ୍ୟାନୁଭୂତି ଲାଭର ମାର୍ମିକ ବ୍ୟାଖ୍ୟା ସାହିତ୍ୟର ମୋହନ 
ମନ୍ତ୍ରର ରସାପ୍ୃତ ହୋଇ ଜନଜୀବନକୁ ଯୁଗେ ଯୁଗେ ପ୍ରଭାବିତ କରି ଆସିଛି । ଅପଭ୍ରଂଶରୁ 
ସଦ୍ୟମୁକ୍ତ ପ୍ରକାଶୋନ୍ସୁଖୀ ଓଡ଼ିଆ ଭାଷାରେ ବ୍ରହ୍ମୋପଲବ୍ଧୂଗତ ଯେଉଁ ବୀଜବପନ 
ଚର୍ଯ୍ୟା ଓ ନାଥ ସିଦ୍ଧାଚାର୍ଯ୍ୟଗଣ କରିଗଲେ ତାହା ପରବର୍ଭୀ କାଳରେ ପଞ୍ଚସଖା ଭକ୍ତ 
କବିମାନଙ୍କ ପ୍ରତିଭାର ଆଲୋକ ଉତ୍ତାପରେ ଏବଂ ଜ୍ଞାନ-ଭକ୍ତିଂଯୋଗଯୁକ୍ତ ସୁରସରେ 
ପରିପୁଷ୍ଟ ତଥା ପରିବର୍ଭିତ ହେଲା । କାବ୍ୟଯୁଗ ବୈଷ୍ଣବ କବିମାନଙ୍କ ହସ୍ତର କାଉଁରୀ 
ସ୍ଥର୍ଶରେ ଅଭିନବ ସଷ୍ଟିଂସୌରଭ ଭରା ଫୁଲ ଫଳର ସମ୍ଭାର ନେଇ ଆତ୍ୃପ୍ରକାଶ କଲା | 
ଏହି ସନ୍ଗ୍‌ କବିମାନଙ୍କର ଧାର୍ମିକ ଚେତନା ମଧ୍ଯରେ ଶୂନ୍ୟ ସାଧନାର ପରମ୍ପରା ମଧ୍ଯ 
ଦେଇ ବହୁ ଅଭିନବ ସୁରସ ଘଟଣା ବିନ୍ଯାସ, କଳନା ବୈଚିତ୍ର୍ୟୁ ଉପମା ରୂପକ- 
ଅଳଙ୍କାର ଆଦିରେ ନୂତନତ୍ବ, ଶ୍ଳେଷ, ବ୍ୟଞ୍ଜନା, ପ୍ରତୀକ ପ୍ରୟୋଗର ସ୍ଵାତନ୍ତ୍୍ୟ ସର୍ବୋପରି 
ସଂଯତ ଅଥଚ ନାଟକୀୟ ଉପସ୍ଥାପନା ଶୈଳୀର ଚମଳ୍କାରିତା ବ୍ୟକ୍ତି ଓ ଯୁଗ ଭେଦରେ 
ବିଶେଷ ଉପଭୋଗ୍ୟ ହୋଇଛି । ସେହି ହେତୁ କାହୁପା ଶବରୀପାଙ୍କ ଠାରୁ ଭୀମଭୋଇଙ୍କ 
ପର୍ଯ୍ୟନ୍ତ ପରିବ୍ୟାପ୍ତ ସମୟ ଓଡ଼ିଆ ସାହିତ୍ୟ ଏବଂ ଶୂନ୍ୟ ସାଧନା ପରମ୍ପରାର ଏକ 
ସ୍ମରଣୀୟ ରସମୟ ଅଧ୍ଯାୟ କହିଲେ ଠିକ୍‌ ହେବ । 

(ଅବସରାg ୨6ଫସ୭, ସ୍ନଥୁର କିନଧକକ୍ଳୟ) 

